

---

Shri Mahabharata Tatparyanirayah

श्री महाभारततात्पर्यनिर्णयः

Document Information

---

Text title : Mahabharata Tatparyaniraya

File name : mahAbhAratatAtparyanirNayaH.itx

Category : major\_works, raama, madhvAchArya

Location : doc\_z\_misc\_major\_works

Author : Anandatirtha or Madhwacharya

Latest update : October 7, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 7, 2025

*sanskritdocuments.org*

---

## श्री महाभारततात्पर्यनिर्णयः



ॐ श्रीमदानन्दतीर्थभगवत्पादाचार्यविरचितः  
श्री महाभारततात्पर्यनिर्णयः

### अथ प्रथमोऽध्यायः ।

(सर्वशास्त्रतात्पर्यनिर्णयः )

ॐ । नारायणाय परिपूर्णगुणार्णवाय विश्वोदयस्थितिलयोज्ज्वलितप्रदाय ।  
ज्ञानप्रदाय विबुधासुरसौख्यदुःखसत्कारणाय वितताय नमो नमस्ते ॥ १.१ ॥

आसीद्दुदारगुणवारिधिरप्रमेयो नारायणः परतमः परमात्स एकः ।  
सं शान्तसं विदखिलं जठरे निधाय लक्ष्मीभुजान्तरगतः स्वरतोऽपि चाग्रे ॥ १.२ ॥

तस्योदरस्थजगतः सदमन्दसान्द्रस्वानन्दतुष्टवपुषोऽपि रमारमस्य ।  
भूत्यै निजाश्रितजनस्य हि सृज्यसृष्टावीक्षा बभूव परनामनिमेषकान्ते ॥ १.३ ॥

दृष्ट्वा स चेतनगणान् जठरे शयानानानन्दमात्रवपुषः सृतिविप्रमुक्तान् ।  
ध्यानं गतान् सृतिगतांश्च सुषुप्तिसं स्थान् ब्रह्मादिकान् कलिपरान्मनुजां स्तथैक्षत् ॥  
१.४ ॥

स्रक्ष्ये हि चेतनगणान् सुखदुःखमध्यसम्प्राप्तये तनुभृतां विहृतिं ममेच्छन् ।  
सोऽयं विहार इह मे तनुभृत्स्वभावसम्भूतये भवति भूतिकृदेव भूत्याः ॥ १.५ ॥

इत्थं विचिन्त्य परमः स तु वासुदेवनामा बभूव निजमुक्तिपदप्रदाता ।  
तस्याज्ञयैव नियताऽथ रमाऽपि रूपं बभ्रे द्वितीयमपि यत्प्रवदन्ति मायाम् ॥ १.६ ॥

सङ्कर्षणश्च स बभूव पुनः सुनित्यः सं हारकारणवपुस्तदनुज्ञयैव ।  
देवी जयेत्यनु बभूव स सृष्टिहेतोः प्रद्युम्नतामुपगतः कृतितां च देवी ॥ १.७ ॥

स्थित्यै पुनः स भगवाननिरुद्धनामा देवी चशान्तिरभवच्छरदां सहस्रम् ।  
स्थित्वा स्वमूर्तिभिरमूर्तिभिरचिन्त्यशक्तिः प्रद्युम्नरूपक इमांश्चरमात्मनेऽदात् ॥  
१.८ ॥

निर्देहकान् स भगवाननिरुद्धनामा जीवान् स्वकर्मसहितानुदरे निवेश्य ।  
चक्रेऽथ देहसहितान् क्रमशः स्वयम्भुप्राणात्मशेषगरुडेशमुखान् समग्रान् ॥  
१.९ ॥

पञ्चात्मकः स भगवान् द्विषडात्मकोऽभूत्पञ्चद्वयी शतसहस्रपरोऽमितश्च ।  
एकः समोऽप्यखिलदोषसमुज्झितोऽपि सर्वत्र पूर्णगुणकोऽपि बहूपमोऽभूत् ॥  
१.१० ॥

निर्दोषपूर्णगुणविग्रह आत्मतन्त्रो निश्चेतनात्मकशरीरगुणैश्च हीनः ।  
आनन्दमात्रकरपादमुखोदरादिः सर्वत्र च स्वगतभेदविवर्जितात्मा ॥ १.११ ॥

कालाच्च देशगुणतोऽस्य न चाऽदिरन्तो वृद्धिक्षयौ न तु परस्य सदातनस्य ।  
नैतादृशः क्व च बभूव न चैव भाव्यो नास्त्युत्तरः किमु परात्परमस्य विष्णोः ॥  
१.१२ ॥

सर्वज्ञ ईश्वरतमः स च सर्वशक्तिः पूर्णाव्ययात्मबलचित्सुखवीर्यसारः ।  
यस्याऽज्ञया रहितमिन्दिरया समेतं ब्रह्मेशपूर्वकमिदं न तु कस्य चेशम् ॥ १.१३ ॥

आभासकोऽस्य पवनः पवनस्य रुद्रः शेषात्मको गरुड एव च शक्रकामौ ।  
वीन्द्रेशयोस्तदपरे त्वनयोश्च तेषामृष्यादयः क्रमश ऊनगुणाः शतां शाः ॥ १.१४ ॥

आभासका त्वथ रमाऽस्य मरुत्स्वरूपाच्छ्रेष्ठाऽप्यजात्तदनु गीः शिवतो वरिष्ठा ।  
तस्या उमा विपतिनी च गिरस्तयोऽस्तु शच्यादिकाः क्रमश एव यथा पुमां सः ॥  
१.१५ ॥

ताभ्यश्च ते शतगुणैर्दशतो वरिष्ठाः पञ्चोत्तरैरपि यथाक्रमतः श्रुतिस्थाः ।  
शब्दो बहुत्ववचनः शतमित्यतश्च श्रुत्यन्तरेषु बहुधोक्तिविरुद्धता न ॥ १.१६ ॥

तेषां स्वरूपमिदमेव यतोऽथ मुक्ता अप्येवमेव सततोच्चविनीचरूपाः ।  
शब्दः शतं दशसहस्रमिति स्म यस्मात्तस्मान्न हीनवचनोऽथ ततोऽग्र्यरूपाः ॥  
१.१७ ॥

एवं नरोत्तमपरास्तु विमुक्तियोग्या अन्ये च सं सृतिपरा असुरास्तमोगाः ।  
एवं सदैव नियमः क्वचिदन्यथा नयावन्न पूर्तिरुत सं सृतिगाः समस्ताः ॥ १.१८ ॥

पूर्तिश्च नैव नियमाद्भविता हि यस्मात्तस्मात्समाप्तिमपि यान्ति न जीवसऽन्याः ।  
आनन्त्यमेव गणशोऽस्ति यतो हि तेषामित्थं ततः सकलकालगता प्रवृत्तिः ॥  
१.१९ ॥

एतैः सुरादिभिरतिप्रतिभादियुक्तैर्युक्तैः सहैव सततं प्रविचिन्तयद्भिः ।  
 पूर्तेरचिन्त्यमहिमः परमः परात्मा नारायणोऽस्य गुणविस्तृतिरन्यगा क्व ॥ १.२० ॥

साम्यं न चास्य परमस्य च केन चाऽप्यं मुक्तेन च क्वचिदतस्त्वभिदा कुतोऽस्य ।  
 प्राप्येत चेतनगणैः सततास्वतन्त्रैर्नित्यस्वतन्त्रवपुषः परमात्परस्य ॥ १.२१ ॥

अर्थोऽयमेव निखिलैरपि वेदवाक्यै रामायणैः सहितभारतपञ्चरात्रैः ।  
 अन्यैश्च शास्त्रवचनैः सहतत्त्वसूत्रैर्निर्णीयते सहृदयं हरिणा सदैव ॥ १.२२ ॥

नारायणस्य न समःऽऽपुरुषोत्तमोऽहं  
 जीवाक्षरे ह्यतिगतोऽस्मि ततो “ऽन्यदार्तम्”(१) ।  
 “मुक्तोऽपसृप्य”(२) इह नास्ति कुतश्च कश्चित्  
 “नानेव”(३) धर्मपृथगात्मदृगेत्यधो हि ॥ १.२३ ॥

“आभास एव”(४) पृथगीशत एष जीवो  
 मुक्तस्य नास्ति जगतो विषये तु शक्तिः ।  
 मात्रापरोऽसि न तु तेऽश्रुवते महित्वं  
 षाङ्गुण्यविग्रहऽऽसुपूर्णगुणैकदेहः ॥ १.२४ ॥

माहात्म्यदेहऽऽसृतिमुक्तिगतेऽऽशिवश्च ब्रह्मा  
 च तद्गुणगतौ न कथञ्चनेशौ ।  
 न श्रीः कुतस्तदपरेऽऽस्य सुखस्य मात्रामण्  
 स्नन्ति मुक्तसुगणाश्च शतावरेण ॥ १.२५ ॥

“आभासकाभासपरावभासरूपाण्यजस्राणि च चेतनानाम् ।  
 विष्णोः सदैवाति वशात्कदापि गच्छन्ति केशादिगणा न मुक्तौ”(५) ॥ १.२६ ॥

यस्मिन् परेऽन्येऽप्यजजीवकोशा  
 नाहं परायुर्न मरीचिमुख्याः ।  
 जानन्ति यद्गुणगणान्न रमादयोऽपि  
 नित्यस्वतन्त्र उत कोऽस्ति तदन्य ईशः ॥ १.२७ ॥

नैवैक एव पुरुषः पुरुषोत्तमोऽसावेकहू  
 कुतः स पुरुषोऽऽयत एव जात्या ।  
 अर्थात्श्रुतेश्च गुणतो निजरूपतश्च  
 नित्यान्य एव कथमस्मि स इत्यपि स्यात् ॥ १.२८ ॥

(१) बृ. उ. ५.५.१

(२) ब्र. सू. १.३.२

(३) क. उ. ४.११

(४) ब्र. सू. २.३.५०

(५) “अभासक” इत्यादि श्रुतिवचनमेव । न स्ववचनं भा. प्र ।

सर्वोत्तमो हरिरिदं तु तदाज्ञयैव

चेत्तुं क्षमं स तु हरिः परमस्वतन्त्रः ।

पूर्णाव्ययागणितनित्यगुणार्णवोऽसौ

इत्येव वेदवचनानि परोक्तयश्च ॥ १.२९ ॥

“ऋगादयश्च चत्वारः पञ्चरात्रं च भारतम् ।

मूलरामायणं ब्रह्मसूत्रं मानं स्वतः स्मृतम् ॥ १.३० ॥

अविरुद्धं च यत्त्वस्य प्रमाणं तच्च नान्यथा ।

एतद्विरुद्धं यत्तु स्यान्न तन्मानं कथञ्चन ॥ १.३१ ॥

वैष्णवानि पुराणानि पञ्चरात्रात्मकत्वतः ।

प्रमाणान्येव मन्वाद्याः स्मृतयोऽप्यनुकूलतः ॥ १.३२ ॥

एतेषु विष्णोराधिक्यमुच्यतेऽन्यस्य न क्वचित् ।

अतस्तदेव मन्तव्यं नान्यथा तु कथञ्चन ॥ १.३३ ॥

मोहार्थान्यन्यशास्त्राणि कृतान्येवाऽज्ञया हरेः ।

अतस्तेषूक्तमग्राह्यमसुराणां तमोगतेः ॥ १.३४ ॥

यस्मात्कृतानि तानीह विष्णुनोक्तैः शिवादिभिः ।

एषां यन्न विरोधि स्यात्तत्रोक्तं तन्न वार्यते ॥ १.३५ ॥

विष्णवाधिक्यविरोधीनि यानि वेदवचां स्यपि ।

तानि योज्यान्यानुकूल्याद्विष्णवाधिक्यस्य सर्वशः ॥ १.३६ ॥

अवतारेषु यत्किञ्चिद्दर्शयेन्नरवद्धरिः ।

तच्चासुराणां मोहाय दोषा विष्णोर्नहि क्वचित् ॥ १.३७ ॥

अज्ञत्वं पारवश्यं वा वेधभेदादिकं तथा ।

तथा प्राकृतदेहत्वं देहत्यागादिकं तथा ॥ १.३८ ॥

अनीशत्वं च दुःखित्वं साम्यमन्यैश्च हीनताम् ।

प्रदर्शयति मोहाय दैत्यादीनां हरिः स्वयम् ॥ १.३९ ॥

न तस्य कश्चिद्दोषोऽस्ति पूर्णाखिलगुणो ह्यसौ ।  
 सर्वदेहस्थरूपेषु प्रादुर्भावेषु चेश्वरः ॥ १.४० ॥  
 ब्रह्माद्यभेदः साम्यं वा कुतस्तस्य महात्मनः ।  
 यदेवं वाचकं शास्त्रं तद्धि शास्त्रं परं मतम् ॥ १.४१ ॥  
 निर्णयायैव यत्प्रोक्तं ब्रह्मसूत्रं तु विष्णुना ।  
 व्यासरूपेण तद्ब्राह्मं तत्रोक्ताः सर्वनिर्णयाः ॥ १.४२ ॥  
 यथार्थवचनानां च मोहार्थानां च सं शयम् ।  
 अपनेतुं हि भगवान् ब्रह्मसूत्रमचीकृपत् ॥ १.४३ ॥  
 तस्मात्सूत्रार्थमागृह्य कर्तव्यः सर्वनिर्णयः ।  
 सर्वदोषविहीनत्वं गुणैः सर्वैरुदीर्णता ॥ १.४४ ॥  
 अभेदः सर्वरूपेषु जीवभेदः सदैव च ।  
 विष्णोरुक्तानि सूत्रेषु सर्ववेदेऽप्युच्यता तथा ॥ १.४५ ॥  
 तारतम्यं च मुक्तानां विमुक्तिर्विद्यया तथा ।  
 तस्मादेतद्विरुद्धं यन्मोहाय तदुदाहृतम् ॥ १.४६ ॥  
 तस्माद्ये ये गुणा विष्णोर्ग्राह्यास्ते सर्व एव तु” ।  
 इत्याद्युक्तं भगवता भविष्यत्पर्वणि स्फुटम् ॥ १.४७ ॥  
 “एष मोहं सृजाम्याशु यो जनान्मोहयिष्यति ।  
 त्वं च रुद्र महाबाहो मोहशास्त्राणि कारय ॥ १.४८ ॥  
 अतत्स्थानि वितत्स्थानि दर्शयस्व महाभुज ।  
 प्रकाशं कुरु चाऽत्मानमप्रकाशं च मां कुरु” ॥ १.४९ ॥  
 इति वाराहवचनं ब्रह्माण्डोक्तं तथाऽपरम् ।  
 “अमोहाय गुणा विष्णोराकारश्चिच्छरीरता ॥ १.५० ॥  
 निर्दोषत्वं तारतम्यं मुक्तानामपि चोच्यते ।  
 एतद्विरुद्धं यत्सर्वं तन्मोहाय इति निर्णयः” ॥ १.५१ ॥  
 स्कान्देऽप्युक्तं शिवेनैव षण्मुखायैव सादरम् ।  
 शिवशास्त्रेऽपि तद्ब्राह्मं भगवच्छास्त्रयोगि यत् ॥ १.५२ ॥  
 “परमो विष्णुरेवैकस्तज्ज्ञानं मोक्षसाधनम् ।

शास्त्राणां निर्णयस्त्वेष तदन्यन्मोहनाय हि ॥ १.५३ ॥  
 ज्ञानं विना तुया मुक्तिः साम्यं च मम विष्णुना ।  
 तीर्थाऽदिमात्रतो ज्ञानं ममाऽधिक्यं च विष्णुतः ॥ १.५४ ॥  
 अभेदश्चास्मदादीनां मुक्तानां हरिणा तथा ।  
 इत्यादि सर्वं मोहाय कथ्यते पुत्र नान्यथा” (६) ॥ १.५५ ॥  
 उक्तं पाद्मपुराणे चशैव एव शिवेन तु ।  
 यदुक्तं हरिणा पूर्वमुमायै प्राह तद्धरः ॥ १.५६ ॥  
 “त्वामाराध्य तथा शम्भो ग्रहीष्यामि वरं सदा ।  
 द्वापराऽदौ युगे भूत्वा कलया मानुषाऽदिषु ॥ १.५७ ॥  
 स्वाऽगमैः कल्पितैस्त्वं च जनान्मद्विमुखान् कुरु ।  
 मां च गोपाय येन स्यात्सृष्टिरेषोत्तराधरा” (७) ॥ १.५८ ॥  
 न च वैष्णवशास्त्रेषु वेदेष्वपि हरेः परः ।  
 क्वचिदुक्तोऽन्यशास्त्रेषु परमो विष्णुरीरितः ॥ १.५९ ॥  
 निर्दोषत्वाच्च वेदानां वेदोक्तं ग्राह्यमेव हि ।  
 वेदेषु च परो विष्णुः सर्वस्मादुच्यते सदा ॥ १.६० ॥  
 “अस्य देवस्य मील। हुषो वया विष्णोरेषस्य प्रभृथे हविर्भिः ।  
 विदे हि रुद्रो रुद्रियं महित्वं यासिष्टं वर्तिरश्वनाविरावत्” (८) ॥ १.६१ ॥  
 (६) पद्मपुराण ६.७१.११४११६  
 (७) पद्मपुराण ६.७१.१०६१०७  
 (८) ऋग्वेद ७.४०.५  
 “स्तुहि श्रुतं गर्तसदं युवानं मृगं न भीममुपहत्नुमुग्रम्” (९) ।  
 “यं कामये तं तमुग्रं कृणोमि तं ब्रह्माणं तमृषिं तं सुमेधाम्” (१०) ॥ १.६२ ॥  
 “एको नारायण आसीन्न ब्रह्मा न चशङ्करः” ।  
 “वासुदेवो वा इदमग्र आसीन्न ब्रह्मा न चशङ्करः” ॥ १.६३ ॥  
 “यदा पश्यः पश्यते रुग्मवर्णं कर्तारमीशं पुरुषं ब्रह्मयोनिम् ।  
 तदा विद्वान् पुण्यपापे विधूय निरञ्जनः परमं साम्यमुपैति” (११) ॥ १.६४ ॥  
 “यो वेदं निहितं गुहायां परमे व्योमन् ।  
 सोऽश्रुते सर्वान् कामान् सह ब्रह्मणा विपश्चिता” (१२) ॥ १.६५ ॥

“प्रधान्वस्य महतो महानि सत्यासत्यस्य करणानि वोचम्”(१३) ।  
 “सत्यमेनमनु विश्वे मदन्ति रातिं देवस्य गृणतो मघोनः”(१४) ॥ १.६६ ॥  
 “यच्चिकेत सत्यमित्तन्न मोघं वसु स्पार्हमुत जेतोऽत दाता”(१५) ।  
 “सत्यः सो अस्य महिमा गृणे शवो यज्ञेषु विप्रराज्ये”(१६) ॥ १.६७ ॥  
 “सत्या विष्णोर्गुणाः सर्वे सत्या जीवेशयोर्भिदा ।  
 सत्यो मिथो जीवभेदः सत्यं च जगदीदृशम् ॥ १.६८ ॥  
 असत्यः स्वगतो भेदो विष्णोर्नान्यदसत्यकम् ।  
 जगत्प्रवाहः सत्योऽयं पञ्चभेदसमन्वितः ॥ १.६९ ॥  
 जीवेशयोर्भिदा चैव जीवभेदः परस्परम् ।  
 जडेशयोर्जडानां च जडजीवभिदा तथा ॥ १.७० ॥  
 पञ्चभेदा इमे नित्याः सर्वावस्थासु सर्वशः ।  
 (९) ऋग्वेद २.३३.११  
 (१०) ऋग्वेद १०.१२५.५  
 (११) मु. उ. ३.१.३  
 (१२) तै. उ. २.१  
 (१३) ऋग्वेद २.१५.१  
 (१४) ऋग्वेद ४.१७.५  
 (१५) ऋग्वेद १०.५५.६  
 (१६) ऋग्वेद ८.३.४  
 मुक्तानां च न हीयन्ते तारतम्यं च सर्वदा ॥ १.७१ ॥  
 क्षितिपा मनुष्यगन्धर्वा दैवाश्च पितरश्चिराः ।  
 आजानजाः कर्मजाश्च देवा इन्द्रः पुरन्दरः ॥ १.७२ ॥  
 रुद्रः सरस्वती वायुर्मुक्ताः शतगुणोत्तराः ।  
 एको ब्रह्मा च वायुश्च वीन्द्रो रुद्रसमस्तथा ।  
 एको रुद्रस्तथा शेषो नकश्चिद्वायुना समः ॥ १.७३ ॥  
 मुक्तेषु श्रीस्तथा वायोः सहस्रगुणिता गुणैः ।  
 ततोऽनन्तगुणो विष्णुर्न कश्चित्तत्समः सदा” ॥ १.७४ ॥  
 इत्यादि वेदवाक्यं विष्णोरुत्कर्षमेव वक्तव्यञ्चैः ।  
 तात्पर्यं महदत्रेत्युक्तं “यो माम्”(१७) इति स्वयं तेन ॥ १.७५ ॥

“भूम्नो ज्यायस्त्वम्”(१८) इति ह्युक्तं सूत्रेषु निर्णयात्तेन ॥ १९  
तत्प्रीत्यैव च मोक्षः प्राप्यस्तेनैव नान्येन ॥ १.७६ ॥

“नायमात्मा प्रवचनेन लभ्यो न मेधया न बहुना श्रुतेन ।  
यमेवैष वृणुते तेन लभ्यस्तस्यैष आत्मा विवृणुते तनुं स्वाम्”(२०) ॥ १.७७ ॥

“विष्णुर्हि दाता मोक्षस्य वायुश्च तदनुज्ञया ।  
मोक्षो ज्ञानं च क्रमशो मुक्तिगो भोग एव च ॥ १.७८ ॥

उत्तरेषां प्रसादेन नीचानां नान्यथा भवेत् ।  
सर्वेषां च हरिर्नित्यं नियन्ता तद्वशाः परे ॥ १.७९ ॥

तारतम्यं ततो ज्ञेयं सर्वोच्चत्वं हरेस्तथा ।  
एतद्विना न कस्यापि विमुक्तिः स्यात्कथञ्चन ॥ १.८० ॥

(१७) भगवद्गीता १५.१९

(१८) ब्र. सू. ३.३.५९

(१९) “इति” शब्दः प्रकारवचनः । अनेन प्रकारेण “जन्माद्यस्य यतः “(ब्र. सू. १.१.२),

“द्युम्भवाद्यायतनं स्वशब्दात्” (ब्र. सू. १.३.१), “अक्षरमम्बरान्धृतेः “(ब्र. सू. १.३.१०),  
“सर्वोपेता च तद्दर्शनाद्” (ब्र. सू. २.१.३१) इत्यादि सूत्रेषु उक्तं, इति भावः ।

अतः “सूत्रेषु” इति बहुवचनं भा. प्र ।

(२०) क. उ. १.२.२३, मु. उ. ३.२.३

पञ्चभेदांश्च विज्ञाय विष्णोः स्वाभेदमेव च ।

निर्दोषत्वं गुणाद्रेकं ज्ञात्वा मुक्तिर्नचान्यथा ॥ १.८१ ॥

अवतारान् हरेर्ज्ञात्वा नावतारा हरेश्च ये ।

तदावेशां स्तथा सम्यग्ज्ञात्वा मुक्तिर्नचान्यथा ॥ १.८२ ॥

सृष्टिरक्षाऽहृतिज्ञाननियत्यज्ञानबन्धनान् ।

मोक्षं च विष्णुतस्त्वेव ज्ञात्वा मुक्तिर्नचान्यथा ॥ १.८३ ॥

वेदांश्च पञ्चरात्राणि सेतिहासपुराणकान् ।

ज्ञात्वा विष्णुपरानेव मुच्यते नान्यथा क्वचित् ॥ १.८४ ॥

माहात्म्यज्ञानपूर्वस्तु सुदृढः सर्वतोऽधिकः ।

स्नेहो भक्तिरिति प्रोक्तः तया मुक्तिर्नचान्यथा ॥ १.८५ ॥

त्रिविधा जीवसऽ न्यास्तु देवमानुषदानवाः ।

तत्र देवा मुक्तियोग्या मानुषेषूत्तमास्तथा ॥ १.८६ ॥  
 मध्यमा मानुषा येतु सृतियोग्याः सदैव हि ।  
 अधमा निरयायैव दानवास्तु तमोल्याः ॥ १.८७ ॥  
 मुक्तिर्नित्या तमश्चैव नाऽवृत्तिः पुनरेतयोः ।  
 देवानां निरयो नास्ति तमश्चापि कथञ्चन ॥ १.८८ ॥  
 नासुराणां तथा मुक्तिः कदाचित्केनचित्कचित् ।  
 मानुषाणां मध्यमानां नैवैतद्व्यमाप्यते ॥ १.८९ ॥  
 असुराणां तमः प्राप्तिस्तदा नियमतो भवेत् ।  
 यदा तुज्ञानिसद्भावे नैव गृह्णन्ति तत्परम् ॥ १.९० ॥  
 तदा मुक्तिश्च देवानां यदा प्रत्यक्षगो हरिः ।  
 स्वयोग्ययोपासनया तन्वा तद्योग्यया तथा ॥ १.९१ ॥  
 सर्वैर्गुणैर्ब्रह्मणा तु समुपास्यो हरिः सदा ।  
 आनन्दो ज्ञः सदात्मेति ह्युपास्यो मानुषैर्हरिः ॥ १.९२ ॥  
 यथाक्रमं गुणोद्रेकात्तदन्यैरा विरिञ्चतः ।  
 ब्रह्मत्वयोग्या ऋजवो नाम देवाः पृथग्गणाः ॥ १.९३ ॥  
 तैरैवाप्यं पदं तत्तु नैवान्यैः साधनैरपि ।  
 एवं सर्वपदानां तु योग्याः सन्ति पृथग्गणाः ॥ १.९४ ॥  
 तस्मादनाद्यनन्तं हि तारतम्यं चिदात्मनाम् ।  
 तच्च नैवान्यथा कर्तुं शक्यं केनापि कुत्रचित् ॥ १.९५ ॥  
 अयोग्यमिच्छन् पुरुषः पतत्येव न सं शयः ।  
 तस्माद्योग्यानुसारेण सेव्यो विष्णुः सदैव हि ॥ १.९६ ॥  
 अच्छिद्रसेवनाच्चैव निष्कामत्वाच्च योग्यतः ।  
 द्रष्टुं शक्यो हरिः सर्वैर्नान्यथा तु कथञ्चन ॥ १.९७ ॥  
 नियमोऽयं हरेर्यस्मान्नोल्लङ्घ्यः सर्वचेतनैः ।  
 सत्यसङ्कल्पतो विष्णुर्नान्यथा च करिष्यति ॥ १.९८ ॥  
 दानतीर्थतपोयज्ञपूर्वाः सर्वेऽपि सर्वदा ।  
 अङ्गानि हरिसेवायां भक्तिस्त्वेका विमुक्तये ।  
 भविष्यत्पर्ववचनमित्येतदखिलं परम् ॥ १.९९ ॥

“शृण्वे वीर उग्रमुग्रं दमायन्नन्यमन्यमतिनेनीयमानः ।  
 एधमानद्विल् उभयस्य राजा चोष्कूयते विश इन्द्रो मनुष्यान् ॥ १.१०० ॥  
 परा पूर्वेषां सख्या वृणक्ति वितर्तुराणो अपरेभिरेति ।  
 अनानुभूतीरवधून्वानः पूर्वीरिन्द्रः शरदस्तर्तरीति” (२१) ॥ १.१०१ ॥  
 “तमेवं विद्वानमृत इह भवति नान्यः पन्था अयनाय विद्यते” (२२) ।  
 (२१) ऋग्वेद ६.४७.१६१७  
 (२२) तै. आ. ३.१२.१७  
 “तमेव विदित्वाऽति मृत्युमेति नान्यः पन्था विद्यतेऽयनाय” (२३) ॥ १.१०२ ॥  
 “यस्य देवे परा भक्तिर्यथादेवे तथा गुरौ ।  
 तस्यैते कथिता ह्यर्थाः प्रकाशन्ते महात्मनः” (२४) ॥ १.१०३ ॥  
 “भक्त्यर्थान्यखिलान्येव भक्तिर्मोक्षाय केवला ।  
 मुक्तानामपि भक्तिर्हि नित्यानन्दस्वरूपिणी ॥ १.१०४ ॥  
 ज्ञानपूर्वः परः स्नेहो नित्यो भक्तिरितीर्यते” ।  
 इत्यादि वेदवचनं साधनप्रविधायकम् ॥ १.१०५ ॥  
 “निश्शेषधर्मकर्ताऽप्यभक्तस्ते नरके हरे ।  
 सदा तिष्ठति भक्तश्चेद्ब्रह्महाऽपि विमुच्यते” ॥ १.१०६ ॥  
 “धर्मो भवत्यधर्मोऽपि कृतो भक्तैस्तवाऽच्युत ।  
 पापं भवति धर्मोऽपि यो न भक्तैः कृतो हरे” ॥ १.१०७ ॥  
 “भक्त्या त्वनन्यया शक्य अहमेवं विधोऽर्जुन ।  
 ज्ञातुं द्रष्टुं च तत्त्वेन प्रवेष्टुं च परन्तप” (२५) ॥ १.१०८ ॥  
 “अनादिद्वेषिणो दैत्या विष्णौ द्वेषो विवर्धितः ।  
 तमस्यन्धे पातयति दैत्यानन्ते विनिश्चयात् ॥ १.१०९ ॥  
 पूर्णदुःखात्मको द्वेषः सोऽनन्तो ह्यवतिष्ठते ।  
 पतितानां तमस्यन्धे निः शेषसुखवर्जिते ॥ १.११० ॥  
 जीवाभेदो निर्गुणत्वमपूर्णगुणता तथा ।  
 साम्याधिक्ये तदन्येषां भेदस्तद्गत एव च ॥ १.१११ ॥  
 प्रादुर्भावविपर्यासस्तद्भक्तद्वेष एव च ।

तत्प्रमाणस्य निन्दा च द्वेषा एतेऽखिला मताः ॥ १.११२ ॥

(२३) श्वे. उ. ३.८

(२४) श्वे. उ. ६.२३

(२५) भगवद्गीता ११.५४

एतैर्विहीना या भक्तिः सा भक्तिरिति निश्चिता ।

अनादिभक्तिर्देवानां क्रमाद्बुद्धिं गतैव सा ॥ १.११३ ॥

अपरोक्षदृशेर्हेतुर्मुक्तिहेतुश्च सा पुनः ।

सैवाऽनन्दस्वरूपेण नित्या मुक्तेषु तिष्ठति ॥ १.११४ ॥

यथा शौह्य्यादिकं रूपं गोर्भवत्येव सर्वदा ।

सुखज्ञानादिकं रूपमेवं भक्तेर्न चान्यथा ॥ १.११५ ॥

भक्त्यैव तुष्टिमभ्येति विष्णुर्नान्येन केनचित् ।

स एव मुक्तिदाता च भक्तिस्तत्रैककारणम् ॥ १.११६ ॥

ब्रह्मादीनां च मुक्तानां तारतम्ये तु कारणम् ।

तारतम्यस्थिताऽनादिनित्या भक्तिर्न चेतारत् ॥ १.११७ ॥

मानुषेष्वधमाः किञ्चिद्द्वेषयुक्ताः सदा हरौ ।

दुःखनिष्ठास्ततस्तेऽपि नित्यमेव न सं शयः ॥ १.११८ ॥

मध्यमा मिश्रभूतत्वान्नित्यं मिश्रफलाः स्मृताः ।

किञ्चिद्भक्तियुता नित्यमुत्तमास्तेन मोक्षिणः ॥ १.११९ ॥

ब्रह्मणः परमा भक्तिः सर्वेभ्यः परमस्ततः” ।

इत्यादीनि च वाक्यानि पुराणेषु पृथक्पृथक् ॥ १.१२० ॥

“षण्णवत्यङ्गुलो यस्तु न्यग्रोधपरिमण्डलः ।

सप्तपादश्चतुर्हस्तो द्वात्रिंशल्लक्षणैर्युतः ।

असं शयः सं शयच्छिद्रुरुक्तो मनीषिभिः ॥ १.१२१ ॥

तस्माद्ब्रह्मा गुरुर्मुख्यः सर्वेषामेव सर्वदा ।

अन्येऽपि स्वात्मनो मुख्याः क्रमाद्गुरव ईरिताः ॥ १.१२२ ॥

क्रमाल्लक्षणहीनाश्च लक्षणालक्षणैः समाः ।

मानुषा मध्यमाः सम्यग्दुर्लक्षणयुतः कलिः ॥ १.१२३ ॥

सम्यग्लक्षणसम्पन्नो यद्दद्यात्सुप्रसन्नधीः ।

शिष्याय सत्यं भवति तत्सर्वं नात्र सं शयः ॥ १.१२४ ॥  
 अगम्यत्वाद्धरिस्तस्मिन्नाविष्टो मुक्तिदो भवेत् ।  
 नातिप्रसन्नहृदयो यद्द्याद्गुरुरप्यसौ ।  
 न तत्सत्यं भवेत्तस्मादर्चनीयो गुरुः सदा ॥ १.१२५ ॥  
 स्वावराणां गुरुत्वं तु भवेत्कारणतः क्वचित् ।  
 मर्यादार्थं तेऽपि पूज्या न तु यद्वत्परो गुरुः” ।  
 इत्येतत्पञ्चरात्रोक्तं पुराणेष्वनुमोदितम् ॥ १.१२६ ॥  
 “यदा मुक्तिप्रदानस्य स्वयोग्यं पश्यति ध्रुवम् ।  
 रूपं हरेस्तदा तस्य सर्वपापानि भस्मसात् ॥ १.१२७ ॥  
 यान्ति पूर्वाण्युत्तराणि नश्लेषं यान्ति कानिचित् ।  
 मोक्षश्च नियतस्तस्मात्स्वयोग्यहरिदर्शने” ॥ १.१२८ ॥  
 भविष्यत्पूर्ववचनमित्येतत्सूत्रगं तथा ॥ २६  
 श्रुतिश्च तत्परा तद्वत्तद्यथा” (२७) इत्यवदत्स्फुटम् ॥ १.१२९ ॥  
 “मुक्तास्तु मानुषा देवान् देवा इन्द्रं स शङ्करम् ।  
 स ब्रह्माणं क्रमेणैव तेन यान्त्यखिला हरिम् ॥ १.१३० ॥  
 उत्तरोत्तरवश्याश्च मुक्ता रुद्रपुरस्सराः ।  
 निर्दोषा नित्यसुखिनः पुनरावृत्तिवर्जिताः ।  
 स्वेच्छयैव रमन्तेऽत्र नानिष्टं तेषु किञ्चन ॥ १.१३१ ॥  
 असुराः कलिपर्यन्ता एवं दुःखोत्तरोत्तराः ।  
 कलिर्दुःखाधिकस्तेषु तेऽप्येवं ब्रह्मवद्गणाः ॥ १.१३२ ॥  
 (२६) .अएतत्सूत्रगमऽ इत्यस्य एतत्प्रमेयं सूत्रगमम् ।  
 “तदधिगम उत्तरपूर्वाघयोरश्लेषविनाशौ तद्व्यपदेशाद्”  
 (ब्र. सू. ४.१.१३) इति सूत्रगतम्, इत्यर्थः भा. प्र ।  
 (२७) छा. उ. ४.१४.३  
 तथाऽन्येऽप्यसुराः सर्वे गणा योग्यतया सदा ।  
 ब्रह्मैवं सर्वजीवेभ्यः सदा सर्वगुणाधिकः ॥ १.१३३ ॥  
 मुक्तोऽपि सर्वमुक्तानामाधिपत्ये स्थितः सदा ।  
 आश्रयस्तस्य भगवान् सदा नारायणः प्रभुः” ॥ १.१३४ ॥

इति ऋग्यजुः सामार्थवपञ्चरात्रेतिहासतः ।  
पुराणेभ्यस्तथाऽन्येभ्यः शास्त्रेभ्यो निर्णयः कृतः ॥ १.१३५ ॥  
विष्वाज्ञयैव विदुषा तत्प्रसादबलोन्नतेः ।  
आनन्दतीर्थमुनिना पूर्णप्रज्ञाभिधायुजा ॥ १.१३६ ॥  
तात्पर्यं शास्त्राणां सर्वेषामुत्तमं मया प्रोक्तम् ।  
प्राप्यानुज्ञां विष्णोरेतज्ज्ञात्वैव विष्णुराप्योऽसौ ॥ १.१३७ ॥  
इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
सर्वशास्त्रतात्पर्यनिर्णयो नाम प्रथमोऽध्यायः ॥

## अथ द्वितीयोऽध्यायः ।

(वाक्योद्धारः )

ॐ । जयति हरिरचिन्त्यः सर्वदेवैकवन्द्यः परमगुरुरभीष्टावाप्तिदः सज्जनानाम् ।  
निखिलगुणगणार्णो नित्यनिर्मुक्तदोषः सरसिजनयनोऽसौ श्रीपतिर्मानदो नः ॥  
२.१ ॥

उक्तः पूर्वेऽध्याये शास्त्राणां निर्णयः परो दिव्यः ।  
श्रीमद्भारतवाक्यान्येतैरेवाध्यवस्यन्ते ॥ २.२ ॥  
क्वचिद्ग्रन्थान् प्रक्षिपन्ति क्वचिदन्तरितानपि ।  
कुर्युः क्वचिच्च व्यत्यासं प्रमादात्क्वचिदन्यथा ॥ २.३ ॥  
अनुत्सन्ना अपि ग्रन्था व्याकुला इति सर्वशः ।  
उत्सन्नाः प्रायशः सर्वे कोट्यं शोऽपि न वर्तते ॥ २.४ ॥

ग्रन्थोऽप्येवं विलुल्ल । इतः किम्वर्था देवदुर्गमः ।  
कलावेवं व्याकुलिते निर्णयाय प्रचोदितः ॥ २.५ ॥  
हरिणा निर्णयान् वच्मि विजानं स्तत्प्रसादतः ।  
शास्त्रान्तराणि सज्जानन् वेदांश्चास्य प्रसादतः ॥ २.६ ॥  
देशे देशे तथा ग्रन्थान् दृष्ट्वा चैव पृथग्विधान् ।  
यथा स भगवान् व्यासः साक्षान्नारायणः प्रभुः ॥ २.७ ॥

जगाद् भारताद्येषु तथा वक्ष्ये तदीक्षया ।  
सङ्क्षेपात्सर्वशास्त्रार्थं भारतार्थानुसारतः ।

निर्णयः सर्वशास्त्राणां भारतं परिकीर्तितम् ॥ २.८ ॥

“भारतं सर्ववेदाश्च तुलामारोपिताः पुरा ।

देवैर्ब्रह्मादिभिः सर्वैर्ऋषिभिश्च समन्वितैः ।

व्यासस्यैवाऽज्ञया तत्र त्वत्परिच्यत भारतम्” ॥ २.९ ॥

“महत्वाद्भारवत्वाच्च महाभारतमुच्यते ।

क्ष्वंड्रुक्तमस्य यो वेद सर्वपापैः प्रमुच्यते” (२८) ॥ २.१० ॥

“निर्णयः सर्वशास्त्राणां सदृष्टान्तो हि भारते ।

कृतो विष्णुवशत्वं हि ब्रह्मादीनां प्रकाशितम् ॥ २.११ ॥

यतः कृष्णवशे सर्वे भीमाद्याः सम्यगीरिताः ।

सर्वेषां ज्ञानदो विष्णुर्यशोदातेति चोदितः ॥ २.१२ ॥

यस्माद्ब्यासात्मना तेषां भारते यश ऊचिवान् ।

ज्ञानदश्च शुकादीनां ब्रह्मरुद्रादिरूपिणाम् ॥ २.१३ ॥

ब्रह्माधिकश्च देवेभ्यः शोषाद्बुद्रादपीरितः ।

प्रियश्च विष्णोः सर्वेभ्य इति भीमनिदर्शनात् ॥ २.१४ ॥

भूभारहारिणो विष्णोः प्रधानाङ्गं हि मारुतिः ।

मागधादिवधादेव दुर्योधनवधादपि ॥ २.१५ ॥

यो य एव बलज्येष्ठः क्षत्रियेषु स उत्तमः ।

अङ्गं चेद्विष्णुकार्येषु तद्भक्त्यैव न चान्यथा ॥ २.१६ ॥

बलं नैसर्गिकं तच्चेद्वरास्त्रादेस्तदन्यथा ।

अन्यावेशनिमित्तं चेद्वलमन्यात्मकं हि तत् ॥ २.१७ ॥

देवेषु बलिनामेव भक्तिज्ञाने न चान्यथा ।

स एव च प्रियो विष्णोर्नान्यथा तु कथञ्चन ॥ २.१८ ॥

तस्माद्यो यो बलज्येष्ठः स गुणज्येष्ठ एव च ।

बलं हि क्षत्रिये व्यक्तं ज्ञायते स्थूलदृष्टिभिः ॥ २.१९ ॥

ज्ञानादयो गुणा यस्माज्ज्ञायन्ते सूक्ष्मदृष्टिभिः ।

तस्माद्यत्र बलं तत्र विज्ञातव्या गुणाः परे ॥ २.२० ॥

देवेष्वेव न चान्येषु वासुदेवप्रतीपतः ।

(२८) महा. १.१.२०९ \*

क्षिव । क्षत्रादन्येष्वपि बलं प्रमाणं यत्र केशवः ।  
 प्रवृत्तो दुष्टनिधने ज्ञानकार्ये तथैव च ॥ २.२१ ॥  
 अन्यत्र ब्राह्मणानां तु प्रमाणं ज्ञानमेव हि ।  
 क्षत्रियाणां बलं चैव सर्वेषां विष्णुकार्यता ॥ २.२२ ॥  
 कृष्णारामादिरूपेषु बलकार्यो जनार्दनः ।  
 दत्तव्यासादिरूपेषु ज्ञानकार्यस्तथा प्रभुः ॥ २.२३ ॥  
 मत्स्यकूर्मवराहाश्च सिं हवामनभार्गवाः ।  
 राघवः कृष्णबुद्धौ च कृष्णद्वैपायनस्तथा ॥ २.२४ ॥  
 कपिलो दत्त ऋषभौ शिं शुमारो रुचेः सुतः ।  
 नारायणो हरिः कृष्णस्तापसो मनुरेव च ॥ २.२५ ॥  
 महिदासस्तथा हं सः स्त्रीरूपो हयशीर्षवान् ।  
 तथैव वडवावक्रः कल्की धन्वन्तरिः प्रभुः ॥ २.२६ ॥  
 इत्याद्याः केवलो विष्णुर्नैषां भेदः कथञ्चन ।  
 न विशेषो गुणैः सर्वैर्बलज्ञानादिभिः क्वचित् ॥ २.२७ ॥  
 श्रीब्रह्मरुद्रशेषाश्च वीन्द्रेन्द्रौ काम एव च ।  
 कामपुत्रोऽनिरुद्धश्च सूर्यश्चन्द्रो बृहस्पतिः ॥ २.२८ ॥  
 धर्म एषां तथा भार्या दक्षाद्या मनवस्तथा ।  
 मनुपुत्राश्च ऋषयो नारदः पर्वतस्तथा ॥ २.२९ ॥  
 कश्यपः सनकाद्याश्च वह्याद्याश्चैव देवताः ।  
 भरतः कार्तवीर्यश्च वैन्याद्याश्चक्रवर्तिनः ॥ २.३० ॥  
 गयश्च लक्ष्मणाद्याश्च त्रयो रोहिणिनन्दनः ।  
 प्रद्युम्नो रौक्मिणेश्च तत्पुत्रश्चानिरुद्धकः ॥ २.३१ ॥  
 नरः फल्गुन इत्याद्या विशेषावेशिनो हरेः ।  
 वालि साम्बादयश्चैव किञ्चिदावेशिनो हरेः ॥ २.३२ ॥  
 क्ष्वी । तस्माद्बलप्रवृत्तस्य रामकृष्णात्मनो हरेः ।  
 अन्तरङ्गं हनूमांश्च भीमस्तत्कार्यसाधकौ ॥ २.३३ ॥  
 ब्रह्मात्मको यतो वायुः पदं ब्राह्ममगात्पुरा ।  
 वायोरन्यस्य न ब्राह्मं पदं तस्मात्स एव सः ॥ २.३४ ॥

यत्र रूपं तत्र गुणाः भक्त्याद्यास्त्रीषु नित्यशः ।  
 रूपं हि स्थूलदृष्टीनां दृश्यं व्यक्तं ततो हि तत् ॥ २.३५ ॥  
 प्रायो वेत्तुं न शक्यन्ते भक्त्याद्यास्त्रीषु यत्ततः ।  
 यासां रूपं गुणास्तासां भक्त्याद्या इति निश्चयः ॥ २.३६ ॥  
 तच्च नैसर्गिकं रूपं द्वात्रिंशल्लक्षणैर्युतम् ।  
 नालक्षणं वपुर्मात्रं गुणहेतुः कथञ्चन ॥ २.३७ ॥  
 आसुरीणां वरादेस्तु वपुर्मात्रं भविष्यति ।  
 न लक्षणान्यतस्तासां नैव भक्तिः कथञ्चन ॥ २.३८ ॥  
 तस्माद्रूपगुणोदारा जानकी रुग्मिणी तथा ।  
 सत्यभामेत्यादिरूपा श्रीः सर्वपरमा मता ॥ २.३९ ॥  
 ततः पश्चाद्रौपदी च सर्वाभ्यो रूपतो वरा ।  
 भूभारक्षणे साक्षादङ्गं भीमवदीशितुः ॥ २.४० ॥  
 हन्ता च वैरहेतुश्च भीमः पापजनस्य तु ।  
 द्रौपदी वैरहेतुः सा तस्माद्भीमादनन्तरा ॥ २.४१ ॥  
 बलदेवस्ततः पश्चात्ततः पश्चाच्च फल्गुनः ।  
 नरावेशादन्यथा तु द्रौणिः पश्चात्ततोऽपरे ॥ २.४२ ॥  
 रामवज्राम्बवत्याद्याः षड्गतो रेवती तथा ।  
 लक्ष्मणो हनुमत्पश्चात्ततो भरतवालिनौ ।  
 शत्रुघ्नस्तु ततः पश्चात्सुग्रीवाद्यास्ततोऽवराः ॥ २.४३ ॥  
 क्ष्वीड। रामकार्यं तु यैः सम्यक्स्वयोग्यं न कृतं पुरा ।  
 तैः पूरितं तत्कृष्णाय बीभत्स्वाद्यैः समन्ततः ॥ २.४४ ॥  
 अधिकं यैः कृतं तत्र तैरूनं कृतमत्र तत् ।  
 कर्णाद्यैरधिकं यैस्तु प्रादुर्भावद्वये कृतम् ।  
 विविदाद्यैर्हि तैः पश्चाद्विप्रतीपं कृतं हरेः ॥ २.४५ ॥  
 प्रादुर्भावद्वये ह्यस्मिन् सर्वेषां निर्णयः कृतः ।  
 नैतयोरकृतं किञ्चिच्छुभं वा यदि वाऽशुभम् ।  
 अन्यत्र पूर्यते कापि तस्मादत्रैव निर्णयः ॥ २.४६ ॥

पश्चात्तनत्वात्कृष्णस्य वैशेष्यात्तत्र निर्णयः ।  
 प्रादुर्भावमिमं यस्माद्गृहीत्वा भारतं कृतम् ॥ २.४७ ॥  
 उक्ता रामकथाऽप्यस्मिन्मार्कण्डेयसमास्यया ।  
 तस्माद्यद्भारते नोक्तं तद्धि नैवास्ति कुत्रचित् ।  
 अत्रोक्तं सर्वशास्त्रेषु नहि सम्यगुदाहृतम् ॥ २.४८ ॥  
 इत्यादि कथितं सर्वं ब्रह्माण्डे हरिणा स्वयम् ।  
 मार्कण्डेयेऽपि कथितं भारतस्य प्रशं सनम् ॥ २.४९ ॥  
 “देवतानां यथा व्यासो द्विपदां ब्राह्मणो वरः ।  
 आयुधानां यथा वज्रमोषधीनां यथा यवाः ।  
 तथैव सर्वशास्त्राणां महाभारतमुत्तमम्” ॥ २.५० ॥  
 वायुप्रोक्तेऽपि तत्रोक्तं भारतस्य प्रशं सनम् ॥ २९  
 “कृष्णद्वैपायनं व्यासं विद्धि नारायणं प्रभुम् ।  
 को ह्यन्यः पुण्डरीकाक्षान्महाभारतकृद्भवेत्” (३०) ॥ २.५१ ॥  
 एवं हि सर्वशास्त्रेषु पृथक्पृथग्गुदीरितम् ।  
 उक्तोऽर्थः सर्व एवायं माहात्म्यक्रमपूर्वकः ॥ २.५२ ॥  
 (२९) “कृष्णद्वैपायनं व्यासम्” इति श्लोकः न केवलं वायुप्रोक्तेऽस्ति ।  
 किन्तु भारतेऽप्यस्तीति ज्ञेयं भा. प्र ।  
 (३०) पद्मपुराण १.१.४३४४' विष्णु उ. ३.४५' महा १२.३३४.९ ॥  
 शिक्ष। भारतेऽपि यथा प्रोक्तो निर्णयोऽयं क्रमेण तु ।  
 तथा प्रदर्शयिष्यामस्तद्वाक्यैरेव सर्वशः ॥ २.५३ ॥  
 “नारायणं सुरगुरुं जगदेकनाथं  
 भक्तप्रियं सकललोकनमस्कृतं च ।  
 त्रैगुण्यवर्जितमजं विभुमाद्यमीशं  
 वन्दे भवघ्नममरासुरसिद्धवन्द्यम्” ॥ २.५४ ॥ ३१  
 ज्ञानप्रदः स भगवान् कमलाविरिञ्चशर्वादिपूर्वजगतो निखिलाद्वरिष्ठः ।  
 भक्त्यैव तुष्यति हरिप्रवणत्वमेव सर्वस्य धर्म इति पूर्वविभागसं स्थः ॥ २.५५ ॥  
 निर्दोषकः सृतिविहीन उदारपूर्णसं विद्वुणः प्रथमकृत्सकलात्मशक्तिः ।  
 मोक्षैकहेतुरसुरूपसुरैश्च मुक्तैर्वन्द्यः स एक इति चोक्तमथोत्तरार्धे ॥ २.५६ ॥  
 नम्यत्वमुक्तमुभयत्र यतस्ततोऽस्य मुक्तैरमुक्तिगणैश्च विनम्यतोक्ता ।

इत्थं हि सर्वगुणपूर्तिरमुष्य विष्णोः प्रस्ताविता प्रथमतः प्रतिजानतैव ॥ २.५७ ॥

“कृष्णो यज्ञैरिज्यते सोमपूतैः कृष्णो वीरैरिज्यते विक्रमद्भिः ।

कृष्णो वन्यैरिज्यते सम्मृशानैः कृष्णो मुक्तैरिज्यते वीतमोहैः” ॥ २.५८ ॥

सृष्टा ब्रह्मादयो देवा निहता येन दानवाः ।

तस्मै देवादिदेवाय नमस्ते शार्ङ्गधारिणे ॥ २.५९ ॥

स्रष्टृत्वं देवानां मुक्तिस्रष्टृत्वमुच्यते नान्यत् ।

उत्पत्तिर्देत्यानामपि यस्मात्सम्मिता विशेषोऽयम् ॥ २.६० ॥

अथ च दैत्यहतिस्तमसि स्थिरा नियतसं स्थितिरेव न चान्यथा ।

तनुविभागकृतिः सकलेष्वियं नहि विशेषकृता सुरदैत्यगा ॥ २.६१ ॥

(३१) . अक्चिदन्तरितानपिऽ इति वचनात्, इदमाद्यपद्यमसहमानाः केचिदादौ न लिखन्ति ।

केरल् । अदेशस्य पुरातनपुस्तकेषु अद्यापि दृश्यते । कथमन्यथा लोकाचार्यो व्यासः लक्षपरिमितं ग्रन्थं कुर्वन् ग्रन्थादौ लोकशिक्षणाय मङ्गल् । अपद्यं न रचयेत्?

यतोऽल्पीयसि ग्रन्थे भागवते हरिवं शादौ च “सत्यं परं धीमहि” इति,

“सोऽनादिर्वासुदेवः शमयतु दुरितं जन्मजन्मार्जितम्” इति च लोकशिक्षणार्थं

मङ्गल् । अमकरोत् । अतो अस्मिन्महाग्रन्थे सकलशिष्टानां गुरुर्व्यासः मङ्गल् ।

अमाचरेदेवेति

ज्ञेयम् । भा. प्र ।

क्ष्ण् । तमिममेव सुरासुरसञ्चये हरिकृतं प्रविशेषमुदीक्षितुम् ।

प्रतिविभज्य च भीमसुयोधनौ स्वपरपक्षभिदा कथिता कथा ॥ २.६२ ॥

“नमो भगवते तस्मै व्यासायामिततेजसे ।

यस्य प्रसादाद्दृश्यामि नारायणकथामिमाम् ॥ २.६३ ॥

वासुदेवस्तु भगवान् कीर्तितोऽत्र सनातनः ।

प्रतिबिम्बमिवाऽदर्शं यं पश्यन्त्यात्मनि स्थितम् ॥ २.६४ ॥

नास्ति नारायणसमं न भूतं न भविष्यति ।

एतेन सत्यवाक्येन सर्वार्थान् साधयाम्यहम्” ॥ २.६५ ॥

आद्यन्तयोरित्यवदत्स यस्माद्वासात्मको विष्णुरुदारशक्तिः ।

तस्मात्समस्ता हरिसद्गुणानां निर्णीतये भारतगा कथैषा ॥ २.६६ ॥

“सत्यं सत्यं पुनः सत्यमुद्धृत्य भुजमुच्यते ।

वेदशास्त्रात्परं नास्ति न दैवं केशवात्परम् ॥ २.६७ ॥  
 “आलोड्य सर्वशास्त्राणि विचार्य च पुनः पुनः ।  
 इदमेकं सुनिष्पन्नं ध्येयो नारायणः सदा” ॥ २.६८ ॥  
 “स्मर्तव्यः सततं विष्णुर्विस्मर्तव्यो न जातुचित् ।  
 सर्वे विधिनिषेधाः स्युरेतयोरेव किङ्कराः” ॥ २.६९ ॥  
 “को हि तं वेदितुं शक्तो यो न स्यात्तद्विधोऽपरः ।  
 तद्विधश्चापरो नास्ति तस्मात्तं वेद सः स्वयम् ॥ २.७० ॥  
 को हि तं वेदितुं शक्तो नारायणमनामयम् ।  
 ऋते सत्यवतीसूनोः कृष्णाद्वा देवकीसुतात् ॥ २.७१ ॥  
 अप्रमेयोऽनियोज्यश्च स्वयं कामगमो वशी ।  
 मोदत्येष सदा भूतैर्बालः क्रीडनकैरिव ॥ २.७२ ॥  
 न प्रमातुं महाबाहुः शक्योऽयं मधुसूदनः ।  
 क्षिप्रं परमात्परमेतस्माद्विश्वरूपान्न विद्यते ॥ २.७३ ॥  
 वसुदेवसुतो नायं नायं गर्भेऽवसत्प्रभुः ।  
 नायं दशरथाज्जातो न चापि जमदग्निः ॥ २.७४ ॥  
 जायते नैव कुत्रापि म्रियते कुत एव तु ।  
 न वेध्यो मुह्यते नायं बद्धते नैव केनचित् ।  
 कुतो दुःखं स्वतन्त्रस्य नित्यानन्दैकरूपिणः ॥ २.७५ ॥  
 ईशन्नपि हि देवेशः सर्वस्य जगतो हरिः ।  
 कर्माणि कुरुते नित्यं कीनाश इव दुर्बलः ॥ २.७६ ॥  
 नाऽत्मानं वेद मुग्धोऽयं दुःखी सीतां च मार्गते ।  
 बद्धः शक्रजितेत्यादि लीलैषाऽसुरमोहिनी ॥ २.७७ ॥  
 मुह्यते शस्त्रपातेन भिन्नत्वश्रुधिरस्त्रवः ।  
 अजानन् पृच्छति स्मान्यां स्तनुं त्यक्त्वा दिवं गतः ॥ २.७८ ॥  
 इत्याद्यसुरमोहाय दर्शयामास नाट्यवत् ।  
 अविद्यमानमेवेशः कुहकं तद्विदुः सुराः ॥ २.७९ ॥  
 प्रादुर्भावा हरेः सर्वे नैव प्रकृतिदेहिनः ।  
 निर्दोषा गुणसम्पूर्णा दर्शयन्त्यन्यथैव तु ॥ २.८० ॥

दुष्टानां मोहनार्थाय सतामपि तु कुत्रचित् ।

यथायोग्यफलप्राप्त्यै लीलैषा परमात्मनः” ॥ २.८१ ॥

“ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञातव्यमवशिष्यते”(३२) ॥ २.८२ ॥

“अहं कृत्स्नस्य जगतः प्रभवः प्रल्। अयस्तथा ।

मत्तः परतरं नान्यत्किञ्चिदस्ति धनञ्जय”(३३) ॥ २.८३ ॥

(३२) भगवद्गीता ७.२

(३३) भगवद्गीता ७.६७

क्ष्मी। “अवजानन्ति मां मूढा मानुषीं तनुमाश्रितम्”(३४) ।

“मोघाशा मोघकर्माणो मोघज्ञाना विचेतसः ।

राक्षसीमासुरीं चैव प्रकृतिं मोहनीं श्रिताः”(३५) ॥ २.८४ ॥

“महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम्”(३६) ॥ २.८५ ॥

“पिताऽसि लोकस्य चराचरस्य त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिमप्रभाव”(३७) ॥ २.८६ ॥

“परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः”(३८) ॥ २.८७ ॥

“ममयोनिर्महद्ब्रह्म तस्मिन् गर्भं दधाम्यहम् ।

सम्भवः सर्वभूतानां ततो भवति भारत”(३९) ॥ २.८८ ॥

“द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ २.८९ ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥ २.९० ॥

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ २.९१ ॥

यो मामेवमसम्मूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ २.९२ ॥

इति गुह्यतमं शास्त्रमिदमुक्तं मयाऽनघ ।

(३४) भगवद्गीता ९.११

(३५) भगवद्गीता ९.१२

(३६) भगवद्गीता ९.१३

(३७) भगवद्गीता ११.४३

(३८) भगवद्गीता १४.१

(३९) भगवद्गीता १४.३

क्षीड। एतद्बुद्धा बुद्धिमान् स्यात्कृतकृत्यश्च भारत”(४०) ॥ २.९३ ॥

“द्वौ भूतसर्गौ लोकेऽस्मिन् दैव आसुर एव च ।

दैवो विस्तरशः प्रोक्त आसुरं पार्थ मे शृणु” (४१) ॥ २.९४ ॥

“असत्यमप्रतिष्ठं ते जगदाहुरनीश्वरम्”(४२) ।

“ईश्वरोऽहमहं भोगी सिद्धोऽहं बलवान् सुखी” (४३) ॥ २.९५ ॥

“मामात्मपरदेहेषु प्रद्विषन्तोऽभ्यसूयकाः” (४४) ।

“तानहं द्विषतः क्रूरान् सं सारेषु नराधमान् ।

क्षिपाम्यजस्रमशुभानासुरीष्वेव योनिषु”(४५) ॥ २.९६ ॥

“आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम्”(४६) ॥ २.९७ ॥

“सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम्”(४७) ॥ २.९८ ॥

“सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम्”(४८) ॥ २.९९ ॥

“मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे”(४९) ॥ २.१०० ॥

“पञ्चरात्रस्य कृत्स्नस्य वक्ता नारायणः स्वयम् ।

सर्वेष्वेतेषु राजेन्द्र ज्ञानेष्वेतद्विशिष्यते”(५०) ॥ २.१०१ ॥

(४०) भगवद्गीता १५.१६२०

(४१) भगवद्गीता १६.६

(४२) भगवद्गीता १६.८

(४३) भगवद्गीता १६.१४

(४४) भगवद्गीता १६.१८

(४५) भगवद्गीता १६.१९

(४६) भगवद्गीता १६.२०

(४७) भगवद्गीता १८.२०

(४८) भगवद्गीता १८.६४

(४९) भगवद्गीता १८.६५

(५०) महा १२.३३७.६३ \*

क्षिष्व। “ज्ञानेष्वेतेषु राजेन्द्र साङ्ख्यपाशुपतादिषु ।

यथायोगं यथान्यायं निष्ठा नारायणः परः” (५१) ॥ २.१०२ ॥

“पञ्चरात्रविदो मुख्या यथाक्रमपरा नृप ।

एकान्तभावोपगता वासुदेवं विशन्ति ते” (५२) ॥ २.१०३ ॥

(जनमेजय उवाच)

“बहवः पुरुषा ब्रह्मन्नुताहो एक एव तु ।

को ह्यत्र पुरुषश्रेष्ठस्तं भवान् वक्तुमर्हति” (५३) ॥ २.१०४ ॥

वैशम्पायन उवाच

“नैतदिच्छन्ति पुरुषमेकं कुरुकुलोद्धह ।

बहूनां पुरुषाणां हि यथैका योनिरुच्यते ।

तथा तं पुरुषं विश्वमाख्यास्यामि गुणाधिकम्” (५४) ॥ २.१०५ ॥

“आह ब्रह्मैतमेवार्थं महादेवाय पृच्छते ।

तस्यैकस्य ममत्वं हि स चैकः पुरुषो विराट्” ॥ २.१०६ ॥

“अहं ब्रह्मा चाऽद्य ईशः प्रजानां

तस्माज्जातस्त्वं च मत्तः प्रसूतः ।

मत्तो जगत्स्थावरं जङ्गमं च

सर्वे वेदा सरहस्याश्च पुत्र” ॥ २.१०७ ॥

तथैव भीमवचनं धर्मजं प्रत्युदीरितम् ।

“ब्रह्मेशानादिभिः सर्वैः समेतैर्यद्गुणां शकः ।

नावसाययितुं शक्यो व्याचक्षणैश्च सर्वदा ॥ २.१०८ ॥

(५१) महा १२.३३७.६४ \*

(५२) महा १२.३३७.६७ \*

(५३) महा १२.३३८.१ \*

(५४) महा १२.३३८.२३ \*

क्ष्व।स एष भगवान् कृष्णो नैव केवलमानुषः ।

यस्य प्रसादजो ब्रह्मा रुद्रश्च क्रोधसम्भवः” ॥ २.१०९ ॥

वचनं चैव कृष्णस्य ज्येष्ठं कुन्तीसुतं प्रति ।

“रुद्रं समाश्रिता देवा रुद्रो ब्रह्माणमाश्रितः ।

ब्रह्मा मामाश्रितो नित्यं नाहं किञ्चिदुपाश्रितः ॥ २.११० ॥

यथाश्रितानि ज्योतीं षि ज्योतिः श्रेष्ठं दिवाकरम् ।

एवं मुक्तगणाः सर्वे वासुदेवमुपाश्रिताः” ॥ २.१११ ॥

भविष्यत्पर्वगं चापि वचो व्यासस्य सादरम् ।

“वासुदेवस्य महिमा भारते निर्णयोदितः ॥ २.११२ ॥

तदर्थास्तु कथाः सर्वा नान्यार्थं वैष्णवं यशः ।

तत्प्रतीपं तु यद्दृश्येन्न तन्मम मनीषितम् ॥ २.११३ ॥

भाषास्तु त्रिविधास्तत्र मया वै सम्प्रदर्शिताः ।

उक्तो यो महिमा विष्णोः स तूक्तो हि समाधिना ॥ २.११४ ॥

शैवदर्शनमालम्ब्य क्वचिच्छैवी कथोदिता ।

समाधिभाषयोक्तं यत्तत्सर्वं ग्राह्यमेव हि ॥ २.११५ ॥

अविरुद्धं समाधेस्तु दर्शनोक्तं च गृह्यते ।

आद्यन्तयोर्विरुद्धं यद्दर्शनं तदुदाहृतम् ॥ २.११६ ॥

दर्शनान्तरसिद्धं च गुह्यभाषाऽन्यथा भवेत् ।

तस्माद्विष्णोर्हि महिमा भारतोक्तो यथार्थतः ॥ २.११७ ॥

तस्याङ्गं प्रथमं वायुः प्रादुर्भावत्रयान्वितः ।

प्रथमो हनुमान्नाम द्वितीयो भीम एव च ।

पूर्णप्रज्ञस्तृतीयस्तु भगवत्कार्यसाधकः ॥ २.११८ ॥

त्रेताद्येषु युगेष्वेष सम्भूतः केशवाज्ञया ।

एकैकशस्त्रिषु पृथग्द्वितीयाङ्गं सरस्वती ॥ २.११९ ॥

क्ष्व।शं रूपे तु रतेर्वायौ श्रीरित्येव च कीर्त्यते ।

सैव च द्रौपदी नाम काल् ई चन्द्रेति चोच्यते ॥ २.१२० ॥

तृतीयाङ्गं हरेः शेषः प्रादुर्भावसमन्वितः ।

प्रादुर्भावा नरश्वैव लक्ष्मणो बल एव च ॥ २.१२१ ॥

रुद्रात्मकत्वाच्छेषस्य शुको द्रौणिश्च तत्तनू ।

इन्द्रे नरां शसम्पत्त्या पार्थोऽपीषत्तदात्मकः ॥ २.१२२ ॥

प्रद्युम्नाद्यास्ततो विष्णोरङ्गभूताः क्रमेण तु ।

चरितं वैष्णवानां तद्विष्णुद्वेकाय कथ्यते” ॥ २.१२३ ॥

तथा भागवतेऽप्युक्तं हनूमद्वचनं परम् ।

“मर्त्यावतारस्त्वह मर्त्यशिक्षणं रक्षोवधायैव न केवलं विभोः ।

कुतोऽस्य हि स्यु रमतः स्व आत्मन् सीताकृतानि व्यसनानीश्वरस्य ॥ २.१२४ ॥

न वै स आत्माऽत्मवतामधीश्वरो भुङ्क्ते हि दुःखं भगवान् वासुदेवः ।

न स्त्रीकृतं कश्मलमश्रुवीत न लक्ष्मणं चापि जहाति कर्हिचित्” (५५) ॥ २.१२५ ॥

यत्पादपङ्कजपरागनिषेवकाणां दुःखानि सर्वाणि लयं प्रयान्ति ।

स ब्रह्मवन्द्यचरणो जनमोहनाय स्त्रीसऽन्गिनामिति रतिं प्रथयंश्चचार ॥ २.१२६ ॥

“क्वचिच्छिवं क्वचिटृषीन् क्वचिद्देवान् क्वचिन्नरान् ।

नमत्यर्चयति स्तौति वरानर्थयतेऽपि च ॥ २.१२७ ॥

लिङ्गं प्रतिष्ठापयति वृणोत्यसुरतो वरान् ।

सर्वेश्वरः स्वतन्त्रोऽपि सर्वशक्तिश्च सर्वदा ।

सर्वज्ञोऽपि विमोहाय जनानां पुरुषोत्तमः” ॥ २.१२८ ॥

तस्माद्यो महिमा विष्णोः सर्वशास्त्रोदितः स हि ।

नान्यदित्येष शास्त्राणां निर्णयः समुदाहृतः ।

(५५) भा. उ ५.१९.५६

क्षुर्वी। भारतार्थस्त्रिधा प्रोक्तः स्वयं भगवतैव हि ॥ २.१२९ ॥

“मन्वादि केचिद्भुवते ह्यास्तीकादि तथा परे ।

तथोपरिचराद्यन्ये भारतं परिचक्षते” (५६) ॥ २.१३० ॥

“सकृष्णान् पाण्डवान् गृह्य योऽयमर्थः प्रवर्तते ।

प्रातिलोम्यादिवैचित्र्यात्तमास्तीकं प्रचक्षते ॥ २.१३१ ॥

धर्मो भक्त्यादिदशकः श्रुतादिः शीलवैनयौ ।

सब्रह्मकास्तु ते यत्र मन्वादिं तं विदुर्बुधाः ॥ २.१३२ ॥

नारायणस्य नामानि सर्वाणि वचनानि तु ।

तत्सामर्थ्याभिधायीनि तमौपरिचरं विदुः ॥ २.१३३ ॥  
 भक्तिज्ञानं सवैराग्यं प्रज्ञा मेधा धृतिः स्थितिः ।  
 योगः प्राणो बलं चैव वृकोदर इति स्मृतः ॥ २.१३४ ॥  
 एतद्दशात्मको वायुस्तस्माद्भूमिस्तदात्मकः ।  
 सर्वविद्या द्रौपदी तु यस्मात्सैव सरस्वती ॥ २.१३५ ॥  
 अज्ञानादिस्वरूपस्तु कलिर्दुर्योधनः स्मृतः ।  
 विपरीतं तु यज्ज्ञानं दुः शासन इतीरितः ॥ २.१३६ ॥  
 नास्तिक्यं शकुनिर्नाम सर्वदोषात्मकाः परे ।  
 धार्तराष्ट्रास्त्वहङ्कारो द्रौणी रुद्रात्मको यतः ॥ २.१३७ ॥  
 द्रोणाद्या इन्द्रियाण्येव पापान्यन्ये तु सैनिकाः ।  
 पाण्डवेयाश्च पुण्यानि तेषां विष्णुर्नियोजकः ॥ २.१३८ ॥  
 एवमध्यात्मनिष्ठं हि भारतं सर्वमुच्यते ।  
 दुर्विज्ञेयमतः सर्वैर्भारतं तु सुरैरपि ॥ २.१३९ ॥  
 स्वयं व्यासो हि तद्वेद ब्रह्मा वा तत्प्रसादतः ।  
 (५६) महा. १.१.५० \*  
 क्ष्वीइ। तथाऽपि विष्णुपरता भारते सारसङ्ग्रहः” ॥ २.१४० ॥  
 इत्यादिव्यासवाक्यैस्तु विष्णूत्कर्षोऽवगम्यते ।  
 वाय्वादीनां क्रमश्चैव तद्वाक्यैरेव चिन्त्यते ॥ २.१४१ ॥  
 “वायुर्हि ब्रह्मतामेति तस्माद्ब्रह्मैव स स्मृतः ।  
 न ब्रह्मसदृशः कश्चिच्छिवादिषु कथञ्चन” ॥ २.१४२ ॥  
 “ज्ञाने विरागे हरिभक्तिभावे धृतिस्थितिप्राणबलेषु योगे ।  
 बुद्धौ च नान्यो हनुमत्समानः पुमान् कदाचित्क च कश्चनैव” ॥ २.१४३ ॥  
 “बलं इत्या तद्वपुषे धायि दर्शतं देवस्य भर्गः सहसो यतो जनि ।  
 यदीमुपहरते साधते मतिर्ऋतस्य धेना अनयन्त सस्रुतः ॥ २.१४४ ॥  
 पृक्षो वपुः पितृमान्नित्य आशये द्वितीयमा सप्तशिवासु मातृषु ।  
 तृतीयमस्य वृषभस्य दोहसे दशप्रमतिं जनयन्त योषणः ॥ २.१४५ ॥  
 निर्यदीं बुध्नान्महिषस्य वर्षस ईशानासः शवसा क्रन्त सूरयः ।  
 यदीमनु प्रदिवो मध्व आधवे गुहासन्तं मातरिश्वा मथायति ॥ २.१४६ ॥

प्र यत्पितुः परमानीयते पर्यां पृक्षुधो वीरुधो दं सु रोहति ।  
 उभा यदस्य जनुषं यदिन्वत आदिद्यविष्टो अभवद्धृणा शुचिः ॥ २.१४७ ॥  
 आदिन्मातृराविशद्यास्वा शुचिरहिं स्यमान उर्विया विवावृधे ।  
 अनुयत्पूर्वा अरुहत्सनाजुवो नि नव्यशीष्ववरासु धावते” (५७) ॥ २.१४८ ॥  
 “अश्वमेधः क्रतुश्रेष्ठो ज्योतिः श्रेष्ठो दिवाकरः ।  
 ब्राह्मणो द्विपदां श्रेष्ठो देवश्रेष्ठस्तु मारुतः” ॥ २.१४९ ॥  
 “बलमिन्द्रस्य गिरिशो गिरिशस्य बलं मरुत् ।  
 बलं तस्य हरिः साक्षान्न हरेर्बलमन्यतः” ॥ २.१५० ॥  
 “वायुर्भीमो भीमनादो महौजाः सर्वेषां च प्राणिनां प्राणभूतः ।  
 (५७) ऋग्वेद १.१४१.१५  
 क्षिक्षक्षऽनावृत्तिर्देहिनां देहपाते तस्माद्वायुर्देवदेवो विशिष्टः” ॥ २.१५१ ॥  
 “तत्त्वज्ञाने विष्णुभक्तौ धैर्ये स्थैर्ये पराक्रमे ।  
 वेगे च लाघवे चैव प्रलापस्य च वर्जने ॥ २.१५२ ॥  
 भीमसेनसमो नास्ति सेनयोरुभयोरपि ।  
 पाण्डित्ये च पटुत्वे च शूरत्वे च बलेऽपि च” ॥ २.१५३ ॥  
 तथा युधिष्ठिरेणापि भीमं प्रति समीरितम् ।  
 “धर्मश्चार्थश्च कामश्च मोक्षश्चैव यशो ध्रुवम् ।  
 त्वय्यायत्तमिदं सर्वं सर्वलोकस्य भारत” ॥ २.१५४ ॥  
 विराटपर्वगं चापि वचो दुर्योधनस्य हि ॥ ५८  
 “वीराणां शास्त्रविदुषां कृतिनां तत्त्वनिर्णये ।  
 सत्त्वे बाहुबले धैर्ये प्राणे शारीरसम्भवे ॥ २.१५५ ॥  
 साम्प्रतं मानुषे लोके सदैत्यनरराक्षसे ।  
 चत्वारः प्राणिनां श्रेष्ठाः सम्पूर्णबलपौरुषाः ॥ २.१५६ ॥  
 भीमश्च बलभद्रश्च मद्रराजश्च वीर्यवान् ।  
 चतुर्थः कीचकस्तेषां पञ्चमं नानुशुश्रुमः ।  
 अन्योन्यानन्तरबलाः क्रमादेव प्रकीर्तिताः” ॥ २.१५७ ॥  
 वचनं वासुदेवस्य तथोद्योगगतं परम् ।

“यत्किञ्चाऽत्मनि कल्याणं सम्भावयसि पाण्डव ।

सहस्रगुणमप्येतत्त्वयि सम्भावयाम्यहम् ॥ २.१५८ ॥

यादृशे च कुले जातः सर्वराजाभिपूजिते ।

(५८) “वीराणां शास्त्रविदुषाम्”, “नास्ति नारायणसमम्” इत्यादि महाभारताद्युक्तानि भगवत्पादैरुदाहृतानि मुद्रितपुस्तकेषु अनुपलभ्यत्वेऽपि प्राचीनकोशेषु प्रायशः दृष्यन्ते ।

क्षक्ष्क्ष् । यादृशानि च कर्माणि भीम त्वमसि तादृशः” (५९) ॥ २.१५९ ॥

“अस्मिन् युद्धे भीमसेन त्वयि भारः समाहितः ।

धूर्जुनेन वोढव्या वोढव्य इतरो जनः” (६०) ।

उक्तं पुराणे ब्रह्माण्डे ब्रह्मणा नारदाय च ॥ २.१६० ॥

“यस्याः प्रसादात्परमं विदन्ति शेषः सुपर्णो गिरिशः सुरेन्द्रः ।

माता च यैषां प्रथमैव भारती सा द्रौपदी नाम बभूव भूमौ ॥ २.१६१ ॥

या मारुताद्गर्भमधत्त पूर्वं शेषं सुपर्णं गिरीशं सुरेन्द्रम् ।

चतुर्मुखाभांश्चतुरः कुमारान् सा द्रौपदी नाम बभूव भूमौ ॥ २.१६२ ॥

“यस्याधिको बले नास्ति भीमसेनमृते क्वचित् ।

न विज्ञाने न च ज्ञान एष रामः स लाङ्गली” ॥ २.१६३ ॥

“यस्य न प्रतियोद्धाऽस्ति भीममेकमृते क्वचित् ।

अन्विष्यापि त्रिलोकेषु स एष मुसलायुधः” ॥ २.१६४ ॥

तथा युधिष्ठिरेणैव भीमाय समुदीरितम् ।

“अनुज्ञातो रौहिणेयात्त्वया चैवापराजित ।

सर्वविद्यासु बीभत्सुः कृष्णेन च महात्मना ॥ २.१६५ ॥

अन्वेष रौहिणेयं च त्वां च भीमापराजितम् ।

वीर्यं शौर्येऽपि वा नान्यस्तृतीयः फल्गुनादृते” ॥ २.१६६ ॥

तथैव द्रौपदीवाक्यं वासुदेवं प्रतीरितम् ।

“अधिज्यमपि यत्कर्तुं शक्यते नैव गाण्डिवम् ।

अन्यत्र भीमपार्थाभ्यां भवतश्च जनार्दन” ॥ २.१६७ ॥

तथैवान्यत्र वचनं कृष्णाद्वैपायनेरितम् ।

(५९) महा. ५.७५.३४ \*

(६०) महा. ५.७५.१८ \*

क्षिक्ष। “द्वावेव पुरुषौ लोके वासुदेवादनन्तरौ ।  
भीमस्तु प्रथमस्तत्र द्वितीयो द्रौणिरेव च” ॥ २.१६८ ॥  
“अक्षयाविषुधी दिव्ये ध्वजो वानरलक्षणः ।  
गाण्डीवं धनुषां श्रेष्ठं तेन द्रौणेर्वरोऽर्जुनः” ॥ २.१६९ ॥  
इत्याद्यनन्तवाक्यानि सन्त्येवार्थे विवक्षिते ।  
कानिचिद्दर्शितान्यत्र दिण्मात्रप्रतिपत्तये ॥ २.१७० ॥  
तस्मादुक्तक्रमेणैव पुरुषोत्तमता हरेः ।  
अनौपचारिकी सिद्धा ब्रह्मता च विनिर्णयात् ॥ २.१७१ ॥  
पूर्णप्रज्ञकृतेयं सङ्केपादुद्धृतिः सुवाक्यानाम् ।  
श्रीमद्भारतगानां विष्णोः पूर्णत्वनिर्णयायैव ॥ २.१७२ ॥  
स प्रीयतां परतमः परमादनन्तः सन्तारकः सततसं सृतिदुस्तरार्णात् ।  
यत्पादपद्ममकरन्दजुषो हिपार्थाः स्वाराज्यमापुरुभयत्र सदा विनोदात् ॥ २.१७३ ॥  
इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
वाक्योद्धारो नाम द्वितीयोऽध्यायः ॥

### अथ तृतीयोऽध्यायः ।

(सर्गानुसर्गलयप्रादुर्भावनिर्णयः )  
ॐ । जयत्यजोऽखण्डगुणोरुमण्डलः सदोदितो ज्ञानमरीचिमाली ।  
स्वभक्तहार्दोच्चतमोनिहन्ता व्यासावतारो हरिरात्मभास्करः ॥ ३.१ ॥  
जयत्यजोऽक्षीणसुखात्मबिम्बः स्वैश्वर्यकान्तिप्रततः सदोदितः ।  
स्वभक्तसन्तापदुरिष्ठहन्ता रामावतारो हरिरीशचन्द्रमाः ॥ ३.२ ॥  
जयत्यसङ्घोरुबलाम्बुपूरो गुणोच्चरत्नाकर आत्मवैभवः ।  
सदा सदात्मज्ञनदीभिराप्यः कृष्णावतारो हरिरेकसागरः ॥ ३.३ ॥  
“नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरये” (६१) ॥ ३.४ ॥  
जयो नामेतिहासोऽयं कृष्णद्वैपायनेरितः ।  
वायुर्नरोत्तमो नाम देवीति श्रीरुदीरिता ॥ ३.५ ॥  
नारायणो व्यास इति वाच्यवक्तृस्वरूपकः ।

एकः स भगवानुक्तः साधकेशो नरोत्तमः ॥ ३.६ ॥

उपसाधको नरश्चोक्तो देवी भाग्यात्मिका नृणाम् ।

सरस्वती वाक्यरूपा तस्मान्नम्या हि तेऽखिलाः ।

कृष्णौ सत्या भीमपार्थौ कृष्णेत्युक्ता हि भारते ॥ ३.७ ॥

सर्वस्य निर्णयसुवाक्यसमुद्भूती तुस्वाध्याययोर्हरिपदस्मरणेन कृत्वा ।

आनन्दतीर्थवरनामवती तृतीया भौमी तनुर्मरुत आह कथाः परस्य ॥ ३.८ ॥

व्यूहश्चतुर्धा भगवान् स एको मायां श्रियं सृष्टिविधित्सयाऽर ।

रूपेण पूर्वेण सवासुदेवनाम्ना विरिञ्चं सुषुवे च साऽतः ॥ ३.९ ॥

सङ्कर्षणाच्चापि जयातनूजो बभूव साक्षाद्बलसं विदात्मा ।

वायुर्य एवाथ विरिञ्चनामा भविष्य आद्यो न परस्ततो हि ॥ ३.१० ॥

(६१) महा. आदि. १.१ \*

क्षक्षीइ। सूत्रं स वायुः पुरुषो विरिञ्चः प्रद्युम्नतश्चाथ कृतौ स्त्रियौ द्वे ।

प्रजज्ञतुर्यमल. ए तत्र पूर्वा प्रधानसंज्ञा प्रकृतिर्जनित्री ॥ ३.११ ॥

श्रद्धा द्वितीयाऽथ तयोश्च योगो बभूव पुं सैव च सूत्रनाम्ना ।

हरेर्नियोगादथ सम्प्रसूतौ शेषः सुपर्णश्च तयोः सहैव ॥ ३.१२ ॥

शेषस्तयोरेव हि जीवनामा कालात्मकः सोऽथ सुपर्ण आसीत् ।

तौ वाहनं शयनं चैव विष्णोः काला जयाद्याश्च तत प्रसूताः ॥ ३.१३ ॥

काला जयाद्या अपि विष्णुपार्षदा यस्मादण्डात्परतः सम्प्रसूताः ।

नीचाः सुरेभ्यस्तत एव तेऽखिला विष्वक्सेनो वायुजः खेन तुल्यः ॥ ३.१४ ॥

व्यूहात्तृतीयात्पुनरेव विष्णोर्देवांश्चतुर्वर्णगतान् समस्तान् ।

सङ्गृह्य बीजात्मतयाऽनिरुद्धो न्यधत्त शान्त्यां त्रिगुणात्मिकायाम् ॥ ३.१५ ॥

ततो महत्तत्त्वतनुर्विरिञ्चः स्थूलात्मनैवाजनि वाक् देवी ।

तस्यामहङ्कारतनुं स रुद्रं ससर्ज बुद्धिं च तदर्द्धदेहाम् ॥ ३.१६ ॥

बुद्ध्यामुमायां स शिवस्त्रिरूपो मनश्च वैकारिकदेवसङ्घान् ।

दशेन्द्रियाण्येव च तैजसानि क्रमेण खादीन् विषयैश्च सार्द्धम् ॥ ३.१७ ॥

पुं सः प्रकृत्यां च पुनर्विरिञ्चाच्छिवोऽथ तस्मादखिलाः सुरेशाः ।

जाताः सशक्राः पुनरेव सूत्राच्छ्रद्धा सुतानाप सुरप्रवीरान् ।

शेषं शिवं चेन्द्रमथेन्द्रतश्च सर्वे सुरा यज्ञगणाश्च जाताः ॥ ३.१८ ॥

पुनश्च माया त्रिविधा बभूव सत्त्वादिरूपैरथ वासुदेवात् ।  
 सत्त्वात्मिकायां स बभूव तस्मात्स विष्णुनामैव निरन्तरोऽपि ।  
 रजस्तनौ चैव विरिञ्च आसीत्तमस्तनौ शर्व इति त्रयोऽस्मात् ॥ ३.१९ ॥  
 एते हि देवाः पुनरण्डसृष्टावशक्नुवन्तो हरिमेत्य तुष्टुवुः ।  
 त्वं नो जगच्चित्रविचित्रसर्गनिस्सीमशक्तिः कुरु सन्निकेतम् ॥ ३.२० ॥  
 इति स्तुतस्तैः पुरुषोत्तमोऽसौ स विष्णुनामा श्रियमाप सृष्टये ।  
 सुषाव सैवाण्डमधोक्षजस्य शुष्मं हिरण्यात्मकमम्बुमध्ये ॥ ३.२१ ॥  
 क्षिक्श्व । तस्मिन् प्रविष्टा हरिणैव सार्द्धं सर्वे सुरास्तस्य बभूव नाभेः ।  
 लोकात्मकं पद्मममुष्य मध्ये पुनर्विरिञ्चोऽजनि सद्गुणात्मा ॥ ३.२२ ॥  
 तस्मात्पुनः सर्वसुराः प्रसूतास्ते जानमाना अपि निर्णयाय ।  
 निस्सृत्य कायादुत पद्मयोनेः सम्प्राविशन् क्रमशो मारुतान्ताः ॥ ३.२३ ॥  
 पपात वायोर्गमनाच्छरीरं तस्यैव चाऽवेशत उत्थितं पुनः ।  
 तस्मात्स एको विबुधप्रधान इत्याश्रिता देवगणास्तमेव ।  
 हरेर्विरिञ्चस्य च मध्यसं स्थितेस्तदन्यदेवाधिपतिः स मारुतः ॥ ३.२४ ॥  
 ततो विरिञ्चो भुवनानि सप्त सप्तकान्याशु चकार सोऽब्जात् ।  
 तस्माच्च देवा ऋषयः पुनश्च वैकारिकाद्याः सशिवा बभूवुः ॥ ३.२५ ॥  
 अग्रे शिवोऽहम्भव एव बुद्धेरुमा मनोजौ सह शक्रकामौ ।  
 गुरुर्मनुर्दक्ष उतानिरुद्धः सहैव पश्चान्मनसः प्रसूताः ॥ ३.२६ ॥  
 चक्षुः श्रुतिभ्यां स्पर्शात्सहैव रविः शशी धर्म इमे प्रसूताः ।  
 जिह्वाभवो वारिपतिर्नसोश्च नासत्यदस्रौ क्रमशः प्रसूताः ॥ ३.२७ ॥  
 ततः सनाद्याश्च मरीचिमुख्या देवाश्च सर्वे क्रमशः प्रसूताः ।  
 ततोऽसुराद्या ऋषयो मनुष्या जगद्विचित्रं च विरिञ्चतोऽभूत् ॥ ३.२८ ॥  
 उक्तक्रमात्पूर्वभवस्तु यो यः श्रेष्ठः स स ह्यासुरकानृते च ।  
 पूर्वस्तु पश्चात्पुनरेव जातो नाश्रेष्ठतामेति कथञ्चिदस्य ।  
 गुणास्तु कालात्पितृमातृदोषात्स्वकर्मतो वाऽभिभवं प्रयान्ति ॥ ३.२९ ॥  
 लयो भवेद्युत्क्रमतो हि तेषां ततो हरिः प्रल् । अये श्रीसहायः ।  
 शेतेनिजानन्दममन्दसान्द्रसन्दोहमेकोऽनुभवन्नन्तः ॥ ३.३० ॥  
 अनन्तशीर्षास्यकरोरुपादः सोऽनन्तमूर्तिः स्वगुणाननन्तान् ।

अनन्तशक्तिः परिपूर्णभोगो भुञ्जन्नजस्रं निजरूप आस्ते ॥ ३.३१ ॥  
 एवं पुनः सृजते सर्वमेतदनाद्यनन्तो हि जगत्प्रवाहः ।  
 नित्याश्च जीवाः प्रकृतिश्च नित्या कालश्च नित्यः किमु देवदेवः ॥ ३.३२ ॥  
 क्षक्ष्व। यथा समुद्रात्सरितः प्रजाताः पुनस्तमेव प्रविशन्ति शश्वत् ।  
 एवं हरेर्नित्यजगत्प्रवाहस्तमेव चासौ प्रविशत्यजस्रम् ॥ ३.३३ ॥  
 एवं विदुर्ये परमामनन्तामजस्य शक्तिं पुरुषोत्तमस्य ।  
 तस्य प्रसादादथ दग्धदोषास्तमाप्नुवन्त्याशु परं सुरेशम् ॥ ३.३४ ॥  
 देवानिमान्मुक्तसमस्तदोषान् स्वसन्निधाने विनिवेश्य देवः ।  
 पुनस्तदन्यानधिकारयोग्यां स्तत्तद्रूपानेव पदे नियुङ्क्ते ॥ ३.३५ ॥  
 पुनश्च मारीचत एव देवा जाता आदित्यामसुराश्च दित्याम् ।  
 गावो मृगाः पक्ष्युरगादिसत्त्वा दाक्षायणीष्वेव समस्तशोऽपि ॥ ३.३६ ॥  
 ततः स मन्नामलयो लयोदधौ महीं विलोक्याऽशु हरिर्वराहः ।  
 भूत्वा विरिञ्चार्थ इमां सशैलामुद्धृत्य वारामुपरि न्यधात्स्थिरम् ॥ ३.३७ ॥  
 अथाब्जनाभप्रतिहारपालौ शापात्त्रिशो भूमितल् । एऽभिजातौ ।  
 दित्यां हिरण्यावथ राक्षसौ च पैतृष्वसेयौ च हरेः परस्तात् ॥ ३.३८ ॥  
 हतो हिरण्याक्ष उदारविक्रमो दितेः सुतो योऽवरजः सुरार्थे ।  
 धात्राऽर्थितेनैव वराहरूपिणा धरोद्धृतौ पूर्वहतोऽब्जजोद्भवः ॥ ३.३९ ॥  
 अथो विधातुर्मुखतो विनिः सृतान् वेदान् हयास्यो जगृहेऽसुरेन्द्रः ।  
 निहत्य तं मत्स्यवपुर्जुगोप मनुं मुनीं स्तांश्च ददौ विधातुः ॥ ३.४० ॥  
 मन्वन्तरप्रल् । अये मत्स्यरूपो विद्यामदान्मनवे देवदेवः ।  
 वैवस्वतायोत्तमसं विदात्मा विष्णोः स्वरूपप्रतिपत्तिरूपाम् ॥ ३.४१ ॥  
 अथो दितेर्ज्यैष्ठसुतेन शश्वत्प्रपीडिता ब्रह्मवरात्सुरेशाः ।  
 हरि विरिञ्चेन सहोपजग्मुर्दौरात्म्यमस्यापि शशं सुरस्मै ॥ ३.४२ ॥  
 अभिष्टुतस्तैर्हरिरुग्रवीर्यो नृसिं हरूपेण साविरासीत् ।  
 हत्वा हिरण्यं च सुताय तस्य दत्त्वाऽभयं देवगणानतोषयत् ॥ ३.४३ ॥  
 सुरासुराणामुदधिं विमश्रतां दधार पृष्ठेन गिरि स मन्दरम् ।  
 क्षिक्ष्व । वरप्रदानादपरैरधार्यं हरस्य कूर्मो बृहदण्डवोढा ॥ ३.४४ ॥

वरादजेयत्वमवाप दैत्यराइतुर्मुखस्यैव बलिर्यदा तदा ।  
 अजायतेन्द्रावरजोऽदितेः सुतो महानजोऽप्यब्जभवादिसं स्तुतः ॥ ३.४५ ॥  
 स वामनात्माऽसुरभूतोऽध्वरं जगाम “गां सन्नमयन् पदे पदे” (६२) ।  
 जहार चास्माच्छलतस्त्रिविष्टपं त्रिभिः क्रमैस्तच्च ददौ निजाग्रजे ॥ ३.४६ ॥  
 पितामहेनास्य पुरा हियाचितो बलेः कृते केशव आह यद्वचः ।  
 नायाञ्चयाऽहं प्रतिहन्मि तं बलिं शुभाननेत्येव ततोऽभ्ययाचत ॥ ३.४७ ॥  
 बभूविरे चन्द्रललामतो वरात्पुरा ह्यजेया असुरा धरातल् । ए ।  
 तैरर्दिता वासवनायकाः सुराः पुरो निधायाब्जजमस्तुवन् हरिम् ॥ ३.४८ ॥  
 विरिञ्चसृष्टैर्नितरामवध्यौ वराद्विधातुर्दितिजौ हिरण्यकौ ।  
 तथा ह्यग्रीव उदारविक्रमस्त्वया हता ब्रह्मपुरातनेन ॥ ३.४९ ॥  
 स चासुरान् रुद्रवरादवध्यानिमान् समस्तैरपि देवदेव ।  
 निः सीमशक्त्यैव निहत्य सर्वान् हृदम्बुजे नो निवसाथ शश्वत् ॥ ३.५० ॥  
 इत्यादरोक्तस्त्रिदशैरजेयः स शार्ङ्गधन्वाऽथ भृगूद्वहोऽभूत् ।  
 रामो निहत्यासुरपूगमुग्रं नदाननादिर्विदधेऽसृजैव ॥ ३.५१ ॥  
 ततः पुलस्त्यस्य कुले प्रसूतौ तावादिदैत्यौ जगदेकशत्रू ।  
 परैरवध्यौ वरतः पुरा हरेः सुरैरजेयौ च वराद्विधातुः ॥ ३.५२ ॥  
 सर्वैरजेयः स च कुम्भकर्णः पुरातने जन्मनि धातुरेव ।  
 वरान्नरादीनृत एव रावणस्तदातनात्तौ त्रिदशानबाधताम् ॥ ३.५३ ॥  
 तदाऽब्जं शूलिनमेव चाग्रतो निधाय देवाः पुरुहूतपूर्वकाः ।  
 पयोम्बुधौ भोगिपभोगशायिनं समेत्य योग्यां स्तुतिमभ्ययोजयन् ॥ ३.५४ ॥  
 त्वमेक ईशः परमः स्वतन्त्रस्त्वमादिरन्तो जगतो नियोक्ता ।  
 (६२) भा. उ. ८.१७.२०  
 ६६क्ष्वी । त्वदाज्ञयैवाखिलमम्बुजोद्भवो वितेनिरेऽग्न्याश्चरमाश्च येऽन्ये ॥ ३.५५ ॥  
 मनुष्यमानात्त्रिशतं सषष्टिकं दिवौकसामेकमुशन्ति वत्सरम् ।  
 द्विषद्बहस्त्रैरपि तैश्चतुर्युगं त्रेतादिभिः पादश एव हीनैः ॥ ३.५६ ॥  
 सहस्रवृत्तं तदहः स्वयम्भुवो निशा च तन्मानमितं शरच्छतम् ।  
 त्वदाज्ञया स्वाननुभूय भोगानुपैति सोऽपि त्वरितस्त्वदन्तिकम् ॥ ३.५७ ॥  
 त्वया पुरा कर्णपुटाद्विनिर्मितौ महासुरौ तौ मधुकैटभाख्यौ ।

प्रभञ्जनावेशवशात्तवाऽज्ञया बलोद्धतावाशु जले व्यवर्धताम् ॥ ३.५८ ॥  
 त्वदाज्ञया ब्रह्मवरादवध्यौ चिक्रीडिषासम्भवया मुखोद्गतान् ।  
 स्वयम्भुवो वेदगणानहार्षतां तदाऽभवस्त्वं हयशीर्ष ईश्वरः ॥ ३.५९ ॥  
 आहृत्य वेदानखिलान् प्रदाय स्वयम्भुवे तौ च जघन्थ दस्यू ।  
 निष्पीड्य तावूरुतल् ए कराभ्यां तन्मेदसैवाऽशु चकर्त्त मेदिनीम् ॥ ३.६० ॥  
 एवं सुराणां च निसर्गजं बलं तथाऽसुराणां वरदानसम्भवम् ।  
 वशे तवैतद्व्यमप्यतो वयं निवेदयामः पितुरेव तेऽखिलम् ॥ ३.६१ ॥  
 इमौ च रक्षोऽधिपती वरोद्धतौ जहि स्ववीर्येण नृषु प्रभूतः ।  
 इतीरिते तैरखिलैः सुरेश्वरैर्बभूव रामो जगतीपतिः प्रभुः ॥ ३.६२ ॥  
 स कश्यपस्यादितिगर्भजन्मनो विवस्वतस्तन्तुभवस्य भूभूतः ।  
 गृहे दशस्यन्दननामिनोऽभूत्कौसल्यकानाम्नि तदर्धिनष्टः ॥ ३.६३ ॥  
 तदाज्ञया देवगणा बभूविरै पुरैव पश्चादपि तस्य भूमनः ।  
 निषेवणायोरुगुणस्य वानरेष्वथो नरेष्वेव च पश्चिमोद्भवाः ॥ ३.६४ ॥  
 स देवतानां प्रथमो गुणाधिको बभूव नाम्ना हनुमान् प्रभञ्जनः ।  
 स्वसम्भवः केसरिणो गृहे प्रभुर्बभूव वाली स्वत एव वासवः ॥ ३.६५ ॥  
 सुग्रीव आसीत्परमेष्ठितेजसा युतो रविः स्वात्मत एव जाम्बवान् ।  
 य एव पूर्वं परमेष्ठिवक्षसस्त्वगुद्भवो धर्म इहाऽस्यतोऽभवत् ॥ ३.६६ ॥  
 क्षक्ष्वीइ । य एव सूर्यात्पुनरेव संज्ञया नाम्ना यमो दक्षिणादिक्व आसीत् ।  
 स जाम्बवान् दैवतकार्यदर्शिना पुरैव सृष्टो मुखतः स्वयम्भुवा ॥ ३.६७ ॥  
 ब्रह्मोद्भवः सोम उतास्य सूनोरत्रैरभूत्सोऽङ्गद एव जातः ।  
 बृहस्पतिस्तार उतो शची चशक्रस्य भार्यैव बभूव तारा ॥ ३.६८ ॥  
 बृहस्पतिर्ब्रह्मसुतोऽपि पूर्वं सहैव शच्या मनसोऽभिजातः ।  
 ब्रह्मोद्भवस्याङ्गिरसः सुतोऽभून्मारीचजस्यैव शची पुलोमः ॥ ३.६९ ॥  
 स एव शच्या सह वानरोऽभूत्स्वसम्भवो देवगुरुर्बृहस्पतिः ।  
 अभूत्सुषेणो वरुणोऽश्विनौ च बभूवतुस्तौ विविदश्च मैन्दः ॥ ३.७० ॥  
 ब्रह्मोद्भवौ तौ पुनरेव सूर्याद्बभूवतुस्तत्र कनीयसस्तु ।  
 आवेश ऐन्द्रो वरदानतोऽभूत्ततो बलीयान् विविदो हि मैन्दात् ॥ ३.७१ ॥

नीलोऽग्निरासीत्कमलोद्भवोत्थः कामः पुनः श्रीरमणाद्रमायाम् ।  
 प्रद्युम्ननामाऽभवदेवमीशात्स स्कन्दतामाप स चक्रतां च ॥ ३.७२ ॥  
 पूर्वं हरेश्चक्रमभूद्धि दुर्गा तमः स्थिता श्रीरिति यां वदन्ति ।  
 सत्त्वात्मिका शङ्खमथो रजस्था भूर्नामिका पद्ममभूद्धरेर्हि ॥ ३.७३ ॥  
 गदा तुवायुर्बलसं विदात्मा शार्ङ्गश्च विद्येति रमैव खङ्गः ।  
 दुर्गात्मिका सैव च चर्मनाम्नी पञ्चात्मको मारुत एव बाणाः ॥ ३.७४ ॥  
 एवं स्थितेष्वेव पुरातनेषु वराद्रथाङ्गत्वमवाप कामः ।  
 तत्सूनुतामाप च सोऽनिरुद्धो ब्रह्मोद्भवः शङ्खतनुः पुमात्मा ॥ ३.७५ ॥  
 तावेव जातौ भरतश्च नाम्ना शत्रुघ्न इत्येव च रामतोऽनु ।  
 पूर्वं सुमित्रातनयश्च शेषः स लक्ष्मणो नाम रघूत्तमादनु ॥ ३.७६ ॥  
 कौसल्यकापुत्र उरुकमोऽसावेकस्तथैको भरतस्य मातुः ।  
 उभौ सुमित्रातनयौ नृपस्य चत्वार एते ह्यमरोत्तमा सुताः ॥ ३.७७ ॥  
 सङ्कर्षणाद्यैस्त्रिभिरेव रूपैराविष्ट आसीत्त्रिषु तेषु विष्णुः ।  
 इन्द्रोऽङ्गदे चैव ततोऽङ्गदो हि बली नितान्तं स बभूव शश्वत् ॥ ३.७८ ॥  
 क्षिक्षक्ष्क्ष् । येऽन्ये च भूपाः कृतवीर्यजाद्या बलाधिकाः सन्ति सहस्रशोऽपि ।  
 सर्वे हरेः सन्निधिभावयुक्ता धर्मप्रधानाश्च गुणप्रधानाः ॥ ३.७९ ॥  
 स्वयं रमा सीरत एव जाता सीतेति रामार्थमनूपमा या ।  
 विदेहराजस्य हि यज्ञभूमौ सुतेति तस्यैव ततस्तु साऽभूत् ॥ ३.८० ॥  
 इत्यादिकल्पोत्थित एष सर्गो मया समस्तागमनिर्णयात्मकः ।  
 सहानुसर्गः कथितोऽत्र पूर्वा यो यो गुणैर्नित्यमसौ वरो हि ॥ ३.८१ ॥  
 पाश्चात्यकल्पेष्वपि सर्गभेदाः श्रुतौ पुराणेष्वपि चान्यथोक्ताः ।  
 नोत्कर्षहेतुः प्रथमत्वमेषु विशेषवाक्यैरवगम्यमेतत् ॥ ३.८२ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 सर्गानुसर्गालयप्रादुर्भावनिर्णयो नाम तृतीयोऽध्यायः ॥

## अथ चतुर्थोऽध्यायः ।

(रामावतारे अयोध्याप्रवेशः )

ॐ । अथाभ्यवर्धश्चतुराः कुमारा नृपस्य गेहे पुरुषोत्तमाद्याः ।

नित्यप्रवृद्धस्य च तस्य वृद्धिरपेक्ष्य लोकस्य हि मन्ददृष्टिम् ॥ ४.१ ॥  
 निरीक्ष्य नित्यं चतुरः कुमारान् पिता मुदं सन्ततमाप चोच्चम् ।  
 विशेषतो राममुखेन्दुबिम्बमवेक्ष्य राजा कृतकृत्य आसीत् ॥ ४.२ ॥  
 तन्मातरः पौरजना अमात्या अन्तः पुरा वैषयिकाश्च सर्वे ।  
 अवेक्षमाणाः परमं पुमां सं स्वानन्दतृप्ता इव सम्बभूवुः ॥ ४.३ ॥  
 ततः सुवं शे शशिनः प्रसूतो गाधीति शक्रस्तनुजोऽस्य चाऽसीत् ।  
 वरेण विप्रत्वमवाप योऽसौ विश्वस्य मित्रं स इहाऽजगाम ॥ ४.४ ॥  
 तेनार्थितो यज्ञरिरक्षयैव कृच्छ्रेण पित्राऽस्य भयाद्विसृष्टः ।  
 जगाम रामः सह लक्ष्मणेन सिद्धाश्रमं सिद्धजनाभिवन्द्यः ॥ ४.५ ॥  
 अनुग्रहार्थं स ऋषेरवाप सलक्ष्मणोऽस्त्रं मुनितो हि केवलम् ।  
 ववन्दिरे ब्रह्ममुखाः सुरेशास्तमस्वरूपाः प्रकटाः समेत्य ॥ ४.६ ॥  
 अथो जघानाऽशु शरेण ताटकां वराद्विधातुस्तदनन्यवध्याम् ।  
 ररक्ष यज्ञं च मुनेर्निहत्य सुबाहुमीशानगिरा विमृत्युम् ॥ ४.७ ॥  
 शरेण मारीचमथार्णवेऽक्षिपद्वचो विरिञ्चस्य तु मानयानः ।  
 अवध्यता तेन हि तस्य दत्ता जघान चान्यान् रजनीचरानथ ॥ ४.८ ॥  
 तदा विदेहेन सुतास्वयं वरो विघोषितो दिक्षु विदिक्षु सर्वशः ।  
 निर्धार्य तद्गाधिसुतानुयायी ययौ विदेहाननुजानुयातः ॥ ४.९ ॥  
 अथो अहल्यां पतिनाऽभिशातां प्रधर्षणादिन्द्रकृताच्छिलीकृताम् ।  
 स्वदर्शान्मानुषतामुपेतां सुयोजयामास स गौतमेन ॥ ४.१० ॥  
 बलं स्वभक्तेरधिकं प्रकाशयन्ननुग्रहं च त्रिदशेष्वतुल्यम् ।  
 अनन्यभक्तां च सुरेशकाङ्क्षया विधाय नारीं प्रययौ तयाऽर्चितः ॥ ४.११ ॥  
 क्षिल। श्यामावदाते जगदेकसारे स्वनन्तचन्द्राधिककान्तिकान्ते ।  
 सहानुजे कार्मुकबाणपाणौ पुरीं प्रविष्टे तुतुषुर्विदेहजाः ॥ ४.१२ ॥  
 पपुर्नितान्तं सरसाक्षिभृङ्गैर्वराननाब्जं पुरुषोत्तमस्य ।  
 विदेहनारीनरवर्यसऽ न्या यथा महापूरुषिकास्तदङ्घ्रिम् ॥ ४.१३ ॥  
 तथा विदेहः प्रतिलभ्य रामं सहस्रनेत्रावरजं गविष्ठम् ।  
 समर्चयामास सहानुजं तमृषिं च साक्षाज्ज्वलनप्रकाशम् ॥ ४.१४ ॥

मेने च जामातरमात्मकन्यागुणोचितं रूपनवावतारम् ।  
 उवाच चास्मै ऋषिरुग्रतेजाः कुरुष्व जामातरमेनमाश्विति ॥ ४.१५ ॥  
 स आह चैनं परमं वचस्ते करोमि नात्रास्ति विचारणा मे ।  
 शृणुष्व मेऽथापि यथा प्रतिज्ञा सुताप्रदानाय कृता पुरस्तात् ॥ ४.१६ ॥  
 तपो मया चीर्णमुमापतेः पुरा वरायुधावाप्तिधृतेन चेतसा ।  
 स मे ददौ दिव्यमिदं धनुस्तदा कथञ्चनाचाल्यमृते पिनाकिनम् ॥ ४.१७ ॥  
 न देवदैत्योरगदेवगायका अलं धनुश्चालयितुं सवासवाः ।  
 कुतो नरास्तद्वरतो हि किङ्करा सहानसैवात्र कृषन्ति कृच्छ्रतः ॥ ४.१८ ॥  
 अधार्यमेतद्धनुराप्य शङ्करादहं नृणां वीर्यपरीक्षणे धृतः ।  
 सुतार्थमेतां चकर प्रतिज्ञां ददामि कन्यां य इदं हि पूरयेत् ॥ ४.१९ ॥  
 इतीरितां मे गिरमभ्यवेत्य दितेः सुता दानवयक्षराक्षसाः ।  
 समेत्य भूपाश्च समीपमाशु प्रगृह्य तच्चालयितुं न शुकुः ॥ ४.२० ॥  
 सं स्विन्नगात्राः परिवृत्तनेत्रा दशाननाद्याः पतिता विमूर्छिताः ।  
 तथाऽपि मां धर्षयितुं न शुकुः सुताकृते ते वचनां स्वयम्भुवः ॥ ४.२१ ॥  
 पुरा हि मेऽदात्प्रभुरब्जजो वरं प्रसादितो मे तपसा कथञ्चन ।  
 बलान्न ते कश्चिदुपैति कन्यकां तदिच्छुभिस्ते न च धर्षणेति ॥ ४.२२ ॥  
 ततस्तु ते नष्टमदा इतो गताः समस्तशो ह्यस्तन एव पार्थिवाः ।  
 क्ष्ली।ततो ममायं प्रतिपूर्य मानसं वृणोतु कन्यामयमेव मेऽर्थितः ॥ ४.२३ ॥  
 तथेति चोक्ते मुनिना स किङ्करैरनन्तभोगोपममाश्वथाऽनयत् ।  
 समीक्ष्य तद्वामकरेण राघवः सलीलमुद्धृत्य हसन्नपूरयत् ॥ ४.२४ ॥  
 विकृष्यमाणं तदनन्तराधसा परेण निः सीमबलेन लीलया ।  
 अभज्यतासह्यममुष्य तद्वलं प्रसोढुमीशं कुत एव तद्भवेत् ॥ ४.२५ ॥  
 स मध्यतस्तत्रविभज्य लीलया यथेक्षुदण्डं शतमन्युकुञ्जरः ।  
 विलोकयन् वक्रमृषेरवस्थितः सलक्ष्मणः पूर्णतनुर्यथा शशी ॥ ४.२६ ॥  
 तमब्जनेत्रं पृथुतुङ्गवक्षसं श्यामावदातं चलकुण्डलोज्ज्वलम् ।  
 शशक्षतोत्थोपमचन्दनोक्षितं ददर्श विद्युद्वसनं नृपात्मजा ॥ ४.२७ ॥  
 अथो कराभ्यां प्रतिगृह्य मालामहानपद्मां जलजायताक्षी ।  
 उपेत्य मन्दं लल्ल इतैः पदैस्तां तदं स आसज्य च पार्श्वतोऽभवत् ॥ ४.२८ ॥

ततः प्रमोदो नितरां जनानां विदेहपुर्यामभवत्समन्तात् ।  
 रामं समालोक्य नरेन्द्रपुत्र्या समेतमानन्दनिधिं परेशम् ॥ ४.२९ ॥  
 लक्ष्म्या समेते प्रकटं रमेशे सम्प्रेषयामास तदाऽशु पित्रे ।  
 विदेहराजो दशदिग्रथाय स तन्निशम्याऽशु तुतोष भूमिपः ॥ ४.३० ॥  
 अथाऽत्मजाभ्यां सहितः सभार्यो ययौ गजस्यन्दनपत्तियुक्तया ।  
 स्वसेनयाऽग्रे प्रणिधाय धातृजं वसिष्ठमाश्वेव स यत्र मैथिलः ॥ ४.३१ ॥  
 स मैथिलेनातितरां समर्चितो विवाहयामास सुतं मुदम्भरः ।  
 पुरोहितो गाधिसुतानुमोदितो जुहाव वह्निं विधिना वसिष्ठः ॥ ४.३२ ॥  
 तदा विमानावलिभिर्नभस्तत् । अं दिदृक्षतां सङ्कुलमास नाकिनाम् ।  
 सुरानका दुन्दभयोऽ विनेदिरे जगुश्च गन्धर्ववराः सहस्रशः ॥ ४.३३ ॥  
 विजानमाना जगतां हि मातरं पुराऽर्थितुं नाऽययुरत्र देवताः ।  
 तदा तुरामं रमया युतं प्रभुं दिदृक्षवश्चक्रुरलं नभस्तत् । अम् ॥ ४.३४ ॥  
 क्ष्लीङ् । यथा पुरा सागरजास्वयं वरे सुमानसानामभवत्समागमः ।  
 तथा ह्यभूत्सर्वदिवौकसां तदा तथा मुनीनां सहभूभृतां भुवि ॥ ४.३५ ॥  
 प्रगृह्य पाणिं च नृपात्मजाया रराज राजीवसमाननेत्रः ।  
 यथा पुरा सागरजासमेतः सुरासुराणाममृताब्धिमन्थने ॥ ४.३६ ॥  
 स्वलङ्कृतास्तत्र विचेरुरङ्गना विदेहराजस्य च या हि योषितः ।  
 मुदा समेतं रमया रमापतिं विलोक्य रामाय ददौ धनं नृपः ॥ ४.३७ ॥  
 प्रियाणि वस्त्राणि रथान् सकुञ्जरान् परार्द्धरत्नान्यखिलस्य चेशितुः ।  
 ददौ च कन्यात्रयमुत्तमं मुदा तदा स रामावरजेभ्य एव ॥ ४.३८ ॥  
 महोत्सवं तं त्वनुभूय देवता नराश्च सर्वे प्रययुर्यथागतम् ।  
 पिता च रामस्य सुतैः समन्वितो ययावयोर्ध्यां स्वपुरीं मुदा ततः ॥ ४.३९ ॥  
 तदन्तरे सोऽथ ददर्श भार्गवं सहस्रलक्षामितभानुदीधितिम् ।  
 विभासमानं निजरश्मिमण्डले धनुर्धरं दीप्तपरश्वधायुधम् ॥ ४.४० ॥  
 अजानतां राघवमादिपूरुषं समागतं ज्ञापयितुं निदर्शनैः ।  
 समाह्वयन्तं रघुपं स्पृधेव नृपो ययाचे प्रणिपत्य भीतः ॥ ४.४१ ॥  
 न मे सुतं हन्तुमिहार्हसि प्रभो वयोगतस्येत्युदितः स भार्गवः ।

सुतत्रयं ते प्रदामि राघवं रणे स्थितं द्रष्टुमिहाऽगतोऽस्म्यहम् ॥ ४.४२ ॥  
स इत्थमुत्त्वा नृपतिं रघूत्तमं भृगूत्तमः प्राह निजां तनुं हरिः ।  
अभेदमज्ञेष्वभिदर्शयन् परं पुरातनोऽहं हरिरेष इत्यपि ॥ ४.४३ ॥  
शृणुष्व राम त्वमिहोदितं मया धनुर्द्वयं पूर्वमभून्महाद्भुतम् ।  
उमापतिस्त्वेकमधारयत्ततो रमापतिश्चापरमुत्तमोत्तमम् ॥ ४.४४ ॥  
तदा तु लोकस्य निदर्शनार्थिभिः समर्थितौ तौ हरिशङ्करौ सुरैः ।  
रणस्थितौ वां प्रसमीक्षितुं वयं समर्थयामोऽत्र निदर्शनार्थिनः ॥ ४.४५ ॥  
ततो हि युद्धाय रमेशशङ्करौ व्यवस्थितौ तौ धनुषी प्रगृह्य ।  
यतोऽन्तरस्यैष नियामको हरिस्ततो हरोऽग्रेऽस्य शिलोपमोऽभवत् ॥ ४.४६ ॥  
क्षिल्व्। शशाक नैवाथ यदाऽभिवीक्षितुं प्रस्पन्दितुं वा कुत एव योद्धुम् ।  
शिवस्तदा देवगणः समस्ताः शशं सुरुच्चैर्जगतो हरेर्बलम् ॥ ४.४७ ॥  
यदीरणेनैव विनैष शङ्करः शशाक न प्रश्वसितुं च केवलम् ।  
किमत्र वक्तव्यमतो हरेर्बलं हरात्परं सर्वत एव चेति ॥ ४.४८ ॥  
ततः प्रणम्याऽशु जनार्दनं हरः प्रसन्नदृष्ट्या हरिणाऽभिवीक्षितः ।  
जगाम कैलासममुष्य तद्धनुस्त्वया प्रभग्नं किल लोकसन्निधौ ॥ ४.४९ ॥  
धनुर्यदन्यद्धरिहस्तयोग्यं तत्कार्मुकात्कोटिगुणं पुनश्च ।  
वरं हि हस्ते तदिदं गृहीतं मया गृहाणैतदतो हि वैष्णवम् ॥ ४.५० ॥  
यदीदमागृह्य विकर्षसि त्वं तदा हरिर्नात्र विचार्यमस्ति ।  
इति ब्रुवाणः प्रददौ धनुर्वरं प्रदर्शयत्विष्णुबलं हराद्वरम् ॥ ४.५१ ॥  
प्रगृह्य तच्चापवरं स राघवश्चकार सज्यं निमिषेण लीलया ।  
चकर्ष सन्धाय शरं च पश्यतः समस्तलोकस्य च सं शयं नुदन् ॥ ४.५२ ॥  
प्रदर्शिते विष्णुबले समस्ततो हराच्च निः सङ्घातया महाधिके ।  
जगाद् मेघौघगभीरया गिरा सराघवं भार्गव आदिपूरुषः ॥ ४.५३ ॥  
अलं बलं ते जगतोऽखिलाद्वरं परोऽसि नारायण एव नान्यथा ।  
विसर्जयस्वेह शरं तपोमये महासुरे लोकमये वराद्विभोः ॥ ४.५४ ॥  
पुराऽतुलो नाम महासुरोऽभवद्वरात्स तु ब्रह्मण आप लोकताम् ।  
पुनश्च तं प्राह जगद्गुरुर्यदा हरिर्जितः स्याद्धि तदैव वध्यसे ॥ ४.५५ ॥

अतो वधार्थं जगदन्तकस्य सर्वाजितोऽहं जितवद्व्यवस्थितः ।  
 इतीरिते लोकमये स राघवो मुमोच बाणं जगदन्तकेऽसुरे ॥ ४.५६ ॥  
 पुरा वरोऽनेन शिवोपलम्भितो मुमुक्षया विष्णुतनुप्रवेशनम् ।  
 स तेन रामोदरगो बहिर्गतस्तदाज्ञयैवाऽशु बभूव भस्मसात् ॥ ४.५७ ॥  
 इतीव रामाय स राघवः शरं विकर्षमाणो विनिहत्य चासुरम् ।  
 क्षुब्ध्वा तपस्तदीयं प्रवदन्मुमोद तदीयमेव ह्यभवत्समस्तम् ॥ ४.५८ ॥  
 निरन्तरानन्तविबोधसारः स जानमानोऽखिलमादिपूरुषः ।  
 वदञ्छृणोतीव विनोदतो हरिः स एक एव द्वितनुर्मुमोद ॥ ४.५९ ॥  
 स चेष्टितं चैव निजाश्रयस्य जनस्य सत्तत्त्वविबोधकारणम् ।  
 विमोहकं चान्यतमस्य कुर्वन् चिक्रीड एकोऽपि नरान्तरे यथा ॥ ४.६० ॥  
 ततः स कारुण्यनिधिर्निजे जने नितान्तमैक्यं स्वगतं प्रकाशयन् ।  
 द्विधेव भूत्वा भृगुवर्यं आत्मना रघूत्तमेनैक्यमगात्समक्षम् ॥ ४.६१ ॥  
 समेत्य चैक्यं जगतोऽभिपश्यतः प्रणुद्य शङ्कामखिलां जनस्य ।  
 प्रदाय रामाय धनुर्वरं तदा जगाम रामानुमतो रमापतिः ॥ ४.६२ ॥  
 ततो नृपोऽत्यर्थमुदाऽभिपूरितः सुतैः समस्तैः स्वपुरीमवाप ह ।  
 रेमेऽथ रामोऽपि रमास्वरूपया तयैव राजात्मजया हिसीतया ॥ ४.६३ ॥  
 यथा पुरा श्रीरमणः श्रिया तया रतो नितान्तं हि पयोब्धिमध्ये ।  
 तथा त्वयोध्यापुरिगो रघूत्तमोऽप्युवास कालं सुचिरं रतस्तया ॥ ४.६४ ॥  
 इमानि कर्माणि रघूत्तमस्य हरेर्विचित्राण्यपि नाद्भुतानि ।  
 दुरन्तशक्तेरथ चास्य वैभवं स्वकीयकर्तव्यतयाऽनुवर्ण्यते ॥ ४.६५ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 रामावतारे अयोध्याप्रवेशो नाम चतुर्थोऽध्यायः ॥

## अथ पञ्चमोऽध्यायः ।

(रामचरिते हनूमद्दर्शनं )

ॐ । इत्थं विश्वेश्वरेऽस्मिन्नखिल जगदवस्थाप्य सीतासहाये  
 भूमिष्ठे सर्वलोकास्तुतुषुरनुदिनं वृद्धभक्त्या नितान्तम् ।  
 राजा राज्याभिषेके प्रकृतिजनवचो मानयन्नात्मनोऽर्थ्य

दध्रे तन्मन्थरायाः श्रुतिपथमगमद्भूमिगाया अलक्ष्म्याः ॥ ५.१ ॥

पूर्वं क्षीराब्धिजाता कथमपि तपसैवाप्सरस्त्वं प्रयाता  
तां नेतुं तत्तमोऽन्धं कमलजनिरुवाचाऽशु रामाभिषेकम् ।  
भूत्वा दासी विलुम्प स्वगतिमपि ततः कर्मणा प्राप्स्यसे त्वं  
सेत्युक्ता मन्थराऽसीत्तदनु कृतवत्येव चैतत्कुर्म ॥ ५.२ ॥

तद्वाक्यात्कैकयी सा पतिगवरबलादाजहारैव राज्यं  
रामस्तद्वौरवेण त्रिदशमुनिकृतेऽरण्यमेवाऽविवेश ।  
सीतायुक्तोऽनुजेन प्रतिदिनसुविवृद्धोरुभक्त्या समेतः  
सं स्थाप्याशेषजनून् स्वविरहजशुचा त्यक्तसर्वेषणार्थान् ॥ ५.३ ॥

वृक्षान् पश्चादिकीटान् पितरमथ सखीन्मातृपूर्वान् विसृज्य  
प्रोत्थां गङ्गां स्वपादाद्धर इव गुहेनार्चितः सोऽथ तीर्त्वा ।  
देवार्च्यस्यापि पुत्रादृषिगणसहितात्प्राप्य पूजां प्रयातः  
शैलेशं चित्रकूटं कतिपयदिनान्यत्र मोदन्नुवास ॥ ५.४ ॥

एतस्मिन्नेव काले दशरथनृपतिः स्वर्गतोऽभूद्वियोगाद्  
रामस्यैवाथ पुत्रौ विधिसुतसहितैर्मन्त्रिभिः केकयेभ्यः ।  
आनीतौ तस्य कृत्वा श्रुतिगणविहितप्रेतकार्याणि सद्यः  
शोचन्तौ राममार्गं पुरजनसहितौ जग्मतुर्मातृभिश्च ॥ ५.५ ॥

धिकूर्वन्तौ नितान्तं सकलदुरितगां मन्थरां कैकयीं च  
प्राप्तौ रामस्य पादौ मुनिगणसहितौ तत्र चोवाच नत्वा ।  
रामं राजीवनेत्रं भरत इह पुनः प्रीतयेऽस्माकमीश  
प्राप्याऽशु स्वामयोध्यामवरजसहितः पालयेमां धरित्रीम् ॥ ५.६ ॥

इत्युक्तः कर्तुमीशः सकलसुरगणाप्यायनं रामदेवः  
सत्यां कर्तुं च वाणीमवददतितरां नेति सद्भक्तिनम्रम् ।  
क्ष्वी । भूयोभूयोऽर्थयन्तं द्विगुणितशरदां सप्तके त्वभ्यतीते  
कर्तैतत्ते वचोऽहं सुदृढमृतमिदं मे वचो नात्र शङ्का ॥ ५.७ ॥

श्रुत्वैतद्रामवाक्यं हुतभुजि पतने स प्रतिज्ञां च कृत्वा  
रामोक्तस्यान्यथात्वे न तु पुरमभिवेक्ष्येऽहमित्येव तावत् ।  
कृत्वाऽन्यां स प्रतिज्ञामवसदथ बहिर्यामके नन्दिनाम्नि  
श्रीशस्यैवास्य कृत्वा शिरसि परमकं पौरटं पादपीठम् ॥ ५.८ ॥

समस्तपौरानुगतेऽनुजे गते स चित्रकूटे भगवानुवास ह  
अथाऽजगामेन्द्रसुतोऽपि वायसो महासुरेणाऽत्मगतेन चोदितः ॥ ५.९ ॥  
स आसुरावेशवशाद्रमास्तने यदा व्यधात्तुण्डमथाभिवीक्षितः ।  
जनार्दनेनाऽशु तृणे प्रयोजिते चचार तेन ज्वलताऽनुयातः ॥ ५.१० ॥  
स्वयम्भुशर्वेन्द्रमुखान्सुरेश्वरान् जिजीविषुस्ताञ्छरणं गतोऽपि ।  
बहिष्कृतस्तैर्हरिभक्तिभावतो ह्यलङ्घ्यशक्त्या परमस्य चाक्षमैः ॥ ५.११ ॥  
पुनः प्रयातः शरणं रघूत्तमं विसर्जितस्तेन निहत्य चासुरम् ।  
तदक्षिगं साक्षिकमप्यवध्यं प्रसादतश्चन्द्रविभूषणस्य ॥ ५.१२ ॥  
स वायसानामसुरोऽखिलानां वरादुमेशस्य बभूव चाक्षिगः ।  
निपातितोऽसौ सह वायसाक्षिभिस्तृणेन रामस्य बभूव भस्मसात् ॥ ५.१३ ॥  
ददुर्हि तस्मै विवरं बलार्थिनो यद्वायसास्तेन तदक्षिपातनम् ।  
कृतं रमेशेन तदेकनेत्रा बभूवुरन्येऽपि तु वायसाः सदा ॥ ५.१४ ॥  
भविष्यतामप्यथ यावदेव द्विनेत्रता काककुलोद्भवानाम् ।  
तावत्तदक्ष्यस्य कुरङ्गनाम्नः शिवेन दत्तं दितिजस्य चाक्षयम् ॥ ५.१५ ॥  
अतः पुनर्भावममुष्य हिन्वन् भविष्यतश्चैकदृशश्चकार ।  
स वायसान् राघव आदिपूरुषस्ततो ययौ शक्रसुतस्तदाज्ञया ॥ ५.१६ ॥  
रामोऽथ दण्डकवनं मुनिवर्यनीतो लोकाननेकश उदारबलैर्निरस्तान् ।  
श्रुत्वा खरप्रभृतिभिर्वरतो हरस्य सर्वैरवध्यतनुभिः प्रययौ सभार्यः ॥ ५.१७ ॥  
आसीच्च तत्र शरभङ्ग इति स्म जीर्णो लोकं हरेर्जिगमिषुर्मुनिरुग्रतेजाः ।  
तेनाऽदरोपहतसार्ध्यसपर्यया सप्रीतो ददौ निजपदं परमं रमेशः ॥ ५.१८ ॥  
धर्मो यतोऽस्य वनगस्य नितान्तशक्तिहासे स्वधर्मकरणस्य हुताशनादौ ।  
देहात्ययः स तत एव तनुं निजाग्नौ सन्त्यज्य रामपुरतः प्रययौ परेशम् ॥ ५.१९ ॥  
रामोऽपि तत्र दृशे धनदस्य शापाद्बन्धर्वमुर्वशिरतेरथ यातुधानीम् ।  
प्राप्तं दशां सपदि तुम्बुरुनामधेयं नाम्ना विराधमपि शर्ववरादवध्यम् ॥ ५.२० ॥  
भङ्गाऽस्य बाहुयुगलं अं विलगं चकार सम्मानयन् वचनमम्बुजजन्मनोऽसौ ।  
प्रादाच्च तस्य सुगतिं निजगायकस्य भक्षार्थमं सकमितोऽपि सहानुजेन ॥ ५.२१ ॥  
प्रीतिं विधित्सुरगमद्भवन् निजस्य कुम्भोद्भवस्य परमादरतोऽमुना च ।  
सम्पूजितो धनुरनेन गृहीतमिन्द्राच्छार्ङ्गं तदादिपुरुषो निजमाजहार ॥ ५.२२ ॥

आत्मार्थमेव हि पुरा हरिणा प्रदत्तमिन्द्रे तदिन्द्र उत रामकरार्थमेव ।  
 प्रादादगस्त्यमुनये तदवाप्य रामो रक्षनृषीनवसदेव स दण्डकेषु ॥ ५.२३ ॥  
 काले तदैव खरदूषणयोर्बलेन रक्षः स्वसा पतिनिमार्गणतत्पराऽसीत् ।  
 व्यापादिते निजपतौ हि दशाननेन प्रामादिकेन विधिनाऽभिससार रामम् ॥ ५.२४ ॥  
 साऽनुज्ञयैव रजनीचरभर्तुरुग्रा भ्रातृद्वयेन सहिता वनमावसन्ती ।  
 रामं समेत्य भव मे पतिरित्यवोचद्भानुं यथा तम उपेत्य सुयोगकामम् ॥ ५.२५ ॥  
 तां तत्र हास्यकथया जनकासुताग्रे गच्छानुजं म इह मेति वचः स उक्त्वा ।  
 तेनैव दुष्टचरितां हि विकर्णनासां चक्रे समस्तरजनीचरनाशहेतोः ॥ ५.२६ ॥  
 तत्प्रेरितान् सपदि भीमबलान् प्रयातां स्तस्याः खरत्रिशिरदूषणमुख्यबन्धून् ।  
 जघ्ने चतुर्दशसहस्रमवारणीयकोदण्डपाणिरखिलस्य सुखं विधातुम् ॥ ५.२७ ॥  
 दत्तेऽभये रघुवरेण महामुनीनां दत्ते भये च रजनीचरमण्डलस्य ।  
 रक्षः पतिः स्वसृमुखादविकम्पनाच्च श्रुत्वा बलं रघुपतेः परमाप चिन्ताम् ॥ ५.२८ ॥  
 स त्वाशु कार्यमवमृश्य जगाम तीरे क्षेत्रं नदीनदपतेः श्रवणं धरित्र्याः ।  
 मारीचमत्र तपसि प्रतिवर्तमानं भीतं शराद्रघुपतेर्नितरां ददर्श ॥ ५.२९ ॥  
 तेनार्थितः सपदि राघववञ्चनार्थं मारीच आह शरवेगममुष्य जानन् ।  
 शक्यो न ते रघुवरेण हि विग्रहोऽत्र जानामि सं स्पर्शमस्य शरस्य पूर्वम् ॥ ५.३० ॥  
 इत्युक्तवन्तमथ रावण आह खड्गं निष्कृष्य हन्मि यदि मे न करोषि वाक्यम् ।  
 तच्छुश्रुवान् भययुतोऽथ निसर्गतश्च पापो जगाम रघुवर्यसकाशमाशु ॥ ५.३१ ॥  
 स प्राप्य हैममृगतां बहुरत्नचित्रः सीतासमीप उरुधा विचचार शीघ्रम् ।  
 निर्दोषनित्यवरसं विदपि स्म देवी रक्षोवधाय जनमोहकृते तथाऽह ॥ ५.३२ ॥  
 देवेममाशु परिगृह्य च देहि मे त्वं क्रीडामृगं त्विति तयोदित एव रामः ।  
 अन्वक्ससार ह शरासनबाणपाणिर्मायामृगं निशिचरं निजघान जानन् ॥ ५.३३ ॥  
 तेनाऽहतः शरवरेण भृशं ममार विक्रुश्य लक्ष्मणमुख्यथया सपापः ।  
 श्रुत्वैव लक्ष्मणमचूचुद्दुग्धवाक्यैः सोऽप्याप रामपथमेव सचापबाणः ॥ ५.३४ ॥  
 यां यां परेश उरुधैव करोति लीलां तां तां करोत्यनु तथैव रमापि देवी ।  
 नैतावताऽस्य परमस्य तथा रमाया दोषोऽणुरप्यनुविचिन्त्य उरुप्रभू यत् ॥ ५.३५ ॥  
 काज्ञानमापदपि मन्दकटाक्षमात्रसर्गस्थितिप्रल्ल। अयसं स्मृतिमोक्षहेतोः ।

देव्या हरेः किमु विडम्बनमात्रमेतद्विक्रीडतोः सुरनरादिवदेव तस्मात् ॥ ५.३६ ॥  
 देव्याः समीपमथ रावण आससाद् साऽदृश्यतामगमदप्यविषह्यशक्तिः ।  
 सङ्घाऽत्मनः प्रतिकृतिं प्रययौ च शीघ्रं कैलासमर्चितपदा न्यवसच्छिवाभ्याम् ॥  
 ५.३७ ॥  
 तस्यास्तु तां प्रतिकृतिं प्रविवेश शक्रो देव्याश्च सन्निधियुतां व्यवहारसिद्धौ ।  
 आदाय तामथ ययौ रजनीचरेन्द्रो हत्वा जटायुषमुरुश्रमतो निरुद्धः ॥ ५.३८ ॥  
 मार्गं ब्रजन्तमभियाय ततो हनूमान् सं वारितो रविसुतेन च जानमानः ।  
 दैवं तु कार्यमथ कीर्तिमभीप्समानो रामस्य नैनमहनद्वचनाद्धरेश्च ॥ ५.३९ ॥  
 प्राप्यैव राक्षस उताऽत्मपुरीं स तत्र सीताकृतिं प्रतिनिधाय ररक्ष चाथ ।  
 रामोऽपि तच्चु विनिहत्य सुदुष्टरक्षः प्राप्याऽश्रमं स्वदयितां नहि पश्यतीव ॥ ५.४० ॥  
 अन्वेषमाण इव तं च ददर्श गृध्रं सीतारिरिक्षिषुमथो रिपुणा विशस्तम् ।  
 ल्अन्दात्मचेष्टममुनोक्तमरेश्च कर्म श्रुत्वा मृतं तमदहत्स्वगतं तथाऽदात् ॥ ५.४१ ॥  
 अन्यत्र चैव विचरन् सहितोऽनुजेन प्राप्तः करौ स सहसाऽथ कबन्धनाम्नः ।  
 धातुर्वरादखिलजायिन उज्झितस्य मृत्योश्च वज्रपतनादतिकुञ्चितस्य ॥ ५.४२ ॥  
 छित्वाऽस्य बाहुयुगलं । अं सहितोऽनुजेन तं पूर्ववत्प्रतिविधाय सुरेन्द्रभृत्यम् ।  
 नाम्ना दनुं त्रिजटयैव पुराऽभिजातं गन्धर्वमाशु च ततोऽपि तदर्चितोऽगात् ॥  
 ५.४३ ॥  
 दृष्ट्वा तमेव शबरी परमं हरि च ज्ञात्वा विवेश दहनं पुरतोऽस्य तस्यै ।  
 प्रादात्स्वलोकाभिममेव हि सा प्रतीक्ष्य पूर्वं मतङ्गवचनेन वनेऽत्र साऽभूत् ॥ ५.४४ ॥  
 शापाद्वराप्सरसमेव हि तां विमुच्य शच्या कृतात्पतिपुरस्त्वतिदर्पहेतोः ।  
 गत्वा ददर्श पवनात्मजमृश्यमूके स ह्येक एनमवगच्छति सम्यगीशम् ॥ ५.४५ ॥  
 देहेऽपि यत्र पवनोऽत्र हरिर्यतोऽसौ तत्रैव वायुरिति वेदवचः प्रसिद्धम् ।  
 कस्मिन्वहं त्विति तथैव हि सोऽवतारे तस्मात्स मारुतिकृते रविजं ररक्ष ॥ ५.४६ ॥  
 एवं स कृष्णतनुरर्जुनमप्यरक्षद्भीमार्थमेव तदरि रविजं निहत्य ।  
 पूर्वं हि मारुतिमवाप रवेः सुतोऽयं तेनास्य वालिनमहन् रघुपः प्रतीपम् ॥ ५.४७ ॥  
 एवं सुराश्च पवनस्य वशे यतोऽतः सुग्रीवमत्र तु परत्र च शक्रसूनुम् ।  
 सर्वे श्रिता हनुमत्स्तदनुग्रहाय तत्रागमद्रघुपतिः सह लक्ष्मणेन ॥ ५.४८ ॥  
 यत्पादपङ्कजरजः शिरसा विभर्ति श्रीरञ्जजश्च गिरिशः सह लोकपालैः ।

सर्वेश्वरस्य परमस्य हि सर्वशक्तेः किं तस्य शत्रुहनने कपयः सहायाः ॥ ५.४९ ॥  
 समागते तु राघवे प्लवङ्गमाः ससूर्यजाः ।  
 विपुप्लुवुर्भयार्दिता न्यवारयच्च मारुतिः ॥ ५.५० ॥  
 सं स्थाप्याऽशु हरीन्द्रान् जानन् विष्णोर्गुणाननन्तान् सः ।  
 साक्षाद्ब्रह्मपिताऽसावित्येनेनास्य पादयोः पते ॥ ५.५१ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 रामचरिते हनूमद्दर्शनं नाम पञ्चमोऽध्यायः ॥

### अथ षष्ठोऽध्यायः ।

(समुद्रतरणनिश्चयः )

ॐ । उत्थाप्य चैनमरविन्ददलायताक्षश्चक्राङ्कितेन वरदेन कराम्बुजेन ।  
 कृत्वा च सं विदमनेन नुतोऽस्य चां सं प्रीत्याऽरुरोह स हसन् सह लक्ष्मणेन ॥  
 ६.१ ॥  
 आरोप्य चां सयुगल । अं भगवन्तमेनं तस्यानुजं च हनुमान् प्रययौ कपीन्द्रम् ।  
 सख्यं चकार हुतभुक्प्रमुखे च तस्य रामेण शाश्वतनिजार्तिहरेण शीघ्रम् ॥ ६.२ ॥  
 श्रुत्वाऽस्य दुःखमथ देववरः प्रतिज्ञां चक्रे स वालिनिधनाय हरीश्वरोऽपि ।  
 सीतानुमार्गणकृतेऽथ स वालिनैव क्षिप्तां हि दुन्दुभितनुं समदर्शयच्च ॥ ६.३ ॥  
 वीक्ष्यैव तां निपतितामथ रामदेवः सोऽङ्गुष्ठमात्रचलनादतिलीलयैव ।  
 सम्प्रास्य योजनशतेऽथ तयैव चोर्वीं सर्वा विदार्य दितिजानहनद्रसास्थान् ॥ ६.४ ॥  
 शर्वप्रसादजबलादितिजानवध्यान् सर्वाङ्निहत्य कुणपेन पुनश्च सख्या ।  
 भीतेन वालिबलतः कथितः स्म सप्त सालान् प्रदर्श्य दितिजान् सुदृढांश्च वज्रात् ॥  
 ६.५ ॥  
 एकैकमेषु स विकम्पयितुं समर्थः पत्राणि लोप्सुमपि तूत्सहते न शक्तः ।  
 विष्वक्स्थितान् यदि भवान् प्रतिभेत्स्यतीमानेकेषुणा तर्हि वालिवधे समर्थः ॥ ६.६ ॥  
 जेतुं चतुर्गुणबलो हि पुमान् प्रभुः स्याद्धन्तुं शताधिकबलोऽतिबलं सुशक्तः ।  
 तस्मादिमान् हरिहयात्मजबाह्वलोप्यपत्रान् विभिद्य मम सं शयमाशु भिन्धि ॥  
 ६.७ ॥  
 श्रुत्वाऽस्य वाक्यमवमृश्य दितेः सुतां स्तान् धातुर्वरादखिलपुम्भिरभेद्यरूपान् ।

ब्रह्मत्वमाप्तुमचलं तपसि प्रवृत्तानेकेषुणा सपदि तान् प्रविभेद रामः ॥ ६.८ ॥

सन्धाय कार्मुकवरे निशिते तु बाणेऽथाऽकृष्य दक्षिणभुजेन तदा प्रमुक्ते ।

रामेण सत्वरमनन्तबलेन सर्वे चूर्णीकृताः सपदि ते तरवो रवेण ॥ ६.९ ॥

भित्त्वा चतान् सगिरिकुं भगवत्प्रमुक्तः पाताल् । असप्तकमथात्र च ये त्वबध्याः ।

नाम्नाऽसुराः कुमुदिनोऽब्जजवाक्धरक्षाः सर्वाश्च तानदहदाशु शरः स एकः ॥

६.१० ॥

नैतद्विचित्रममितोरुबलस्य विष्णोर्यत्प्रेरणात्सपवनस्य भवेत्प्रवृत्तिः ।

लोकस्य सप्रकृतिकस्य सरुद्रकाल कर्मादिकस्य तदपीदमनन्यसाध्यम् ॥ ६.११ ॥

ली। दृष्ट्वा बलं भगवतोऽथ हरीश्वरोऽसावग्रे निधाय तमयात्पुरमग्रजस्य ।

आश्रुत्य रावमनुजस्य विलात्स चाऽगादभ्येनमाशु दयिताप्रतिवारितोऽपि ॥

६.१२ ॥

तन्मुष्टिभिः प्रतिहतः प्रययावशक्तः सुग्रीव आशु रघुपोऽपि हि धर्ममीक्षन् ।

नैनं जघान विदिताखिललोकचेष्टोऽप्येनं स आह युधि वां न मया विविक्तौ ॥

६.१३ ॥

सौभ्रात्रमेष यदि वाञ्छति वालिनैव नाहं निरागसमथाग्रजनिं हनिष्ये ।

दीर्घः सहोदरगतो न भवेद्धि कोपो दीर्घोऽपि कारणमृते विनिवर्तते च ॥ ६.१४ ॥

कोपः सहोदरजने पुनरन्तकाले प्रायो निवृत्तिमुपगच्छति तापकश्च ।

एकस्य भङ्ग इति नैव झटित्यपास्तदोषो निहन्तुमिह योग्य इति स्म मेने ॥ ६.१५ ॥

तस्मान्न बन्धुजनगे जनिते विरोधे कार्यो वधस्तदनुबन्धिभिराश्वितीह ।

धर्मं प्रदर्शयितुमेव रवेः सुतस्य भावी न ताप इति विच्च न तं जघान ॥ ६.१६ ॥

यः प्रेरकः सकलषेमुषिसन्ततेश्च तस्याज्ञता कुत इहेशवरस्य विष्णोः ।

तेनोदितोऽथ सुदृढं पुनरागतेन वज्रोपमं शरममूचदिन्द्रसूनोः ॥ ६.१७ ॥

रामाज्ञयैव लतया रविजे विभक्ते वायोः सुतेन रघुपेण शरे च मुक्ते ।

श्रुत्वाऽस्य शब्दमतुलं हृदि तेन विद्ध इन्द्रात्मजो गिरिरिवापतदाशु सन्नः ॥ ६.१८ ॥

भक्तो ममैष यदि मामभिपश्यतीह पादौ ध्रुवं मम समेष्यति निर्विचारः ।

योग्यो वधो नहि जनस्य पदानतस्य राज्यार्थिना रविसुतेन वधोऽर्थितश्च ॥ ६.१९ ॥

कार्यं ह्यभीष्टमपि तत्प्रणतस्य पूर्वं शस्तो वधो न पदयोः प्रणतस्य चैव ।

तस्माददृश्यतनुरेव निहन्मि शक्रपुत्रं त्वितीह तमदृष्टतया जघान ॥ ६.२० ॥

यः प्रेरकः सकललोकबलस्य नित्यं पूर्णाव्ययोच्चबलवीर्यतनुः स्वतन्त्रः ।  
किं तस्य दृष्टिपथगस्य च वानरोऽयं कर्तेश्चापमपि येन पुरा विभग्नम् ॥ ६.२१ ॥  
सन्नेऽथ वालिनि जगाम च तस्य पार्श्वं प्राहैनमार्द्रवचसा यदि वाञ्छसि त्वम् ।  
उज्जीवयिष्य इति नैच्छदसौ त्वदग्रे को नाम नेच्छति मृतं पुरुषोत्तमेति ॥ ६.२२ ॥  
कार्याणि तस्य चरमाणि विधाय पुत्रं त्वग्रे निधाय रविजः कपिराज्य आसीत् ।  
लीड्। रामोऽपि तद्गिरिवरे चतुरोऽथ मासान् दृष्ट्वा घनागममुवास सलक्ष्मणोऽसौ ॥  
६.२३ ॥

अथातिसक्ते क्षितिपे कपीनां प्रविस्मृते रामकृतोपकारे ।  
प्रसह्य तं बुद्धिमतां वरिष्ठो रामाङ्घ्रिभक्तो हनुमानुवाच ॥ ६.२४ ॥  
न विस्मृतिस्ते रघुवर्यकार्ये कार्या कथञ्चित्स हि नोऽभिपूज्यः ।  
न चेत्स्वयं कर्तुमभीष्टमद्य ते ध्रुवं बलेनापि हि कारयामि ॥ ६.२५ ॥  
स एवमुक्त्वा हरिराजसन्निधौ द्वीपेषु सप्तस्वपि वानरान् प्रति ।  
सम्मेल्, अनायाऽशुगतीन् स्म वानरान् प्रस्थापयामास समस्तशः प्रभुः ॥ ६.२६ ॥  
हरीश्वराज्ञाप्रणिधानपूर्वकं हनूमता ते प्रहिता हिवानराः ।  
समस्तशैलद्रुमषण्डसं स्थितान् हरीन् समादाय तदाऽभिजग्मुः ॥ ६.२७ ॥  
तदैव रामोऽपि हि भोगसक्तं प्रमत्तमालक्ष्य कपीश्वरं प्रभुः ।  
जगाद् सौमित्रिमिदं वचो मे प्लवङ्गमेशाय वदाऽशु याहि ॥ ६.२८ ॥  
यदि प्रमत्तोऽसि मदीयकार्ये नयाम्यहं त्वेन्द्रसुतस्य मार्गम् ।  
प्रायः स्वकार्ये प्रतिपादिते हि मदोद्धता न प्रतिकर्तुमीशते ॥ ६.२९ ॥  
इतीड्यरामेण समीरिते तदा ययौ सबाणः सधनुः स लक्ष्मणः ।  
दृष्ट्वैव तं तेन सहैव तापनिर्भयाद्ययौ रामपदान्तिकं त्वरन् ॥ ६.३० ॥  
हनूमतः साधुवचोभिराशु प्रसन्नचेतस्यधिपे कपीनाम् ।  
समागते सर्वहरिप्रवीरैः सहैव तं वीक्ष्य ननन्द राघवः ॥ ६.३१ ॥  
ससम्भ्रमं तं पतितं पदाब्जयोस्त्वरन् समुत्थाप्य समाश्लिषत्प्रभुः ।  
स चोपविष्टो जगदीशसन्निधौ तदाज्ञयैवाऽदिशदाशु वानरान् ॥ ६.३२ ॥  
समस्तदिक्षु प्रहितेषु तेन प्रभुर्हनूमन्तमिदं बभाषे ।  
न कश्चिदीशस्त्वदृतेऽस्ति साधने समस्तकार्यप्रवरस्य मेऽस्य ॥ ६.३३ ॥  
अतस्त्वमेव प्रतियाहि दक्षिणां दिशं समादाय मदङ्गुलीयकम् ।

इतीरितोऽसौ पुरुषोत्तमेन ययौ दिशं तां युवराजयुक्तः ॥ ६.३४ ॥  
 लिब। समस्तदिक्षु प्रतियापिता हि ते हरीश्वराज्ञामुपधार्य मासतः ।  
 समाययुस्तेऽङ्गदजाम्बवन्मुखाः सुतेन वायोः सहिता नचाऽययुः ॥ ६.३५ ॥  
 समस्तदुर्गप्रवरं दुरासदं विमार्गतां विन्ध्यगिरि महात्मनाम् ।  
 गतः स कालो हरिराडुदीरितः समासदंश्चाथ बिलं महाद्भुतम् ॥ ६.३६ ॥  
 कृतं मयेनातिविचित्रमुत्तमं समीक्ष्य तत्तार उवाच चाङ्गदम् ।  
 वयं न यामो हरिराजसन्निधिं विलङ्घितो नः समयो यतोऽस्य ॥ ६.३७ ॥  
 दुरासदोऽसावतिचण्डशासनो हनिष्यति त्वामपि किं मदादिकान् ।  
 अगम्यमेतद्विलमाप्य तत्सुखं वसाम सर्वे किमसाविहाऽचरेत् ॥ ६.३८ ॥  
 न चैव रामेण सलक्ष्मणेन प्रयोजनं नो वनचारिणां सदा ।  
 न चेह नः पीडयितुं स च क्षमस्ततो ममेयं सुविनिश्चिता मतिः ॥ ६.३९ ॥  
 इतीरितं मातुलवाक्यमाशु स आददे वालिसुतोऽपि सादरम् ।  
 उवाच वाक्यं च न नो हरीश्वरः क्षमी भवेल्लङ्घितशासनानाम् ॥ ६.४० ॥  
 राज्यार्थिना येन हि घातितोऽग्रजो हताश्च दाराः सुनृशं सकेन ।  
 स नः कथं रक्षति शासनातिगान्निराश्रयान् दुर्बलकान् बले स्थितः ॥ ६.४१ ॥  
 इतीरिते शक्रसुतात्मजेन तथेति होचुः सह जाम्बवन्मुखाः ।  
 सर्वेऽपि तेषामथ चैकमत्यं दृष्ट्वा हनूमानिदमाबभाषे ॥ ६.४२ ॥  
 विज्ञातमेतद्धि मयाऽङ्गदस्य राज्याय ताराभिहितं हि वाक्यम् ।  
 साध्यं न चैतन्नहि वायुसूनु रामप्रतीपं वचनं सहेत ॥ ६.४३ ॥  
 न चाहमाक्रष्टुमुपायतोऽपि शक्यः कथञ्चित्सकलैः समेतैः ।  
 सन्मार्गतो नैव च राघवस्य दुरन्तशक्तेर्बिलमप्रधृष्यम् ॥ ६.४४ ॥  
 वचो ममैतद्यदि चाऽदरेण ग्राह्यं भवेद्वस्तदतिप्रियं मे ।  
 न चेद्वलादप्यनये प्रवृत्तान् प्रशास्य सन्मार्गगतान् करोमि ॥ ६.४५ ॥  
 इतीरितं तत्पवनात्मजस्य श्रुत्वाऽतिभीता धृतमूकभावाः ।  
 सर्वेऽनुजग्मुस्तमथाद्रिमुख्यं महेन्द्रमासेदुरगाधबोधाः ॥ ६.४६ ॥  
 ल्वंङ्गीक्ष्य ते सागरमप्रधृष्यमपारमेयं सहसा विषण्णाः ।  
 दृढं निराशाश्च मतिं हि दधुः प्रायोपवेशाय तथा च चक्रुः ॥ ६.४७ ॥

प्रायोपविष्टाश्च कथा वदन्तो रामस्य सं सारविमुक्तिदातुः ।  
 जटायुषः पातनमूचुरेतत्सम्पातिनाम्नः श्रवणं जगाम ॥ ६.४८ ॥  
 तस्याग्रजोऽसावरुणस्य सूनुः सूर्यस्य बिम्बं सह तेन यातः ।  
 जवं परीक्षन्नथ तं सुतप्तं गुप्त्वा पतत्रक्षयमाप्य चापतत् ॥ ६.४९ ॥  
 स दग्धपक्षः सवितृप्रतापाच्छ्रुत्वैव रामस्य कथां सपक्षः ।  
 भूत्वा पुनश्चापि मृतिं जटायुषः शुश्राव पृष्ट्वा पुनरेव सम्यक् ॥ ६.५० ॥  
 स रावणस्याथ गतिं सुतोक्तां निवेद्य दृष्ट्वा जनकात्मजाकृतिम् ।  
 स्वयं तथाऽशोकवने निषण्णामवोचदेभ्यो हरिपुङ्गवेभ्यः ॥ ६.५१ ॥  
 ततस्तु ते ब्रह्मसुतेन पृष्टा न्यवेदयन्नात्मबलं पृथक्पृथक् ।  
 दशैव चाऽरभ्य दशोत्तरस्य क्रमात्पथो योजनतोऽतियाने ॥ ६.५२ ॥  
 सनीलमैन्दद्विविदाः सताराः सर्वेऽप्यशीत्याः परतो न शक्ताः ।  
 गन्तुं यदाऽथाऽत्मबलं स जाम्बवान् जगाद तस्मात्पुनरष्टमां शम् ॥ ६.५३ ॥  
 बलेर्यदा विष्णुरवाप लोकां स्त्रिभिः क्रमैर्नन्दिरवं प्रकुर्वता ।  
 तदा मया भ्रान्तमिदं जगत्त्रयं सवेदनं जानु ममाऽस मेरुतः ॥ ६.५४ ॥  
 अतो जवो मे नहि पूर्वसम्मितः पुरा त्वहं षण्णवतिप्लवोऽस्मि ।  
 ततः कुमारोऽङ्गद आह चास्माच्छतं प्लवेयं न ततोऽभिजाने ॥ ६.५५ ॥  
 अपूरिते तैः सकलैः शतस्य गमागमे शत्रुबलं च वीक्ष्य ।  
 सुदुर्गमत्वं च निशाचरेशपुर्याः स धातुः सुत आबभाषे ॥ ६.५६ ॥  
 अयं हि गुध्रः शतयोजनं गिरिं त्रिकूटमाहेत उतात्र विघ्नाः ।  
 भवेयुरन्येऽपि ततो हनूमानेकः समर्थो न परोऽस्ति कश्चित् ॥ ६.५७ ॥  
 उक्त्वा स इत्थं पुनराह सूनुं प्राणस्य निः सीमबलं प्रशं सयन् ।  
 ल्वि। त्वमेक एवात्र परं समर्थः कुरुष्व चैतत्परिपाहि वानरान् ॥ ६.५८ ॥  
 इतीरितोऽसौ हनुमान्निजेप्सितं तेषामशक्तिं प्रकटां विधाय ।  
 अवर्धताऽशु प्रविचिन्त्य रामं सुपूर्णशक्तिं चरितोस्तदाज्ञाम् ॥ ६.५९ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 श्रीरामचरिते समुद्रतरणनिश्चयो नाम षष्ठोऽध्यायः ॥

अथ सप्तमोऽध्यायः ।

(हनूमत्प्रतियानम)

ॐ । रामाय शाश्वतसुविस्तृतषड्गुणाय सर्वेश्वराय सुखसारमहार्णवाय ।

नत्वा लिलङ्घयिषुरर्णवमुत्पपात निष्पीड्य तं गिरिवरं पवनस्य सूनुः ॥ ७.१ ॥

चुक्षोभ वारिधिरनुप्रययौ च शीघ्रं यादोगणैः सह तदीयबलाभिकृष्टः ।

वृक्षाश्च पर्वतगताः पवनेन पूर्वं क्षिप्तोऽर्णवे गिरिरुदागमदस्य हेतोः ॥ ७.२ ॥

स्यालो हरस्य गिरिपक्षविनाशकाले क्षिप्त्वाऽर्णवे स मरुतोर्वरितात्मपक्षः ।

हैमो गिरिः पवनजस्य तु विश्रमार्थमुद्भिद्य वारिधिमवर्द्धदनेकसानुः ॥ ७.३ ॥

नैवात्र विश्रमणमैच्छत निः श्रमोऽसौ निः सीमपौरुषगुणस्य कुतः श्रमोऽस्य ।

आश्लिष्य पर्वतवरं स ददर्श गच्छन् देवैस्तु नागजननीं प्रहितां वरेण ॥ ७.४ ॥

जिज्ञासुभिर्निजबलं तव भक्षमेतु यद्यत्त्वमिच्छसि तदित्यमरोदितायाः ।

आस्यं प्रविश्य सपदि प्रविनिः सृतोऽस्माद्देवाननन्दयदुत स्वृतमेषु रक्षन् ॥ ७.५ ॥

दृष्ट्वा सुरप्रणयितां बलमस्य चोग्रं देवाः प्रतुष्टुवुरमुं सुमनोभिवृष्ट्या ।

तैराहतः पुनरसौ वियतैव गच्छन् छायाग्रहं प्रतिददर्श च सिं हिकारव्यम् ॥ ७.६ ॥

लङ्कावनाय सकलस्य च निग्रहेऽस्याः सामर्थ्यमप्रतिहतं प्रददौ विधाता ।

छायामवाक्षिपदसौ पवनात्मजस्य सोऽस्याः शरीरमनुविश्य विभेद चाऽशु ॥

७.७ ॥

निस्सीममात्मबलमित्यनुदर्शयानो हत्वैव तामपि विधातुवराभिगुप्ताम् ।

लम्बे स लम्बशिखरे निपपात लङ्काप्राकाररूपकगिरावथ सञ्चुकोच ॥ ७.८ ॥

भूत्वा बिलाल्। असमितो निशि तां पुरीं च प्राप्स्यन् ददर्श निजरूपवतीं स लङ्काम् ।

।

रुद्धोऽनयाऽश्वथ विजित्य च तां स्वमुष्टिपिष्टां तयाऽनुमत एव विवेश लङ्काम् ॥

७.९ ॥

मार्गमाणो बहिश्चान्तः सोऽशोकवनिकातल्। ए ।

ददर्श शिं शपावृक्षमूलस्थितरमाकृतिम् ॥ ७.१० ॥

नरलोकविडम्बस्य जानन् रामस्य हृद्रतम् ।

तस्य चेष्टानुसारेण कृत्वा चेष्टाश्च सं विदः ।

ल्वीइ। तादृक्केष्टासमेताया अङ्गुलीयमदात्ततः ॥ ७.११ ॥

सीताया यानि चैवाऽसन्नाकृतेस्तानि सर्वशः ।  
 भूषणानि द्विधा भूत्वा तान्येवाऽसं स्तथैव च ॥ ७.१२ ॥  
 अथ चूल। आमणिं दिव्यं दातुं रामाय सा ददौ ।  
 यद्यप्येतन्न पश्यन्ति निशाचरगणास्तु ते ।  
 द्युलोकचारिणः सर्वं पश्यन्त्यृषय एव च ॥ ७.१३ ॥  
 तेषां विडम्बनायैव दैत्यानां वञ्चनाय च ।  
 पश्यतां कलिमुख्यानां विडम्बोऽयं कृतो भवेत् ॥ ७.१४ ॥  
 कृत्वा कार्यमिदं सर्वं विशङ्कः पवनात्मजः ।  
 आत्माविष्करणे चित्तं चक्रे मतिमतां वरः ॥ ७.१५ ॥  
 अथ वनमखिलं तद्रावणस्यावलुप्य क्षितिरुहमिममेकं वर्जयित्वाऽशु वीरः ।  
 रजनिचरविनाशं काङ्क्षमाणोऽतिवेलं मुहुरतिरवनादी तोरणं चाऽरुरोह ॥ ७.१६ ॥  
 अथाशुणोद्दृशाननः कपीन्द्रचेष्टितं परम् ।  
 दिदेश किङ्करान् बहून् कपिर्निगृह्यतामिति ॥ ७.१७ ॥  
 समस्तशो विमृत्यवो वराद्धरस्य किङ्कराः ।  
 समासदन्महाबलं सुरान्तरात्मनोऽङ्गजम् ॥ ७.१८ ॥  
 अशीतिकोटियूथपं पुरस्सराष्टकायुतम् ।  
 अनेकहेतिसङ्कुलं कपीन्द्रमावृणोद्वलम् ॥ ७.१९ ॥  
 समावृतस्तथाऽयुधैः स ताडितश्च तैर्भृशम् ।  
 चकार तान् समस्तशस्तलं अप्रहारचूर्णितान् ॥ ७.२० ॥  
 पुनश्च मन्त्रिपुत्रकान् स रावणप्रचोदितान् ।  
 ममर्द सप्त पर्वतप्रभान् वराभिरक्षितान् ॥ ७.२१ ॥  
 बलाग्रगामिनस्तथा सशर्ववाक्सुगर्वितान् ।  
 निहत्य सर्वरक्षसां तृतीयभागमक्षिणोत् ॥ ७.२२ ॥  
 लिक्षऽनौपमं हरेर्बलं निशम्य राक्षसाधिपः ।  
 कुमारमक्षमात्मनः समं सुतं न्ययोजयत् ॥ ७.२३ ॥  
 स सर्वलोकसाक्षिणः सुतं शरैर्ववर्ष ह ।  
 शितैर्वरास्त्रमन्त्रितैर्न चैनमभ्यचालयत् ॥ ७.२४ ॥  
 स मण्डमध्यकासुतं समीक्ष्य रावणोपमम् ।

तृतीय एष चां शको बलस्य हीत्यचिन्तयत् ॥ ७.२५ ॥  
 निधार्य एव रावणः स राघवस्य नान्यथा ।  
 यदीन्द्रजिन्मया हतो न चास्य शक्तिरीक्ष्यते ॥ ७.२६ ॥  
 अतस्तयोः समो मया तृतीय एष हन्यते ।  
 विचार्य चैवमाशु तं पदोः प्रगृह्य पुष्टुवे ॥ ७.२७ ॥  
 स चक्रवद्धमातुरं विधाय रावणात्मजम् ।  
 अपोथयद्धरातल् ए क्षणेन मारुती तनुः ॥ ७.२८ ॥  
 विचूर्णिते धरातल् ए निजे सुते स रावणः ।  
 निशम्य शोकतापितस्तदग्रजं समादिशत् ॥ ७.२९ ॥  
 अथेन्द्रजिन्महाशरैर्वरास्त्रसम्प्रयोजितैः ।  
 ततक्ष वानरोत्तमं न चाशकद्विचालने ॥ ७.३० ॥  
 अथास्त्रमुत्तमं विधेर्युयोज सर्वदुष्बहम् ।  
 स तेन ताडितो हरिर्व्यचिन्तयन्निराकुलः ॥ ७.३१ ॥  
 मया वरा विलङ्घिता ह्यनेकशः स्वयम्भुवः ।  
 स माननीय एव मे ततोऽत्र मानयाम्यहम् ॥ ७.३२ ॥  
 इमे च कुर्युरत्र किं प्रहृष्टरक्षसां गणाः ।  
 इतीह लक्ष्यमेव मे स रावणश्च दृश्यते ॥ ७.३३ ॥  
 इदं समीक्ष्य बद्धवत्स्थितं कपीन्द्रमाशु ते ।  
 लक्ष्।बबन्धुरन्यपाशकैर्जगाम चास्त्रमस्य तत् ॥ ७.३४ ॥  
 अथ प्रगृह्य तं कपिं समीपमानयंश्च ते ।  
 निशाचरेश्वरस्य तं स पृष्टवांश्च रावणः ॥ ७.३५ ॥  
 कपे कुतोऽसि कस्य वा किमर्थमीदृशं कृतम् ।  
 इतीरितः स चावदत्प्रणम्य राममीश्वरम् ॥ ७.३६ ॥  
 अवैहि दूतमागतं दुरन्तविक्रमस्य माम् ।  
 रघूत्तमस्य मारुतिं कुलक्षये तवेश्वरम् ॥ ७.३७ ॥  
 न चेत्प्रदास्यसि त्वरन् रघूत्तमप्रियां तदा ।  
 सपुत्रमित्रबान्धवो विनाशमाशु यास्यसि ॥ ७.३८ ॥

न रामबाणधारणे क्षमाः सुरेश्वरा अपि ।  
 विरिञ्चिशर्वपूर्वकाः किमु त्वमल्पसारकः ॥ ७.३९ ॥  
 प्रकोपितस्य तस्य कः पुरस्थितौ क्षमो भवेत् ।  
 सुरासुरोरगादिके जगत्यचिन्त्यकर्मणः ॥ ७.४० ॥  
 इतीरिते वधोद्यतं न्यवारयद्विभीषणः ।  
 स पुच्छदाहकर्मणि न्ययोजयन्निशाचरान् ॥ ७.४१ ॥  
 अथास्य वस्त्रसञ्चयैः पिधाय पुच्छमग्रये ।  
 ददुर्ददाह नास्य तन्मरुत्सखो हुताशनः ॥ ७.४२ ॥  
 ममर्ष सर्वचेष्टितं स रक्षसां निरामयः ।  
 बलोद्धतश्च कौतुकात्प्रदग्धुमेव तां पुरीम् ॥ ७.४३ ॥  
 ददाह चाखिलं पुरं स्वपुच्छगेन वह्निना ।  
 कृतिस्तु विश्वकर्मणोऽप्यदह्यतास्य तेजसा ॥ ७.४४ ॥  
 सुवर्णरत्नकारितां स राक्षसोत्तमैः सह ।  
 प्रदह्य सर्वशः पुरीं मुदाऽन्वितो जगर्ज च ॥ ७.४५ ॥  
 लिक्ष।स रावणं सपुत्रकं तृणोपमं विधाय च ।  
 तयोः प्रपश्यतोः पुरं विधाय भस्मसाद्ययौ ॥ ७.४६ ॥  
 विलङ्घ्य चार्णवं पुनः स्वजातिभिः प्रपूजितः ।  
 प्रभक्ष्य वानरेशितुर्मधु प्रभुं समेयिवान् ॥ ७.४७ ॥  
 रामं सुरेश्वरमगण्यगुणाभिरामं सम्प्राप्य सर्वकपिवीरवरैः समेतः ।  
 चूल् आमणिं पवनजः पदयोर्निधाय सर्वाङ्गकैः प्रणतिमस्य चकार भक्त्या ॥  
 ७.४८ ॥  
 रामोऽपि नान्यदनुदातुममुष्य योग्यमत्यन्तभक्तिपरमस्य विलक्ष्य किञ्चित् ।  
 स्वात्मप्रदानमधिकं पवनात्मजस्य कुर्वन् समाश्लिषदमुं परमाभितुष्टः ॥ ७.४९ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 श्रीरामचरिते हनूमत्प्रतियानं नाम सप्तमोऽध्यायः ॥

अथ अष्टमोऽध्यायः ।

(हनूमति श्रीरामदयादानम्)

ॐ । श्रुत्वा हनूमदुदितं कृतमस्य सर्वं प्रीतः प्रयाणमभिरोचयते स रामः ।

आरुह्य वायुसुतमङ्गदगेन युक्तः सौमित्रिणा सरविजः सह सेनयाऽगात् ॥ ८.१ ॥

सम्प्राप्य दक्षिणमपान्निधिमत्र देवः शिश्ये जगद्गुरुतमोऽप्यविचिन्त्यशक्तिः ।

अग्रे हि मार्दवमनुप्रथयन् स धर्मं पन्थानमर्थितुमपाप्मतितः प्रतीतः ॥ ८.२ ॥

तत्राऽजगाम स विभीषणनामधेयो रक्षः पतेरवरजोऽप्यथ रावणेन ।

भक्तोऽधिकं रघुपताविति धर्मनिष्ठस्त्यक्तो जगाम शरणं च रघूत्तमं तम् ॥ ८.३ ॥

ब्रह्मात्मजेन रविजेन बलप्रणेत्रा नीलेन मैन्दविविदाङ्गदतारपूर्वैः ।

सर्वैश्च शत्रुसदनादुपयात एष भ्राताऽस्य न ग्रहणयोग्य इति स्थिरोक्तः ॥ ८.४ ॥

अत्राऽहं रूपमपरं बलदेवताया ग्राह्यः स एष नितरां शरणं प्रपन्नः ।

भक्तश्च रामपदयोर्विनशिष्णु रक्षो विज्ञाय राज्यमुपभोक्तुमिहाभियातः ॥ ८.५ ॥

इत्युक्तवत्यथ हनूमति देवदेवः सङ्गृह्य तद्वचनमाह यथैव पूर्वम् ।

सुग्रीवहेतुत इमं स्थिरमाग्रहीष्ये पादप्रपन्नमिदमेव सदा व्रतं मे ॥ ८.६ ॥

सब्रह्मकाः सुरगणाः सहदैत्यमर्त्याः सर्वे समेत्य च मदङ्गुलिचालनेऽपि ।

नेशा भयं न मम रात्रिचरादमुष्माच्छुद्धस्वभाव इति चैनमहं विजाने ॥ ८.७ ॥

इत्युक्तवाक्य उत तं स्वजनं विधाय राज्येऽभ्यषेचयदपारसुसत्त्वराशिः ।

मत्वा तृणोपममशेषसदन्तकं तं रक्षः पतिं त्ववरजस्य ददौ स लङ्काम् ॥ ८.८ ॥

कल्पान्तमस्य निशिचारि पतित्वपूर्वमायुः प्रदाय निजलोकगतिं तदन्ते ।

रात्रित्रयेऽप्यनुपगामिनमीक्ष्य सोऽब्धिं चुक्रोध रक्तनयनान्तमयुञ्जदब्धौ ॥ ८.९ ॥

स क्रोधदीप्तनयनान्तहतः परस्य शोषं क्षणादुपगतो दनुजादिसत्त्वैः ।

“सिन्धुः शिरस्यर्हणं परिगृह्य रूपी पादारविन्दमुपगम्य बभाष एतत्” (६४) ॥

८.१० ॥

(६४) भा. उ. ९.८.९५

लक्ष्मीः । “तं त्वां वयं जडधियो न विदाम भूमन् कूटस्थमादिपुरुषं जगतामधीशम् ।

त्वं सत्त्वतः सुरगणान् रजसो” मनुष्यां स्तार्तीयतोऽसुरगणानभितस्तथाऽस्त्राः (६५)

॥ ८.११ ॥

“कामं प्रयाहि जहि विश्रवसोऽवमेहं त्रैलोक्यरावणमवाप्नुहि वीर पत्नीम् ।

बधीहि सेतुमिह ते यशसो वितत्यै गायन्ति दिग्विजयिनो यमुपेत्य भूपाः” (६६) ॥  
८.१२ ॥

इत्युक्तवन्तममुमाश्वनुगृह्य बाणं तस्मै धृतं दितिसुतात्मसु चान्त्यजेषु ।  
शावाद्द्वाराद्विगतमृत्युषु दुर्जयेषु निः सङ्घकेष्वमुचदाशु ददाह सर्वान् ॥ ८.१३ ॥

कृत्वेरिणं तदथ मूलफलानि चात्र सम्यग्विधाय भवशत्रुरमोघचेष्टः ।  
बद्धं दिदेश सुरवर्धकिणोऽवतारं तज्जं नल् अं हरिवरानपरांश्च सेतुम् ॥ ८.१४ ॥

बध्वोदधौ रघुपतिर्विविधाद्रिकूटैः सेतुं कपीन्द्रकरकम्पितभूरुहाङ्गैः ।  
सुग्रीवनीलहनुमत्प्रमुखैरनीकैर्लंकां विभीषणदृशाऽविशदाशु दग्धाम् ॥ ८.१५ ॥

प्राप्तं निशाम्य परमं भुवनैकसारं निः सीमपौरुषमनन्तमसौ दशास्यः ।  
त्रासाद्विषण्णहृदयो नितरां बभूव कर्तव्यकर्मविषये च विमूढचेताः ॥ ८.१६ ॥

प्रस्थाप्य वालिसुतमेव च राजनीत्यै रामस्तदुक्तवचनेऽप्यमुनाऽगृहीते ।  
द्वारो रुरोध स चतस्र उदीर्णसैन्यो रक्षः पतेः पुर उदारगुणः परेशः ॥ ८.१७ ॥

द्वारां निरोधसमये स दिदेश पुत्रं वाराम्पतेर्दिशि सुरेश्वरशत्रुमुग्रम् ।  
प्राच्यां प्रहस्तमदिशद्दिशि वज्रदंष्ट्रं प्रेताधिपस्य शशिनः स्वयमेव चागात् ॥ ८.१८ ॥

विज्ञाय तत्स भगवान् हनुमन्तमेव देवेन्द्रशत्रुविजयाय दिदेश चाऽशु ।  
नीलं प्रहस्तनिधनाय च वज्रदंष्ट्रं हन्तुं सुरेन्द्रसुतसूनुमथाऽदिदेश ॥ ८.१९ ॥

मध्ये हरीश्वरमधिज्यधनुर्नियुज्य यस्यां स राक्षसपतिर्दिशमेव तां हि ।  
उद्दिश्य सं स्थित उपात्तशरः सखङ्गो देदीप्यमानवपुरुत्तमपूरुषोऽसौ ॥ ८.२० ॥

विद्रावितो हनुमतेन्द्रजिदाशु हस्तं तस्य प्रपन्न इव वीर्यममुष्य जानन् ।  
नीलो विभीषण उभौ शिलया चशक्त्या सञ्चक्रतुर्यमवशं गमितं प्रहस्तम् ॥ ८.२१ ॥

(६५) भा. उ. ९.८.९६

(६६) भा. उ. ९.८.९७

ल्लिख्वंईलस्य नैव वशमेति स इत्यमोघशक्त्या विभीषण इमं प्रजहार साकम् ।  
तस्मिन् हतेऽङ्गद उपेत्य जघान वज्रदंष्ट्रं निपात्य भुवि शीर्षममुष्य मृदून् ॥ ८.२२ ॥

सर्वेषु तेषु निहतेषु दिदेश धूम्रनेत्रं स राक्षसपतिः स च पश्चिमेन ।  
द्वारेण मारुतसुतं समुपेत्य दग्धो गुप्तोऽपि शूलिवचनेन दुरन्तशक्तिम् ॥ ८.२३ ॥

अकम्पनोऽपि राक्षसो निशाचरेशचोदितः ।  
उमापतेर्वरोद्धतः क्षणाद्धतो हनूमता ॥ ८.२४ ॥

अथास्त्रसम्प्रदीपितैः समस्तशो महोल्मुकैः ।  
 रघुप्रवीरचोदिताः पुरं निशि स्वदाहयन् ॥ ८.२५ ॥  
 ततस्तौ निकुम्भोऽथ कुम्भश्च कोपात्प्रदिष्टौ दशास्येन कुम्भश्रुतेर्हि ।  
 सुतौ सुप्रहृष्टौ रणायाभियातौ कर्पीं स्तान् बहिः सर्वशो यातयित्वा ॥ ८.२६ ॥  
 स कुम्भो विधातुः सुतं तारनीलौ नल् । अं चाश्विपुत्रौ जिगायाङ्गदं च ।  
 सुयुद्धं च कृत्वा दिनेशात्मजेन प्रणीतो यमस्याऽशु लोकं सुपापः ॥ ८.२७ ॥  
 ततो निकुम्भोऽद्विवरप्रदारणं महान्तमुग्रं परिघं प्रगृह्य ।  
 ससार सूर्यात्मजमाशु भीतः स पुषुवे पश्चिमतो धनुः शतम् ॥ ८.२८ ॥  
 तं भ्रामयत्याशु भुजेन वीरे भ्रान्ता दिशो द्यौश्च सचन्द्रसूर्या ।  
 सुराश्च तस्योरुबलं वरं च शर्वोद्भवं वीक्ष्य विषेदुरीषत् ॥ ८.२९ ॥  
 अनन्यसाध्यं तमथो निरीक्ष्य समुत्पपाताऽशु पुरोऽस्य मारुतिः ।  
 प्रकाशबाह्वन्तर आह चैनं किमेभिरत्र प्रहराऽयुधं ते ॥ ८.३० ॥  
 इतीरितस्तेन स राक्षसोत्तमो वरादमोघं प्रजहार वक्षसि ।  
 विचूर्णितोऽसौ तदुरस्यभेद्ये यथैव वज्रो विपतौ वृथाऽभवत् ॥ ८.३१ ॥  
 विचूर्णिते निजायुधे निकुम्भ एत्य मारुतिम् ।  
 प्रगृह्य चात्मनोऽं सके निधाय जग्मिवान् द्रुतम् ॥ ८.३२ ॥  
 प्रगृह्य कण्ठमस्य स प्रधानमारुतात्मजः ।  
 स्वमाशु मोचयं स्ततो न्यपातयद्धरातल् ए ॥ ८.३३ ॥  
 लक्ष्वहकारं तं रणात्मके मखे रमेशदैवते ।  
 पशुं प्रभञ्जनात्मजो विनेदुरत्र देवताः ॥ ८.३४ ॥  
 सुप्तघ्नो यज्ञकोपश्च शकुनिर्देवतापनः ।  
 विद्युज्जिह्वः प्रमार्थी चशुकसारणसं युताः ॥ ८.३५ ॥  
 रावणप्रेरिताः सर्वान्मथन्तः कपिकुञ्जरान् ।  
 अवध्या ब्रह्मवरतो निहता रामसायकैः ॥ ८.३६ ॥  
 युद्धोन्मत्तश्च मत्तश्च देवान्तकनरान्तकौ ।  
 त्रिशिरा अतिकायश्च निर्ययू रावणाज्ञया ॥ ८.३७ ॥  
 नरान्तको रावणजो हयवर्योपरि स्थितः ।  
 अभीः ससार समरे प्रासोद्यतकरो हरीन् ॥ ८.३८ ॥

तं दहन्तमनीकानि युवराजोऽङ्गदो बली ।  
उत्पपात निरीक्ष्याऽशु समदर्शयदप्युरः ॥ ८.३९ ॥  
तस्योरसि प्रासवरं प्रजहार स राक्षसः ।  
द्विधा समभवत्तत्तु वालिपुत्रस्य तेजसा ॥ ८.४० ॥  
अथास्य हयमाश्वेव निजघान मुखे कपिः ।  
पेततुश्चाक्षिणी तस्य स पपात ममार च ॥ ८.४१ ॥  
स खङ्गवरमादाय प्रससार रणे कपिम् ।  
आच्छिद्य खङ्गमस्यैव निहतो वालिसूनुना ॥ ८.४२ ॥  
गन्धर्वकन्यकासूते निहते रावणात्मजे ।  
आजगामाग्रजस्तस्य सोदर्यो देवतान्तकः ॥ ८.४३ ॥  
तस्याऽपतत एवाऽशु शरवर्षप्रतापिताः ।  
प्रदुद्रुवुर्भयात्सर्वे कपयो जाम्बवन्मुखाः ॥ ८.४४ ॥  
स शरं तरसाऽदाय रविपुत्रायुधोपमम् ।  
ल्लिख्यऽङ्गदं प्रजहारोरस्यपतत्स मुमोह च ॥ ८.४५ ॥  
अथ तिग्मां श्रुतनयः शैलं प्रचलपादपम् ।  
अभिदुद्राव सङ्गृह्य चिक्षेप च निशाचरे ॥ ८.४६ ॥  
तमापतन्तमालक्ष्य दूराच्छरविदारितम् ।  
सुरान्तकश्चकाराऽशु दधार च परं शरम् ॥ ८.४७ ॥  
स तमाकर्णमाकृष्य यमदण्डोपमं शरम् ।  
अविच्छिद्यदृढये राज्ञः कपीनां स पपात ह ॥ ८.४८ ॥  
बलमप्रतिमं वीक्ष्य सुरशत्रोस्तु मारुतिः ।  
आह्वयामास युद्धाय केशवः कैटभं यथा ॥ ८.४९ ॥  
तमापतन्तमालोक्य रथं सहयसारथिम् ।  
चूर्णयित्वा धनुश्चास्य समाच्छिद्य बभञ्ज ह ॥ ८.५० ॥  
अथ खङ्गं समादाय पुर आपततो रिपोः ।  
हरिः प्रगृह्य केशेषु पातयित्वैनमाहवे ।  
शिरो ममर्द तरसा पवमानात्मजः पदा ॥ ८.५१ ॥

वरदानादवध्यं तं निहत्य पवनात्मजः ।  
 समीडितः सुरवरैः प्लवगैर्वीक्षितो मुदा ॥ ८.५२ ॥  
 विद्राविताखिलकपिं वरात्त्रिशिरसं विभोः ।  
 भङ्गा रथं धनुः खङ्गमाच्छिद्याशिरसं व्यधात् ॥ ८.५३ ॥  
 युद्धोन्मत्तश्च मत्तश्च पार्वतीवरदर्पितौ ।  
 प्रमथन्तौ कपीन् सर्वान् हतौ मारुतिमुष्टिना ॥ ८.५४ ॥  
 ततोऽतिकायोऽतिरथो रथेन स्वयम्भुदत्तेन हरीन् प्रमृद्नन् ।  
 चचार कालानलसन्निकाशो गन्धर्विकायां जनितो दशास्यात् ॥ ८.५५ ॥  
 बृहत्तनुः कुम्भवदेव कर्णावस्येत्यतो नाम च कुम्भकर्णः ।  
 इत्यस्य सोऽर्कात्मजपूर्वकान् कपीन् जिगाय रामं सहसाऽभ्यधावत् ॥ ८.५६ ॥  
 लक्ष्मी । तमापतन्तं शरवर्षधारं महाघनाभं स्तनयिद्बुधोषम् ।  
 निवारयामास यथा समीरः सौमित्रिरात्तेष्वसनः शरौघैः ॥ ८.५७ ॥  
 ववर्षतुस्तावतिमात्रवीर्यौ शरान् सुरेशाशानितुल्यवेगान् ।  
 तमोमयं चक्रतुरन्तरिक्षं स्वशिक्षया क्षिप्रतमास्तबाणैः ॥ ८.५८ ॥  
 शरैः शरानस्य निवार्य वीरः सौमित्रिरस्त्राणि महास्त्रजालैः ।  
 चिच्छेद बाहू शिरसा सहैव चतुर्भुजोऽभूत्स पुनर्द्विशीर्षः ॥ ८.५९ ॥  
 छिन्नेषु तेषु द्विगुणास्यबाहुः पुनः पुनः सोऽथ बभूव वीरः ।  
 उवाच सौमित्रिमथान्तरात्मा समस्तलोकस्य मरुद्विषणम् ॥ ८.६० ॥  
 ब्रह्मास्त्रतोऽन्येन न वध्य एष वराद्विधातुः सुमुखेत्यदृश्यः ।  
 रक्षः सुतस्याश्रवणीयमित्थमुक्त्वा समीरोऽरुहदन्तरिक्षम् ॥ ८.६१ ॥  
 अथानुजो देवतमस्य सोऽस्त्रं ब्राह्मं तनूजे दशकन्धरस्य ।  
 मुमोच दग्धः सरथाश्वसूतस्तेनातिकायः प्रवरोऽस्त्रवित्सु ॥ ८.६२ ॥  
 हतेषु पुत्रेषु सराक्षसेशः स्वयं प्रयाणं समरार्थमैच्छत् ।  
 सज्जीभवत्येव निशाचरेशे खरात्मजः प्राह धनुर्धरोत्तमः ॥ ८.६३ ॥  
 नियुङ्क्ष मां मे पितुरन्तकस्य वधाय राजन् सहलक्ष्मणं तम् ।  
 कपिप्रवीरांश्च निहत्य सर्वान् प्रतोषये त्वामहमद्य सृष्टु ॥ ८.६४ ॥  
 इतीरितेऽनेन नियोजितः स जगाम वीरो मकराक्षनामा ।  
 विधूय सर्वांश्च हरिप्रवीरान् सहाङ्गदान् सूर्यसुतेन साकम् ॥ ८.६५ ॥

अचिन्तयन् लक्ष्मणबाणसङ्घानवज्ञया राममथाऽह्यद्रणे ।  
 उवाच रामं रजनीचरोऽसौ हतो जनस्थानगतः पिता त्वया ॥ ८.६६ ॥  
 केनाप्युपायेन धनुर्धराणां वरः फलं तस्य ददामि तेऽद्य ।  
 इति ब्रुवाणः स सरोजयोर्नेवरादवध्योऽमुचदस्त्रसङ्घान् ॥ ८.६७ ॥  
 प्रहस्य रामोऽस्य निवार्य चास्त्रैस्त्राण्यमेयोऽशानिसन्निभेन ।  
 लक्ष्मीइ।शिरः शरेणोत्तमकुण्डलोज्ज्वलं खरात्मजस्याथ समुन्ममाथ ॥ ८.६८ ॥  
 विदुद्ब्रुवुस्तस्य तु येऽनुयायिनः कपिप्रवीरैर्निहतावशेषिताः ।  
 यथैव धूम्राक्षमुखेषु पूर्वं हतेषु पृथ्वीरुहशैलधारिभिः ॥ ८.६९ ॥  
 ततः स सज्जीकृतमात्तधन्वा रथं समास्थाय निशाचरेश्वरः ।  
 वृतः सहस्रायुतकोट्यनीकपैर्निशाचरैराशु ययौ रणाय ॥ ८.७० ॥  
 बलैस्तु तस्याथ बलं कपीनां नैकप्रकारायुधपूगभङ्गम् ।  
 दिशः प्रदुद्राव हरीन्द्रमुख्याः समार्दयन्नाशु निशाचरां स्तदा ॥ ८.७१ ॥  
 गजो गवाक्षो गवयो वृषश्च सगन्धमादा धनदेन जाताः ।  
 प्राणादयः पञ्च मरुत्प्रवीराः स कत्थनो वित्तपतिश्च जघ्नुः ॥ ८.७२ ॥  
 शरैस्तु तान् षड्विंशतिभिरुत्तमैर्निपातयामास दशाननो द्राक् ।  
 अथाश्विपुत्रौ च सजाम्बवन्तौ प्रजहतुः शैलवरैस्त्रिभिस्तम् ॥ ८.७३ ॥  
 गिरीन् विदार्याऽशु शरैरथान्याञ्छरान् दशास्योऽमुचदाशु तेषु ।  
 एकैकमेभिर्विनिपातितस्ते ससार तं शक्रसुतात्मजोऽथ ॥ ८.७४ ॥  
 शिलां समादाय तमापतन्तं विभेद रक्षो हृदये शरेण ।  
 दृढाहतः सोऽप्यगमद्गरातल् अं रवेः सुतोऽथैनमभिप्रजग्मिवान् ॥ ८.७५ ॥  
 तद्धस्तगं भूरुहमाशु बाणैर्दशाननः खण्डश एव कृत्वा ।  
 ग्रीवाप्रदेशेऽस्य मुमोच बाणं भृशाहतः सोऽपि पपात भूमौ ॥ ८.७६ ॥  
 अथो हनूमानुरगेन्द्रभोगसमं स्वबाहुं भृशमुन्नमय्य ।  
 तताड वक्षस्यधिपं तु रक्षसां मुखैः स रक्तं प्रवमन् पपात ॥ ८.७७ ॥  
 स लब्धसंज्ञः प्रशशं स मारुतिं त्वया समो नास्ति पुमान् हि कश्चित् ।  
 कः प्रापयेदन् इमां दशां माभितीरितो मारुतिराह तं पुनः ॥ ८.७८ ॥  
 अत्यल्पमेतद्यदुपात्तजीवितः पुनस्त्वमित्युक्त उवाच रावणः ।

गृहाण मत्तोऽपि समुद्यतं त्वं मुष्टिप्रहारं त्विति तं पुपोथ ॥ ८.७९ ॥  
 लिक्षक्ष। किञ्चित्प्रहारेण तु विह्वलाङ्गवत्स्थिते हि तस्मिन्निदमन्तरं मम ।  
 इत्यग्निस्मृतं प्रययौ स रावणो निवारितो मारुतिनाऽपि वाचा ॥ ८.८० ॥  
 तमापतन्तं प्रसमीक्ष्य नीलो धनुर्ध्वजाग्राश्वरथेषु तस्य ।  
 चचार मूर्धस्वपि चञ्चलोऽलं जल् ईकृतस्तेन स रावणोऽपि ॥ ८.८१ ॥  
 स क्षिप्रमादाय हुताशनास्त्रं मुमोच नीले रजनीचरेशः ।  
 स तेन भूमौ पतितो नचैनं ददाह वह्निः स्वतनुर्यतोऽसौ ॥ ८.८२ ॥  
 ततो ययौ राघवमेव रावणो निवारयामास तमाशु लक्ष्मणः ।  
 ततक्षतुस्तावधिकौ धनुर्भृतां शरैः शरीरावरणावदारणैः ॥ ८.८३ ॥  
 निवारितस्तेन स रावणो भृशं रुषाऽन्वितो बाणममोघमुग्रम् ।  
 स्वयम्भुदत्तं प्रविकृष्य चाऽशु ललाटमध्ये प्रमुमोच तस्य ॥ ८.८४ ॥  
 भृशाहतस्तेन मुमोह लक्ष्मणो रथादवप्लुत्य दशाननोऽपि ।  
 क्षणादभिद्रुत्य बलात्प्रगृह्य स्वबाहुभिर्नेतुमिमं समैच्छत् ॥ ८.८५ ॥  
 सम्प्राप्य संज्ञां स सुविह्वलोऽपि सस्मार रूपं निजमेव लक्ष्मणः ।  
 शेषं हरेरं शयुतं नचास्य स चालनायापि शशाक रावणः ॥ ८.८६ ॥  
 बलात्स्वदोर्भिः प्रतिगृह्य चाखिलैर्यदा सवीरं प्रचकर्ष रावणः ।  
 चचाल पृथ्वी सहमेरुमन्दरा ससागरा नैव चचाल लक्ष्मणः ॥ ८.८७ ॥  
 सहस्रमूर्धोऽस्य बतैकमूर्ध्नि ससप्तपाताल्। अगिरीन्द्रसागरा ।  
 धराऽखिलेयं ननु सर्षपायति प्रसह्य को नाम हरेत्तमेनम् ॥ ८.८८ ॥  
 प्रकर्षति त्वेव निशाचरेश्वरे तथैव रामावरजं त्वरान्वितः ।  
 समस्तजीवाधिपतेः परा तनुः समुत्पपातास्य पुरो हनूमान् ॥ ८.८९ ॥  
 स मुष्टिमावर्त्य च वज्रकल्पं जघान तेनैव च रावणं रुषा ।  
 प्रसार्य बाहूनखिलैर्मुखैर्वमन् स रक्तमुष्णं व्यसुवत्पपात ॥ ८.९० ॥  
 निपात्य रक्षोधिपतिं स मारुतिः प्रगृह्य सौमित्रिमुरङ्गशायिनः ।  
 जगाम रामारव्यतनोः समीपं सौमित्रिमुद्धर्तुमलं ह्यसौ कपिः ॥ ८.९१ ॥  
 लक्ष्क्ष। स रामसं स्पर्शनिवारितक्लमः समुत्थितस्तेन समुद्धृते शरे ।  
 बभौ यथा राहुमुखात्प्रमुक्तः शशी सुपूर्णा विकचस्वरश्मिभिः ॥ ८.९२ ॥

स शेषभोगाभमथो जनार्दनः प्रगृह्य चापं सशरं पुनश्च ।  
सुलब्धसंज्ञं रजनीचरेशं जगाद् सज्जीभव रावणेति ॥ ८.९३ ॥  
रथं समारुह्य पुनः सकार्मुकः समार्गणो रावण आशु रामम् ।  
अभ्येत्य सर्वाश्च दिशश्चकार शरान्धकाराः परमास्त्रवेत्ता ॥ ८.९४ ॥  
रथस्थितेऽस्मिन् रजनीचरेशे न मे पतिर्भूमितल । ए स्थितः स्यात् ।  
इति स्म पुत्रः पवनस्य रामं स्कन्धं समारोप्य ययौ च राक्षसम् ॥ ८.९५ ॥  
प्रहस्य रामोऽस्य हयान्निहत्य सूतं च कृत्वा तिलशो ध्वजं रथम् ।  
धनूंषि खड्गं सकलायुधानि छत्रं च सञ्छिद्य चकर्त मौलिम् ॥ ८.९६ ॥  
कर्तव्यमूढं तमवेक्ष्य रामः पुनर्जगादाऽशु गृहं प्रयाहि ।  
समस्तभोगाननुभूय शीघ्रं प्रतोष्य बन्धून् पुनरेहि मर्तुम् ॥ ८.९७ ॥  
इतीरितोऽवाग्वदनो ययौ गृहं विचार्य कार्यं सह मन्त्रिभिः स्वकैः ।  
हतावशेषैरथ कुम्भकर्णप्रबोधनायाऽशु मतिं चकार ॥ ८.९८ ॥  
सशैलशृङ्गासिपरश्वधायुधैर्निशाचराणामयुतैरनेकैः ।  
तच्छ्वासवेगाभिहतैः कथञ्चिद्गतैः समीपं कथमप्यबोधयत् ॥ ८.९९ ॥  
शैलोपमानस्य च मां सराशीन् विधाय भक्षानपि शोणितहृदान् ।  
सुतृप्तमेनं परमादरेण समाह्वयामास सभातल् आय ॥ ८.१०० ॥  
उवाच चैनं रजनीचरेन्द्रः पराजितोऽस्म्यद्य हि जीवति त्वयि ।  
रणे नरेणैव च रामनाम्ना कुरुष्व मे प्रीतिममुं निहत्य ॥ ८.१०१ ॥  
इतीरितः कारणमप्यशेषं श्रुत्वा जगर्हाग्रजमेव वीरः ।  
अमोघवीर्येण हिराघवेण त्वया विरोधश्चरितो बताद्य ॥ ८.१०२ ॥  
प्रशस्यते नो बलिभिर्विरोधः कथञ्चिद्देषोऽतिबलो मतो मम ।  
ल्लिक्क्ष।इतीरितो रावण आह दुर्नयोऽप्यहं त्वयाऽव्यो हि किमन्यथा त्वया ॥  
८.१०३ ॥  
चरन्ति राजान उताक्रमं क्वचित्त्वयोपमान् बन्धुजनान् बलाधिकान् ।  
समीक्ष्य हीत्थं गदितोऽग्रजेन स कुम्भकर्णः प्रययौ रणाय ॥ ८.१०४ ॥  
प्राकारमालङ्घ्य स पञ्चयोजनं यदा ययौ शूलवरायुधो रणम् ।  
कपिप्रवीरा अखिलाः प्रदुद्रुवुर्भयादतीत्यैव च सेतुमाशु ॥ ८.१०५ ॥  
शतवलिपनसाख्यौ तत्र वस्वं शभूतौ पवनगणवरां शौ श्वेतसम्पातिनौ च ।

निर्ऋतितनुमथोग्रं दुर्मुखं केसरीति प्रवरमथ मरुत्सु प्रास्यदेतान्मुखे सः ॥ ८.१०६ ॥  
 रजनिचरवरोऽसौ कुम्भकर्णः प्रतापी कुमुदमपि जयन्तं पाणिना सम्पिपेष ।  
 नल् अमथ च गजादीन् पञ्च नीलं सतारं गिरिवरतरुहस्तान्मुष्टिनाऽपातयच्च ॥  
 ८.१०७ ॥

अथाङ्गदश्च जाम्बवानिनात्मजश्च वानरैः ।  
 निजघ्निरे निशाचरं सवृक्षशैलसानुभिः ॥ ८.१०८ ॥  
 विचूर्णिताश्च राक्षसास्तनौ निशाचरस्य ते ।  
 बभूव काचन व्यथा नचास्य बाहुषाल् इनः ॥ ८.१०९ ॥

अथापरं महाचलं प्रगृह्य भास्करात्मजः ।  
 मुमोच राक्षसेऽथ तं प्रगृह्य तं जघान सः ॥ ८.११० ॥  
 तदा पपात सूर्यजस्तताड चाङ्गदं रुषा ।  
 स जाम्बवन्तमाशु तौ निपेततुस्तल् आहतौ ॥ ८.१११ ॥

अथ प्रगृह्य भास्करि ययौ स राक्षसो बली ।  
 जगाम चानु मारुतिः सुसूक्ष्ममक्षिकोपमः ॥ ८.११२ ॥  
 यदैनमेष बाधते तदा विमोचयाम्यहम् ।  
 यदि स्म शक्यतेऽस्य तु स्वमोचनाय तद्वरम् ॥ ८.११३ ॥

इति व्रजत्यनु स्म तं मरुत्सुते निशाचरः ।  
 पुरं विवेश चार्चितः स्वबन्धुभिः समस्तशः ॥ ८.११४ ॥

लक्ष्मी।तुहिनसलिलमाल्यैः सर्वतोऽभिप्रवृष्टे रजनिचरवरेऽस्मिं स्तेन सिक्तः  
 कपीशः ।  
 विगतसकलयुद्धग्लानिरावञ्चयित्वा रजनिचरवरं तं तस्य नासां ददं श ॥ ८.११५ ॥

कराभ्यामथ कर्णौ च नासिकां दशनैरपि ।  
 सञ्छिद्य क्षिप्रमेवासावुत्पपात हरीश्वरः ॥ ८.११६ ॥

तल् एन चैनं निजघान राक्षसः पिपेष भूमौ पतितं ततोऽपि ।  
 समुद्रतोऽसौ विवरेऽङ्गुलीनां जघान शूलेन पुनः स राक्षसः ॥ ८.११७ ॥

अमोघशूलं प्रपतत्तदीक्ष्य रवेः सुतस्योपरि मारुतात्मजः ।  
 प्रगृह्य जानौ प्रणिधाय शीघ्रं बभञ्ज तं प्रेक्ष्य ननाद चोच्चैः ॥ ८.११८ ॥

अथैनमावृत्य जघान मुष्टिना स राक्षसो वायुसुतं स्तनान्तरे ।

जगर्ज तेनाभिहतो हनूमानचिन्तयं स्तत्प्रजहार चैनम् ॥ ८.११९ ॥  
तल्। एन वक्षस्यभिताडितो रुषा हनूमता मोहमवाप राक्षसः ।  
पुनश्च संज्ञां समवाप्य शीघ्रं ययौ स यत्रैव रघुप्रवीरः ॥ ८.१२० ॥  
विचिन्तयामास ततो हनूमान्मयैव हन्तुं समरे हि शक्यः ।  
असौ तथाऽप्येनमहं न हन्मि यशो हि रामस्य दृढं प्रकाशयन् ॥ ८.१२१ ॥  
अनन्यवध्यं तमिमं निहत्य स्वयं स रामो यश आहरेत ।  
दत्तो वरो द्वारपयोः स्वयं च जनार्दनेनैव पुरा ततश्च ॥ ८.१२२ ॥  
मयैव वध्यौ भवतं त्रिजन्मसु प्रवृद्धवीर्याविति केशवेन ।  
उक्तं ममैवैष यदप्यनुग्रहं वधेऽस्य कुर्यान्नतु मे स धर्मः ॥ ८.१२३ ॥  
इति स्म सञ्चिन्त्य कपीशयुक्तो जगाम यत्रैव कपिप्रवीराः ।  
स कुम्भकर्णोऽखिलवानरां स्तु प्रभक्षयन् राममुपाजगाम ॥ ८.१२४ ॥  
ते भक्षितास्तेन कपिप्रवीराः सर्वे विनिर्जग्मुरमुष्य देहात् ।  
स्रोतोभिरेवाथ च रोमकूपैः केचित्तमेवाऽरुरुह्युर्थथा गिरिम् ॥ ८.१२५ ॥  
स तान् विधूयाऽशु यथा महागजो जगाम रामं समरार्थमेकः ।  
प्रभक्षयन् स्वानपरांश्च सर्वशो मत्तः समाघ्राय च शोणितं पिबन् ॥ ८.१२६ ॥  
लक्ष्मीइयवारयत्तं शरवर्षधारया स लक्ष्मणो नैनमचिन्तयत्सः ।  
जगाम रामं गिरिशृङ्गधारी समाह्वयत्तं समराय चाऽशु ॥ ८.१२७ ॥  
अथो समादाय धनुः सुघोरं शरांश्च वज्राशनितुल्यवेगान् ।  
प्रवेशयामास निशाचरे प्रभुः स राघवः पूर्वहतेषु यद्वत् ॥ ८.१२८ ॥  
यावद्वलेन न्यहनत्खरादिकान्न तावतैव न्यपतत्स राक्षसः ।  
अथ प्रहस्याऽत्मबलैकदेशं प्रदर्शयन् बाणवरान्मुमोच ॥ ८.१२९ ॥  
द्वाभ्यां स बाहू निचकर्त तस्य पदद्वयं चैव तथा शराभ्याम् ।  
अथापरेणास्य शिरो निकृत्य सम्प्राक्षिपत्सागरतोय आशु ॥ ८.१३० ॥  
अवर्धताब्धिः पतितेऽस्य काये महाचलाभे क्षणदाचरस्य ।  
सुराश्च सर्वे ववृषुः प्रसूनैर्मुदा स्तुवन्तो रघुवर्यमूर्ध्नि ॥ ८.१३१ ॥  
योजनानां त्रिलक्षं हि कुम्भकर्णो व्यवर्धत ।  
पूर्वं पश्चात्सञ्चुकोच लङ्कायामुषितुं स्वयम् ॥ ८.१३२ ॥

स तु स्वभावमापन्नो म्रियमाणो व्यवर्धत ।  
तेनास्मिन् पतिते त्वब्धिरवर्धदधिकं तदा ॥ ८.१३३ ॥  
अथापरे ये रजनीचरास्तदा कपिप्रवीरैर्निहताश्च सर्वशः ।  
हतावशिष्टास्त्वरिताः प्रदुद्गुवुभ्रातुर्वधं चोचुरुपेत्य रावणम् ॥ ८.१३४ ॥  
स दुःखतप्तो निपपात मूर्च्छितो निराशकश्चाभवदात्मजीविते ।  
तमाह पुत्रस्त्रिदशेशशत्रुर्नियुङ्क्त मां शत्रुवधाय माचिरम् ॥ ८.१३५ ॥  
मया गृहीतस्त्रिदशेश्वरः पुरा विषीदसे किं नरराजपुत्रतः ।  
स एवमुक्त्वा प्रजुहाव पावकं शिवं समभ्यर्च्य समारुहद्रथम् ॥ ८.१३६ ॥  
स आत्तधन्वा सशरो रथेन वियत्समारुह्य ययावदर्शनम् ।  
स नागपाशैर्वरतः शिवस्य बबन्ध सर्वान् कपिवीरसऽन्यान् ॥ ८.१३७ ॥  
पुराऽवताराय यदा स विष्णुर्दिदेश सर्वां स्त्रिदशां स्तदैव ।  
त्क्षिप्तव्मामापि सेवा भवते प्रयोज्येत्येवं गरुत्मानवददृषाकपिम् ॥ ८.१३८ ॥  
तमाह विष्णुर्न भुवि प्रजातिमुपैहि सेवां तव चान्यथाऽहम् ।  
आदास्य एवात्र यथा यशः स्याद्धर्मश्च कर्तव्यकृदेव च स्याः ॥ ८.१३९ ॥  
वरेण शर्वस्य हि रावणात्मजो यदा निबध्नाति कपीन् सलक्ष्मणान् ।  
उरङ्गपाशेन तदा त्वमेव समेत्य सर्वानपि मोचयस्व ॥ ८.१४० ॥  
अहं समर्थोऽपि स लक्ष्मणश्च तथा हनूमान्न विमोचयामः ।  
तव प्रियार्थं गरुडैष एव कृतस्तवाऽदेश इमं कुरुष्व ॥ ८.१४१ ॥  
तदेतदुक्तं हि पुराऽत्मना यत्ततो हि रामो न मुमोच कञ्चन ।  
न लक्ष्मणो नैव च मारुतात्मजः स चैव जानाति हि देवगुह्यम् ॥ ८.१४२ ॥  
अथो निबध्नाऽशु हरीन् सलक्ष्मणान् जगाम रक्षः स्वपितुः सकाशम् ।  
ननन्द चासौ पिशिताशनेश्वरः शशं स पुत्रं च कृतात्मकार्यम् ॥ ८.१४३ ॥  
स पक्षिराजोऽथ हरेर्निदेशं स्मरं स्त्वरवानिह चाऽजगाम ।  
तत्पक्षवातस्पर्शनं केवलं विनष्ट एषां स उरङ्गबन्धः ॥ ८.१४४ ॥  
स राममानम्य परात्मदैवतं ययौ सुमाल्याभरणानुलेपनः ।  
कपिप्रवीराश्च तरूञ्छिलाश्च प्रगृह्य नेदुर्बलिनः प्रहृष्टाः ॥ ८.१४५ ॥  
श्रुत्वा निनादं प्लवगेश्वराणां पुनः सपुत्रोऽत्रसदत्र रावणः ।  
बन्धादमुष्मात्प्रतिनिस्सुतास्ते किमत्र कार्यं त्विति चिन्तयानः ॥ ८.१४६ ॥

पुनश्च हुत्वा स हुताशमेव रथं समारुह्य ययावदर्शनम् ।  
 ववर्ष चास्त्राणि महान्त्यजस्रं वरादुमेशस्य तथाऽब्जजस्य ॥ ८.१४७ ॥  
 पुनश्च तस्यास्त्रनिपीडितास्ते निपेतुरुर्व्यां कपयः सलक्ष्मणाः ।  
 स्पृशन्ति नास्त्राणि दुरन्तशक्तिं तनुं समीरस्य हि कानिचित्कचित् ॥ ८.१४८ ॥  
 विज्ञातुकामः पुरि सम्प्रवृत्तिं विभीषणः पूर्वगतस्तदाऽगात् ।  
 ददर्श सर्वान् पतितान् स वानरान्मरुत्सुतं त्वेकमनाकुलं च ॥ ८.१४९ ॥  
 लक्ष्म्व । स तं समादाय ययौ विधातृजं विमूर्च्छितं चोदकसेकतस्तम् ।  
 आश्वास्य किं जीवसि हीत्युवाच तथेति स प्राह च मन्दवाक्यः ॥ ८.१५० ॥  
 ऊचे पुनर्जीवति किं हनूमान् जीवाः स्म सर्वेऽपि हि जीवमाने ।  
 तस्मिन् हते निहताश्चैव सर्व इतीरितेऽस्मीत्यवदत्स मारुतिः ॥ ८.१५१ ॥  
 इत्युक्तो जाम्बवानाह हनूमन्तमनन्तरम् ।  
 योऽसौ मेरोः समीपस्थो गन्धमादनसंज्ञितः ।  
 गिरिस्तस्मात्समाहार्यं त्वयौषधचतुष्टयम् ॥ ८.१५२ ॥  
 मृतसञ्जीवनी मुख्या सन्धानकरणी परा ।  
 स्ववर्णकरणी चैव विशल्यकरणीति च ॥ ८.१५३ ॥  
 इत्युक्तः स क्षणेनैव प्रापतद्गन्धमादनम् ।  
 अवाप चाम्बरचरो राममुक्तः शरो यथा ॥ ८.१५४ ॥  
 अन्तर्हिताश्चौषधीस्तु तदा विज्ञाय मारुतिः ।  
 उद्धर्ह गिरि क्रोधाच्छतयोजनमण्डलम् ॥ ८.१५५ ॥  
 स तं समुत्पाद्य गिरि करेण प्रतोल् । अयित्वा बलदेवसूनुः ।  
 समुत्पपाताम्बरमुग्रवेगो यथा हरिश्चक्रधरस्त्रिविक्रमे ॥ ८.१५६ ॥  
 अवाप चाक्ष्णोः स निमेषमात्रतो निपातिता यत्र कपिप्रवीराः ।  
 तच्छैलवातस्पशात्समुत्थिताः समस्तशो वानरयूथपाः क्षणात् ॥ ८.१५७ ॥  
 अपूजयन्मारुतिमुग्रपौरुषं रघूत्तमोऽस्यानुजनिस्तथाऽपरे ।  
 पपात मूर्ध्न्यस्य च पुष्पसन्ततिः प्रमोदितैर्देववरैर्विसर्जिता ॥ ८.१५८ ॥  
 स देवगन्धर्वमहर्षिसत्तमैरभिष्टुतो रामकरोपगूहितः ।  
 पुनर्गिरि तं शतयोजनोच्छ्रितं न्यपातयत्सं स्थित एव तत्र च ॥ ८.१५९ ॥

स पूर्ववन्मारुतिवेगचोदितो निरन्तरं श्लिष्टतरोऽत्र चाभवत् ।  
पुनश्च सर्वे तरुशैलहस्ता रणाय चोत्तस्थुरलं नदन्तः ॥ ८.१६० ॥  
पुनश्च तान् प्रेक्ष्य समुत्थितान् कपीन् भयं महच्छक्रजितं विवेश ।  
लिक्ष्व । स पूर्ववद्ध्वयवहे समर्च्य शिवं तथाऽदर्शनमेव जग्मिवान् ॥ ८.१६१ ॥  
वराश्रयेणाजगिरीशयोस्तथा पुनर्महास्त्रैः स बबन्ध तान् कपीन् ।  
अथाऽह रामस्य मनोऽनुसारतः पुराऽस्त्रमेवानुसरन् स लक्ष्मणः ॥ ८.१६२ ॥  
पितामहास्त्रेण निहन्मि दुर्मतिं तवाऽज्ञया शक्रजितं सबान्धवम् ।  
इतीरिते तेन स चाऽह राघवो भयाददृश्ये न विमोक्तुमर्हसि ॥ ८.१६३ ॥  
न सोढुमीशोऽसि यदि त्वमेतदस्त्रं तदाऽहं शरमात्रकेण ।  
अदृश्यमप्याशु निहन्मि सन्तं रसातल् एऽथापि हि सत्यलोके ॥ ८.१६४ ॥  
इति स्म वीन्द्रस्य हनूमतश्च बलप्रकाशाय पुरा प्रभुः स्वयम् ।  
सम्मानयित्वाऽस्त्रममुष्य रामो दुरन्तशक्तिः शरमाददेऽथ ॥ ८.१६५ ॥  
अनेन दृष्टोऽहमिति स्म दुष्टो विज्ञाय बाह्वोर्बलमस्य चोग्रम् ।  
विनिश्चयं देवतमस्य पश्यन् प्रदुद्रुवे प्राणपरीप्सुराशु ॥ ८.१६६ ॥  
हाहाकृते प्रदुत इन्द्रशत्रौ रघूत्तमः शत्रुविभीषणत्वात् ।  
विभीषणेत्येव सुरैरभिष्टुतो विज्ञानमस्त्रं त्वमुचत्स्वसैन्ये ॥ ८.१६७ ॥  
निशाचरास्त्रं ह्यगमत्क्षणेन रामास्त्रवीर्याद्धरयो नदन्तः ।  
उत्तस्थुरुच्चोरुगिरीन् प्रगृह्य प्रशं समाना रघुवीरमुच्चैः ॥ ८.१६८ ॥  
सुरैश्च पुष्पं वर्षद्भिरीडितस्तस्थौ धनुष्याणिरनन्तवीर्यः ।  
स रावणस्याथ सुतो निकुम्भिलां पुनः समासाद्य जुहाव पावकम् ॥ ८.१६९ ॥  
विभीषणोऽथाऽह रघूत्तमं प्रभुं नियोजयाद्यैव वधाय दुर्मतेः ।  
कृताग्निपूजो नहि वध्य एष वरो विधातुः प्रथितोऽस्य तादृशः ॥ ८.१७० ॥  
न वै वधं राम इयेष तस्य पलायितस्याऽत्मसमीक्षणात्पुनः ।  
सत्त्वोऽज्झितोऽसावपि कूटयोधी न मे वधाहोऽयमिति स्म स प्रभुः ॥ ८.१७१ ॥  
स आदिदेशावरजं जनार्दनो हनूमता चैव विभीषणेन ।  
सहैव सर्वैरपि वानरेन्द्रैर्ययौ महात्मा स च तद्वधाय ॥ ८.१७२ ॥  
लक्ष्मी । स जुह्वतस्तस्य चकार विघ्नं प्लवङ्गमैः सोऽथ युयुत्सया रथम् ।  
समास्थितः कार्मुकबाणपाणिः प्रयुद्ययौ लक्ष्मणमाशु गर्जन ॥ ८.१७३ ॥

उभौ च तावस्त्रविदां वरिष्ठौ शरैः शरीरान्तकरैस्ततक्षतुः ।  
 दिशश्च सर्वाः प्रदिशः शरोत्तमैर्विधाय शिक्षास्त्रबलैर्निरन्तराः ॥ ८.१७४ ॥  
 अस्त्राणि तस्यास्त्रवरैः स लक्ष्मणो निवार्य शत्रोश्चलकुण्डलोज्वलम् ।  
 शिरः शरेणाऽशु समुन्ममाथ सुरैः प्रसूनैरथ चाभिवृष्टः ॥ ८.१७५ ॥  
 निपातितेऽस्मिन्नितरां निशाचरान् प्लवङ्गमा जघ्नुरनेककोटिशः ।  
 हतावशिष्टास्तु दशाननाय शशं सुरत्याप्तसुतप्रणाशम् ॥ ८.१७६ ॥  
 स तन्निशम्याप्रियमुग्ररूपं भृशं विनिश्चस्य विलप्य दुःखात् ।  
 सं स्थापयामास मतिं पुनश्च मरिष्य इत्येव विनिश्चितार्थः ॥ ८.१७७ ॥  
 मरणाभिमुखः शीघ्रं रावणो रणकर्मणे ।  
 सजीभवन्नन्तरैव दिदेश बलमूर्जितम् ॥ ८.१७८ ॥  
 त्रिं शत्सहस्राणि महौघकानामक्षोहिणीनां सहषड्वहस्रम् ।  
 श्रमेण सं योजयताऽशु रामं सज्जो भवामीति दिदेश रावणः ॥ ८.१७९ ॥  
 तदप्रधृष्यं वरतः स्वयम्भुवो युगान्तकालार्णवघूर्णितोपमम् ।  
 प्रगृह्य नानाविधमस्त्रशस्त्रं बलं कपी ज्छीघ्रतमं जगाम ॥ ८.१८० ॥  
 आगच्छमानं तदपारमेयं बलं सुघोरं प्रल्। अयार्णवोपमम् ।  
 भयात्समुद्विग्नविषण्णचेतसः कपिप्रवीरा नितरां प्रदुद्रुवुः ॥ ८.१८१ ॥  
 वरो हि दत्तोऽस्य पुरा स्वयम्भुवा धरातल्। एऽल्पेऽपि निवासशक्तिः ।  
 अजेयता चेत्यत एव सार्कजाः प्लवङ्गमा द्रष्टुमपि स्म नाशकन् ॥ ८.१८२ ॥  
 प्रगृह्य रामोऽथ धनुः शरांश्च समन्ततस्तानवधीच्छरौघैः ।  
 स एव सर्वत्र च दृश्यमानो विदिक्षु दिक्षु प्रजहार सर्वशः ॥ ८.१८३ ॥  
 क्षणेन सर्वांश्च निहत्य राघवः प्लवङ्गमानामृषभैः स पूजितः ।  
 अभिष्टुतः सर्वसुरोत्तमैर्मुदा भृशं प्रसूनोत्करवर्षिभिः प्रभुः ॥ ८.१८४ ॥  
 लक्ष्क्ष्वीइऽथाऽययौ सर्वनिशाचरेश्वरो हतावशिष्टेन बलेन सं वृतः ।  
 विमानमारुह्य च पुष्पकं त्वरन् शरीरनाशाय महायुधोद्धतः ॥ ८.१८५ ॥  
 विरूपनेत्रोऽथच यूपनेत्रस्तथा महापार्श्वमहोदरौ च ।  
 ययुस्तमावृत्य सहैव मन्त्रिणो मृतिं पुरोधाय रणाय यान्तम् ॥ ८.१८६ ॥  
 अथास्य सैन्यानि निजघ्नुरोजसा समन्ततः शैलशिलाभिवृष्टिभिः ।

प्लवङ्गमास्तानभिवीक्ष्य वीर्यवान् ससार वेगेन महोदरो रुषा ॥ ८.१८७ ॥  
 वीक्ष्यातिकायं तमभिद्रवन्तं स कुम्भकर्णोऽयमिति ब्रुवन्तः ।  
 प्रदुद्बुर्वानरवीरसऽ न्यास्तमाससादाऽशु सुतोऽथ वालिनः ॥ ८.१८८ ॥  
 वदन् स तिष्ठध्वमिति स्म वीरो विभीषिकामात्रमिदं न यात ।  
 इतीरयन्नग्रत एष पुप्लुवे महोदरस्येन्द्रसुतात्मजो बली ॥ ८.१८९ ॥  
 अथो शरानाशु विमुञ्चमानं शिरः परामृश्य निपात्य भूतल् । ए ।  
 ममर्दं पञ्चामभवद्गतासुर्महोदरो वालिसुतेन चूर्णितः ॥ ८.१९० ॥  
 अथो महापार्श्व उपाजगाम प्रवर्षमाणोऽस्य शराम्बुधाराः ।  
 प्रसं ह्य चाऽच्छिद्य धनुः करस्थं समाददे खड्गममुष्य सोऽङ्गदः ॥ ८.१९१ ॥  
 निगृह्य केशेषु निपात्य भूतल् । ए चकर्त वामां सत ओदरं परम् ।  
 यथोपवीतं स तथा द्विधाकृतो ममार मन्त्री रजनीचरेशितुः ॥ ८.१९२ ॥  
 अथैनमाजग्मतुरुद्यतायुधौ विरूपनेत्रोऽप्यथ यूपनेत्रः ।  
 यथैव मेधौ दिवि तिग्मरश्मिं तथा समाच्छादयतां शरौघैः ॥ ८.१९३ ॥  
 ताभ्यां स बद्धः शरपञ्जरेण विचेष्टितुं नाशकदत्र वीरः ।  
 हरीश्वरः शैलमतिप्रमाणमुत्पाट्य चिक्षेप तयोः शरीरे ॥ ८.१९४ ॥  
 उभौ च तौ तेन विचूर्णितौ रणे रवेः सुतस्योरुबलेरितेन ।  
 निशाचरेशोऽथ शरेण सूर्यजं बिभेद वक्षस्यपि सोऽपतद्भुवि ॥ ८.१९५ ॥  
 ततः स सर्वाश्च हरिप्रवीरान् विधूय बाणैर्बलवान् दशाननः ।  
 लिक्षक्ष्णु। जगाम रामाभिमुखस्तदैर्न रुरोध रामावरजं शरौघैः ॥ ८.१९६ ॥  
 तदा दशास्योऽन्तकदण्डकल्पां मयाय दत्तां कमलोद्भवेन ।  
 मयाद्गृहीतां च विवाहकाले प्रगृह्य शक्तिं विससर्ज लक्ष्मणे ॥ ८.१९७ ॥  
 तथा स वीरः सुविदारितोराः पपात भूमौ सुभृशं विमूर्च्छितः ।  
 मरुत्सुतः शैलमतिप्रमाणं चिक्षेप रक्षः पतिवक्षसि द्रुतम् ॥ ८.१९८ ॥  
 तेनातिगाढं व्यथितो दशाननो मुखैर्वमञ्छोणितपूरमाशु ।  
 तदन्तरेण प्रतिगृह्य लक्ष्मणं जगाम शक्त्या सह रामसन्निधिम् ॥ ८.१९९ ॥  
 समुद्भवर्हाथ च तां स राघवो दिदेश च प्राणवरात्मजं पुनः ।  
 प्रभुः समानेतुमथो वरौषधीः स चाऽनिनायाऽशु गिरि पुनस्तम् ॥ ८.२०० ॥

तद्ग्रन्थमात्रेण समुत्थितोऽसौ सौमित्रिरात्तोरुबलश्च पूर्ववत् ।  
शशं स चाश्लिष्य मरुत्सुतं प्रभुः स राघवोऽगण्यगुणार्णवः स्मयन् ॥ ८.२०१ ॥  
प्राक्षिपत्तं गिरिवरं लङ्कास्थः सन् स मारुतिः ।  
अर्धलक्षे योजनानां यत्रासौ पूर्वसं स्थितः ॥ ८.२०२ ॥  
तद्बाहुवेगात्सं श्लेष प्राप पूर्ववदेव सः ।  
मृताश्च ये प्लवङ्गास्तु तद्ग्रन्धात्तेऽपि जीविताः ॥ ८.२०३ ॥  
रामाज्ञयैव रक्षां सि हरयोऽब्धाववाक्षिपन् ।  
नोज्जीवितास्ततस्ते तु वानरा निरुजोऽभवन् ॥ ८.२०४ ॥  
छिन्नप्ररोहिणश्चैव विशल्याः पूर्ववर्णिनः ।  
औषधीनां प्रभावेन सर्वेऽपि हरयोऽभवन् ॥ ८.२०५ ॥  
अथाऽससादोत्तमपूरुषं प्रभुं विमानगो रावण आयुधौघान् ।  
प्रवर्षमाणो रघुवं शनाथं तमात्तधन्वाऽभिययौ च रामः ॥ ८.२०६ ॥  
सम्मानयन् राघवमादिपूरुषं निर्यातयामास रथं पुरन्दरः ।  
सहायुधं मातलिस्सङ्गृहीतं समारुरोहाऽशु स लक्ष्मणाग्रजः ॥ ८.२०७ ॥  
लक्ष्मणः। आरुह्य तं रथवरं जगदेकनाथो लोकाभयाय रजनीचरनाथमाशु ।  
अभ्युद्ययौ दशशतां शुरिवान्धकारं लोकानशेषत इमान्निगिरन्तमुद्यन् ॥ ८.२०८ ॥  
आयान्तमीक्ष्य रजनीचरलोकनाथः शस्त्राण्यथास्त्रसहितानि मुमोच रामे ।  
रामस्तु तानि विनिहत्य निजैर्महास्त्रैस्तस्योत्तमाङ्गदशकं युगपन्न्यकृन्तत् ॥  
८.२०९ ॥  
कृत्तानि तानि पुनरेव समुत्थितानि दृष्ट्वा वराच्छतधृतेर्हृदयं विभेद ।  
बाणेन वज्रसदृशेन स भिन्नहृत्को रक्तं वमन्न्यपतदाशु महाविमानात् ॥ ८.२१० ॥  
तस्मिन् हते त्रिजगतां परमप्रतीपे ब्रह्मा शिवेन सहितः सह लोकपालैः ।  
अभ्येत्य पादयुगलं अं जगदेकभर्तुं रामस्य भक्तिभरितः शिरसा ननाम ॥ ८.२११ ॥  
अथैनमस्तौत्पितरं कृताञ्जलिर्गुणाभिरामं जगतः पितामहः ।  
जितं जितं तेऽजित लोकभावन प्रपन्नपालाय नताः स्म ते वयम् ॥ ८.२१२ ॥  
त्वमेक ईशोऽस्य नचाऽदिरन्तस्तवेड्य कालेन तथैव देशतः ।  
गुणा ह्यगण्यास्तव तेऽप्यनन्ताः प्रत्येकशश्चाऽदिविनाशवर्जिताः ॥ ८.२१३ ॥  
नचोद्भवो नैव तिरस्कृतिस्ते क्वचिद्गुणानां परतः स्वतो वा ।

त्वमेक आद्यः परमः स्वतन्त्रो भृत्यास्तवाहं शिवपूर्वकाश्च ये ॥ ८.२१४ ॥  
 यथाऽर्चिषोऽग्नेः पवनस्य वेगा मरीचयोऽर्कस्य नदीषु चाऽपः ।  
 गच्छन्ति चाऽयन्ति च सन्ततास्त्वत्तद्वन्मदाद्याः शिवपूर्वकाश्च ये ॥ ८.२१५ ॥  
 ये ये च मुक्तास्त्वथ ये च बद्धाः सर्वे तवेशेश वशे सदैव ।  
 वयं सदा त्वद्गुणपूगमुच्चैः सर्वे वदन्तोऽपि न पारगामिनः ॥ ८.२१६ ॥  
 किमेष ईदृग्गुणकस्य ते प्रभो रक्षोवधोऽशेषसुरप्रपालनम् ।  
 अनन्यसाध्यं हि तथाऽपि तद्व्यं कृतं त्वया तस्य नमोनमस्ते ॥ ८.२१७ ॥  
 इतीरिते त्वज्जभवेन शूली समाह्वयद्राघवमाहवाय ।  
 वरं मदीयं त्वगणय्य रक्षो हतं त्वया तेन रणाय मेहि ॥ ८.२१८ ॥  
 इतीरितेऽस्त्वित्यभिधाय राघवो धनुः प्रगृह्याऽशु शरं च सन्दधे ।  
 विकृष्यमाणे चलिता वसुन्धरा पपात रुद्रोऽपि धराप्रकम्पतः ॥ ८.२१९ ॥  
 लिक्षक्षऽथोत्थितश्चाऽसुरभाववर्जितः क्षमस्व देवेति ननाम पादयोः ।  
 उवाच च त्वद्दशगोऽस्मि सर्वदा प्रसीद मे त्वद्विषयं मनः कुरु ॥ ८.२२० ॥  
 अथेन्द्रमुख्याश्च तमूचिरे सुरास्त्वयाऽविताः स्मोऽद्य निशाचराद्वयम् ।  
 तथैव सर्वापद एव नस्त्वं प्रपाहि सर्वे भवदीयकाः स्म ॥ ८.२२१ ॥  
 सीताकृतिं तामथ तत्र चाऽगतां दिव्यच्छलेन प्रणिधाय पावके ।  
 कैलासतस्तां पुनरेव चाऽगतां सीतामगृह्णाद्भुतभुक्समर्पिताम् ॥ ८.२२२ ॥  
 जानन् गिरीशालयगां स सीतां समग्रहीत्पावकसम्प्रदत्ताम् ।  
 मुमोद सम्प्राप्य च तां स रामः सा चैव देवी भगवन्तमाप्य ॥ ८.२२३ ॥  
 अथो गिरेरानयनात्परस्ताद्ये वानरा रावणबाणपीडिताः ।  
 तारापिता तान्निरुजश्चकार सुषेणनामा भिषजां वरिष्ठः ॥ ८.२२४ ॥  
 तदा मृतान् राघव आनिनाय यमक्षयाद्देवगणांश्च सर्वशः ।  
 समन्वजानात्पितरं च तत्र समागतं गन्तुमियेष चाथ ॥ ८.२२५ ॥  
 विभीषणेनार्पितमारुरोह स पुष्पकं तत्सहितः सवानरः ।  
 पुरीं जगामाऽशु निजामयोध्यां पुरो हनूमन्तमथ न्ययोजयत् ॥ ८.२२६ ॥  
 ददर्श चासौ भरतं हुताशनं प्रवेष्टुकामं जगदीश्वरस्य ।  
 अदर्शनात्तं विनिवार्य रामं समागतं चास्य शशं स मारुतिः ॥ ८.२२७ ॥

श्रुत्वा प्रमोदोरुभरः स तेन सहैव पौरैः सहितः समातृकः ।  
 शत्रुघ्नयुक्तोऽभिसमेत्य राघवं ननाम बाष्पाकुललोचनाननः ॥ ८.२२८ ॥  
 उत्थाप्य तं रघुपतिः सस्वजे प्रणयान्वितः ।  
 शत्रुघ्नं च तदन्येषु प्रतिपेदे यथावयः ॥ ८.२२९ ॥  
 पुरीं प्रविश्य मुनिभिः साम्राज्ये चाभिषेचितः ।  
 यथोचितं च सम्मान्य सर्वानाहेदमीश्वरः ॥ ८.२३० ॥  
 सर्वैर्भवद्भिः सुकृतं विधाय देहं मनोवाक्सहितं मदीयम् ।  
 लक्ष्क्षी । एतावदेवाखिलसद्विधेयं यत्कायवाक्चित्तभवं मदर्चनम् ॥ ८.२३१ ॥  
 मुक्तिप्रदानात्प्रतिकर्तृता मे सर्वस्य चाथो भवतां भवेत् ।  
 हनूमतो न प्रतिकर्तृता स्यात्स्वभावभक्तस्य निरौपधं मे ॥ ८.२३२ ॥  
 मद्भक्तौ ज्ञानपूर्तावनुपधिकबलप्रोन्नतौ स्थैर्यधैर्य  
 स्वाभाव्याधिक्यतेजः सुमतिदमशमेष्वस्य तुल्यो न कश्चित् ।  
 शेषो रुद्रः सुपर्णोऽप्युरुगुणसमितौ नो सहस्रां शतुल्या  
 अस्येत्यस्मान्मदैशं पदमहममुना सार्धमेवोपभोक्ष्ये ॥ ८.२३३ ॥  
 पूर्वं जिगाय भुवनं दशकन्धरोऽसावज्जोद्भवस्य वरतो नतु तं कदाचित् ।  
 कश्चिज्जिगाय पुरुहूतसुतः कपित्वाद्विष्णोर्वरादजयदर्जुन एव चैनम् ॥ ८.२३४ ॥  
 दत्तो वरो न मनुजान् प्रति वानरांश्च धात्राऽस्य तेन विजितो युधि वालिनैषः ।  
 अज्जोद्भवस्य वरमाश्रमिभूय रक्षो जिग्ये त्वहं रणमुखे बलिमाह्वयन्तम् ॥ ८.२३५ ॥  
 बलेद्वारस्थोऽहं वरमस्मै सम्प्रदाय पूर्वं तु ।  
 तेन मया रक्षोऽस्तं योजनमयुतं पदाङ्गुल्या ॥ ८.२३६ ॥  
 पुनश्च युद्धाय समाह्वयन्तं न्यपातयं रावणमेकमुष्टिना ।  
 महाबलोऽहं कपिलारख्यरूपस्त्रिकोटिरूपः पवनश्च मे सुतः ॥ ८.२३७ ॥  
 आवां स्वशक्त्या जयिनाविति स्म शिवो वरान्मेऽजयदेनमेवम् ।  
 ज्ञात्वा सुराजेयमिमं हि वब्रे हरो जयेयाहममुं दशाननम् ॥ ८.२३८ ॥  
 अतः स्वभावाज्जयिनावहं च वायुश्च वायुर्हनुमान् स एषः ।  
 अमुष्य हेतोस्तु पुरा हि वायुना शिवेन्द्रपूर्वा अपि काष्ठवत्कृताः ॥ ८.२३९ ॥  
 अतो हनूमान् पदमेतु धातुर्मदाज्ञया सृष्ट्यवनादि कर्म ।  
 मोक्षं च लोकस्य सदैव कुर्वन्मुक्तश्च मुक्तान् सुखयन् प्रवर्तताम् ॥ ८.२४० ॥

भोगाश्च ये यानि च कर्मजातान्यनाद्यनन्तानि ममेह सन्ति ।  
मदाज्ञया तान्यखिलानि सन्ति धातुः पदे तत्सहभोगनाम ॥ ८.२४१ ॥  
एतादृशं मे सहभोजनं ते मया प्रदत्तं हनुमन् सदैव ।  
लक्ष्मीक्षीड । इतीरितस्तं हनुमान् प्रणम्य जगाद वाक्यं स्थिरभक्तिनम्रः ॥ ८.२४२ ॥  
को न्वीश ते पादसरोजभाजां सुदुर्लभोऽर्थेषु चतुर्ध्वपीह ।  
तथाऽपि नाहं प्रवृणोमि भूमन् भवत्पदाम्भोजनिषेवणादृते ॥ ८.२४३ ॥  
त्वमेव साक्षात्परमस्वतन्त्रस्त्वमेव साक्षादखिलोरुशक्तिः ।  
त्वमेव चागण्यगुणार्णवः सदा रमाविरिञ्चादिभिरप्यशेषैः ॥ ८.२४४ ॥  
समेत्य सर्वेऽपि सदा वदन्तोऽप्यनन्तकालाच्च नवै समाप्नुयुः ।  
गुणां स्त्वदीयान् परिपूर्णसौख्यज्ञानात्मकस्त्वं हि सदाऽतिशुद्धः ॥ ८.२४५ ॥  
यस्ते कथासेवक एव सर्वदा सदारतिस्त्वय्यचलैकभक्तिः ।  
स जीवमानो न परः कथञ्चित्तज्जीवनं मेऽस्त्वधिकं समस्तात् ॥ ८.२४६ ॥  
प्रवर्द्धतां भक्तिरलं क्षणेक्षणे त्वयीश मे ह्यासविवर्जिता सदा ।  
अनुग्रहस्ते मयि चैवमेव निरौपधौ तौ मम सर्वकामः ॥ ८.२४७ ॥  
इतीरितस्तस्य ददौ स तद्वयं पदं विधातुं सकलैश्च शोभनम् ।  
समाश्लिषच्चैनमथाऽर्द्रया धिया यथोचितं सर्वजनानपूजयत् ॥ ८.२४८ ॥  
इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
श्रीरामचरिते हनुमति श्रीरामदयादानं नाम अष्टमोऽध्यायः ॥

## अथ नवमोऽध्यायः ।

(रामस्वधामप्रवेशः )  
ॐ । अथाऽप्तराज्यो भगवान् स लक्ष्मणं जगाद राजा तरुणो भवाऽशु ।  
इतीरितस्त्वाह स लक्ष्मणो गुरुं भवत्पदाब्जान्न परं वृणोम्यहम् ॥ ९.१ ॥  
न मां भवत्पादनिषेवणैकस्पृहं तदन्यत्र नियोक्तुमर्हति ।  
नहीदृशः कश्चिदनुग्रहः क्वचित्तदेव मे देहि ततः सदैव ॥ ९.२ ॥  
इतीरितस्तस्य तदेव दत्त्वा दृढं समाश्लिष्य च राघवः प्रभुः ।  
स यौवराज्यं भरते निधाय जुगोप लोकानखिलान् सधर्मकान् ॥ ९.३ ॥  
प्रशासतीशे पृथिवी बभूव विरिञ्चलोकस्य समा गुणोन्नतौ ।

जनोऽखिलो विष्णुपरो बभूव न धर्महानिश्च बभूव कस्यचित् ॥ ९.४ ॥  
 गुणैश्च सर्वैरुदिताश्च सर्वे यथायथा योग्यतयोच्चनीचाः ।  
 समस्तरोगादिभिरुज्झिताश्च सर्वे सहस्रायुष ऊर्जिता धनैः ॥ ९.५ ॥  
 सर्वेऽजरा नित्यबलोपपन्ना यथेष्टसिद्धा च सदोपपन्नाः ।  
 समस्तदोषैश्च सदा विहीनाः सर्वे सुरूपाश्च सदा महोत्सवाः ॥ ९.६ ॥  
 सर्वे मनोवाक्कनुभिः सदैव विष्णुं यजन्ते नतु कञ्चिदन्यम् ।  
 समस्तरत्नोद्भरिता चपृथ्वी यथेष्टधान्या बहुदुग्धगोमती ॥ ९.७ ॥  
 समस्तगन्धाश्च सदाऽतिहृद्या रसा मनोहारिण एव तत्र ।  
 शब्दाश्च सर्वे श्रवणातिहारिणः स्पर्शाश्च सर्वे स्पर्शेन्द्रियप्रियाः ॥ ९.८ ॥  
 न कस्यचिद्दुःखमभूत्कथञ्चिन्न वित्तहीनश्च बभूव कश्चन ।  
 नाधर्मशीलो न च कश्चनाप्रजो न दुष्प्रजो नैव कुभार्यकश्च ॥ ९.९ ॥  
 स्त्रियो नचाऽसन् विधवाः कथञ्चिन्न वै पुमां सो विधुरा बभूवुः ।  
 नानिष्टयोगश्च बभूव कस्यचिन्नचेष्टहानिर्नच पूर्वमृत्युः ॥ ९.१० ॥  
 यथेष्टमाल्याभरणानुलेपना यथेष्टपानाशनवाससोऽखिलाः ।  
 बभूवुरीशे जगतां प्रशासति प्रकृष्टधर्मेण जनार्दने नृपे ॥ ९.११ ॥  
 लक्ष्मश्च । स ब्रह्मरुद्रमरुदश्विदिवाकरादिमूर्द्धन्यरत्नपरिघट्टितपादपीठः ।  
 नित्यं सुरैः सह नरैरथ वानरैश्च सम्पूज्यमानचरणो रमते रमेशः ॥ ९.१२ ॥  
 तस्याखिलेशितुरनाद्यनुगैव लक्ष्मीः सीताभिधा त्वरमयत्स्वरतं सुरेशम् ।  
 नित्यावियोगिपरमोच्चनिजस्वभावा सौन्दर्यविभ्रमसुलक्षणपूर्वभावा ॥ ९.१३ ॥  
 रेमे तथा स परमः स्वरतोऽपि नित्यं नित्योन्नतप्रमदभारभृतस्वभावः ।  
 पूर्णोऽङ्गुराजसुविराजितसन्निशासु दीप्यन्नशोकवनिकासु सुपुष्पितासु ॥ ९.१४ ॥  
 गायन्ति चैनमनुरक्तधियः सुकण्ठा गन्धर्वचारणगणाः सह चाप्सरोभिः ।  
 तं तुष्टुवुर्मुनिगणाः सहिताः सुरेशै राजान एनमनुयान्ति सदाऽप्रमत्ताः ॥ ९.१५ ॥  
 एवं त्रयोदशसहस्रमसौ समास्तु पृथ्वीं ररक्ष विजितारिरमोघवीर्यः ।  
 आनन्दमिन्दुरिव सन्दधदिन्दिरेशो लोकस्य सान्द्रसुखवारिधिरप्रमेयः ॥ ९.१६ ॥  
 देव्यां स चाजनयदिन्द्रहुताशनौ द्वौ पुत्रौ यमौ कुशलवौ बलिनौ गुणाढ्यौ ।  
 शत्रुघ्नतो लवणमुद्घणबाणदग्धं कृत्वा चकार मधुरां पुरमुग्रवीर्यः ॥ ९.१७ ॥

कोटित्रयं स निजघान तथाऽसुराणां गन्धर्वजन्म भरतेन सतां च धर्मम् ।  
 सं शिक्षयन्नयजदुत्तमकल्पकैः स्वं यज्ञैर्भवाजमुखसत्सचिवाश्च यत्र ॥ ९.१८ ॥  
 अथ शूद्रतपश्चर्यानिहतं विप्रपुत्रकम् ।  
 उज्जीवयामास विभुर्हत्वा तं शूद्रतापसम् ॥ ९.१९ ॥  
 जङ्घनामाऽसुरः पूर्वं गिरिजावरदानतः ।  
 बभूव शूद्रः कल्पायुः स लोकक्षयकाम्यया ।  
 तपश्चचार दुर्बुद्धिरिच्छन्माहेश्वरं पदम् ॥ ९.२० ॥  
 अनन्यवध्यं तं तस्माज्जघान पुरुषोत्तमः ।  
 श्वेतदत्तां तथा मालामगस्त्यादाप राघवः ॥ ९.२१ ॥  
 अनन्नयज्ञकृच्छ्रेतो राजा क्षुद्धिनिवर्तनम् ।  
 कुर्वन् स्वमां सैर्धात्रोक्तो मालां रामार्थमर्पयत् ।  
 अगस्त्याय न साक्षात्तु रामे दद्यादयं नृपः ॥ ९.२२ ॥  
 लिक्षक्ष्व । क्षुदभावमात्रफलदं न साक्षाद्राघवेऽर्पितम् ।  
 क्षुदभावमात्रमाकाङ्क्षन्मामसौ परिपृच्छति ॥ ९.२३ ॥  
 व्यवधानतस्ततो रामे दद्याच्छ्वेत इति प्रभुः ।  
 मत्वा ब्रह्माऽदिशन्मालां प्रदातुं कुम्भयोनये ॥ ९.२४ ॥  
 तामगस्त्यकरपल्लवार्पितां भक्त एष मम कुम्भसम्भवः ।  
 इत्यवेत्य जगृहे जनार्दनस्तेन सं स्तुत उपागमत्पुरम् ॥ ९.२५ ॥  
 अथ केचिदासुरसुराः सुराणका इत्युरुप्रथितपौरुषाः पुरा ।  
 ते तपः सुमहदास्थिता विभुं पद्मसम्भवमवेक्ष्य चोचिरे ॥ ९.२६ ॥  
 भूरिपापकृतिनोऽपि निश्चयान्मुक्तिमाप्नुम उदारसद्गुण ।  
 इत्युदीरितमजोऽवधार्य तत्राह च प्रहसिताननः प्रभुः ॥ ९.२७ ॥  
 यावदेव रमया रमेश्वरं नो वियोजयथ सद्गुणार्णवम् ।  
 तावदुच्चमपि दुष्कृतं भवन्मोक्षमार्गपरिपन्थि नो भवेत् ॥ ९.२८ ॥  
 इत्युदीरितमवेत्य तेऽसुराः क्षिप्रमोक्षगमनोत्सुकाः क्षितौ ।  
 साधनोपचयकाङ्क्षिणो हरौ शासति क्षितिमशेषतोऽभवन् ॥ ९.२९ ॥  
 ताननादिकृतदोषसञ्चयैर्मोक्षमार्गगतियोग्यतोऽज्झितान् ।  
 मैथिलस्य तनया व्यचालयन्मायया स्वतनुवा स्वमार्गतः ॥ ९.३० ॥

आज्ञयैव हि हरेस्तु मायया मोहितास्तु दितिजा व्यनिन्दयन् ।  
 राघवं निशिचराहृतां पुनर्जानकीं जगृह इत्यनेकशः ॥ ९.३१ ॥  
 ब्रह्मवाक्यमृतमेव कारयन् पातयं स्तमसि चान्ध आसुरान् ।  
 नित्यमेव सहितोऽपि सीतया सोऽज्ञसाक्षिकमभूद्वियुक्तवत् ॥ ९.३२ ॥  
 तेन चान्धतम ईयुरासुरा यज्ञमाह्वयदसौ च मैथिलीम् ।  
 तत्र भूमिशपथच्छलान्नाणां दृष्टिमार्गमपहाय सा स्थिता ॥ ९.३३ ॥  
 गुरुं हि जगतो विष्णुर्ब्रह्माणमसृजत्स्वयम् ।  
 लक्ष्मक्ष्वी । तेन तद्वचनं सत्सु नानृतं कुरुते क्वचित् ॥ ९.३४ ॥  
 नासत्स्वप्यनृतं कुर्याद्वचनं पारलौकिकम् ।  
 ऐहिकं त्वसुरेष्वेव क्वचिद्धन्ति जनार्दनः ॥ ९.३५ ॥  
 निजाधिक्यस्य विज्ञास्यै क्वचिद्वायुस्तदाज्ञया ।  
 हन्ति ब्रह्मत्वमात्मीयमद्धा ज्ञापयितुं प्रभुः ॥ ९.३६ ॥  
 नान्यः कश्चित्तद्वराणां शापानामप्यतिक्रमी ।  
 अयोग्येषु तु रुद्रादिवाक्यं तौ कुरुतो मृषा ।  
 एकदेशेन सत्यं तु योग्येष्वपि कदाचन ॥ ९.३७ ॥  
 न विष्णोर्वचनं कापि मृषा भवति कस्यचित् ।  
 एतदर्थोऽवतारश्च विष्णोर्भवति सर्वदा ॥ ९.३८ ॥  
 प्रविश्य भूमौ सा देवी लोकदृष्ट्यनुसारतः ।  
 रेमे रामेणावियुक्ता भास्करेण प्रभा यथा ॥ ९.३९ ॥  
 एवं रमालाल् । इतपादपल्लवः पुनः स यज्ञैश्च यजन् स्वमेव ।  
 वराश्वमेधादिभिराप्तकामो रेमेऽभिरामो नृपतीन् विशिक्षयन् ॥ ९.४० ॥  
 रामस्य दृश्या त्वन्येषामदृश्या जनकात्मजा ।  
 भूमिप्रवेशादूर्ध्वं सा रेमे सप्तशतं समाः ॥ ९.४१ ॥  
 एवं विधान्यगणितानि जनार्दनस्य रामावतारचरितानि तदन्यपुम्भिः ।  
 शक्यानि नैव मनसाऽपि हि तानि कर्तुं ब्रह्मेशशेषपुरुहूतमुखैः सुरैश्च ॥ ९.४२ ॥  
 तस्यैवमज्जभवलोकसमामिमां क्ष्मां कृत्वाऽनुशासत उदीक्ष्य गुणान् धरायाः ।  
 वैशेष्यमात्मसदनस्य हि काङ्क्षमाणा वृन्दारकाः कमलजं प्रति तच्छशं सुः ॥  
 ९.४३ ॥

आमन्त्र्य तैः सह विभुर्भगवत्प्रयाणं स्वीयाय सद्भन इयेष दिदेश चैव ।  
 रुद्रं स्वलोकगमनाय रघूत्तमस्य सम्प्रार्थने स च समेत्य विभुं ययाचे ॥ ९.४४ ॥  
 एकान्तमेत्य रघुपेण समस्तकालो रुद्रो जगाद् वचनं जगतो विधातुः ।  
 वैशेष्यमात्मभवनस्य हि काङ्क्षमाणास्त्वामर्थयन्ति विबुधाः सहिता विधात्रा ॥  
 ९.४५ ॥  
 लक्ष्म्वीइ। पुत्रस्तवेश कमलप्रभवस्तथाऽहं पौत्रस्तु पौत्रकवचो यदपि ह्ययोग्यम् ।  
 सम्भावयन्ति गुणिनस्तदहं ययाचे गन्तुं स्वसद्भ नतिपूर्वमितो भवन्तम् ॥ ९.४६ ॥  
 यत्कार्यसाधनकृते विबुधार्थितस्त्वं प्रादुश्चकर्थ निजरूपमशेषमेव ।  
 तत्साधितं हि भवता तदितः स्वधाम क्षिप्रं प्रयाहि हर्षं विबुधेषु कुर्वन् ॥ ९.४७ ॥  
 ओमित्युवाच भगवां स्तदशेषमेव श्रुत्वा रहस्यथ तनुस्त्वपरा हरस्य ।  
 दुर्वासनामयुगिहाऽगमदाशु राम मां भोजय क्षुधितमित्यसकृद्बुवाणा ॥ ९.४८ ॥  
 सिद्धं न देयमथ साध्यमपीति वाचं श्रुत्वाऽस्य वाक्समयजातमुरु स्वहस्तात् ।  
 अन्नं चतुर्गुणमदादमृतोपमानं रामस्तदाप्य बुभुजेऽथ मुनिः सुतुष्टः ॥ ९.४९ ॥  
 तृप्तो ययौ च सकलान् प्रति कोपयानः कश्चिन्न मेऽर्थितवरं प्रतिदातुमीशः ।  
 एवम्प्रतिज्ञक ऋषिः स हि तत्रतिज्ञां मोघां चकार भगवान्नतु कश्चिदन्यः ॥ ९.५० ॥  
 कुन्ती तु तस्य हि मुनेर्वरतोऽजयत्तु रामः स कृष्णतनुवा स्वबलाजिगाय ।  
 तस्मिञ्छिवे प्रतिगते मुनिरूपके च याहीति लक्ष्मणमुवाच रमापतिः सः ॥ ९.५१ ॥  
 एकान्ते तु यदा रामश्चक्रे रुद्रेण सं विदम् ।  
 द्वारपालं स कृतवां स्तदा लक्ष्मणमेव सः ॥ ९.५२ ॥  
 यद्यत्र प्रविशेत्कश्चिद्धन्मि त्वेति वचो ब्रुवन् ।  
 तदन्तराऽगतमृषिं दृष्ट्वाऽमन्यत लक्ष्मणः ॥ ९.५३ ॥  
 दुर्वाससः प्रतिज्ञा तुरामं प्राप्यैव भज्यताम् ।  
 अन्यथा त्वयशो रामे करोत्येष मुनिर्ध्रुवम् ॥ ९.५४ ॥  
 राघवो घ्नन्नपि तु मां करोत्येव दयां मयि ।  
 इति मत्वा ददौ मार्गं स तु दुर्वाससे तदा ॥ ९.५५ ॥  
 स्वलोकगमनाकाङ्क्षी स्वयमेव तु राघवः ।  
 इयं प्रतिज्ञा हेतुः स्यादिति हन्मीति सोऽकरोत् ॥ ९.५६ ॥  
 अत्यन्तबन्धुनिधनं त्याग एवेति चिन्तयन् ।

लिक्षक्षक्ष। याहि स्वलोकमचिरादित्युवाच स लक्ष्मणम् ॥ ९.५७ ॥

इत्युक्तः स ययौ जगद्भवभयध्वान्तच्छिदं राघवं

ध्यायन्नाप च तत्पदं दशशतैर्युक्तो मुक्वाम्भोरुहैः ।

आसीच्छेषमहाफणी मुसलभृद्विव्याकृतिर्लाङ्गली

पर्यङ्कत्वमवाप यो जलनिधौ विष्णोः शयानस्य च ॥ ९.५८ ॥

अथ राघवः स्वभवनोपगतौ विदधे मतिं सह जनैरखिलैः ।

समघोषयच्च य इहेच्छति तत्पदमक्षयं सपदि मैत्रितिसः ॥ ९.५९ ॥

श्रुत्वा तु तद्य इह मोक्षपदेच्छवस्ते सर्वे समाययुरथाऽतृणमापिपीलम् ।

रामाज्ञया गमनशक्तिरभूत्तृणादेर्ये तत्र दीर्घभविनो नहि ते तदैच्छन् ॥ ९.६० ॥

सं स्थापयामास कुशं स्वराज्ये तैः साकमेव च लवं युवराजमीशः ।

सं स्थाप्य वालितनयं कपिराज्य आशु सूर्यात्मजोऽपि रघुवीरसमीपमायात् ॥

९.६१ ॥

अथाऽह वायुनन्दनं स राघवः समाश्लिषन् ।

तवाहमक्षगोचरः सदा भवामि नान्यथा ॥ ९.६२ ॥

त्वया सदा महत्तपः सुकार्यमुत्तमोत्तमम् ।

तदेव मे महत्प्रियं चिरं तपस्त्वया कृतम् ॥ ९.६३ ॥

दशास्यकुम्भकर्णकौ यथा सुशक्तिमानपि ।

जघन्थ न प्रियाय मे तथैव जीव कल्पकम् ॥ ९.६४ ॥

पयोब्धिमध्यगं च मे सुसन्न चान्यदेव वा ।

यथेष्टतो गमिष्यसि स्वदेहसं युतोऽपि सन् ॥ ९.६५ ॥

यथेष्टभोगसं युतः सुरेशगायकादिभिः ।

समीड्यमानसद्यशा रमस्व मत्पुरः सदा ॥ ९.६६ ॥

तवेप्सितं न किञ्चन क्वचित्कुतश्चिदेव वा ।

मृषा भवेत्प्रियश्च मे पुनः पुनर्भविष्यसि ॥ ९.६७ ॥

इतीरितो मरुत्सुतो जगाद् विश्वनायकम् ।

क्ष्व। विधेहि पादपङ्कजे तवेश भक्तिमुत्तमाम् ॥ ९.६८ ॥

सदा प्रवर्द्धमानया तया रमेऽहमञ्जसा ।

समस्तजीवसञ्चयात्सदाऽधिका हि मेऽस्तु सा ॥ ९.६९ ॥

नमो नमो नमो नमो नतोऽस्मि ते सदा पदम् ।  
 समस्तसद्गुणोच्छ्रितं नमामि ते पदं पुनः ॥ ९.७० ॥  
 इतीरिते तथेति तं जगाद् पुष्करेक्षणः ।  
 जगाम धाम चाऽत्मनस्तृणादिना सहैव सः ॥ ९.७१ ॥  
 खगा मृगास्तृणादयः पिपीलिकाश्च गर्दभाः ।  
 तदाऽसुरुत्तमा यतो नृवानरास्तु किं पुनः ॥ ९.७२ ॥  
 सदैव रामभावनाः सदा सुतत्त्ववेदिनः ।  
 यतोऽभवं स्ततस्तु ते ययुः पदं हरेस्तदा ॥ ९.७३ ॥  
 स तैः समावृतो विभुर्ययौ दिशं तदोत्तराम् ।  
 अनन्तसूर्यदीधितिर्दुरन्तसद्गुणार्णवः ॥ ९.७४ ॥  
 सहस्रसूर्यमण्डलज्वलत्किरीटमूर्द्धजः ।  
 सुनीलकुन्तल् आवृतामितेन्दुकान्तसन्मुखः ॥ ९.७५ ॥  
 सुरक्तपद्मलोचनः सुविद्युदाभकुण्डलः ।  
 सुहासविद्रुमाधरः समस्तवेदवाग्रसः ॥ ९.७६ ॥  
 दिवाकरौघकौस्तुभप्रभासकोरुकन्धरः ।  
 सुपीवरोन्नतोरुसज्जगद्भरां सयुग्मकः ॥ ९.७७ ॥  
 सुवृत्तदीर्घपीवरोल्लसद्गुजद्वयाङ्कितः ।  
 जगद्विमध्य सम्भृतः शरोऽस्य दक्षिणे करे ॥ ९.७८ ॥  
 स्वयं स तेन निर्मितो हतौ मधुश्च कैटभः ।  
 शरेण तेन विष्णुना ददौ च लक्ष्मणानुजे ॥ ९.७९ ॥  
 क्षिच।स शत्रुसूदनोऽवधीन्मधोः सुतं रसाह्वयम् ।  
 शरेण येन चाकरोत्पुरीं च माधुराभिधाम् ॥ ९.८० ॥  
 समस्तसारसम्भवं शरं दधार तं करे ।  
 स वामबाहुना धनुर्दधार शार्ङ्गसंज्ञितम् ॥ ९.८१ ॥  
 उदारबाहुभूषणः शुभाङ्गदः सकङ्कणः ।  
 महाङ्गुलीयभूषितः सुरक्तसत्कराम्बुजः ॥ ९.८२ ॥  
 अनर्घरत्नमालया वनाख्यया चमालया ।  
 विलासिविस्तृतोरसा बभार च श्रियं प्रभुः ॥ ९.८३ ॥

स भूतिवत्सभूषणस्तनूदरे वलित्रयी ।  
उदारमध्यभूषणोल्लसत्तटित्प्रभाम्बरः ॥ ९.८४ ॥  
करीन्द्रसत्करोरुयुक्सुवृत्तजानुमण्डलः ।  
क्रमाल्पवृत्तजङ्घकः सुरक्तपादपल्लवः ॥ ९.८५ ॥  
लसद्धरिन्मणिच्युती रराज राघवोऽधिकम् ।  
असह्यसत्सुखार्णवः समस्तशक्तिसत्तनुः ॥ ९.८६ ॥  
ज्ञानं नेत्राब्जयुग्मान्मुखवरकमलात्सर्ववेदार्थसारां  
स्तन्वा ब्रह्माण्डबाह्यान्तरमधिकरुचा भासयन् भासुरास्यः ।  
सर्वाभीष्टाभये च स्वकरवरयुगेनार्थिनामादधानः  
प्रायद्देवाधिदेवः स्वपदमभिमुखश्चोत्तराशां विशोकाम् ॥ ९.८७ ॥  
दग्ने च्छत्रं हनूमान् स्रवदमृतमयं पूर्णचन्द्रायुताभं  
सीता सैवाखिलाक्षणां विषयमुपगता श्रीरिति ह्रीरथैका ।  
द्वेधा भूत्वा दधार व्यजनमुभयतः पूर्णचन्द्रां शुगौरं  
प्रोद्यद्भास्वत्प्रभाभा सकलगुणतनुर्भूषिता भूषणैः स्वैः ॥ ९.८८ ॥  
साक्षाच्चक्रतनुस्तथैव भरतश्चक्रं दधद्दक्षिणे  
नाऽयात्सव्यत एव शङ्खवरभृच्छङ्खात्मकः शत्रुहा ।  
अग्रे ब्रह्मपुरोगमाः सुरगणा वेदाश्च सोङ्कारकाः  
पश्चात्सर्वजगज्जगाम रघुपं यान्तं निजं धाम तम् ॥ ९.८९ ॥  
क्ष्वी। तस्य सूर्यसुतपूर्ववानरा दक्षिणेन मनुजास्तु सव्यतः ।  
रामजन्मचरितानि तस्य ते कीर्तयन्त उचथैर्द्रुतं ययुः ॥ ९.९० ॥  
गन्धर्वैर्गीयमानो विबुधमुनिगणैरब्जसम्भूतिपूर्वै  
र्वेदोदारार्थवाग्भिः प्रणिहितसुमनः सर्वदा स्तूयमानः ।  
सर्वैर्भूतैश्च भक्त्या स्वनिमिषनयनैः कौतुकाद्वीक्ष्यमाणः  
प्रायाच्छेषगरुत्मदादिकनिजैः सं सेवितः स्वं पदम् ॥ ९.९१ ॥  
ब्रह्मरुद्रगरुडैः सशेषकैः प्रोच्यमानसुगुणोरुविस्तरः ।  
आरुरोह विभुरम्बरं शनैस्ते च दिव्यवपुषोऽभवं स्तदा ॥ ९.९२ ॥  
अथ ब्रह्मा हरि स्तुत्वा जगादेदं वचो विभुम् ।  
त्वदाज्ञया मया दत्तं स्थानं दशरथस्य हि ॥ ९.९३ ॥

मातृणां चापि तल्लोकस्त्वयुताब्दादितोऽग्रतः ।  
 अनर्हायास्त्वयाऽज्ञप्ता कैकेय्या अपि सद्गतिः ।  
 सूत्वा तु भरतं नैषा गच्छेत निरयानिति ॥ ९.९४ ॥  
 तथाऽपि सा यदावेशाच्चकार त्वय्यशोभनम् ।  
 निकृतिर्नाम सा क्षिप्ता मया तमसि शाश्वते ॥ ९.९५ ॥  
 कैकयी तु चलान् लोकान् प्राप्ता नैवाचलान् क्वचित् ।  
 पश्चाद्भक्तिमती यस्मात्त्वयि सा युक्तमेव तत् ॥ ९.९६ ॥  
 मन्थरा तु तमस्यन्धे पातिता दुष्टचारिणी ।  
 सीतार्थं येऽप्यनिन्दं स्त्वां तेऽपि याता महत्तमः ॥ ९.९७ ॥  
 प्रायशो राक्षसाश्चैव त्वयि कृष्णत्वमागते ।  
 शेषा यास्यन्ति तच्छेषा अष्टाविंशो कलौ युगे ।  
 गते चतुस्सहस्राब्दे तमोगास्त्रिशतोत्तरे ॥ ९.९८ ॥  
 अथ ये त्वत्पदाम्भोजमकरन्दैकलिप्सवः ।  
 त्वया सहाऽगतास्तेषां विधेहि स्थानमुत्तमम् ॥ ९.९९ ॥  
 क्ष्वीडऽहं भवः सुरेशाद्याः किङ्कराः स्म तवेश्वर ।  
 यच्च कार्यमिहास्माभिस्तदप्याज्ञापयाऽशु नः ॥ ९.१०० ॥  
 इत्युदीरितमाकर्ण्य शतानन्देन राघवः ।  
 जगाद भावगम्भीरसुस्मिताधरपल्लवः ॥ ९.१०१ ॥  
 जगद्गुरुत्वमादिष्टं मया ते कमलोद्भव ।  
 गुर्वादेशानुसारेण मयाऽदिष्टा च सद्गतिः ॥ ९.१०२ ॥  
 अतस्त्वया प्रदेया हि लोका एषां मदाज्ञया ।  
 हृदि स्थितं च जानासि त्वमेवैकः सदा मम ॥ ९.१०३ ॥  
 इतीरितो हरेर्भावविज्ञानी कञ्जसम्भवः ।  
 पिपीलिकातृणान्तानां ददौ लोकाननुत्तमान् ।  
 वैष्णवान् सन्ततत्वाच्च नाम्ना सान्तानिकान् विभुः ॥ ९.१०४ ॥  
 ते जरामृतिहीनाश्च सर्वदुःखविवर्जिताः ।  
 सं सारमुक्ता न्यवसं स्तत्र नित्यसुखाधिकाः ॥ ९.१०५ ॥  
 ये तु देवा इहोद्भूता नृवानरशरीरिणः ।

ते सर्वे स्वां शितामापुस्तन्मैन्दविविदावृते ॥ ९.१०६ ॥  
 असुरावेशतस्तौ तु न राममनुजगमतुः ।  
 पीतामृतौ पुरा यस्मान्मघ्रतुर्नच तौ तदा ॥ ९.१०७ ॥  
 तयोश्च तपसा तुष्टश्चक्रे तावजरामरौ ।  
 पुरा स्वयम्भूस्तेनोभौ दर्पादमृतमन्थने ।  
 प्रसं ह्यापिबतां देवैर्देवां शत्वाडुपेक्षितौ ॥ ९.१०८ ॥  
 पीतामृतेषु देवेषु युद्धमानेषु दानवैः ।  
 तैर्दत्तामात्महस्ते ते रक्षायै पीतमाशु तत् ।  
 तस्माद्दोषादापतुस्तावासुरं भावमूर्जितम् ॥ ९.१०९ ॥  
 अङ्गदः कालतस्त्यक्त्वा देहमाप निजां तनुम् ।  
 रामाज्ञयैव कुर्वाणो राज्यं कुशसमन्वितः ॥ ९.११० ॥  
 क्षिचव् । विभीषणश्च धर्मात्मा राघवाज्ञापुस्कृतः ।  
 सेनापतिर्धनेशस्य कल्पमावीत्स राक्षसान् ॥ ९.१११ ॥  
 रामाज्ञया जाम्बवांश्च न्यवसत्पृथिवीतल । ए ।  
 उत्पत्त्यर्थं जाम्बवत्यास्तदर्थं सुतपश्चरन् ॥ ९.११२ ॥  
 अथो रघूणां प्रवरः सुरार्चितः स्वयैकतन्वा न्यवसत्सुरालये ।  
 द्वितीयया ब्रह्मसदस्यधीश्वरस्तेनार्चितोऽथापरया निजालये ॥ ९.११३ ॥  
 तृतीयरूपेण निजं पदं प्रभुं व्रजन्तमुच्चैरनुगम्य देवताः ।  
 अगम्यमर्यादमुपेत्य च क्रमाद्विलोकयन्तोऽतिविदूरतोऽस्तुवन् ॥ ९.११४ ॥  
 ब्रह्मा मरुन्मारुतसूनुरीशः शेषो गरुत्मान् हरिजः शक्रकाद्याः ।  
 क्रमादनुव्रज्य तु राघवस्य शिरस्यथाऽज्ञां प्रणिधाय निर्ययुः ॥ ९.११५ ॥  
 स्वं स्वं च सर्वे सदनं सुरा ययुः पुरन्दराद्याश्च विरिञ्चपूर्वकाः ।  
 मरुत्सुतोऽथो बदरीमवाप्य नारायणस्यैव पदं सिषेवे ॥ ९.११६ ॥  
 समस्तशास्त्रोद्भरितं हरेर्वचो मुदा तदा श्रोत्रपुटेन सम्भरन् ।  
 वदंश्च तत्त्वं विबुधर्षभाणां सदा मुनीनां च सुखं ह्युवास ॥ ९.११७ ॥  
 रामाज्ञया किम्पुरुषेषु राज्यं चकार रूपेण तथाऽपरेण ।  
 रूपैस्तथाऽन्यैश्च समस्तसद्मन्युवास विष्णोः सततं यथेष्टम् ॥ ९.११८ ॥  
 इत्थं स गायञ्छतकोटिविस्तरं रामायणं भारतपञ्चरात्रम् ।

वेदांश्च सर्वान् सहितब्रह्मसूत्रान् व्याचक्षाणो नित्यसुखोद्भरोऽभूत् ॥ ९.११९ ॥

रामोऽपि सार्द्धं पवमानात्मजेन स सीतया लक्ष्मणपूर्वकैश्च ।

तथा गरुत्मत्प्रमुग्वैश्च पार्षदैः सं सेव्यमानो न्यवसत्पयोब्धौ ॥ ९.१२० ॥

कदाचिदीशः सकलावतारानेकं विधायाहिपतौ च शेते ।

पृथक् सं व्यूह्य कदाचिदिच्छया रेमे रमेशोऽमितसद्गुणार्णवः ॥ ९.१२१ ॥

इत्यशेषपुराणेभ्यः पञ्चरात्रेभ्य एव च ।

क्षच्च। भारताच्चैव वेदेभ्यो महारामायणादपि ॥ ९.१२२ ॥

परस्परविरोधस्य हानान्निर्णीय तत्त्वतः ।

युक्त्वा बुद्धिबलाच्चैव विष्णोरेव प्रसादतः ॥ ९.१२३ ॥

बहुकल्पानुसारेण मयेयं सत्कथोदिता ।

नैकग्रन्थाश्रयात्तस्मान्नाऽशङ्क्याऽत्र विरुद्धता ॥ ९.१२४ ॥

क्वचिन्मोहायासुराणां व्यत्यासः प्रतिलोमता ।

उक्ता ग्रन्थेषु तस्माद्धि निर्णयोऽयं कृतो मया ॥ ९.१२५ ॥

एवं च वक्ष्यमाणेषु नैवाऽशङ्क्या विरुद्धता ।

सर्वकल्पसमश्चायं पारावर्यक्रमः सदा ॥ ९.१२६ ॥

पुं व्यत्यासेन चोक्तिः स्यात्पुराणादिषु कुत्रचित् ।

कृष्णामाह यथा कृष्णो धनञ्जयशरैर्हतान् ।

शतं दुर्योधनादीं स्ते दर्शयिष्य इति प्रभुः ॥ ९.१२७ ॥

भीमसेनहतास्ते हि ज्ञायन्ते बहुवाक्यतः ।

विस्तारे भीमनिहताः सङ्क्षेपेऽर्जुनपातिताः ।

उच्यन्ते बहवश्चान्ये पुं व्यत्याससमाश्रयात् ॥ ९.१२८ ॥

विस्तारे कृष्णनिहता बलभद्रहता इति ।

उच्यन्ते च क्वचित्कालव्यत्यासोऽपि क्वचिद्भवेत् ॥ ९.१२९ ॥

यथा सुयोधनं भीमः प्राहसत्कृष्णसन्निधौ ।

इति वाक्येषु बहुषु ज्ञायते निर्णयादपि ।

अनिर्णये तु कृष्णस्य पूर्वमुक्ता गतिस्ततः ॥ ९.१३० ॥

व्यत्यासास्त्वेवमाद्याश्च प्रातिलोम्यादयस्तथा ।

दृश्यन्ते भारताद्येषु लक्षणग्रन्थतश्च ते ।

ज्ञायन्ते बहुभिर्वाक्यैर्निर्णयग्रन्थतस्तथा ॥ ९.१३१ ॥  
 तस्माद्विनिर्णयग्रन्थानाश्रित्यैव च लक्षणम् ।  
 बहुवाक्यानुसारेण निर्णयोऽयं मया कृतः ॥ ९.१३२ ॥  
 क्षिच। उक्तं लक्षणशास्त्रे च कृष्णद्वैपायनोदिते ।  
 “त्रिभाषा योन जानाति रीतीनां शतमेव च ॥ ९.१३३ ॥  
 व्यत्यासादीन् सप्त भेदान् वेदाद्यर्थं तथा वदेत् ।  
 स याति निरयं घोरमन्यथाज्ञानसम्भवम्” ॥ ९.१३४ ॥  
 इत्यन्येषु चशास्त्रेषु तत्रतत्रोदितं बहु ।  
 “व्यत्यासः प्रातिलोम्यं च गोमूत्री प्रघसस्तथा ।  
 उक्षणः सुधुरः साधु सप्त भेदाः प्रकीर्तिताः” ॥ ९.१३५ ॥  
 इत्यादिलक्षणान्यत्र नोच्यन्तेऽन्यप्रसङ्गतः ॥ ६७  
 (६७) “व्यत्यासः प्रातिलोम्यं च गोमूत्री प्रघसस्तथा ।  
 उक्षणः सुधुरः साधुः सप्तभेदाः प्रकीर्तिताः ॥ (९.१३५.१) ॥  
 श्रद्धानाय शिष्याय पृच्छते मे सुताय च ।  
 विधिवद्दद हे (भो)तात व्यत्यासाद्यर्थनिर्णयम् ॥ (९.१३५.२) ॥  
 शृणु नारद वक्ष्यामि यावत्ते मतिगोचरम् ।  
 व्यत्यासादिप्रभेदानां सङ्कोचादर्थनिर्णयम् ॥ (९.१३५.३) ॥  
 एष्वेकैकप्रभेदस्तु पृथग्भिन्नः सहस्रधा ।  
 तल्लक्षणं तदर्थंश्च तदुदाहरणानि च ॥ (९.१३५.४) ॥  
 मुलरामायणे प्रोक्तं पञ्चरात्रागमेषु च ।  
 विस्तराद्यासरूपेण हरिणैवामितात्मना ॥ (९.१३५.५) ॥  
 ते सर्वेऽनन्तवेदार्थनिर्णयायैव कीर्तिताः ।  
 ततः कलिबलान्मर्त्याः मन्दायुर्मतिशालिनः ॥ (९.१३५.६) ॥  
 दृष्ट्वा वेदान् विभज्यैव तदर्थज्ञापनाय च ।  
 कृत्वा लक्षणशास्त्रं च तस्मिन्नपि च ईरिताः ॥ (९.१३५.७) ॥  
 व्यत्यासेनैव सङ्कोचात्स्वोक्तवादार्थनिर्णयः ।  
 यावद्भिः स्यात्प्रभेदानां प्रभेदैस्ते च नोऽखिलाः ॥ (९.१३५.८) ॥  
 इदानीं तत्समालोड्य निश्चित्यैव प्रवच्मि च ।

भारतस्य पुराणानां यावद्भिः स्याद्विनिर्णयः ।  
 क्षत्री। तत्र भेदान् तदर्थाश्च शृणुष्वैकाग्रमानसः ॥ (९.१३५.९) ॥  
 व्यत्यासो व्यत्ययः प्रोक्तः पुं व्यत्यासस्तदादिमः ।  
 यथाऽरण्ये पर्वणि तु केशवः प्राह पार्षतीम् ॥ (९.१३५.१०) ॥  
 सान्त्वयन् धार्तराष्ट्रंश्च शतमर्जुनसायकैः ।  
 मृतान् सन्दर्शयिष्येऽहमिति पुं व्यत्ययः स्मृतः ॥ (९.१३५.११) ॥  
 हरिवं शे हरिः कृष्णो गोपगोजनसं वृतः ।  
 चिक्रीडे जाह्नवीतीरे व्यत्यासो दैशिकः स्मृतः ॥ (९.१३५.१२) ॥  
 मार्कण्डेये तथा पूर्वं रामः कृतयुगेऽहनत् ।  
 दशकण्ठं कथेत्यादौ व्यत्यासः कालिकः स्मृतः ॥ (९.१३५.१३) ॥  
 हिं साकर्मरतत्वात्तु हिं सार इति केसरीम् ।  
 व्यत्यासः सिं ह इत्यादावक्षरव्यत्ययः स्मृतः ॥ (९.१३५.१४) ॥  
 क्वचिद्रामो दाशरथिर्हत्वा कं समपीपलत् ।  
 मधुरां पुरमित्यादौ कथाव्यत्यय ईरितः ॥ (९.१३५.१५) ॥  
 विपरीतक्रमं यत्र प्रतिलोमं तदीरितम् ।  
 तद्भावः प्रातिलोम्यं च तत्प्रभेदः क्वचिद्भवेत् ॥ (९.१३५.१६) ॥  
 विधिप्राणौ तयोर्भार्यं गुरुत्मच्छेषशङ्कराः ।  
 षण्महिष्य हरेस्तद्वत्सौपर्णी वारुणी उमा ॥ (९.१३५.१७) ॥  
 इन्द्रकामौ तयोः पत्न्यौ क्रमाच्छतगुणाधिकाः ।  
 इत्याग्नेयपुराणोक्तं तारतम्यप्रकाशनम् ।  
 इत्यादावर्थनिर्वाहः प्रातिलोम्यप्रभेदतः ॥ (९.१३५.१८) ॥  
 कलिश्च द्वापरस्त्रेता कृतं पुण्यं पुरा युगाः ।  
 क्रमादित्यादिषु प्रातिलोम्यादुक्तो विनिर्णयः ॥ (९.१३५.१९) ॥  
 वत्सो गोस्तनमक्षीरं यदाऽदौ पिबति स्फुटम् ।  
 तदा गोमूत्रोदयः स्यात्क्षीरस्याधिक्यसिद्धये ॥ (९.१३५.२०) ॥  
 यदा गोपो दुहत्येनां तदा मूत्रो न विद्यते ।  
 पश्चात्पिबति वत्से तु पुनर्मूत्रोदयो भवेत् ॥ (९.१३५.२१) ॥  
 एवं क्वचित्कथासु स्यादादावन्ते च सङ्गतिः ।

मध्ये सङ्गतिविच्छेदः कथान्तरसमागमः ॥ (९.१३५.२२) ॥  
 क्षत्रीइनुसारेण तेषां तु निर्णयः क्रियते मया ।  
 एवमादिषु विज्ञेयो गोमूत्रीभेदतः क्रमात् ।  
 यथाऽरण्ये पाण्डवानां कथासङ्गतिसम्मताः ॥ (९.१३५.२३) ॥  
 तान् विहायैव तन्मध्ये हरिश्चन्द्रस्य भूभृतः ।  
 नल् अस्य राघवस्यापि गोमूत्रीभेदतः क्रमात् ॥ (९.१३५.२४) ॥  
 एवं सर्वपुराणेषु मध्ये चित्रकथाः स्मृताः ।  
 आद्यन्तयोः सङ्गतिश्च गोमूत्रीभेदतः स्मृताः ॥ (९.१३५.२५) ॥  
 प्रघसः सर्वशास्त्रार्थविरुद्धार्थानुवर्णनम् ।  
 क्वचिन्मोहायासुराणां पुराणेषु तथोच्यते ।  
 तादृशानां तु वाक्यानां ग्राह्योऽर्थस्त्वविरोधतः ॥ (९.१३५.२६) ॥  
 मूर्खं दृष्ट्वा सुतं तातो विषं भुङ्क्तेति वक्ष्यति ।  
 तच्छ्रुत्वा तद्विरुद्धार्थमाचरन्न तथाऽचरेत् ॥ (९.१३५.२७) ॥  
 एवं सर्वस्य जगतः पिता गुरुरुदारधीः ।  
 व्यासोऽन्यथा क्वचिद्भक्तिं हिताय स्वजनाय च ।  
 तथा जगत्सत्यं च मिथ्याभूतं निरीश्वरम् ॥ (९.१३५.२८) ॥  
 अप्रतिष्ठमज्ञेयं हरेर्जीवैरभिन्नताम् ।  
 नीचतामवरेभ्यश्च देवेभ्यश्च जरामृतम् ॥ (९.१३५.२९) ॥  
 जन्मादिदोषसम्पर्कः निर्गुणत्वमपूर्णाता ।  
 असर्वज्ञत्वमज्ञत्वमभेदो जडजीवयोः ॥ (९.१३५.३०) ॥  
 जडयोर्जीवयोर्वाऽपि जडसर्वेशयोरपि ।  
 अनधीनं जगद्विष्णोरस्वातन्त्र्यं हरेस्तथा ॥ (९.१३५.३१) ॥  
 स्वतन्त्रता चजीवस्य सर्वज्ञत्वमदुःखिता ।  
 विष्णोः प्राकृतदेहादिः स्वावतारविपर्ययः ।  
 इत्यादौ प्रघसाद्भेदात्प्राह्योऽर्थस्त्वविरोधतः ॥ (९.१३५.३२) ॥  
 प्रामाण्यमेकदेशस्यान्यस्यैवाप्रमाणता ।  
 यत्र तत्रोक्षणाद्भेदात्प्राह्योऽर्थो न चापरः ॥ (९.१३५.३३) ॥  
 उक्तं रामायणे गङ्गापार्वत्यौ हिमवत्सुते ।

रुद्रस्य वल्लभेऽतस्तं गङ्गाधरमुमापतिम् ॥ (९.१३५.३४) ॥  
 प्राहुस्तत्रैतरद्वाह्यं पूर्वं त्याज्यं सतां मते ।  
 उच्छिष्टं शिवनिर्माल्यं वमनं मृतकर्पटम् ॥ (९.१३५.३५) ॥  
 क्षिचक्षुः। काकविष्टासमुद्भूतं पञ्च पूतानि भारत ।  
 इत्यादौ उक्षणाद्भेदात्तत्त्वं निश्चीयते बुधैः ॥ (९.१३५.३६) ॥  
 क्रमं च व्युत्क्रमं त्यक्त्वा यत्र बोधः क्रमोद्गमः ।  
 तत्रैव सुधुराद्भेदाद्वाह्योऽर्थो बहुसम्मतः ॥ (९.१३५.३७) ॥  
 रूपं शब्दश्च गं धश्च स्पर्शश्चापि तथा रसः ।  
 व्योमादिपञ्चभूतानां गुणा ह्येते विशेषतः ॥ (९.१३५.३८) ॥  
 इत्युक्तं पञ्चरात्रे तु भेदाश्च सुधुरात्तथा ।  
 तत्र नोक्तप्रकारेण ग्राह्योऽर्थस्तु यथाक्रमम् ॥ (९.१३५.३९) ॥  
 कल्पभेदात्कथाभेदो यत्रोक्तस्सत्कथासु च ।  
 तत्रोभयं ग्राह्यमेव दुष्यां शो नैव वर्तते ॥ (९.१३५.४०) ॥  
 तत्र साधुप्रभेदेन सङ्गाह्यस्तत्त्वनिर्णयः ।  
 उक्तं भागवते षष्ठस्कन्धे व्यासेन तत्त्वतः ॥ (९.१३५.४१) ॥  
 इन्द्रो हत्वाऽकरोत्त्वाष्ट्रं विश्वरूपं द्विजोत्तमम् ।  
 ब्रह्महत्यापीडितस्तु ब्रह्माणं शरणं ययौ ॥ (९.१३५.४२) ॥  
 चतुर्मुखश्चतुर्धा तं विभज्य प्राक्षिपन्महान् ।  
 भूमौ वारिषु वृक्षेषु नारी ऋतुषु क्रमात् ॥ (९.१३५.४३) ॥  
 उषरं दूषितं भूमौ फेनं दुष्टं जलेषु च ।  
 स्रव्यं दूष्यं च वृक्षादौ ह्यङ्गना ऋतुदूषिता ।  
 हत्यामुक्तः शचीनाथः पुनः स्वर्गमपीपलत् ॥ (९.१३५.४४) ॥  
 श्रीभविष्यत्पुराणे तु इत्यर्थो व्यासचोदितः ।  
 वृत्रहत्यां विभज्याथ क्षिप्तवान् स चतुर्मुखः ॥ (९.१३५.४५) ॥  
 वह्नौ प्रथमजातासु ज्वालासु च नदीषु च ।  
 पर्वताग्रेषु विप्रेन्द्र नारीऋतुषु तां क्रमात् ॥ (९.१३५.४६) ॥  
 इत्यादौ साधुभेदेन कीर्तितं कल्पभेदतः ।  
 तत्रोभयं ग्राह्यमेव सप्तभेदाः प्रकीर्तिताः ॥ (९.१३५.४७) ॥

इदं रहस्यं परमं गुह्यं यच्छ्रुतं श्रीहरेर्मुखात् ।  
 तत्ते समासतः प्रोक्तं ज्ञात्वा मुक्तिं गमिष्यसि ।  
 तदुक्तमविविच्यैव मुक्तिः कस्यापि नो भवेत् ॥ (९.१३५.४८) ॥  
 इति व्यत्यासादिसप्तभेदप्रतिपादकपुराणवाक्यसङ्ग्रहः” ।  
 च। तस्मान्निर्णयशास्त्रत्वाद्वाह्यमेतद्ब्रूभूषुभिः ॥ ९.१३६ ॥  
 इतीरिता रामकथा परा मया समस्तशास्त्रानुसृतेर्भावापहा ।  
 पठेदिमां यः शृणुयादथापि वा विमुक्तबन्धश्चरणं हरेर्व्रजेत् ॥ ९.१३७ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 रामस्वधामप्रवेशो नाम नवमोऽध्यायः ॥  
 मम सङ्ग्रहे (श्रीजयतीर्थसं स्मृतहस्तलिखितग्रन्थालये),  
 उत्तरादिमठीय ग्रन्थसङ्ग्रहे च वर्तन्ते व्यासनकेरे प्रभञ्जनाचार्यः

## अथ दशमोऽध्यायः ।

(व्यासावतारानुवर्णनम्)  
 ॐ । द्वापरेऽथ युगे प्राप्ते त्वष्टाविं शतिते पुनः ।  
 स्वयम्भुशर्वशक्राद्या दुग्धाब्धेस्तीरमाययुः ॥ १०.१ ॥  
 पयोब्धेरुत्तरं तीरमासाद्य विबुधर्षभाः ।  
 तुष्टुवुः पुण्डरीकाक्षमक्षयं पुरुषोत्तमम् ॥ १०.२ ॥  
 नमोनमोऽगण्यगुणैकधाम्ने समस्तविज्ञानमरीचिमालिने ।  
 अनाद्यविज्ञानतमोनिहन्त्रे परामृतानन्दपदप्रदायिने ॥ १०.३ ॥  
 स्वदत्तमालाभुविपातकोपतो दुर्वाससः शापत आशु हि श्रिया ।  
 शक्रे विहीने दितिजैः पराजिते पुरा वयं त्वां शरणं गताः स्म ॥ १०.४ ॥  
 त्वदाज्ञया बलिना सन्दधाना वराद्गिरीशस्य परैरचाल्यम् ।  
 वृन्दारका मन्दरमेत्य बाहुभिर्न शेकुरुद्धर्तुमिमे समेताः ॥ १०.५ ॥  
 तदा त्वया नित्यबलत्वहेतुतो योऽनन्तनामा गरुडस्तदं सके ।  
 उत्पाट्य चैकेन करेण मन्दरो निधापितस्तं स सह त्वयाऽवहत् ॥ १०.६ ॥  
 पुनः परीक्षद्भिरसौ गिरिः सुरैः सहासुरैरुन्नमितस्तदं सतः ।

व्यचूर्णयत्तानखिलान् पुनश्च ते त्वदीक्षया पूर्ववदुत्थिताः प्रभो ॥ १०.७ ॥  
 पुनश्च वामेन करेण वीश्वरे निधाय तं स्कन्धगतस्त्वमस्य ।  
 अगाः पयोब्धिं सहितः सुरासुरैर्मथा च तेनाब्धिमथाप्यमथाः ॥ १०.८ ॥  
 कृतश्च कम्ब्यास्तनयोऽत्र वासुकिर्नेत्रं त्वया कश्यपजः स नागराट् ।  
 ममन्थुरब्धिं सहितास्त्वया सुराः सहासुरा दिव्यपयो घृताधिकम् ॥ १०.९ ॥  
 नैच्छन्त पुच्छं दितिजा अमङ्गलम् । अं तदित्यथाग्रं जगृहुर्विषोल्बणम् ।  
 श्रान्ताश्च तेऽतो विबुधास्तु पुच्छं त्वया समेता जगृहुस्त्वदाश्रयाः ॥ १०.१० ॥  
 अथातिभारादविशत्सुकाञ्चनो गिरिः स पाताल् । अमथ त्वमेव ।  
 तं कच्छपात्मा त्वभरः स्वपृष्ठे ह्यनन्यधार्यं पुरुलीलयैव ॥ १०.११ ॥  
 ची । उपर्यधश्चाऽत्मनि नेत्रगोत्रयोस्त्वया परेणाऽविशता समेधिताः ।  
 ममन्थुरब्धिं तरसा मदोत्कटाः सुरासुराः क्षोभितनक्रचक्रम् ॥ १०.१२ ॥  
 श्रान्तेषु तेष्वेक उरुक्रम त्वं सुधारसाह्यै मुदितो ह्यमथाः ।  
 तदा जगद्भासि विषं समुत्थितं त्वदाज्ञया वायुरधात्करे निजे ॥ १०.१३ ॥  
 कलेः स्वरूपं तदतीव दुष्पहं वराद्विधातुः सकलैश्च दुः स्पृशम् ।  
 करे विमथ्यास्तबलं विधाय ददौ स किञ्चिद्गिरिशाय वायुः ॥ १०.१४ ॥  
 स तत्पिबत्कण्ठगतेन तेन निपातितो मूर्च्छित आशु रुद्रः ।  
 हरेः करस्पर्शबलात्स संज्ञामवाप नीलोऽस्य गल् । अस्तदाऽसीत् ॥ १०.१५ ॥  
 अथ त्वदाज्ञां पुरतो निधाय निधाय पात्रे तपनीयरूपे ।  
 स्वयं च निर्मथ्य बलोपपन्नं पपौ स वायुस्तद् च्यास्य जीर्णम् ॥ १०.१६ ॥  
 अत्यल्पपानाच्च बभूव शूला शिवस्य शीर्ष्णश्च करावशिष्टम् ।  
 अभूत्कलिः सर्वजगत्सु पूर्णं पीत्वा विकारो न बभूव वायोः ।  
 कलेः शरीरादभवन् कुनागाः सवृश्चिकाः श्वापदयातुधानाः ॥ १०.१७ ॥  
 अथ त्वयाऽब्धौ तु विमथ्यमाने सुराऽभवत्तामसुरा अवापुः ।  
 उच्चैः श्रवा नाम तुरङ्गमोऽथ करी तथैरावतनामधेयः ॥ १०.१८ ॥  
 अन्ये च दिक्पालगजा बभूवुर्वरं तथैवाप्सरसां सहस्रम् ।  
 तथाऽयुधान्याभरणानि चैव दिवोकसां पारिजातस्तरुश्च ॥ १०.१९ ॥  
 तथैव साक्षात्सुरभिर्निशेशो बभूव तत्कौस्तुभं लोकसारम् ।  
 अथेन्द्रा यद्यपि नित्यदेहा बभूव तत्रापरया स्वतन्वा ॥ १०.२० ॥

ततो भवान् दक्षिणबाहुना सुधाकमण्डलं कलशं चापरेण ।  
 प्रगृह्य तस्मान्निरगात्समुद्राद्धन्वन्तरिर्नाम हरिन्मणिद्युतिः ॥ १०.२१ ॥  
 ततो भवद्धस्तगतं दितेः सुताः सुधाभरं कलशं चापजहुः ।  
 मुक्तं त्वया शक्तिमताऽपि दैत्यान् सत्यच्युतान् कारयता वधाय ॥ १०.२२ ॥  
 चीड् । ततो भवाननुपममुत्तमं वपुर्बभूव दिव्यप्रमदात्मकं त्वरन् ।  
 श्यामं नितम्बार्पितरत्नमेखलं जाम्बूनदाभाम्बरभृत्सुमध्यमम् ॥ १०.२३ ॥  
 बृहन्नितम्बं कलशोपमस्तनं सत्पुण्डरीकायतनेत्रमुज्ज्वलम् ।  
 समस्तसारं परिपूर्णसद्गुणं दृष्ट्वैव तत्सम्ममुहुः सुरारयः ॥ १०.२४ ॥  
 परस्परं तेऽमृतहेतुतोऽखिला विरुद्ध्यमानाः प्रददुः स्म ते करे ।  
 समं सुधायाः कलशं विभज्य निपाययास्मानिति वञ्चितास्त्वया ॥ १०.२५ ॥  
 धर्मच्छलं पापजनेषु धर्म इति त्वया ज्ञापयितुं तदोक्तम् ।  
 यद्यत्कृतं मे भवतां यदीह सं वाद एवोद्विभजे सुधामिमाम् ॥ १०.२६ ॥  
 यथेष्टतोऽहं विभजामि सर्वथा नविश्वसध्वं मयि केनचित्कचित् ।  
 इति प्रहस्याभिहितं निशम्य स्त्रीभावमुग्धास्तु तथेति तेऽवदन् ॥ १०.२७ ॥  
 ततश्च सं स्थाप्य पृथक्सुरासुरां स्तवातिरूपोच्चलितान् सुरेतरान् ।  
 सर्वान् भवद्दर्शिन ईक्ष्य लज्जिताऽस्म्यहं दृशो मीलयतेत्यवोचः ॥ १०.२८ ॥  
 निर्मीलिताक्षेष्वसुरेषु देवता न्यपाययः साध्वमृतं ततः पुमान् ।  
 क्षणेन भूत्वा पिबतः सुधां शिरो राहोर्न्यकृन्तश्च सुदर्शनेन ॥ १०.२९ ॥  
 तेनामृतार्थं हि सहस्रजन्मसु प्रतप्य भूयस्तप आरितो वरः ।  
 स्वयम्भुवस्तेन भवान् करेऽस्य विन्दुं सुधां प्रास्य शिरो जहार ॥ १०.३० ॥  
 शिरस्तु तस्य ग्रहतामवाप सुरैः समाविष्टमथो सबाहु ।  
 क्षिप्तः कबन्धोऽस्य शुभोदसागरे त्वया स्थितोऽद्यापि हि तत्र सामृतः ॥ १०.३१ ॥  
 अथासुराः प्रत्यपतद्गुदायुधाः समस्तशस्ते च हतास्त्वया रणे ।  
 कलिस्तु स ब्रह्मवरादजेयो ह्युते भवन्तं पुरुषेषु सं स्थितः ॥ १०.३२ ॥  
 तस्याद्भेदेहात्समभूदलक्ष्मीस्तत्पुत्रका दोषगणाश्च सर्वशः ।  
 अथेन्द्रा वक्षसि ते समास्थिता त्वत्कण्ठगं कौस्तुभमास धाता ॥ १०.३३ ॥  
 यथाविभागं च सुरेषु दत्तास्त्वया तथाऽन्येऽपि हि तत्र जाताः ।

इत्थं त्वया साध्वमृतं सुरेषु दत्तं हि मोक्षस्य निदर्शनाय ॥ १०.३४ ॥  
 चिव्। भवेद्धि मोक्षो नियतं सुराणां नैवासुराणां स कथञ्चन स्यात् ।  
 उत्साहयुक्तस्य च तत्प्रतीपं भवेद्धि राहोरिव दुःखरूपम् ॥ १०.३५ ॥  
 कलिस्त्वयं ब्रह्मवरादिदानीं विबाधतेऽस्मान् सकलान् प्रजाश्च ।  
 अज्ञानमिथ्यामतिरूपतोऽसौ प्रविश्य सज्ज्ञानविरुद्धरूपः ॥ १०.३६ ॥  
 त्वदाज्ञया तस्य वरोऽब्जजेन दत्तः स आविश्य शिवं चकार ।  
 कदागमां स्तस्य कुयुक्तिबाधान्निहि त्वदन्यश्चरितुं समर्थः ॥ १०.३७ ॥  
 वेदाश्च सर्वे सहशास्त्रसङ्घा उत्सादितास्तेन न सन्ति तेऽद्य ।  
 तत्साधु भूमाववतीर्य वेदानुद्धृत्य शास्त्राणि कुरुष्व सम्यक् ॥ १०.३८ ॥  
 अदृश्यमज्ञेयमतवर्धरूपं कलिं निलीनं हृदयेऽखिलस्य ।  
 सच्छास्त्रशास्त्रेण निहत्य शीघ्रं पदं निजं देहि महाजनस्य ॥ १०.३९ ॥  
 ऋते भवन्तं नहि तं निहन्ता त्वमेक एवाखिलशक्तिपूर्णः ।  
 ततो भवन्तं शरणं गता वयं तमोनिहत्यै निजबोधविग्रहम् ॥ १०.४० ॥  
 इतीरितस्तैरभयं प्रदाय सुरेश्वराणां परमोऽप्रमेयः ।  
 प्रादुर्बभूवामृतभूरिल् आयां विशुद्धविज्ञानघनस्वरूपः ॥ १०.४१ ॥  
 वसिष्ठनामा कमल्। ओद्भवात्मजः सुतोऽस्य शक्तिस्तनयः पराशरः ।  
 तस्योत्तमं सोऽपि तपोऽचरद्धरिः सुतो मम स्यादिति तद्धरिर्ददौ ॥ १०.४२ ॥  
 उवाच चैनं भगवान् सुतोषितो वसोर्मदीयस्य सुताऽस्ति शोभना ।  
 वने मृगार्थं चरतोऽस्य वीर्यं पपात भार्या मनसा गतस्य ॥ १०.४३ ॥  
 तच्छ्रेयनेहस्ते प्रददौ स तस्यै दातुं तदन्येन तु युध्यतोऽपतत् ।  
 जग्रास तन्मत्स्यवधूर्यमस्वसुर्जलस्थमेनां जगृहृश्च दाशाः ॥ १०.४४ ॥  
 तद्गर्भतोऽभून्मिथुनं स्वराज्ञे न्यवेदयन् सोऽपि वसोः समर्पयत् ।  
 पुत्रं समादाय सुतां स तस्मै ददौ सुतोऽभूदथ मत्स्यराजः ॥ १०.४५ ॥  
 कन्या तुसा दाशराजस्य सद्ब्रह्मवर्द्धतातीव सुरूपयुक्ता ।  
 च्छाम्ना च सा सत्यवतीति तस्यां तवाऽत्मजोऽहं भविताऽस्म्यजोऽपि ॥ १०.४६ ॥  
 इतीरितश्चक्रधरेण तां मुनिर्जगाम मार्ताण्डसुतां समुद्रगाम् ।  
 उत्तारयन्तीमथ तत्र विष्णुः प्रादुर्बभूवाऽशु विशुद्धचिद्धनः ॥ १०.४७ ॥

विदोषविज्ञानसुरखैकरूपोऽप्यजो जनान्मोहयितुं मृषैव ।  
 योषित्सु पुं सो ह्यजनीव दृश्यते न जायते कापि बलादिविग्रहः ॥ १०.४८ ॥  
 यथा नृसिं हाकृतिराविरासीत्स्तम्भात्तथा नित्यतनुत्वतो विभुः ।  
 आविर्भवद्योषिति नो मलोत्थस्तथाऽपि मोहाय निदर्शयेत्तथा ॥ १०.४९ ॥  
 स्त्रीपुम्प्रसङ्गात्परतो यतो हरिः प्रादुर्भवत्येष विमोहयन् जनम् ।  
 अतो मलोत्थोऽयमिति स्म मन्यते जनोऽशुभः पूर्णगुणैकविग्रहम् ॥ १०.५० ॥  
 द्वीपे भगिन्याः स यमस्य विश्वकृत्प्रकाशते ज्ञानमरीचिमण्डलः ।  
 प्रभासयन्नण्डबहिस्तथाऽन्तः सहस्रलक्षामितसूर्यदीधितिः ॥ १०.५१ ॥  
 अगण्यदिव्योरुगुणार्णवः प्रभुः समस्तविद्याधिपतिर्जगद्गुरुः ।  
 अनन्तशक्तिर्जगदीश्वरः समस्तदोषातिविदूरविग्रहः ॥ १०.५२ ॥  
 शुभमरतकवर्णो रक्तपादाब्जनेत्राधरकरनखरसनाग्रशक्रशङ्खाब्जरेखः ।  
 रविकरवरगौरं चर्म चैणं वसानस्तटिदमलजटासन्दीप्तजूटं दधानः ॥ १०.५३ ॥  
 विस्तीर्णवक्षाः कमल । आयताक्षो बृहद्भुजः कम्बुसमानकण्ठः ।  
 समस्तवेदान्मुखतः समुद्गिरन्ननन्तचन्द्राधिककान्तसन्मुखः ॥ १०.५४ ॥  
 प्रबोधमुद्राभयदोर्द्वयान्वितो यज्ञोपवीताजिनमेखलोल्लसन् ।  
 दृशा महाज्ञानभुजङ्गदष्टमुज्जीवयानो जगदत्यरोचत ॥ १०.५५ ॥  
 स लोकधर्माभिरिरक्षया पितुर्द्विजत्वमाप्याऽशु पितुर्ददौ निजम् ।  
 ज्ञानं तयोः सं स्मृतिमात्रतः सदा प्रत्यक्षभावं परमात्मनो ददौ ॥ १०.५६ ॥  
 द्वैपायनः सोऽथ जगाम मेरुं चतुर्मुखाद्यैरनुगम्यमानः ।  
 उद्धृत्य वेदानखिलान् सुरेभ्यो ददौ मुनिभ्यश्च यथाऽदिसृष्टौ ॥ १०.५७ ॥  
 च्चि । सर्वाणि शास्त्राणि तथैव कृत्वा विनिर्णयं ब्रह्मसूत्रं चकार ।  
 तच्छुश्रुवुर्ब्रह्मगिरीशमुख्याः सुरा मुनीनां प्रवराश्च तस्मात् ॥ १०.५८ ॥  
 समस्तशास्त्रार्थनिदर्शनात्मकं चक्रे महाभारतनामधेयम् ।  
 वेदोत्तमं तच्च विधातृशङ्करप्रधानकैस्तन्मुखतः सुरैः श्रुतम् ॥ १०.५९ ॥  
 अथो गिरीशादिमनोनुशायी कलिर्ममाराऽशु सुवान्मयैः शरैः ।  
 निकृत्तशीर्षो भगवन्मुखेरितैः सुराश्च सज्ज्ञानसुधारसं पपुः ॥ १०.६० ॥  
 अथो मनुष्येषु तथाऽसुरेषु रूपान्तरैः कलिरेवावशिष्टः ।  
 ततो मनुष्येषु च सत्सु सं स्थितो विनाश्य इत्येष हरिर्व्यचिन्तयत् ॥ १०.६१ ॥

ततो नृणां कालबलात्सुमन्दमायुर्मतिं कर्म च वीक्ष्य कृष्णः ।  
 विव्यास वेदान् स विभुश्चतुर्धा चक्रे तथा भागवतं पुराणम् ॥ १०.६२ ॥  
 येये च सन्तस्तमसाऽनुविष्टास्तां स्तान् सुवाक्यैस्तमसो विमुञ्चन् ।  
 चचार लोकान् स पथि प्रयान्तं कीटं व्यपश्यत्तमुवाच कृष्णः ॥ १०.६३ ॥  
 भवस्व राजा कुशरीरमेतत्त्यक्त्वेति नैच्छत्तदसौ ततस्तम् ।  
 अत्यक्तदेहं नृपतिं चकार पुरा स्वभक्तं वृषलं सुलुब्धम् ॥ १०.६४ ॥  
 लोभात्स कीटत्वमुपेत्य कृष्णप्रसादतश्चाऽशु बभूव राजा ।  
 तदैव तं सर्वनृपाः प्रणेमुर्ददुः करं चास्य यथैव वैश्याः ॥ १०.६५ ॥  
 उवाच तं भगवान्मुक्तिमस्मिं स्तव क्षणे दातुमहं समर्थः ।  
 तथाऽपि सीमार्थमवाप्य विप्रतनुं विमुक्तो भव मत्प्रसादात् ॥ १०.६६ ॥  
 ज्ञानं च तस्मै विमलं ददौ स महीं च सर्वा बुभुजे तदन्ते ।  
 त्यक्त्वा तनुं विप्रवरत्वमेत्य पदं हरेराप सुतत्त्ववेदी ॥ १०.६७ ॥  
 एवं बहून् सं सृतिबन्धतः स व्यमोचयद्वासतनुर्जनार्दनः ।  
 बहून्यचिन्त्यानि च तस्य कर्माण्यशेषदेवेशसदोदितानि ॥ १०.६८ ॥  
 अथास्य पुत्रत्वमवाप्तुमिच्छंश्चचार रुद्रः सुतपस्तदीयम् ।  
 ददौ च तस्मै भगवान् वरं तं स्वयं च तस्त्वेव तपो विमोहयन् ॥ १०.६९ ॥  
 ची। विमोहनायासुरसर्गिणां प्रभुः स्वयं करोतीव तपः प्रदर्शयेत् ।  
 कामादिदोषांश्च मृषैव दर्शयेन्न तावता तेऽस्य हि सन्ति कुत्रचित् ॥ १०.७० ॥  
 ततस्त्वरण्योः स्म बभूव पुत्रकः शिवोऽस्य सोऽभूच्छुक्रनामधेयः ।  
 शुकी हि भूत्वाऽभ्यगमद्दृताची व्यासं विमभ्रन्तमुतारणी तम् ॥ १०.७१ ॥  
 अकामयन् कामुकवत्स भूत्वा तयाऽर्थितस्तं शुक्रनामधेयम् ।  
 चक्रे ह्यरण्योस्तनयं च सृष्ट्वा विमोहयं स्तत्त्वमार्गेष्वयोग्यान ॥ १०.७२ ॥  
 शुकं तमाशु प्रविवेश वायुर्व्यासस्य सेवार्थमथास्य सर्वम् ।  
 ज्ञानं ददौ भगवान् सर्ववेदान् सभारतं भागवतं पुराणम् ॥ १०.७३ ॥  
 शेषोऽथ पैलं मुनिमाविशत्तदा वीशः सुमन्तुमपि वारुणिं मुनिम् ।  
 ब्रह्माऽविशत्तमुत वैशपायनं शक्रश्च जैमिनिमथाऽविशद्विभुः ॥ १०.७४ ॥  
 कृष्णस्य पादपरिसेवनोत्सुकाः सुरेश्वरा विविशुराशु तान्मुनीन् ।

समस्तविद्याः प्रतिपाद्य तेष्वसौ प्रवर्तकां स्तान् विदधे हरिः पुनः ॥ १०.७५ ॥

ऋचां प्रवर्तकं पैलं यजुषां च प्रवर्तकम् ।

वैशम्पायनमेवैकं द्वितीयं सूर्यमेव च ॥ १०.७६ ॥

चक्रेऽथ जैमिनिं साम्नामथर्वाङ्गिरसामपि ।

सुमन्तुं भारतस्यापि वैशम्पायनमादिशत् ।

प्रवर्तने मानुषेषु गन्धर्वादिषु चाऽत्मजम् ॥ १०.७७ ॥

नारदं पाठयित्वा च देवलोकप्रवृत्तये ।

आदिशत्ससृजे सोऽथ रोमाञ्चाद्रोमहर्षणम् ॥ १०.७८ ॥

तं भारतपुराणानां महारामायणस्य च ।

पञ्चरात्रस्य कृत्स्नस्य प्रवृत्त्यर्थमथाऽदिशत् ॥ १०.७९ ॥

तमाविशत्कामदेवः कृष्णसेवासमुत्सुकः ।

स तस्मै ज्ञानमखिलं ददौ द्वैपायनः प्रभुः ॥ १०.८० ॥

चीइ। सनत्कुमारप्रमुखांश्चक्रे योगप्रवर्तकान् ।

भृगवादीन् कर्मयोगस्य ज्ञानं दत्वाऽमलं शुभम् ॥ १०.८१ ॥

जैमिनिं कर्ममीमांसाकर्तारमकरोत्प्रभुः ।

देवमीमांसाकाद्यन्तः कृत्वा पैलमथाऽदिशत् ।

शेषं च मध्यकरणे पुराणान्यथ चाकरोत् ॥ १०.८२ ॥

शैवान् पाशुपताच्चक्रे सं शयार्थं सुरद्विषाम् ।

वैष्णवान् पञ्चरात्राच्च यथार्थज्ञानसिद्धये ।

ब्राह्म्यांश्च वेदतश्चक्रे पुराणग्रन्थसङ्ग्रहान् ॥ १०.८३ ॥

एवं ज्ञानं पुनः प्रापुर्देवाश्च ऋषयस्तथा ।

सनत्कुमारप्रमुखा योगिनो मानुषास्तथा ।

कृष्णद्वैपायनात्प्राप्य ज्ञानं ते मुमुदुः सुराः ॥ १०.८४ ॥

समस्तविज्ञानगभस्तिचक्रं विताय विज्ञानमहादिवाकरः ।

निरस्य(निपीय)६८ चाज्ञानतमो जगत्ततं प्रभासते भानुरिवावभासयन् ॥ १०.८५ ॥

चतुर्मुखेशानसुरेन्द्रपूर्वकैः सदा सुरैः सेवितपादपल्लवः ।

प्रकाशयं स्तेषु सदाऽत्मगुह्यं मुमोद मेरौ च तथा बदर्याम् ॥ १०.८६ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये

व्यासावतारानुवर्णनं नाम दशमोऽध्यायः ॥

(६८) प्राचीनकोशेष्वेवऽनिरस्यऽऽनिपीयऽ इति द्विविधोऽपि पाठो लिखितः ।  
यत्र सन्निकृष्टोऽपि जनः समधिग्न विप्रकृष्टस्तत्र कथं निर्णयात्?  
बल्लञ्जे गोविन्दाचार्यः

## अथ एकादशोऽध्यायः ।

(भगवदवतारप्रतिज्ञा)

ॐ । शशाङ्कपुत्रादभवत्पुरुरवास्तस्याऽयुरायोर्नहुषो ययातिः ।  
तस्याऽस पत्नीयुगल् अं सुताश्च पञ्चाभवन् विष्णुपदैकभक्ताः ॥ ११.१ ॥

“यदुं च तुर्वशुं चैव देवयानी व्यजायत ।  
द्रुह्यं चानुं तथा पूरुं शर्मिष्ठा वार्षपर्वणी” (६९) ॥ ११.२ ॥

यदोर्वं शे चक्रवर्ती कार्तवीर्यार्जुनोऽभवत् ।  
विष्णोर्दत्तात्रेयनाम्नः प्रसादाद्योगवीर्यवान् ।  
तस्यान्ववाये यदवो बभूवुर्विष्णुसं श्रयाः ॥ ११.३ ॥

पूरोर्वं शे तु भरतश्चक्रवर्ती हरिप्रियः ।  
तद्वं शजः कुरुर्नाम प्रतीपोऽभूत्तदन्वये ॥ ११.४ ॥

प्रतीपस्याभवन् पुत्रास्त्रयस्त्रेताग्निवर्चसः ।  
देवापिरथ बाह्लीको गुणज्येष्ठश्च शन्तनुः ॥ ११.५ ॥

त्वग्दोषयुक्तो देवापिर्जगाम तपसे वनम् ।  
विष्णोः प्रसादात्स कृते युगे राजा भविष्यति ॥ ११.६ ॥

पुत्रिकापुत्रतां यातो बाह्लीको राजसत्तमः ।  
हिरण्यकशिपोः पुत्रः प्रह्लादो भगवत्परः ॥ ११.७ ॥

वायुना च समाविष्टो महाबलसमन्वितः ।  
येनैव जायमानेन तरसा भूर्विदारिता ॥ ११.८ ॥

भूभारक्षपणे विष्णोरङ्गतामामुमेव सः ।  
प्रतीपपुत्रतामाप्य बाह्लीकेष्वभवत्पतिः ।  
रुद्रेषु पत्रतापाख्यः सोमदत्तोऽस्य चाऽत्मजः ॥ ११.९ ॥

अजैकपादहिर्बुध्निरुर्विरूपाक्ष इति त्रयः ।

वि. उ. ४.१०.६

चक्षुः। रुद्राणां सोमदत्तस्य बभूवुः प्रथिताः सुताः ।

विष्णोरेवाङ्गतामाप्तुं भूरिभूरिश्रवाः शलः ॥ ११.१० ॥

शिवादिसर्वरुद्राणामावेशाद्वरतस्तथा ।

भूरिश्रवा अतिबलस्तत्राऽसीत्परमास्त्रवित् ॥ ११.११ ॥

तदर्थं हि तपश्चीर्णं सोमदत्तेन शम्भवे ।

दत्तो वरश्च तेनास्य त्वत्प्रतीपाभिभूतिकृत् ।

बलवीर्यगुणोपेतो नाम्ना भूरिश्रवाः सुतः ॥ ११.१२ ॥

भविष्यति मयाऽविष्टो यज्ञशील इति स्म ह ।

तेन भूरिश्रवा जातः सोमदत्तसुतो बली ॥ ११.१३ ॥

पूर्वोदधेस्तीरगतेऽब्जसम्भवे गङ्गायुतः पर्वणि घूर्णितोऽब्धिः ।

अवाक्षिपत्तस्य तनौ निजोदविन्दुं शशापैनमथाब्जयोनिः ॥ ११.१४ ॥

महाभिषङ्गाम नरेश्वरस्त्वं भूत्वा पुनः शन्तनुनामधेयः ।

जनिष्यसे विष्णुपदी तथैषा तत्रापि भार्या भवतो भविष्यति ॥ ११.१५ ॥

शान्तो भवत्येव मयोदितस्त्वं तनुत्वमाप्तोऽसि ततश्च शन्तनुः ।

इतीरितः सोऽथ नृपो बभूव महाभिषङ्गाम हरेः पदाश्रयः ॥ ११.१६ ॥

स तत्र भुक्त्वा चिरकालमुर्वीं तनुं विहायाऽप सदो विधातुः ।

तत्रापि तिष्ठन् सुरवृन्दसन्निधौ ददर्श गङ्गां श्लथिताम्बरां स्वकाम् ॥ ११.१७ ॥

अवाङ्मुखेषु द्युसदस्सु रागान्निरीक्षमाणं पुनरात्मसम्भवः ।

उवाच भूमौ नृपतिर्भवाऽशु शप्तो यथा त्वं हि पुरा मयैव ॥ ११.१८ ॥

इतीरितस्तत्क्षणतः प्रतीपाद्बभूव नाम्ना नृपतिः स शन्तनुः ।

अवाप्य गङ्गां दयितां स्वकीयां तया मुमोदाब्दगणान् बहूँश्च ॥ ११.१९ ॥

अथाष्टमो वसुरासीद्युनामा वराङ्गिनाम्न्यस्य बभूव भार्या ।

बभूव तस्याश्च सखी नृपस्य सुविन्दनाम्नो दयिता सनाम्नी ॥ ११.२० ॥

तस्या जरामृतिविध्वं सहेतोर्वसिष्ठधेनुं स्वमृतं क्षरन्तीम् ।

चिक्ष। जरापहां नन्दिनिनामधेयां बद्धुं पतिं चोदयामास देवी ॥ ११.२१ ॥

तया द्युनामा स वसुः प्रचोदितो भ्रातृस्नेहात्सप्तभिरन्वितोऽपरैः ।

बबन्ध तां गामथ ताञ्छशाप वसिष्ठसं स्थः कमलोद्भवः प्रभुः ॥ ११.२२ ॥

अधर्मवृत्ताः प्रतियात मानुषीं योनिं द्रुतं यत्कृते सर्व एव ।  
 धर्माच्युताः स तथाऽष्टायुराप्यतामन्ये पुनः क्षिप्रमतो विमोक्ष्यथ ॥ ११.२३ ॥  
 प्रचोदयामास च या कुमार्गे पतिं हि साऽम्बेति नरेषु जाता ।  
 अभर्तुका पुं स्वस्वसमाश्रयेण पत्युर्मृतौ कारणत्वं व्रजेत ॥ ११.२४ ॥  
 भवत्वसौ ब्रह्मचर्यैकनिष्ठो महान् विरोधश्च तयोर्भवेत् ।  
 स गर्भवासाष्टकदुःखमेव समाप्नुतां शरतल्पे शयानः ॥ ११.२५ ॥  
 मृत्यष्टकोत्थामपि वेदनां सः प्राप्नोतु शस्त्रैर्बहुधा निकृत्तः ।  
 इतीरितास्ते कमलोद्भवं तं ज्ञात्वा समुत्सृज्य च गां प्रणेमुः ॥ ११.२६ ॥  
 न मानुषीं गर्भमवाप्नुमो वयं भवत्वयं सर्ववित्कीर्तिमांश्च ।  
 महास्त्रवेत्ता भवदं शयुक्तस्तथा बलं नोऽखिलानामुपैतु ॥ ११.२७ ॥  
 इतीरितेऽस्त्वित्युदिताः स्वयम्भुवा वसिष्ठसं स्थेन सुरापगां ययुः ।  
 ऊचुस्तथैनामुदरे वयं ते जायेमहि क्षिप्रमस्मान् हन त्वम् ॥ ११.२८ ॥  
 इतीरिता सा वरमाशु वव्रे तेभ्योऽप्यपापत्वमथ प्रियत्वम् ।  
 तेषां सदैवाऽत्मन एकमेषां दीर्घायुषं तान् सुषुवेऽथ शन्तनोः ॥ ११.२९ ॥  
 अविघ्नतस्तान् विनिहन्तुमेव पुरा प्रतीपस्य हि दक्षिणोरुम् ।  
 समाश्रिता कामिनीवत्त्वकामा तत्पुत्रभार्या भवितुं विडम्बात् ॥ ११.३० ॥  
 तेनैव चोक्ता भव मे सुतस्य भार्या यतो दक्षिणोरुस्थिताऽसि ।  
 भागो हि दक्षो दुहितुः स्नुषाया भार्याभागो वाम इति प्रसिद्धः ॥ ११.३१ ॥  
 उवाच सा तं नतु मां सुतस्ते काऽसीति पृच्छेन्नतु मां निवारयेत् ।  
 अयोग्यकर्त्रीमपि कारणं च मत्कर्मणो नैव पृच्छेत्कदाचित् ॥ ११.३२ ॥  
 चक्षी । यदा त्रयाणामपि चैकमेष करोति गच्छेयमहं विसृज्य ।  
 तदा त्वदीयं सुतमित्युदीरिते तथेति राजाऽप्यवदत्प्रतीपः ॥ ११.३३ ॥  
 तथैव पुत्राय च तेन तद्वचो वधूक्तमुक्तं वचनाद्युनद्याः ।  
 कनीयसे सा ह्यवदत्सुतस्ते नान्यः पतिः शन्तनुरेव मे वृतः ॥ ११.३४ ॥  
 ततस्तु सा शन्तनुतोऽष्ट पुत्रानवाप्य सप्त न्यहनत्तथाऽष्टमम् ।  
 गन्तुं ततो मतिमाधाय हन्तुमिवोद्योगं सा हिमृषा चकार ॥ ११.३५ ॥  
 अवस्थितिर्नातिसुखाय मानुषे यतः सुराणामत एव गन्तुम् ।  
 ऐच्छन्न तस्या हि बभूव मानुषो देहो नरोत्थो हि तदाऽस शन्तनोः ॥ ११.३६ ॥

तां पुत्रनिधनोद्युक्तां न्यवारयत शन्तनुः ।  
 काऽसि त्वं हेतुना केन हं सि पुत्रान्नृशं सवत् ॥ ११.३७ ॥  
 रूपं सुरवरस्त्रीणां तव तेन न पापकम् ।  
 भवेत्कर्म त्वदीयं तन्महत्कारणमत्र हि ॥ ११.३८ ॥  
 तत्कारणं वद शुभे यदि मच्छ्रोत्रमर्हति ।  
 इतीरिताऽवदत्सर्वं प्रययौ च सुरापगा ॥ ११.३९ ॥  
 न धर्मो देवतानां हि ज्ञातवासश्चिरं नृषु ।  
 कारणादेव हि सुरा नृषु वासं प्रकुर्वते ।  
 कारणापगमे यान्ति धर्मोऽप्येषां तथाविधः ॥ ११.४० ॥  
 अदृश्यत्वमसं स्पर्शो ह्यसम्भाषणमेव च ।  
 सुरैरपि नृजातैस्तु गुह्यधर्मो दिवोकसाम् ॥ ११.४१ ॥  
 अतः सा वरुणं देवं पूर्वभर्तारमप्यमुम् ।  
 नृजातं शन्तनुं त्यक्त्वा प्रययौ वरुणालयम् ॥ ११.४२ ॥  
 सुतमष्टममादाय भर्तुरेवाप्यनुज्ञया ।  
 वधोद्योगान्निवृत्ता सा ददौ पुत्रं बृहस्पतौ ॥ ११.४३ ॥  
 देवव्रतोऽसावनुशासनाय मात्रा दत्तो देवगुरौ शतार्द्धम् ।  
 चक्षीइ । सं वत्सराणामखिलांश्च वेदान् समभ्यसत्तद्वशगान्तरात्मा ॥ ११.४४ ॥  
 ततश्च मात्रा जगतां गरीयस्यनन्तपारेऽखिलसद्गुणार्णवे ।  
 रामे भृगूणामधिपे प्रदत्तः शुश्राव तत्त्वं च शतार्द्धवर्षम् ॥ ११.४५ ॥  
 स पञ्चविं शत्पुनरब्दकानामस्त्राणि चाभ्यस्य पतेर्भृगूणाम् ।  
 मात्रा समानीय तटे निजे तु सं स्थापितः प्रार्थयितुं स्वपित्रे ॥ ११.४६ ॥  
 स तत्र बद्धा शरपञ्जरेण गङ्गां विजहेऽस्य पिता तदैव ।  
 ब्रजन्मृगार्थी तृषितो विलोकयन् गङ्गामतोयामभवत्सुविस्मितः ॥ ११.४७ ॥  
 स मार्ग्यामास ततोऽस्य हेतुज्ञप्त्यै तदा स्वं च ददर्श सनुम् ।  
 क्रीडन्तमस्त्रेण बभूव सोऽपि क्षणाददृश्यः पितृदर्शनादनु ॥ ११.४८ ॥  
 मीमां समानं तमवाप गङ्गा सुतं समादाय पतिं जगाद च ।  
 अयं सुतस्ते परमास्त्रवेत्ता समर्पितो वीर्यबलोपपन्नः ॥ ११.४९ ॥

अस्याग्रजाः स्वां स्थितिमेव याता हरेः पदाम्भोजसुपाविते जले ।  
 तनूर्मदीये प्रणिधाय तत्त्वं तान्मा शुचोऽनेन च मोदमानः ॥ ११.५० ॥  
 इति प्रदायामुमदृश्यतामगाङ्गा तमादाय ययौ स्वकं गृहम् ।  
 राजाऽभिषिच्यथा च यौवराज्ये मुमोद तत्सद्गुणतर्पितो भृशम् ॥ ११.५१ ॥  
 पुनः स पित्राऽनुमतो बृहस्पतेरवाप वेदान् पुरुषायुषोऽर्द्धतः ।  
 रामात्तथाऽस्त्राणि पुनस्त्ववाप तावद्भिरब्दैस्त्रिशतैश्च तत्त्वम् ॥ ११.५२ ॥  
 स सर्ववित्त्वं समवाप्य रामात्समस्तविद्याधिपतेर्गुणार्णवात् ।  
 पितुं समीपं समवाप्य तं च शुश्रूषमाणः प्रमुमोद वीरः ॥ ११.५३ ॥  
 यदैव गङ्गा सुषुवेऽष्टमं सुतं तदैव यातो मृगयां स शन्तनुः ।  
 शरद्वतो जातमपश्यदुत्तमं वने विसृष्टं मिथुनं त्वयोनिजम् ॥ ११.५४ ॥  
 शरद्वान् स्तु तपः कुर्वन् ददर्श सहसोर्वशीम् ।  
 चस्कन्द रेतस्तस्याथ शरस्तम्बे ततोऽभवत् ॥ ११.५५ ॥  
 च्छिव्।विष्कम्भो नाम रुद्राणां भूभारहरणेऽङ्गताम् ।  
 हरेः प्राप्तुं तथा तारा भार्या या हिवृहस्पतेः ॥ ११.५६ ॥  
 तावुभौ शन्तनुर्दृष्ट्वा कृपाविष्टः स्वकं गृहम् ।  
 निनाय नाम चक्रे च कृपाया विषयौ यतः ।  
 कृपः कृपीति स कृपस्तपो विष्णोश्चकार ह ॥ ११.५७ ॥  
 तस्य प्रीतस्तदा विष्णुः सर्वलोकेश्वरेश्वरः ।  
 प्रादादेष्यत्सर्षित्वमायुः कल्पान्तमेव च ।  
 स शन्तनुगृहे तिष्ठन् देवव्रतसखाऽभवत् ॥ ११.५८ ॥  
 पुत्रवच्छन्तनोश्चाऽसीत्स च पुत्रवदेव तत् ।  
 मिथुनं पालयामास स कृपोऽस्त्राण्यवाप च ॥ ११.५९ ॥  
 सर्ववेदानधिजगौ सर्वशास्त्राणि कौशिकात् ।  
 तत्त्वज्ञानं तथा व्यासादाप्य सर्वज्ञतां गतः ॥ ११.६० ॥  
 यदा हिजातः स कृपस्तदैव बृहस्पतेः सूनुरगाच्च गङ्गाम् ।  
 स्नातुं घृताचीं स ददर्श तत्र श्लथदुकूलां सुरवर्यकामिनीम् ॥ ११.६१ ॥  
 तद्दर्शनात्स्कन्नमथेन्द्रियं स द्रोणे दधाराऽशु ततोऽभवत्स्वयम् ।  
 अम्भोजजावेशयुतो बृहस्पतिः कर्तुं हरेः कर्म भुवो भरोद्धृतौ ॥ ११.६२ ॥

द्रोणेतिनामास्य चकार तातो मुनिर्भरद्वाज उतास्य वेदान् ।  
 अध्यापयामास सशास्त्रसङ्घान् सर्वज्ञतामाप च सोऽचिरेण ॥ ११.६३ ॥  
 काले च तस्मिन् पृषतोऽनपत्यो वने तु पाञ्चालपतिश्चचार ।  
 तपो महत्तस्य तथा वराप्सरावलोकनात्स्कन्दितमाशु रेतः ॥ ११.६४ ॥  
 स तद्विलज्जावशतः पदेन समाक्रमत्तस्य बभूव सूनुः ।  
 हह तुनाम्ना स विरिञ्चगायको नाम्नाऽवहो यो मरुतां तदं शयुक् ॥ ११.६५ ॥  
 स द्रोणतातात्समवाप वेदानस्त्राणि विद्याश्च तथा समस्ताः ।  
 द्रोणेन युक्तः स तदा गुरोः सुतं सहैव नौ राज्यमिति ह्यवादीत् ॥ ११.६६ ॥  
 चक्ष्व।पदे द्रुतत्वाद्गुपदाभिधेयः स राज्यमापाथ निजां कृपीं सः ।  
 द्रोणोऽपि भार्यां समवाप्य सर्वप्रतिग्रहोज्झश्च पुरेऽवसत्सुखी ॥ ११.६७ ॥  
 सिलोच्छ्वृत्यैव हि वर्तयन् स धर्मं महान्तं विरजं जुषाणः ।  
 उवास नागाख्यपुरे सखा स देवव्रतस्याथ कृपस्य चैव ॥ ११.६८ ॥  
 तेषां समानो वयसा विराटस्त्वभूद्धहा नाम विधातृगायकः ।  
 मरुत्सु यो विवहो नाम तस्याप्यं शेन युक्तो निजधर्मवर्ती ॥ ११.६९ ॥  
 ततः कदाचिन्मृगयां गतः स ददर्श कन्याप्रवरां तु शन्तनुः ।  
 या पूर्वसर्गे पितृपुत्रिका सती चचार विष्णोस्तप उत्तमं चिरम् ॥ ११.७० ॥  
 यस्यै वरं विष्णुरदात्पुराऽहं सुतस्तव स्यामिति या वसोः सुता ।  
 जाता पुनर्दाशगृहे विवर्द्धिता व्यासात्मना विष्णुरभूच्च यस्याम् ॥ ११.७१ ॥  
 तद्दर्शनान्नृपतिर्जातहृच्छ्रयो वत्रे प्रदानाय च दाशराजम् ।  
 ऋते स तस्यास्तनयस्य राज्यं नैच्छद्वातुं तामथाऽयाद्गृहं स्वम् ॥ ११.७२ ॥  
 तच्चिन्तया ग्लानमुखं जनित्रं दृष्ट्वैव देवव्रत आश्रपृच्छत् ।  
 तत्कारणं सारथिमस्य तस्माच्छ्रुत्वाऽखिलं दाशगृहं जगाम ॥ ११.७३ ॥  
 स तस्य विश्वासकृते प्रतिज्ञां चकार नाहं करवाणि राज्यम् ।  
 तथैव मे सन्ततितो भयं ते व्यैतूर्ध्वरेताः सततं भवानि ॥ ११.७४ ॥  
 भीमव्रतत्वाद्धि तदाऽस्य नाम कृत्वा देवा भीष्म इति ह्यचीकृपन् ।  
 प्रसूनवृष्टिं स च दाशदत्तां काल् ई समादाय पितुः समर्पयत् ॥ ११.७५ ॥  
 ज्ञात्वा तुतां राजपुत्रीं गुणाढ्यां सत्यस्य विष्णोर्मातरं नामतस्तत् ।  
 लोके प्रसिद्धां सत्यवतीत्युदारां विवाहयामास पितुः स भीष्मः ॥ ११.७६ ॥

प्रायः सतां न मनः पापमार्गे गच्छेदिति ह्यात्ममनश्च सक्तम् ।  
 ज्ञात्वाऽपि तां दाशगृहे विवर्द्धितां जग्राह सद्धर्मरतश्च शन्तनुः ॥ ११.७७ ॥  
 स्वच्छन्दमृत्युत्ववरं प्रदाय तथाऽप्यजेयत्वमधृष्यतां च ।  
 युद्धेषु भीष्मस्य नृपोत्तमः स रेमे तथैवाब्दगणान् बहूँश्च ॥ ११.७८ ॥  
 च्छिव । लेभे स चित्राङ्गदमत्र पुत्रं तथा द्वितीयं च विचित्रवीर्यम् ।  
 तयोश्च बाल्ये व्यधुनोच्छरीरं जीर्णेन देहेन हि किं ममेति ॥ ११.७९ ॥  
 स्वेच्छया वरुणत्वं स प्राप नानिच्छया तनुः ।  
 तस्मिन् काले त्यज्यते हि बलवद्भिर्वधं विना ॥ ११.८० ॥  
 अतिसक्तास्तपोहीनाः कथञ्चिन्मृतिमाप्नुयुः ।  
 अनिच्छयाऽपि हि यथा मृतश्चित्राङ्गदानुजः ॥ ११.८१ ॥  
 अथौर्ध्वदैहिकं कृत्वा पितुर्भीष्मोऽभ्यषेचयत् ।  
 राज्ये चित्राङ्गदं वीरं यौवराज्येऽस्य चानुजम् ॥ ११.८२ ॥  
 चित्राङ्गदेन निहतो नाम स्वं त्वपरित्यजन् ।  
 चित्राङ्गदोऽकृतोद्वाहो गन्धर्वेण महारणे ।  
 विचित्रवीर्यं राजानं कृत्वा भीष्मोऽन्वपालयत् ॥ ११.८३ ॥  
 अथ काशिसुतास्तिस्रस्तदर्थं भीष्म आहरत् ।  
 अम्बामप्यम्बिकानाम्नीं तथैवाम्बालिकां पराम् ॥ ११.८४ ॥  
 पाणिग्रहणकाले तु ब्रह्मदत्तस्य वीर्यवान् ।  
 विजित्य तं साल्वराजं समेतान् क्षत्रियानपि ॥ ११.८५ ॥  
 अम्बिकाम्बालिके तत्र सं वादं चक्रतुः शुभे ।  
 अम्बा सा भीष्मभार्यैव पूर्वदेहे तु नैच्छत ॥ ११.८६ ॥  
 शापाद्विरण्यगर्भस्य साल्वकामाऽहमित्यपि ।  
 उवाच तां स तत्याज साऽगमत्साल्वमेव च ॥ ११.८७ ॥  
 तेनापि सम्परित्यक्ता परामृष्टेति सा पुनः ।  
 भीष्ममाप स नागृह्णात्प्रययौ साऽपि भार्गवम् ॥ ११.८८ ॥  
 भ्रातुर्विवाहयामास सोऽम्बिकाम्बालिके ततः ।  
 भीष्माय तु यशो दातुं युयुधे तेन भार्गवः ॥ ११.८९ ॥

चक्ष्वीऽनन्तशक्तिरपि स न भीष्मं निजघान ह ।  
 नचाम्बां ग्राहयामास भीष्मकारुण्ययन्त्रितः ॥ ११.९० ॥  
 अनन्तशक्तिः सकलान्तरात्मा यः सर्ववित्सर्ववशी च सर्वजित् ।  
 न यत्समोऽन्योऽस्ति कथञ्च कुत्रचित्कथं ह्यशक्तिः परमस्य तस्य ॥ ११.९१ ॥  
 भीष्मं स्वभक्तं यशसाऽभिपूरयन् विमोहयन्नासुरांश्चैव रामः ।  
 जित्वैव भीष्मं न जघान देवो वाचं च सत्यामकरोत्स तस्य ॥ ११.९२ ॥  
 “विद्धवन्मुग्धवच्चैव केशवो वेदनार्तवत् ।  
 दर्शयन्नपि मोहाय नैव विष्णुस्तथा भवेत्” ।  
 एवमादिपुराणोत्थवाक्याद्रामः सदा जयी ॥ ११.९३ ॥  
 यशो भीष्मस्य दत्त्वा तु सोऽम्बां च शरणागताम् ।  
 उन्मुच्य भर्तृद्वेषोत्थात्पापात्तेनाऽश्वयोजयत् ॥ ११.९४ ॥  
 अनन्तरं शिखण्डित्वात्तदा सा शाङ्करं तपः ।  
 भीष्मस्य निधनार्थाय पुं स्त्वार्थं च चकार ह ॥ ११.९५ ॥  
 भीष्मो यथा त्वां गृह्णीयात्तथा कुर्यामितीरितम् ।  
 रामेण सत्यं तच्चक्रे भीष्मे देहान्तरं गते ॥ ११.९६ ॥  
 रुद्रस्तु तस्यास्तपसा तुष्टः प्रादाद्वरं तदा ।  
 भीष्मस्य मृतिहेतुत्वं कालात्पुन्देहसम्भवम् ॥ ११.९७ ॥  
 मालां च य इमां मालां गृह्णीयात्स हनिष्यति ।  
 भीष्ममित्येव तां मालां गृहीत्वा सा नृपान् ययौ ॥ ११.९८ ॥  
 तां न भीष्मभयात्केऽपि जगृहुस्तां हि सा ततः ।  
 द्रुपदस्य गृहद्वारि न्यस्य योगात्तनुं जहौ ॥ ११.९९ ॥  
 एतस्मिन्नेव काले तु सुतार्थं द्रुपदस्तपः ।  
 चकार शम्भवे चैनं सोऽब्रवीत्कन्यका तव ॥ ११.१०० ॥  
 भूत्वा भविष्यति पुमानिति साम्बा ततोऽजनि ।  
 चक्ष्वीइआम्ना शिखण्डिनी तस्याः पुं वत्कर्माणि चाकरोत् ॥ ११.१०१ ॥  
 तस्यै पाञ्चालराजः स दशार्णाधिपतेः सुताम् ।  
 उद्गाहयामास सा तां पुं वेषेणैव गूहिताम् ।  
 अन्यत्र मातापित्रोस्तु न विज्ञातां बुबोध ह ॥ ११.१०२ ॥

धात्र्यै न्यवेदयत्साऽथ तत्पित्रे सा न्यवेदयत् ।  
 स क्रुद्धः प्रेषयामास निहन्मि त्वां सबान्धवम् ।  
 इति पाञ्चालराजाय निर्जगाम च सेनया ॥ ११.१०३ ॥  
 विश्वस्य वाक्यं रुद्रस्य पुमानेवेति पार्षतः ।  
 प्रेषयामास धिग्बुद्धिर्भिन्ना तेबालवाक्यतः ।  
 अपरीक्षकस्य ते राष्ट्रं कथमित्येव नर्मकृत् ॥ ११.१०४ ॥  
 अथ भार्यासमेतं तं पितरं चिन्तयाऽकुलम् ।  
 दृष्ट्वा शिखण्डिनी दुःखान्मन्निमित्तान्न नश्यतु ॥ ११.१०५ ॥  
 इति मत्वा वनायैव ययौ तत्र च तुम्बुरुः ।  
 स्थूणाकर्णाभिधेयस्तामपश्यदृढकर्णतः ॥ ११.१०६ ॥  
 स तस्या अखिलं श्रुत्वा कृपां चक्रे महामनाः ।  
 स तस्यै स्वं वपुः प्रादात्तदीयं जगृहे तथा ।  
 अं शेन पुं स्वभावार्थं पूर्वदेहे समास्थितः ॥ ११.१०७ ॥  
 पुं सां स्त्रीत्वं भवेत्कापि तथाऽप्यन्ते पुमान् भवेत् ।  
 स्त्रीणां नैव हि पुं स्त्वं स्याद्वलवत्कारणैरपि ॥ ११.१०८ ॥  
 अतः शिववरेऽप्येषां जज्ञे योषैव नान्यथा ।  
 पश्चात्पुन्देहमपि सा प्रविवेशैव पुं युतम् ॥ ११.१०९ ॥  
 नास्या देहः पुं स्त्वमाप नच पुं साऽनधिष्ठिते ।  
 पुं देहे न्यवसत्साऽथ गन्धर्वेण त्वधिष्ठितम् ।  
 गान्धर्वं देहमाविश्य स्वकीयं भवनं ययौ ॥ ११.११० ॥  
 तस्यास्तद्देहसादृश्यं गन्धर्वस्य प्रसादतः ।  
 च्छिक्षुः प्राप गन्धर्वदेहोऽपि तया पश्चादधिष्ठितः ॥ ११.१११ ॥  
 श्वो देहि मम देहं मे स्वं च देहं समाविश ।  
 इत्युक्त्वा स तु गन्धर्वः कन्यादेहं समास्थितः ।  
 उवासैव वने तस्मिन् धनदस्तत्र चाऽगमत् ॥ ११.११२ ॥  
 अप्रत्युत्थायिनं तन्तुलीयमानं विलज्जया ।  
 शशाप धनदो देवश्चिरमित्थं भवेति तम् ॥ ११.११३ ॥  
 यदा युद्धे मृतिं याति सा कन्या पुन्तनुस्थिता ।

तदा पुं स्त्वं पुनर्यासि चपलत्वादितीरितः ॥ ११.११४ ॥  
तथाऽवसत्स गन्धर्वः कन्या पित्रोरशेषतः ।  
कथयामासानुभूतं तौ भृशं मुदमापतुः ॥ ११.११५ ॥  
परीक्ष्य तामुपायैश्च श्वशुरो लज्जितो ययौ ।  
श्वोभूते सा तु गन्धर्वं प्राप्य तद्वचनात्पुनः ॥ ११.११६ ॥  
ययौ तेनैव देहेन पुं स्त्वमेव समाश्रिता ।  
स शिखण्डी नामतोऽभूदस्त्रशस्त्रप्रतापवान् ॥ ११.११७ ॥  
विचित्रवीर्यः प्रमदाद्वयं तत्सम्प्राप्य रेमेऽब्दगणान् सुसक्तः ।  
तत्याज देहं च स यक्षमणाऽर्दितस्ततोऽस्य माताऽस्मरदाशु कृष्णम् ॥ ११.११८ ॥  
आविर्बभूवाऽशु जगज्जनित्रो जनार्दनो जन्मजराभयापहः ।  
समस्तविज्ञानतनुः सुखार्णवः सम्पूजयामास च तं जनित्री ॥ ११.११९ ॥  
तं भीष्मपूर्वैः परमादराचिंतं स्वभिष्टुतं चावददस्य माता ।  
पुत्रौ मृतौ मे नतु राज्यमैच्छद्भीष्मो मया नितरामर्थितोऽपि ॥ ११.१२० ॥  
क्षेत्रे ततो भ्रातुरपत्यमुत्तममुत्पादयास्मत्परमादरार्थितः ।  
इतीरितः प्रणतश्चाप्यभिष्टुतो भीष्मादिभिश्चाऽह जगद्गुरुर्वचः ॥ ११.१२१ ॥  
ऋते रमां जातु ममाङ्गयोगयोग्याऽङ्गना नैव सुरालयेऽपि ।  
तथाऽपि ते वाक्यमहं करिष्ये सां वत्सरं सा चरतु व्रतं च ॥ ११.१२२ ॥  
च्छक्षुः। सा पूतदेहाऽथ च वैष्णवव्रतान्मत्तः समाप्रोतु सुतं वरिष्ठम् ।  
इतीरिते राष्ट्रमुपैति नाशमिति ब्रुवन्तीं पुनराह वाक्यम् ॥ ११.१२३ ॥  
सौम्यस्वरूपोऽप्यतिभीषणं मृषा तच्चक्षुषो रूपमहं प्रदर्शये ।  
सहेत सा तद्यदि पुत्रकोऽस्या भवेद्गुणाढ्यो बलवीर्ययुक्तः ॥ ११.१२४ ॥  
इतीरितेऽस्त्वित्युदितस्तयाऽगमत्कृष्णोऽम्बिकां सा तु भिया न्यमीलयत् ।  
अभूच्च तस्यां धृतराष्ट्रनामको गन्धर्वराद्ववनावेशयुक्तः ॥ ११.१२५ ॥  
स मारुतावेशबलाद्वलाधिको बभूव राजा धृतराष्ट्रनामा ।  
अदाद्वरं चास्य बलाधिकत्वं कृष्णोऽन्ध आसीत्स तु मातृदोषतः ॥ ११.१२६ ॥  
ज्ञात्वा तमन्धं पुनरेव कृष्णं माताऽब्रवीज्जनयान्यं गुणाढ्यम् ।  
अम्बालिकायामिति तत्तथाऽकरोद्भ्रयात्तु सा पाण्डुरभून्मृषादृक् ॥ ११.१२७ ॥

परावहो नाम मरुत्ततोऽभवद्वर्णेन पाण्डुः स हि नामतश्च ।  
 स चाऽस वीर्याधिक एव वायोरावेशतः सर्वशस्त्रास्त्रवेत्ता ॥ ११.१२८ ॥  
 तस्मै तथा बलवीर्याधिकत्ववरं प्रादात्कृष्ण एवाथ पाण्डुम् ।  
 विज्ञाय तं प्राह पुनश्च माता निर्दोषमन्यं जनयोत्तमं सुतम् ॥ ११.१२९ ॥  
 उक्त्वेति कृष्णं पुनरेव च स्नुषामाह त्वयाऽक्ष्णोर्हि निमीलनं पुरा ।  
 कृतं ततस्ते सुत आस चान्धस्ततः पुनः कृष्णमुपास्व भक्तितः ॥ ११.१३० ॥  
 इतीरिताऽप्यस्य हि मायया सा भीता भुजिष्यां कुमतिर्न्ययोजयत् ।  
 सा तं परानन्दतनुं गुणार्णवं सम्प्राप्य भक्त्या परयैव रेमे ॥ ११.१३१ ॥  
 तस्यां स देवोऽजनि धर्मराजो माण्डव्यशापाद्य उवाह शूद्रताम् ।  
 वसिष्ठसाम्यं समभीप्समानं प्राच्यावयन्निच्छया शापमाप ॥ ११.१३२ ॥  
 अयोग्यसम्प्राप्तिकृतप्रयत्नदोषात्समारोपितमेव शूले ।  
 चौरैर्हृतेऽर्थेऽपितु चोरबुद्ध्या मक्षीवधादित्यवदद्यमस्तम् ॥ ११.१३३ ॥  
 नासत्यता तस्य च तत्र हेतुतः शापं गृहीतुं स तथैव चोक्त्वा ।  
 च्छिक्षऽवाप शूद्रत्वमथास्य नाम चक्रे कृष्णः सर्ववित्त्वं तथाऽदात् ॥ ११.१३४ ॥  
 विद्यारतेर्विदुरो नाम चायं भविष्यति ज्ञानबलोपपन्नः ।  
 महाधनुर्बाहुबलाधिकश्च सुनीतिमानित्यवदत्स कृष्णः ॥ ११.१३५ ॥  
 ज्ञात्वाऽस्य शूद्रत्वमथास्य माता पुनश्च कृष्णं प्रणता ययाचे ।  
 अम्बालिकायां जनयान्यमित्यथो नैच्छत्स कृष्णोऽभवदप्यदृश्यः ॥ ११.१३६ ॥  
 योग्यानि कर्माणि ततस्तु तेषां चकार भीष्मो मुनिभिर्यथावत् ।  
 विद्याः समस्ता अददाच्च कृष्णस्तेषां पाण्डोरस्त्रशस्त्राणि भीष्मः ॥ ११.१३७ ॥  
 ते सर्वविद्याप्रवरा बभूवुर्विशेषतो विदुरः सर्ववेत्ता ।  
 पाण्डुः समस्तास्त्रविदेकवीरो जिगाय पृथ्वीमखिलां धनुर्धरः ॥ ११.१३८ ॥  
 गवद्गणादास तथैव सूतात्समस्तगन्धर्वपतिः स तुम्बुरुः ।  
 य उद्रहो नाम मरुत्तदं शयुक्तो वशी सञ्जयनामधेयः ॥ ११.१३९ ॥  
 विचित्रवीर्यस्य स सूतपुत्रः सखा च तेषामभवत्प्रियश्च ।  
 समस्तविन्मतिमान् व्यासशिष्यो विशेषतो धृतराष्ट्रानुवर्ती ॥ ११.१४० ॥  
 गान्धारराजस्य सुतामुवाह गान्धारिनाम्नीं सुबलस्य राजा ।  
 ज्येष्ठो ज्येष्ठां शकुनेर्द्वारस्य नास्तिक्यरूपस्य कुकर्महेतोः ॥ ११.१४१ ॥

शूरस्य पुत्री गुणशीलरूपयुक्ता दत्ता सख्युरेव स्वपित्रा ।  
 नाम्ना पृथा कुन्तिभोजस्य तेन कुन्ती भार्या पूर्वदेहेऽपि पाण्डोः ॥ ११.१४२ ॥  
 कूर्मश्च नाम्ना मरुदेव कुन्तिभोजोऽथैनां वर्द्धयामास सम्यक् ।  
 तत्राऽगमच्छङ्करां शोऽतिकोपो दुर्वासास्तं प्राह मां वासयेति ॥ ११.१४३ ॥  
 तमाह राजा यदि कन्यकायाः क्षमिष्यसे शक्तितः कर्म कर्त्र्याः ।  
 सुखं वसेत्योमिति तेन चोक्तः शुश्रूषणायाऽदिशदाशु कुन्तीम् ॥ ११.१४४ ॥  
 चकार कर्म सा पृथा मुनेः सुकोपनस्य हि ।  
 यथा नशक्यते परैः शरीरवाङ्मनोनुगा ॥ ११.१४५ ॥  
 चक्षी।स वत्सरत्रयोदशं तथा यथावदर्चितः ।  
 उपादिशत्परं मनुं समस्तदेववश्यदम् ॥ ११.१४६ ॥  
 ऋतौ तु सा समाप्लुता परीक्षणाय तन्मनोः ।  
 समाह्वयद्विवाकरं स चाऽजगाम तत्क्षणात् ॥ ११.१४७ ॥  
 ततो न सा विसर्जितुं शशाक तं विना रतिम् ।  
 सुवाक्यप्रयत्नतोऽपि तामथाऽससाद् भास्करः ॥ ११.१४८ ॥  
 स तत्र जज्ञिवान् स्वयं द्वितीयरूपको विभुः ।  
 सर्वमदिव्यकुण्डलो ज्वलन्निव स्वतेजसा ॥ ११.१४९ ॥  
 पुरा सवाल्लिमारणप्रभूतदोषकारणात् ।  
 सहस्रवर्मनामिनाऽसुरेण वेष्टितोऽजनि ॥ ११.१५० ॥  
 यथा ग्रहैर्विदूष्यते मतिर्नृणां तथैव हि ।  
 अभूच्च दैत्यदूषिता मतिर्दिवाकरात्मनः ॥ ११.१५१ ॥  
 तथाऽपि रामसेवनाद्धरेश्च सन्निधानयुक् ।  
 सुदर्शनीयकर्णतः स कर्णनामकोऽभवत् ॥ ११.१५२ ॥  
 स रत्नपूर्णमञ्जुषागतो विसर्जितो जले ।  
 जनापवादभीतितस्तया यमस्वसुर्द्रुतम् ॥ ११.१५३ ॥  
 नदीप्रवाहतो गतं ददर्श सूतनन्दनः ।  
 तमग्रहीत्सरत्नकं चकार पुत्रकं निजम् ॥ ११.१५४ ॥  
 सूतेनाधिरथेन लाल्। इततनुस्तद्भार्यया राधया

सं वृद्धो निखिलाः श्रुतीरधिजगौ शास्त्राणि सर्वाणि च ।  
बाल्यादेव महाबलो निजगुणैः सम्भासमानोऽवसन्न-  
अम्नाऽसौ वसुषेणतामगमदस्याऽसीच्चमा तद्वसु ॥ ११.१५५ ॥  
अथ कुन्ती दत्ता सा पाण्डोः सोऽप्येतया चिरं रेमे ।  
शूराच्छूद्यां जातां विदुरोऽवहदारुणीं गुणाढ्यां च ॥ ११.१५६ ॥  
च्छक्षीइऽथ चर्तायननामा मद्रेशः शक्रतुल्यपुत्रार्थी ।  
कन्यारत्नं चेच्छंश्रक्रे ब्राह्मं तपो वरं चाऽप ॥ ११.१५७ ॥  
प्रह्लादावरजो यः सह्लादो नामतो हरेर्भक्तः ।  
सोऽभूद्ब्रह्मवरान्ते वायोरावेशयुक्सुतो राज्ञः ॥ ११.१५८ ॥  
स मारुतावेशवशात्पृथिव्यां बलाधिकोऽभूद्वरतश्च धातुः ।  
शल्यश्च नाम्नाऽखिलशत्रुशल्यो बभूव कन्याऽस्य च माद्रिनाम्नी ॥ ११.१५९ ॥  
सा पाण्डुभार्यैव च पूर्वजन्मन्यभूत्पुनश्च प्रतिपादिताऽस्मै ।  
शल्यश्च राज्यं पितृदत्तमञ्जो जुगोप धर्मण समस्तशास्त्रवित् ॥ ११.१६० ॥  
अथाङ्गनारत्नमवाप्य तद्वयं पाण्डुस्तु भोगान् बुभुजे यथेष्टतः ।  
अपीपलद्धर्मसमाश्रयो महीं ज्येष्ठापचायी विदुरोक्तमार्गतः ॥ ११.१६१ ॥  
भीष्मो हि राष्ट्रे धृतराष्ट्रमेव सं स्थाप्य पाण्डुं युवराजमेव ।  
चक्रे तथाऽप्यन्ध इति स्म राज्यं चकार नासावकरोच पाण्डुः ॥ ११.१६२ ॥  
भीष्माम्बिकेयोक्तिपरः सदैव पाण्डुः शशासावनिमेकवीरः ।  
अथाऽम्बिकेयो बहुभिश्च यज्ञैरीजे सपाण्डुश्च महाधनौघैः ॥ ११.१६३ ॥  
नैषा विरोधे कुरुपाण्डवानां तिष्ठेदिति व्यास उदीर्णसद्गुणः ।  
स्वमातरं स्वाश्रममेव निन्ये स्नुषे च तस्या ययतुः स्म तामनु ॥ ११.१६४ ॥  
सुतोक्तमार्गेण विचिन्त्य तं हरिं सुतात्मना ब्रह्मतया चसा ययौ ।  
परं पदं वैष्णवमेव कृष्णप्रसादतः स्वर्ययतुः स्नुषे च ॥ ११.१६५ ॥  
माता चसा विदुरस्याऽप लोकं वैरिञ्चमन्वेव गताऽम्बिकां सती ।  
व्यासप्रसादात्सुतसद्गुणैश्च कालेन मुक्तिं च जगाम सन्मतिः ॥ ११.१६६ ॥  
अम्बालिकाऽपि क्रमयोगतोऽगात्परां गतिं नैव तथाऽम्बिका ययौ ।  
यथायथा विष्णुपरश्चिदात्मा तथातथा ह्यस्य गतिः परत्र ॥ ११.१६७ ॥  
पाण्डुस्ततो राज्यभरं निधाय ज्येष्ठेऽनुजे चैव वनं जगाम ।

पत्नीद्वयेनानुगतो बदर्यामुवास नारायणपालितायाम् ॥ ११.१६८ ॥  
 च्छिक्ष्व। गृहाश्रमेणैव वने निवासं कुर्वन् स भोगान् बुभुजे तपश्च ।  
 चक्रे मुनीन्द्रैः सहितो जगत्पतिं रमापतिं भक्तियुतोऽभिपूजयन् ॥ ११.१६९ ॥  
 स कामतो हरिणत्वं प्रपन्नं दैवाहर्षिं ग्राम्यकर्मानुषक्तम् ।  
 विद्धा शापं प्राप तस्मात्स्त्रिया युद्धरिष्यसीत्येव बभूव चाऽर्तः ॥ ११.१७० ॥  
 न्यसिष्णुरुक्तः पृथया स नेति प्रणामपूर्वं न्यवसत्तथैव ।  
 ताभ्यां समेतः शतशृङ्गपर्वते नारायणस्याऽश्रममध्येग्रे पुरः ॥ ११.१७१ ॥  
 तपो नितान्तं स चचार ताभ्यां समन्वितः कृष्णपदाम्बुजाश्रयः ।  
 तत्सङ्गपूतद्युसरिद्वराम्भः सदावगाहातिपवित्रिताङ्गः ॥ ११.१७२ ॥  
 एतस्मिन्नेव काले कमलभवशिवाग्रेसराः शक्रपूर्वा ।  
 भूम्या पापात्मदैत्यैर्भुवि कृतनिलयैराक्रमं चासहन्त्या ।  
 ईयुर्देवादिदेवं शरणमजमुरुं पूर्णषाङ्गुण्यमूर्तिं  
 क्षीराब्धौ नागभोगे शयितमनुपमानन्दसन्दोहदेहम् ॥ ११.१७३ ॥  
 ऊचुः परं पुरुषमेनमनन्तशक्तिं सूक्तेन तेऽञ्जममुखा अपि पौरुषेण ।  
 स्तुत्वा धराऽसुरवराक्रमणात्परेण खिन्ना यतो हि विमुखास्तव तेऽतिपापाः ॥  
 ११.१७४ ॥  
 दुस्सङ्गतिर्भवति भारवदेव देव नित्यं सतामपि हि नः शृणु वाक्यमीश ।  
 पूर्वं हता दितिसुता भवता रणेषु ह्यस्मत्प्रियार्थमधुना भुवि तेऽभिजाताः ॥  
 ११.१७५ ॥  
 आसीत्पुरा दितिसुतैरमरोत्तमानां सङ्ग्राम उत्तमगजाश्वरथद्विपद्भिः ।  
 अक्षोहिणी शतमहौघमहौघमेव सैन्यं सुरात्मकमभूत्परमास्त्रयुक्तम् ।  
 तस्मान्महौघगुणमास महासुराणां सैन्यं शिलागिरिमहास्त्रधरं सुघोरम् ॥  
 ११.१७६ ॥  
 तेषां रथाश्च बहुनत्वपरिप्रमाणा देवासुरप्रवरकार्मुकबाणपूर्णाः ।  
 नानाम्बराभरणवेषवरायुधाढ्या देवासुराः ससृपुराशु परस्परं ते ॥ ११.१७७ ॥  
 जङ्घिर्गिरीन्द्रतल । अमुष्टिमहास्त्रशस्त्रैश्चक्रुर्नदीश्च रुधिरौघवहा महौघम् ।  
 तत्र स्म देववृषभैरसुरेशचम्वा युद्धे निसूदित उतौघबलैः शतां शः ॥ ११.१७८ ॥  
 अथाऽत्मसेनामवमृद्यमानां वीक्ष्यासुरः शम्बरनामधेयः ।

चक्ष्व्। ससार मायाविदसं ह्यमायो वरादुमेशस्य सुरान् विमोहयन् ॥ ११.१७९ ॥  
 मायासहस्रेण सुराः समर्हिता रणे विषेदुः शशिसूर्यमुख्याः ।  
 तान् वीक्ष्य वज्री परमां तु विद्यां स्वयम्भुदत्तां प्रयुयोज वैष्णवीम् ॥ ११.१८० ॥  
 समस्तमायापहया तथैव वराद्रमेशस्य सदाऽप्यसं ह्यया ।  
 माया विनेशुर्दितिजेन्द्रसृष्टा वारीशवह्नीन्द्रमुखाश्च मोचिताः ॥ ११.१८१ ॥  
 यमेन्दुसूर्यादिसुरास्ततोऽसुरान्निजघ्नुराप्यायितविक्रमास्तदा ।  
 सुरेश्वरेणोर्जितपौरुषा बहून् वज्रेण वज्री निजघान शम्बरम् ॥ ११.१८२ ॥  
 तस्मिन् हते दानवलोकपाले दितेः सुता दुद्रुवुरिन्द्रभीषिताः ।  
 तान् विप्रचित्तिर्विनिवार्य धन्वी ससार शक्रप्रमुखान् सुरोत्तमान् ॥ ११.१८३ ॥  
 वरादजेयेन विधातुरेव सुरोत्तमां स्तेन शरैर्निपातितान् ।  
 निरीक्ष्य शक्रं च विमोहितं द्रुतं न्यवारयत्तं पवनः शरौघैः ॥ ११.१८४ ॥  
 अस्त्राणि तस्यास्त्रवरैर्निवार्य चिक्षेप तस्योरसि काञ्चनीं गदाम् ।  
 विचूर्णीतोऽसौ निपात मेरौ महाबलो वायुबलाभिनुन्नः ॥ ११.१८५ ॥  
 अथाऽससादाऽशु स कालनेमिस्त्वदाज्ञया यस्य वरं ददौ पुरा ।  
 सर्वैरजेयत्वमजोऽसुरः ससहस्रशीर्षो द्विसहस्रबाहुयुक् ॥ ११.१८६ ॥  
 तमापतन्तं प्रसमीक्ष्य मारुतस्त्वदाज्ञया दत्तवरस्त्वथैव ।  
 हन्तव्य इत्यस्मरदाशु हि त्वां तदाऽविरासीस्त्वमनन्तपौरुषः ॥ ११.१८७ ॥  
 तमस्त्रशस्त्राणि बहूनि बाहुभिः प्रवर्षमाणं भुवनासदेहम् ।  
 चक्रेण बाहून् विनिकृत्य कानि च न्यवेदयश्चाऽशु यमाय पापम् ॥ ११.१८८ ॥  
 ततोऽसुरास्ते निहता अशेषास्त्वया त्रिभागा निहताश्चतुर्थम् ।  
 जघान वायुः पुनरेव जातास्ते भूतल् ए धर्मबलोपपन्नाः ॥ ११.१८९ ॥  
 राज्ञां महावं शसुजन्मनां तु तेषामभूद्धर्ममतिर्विपापा ।  
 शिक्षामवाप्य द्विजपुङ्गवानां त्वद्भक्तिरप्येषु हिकाचन स्यात् ॥ ११.१९० ॥  
 चिक्ष्व । त्वद्भक्तिलेशाभियुतः सुकर्मा ब्रजेन्न पापां तु गतिं कथञ्चित् ।  
 दैत्येश्वराणां च तमोऽन्धमेव त्वथैव क्लृप्तं ननु सत्यकाम ॥ ११.१९१ ॥  
 धर्मस्य मिथ्यात्वभयाद्वयं त्वामथापिवा दैत्यशुभाप्तिभीषा ।  
 सम्प्रार्थयामो दितिजान् सुकर्मणस्त्वद्भक्तितश्चावयितुं च शीघ्रम् ॥ ११.१९२ ॥

य उग्रसेनः सुरगायकः स जातो यदुष्पेष तथाऽभिधेयः ।  
 तवैव सेवार्थममुष्य पुत्रो जातोऽसुरः कालनेमिः स ईश ॥ ११.१९३ ॥  
 यस्त्वत्प्रियार्थं न हतो हि वायुना भवत्प्रसादात्परमीशिताऽपि ।  
 स एष भोजेषु पुनश्च जातो वरादुमेशस्य परैरजेयः ॥ ११.१९४ ॥  
 स औग्रसेने जनितोऽसुरेण क्षेत्रे हि तद्रूपधरेण मायया ।  
 गन्धर्विजेन द्रमिल्ल एन नाम्ना कं सो जितो येन वराच्छचीपतिः ॥ ११.१९५ ॥  
 जित्वा जलेशं च हतानि येन रत्नानि यक्षाश्च जिताः शिवस्य ।  
 कन्यावनार्थं मगधाधिपेन प्रयोजितास्ते च हते बलेन ॥ ११.१९६ ॥  
 स विप्रचित्तिश्च जरासुतोऽभूद्द्वराद्विधातुर्गिरिशस्य चैव ।  
 सर्वैरजेयो बलमुत्तमं ततो ज्ञात्वैव कं सस्य मुदा सुते ददौ ॥ ११.१९७ ॥  
 निवारयामास न कं समुद्धतं शक्तोऽपि यो यस्य बले न कश्चित् ।  
 तुल्यः पृथिव्यां विवरेषु वा क्वचिद्वशे बलाद्यो नृपतीश्च चक्रे ॥ ११.१९८ ॥  
 हतौ पुरा यौ मधुकैटभाख्यौ त्वयैव हं सो डिभकश्च जातौ ।  
 वरादजेयौ गिरिशस्य वीरौ भक्तौ जरासन्धमनु स्म तौ शिवे ॥ ११.१९९ ॥  
 अन्येऽपि भूमावसुराः प्रजातास्त्वया हता ये सुरदैत्यसङ्गरे ।  
 अन्ये तथैवान्धतमः प्रपेदिरे कार्या तथैषां च तमोगतिस्त्वया ॥ ११.२०० ॥  
 व्यासावतारे निहतस्त्वयायः कलिः सुशास्त्रोक्तिभिरेव चाद्य ।  
 श्रुत्वा त्वदुक्तीः पुरुषेषु तिष्ठन्नीषच्चकारेव मनस्त्वयीश ॥ ११.२०१ ॥  
 रामात्मना ये निहताश्च राक्षसा दृष्ट्वा बलं तेऽपि तदा तवाद्य ।  
 समं तवान्यं नहि चिन्तयन्ति सुपापिनोऽपीश तथा हनूमतः ॥ ११.२०२ ॥  
 चक्ष्वी । ये केशव त्वद्बहुमानयुक्तास्तथैव वायौ नहि ते तमोऽन्धम् ।  
 योग्याः प्रवेष्टुं तदतो हि मार्गाच्चाल्यास्त्वया जनयित्वैव भूमौ ॥ ११.२०३ ॥  
 नितान्तमुत्पाद्य भवद्विरोधं तथाच वायौ बहुभिः प्रकारैः ।  
 सर्वेषु देवेषु चपातनीयास्तमस्यथान्धे कलिपूर्वकासुराः ॥ ११.२०४ ॥  
 हतौ च यौ रावणकुम्भकर्णौ त्वया त्वदीयौ प्रतिहारपालौ ।  
 महासुरावेशयुतौ हि शापात्त्वयैव तावद्य विमोचनीयौ ॥ ११.२०५ ॥  
 यौ तौ तवारी ह तयोः प्रविष्टौ दैत्यौ तु तावन्धतमः प्रवेश्यौ ।  
 यौ तौ त्वदीयौ भवदीयवेश्म त्वया पुनः प्रापणीयौ परेश ॥ ११.२०६ ॥

आविश्य यो बलिमञ्जश्चकार प्रतीपमस्मासु तथा त्वयीश ।  
 स चासुरो बलिनामैव भूमौ साल्वो नाम्ना ब्रह्मदत्तस्य जातः ॥ ११.२०७ ॥  
 मायामयं तेन विमानमग्र्यमभेद्यमाप्तं सकलैर्गिरीशात् ।  
 विद्रावितो यो बहुशस्त्वयैव रामस्वरूपेण भृगूद्धहेन ॥ ११.२०८ ॥  
 नासौ हतः शक्तिमताऽपि तत्र कृष्णावतारे स मयैव वध्यः ।  
 इत्यात्मसङ्कल्पमृतं विधातुं स चात्र वध्यो भवताऽतिपापी ॥ ११.२०९ ॥  
 यदीयमारुह्य विमानमस्य पिताऽभवत्सौभपतिश्च नाम्ना ।  
 यदा समीप्सेण जितः पिताऽस्य तदा स साल्वस्तपसि स्थितोऽभूत् ॥ ११.२१० ॥  
 स चाद्य तस्मात्तपसो निवृत्तो जरासुतस्यानुमते स्थितो हि ।  
 अनन्यवध्यो भवताऽद्य वध्यः स प्रापणीयश्च तमस्यथोग्रे ॥ ११.२११ ॥  
 यो बाणमाविश्य महासुरोऽभूत्स्थितः स नाम्ना प्रथितोऽपि बाणः ।  
 स कीचको नाम बभूव रुद्रवरादवध्यः स तमः प्रवेश्यः ॥ ११.२१२ ॥  
 अतस्त्वया भुव्यवतीर्य देवकार्याणि कार्याण्यखिलानि देव ।  
 त्वमेव देवेश गतिः सुराणां ब्रह्मेशशक्रेन्दुयमादिकानाम् ॥ ११.२१३ ॥  
 त्वमेव नित्योदितपूर्णशक्तिस्त्वमेव नित्योदितपूर्णचिद्धनः ।  
 चक्ष्वीइ। त्वमेव नित्योदितपूर्णसत्सुखस्त्वाद्दङ्कश्चित्कुत एव तेऽधिकः ॥  
 ११.२१४ ॥  
 इतीरितो देववरैरुदारगुणार्णवोऽक्षोभ्यतमामृताकृतिः ।  
 उत्थाय तस्मात्प्रययावन्नन्तसोमार्ककान्तिद्युतिरन्वितोऽमरैः ॥ ११.२१५ ॥  
 स मेरुमाप्याऽह चतुर्मुखं प्रभुर्यत्र त्वयोक्तोऽस्मि हि तत्र सर्वथा ।  
 प्रादुर्भविष्ये भवतो हि भक्त्या वशस्त्ववाहं स्ववशोऽपि चेच्छया ॥ ११.२१६ ॥  
 ब्रह्मा प्रणम्याऽह तमात्मकारणं प्रादां पुराऽहं वरुणाय गाः शुभाः ।  
 जहार तास्तस्य पिताऽमृतस्रवाः स कश्यपो द्राक्सहसाऽतिगर्वितः ॥ ११.२१७ ॥  
 मात्रा त्वदित्या च तथा सुरभ्या प्रचोदितेनैव हतासु तासु ।  
 श्रुत्वा जलेशात्स मया तुशप्तः क्षेत्रेषु गोजीवनको भवेति ॥ ११.२१८ ॥  
 शूरात्स जातो बहुगोधनाढ्यो भूमौ यमाहुर्वसुदेव इत्यपि ।  
 तस्यैव भार्या त्वदितिश्च देवकी बभूव चान्या सुरभिश्च रोहिणी ॥ ११.२१९ ॥

तत्त्वं भवस्वाऽशु च देवकीसुतस्तथैव यो द्रोणनामा वसुः सः ।  
 स्वभार्यया धरया त्वत्पितृत्वं प्राप्तुं तपस्तेप उदारमानसः ॥ ११.२२० ॥  
 तस्मै वरः स मया सन्निसृष्टः स चाऽस नन्दाख्य उतास्य भार्या ।  
 नम्रा यशोदा सच शूरतातसुतस्य वैश्याप्रभवोऽथ गोपः ॥ ११.२२१ ॥  
 तौ देवकीवसुदेवौ च तेपतुस्तपस्त्वदीयं सुतमिच्छमानौ ।  
 त्वामेव तस्मात्प्रथमं प्रदर्श्य तत्र स्वरूपं हि ततो ब्रजं ब्रज ॥ ११.२२२ ॥  
 इतीरिते सोऽब्जभवेन केशवस्तथेति चोक्त्वा पुनराह देवताः ।  
 सर्वे भवन्तो भवताऽशु मानुषे कार्यानुसारेण यथानुरूपतः ॥ ११.२२३ ॥  
 अथावतीर्णाः सकलाश्च देवता यथायथैवाऽह हरिस्तथातथा ।  
 वित्तेश्वरः पूर्वमभूद्धि भौमाद्धरेः सुतत्वेऽपि तदिच्छयाऽसुरात् ॥ ११.२२४ ॥  
 पापेन तेनापहृतो हि हस्ती शिवप्रदत्तः सुप्रतीकाभिधानः ।  
 तदर्थमेवास्य सुतोऽभिजातो धनेश्वरो भगदत्ताभिधानः ॥ ११.२२५ ॥  
 च्छिक्षक्ष्णं अहासुरस्यां शयुतः स एव रुद्रावेशाद्बलवानस्त्रवांश्च ।  
 शिष्यो महेन्द्रस्य हते बभूव ताते स्वधर्माभिरतश्च नित्यम् ॥ ११.२२६ ॥  
 अभूच्छिनिर्नाम यदुप्रवीरस्तस्याऽत्मजः सत्यक आस तस्मात् ।  
 कृष्णः पक्षो युयुधानाभिधेयो गुरुत्मतोऽं शेन युतो बभूव ॥ ११.२२७ ॥  
 यः सं वहो नाम मरुत्तदं शश्वक्रस्य विष्णोश्च बभूव तस्मिन् ।  
 यदुष्वभूद्धदिको भोजवं शे सितः पक्षस्तस्य सुतो बभूव ॥ ११.२२८ ॥  
 स पाञ्चजन्यां शयुतो मरुत्सु तथाऽं शयुक्तः प्रवहस्य वीरः ।  
 नामास्य चाभूत्कृतवर्मत्यथान्ये ये यादवास्तेऽपि सुराः सगोपाः ॥ ११.२२९ ॥  
 ये पाण्डवानामभवन् सहाया देवाश्च देवानुचराः समस्ताः ।  
 अन्ये तु सर्वेऽप्यसुरा हि मध्यमा येमानुषास्ते चलबुद्धिप्रवृत्तयः ॥ ११.२३० ॥  
 लिङ्गं सुराणां हि परैव भक्तिर्विष्णौ तदन्येषु च तत्प्रतीपता ।  
 अतोऽत्र येये हरिभक्तितत्परास्तेते सुरास्तद्भरिता विशेषतः ॥ ११.२३१ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 भगवदवतारप्रतिज्ञा नाम एकादशोऽध्यायः ॥

अथ द्वादशोऽध्यायः ।

(पाण्डवोत्पत्तिः )

ॐ । बभूव गन्धर्वमुनिस्तु देवकः स आस सेवार्थमथाऽहुकाद्धरेः ।  
स उग्रसेनावरजस्तथैव नामास्य तस्मादजनि स्म देवकी ॥ १२.१ ॥

अन्याश्च याः काश्यपस्यैव भार्या ज्येष्ठां तु तामाहुक आत्मपुत्रीम् ।  
चकार तस्माद्धि पितृष्वसा सा स्वसा च कं सस्य बभूव देवकी ॥ १२.२ ॥

सैवादितिर्वसुदेवस्य दत्ता तस्या रथं मङ्गलम् । अं कं स एव ।  
सं यापयामास तदा हि वायुर्जगाद वाक्यं गगनस्थितोऽमुम् ॥ १२.३ ॥

विनाऽपराधं न ततो गरीयसो न मातुलो वध्यतामेति विष्णोः ।  
लोकस्य धर्माननुवर्ततोऽतः पित्रोर्विरोधार्थमुवाच वायुः ॥ १२.४ ॥

मृत्युस्तवास्या भविताऽष्टमः सुतो मृद्वेति चोक्तो जगृहे कृपाणाम् ।  
पुत्रान् समर्प्यास्य च शूरसूनुर्विमोच्य तां तत्सहितो गृहं ययौ ॥ १२.५ ॥

षट्कन्यकाश्चावरजा गृहीतास्तेनैव ताभिश्च मुमोद शूरजः ।  
बाह्लीकपुत्री च पुरा गृहीता पुराऽस्य भार्या सुरभिस्तु रोहिणी ॥ १२.६ ॥

राज्ञश्च काशिप्रभवस्य कन्यां स पुत्रिकापुत्रकधर्मतोऽवहत् ।  
कन्यां तथा करवीरेश्वरस्य धर्मेण तेनैव दितिं दनुं पुरा ॥ १२.७ ॥

यो मन्यते विष्णुरेवाहमित्यसौ पापो वेनः पौण्ड्रको वासुदेवः ।  
जातः पुनः शूरजात्काशिजायां नान्यो मत्तो विष्णुरस्तीति वादी ॥ १२.८ ॥

धुन्धुर्हतो यो हरिणा मधोः सुत आसीत्सुतायां करवीरेश्वरस्य ।  
सृगालनामा वासुदेवोऽथ देवकीमुदूह्य शौरिर्न ययावुभे ते ॥ १२.९ ॥

ततस्तु तौ वृष्णिशत्रू बभूवतुर्ज्येष्ठौ सुतौ शूरसुतस्य नित्यम् ।  
अन्यासु च प्राप सुतानुदारान् देवावतारान् वसुदेवोऽखिलज्ञः ॥ १२.१० ॥

येये हि देवाः पृथिवीं गतास्ते सर्वे शिष्याः सत्यवतीसुतस्य ।  
विष्णुज्ञानं प्राप्य सर्वेऽखिलज्ञास्तस्माद्यथायोग्यतया बभूवुः ॥ १२.११ ॥

च्छिक्षक्षंअरीचिजाः षण्मुनयो बभूवुस्ते देवकं प्राहसन् कार्ष्ण्यहेतोः ।  
तच्छापतः कालनेमिप्रसूता अवध्यतार्थं तप एव चक्रुः ॥ १२.१२ ॥

धाता प्रादाद्वरमेषां तथैव शशाप तान् क्षमातलम् । ए सम्भवध्वम् ।  
तत्र स्वतातो भवतां निहन्तेत्यात्मान्यतो वरलिप्सून् हिरण्यः ॥ १२.१३ ॥

दुर्गा तदा तान् भगवत्प्रचोदिता प्रस्वापयित्वा प्रचकर्ष कायात् ।  
 क्रमात्समावेश्यदाशु देवकीगर्भाशये तान्त्र्यहनच्च कं सः ॥ १२.१४ ॥  
 तदा मुनीन्द्रसं युतः सदो विधातुरुत्तमम् ।  
 स पाण्डुरामुमैच्छत न्यवारयंश्च ते तदा ॥ १२.१५ ॥  
 यधर्थमेव जायते पुमान् हि तस्य सोऽकृतेः ।  
 शुभां गतिं नतु ब्रजेद्भुवं ततो न्यवारयन् ॥ १२.१६ ॥  
 प्रधानदेवताजने नियोक्तुमात्मनः प्रियाम् ।  
 बभूव पाण्डुरेष तद्विना न तस्य सद्गतिः ॥ १२.१७ ॥  
 अतोऽन्यथा सुतानृते ब्रजन्ति सद्गतिं नराः ।  
 यथैव धर्मभूषणो जगाम सन्ध्यकासुतः ॥ १२.१८ ॥  
 तदा कलिश्च राक्षसा बभूवुरिन्द्रजिन्मुखाः ।  
 विचित्रवीर्यनन्दनप्रियोदरे हि गर्भगाः ॥ १२.१९ ॥  
 तदस्य सोऽनुजोऽशृणोन्मुनीन्द्रदूषितं च तत् ।  
 विचार्य तु प्रियामिदं जगाद वासुदेवधीः ॥ १२.२० ॥  
 य एव मद्गुणाधिकस्ततः सुतं समामुहि ।  
 सुतं विना न नो गतिं शुभां वदन्ति साधवः ॥ १२.२१ ॥  
 तदस्य कृच्छ्रतो वचः पृथाऽग्रहीज्जगाद च ।  
 ममास्ति देववश्यदो मनूत्तमः सुतासिदः ॥ १२.२२ ॥  
 न ते सुरानृते समः सुरेषु केचिदेव च ।  
 च्क्षुक्षीऽतस्तवाधिकं सुरं कमाह्वये त्वदाज्ञया ॥ १२.२३ ॥  
 वरं समाश्रिता पतिं ब्रजेत या ततोऽधमम् ।  
 न काचिदस्ति निष्कृतिर्न भर्तृलोकमृच्छति ॥ १२.२४ ॥  
 कृते पुरा सुरास्तथा सुराङ्गनाश्च केवलम् ।  
 निमित्ततोऽपि ताः क्वचिन्न तान् विहाय मेनिरे ॥ १२.२५ ॥  
 मनोवचः शरीरतो यतो हि ताः पतिव्रताः ।  
 अनादिकालतोऽभवं स्ततः सभर्तृकाः सदा ॥ १२.२६ ॥  
 स्वभर्तृभिर्विमुक्तिगाः सहैव ता भवन्ति हि ।

कृतान्तमाप्य चाप्सरः स्त्रियो बभूवुरूर्जिताः ॥ १२.२७ ॥  
 अनावृताश्च तास्तथा यथेष्टभर्तृकाः सदा ।  
 अतस्तु ता न भर्तृभिर्विमुक्तिमापुरुत्तमाम् ॥ १२.२८ ॥  
 सुरस्त्रियोऽतिकारणैर्यदाऽन्यथा स्थितास्तदा ।  
 दुरन्वयात्सुदुः सहा विपत्ततो भविष्यति ॥ १२.२९ ॥  
 अयुक्तमुक्तवां स्ततो भवां स्तथाऽपि ते वचः ।  
 अलङ्घ्यमेव मे ततो वदस्व पुत्रदं सुरम् ॥ १२.३० ॥  
 इतीरितोऽब्रवीन्नृपो न धर्मतो विना भुवः ।  
 नृपोऽभिरक्षिता भवेत्तदाह्वयाऽशु तं विभुम् ॥ १२.३१ ॥  
 स धर्मजः सुधार्मिको भवेद्धि सूतुरुत्तमः ।  
 इतीरिते तया यमः समाहुतोऽगमद्भुतम् ॥ १२.३२ ॥  
 ततश्च सद्य एव सा सुषाव पुत्रमुत्तमम् ।  
 युधिष्ठिरं यमो हि स प्रपेद आत्मपुत्रताम् ॥ १२.३३ ॥  
 यमे सुते तु कुन्तितः प्रजात एव सौबली ।  
 अदं ह्यतेर्ष्या चिरं बभञ्ज गर्भमेव च ॥ १२.३४ ॥  
 चक्षुक्षीइ । स्वगर्भपातने कृते तया जगाम केशवः ।  
 पराशरात्मजो न्यधाद्धटेषु तान् विभागशः ॥ १२.३५ ॥  
 शतात्मना विभेदिताः शतं सुयोधनादयः ।  
 बभूवुरन्वहं ततः शतोत्तरा च दुः शल् आ ॥ १२.३६ ॥  
 स देवकार्यसिद्धये ररक्ष गर्भमीश्वरः ।  
 पराशरात्मजः प्रभुर्विचित्रवीर्यजोद्भवम् ॥ १२.३७ ॥  
 कलिः सुयोधनोऽजनि प्रभूतबाहुवीर्ययुक् ।  
 प्रधानवायुसन्निधेर्बलाधिकत्वमस्य तत् ॥ १२.३८ ॥  
 पुरा हि मेरुमूर्धनि त्रिविष्टपौकसां वचः ।  
 वसुन्धरातल् ओद्भवोन्मुग्धं श्रुतं दितेः सुतैः ॥ १२.३९ ॥  
 ततस्तु ते त्रिलोचनं तपोबलादतोषयन् ।  
 वृत्तश्च देवकण्टको ह्यवध्य एव सर्वतः ॥ १२.४० ॥

वरादुमापतेस्ततः कलिः स देवकण्टकः ।  
 बभूव वज्रकाययुक्सुयोधनो महाबलः ॥ १२.४१ ॥  
 अवध्य एव सर्वतः सुयोधने समुत्थिते ।  
 घृताभिपूर्णकुम्भतः स इन्द्रजित्समुत्थितः ॥ १२.४२ ॥  
 स दुःखशासनोऽभवत्ततोऽतिकायसम्भवः ।  
 स वै विकर्ण उच्यते ततः खरोऽभवद्वली ॥ १२.४३ ॥  
 स चित्रसेननामकस्तथाऽपरे च राक्षसाः ।  
 बभूवुरुग्रपौरुषा विचित्रवीर्यजात्मजाः ॥ १२.४४ ॥  
 समस्तदोषरूपिणः शरीरिणो हि तेऽभवन् ।  
 मृषेति नामतो हि या बभूव दुः शल् आऽसुरी ॥ १२.४५ ॥  
 कुहूप्रवेशसं युता ययाऽर्जुनेर्वधाय हि ।  
 तपः कृतं त्रिशूलिने ततो हि साऽत्र जज्ञुषी ॥ १२.४६ ॥  
 च्छिक्ष्वत्।तयोदितो हि सैन्यवो बभूव कारणं वधे ।  
 स कालकेयदानवस्तदर्थमास भूतल् ए ॥ १२.४७ ॥  
 तथाऽस निर्ऋथाभिधोऽनुजः स निर्ऋतेरभूत् ।  
 स नासिकामरुद्युतो युयुत्सुनामकः कृती ॥ १२.४८ ॥  
 स चाऽम्बिकेयवीर्यजः सुयोधनादनन्तरः ।  
 बभूव वैश्यकन्यकोदरोद्भवो हरिप्रियः ॥ १२.४९ ॥  
 युधिष्ठिरे जात उवाच पाण्डुर्बाहोर्बलाज्ज्ञानबलाच्च धर्मः ।  
 रक्ष्योऽन्यथा नाशमुपैति तस्माद्वलद्वयाढ्यं प्रसुवाऽशु पुत्रम् ॥ १२.५० ॥  
 यज्ञाधिको ह्यश्वमेधो मनुष्यदृश्येषु तेजस्वधिको हि भास्करः ।  
 वर्णेषु विप्रः सकलैर्गुणैर्वरो देवेषु वायुः पुरुषोत्तमादृते ॥ १२.५१ ॥  
 विशेषतोऽप्येष पितैव मे प्रभुर्व्यासात्मना विष्णुरनन्तपौरुषः ।  
 अतश्च ते श्वशुरो नैव योग्यो दातुं पुत्रं वायुमुपैहि तत्प्रभुम् ॥ १२.५२ ॥  
 इतीरिते पृथयाऽहूतवायुसं स्पर्शमात्रादभवद्वलद्वये ।  
 समो जगत्यस्ति न यस्य कश्चिद्भक्तौ च विष्णोर्भगवद्वशः सुतः ॥ १२.५३ ॥  
 स वायुरेवाभवदत्र भीमनामा भृता माः सकला हि यस्मिन् ।  
 स विष्णुनेशन युतः सदैव नाम्ना सेनो भीमसेनस्ततोऽसौ ॥ १२.५४ ॥

तज्जन्ममात्रेण धरा विदारिता शार्दूलभीताज्जननीकराद्यदा ।  
 पपात सञ्चूर्णित एव पर्वतस्तेनाखिलोऽसौ शतशृङ्गनामा ॥ १२.५५ ॥  
 तस्मिन् प्रजाते रुधिरं प्रसुप्तुवुर्महासुरा वाहनसैन्यसं युताः ।  
 नृपाश्च तत्पक्षभवाः समस्तास्तदा भीता असुरा राक्षसाश्च ॥ १२.५६ ॥  
 अवर्द्धतात्रैव वृकोदरो वने मुदं सुराणामभितः प्रवर्द्धयन् ।  
 तदैव शेषो हरिणोदितोऽविशद्गर्भं सुताया अपि देवकस्य ॥ १२.५७ ॥  
 स तत्र मासत्रयमुष्य दुर्गयाऽपवाहितो रोहिणीगर्भमाशु ।  
 चक्ष्वक्ष्वंयुक्तया केशवेनाथ तत्र स्थित्वा मासान् सप्त जातः पृथिव्याम् ॥ १२.५८ ॥  
 स नामतो बलदेवो बलाढ्यो बभूव तस्यानु जनार्दनः प्रभुः ।  
 आविर्बभूवाखिलसद्गुणैकपूर्णः सुतायामिह देवकस्य ॥ १२.५९ ॥  
 यः सत्सुखज्ञानबलैकदेहः समस्तदोषस्पर्शोऽज्जितः सदा ।  
 अव्यक्ततत्कार्यमयो न यस्य देहः कुतश्चित्कच स ह्यजो हरिः ॥ १२.६० ॥  
 न शुक्लरक्तप्रभवोऽस्य कायस्तथाऽपि तत्पुत्रतयोच्यते मृषा ।  
 जनस्य मोहाय शरीरतोऽस्या यदाविरासीदमलस्वरूपः ॥ १२.६१ ॥  
 आविश्य पूर्वं वसुदेवमेव विवेश तस्मादृतुकाल एव ।  
 देवीमुवासात्र च सप्त मासान् सार्धां स्ततश्चाऽविरभूदजोऽपि ॥ १२.६२ ॥  
 यथा पुरा स्तम्भत आविरासीदशुक्लरक्तोऽपि नृसिं हरूपः ।  
 तथैव कृष्णोऽपि तथाऽपि मातापितृक्रमादेव विमोहयत्यजः ॥ १२.६३ ॥  
 पितृक्रमं मोहनार्थं समेति न तावता शुक्लतो रक्ततश्च ।  
 जातोऽस्य देहस्त्विति दर्शनाय सशङ्खचक्राब्जगदः स दृष्टः ॥ १२.६४ ॥  
 अनेकसूर्याभकिरीटयुक्तो विद्युत्प्रभे कुण्डले धारयंश्च ।  
 पीताम्बरो वनमाली स्वनन्तसूर्योरुदीप्तिर्दृष्टो सुखार्णवः ॥ १२.६५ ॥  
 स कञ्चयोनिप्रमुखैः सुरैः स्तुतः पित्रा च मात्रा चजगाद शूरजम् ।  
 नयस्व मां नन्दगृहानिति स्म ततो बभूव द्विभुजो जनार्दनः ॥ १२.६६ ॥  
 तदैव जाता च हरेरनुज्ञया दुर्गाभिधा श्रीरनु नन्दपत्न्याम् ।  
 ततस्तमादाय हरि ययौ स शूरात्मजो नन्दगृहान्निशीथे ॥ १२.६७ ॥  
 सं स्थाप्य तं तत्र तथैव कन्यकामादाय तस्मात्स्वगृहं पुनर्ययौ ।

हत्वा स्वसुर्गर्भषट्कं क्रमेण मत्वाऽष्टमं तत्र जगाम कं सः ॥ १२.६८ ॥  
 गर्भं देवक्यां सप्तमं मेनिरे हि लोकाः सुतं त्वष्टमं तां ततः सः ।  
 मत्वा हन्तुं पादयोः सम्प्रगृह्य सम्पोधयामास शिलातल ए च ॥ १२.६९ ॥  
 च्छिक्षक्ष्व । सा तद्वस्तात्क्षिप्रमुत्पत्य देवी खेऽदृश्यतैवाष्टभुजा समग्रा ।  
 ब्रह्मादिभिः पूज्यमाना समग्रैरत्यद्भुताकारवती हरिप्रिया ॥ १२.७० ॥  
 उवाच चाऽर्या तव मृत्युरत्र क्वचित्प्रजातो हि वृथैव पाप ।  
 अनागसीं मां विनिहन्तुमिच्छस्यशक्यकार्यं तव चोद्यमोऽयम् ॥ १२.७१ ॥  
 उक्त्वेति कं सं पुनरेव देवकीतल्पेऽशयद्वालरूपैव दुर्गा ।  
 नाज्ञासिषुस्तामथ केचनात्र ऋते हि मातापितरौ गुणाढ्याम् ॥ १२.७२ ॥  
 श्रुत्वा तयोक्तं तु तदैव कं सः पश्चात्तापाद्वसुदेवं सभार्यम् ।  
 प्रसादयामास पुनः पुनश्च विहाय कोपं च तमूचतुस्तौ ।  
 सुखस्य दुःखस्य च राजसिं ह नान्यः कर्ता वासुदेवादिति स्म ॥ १२.७३ ॥  
 आनीय कं सोऽथ गृहे स्वमन्त्रिणः प्रोवाच कन्यावचनं समस्तम् ।  
 श्रुत्वा च ते प्रोचुरत्यन्तपापाः कार्यं बालानां निधनं सर्वशोऽपि ॥ १२.७४ ॥  
 तथेति तां स्तत्र नियुज्य कं सो गृहं स्वकीयं प्रविवेश पापः ।  
 चेरुश्च ते बालवधे सदोद्यता हिं साविहाराः सततं स्वभावतः ॥ १२.७५ ॥  
 अथ प्रभाते शयने शयानमपश्यतामब्जदलायताक्षम् ।  
 कृष्णं यशोदा च तथैव नन्द आनन्दसान्द्राकृतिमप्रमेयम् ॥ १२.७६ ॥  
 मेनात एतौ निजपुत्रमेनं स्रष्टारमब्जप्रभवस्य चेशम् ।  
 महोत्सवात्पूर्णमनाश्च नन्दो विप्रेभ्योऽदाल्लक्षमितास्तदा गाः ॥ १२.७७ ॥  
 सुवर्णरत्नाम्बरभूषणानां बहूनि गोजीविगणाधिनाथः ।  
 प्रादादथोपायनपाणयस्तं गोपा यशोदां च मुदा स्त्रियोऽगमन् ॥ १२.७८ ॥  
 गतेषु तत्रैव दिनेषु केषुचिज्जगाम कं सस्य गृहं स नन्दः ।  
 पूर्वं हि नन्दः स करं हि दातुं बृहद्वनान्निस्सृतः प्राप कृष्णाम् ॥ १२.७९ ॥  
 सहाऽगता तेन तदा यशोदा सुषाव दुर्गामथ तत्र शौरिः ।  
 निधाय कृष्णं प्रतिगृह्य कन्यकां गृहं ययौ नन्द उवास तत्र ॥ १२.८० ॥  
 निरुष्य तस्मिन् यमुनातटे स मासं ययौ द्रष्टुकामो नरेन्द्रम् ।  
 च्छिक्षक्ष्वी । राज्ञेऽथ तं दत्तकरं ददर्श शूरात्मजो वाक्यमुवाच चैनम् ॥ १२.८१ ॥

याह्युत्पाताः सन्ति तत्रेत्युदीरितो जगाम शीघ्रं यमुनां स नन्दः ।  
 रात्रावेवाऽगच्छमाने तु नन्दे कं सस्य धात्री तुजगाम गोष्ठम् ॥ १२.८२ ॥  
 सा पूतना नाम निजस्वरूपमाच्छाद्य रात्रौ शुभरूपवच्च ।  
 विवेश नन्दस्य गृहं बृहद्वनप्रान्ते हि मार्गे रचितं प्रयाणे ॥ १२.८३ ॥  
 तीरे भगिन्यास्तु यमस्य वस्त्रगृहे शयानं पुरुषोत्तमं तम् ।  
 जग्राह मात्रा तुयशोदया तया निद्रायुजा प्रेक्ष्यमाणा शुभेव ॥ १२.८४ ॥  
 तन्मायया धर्षिता निद्रया च न्यवारयन्नैव हि नन्दजाया ।  
 तया प्रदत्तं स्तनमीशिताऽसुभिः पपौ सहैवाऽशु जनार्दनः प्रभुः ॥ १२.८५ ॥  
 मृता स्वरूपेण सुभीषणेन पपात सा व्याप्य वनं समस्तम् ।  
 तदाऽगमन्नन्दगोपोऽपि तत्र दृष्ट्वा च सर्वेऽप्यभवन् सुविस्मिताः ॥ १२.८६ ॥  
 सा ताटका चोर्वशिसम्प्रविष्टा कृष्णावध्यानान्निरयं जगाम ।  
 सा तूर्वशी कृष्णाभुक्तस्तनेन पूता स्वर्गं प्रययौ तत्क्षणेन ॥ १२.८७ ॥  
 सा तुम्बुरोः सङ्गत आविवेश रक्षस्तनुं शापतो वित्तपस्य ।  
 कृष्णास्पशाच्छुद्धरूपा पुनर्दिवं ययौ तुष्टे किमलभ्यं रमेशे ॥ १२.८८ ॥  
 यदाऽप देवश्चतुरः स मासां स्तदोपनिष्क्रामणमस्य चाऽसीत् ।  
 जन्मर्क्षमास्मिन् दिन एव चाऽसीत्प्रातः किञ्चित्त्र महोत्सवोऽभवत् ॥ १२.८९ ॥  
 तदा शयानः शकटस्य सोऽधः पदाऽक्षिपत्तं दितिजं निहन्तुम् ।  
 अनः समाविश्य दितेः सुतोऽसौ स्थितः प्रतीपाय हरेः सुपापः ॥ १२.९० ॥  
 क्षिप्तोऽनसिस्थः शकटाक्षनामा स विष्णुनेत्वा सहितः पपात ।  
 ममार चाऽशु प्रतिभग्नगात्रो व्यत्यस्तचक्राक्षमभूदनश्च ॥ १२.९१ ॥  
 ससम्भ्रमात्तं प्रतिगृह्य शङ्क्या कृष्णं यशोदा द्विजवर्यसूक्तिभिः ।  
 सा स्नापयामास नदीतटात्तदा समागता नन्दवचोऽभितर्जिता ॥ १२.९२ ॥  
 चक्षुक्ष्वीइअत्वा तु तं कं सभृत्यं स कृष्णः शिशये पुनः शिशुवत्सर्वशास्ता ।  
 एवं गोपान् प्रीणयन् बालकेल् ईविनोदतो न्यवसत्तत्र देवः ॥ १२.९३ ॥  
 विवर्द्धमाने लोकदृष्ट्यैव कृष्णे पाण्डुः पुनः प्राह पृथामिदं वचः ।  
 धर्मिष्ठो नौ सूनुरग्रे बभूव बलद्वयज्येष्ठ उतापरश्च ॥ १२.९४ ॥  
 यदैक एवातिबलोपपन्नो भवेत्तदा तेन परावमर्दे ।

प्रवर्त्यमाने स्वपुरं हरेयुश्चौर्यात्परे तद्व्यमत्र योग्यम् ॥ १२.९५ ॥  
 शस्त्रास्त्रविद्वीर्यवान्नौ सुतोऽन्यो भवेद्देवं तादृशमाहयातः ।  
 शेषस्तव भ्रातृसुतोऽभिजातस्तस्मान्नासौ सुतदानाय योग्यः ॥ १२.९६ ॥  
 नवै सुपर्णः सुतदो नरेषु प्रजायते वाऽस्य यतस्तथाऽज्ञा ।  
 कृता पुरा हरिणा शङ्करस्तु क्रोधात्मकः पालने नैव योग्यः ॥ १२.९७ ॥  
 अतो महेन्द्रो बलवाननन्तरस्तेषां समाह्वानमिहार्हति स्वराट् ।  
 इतीरिता साऽह्वयदाशु वासवं ततः प्रजज्ञे स्वयमेव शक्रः ॥ १२.९८ ॥  
 स चार्जुनो नाम नरां शयुक्तो विष्णवावेशी बलवानस्त्रवेत्ता ।  
 रूप्यन्यः स्यात्सूनुरित्युच्यमाना भर्त्रा कुन्ती नेति तं प्राह धर्मात् ॥ १२.९९ ॥  
 बृहस्पतिः पूर्वमभूद्धरेः पदं सं सेवितुं पवनावेशयुक्तः ।  
 स उद्धवो नाम यदुप्रवीराज्जातो विद्वानुपगवनामधेयात् ॥ १२.१०० ॥  
 द्रोणात्मकं नातितरां स्वसेवकं कुर्याद्धरिर्मांमिति भूय एव ।  
 स उद्धवात्माऽवततार यादवेष्वासेवनार्थं पुरुषोत्तमस्य ॥ १२.१०१ ॥  
 बृहस्पतेरेव स सर्वविद्या अवाप मन्त्री निपुणः सर्ववेत्ता ।  
 वर्षत्रये तत्परतः स सात्यकिर्जज्ञे दिने चेकितानश्च तस्मिन् ॥ १२.१०२ ॥  
 मरुत्सु नाम प्रतिभो यदुष्वभूत्स चेकितानो हरिसेवनार्थम् ।  
 तदैव जातो हृदिकात्मजोऽपि वर्षत्रये तत्परतो युधिष्ठिरः ॥ १२.१०३ ॥  
 ततोऽब्दतो भूभरसं हतौ हरेरङ्गत्वमाप्तुं गिरिशोऽजनिष्ट ।  
 अश्वत्थामा नामतोऽश्वध्वनिं स यस्माच्चक्रे जायमानो महात्मा ॥ १२.१०४ ॥  
 च्छिक्षक्षक्ष् । स सर्वविद्वलवानस्त्रवेत्ता कृपस्वसायां द्रोणवीर्योद्भवोऽभूत् ।  
 दुर्योधनस्तच्चतुर्थेऽहि जातस्तस्यापरेद्युर्भीमसेनः सुधीरः ॥ १२.१०५ ॥  
 यदा समासद्वितयी बभूव तदा रोहिण्यां बलदेवोऽभिजातः ।  
 बली गुणाढ्यः सर्ववेदी य एव सेवाखिन्नो लक्ष्मणोऽग्रे हरेर्भूत् ॥ १२.१०६ ॥  
 यदा हि पुत्रान् विनिहन्तुमेतौ सहैव बद्धौ गतिशृङ्खलायाम् ।  
 कं सेनापापौ देवकीशूरपुत्रौ वियोजिताः शौरिभार्याः पराश्च ॥ १२.१०७ ॥  
 विनिश्चयार्थं देवकीगर्भजानामन्या भार्या धृतगर्भाः स कं सः ।  
 स्थानान्तरे प्रसवो यावदासां सं स्थापयामास सुपापबुद्धिः ॥ १२.१०८ ॥

हेतोरेतस्माद्रोहिणी नन्दगेहे प्रसूत्यर्थं स्थापिता तेन देवी ।  
लेभे पुत्रं गोकुले पूर्णचन्द्रकान्ताननं बलभद्रं सुशुभ्रम् ॥ १२.१०९ ॥  
यदा त्रिमासः स बभूव देवस्तदाऽविरासीत्पुरुषोत्तमोऽजः ।  
कृष्णशेषावामुकामौ सुतौ हि तपश्चक्राते देवकीशूरपुत्रौ ॥ १२.११० ॥  
विष्णवावेशी बलवान् यो गुणाधिकः स मे सुतः स्यादिति रोहिणी च ।  
तेषु तपोऽतो हरिशुक्लकेशयुतः शेषो देवकीरोहिणीजः ॥ १२.१११ ॥  
अवर्द्धतासौ हरिशुक्लकेशसमावेशी गोकुले रौहिणेयः ।  
कृष्णोऽपि लीला लल्ल इताः प्रदर्शयन् बलद्वितीयो रमयामास गोष्ठम् ॥ १२.११२ ॥  
स प्राकृतं शिशुमात्मानमुच्चैर्विजानन्त्या मातुरादर्शनाय ।  
विजृम्भमाणोऽखिलमात्मसं स्थं प्रदर्शयामास कदाचिदीशः ॥ १२.११३ ॥  
साऽण्डं महाभूतमनोऽभिमानमहत्प्रकृत्यावृतमञ्जजादिभिः ।  
सुरैः शिवेतैर्नरदैत्यसङ्घैर्युतं ददर्शास्य तनौ यशोदा ॥ १२.११४ ॥  
न्यमीलयच्चाक्षिणी भीतभीता जुगूह चाऽत्मानमथो रमेशः ।  
वपुः स्वकीयं सुखचित्स्वरूपं पूर्णं सत्सु ज्ञापयं स्तब्धदर्शयत् ॥ १२.११५ ॥  
कदाचित्तं लाल्। अयन्ती यशोदा वोढुं नाशक्रोद्धरिभाराधिकार्ता ।  
चक्षुर्लङ्घाय तं भूमितल्। ए स्वकर्म यदा चक्रे दैत्य आगात्सुघोरः ॥ १२.११६ ॥  
तृणावर्तो नामतः कं सभृत्यः सुष्वाऽत्युग्रं चक्रवातः शिशुं तम् ।  
आदायाऽयादन्तरिक्षं स तेन शस्तः कण्ठग्राहसं रुद्धवायुः ॥ १२.११७ ॥  
पपात कृष्णेन हतः शिलातल्। ए तृणावर्तः पर्वतोदग्रदेहः ।  
सुविस्मयं चाऽपुरथो जनास्ते तृणावर्तं वीक्ष्य सञ्चूर्णिताङ्गम् ॥ १२.११८ ॥  
अक्रुद्ध्यतां केशवोऽनुग्रहाय शुभं स्वयोग्यादधिकं निहन्तुम् ।  
स क्रुद्ध्यतां नवनीतादि मृष्णंश्चचार देवो निजसत्सुखाम्बुधिः ॥ १२.११९ ॥  
यस्मिन्नब्दे भाद्रपदे स मासे सिं हस्थयोर्गुरुर्व्योः परेशः ।  
उदैत्ततः फाल्गुने फल्गुनोऽभूद्भूते ततो माद्रवती बभाषे ॥ १२.१२० ॥  
जाताः सुतास्ते प्रवराः पृथायामेकाऽनपत्याऽहमतः प्रसादात् ।  
तवैव भूयासमहं सुतेता विधत्स्व कुन्तीं मम मन्त्रदात्रीम् ॥ १२.१२१ ॥  
इतीरितः प्राह पृथां स माद्र्यै दिशस्व मन्त्रं सुतदं वरिष्ठम् ।  
इत्यूचिवां सं पतिमाह यादवी दद्यां त्वदर्थं तु सकृत्फलाय ॥ १२.१२२ ॥

उवाच माञ्चै सुतदं मनुं च पुनः फलं ते न भविष्यतीति ।  
 मन्त्रं समादाय च मद्रपुत्री व्यचिन्तयत्स्यां नु कथं द्विपुत्रा ॥ १२.१२३ ॥  
 सदाऽवियोगौ दिविजेषु दस्त्रौ नचैतयोर्नामभेदः क्वचिद्धि ।  
 एका भार्या सैतयोरप्युषा हि तदायातः सकृदावर्तनाद्धौ ॥ १२.१२४ ॥  
 इतीक्षन्त्याऽकारितावश्विनौ तौ शीघ्रप्राप्तौ पुत्रकौ तत्प्रसूतौ ।  
 तावेव देवौ नकुलः पूर्वजातः सहदेवोऽभूत्पश्चिमस्तौ यमौ च ॥ १२.१२५ ॥  
 पुनर्मनोः फलवत्त्वाय माद्री सम्प्रार्थयामास पतिं तदुक्ता ।  
 पृथाऽवादीत्कुटिलैषा मदाज्ञामृते देवावाहयामास दस्त्रौ ॥ १२.१२६ ॥  
 अतो विरोधं च मदात्मजानां कुर्यादेषेत्येव भीतां न मां त्वम् ।  
 नियोक्तुमर्हः पुनरेव राजन्नितीरितोऽसौ विरराम क्षितीशः ॥ १२.१२७ ॥  
 च्छिः। विशेषनाम्नैव समाहुतः सुतान् दद्युः सुरा इत्यविशेषितं ययोः ।  
 विशेषनामापि समाह्वयत्तौ मन्त्रावृत्तिर्नामभेदेऽस्य चोक्ता ॥ १२.१२८ ॥  
 युधिष्ठिराद्येषु चतुर्षु वायुः समाविष्टः फल्गुनेऽथो विशेषात् ।  
 युधिष्ठिरे सौम्यरूपेण विष्टो वीरेण रूपेण धनञ्जयेऽसौ ॥ १२.१२९ ॥  
 शृङ्गाररूपं केवलं दर्शयानो विवेश वायुर्यमजौ प्रधानः ।  
 शृङ्गारकैवल्यमभीप्समानः पाण्डुर्हि पुत्रं चकमे चतुर्थम् ॥ १२.१३० ॥  
 शृङ्गाररूपो नकुले विशेषात्सुनीतिरूपः सहदेवं विवेश ।  
 गुणैः समस्तैः स्वयमेव वायुर्बभूव भीमो जगदान्तरात्मा ॥ १२.१३१ ॥  
 सुपुल्लवाकारतनुर्हि कोमलः। अः प्रायो जनैः प्रोच्यते रूपशाली ।  
 ततः सुजातं वरवज्रकायौ भीमार्जुनावप्यृते पाण्डुरैच्छत् ॥ १२.१३२ ॥  
 अप्राकृतानां तु मनोहरं यद्रूपं द्वात्रिंशल्लक्षणोपेतमग्न्यम् ।  
 तन्मारुतो नकुले कोमलः आभ एवं वायुः पञ्चरूपोऽत्र चाऽसीत् ॥ १२.१३३ ॥  
 अतीतेन्द्रा एव ते विष्णुषष्ठाः पूर्वेन्द्रोऽसौ यज्ञनामा रमेशः ।  
 स वै कृष्णो वायुरथ द्वितीयः स भीमसेनो धर्म आसीत्तृतीयः ॥ १२.१३४ ॥  
 युधिष्ठिरोऽसावथ नासत्यदस्त्रौ क्रमात्तावेतौ माद्रवतीसुतौ च ।  
 पुरन्दरः षष्ठ उतात्र सप्तमः स एवैकः फल्गुनो ह्येत इन्द्राः ॥ १२.१३५ ॥  
 क्रमात्सं स्कारान् क्षत्रियाणामवाप्य तेऽवर्द्धन्त स्वतवसो महित्वना ।

सर्वे सर्वज्ञाः सर्वधर्मोपपन्नाः सर्वे भक्ताः केशवेऽत्यन्तयुक्ताः ॥ १२.१३६ ॥  
इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
पाण्डवोत्पत्तिर्नाम द्वादशोऽध्यायः ॥

## अथ त्रयोदशोऽध्यायः ।

(कंसवधः )

ॐ । गर्गः शूरसुतोक्त्या ब्रजमायात्सात्त्वतां पुरोधः सः ।  
चक्रे क्षत्रिययोग्यान् सं स्कारान् कृष्णरोहिणीसून्वोः ॥ १३.१ ॥  
ऊचे नन्द सुतोऽयं तव विष्णोर्नावमो गुणैः सर्वैः ।  
सर्वे चैतच्चाताः सुखमाप्स्यन्त्युन्नतं भवत्पूर्वाः ॥ १३.२ ॥  
इत्युक्तः स मुमोद प्रययौ गर्गोऽपि केशवोऽथाऽद्यः ।  
स्वपदैरग्रजयुक्तश्चक्रे पुण्यं ब्रजन् ब्रजोद्देशम् ॥ १३.३ ॥  
स कदाचिच्छिशुभावं कुर्वन्त्या मातुरात्मनो भूयः ।  
अपनेतुं परमेशो मृदं जघासेक्षतां वयस्यानाम् ॥ १३.४ ॥  
मात्रोपालब्ध ईशो मुखविवृतिमकर्णाम्ब मृद्भक्षिताऽहम् ।  
पश्येत्यास्यान्तरे तु प्रकृतिविकृतियुक्सा जगत्पर्यपश्यत् ।  
इत्थं देवोऽत्यचिन्त्यामपरदुरधिगां शक्तिमुच्चां प्रदर्श्य  
प्रायो ज्ञातात्मतत्त्वां पुनरपि भगवानावृणोदात्मशक्त्या ॥ १३.५ ॥  
इति प्रभुः स लीलया हरिर्जगद्विडम्बयन् ।  
चचार गोष्ठमण्डलेऽप्यनन्तसौख्यचिद्धनः ॥ १३.६ ॥  
कदाचिदीश्वरः स्तनं पिबन् यशोदया पयः ।  
शृतं निधातुमुज्झितो बभञ्ज दध्यमत्रकम् ॥ १३.७ ॥  
स मथ्यमानदध्युरुप्रजातमिन्दुसन्निभम् ।  
नवं हि नीतमाददे रहो जघास चेशिता ॥ १३.८ ॥  
प्रजायते हि यत्कुले यथा युगं यथा वयः ।  
तथा प्रवर्तनं भवेद्विवौकसां समुद्भवे ॥ १३.९ ॥  
इति स्वधर्ममुत्तमं दिवौकसां प्रदर्शयन् ।  
अधर्मपावकोऽपि सन् विडम्बते जनार्दनः ॥ १३.१० ॥

च्छलीइंश्रुतिर्यगादिरूपकः स बाल्ययौवनादि यत् ।  
 क्रियाश्च तत्तदुद्भवाः करोति शाश्वतोऽपि सन् ॥ १३.११ ॥  
 स विप्रराजगोपकस्वरूपकस्तदुद्भवाः ।  
 तदातदा विचेष्टते क्रियाः सुरान् विशिष्यन् ॥ १३.१२ ॥  
 तथाऽप्यनन्यदेवतासमं निजं बलं प्रभुः ।  
 प्रकाशयन् पुनः पुनः प्रदर्शयत्यजो गुणान् ॥ १३.१३ ॥  
 अथाऽत्तयष्टिमीक्ष्य तां स्वमातरं जगद्गुरुः ।  
 प्रपुप्लुवे तमन्वयान्मनोविदूरमङ्गना ॥ १३.१४ ॥  
 पुनः समीक्ष्य तच्छ्रमं जगाम तत्करग्रहम् ।  
 प्रभुः स्वभक्तवश्यतां प्रकाशयन्गुरुक्रमः ॥ १३.१५ ॥  
 सदा विमुक्तमीश्वरं निबद्धमञ्जसाऽददे ।  
 यदैव दाम गोपिका न तत्पुपूर तं प्रति ॥ १३.१६ ॥  
 समस्तदामसञ्चयः सुसन्धितोऽप्यपूर्णताम् ।  
 ययावनन्तविग्रहे शिशुत्वसम्प्रदर्शके ॥ १३.१७ ॥  
 अबन्धयोग्यतां प्रभुः प्रदर्श्य लीलया पुनः ।  
 स एकवत्सपाशकान्तरं गतोऽखिलम्भरः ॥ १३.१८ ॥  
 सुतस्य मातृवश्यतां प्रदर्श्य धर्ममीश्वरः ।  
 बभञ्ज तौ दिविस्पृशौ यमार्जुनौ सुरात्मजौ ॥ १३.१९ ॥  
 पुरा धुनिश्चुमुस्तथाऽपि पूतनासमन्वितौ ।  
 अनोक्षसं युतौ तपः प्रचक्रतुः शिवां प्रति ।  
 तथा वरोऽप्यवध्यता चतुर्षु च प्रयोजितः ॥ १३.२० ॥  
 अनन्तरं तृणोद्भूमिस्तपोऽचरद्वरं च तम् ।  
 अवाप ते त्रयो हताः शिशुस्वरूपविष्णुना ॥ १३.२१ ॥  
 धुनिश्चुमुश्च तौ तरू समाश्रितौ निसूदितौ ।  
 च्छिलव्।तरुप्रभङ्गतोऽमुना तरू चशापसम्भवौ ॥ १३.२२ ॥  
 पुरा हिनारदान्तिके दिगम्बरौ शशाप सः ।  
 धनेशपुत्रकौ द्रुतं तरुत्वमाप्तुं त्विति ॥ १३.२३ ॥  
 ततो हि तौ निजां तनुं हरेः प्रसादतः शुभौ ।

अवापतुः स्तुतिं प्रभोर्विधाय जग्मतुर्गृहम् ॥ १३.२४ ॥

नल्। अकूबरमणिग्रीवौ मोचयित्वा तुशापतः ।

वासुदेवोऽथ गोपालैर्विस्मितैरभिवीक्षितः ॥ १३.२५ ॥

वृन्दावनयियासुः स नन्दसूनूर्बृहद्वने ।

ससर्ज रोमकूपेभ्यो वृकान् व्याघ्रसमान् बले ॥ १३.२६ ॥

अनेककोटिसङ्घैस्तैः पीड्यमाना ब्रजालयाः ।

युयुर्वृन्दावनं नित्यानन्दमादाय नन्दजम् ॥ १३.२७ ॥

इन्दिरापतिरानन्दपूर्णो वृन्दावने प्रभुः ।

नन्दयामास नन्दादीनुद्दामतरचेष्टितैः ॥ १३.२८ ॥

स चन्द्रतो हसत्कान्तवदनेनेन्दुवर्चसा ।

सं युतो रौहिणेयेन वत्सपालो बभूव ह ॥ १३.२९ ॥

दैत्यं स वत्सतनुमप्रमयः प्रगृह्य कं सानुगं हरवरादपरैरवध्यम् ।

प्रक्षिप्य वृक्षशिरसि न्यहनद्वकोऽपि कं सानुगोऽथ विभुमच्युतमाससाद् ॥ १३.३० ॥

स्कन्दप्रसादकवचः स मुखे चकार गोविन्दमग्निवदमुं प्रदहन्तमुच्चैः ।

चच्छर्दं तुण्डशिरसैव निहन्तुमेतमायान्तमीक्ष्य जगृहेऽस्य स तुण्डमीशः ॥

१३.३१ ॥

तुण्डद्वयं यदुपतिः करपल्लवाभ्यां सङ्गृह्य चाऽशु विददार ह पक्षिदैत्यम् ।

ब्रह्मादिभिः कुसुमवर्षिभिरीड्यमानः सायं ययौ ब्रजभुवं सहितोऽग्रजेन ॥ १३.३२ ॥

एवं स देववरवन्दितपादपद्मो गोपालकेषु विहरन् भुवि षष्ठमब्दम् ।

प्राप्तो गवामखिलपोऽपि स पालकोऽभृद्वृन्दावनान्तरगसान्द्रलताविताने ॥

१३.३३ ॥

च्छल्व। ज्येष्ठं विहाय स कदाचिदचिन्त्यशक्तिर्गोपगोगणयुतो यमुनाजलेषु ।

रेमे भविष्यदनुवीक्ष्य हि गोपदुःखं तद्वाधनाय निजमग्रमेषु सोऽधात् ॥ १३.३४ ॥

स ब्रह्मणो वरबलादुरगं त्ववध्यं सर्वैरवार्यविषवीर्यमृते सुपर्णात् ।

विज्ञाय तद्विषविदूषितवारिपानसन्नान् पशूनपि वयस्यजनान् स आवीत् ॥

१३.३५ ॥

तद्दृष्टिदिव्यसुधया सहसाऽभिवृष्टाः सर्वेऽपि जीवितमवापुरथोच्चशाखम् ।

“कृष्णः कदम्बमधिरुह्य ततोऽतितुङ्गादास्फोट्य गाढरशनो न्यपतद्विषोदे ॥  
१३.३६ ॥

सार्पहृदः पुरुषसारनिपातवेगसङ्क्षोभितोरगविषोच्छवसिताम्बुराशिः ।  
पर्युष्टुतो विषकषायविभीषणोर्मिभीमो धनुः शतमनन्तबलस्य किं ततः” (७०) ॥  
१३.३७ ॥

तं यामुनहृदविलोल्। अकमाप्य नागः काल्। यो निजैः समदशत्सह वासुदेवम् ।  
भोगैर्बन्ध च निजेश्वरमेनमज्ञः सेहे तमीश उत भक्तिमतोऽपराधम् ॥ १३.३८ ॥

उत्पातमीक्ष्य तु तदाऽखिलगोपसङ्घस्तत्राऽजगाम हलिना प्रतिबोधितोऽपि ।  
दृष्ट्वा निजाश्रयजनस्य बहोः सुदुःखं कृष्णः स्वभक्तमपि नागममुं ममर्द ॥ १३.३९ ॥

तस्योन्नतेषु स फणेषु ननर्त कृष्णो ब्रह्मादिभिः कुसुमवर्षिभिरीड्यमानः ।  
आर्तो मुखैरुरु वमन् रुधिरं स नागो नारायणं तमरणं मनसा जगाम ॥ १३.४० ॥

तच्चित्रताण्डवविरुग्णफणातपत्रं रक्तं वमन्तमुरु सन्नधियं नितान्तम् ।  
दृष्ट्वाऽहिराजमुपसेदुरमुष्य पत्न्यो नेमुश्च सर्वजगदादिगुरुं भुवीशम् ॥ १३.४१ ॥

ताभिः स्तुतः स भगवानमुना च तस्मै दत्त्वाऽभयं यमसहोदरवारितोऽमुम् ।  
उत्सृज्य निर्विषजलां यमुनां चकार संस्तूयमानचरितः सुरसिद्धसाध्यैः ॥ १३.४२ ॥

गोपैर्बलादिभिरुदीर्णतरप्रमोदैः सार्द्धं समेत्य भगवानरविन्दनेत्रः ।  
तां रात्रिमत्र निवसन् यमुनातटे सदावाग्निमुद्धतबलं च पपौ ब्रजार्थं ॥ १३.४३ ॥

इत्थं सुरासुरगणैरविचिन्त्यदिव्यकर्माणि गोकुलगतेऽगणितोरुशक्तौ ।  
कुर्वत्यजे ब्रजभुवामभवद्विनाश उग्राभिधादसुरतस्तस्वरूपतोऽलम् ॥ १३.४४ ॥

(७०) भा. उ. १०.१४.६७  
च्छिक्त्व। तद्गन्धतो नृपशुमुख्यसमस्तभूतान्यापुर्मृतिं बहल्। अरोगनिपीडितानि ।  
धातुर्वराजगदभावकृतैकबुद्धिर्वद्ध्यो न केनचिदसौ तरुरूपदैत्यः ॥ १३.४५ ॥

सङ्कर्षणेऽपि तदुदारविषानुविष्टे कृष्णो निजस्पर्शतस्तमपेतरोरोगम् ।  
कृत्वा बभञ्ज विषवृक्षममुं बलेन तस्यानुगैः सह तदाकृतिभिः समस्तैः ॥ १३.४६ ॥

दैत्यांश्च गोवपुष आत्तवरान् विरिञ्चान्मृत्यूज्जितानपि निपात्य ददाह वृक्षान् ।  
विक्रीड्य रामसहितो यमुनाजले स नीरोगमाशु कृतवान् ब्रजमज्जनाभः ॥  
१३.४७ ॥

सप्तोक्षणोऽतिबलवीर्ययुतानदम्यान् सर्वैर्गिरीशवरतो दितिजप्रधानान् ।

हत्वा सुतामलभदाशु विभुर्यशोदाभ्रातुः स कुम्भकसमाह्वयिनोऽपि नीलाम् ॥  
१३.४८ ॥

या पूर्वजन्मनि तपः प्रथमैव भार्या भूयासमित्यचरदस्य हि सङ्गमो मे ।  
स्यात्कृष्णाजन्मनि समस्तवराङ्गनाभ्यः पूर्वं त्विति स्म तदिमां प्रथमं स आप ॥  
१३.४९ ॥

अग्रे द्विजत्वत उपावहदेष नीलां गोपाङ्गना अपि पुरा वरमापिरे यत् ।  
सं स्कारतः प्रथममेव सुसङ्गमो नो भूयात्तवेति परमाप्सरसः पुरा याः ॥ १३.५० ॥

तत्राथ कृष्णमवदन् सबलं वयस्याः पक्वानि तालसुफलान्यनुभोजयेति ।  
इत्यर्थितः सबल आप स तालवृन्दं गोपैर्दुरासदमतीव हि धेनुकेन ॥ १३.५१ ॥

विघ्नेशतो वरमवाप्य स दुष्टदैत्यो दीर्घायुरुत्तमबलः कदनप्रियोऽभूत् ।  
नित्योद्धतः स उत राममवेक्ष्य तालवृन्तात्फलानि गल् । अयन्तमथाभ्यधावत् ।  
तस्य प्रहारमभिकाङ्क्षत आशु पृष्ठपादौ प्रगृह्य तृणराजशिरोऽहरत्सः ॥ १३.५२ ॥

तस्मिन् हते खरतरे खररूपदैत्ये सर्वे खराश्च खरतालवनान्तरस्थाः ।  
प्रापुः खरस्वरतरा खरराक्षसारि कृष्णं बलेन सहितं निहताश्च तेन ॥ १३.५३ ॥

सर्वान्निहत्य खररूपधरान् स दैत्यान् विघ्नेश्वरस्य वरतोऽन्यजनैरवध्यान् ।  
पक्वानि तालसुफलानि निजेषु चादाहूर्वारपौरुषगुणोद्भरितो रमेशः ॥ १३.५४ ॥

पक्षद्वयेन विहरत्स्वथ गोपकेषु दैत्यः प्रलम्ब इति कं सविसृष्ट आगात् ।  
कृष्णस्य पक्षिषु जयत्सु स राममेत्य पापः पराजित उवाह तमुग्ररूपः ॥ १३.५५ ॥

भीतेन रोहिणिसुतेन हरिः स्तुतोऽसौ स्वाविष्टतामुपदिदेश बलाभिपूर्यै ।  
चक्षुर्वी।तेनैव पूरितबलोऽम्बरचारिणं तं पापं प्रलम्बमुरुमुष्टिहतं चकार ॥  
१३.५६ ॥

तस्मिन् हते सुरगणा बलदेवनाम रामस्य चक्रुरतितृप्तियुता हरिश्च ।  
वह्निं पपौ पुनरपि प्रदहन्तमुच्चैर्गोपांश्च गोगणमगण्यगुणार्णवोऽपात् ॥ १३.५७ ॥

कृष्णं कदाचिदतिदूरगतं वयस्या ऊचुः क्षुधाऽर्दिततरा वयमित्युदारम् ।  
सोऽप्याह सत्रमिह विप्रगणाश्चरन्ति तान् याचतेति परिपूर्णसमस्तकामः ॥  
१३.५८ ॥

तान् प्राप्य काममनवाप्य पुनश्च गोपाः कृष्णं समापुरथ तानवदत्स देवः ।  
पत्नीः समर्थयत्मद्वचनादिति स्म चक्रुश्च ते तदपि ता भगवन्तमापुः ॥ १३.५९ ॥

ताः षड्विधान्नपरिपूर्णकराः समेताः प्राप्ता विसृज्य पतिपुत्रसमस्तबन्धून् ।  
 आत्मार्चनैकपरमा विससर्ज कृष्ण एका पतिप्रविधुता पदमाप विष्णोः ॥ १३.६० ॥  
 भुक्त्वाऽथ गोपसहितो भगवांस्तदन्नं रेमे च गोकुलमवाप्य संस्तनाथः ।  
 आज्ञातिलङ्घनकृतेः स्वकृतापराधात्पश्चात्सुतप्तमनसोऽप्यभवन् स्म विप्राः ॥  
 १३.६१ ॥  
 कृष्णोऽथ वीक्ष्य पुरुहूतमहप्रयत्नं गोपान्न्यवारयदविस्मरणाय तस्य ।  
 मा मानुषोऽयमिति मामवगच्छतां स इत्यव्ययोऽस्य विदधे महभङ्गमीशः ॥  
 १३.६२ ॥  
 गोपांश्च तान् गिरिमहोऽस्मदुरुस्वधर्म इत्युक्तिसच्छलत आत्ममहेऽवतार्य ।  
 भूत्वाऽतिविस्तृततनुर्बुभुजे बलिं स नानाविधान्नरसपानगुणैः सहैव ॥ १३.६३ ॥  
 इन्द्रोऽथ विस्मृतरथाङ्गधरावतारो मेघान् समादिशदुरुदकपूगवृष्ट्यै ।  
 ते प्रेरिताः सकलगोकुलनाशनाय धारा वितेरुरुनागकरप्रकाराः ॥ १३.६४ ॥  
 ताभिर्निपीडितमुदीक्ष्य स कञ्चनाभः सर्वं व्रजं गिरिवरं प्रसभं दधार ।  
 वामेन कञ्चदलकरोमलम् अपाणिनैव तत्राखिलाः प्रविशिशुः पशुषाः स्वगोभिः ॥  
 १३.६५ ॥  
 वृष्टोरुवार्यथ निरन्तरसप्तरात्रं त्रातं समीक्ष्य हरिणा व्रजमश्रमेण ।  
 शक्रोऽनुसं स्मृतसुरप्रवरावतारः पादाम्बुजं यदुपतेः शरणं जगाम ॥ १३.६६ ॥  
 तुष्टाव चैनमुखवेदशिरोगताभिर्गीर्भिः सदाऽगणितपूर्णगुणार्णवं तम् ।  
 गोभृद्गुरुं हरगुरोरपि गोगणेन युक्तः सहस्रगुरगाधगुमग्र्यमग्र्यात् ॥ १३.६७ ॥  
 च्क्ष्वीइ । त्वत्तो जगत्सकलमाविरभूद्गण्यधाम्नस्त्वमेव परिपासि समस्तमन्ते ।  
 अत्सि त्वयैव जगतोऽस्य हि बन्धमोक्षौ न त्वत्समोऽस्ति कुहचित्परिपूर्णशक्ते ॥  
 १३.६८ ॥  
 क्षन्तव्यमेव भवता मम बाल्यमीश त्वत्सं श्रयोऽस्मि हि सदेत्यभिवन्दितोऽजः ।  
 क्षान्तं सदैव भवतस्तव शिक्षणाय पूजापहारविधिरित्यवदद्रमेशः ॥ १३.६९ ॥  
 गोविन्दमेनमभिषिच्य स गोगणेतो गोभिर्जगाम गुणपूर्णममुं प्रणम्य ।  
 गोपैर्गिराम्पतिरपि प्रणतोऽभिगम्य गोवर्द्धनोद्धरणसङ्गतसं शयैः सः ॥ १३.७० ॥  
 कृष्णं ततः प्रभृति गोपगणा व्यजानन्नारायणोऽयमिति गर्गवचश्च नन्दात् ।  
 नारायणस्य सम इत्युदितं निशम्य पूजां च चक्रुरधिकामरविन्दनेत्रे ॥ १३.७१ ॥

स्कन्दादुपात्तवरतो मरणादपेतं दृष्ट्वा चरामनिहतं बलिनं प्रलम्बम् ।  
चक्रुर्विनिश्चयममुष्य सुराधिकत्वे गोपा अथास्य विदधुः परमां च पूजाम् ॥  
१३.७२ ॥

कात्यायनीव्रतपराः स्वपतित्वहेतोः कन्या उवाह भगवानपराश्च गोपीः ।  
अन्यैर्धृता अयुगबाणशराभिनुन्नाः प्राप्ता निशास्वरमयच्छशिराजितासु ॥  
१३.७३ ॥

तास्वत्र तेन जनिता दशलक्षपुत्रा नारायणाह्वययुता बलिनश्च गोपाः ।  
सर्वेऽपि दैवतगणा भगवत्सुतत्वमाप्तुं धरातल् अगता हरिभक्तिहेतोः ॥ १३.७४ ॥

तास्तत्र पूर्ववरदानकृते रमेशो रामा द्विजत्वगमनादपि पूर्वमेव ।  
सर्वा निशास्वरमयत्समभीष्टसिद्धिचिन्तामणिर्हि भगवानशुभैरलिप्तः ॥ १३.७५ ॥

सम्पूर्णचन्द्रकरराजितसद्रजन्यां वृन्दावने कुमुदकुन्दसुगन्धवाते ।  
श्रुत्वा मुकुन्दमुखनिस्सृतगीतसारं गोपाङ्गना मुमुहुरत्र ससार यक्षः ॥ १३.७६ ॥

रुद्रप्रसादकृतरक्ष उतास्य सख्युर्भृत्यो बली खलतरोऽपिच शङ्खचूडः ।  
ताः कालयन् भगवतस्तल् अताडनेन मृत्युं जगाम मणिमस्य जहार कृष्णः ॥  
१३.७७ ॥

नाम्नाऽप्यरिष्ट उरुगायविलोमचेष्टो गोष्ठं जगाम वृषभाकृतिरप्यवध्यः ।  
शम्भोर्वरादनुगतश्च सदैव कं सं गा भीषयन्तममुमाह्वयदाशु कृष्णः ॥ १३.७८ ॥

सोऽप्याससाद हरिमुग्रविषाणकोटिमग्रे निधाय जगृहेऽस्य विषाणमीशः ।  
भूमौ निपात्य च वृषासुरमुग्रवीर्यं यज्ञे यथा पशुममारयदग्न्यशक्तिः ॥ १३.७९ ॥

च्छिःलक्ष् । केशी च कं सविहितस्तुरगस्वरूपो गिर्यात्मजावरमवाप्य सदा विमृत्युः ।  
पापः स केशवमवाप मुग्धेऽस्य बाहुं प्रावेशयत्स भगवान् ववृधेऽथ देहे ॥ १३.८० ॥

तत्खादनाय कुमतिः स कृतप्रयासः शीर्णास्यदन्तदशनच्छदरुद्धवायुः ।  
दीर्णः पपात च मृतो हरिरप्यशेषैर्ब्रह्मेशशक्रदिनकृत्प्रमुखैः स्तुतोऽभूत् ॥ १३.८१ ॥

व्योमश्च नाम मयसूनुरजप्रसादाल्लब्धायुतायुरखिलान् विदधे बिले सः ।  
तं श्रीपतिः पशुपतिः पशुवद्विशस्य निः सारितान् बिलमुखादखिलांश्चकार ॥  
१३.८२ ॥

कुर्वत्यनन्यविषयाणि दुरन्तशक्तौ कर्माणि गोकुलगतेऽखिललोकनाथे ।  
कं साय सर्वमवदत्सुरकार्यहेतोर्ब्रह्माङ्गजो मुनिरकारि यदीशपित्रा ॥ १३.८३ ॥

श्रुत्वाऽतिकोपरभसोच्चलितः स कं सो बद्धा सभार्यमथ शूरजमुग्रकर्मा ।  
 अक्रूरमाश्वदिशदानयनाय विष्णो रामान्वितस्य सह गोपगणै रथेन ॥ १३.८४ ॥

सं सेवनाय स हरेरभवत्पुरैव नाम्ना किशोर इति यः सुरगायनोऽभूत् ।  
 स्वायम्भुवस्य च मनोः परमां शयुक्त आवेशयुक्कमलजस्य बभूव विद्वान् ॥  
 १३.८५ ॥

सोऽक्रूर इत्यभवदुत्तमपूज्यकर्मा वृष्णिष्वथाऽस स हि भोजपतेश्च मन्त्री ।  
 आदिष्ट एव जगदीश्वरदृष्टिहेतोरानन्दपूर्णसुमना अभवत्कृतार्थः ॥ १३.८६ ॥

आरुह्य तद्रथवरं भगवत्पदाब्जमब्जोद्भवप्रणतमन्तरमन्तरेण ।  
 सञ्चिन्तयन् पथि जगाम स गोष्ठमारादृष्ट्वा पदाङ्कितभुवं मुमुदे परस्य ॥ १३.८७ ॥

सोऽवेष्टतात्र जगदीशितुरङ्गसङ्गलब्धोच्चयेन निखिलाघविदारणेषु ।  
 पां सुष्वजेशपुरुहूतमुखोच्चविद्युद्भ्राजत्किरीटमणिलोचनगोचरेषु ॥ १३.८८ ॥

सोऽपश्यताथ जगदेकगुरुं समेतमग्नोद्भवेन भुवि गा अपि दोहयन्तम् ।  
 आनन्दसान्द्रतनुमक्षयमेनमीक्ष्य हृष्टः पपात पदयोः पुरुषोत्तमस्य ॥ १३.८९ ॥

उत्थाप्य तं यदुपतिः सबलो गृहं स्वं नीत्वोपचारमखिलं प्रविधाय तस्मिन् ।  
 नित्योदिताक्षयचिदप्यखिलं स तस्माच्छुश्राव लोकचरितानुविडम्बनेन ॥ १३.९० ॥

श्रुत्वा स कं सहृदि सं स्थितमब्जनाभः प्रातस्तु गोपसहितो रथमारुरोह ।  
 च्छ्।रामश्वफल्कतनयाभियुतो जगाम यानेन तेन यमुनातटमव्ययात्मा ॥  
 १३.९१ ॥

सं स्थाप्य तौ रथवरे जगताऽभिवन्द्यौ श्वाफल्किराश्ववततार यमस्वसारम् ।  
 स्नात्वा स तत्र विधिनैव कृताघमर्षः शेषासनं परमपूरुषमत्र चैक्षत् ॥ १३.९२ ॥

नित्यं हि शेषमभिपश्यति सिद्धमन्त्रो दानेश्वरः स तु तदा ददृशे हरि च ।  
 अग्रे हि बालतनुमीक्ष्य स कृष्णामत्र किं नास्ति यान इति यानमुखो बभूव ॥ १३.९३ ॥

तत्रापि कृष्णमभिवीक्ष्य पुनर्निर्मज्ज्य शेषोरुभोगशयनं परमं ददर्श ।  
 ब्रह्मेशशक्रमुखदेवमुनीन्द्रवृन्दसं वन्दिताङ्घ्रियुगामिन्दिरया समेतम् ॥ १३.९४ ॥

स्तुत्वा वरस्तुतिभिरव्ययमब्जनाभं सोऽन्तर्हिते भगवति स्वकमारुरोह ।  
 यानं च तेन सहितो भगवान् जगाम सायं पुरीं सहबलो मधुरामनन्तः ॥ १३.९५ ॥

अग्रेऽथ दानपतिमक्षयपौरुषोऽसावीशो विसृज्य सबलः सहितो वयस्यैः ।  
 द्रष्टुं पुरीमभिजगाम नरेन्द्रमार्गे पौरैः कुतूहलयुतैरभिपूज्यमानः ॥ १३.९६ ॥

आसाद्य कुञ्जरगतं रजकं ययाचे वस्त्राणि कं सदयितं गिरिशावरेण ।  
मृत्यूञ्जितं सपदि तेन दुरुक्तिविद्धः पापं कराग्रमुदितं व्यनयद्यमाय ॥ १३.९७ ॥  
हत्वा तमक्षतबलो भगवान् प्रगृह्य वस्त्राणि चाऽत्मसमितानि बलस्य चाऽदात् ।  
दत्वाऽपराणि सखिगोपजनस्य शिष्टान्यास्तीर्य तत्र च पदं प्रणिधाय चाऽगात् ॥  
१३.९८ ॥

ग्राह्याऽपहेयरहितैकचिदात्मसान्द्रस्वानन्दपूर्णवपुरप्ययशोषहीनः ।  
लोकान् विडम्ब्य नरवत्समलक्तकाद्यैर्वप्रा विभूषित इवाभवदप्रमेयः ॥ १३.९९ ॥  
माला अवाप्य च सुदामत आत्मतन्त्रस्तावक्षयोऽनुजगृहे निजपार्षदौ हि ।  
पूर्वं विकुण्ठसदनाद्धरिसेवनाय प्राप्तौ भुवं मृजनपुष्पकरौ पुराऽपि ॥ १३.१०० ॥  
सर्वेष्टपुष्टिमिह तत्र सरूपतां च कृष्णस्तयोर्वरमदादथ राजमार्गं ।  
गच्छन् ददर्श वनितां नरदेवयोग्यमादाय गन्धमधिकं कुटिलां व्रजन्तीम् ॥  
१३.१०१ ॥

तेनार्थिता सपदि गन्धमदात्त्रिवक्रा तेनाग्रजेन सहितो भगवान् लिलिम्पे ।  
तां चाऽश्रुजुत्वमनयत्स तयाऽर्थितोऽलमायामि कालत इति प्रहसन्नमुञ्चत् ॥  
१३.१०२ ॥

च्चि। पूर्णेन्दुवृन्दनिवहाधिककान्तशान्तसूर्यामितोरुपरमद्युतिसौख्यदेहः ।  
पीताम्बरः कनकभासुरगन्धमाल्यः शृङ्गारवारिधिरगण्यगुणार्णवोऽगात् ॥  
१३.१०३ ॥

प्राप्याथ चाऽयुधगृहं धनुरीशदत्तं कृष्णः प्रसं ह्य जगृहे सकलैरभेद्यम् ।  
कां सं स नित्यपरिपूर्णसमस्तशक्तिरारोप्य चैनमनुकृष्य बभञ्ज मध्ये ॥ १३.१०४ ॥  
तस्मिन् सुरासुरगणैरखिलैरभेद्ये भग्ने बभूव जगदण्डविभेदभीमः ।  
शब्दः स येन निपपात भुवि प्रभग्नसारोऽसुरो धृतियुतोऽपि तदैव कं सः ॥  
१३.१०५ ॥

आदिष्टमप्युरुबलं भगवान् स तेन सर्वं निहत्य सबलः प्रययौ पुनश्च ।  
नन्दादिगोपसमितिं हरिरत्र रात्रौ भुक्त्वा पयोऽन्वितशुभान्नमुवास कामम् ॥  
१३.१०६ ॥

कं सोऽप्यतीव भयकम्पितहृत्सरोजः प्रातर्नरेन्द्रगणमध्यगतोऽधिकोच्चम् ।  
मञ्चं विवेश सह जानपदैश्च पौरैर्नानाऽनुमञ्चकगतैर्युवतीसमेतैः ॥ १३.१०७ ॥

सं स्थाप्य नागमुरुरङ्गमुखे कुवल्यापीडं गिरीन्द्रसदृशं करिसादियुक्तम् ।  
चाणूरमुष्टिकमुखानपि मल्लवीरान् रङ्गे निधाय हरिसं यमनं किलैच्छत् ॥ १३.१०८ ॥  
अक्षोहिणी गणितमस्य बलं च विं शदासीदसं ह्यमुरुवीर्यमनन्यवध्यम् ।  
शम्भोर्वरादपि च तस्य सुनीथनामा यः पूर्वमास वृकित्यसुरोऽनुजोऽभूत् ॥  
१३.१०९ ॥

सप्तानुजा अपि हि तस्य पुरातना ये सर्वेऽपि कं सपृतनासहिताः स्म रङ्गे ।  
तस्थुः सराममभियान्तमुदीक्ष्य कृष्णमात्तायुधा युधि विजेतुमजं सुपापाः ॥  
१३.११० ॥

कृष्णोऽपि सूर उदिते सबलो वयस्यैः सार्द्धं जगाम वररङ्गमुखं सुरेशैः ।  
सं स्तूयमान उरुविक्रम आसुराणां निर्मूलनाय सकल् आचलितोरुशक्तिः ॥  
१३.१११ ॥

आयन् जगद्गुरुतमो बलिनं गजेन्द्रं रुद्रप्रसादपरिरक्षितमाश्वपश्यत् ।  
दुष्टोरुरङ्गमुखसं स्थितमीक्ष्य चैभ्यं पापापयाहि नचिरादिति वाचमूदे ॥ १३.११२ ॥  
क्षिप्तः स ईश्वरतमेन गिरीशलब्धाहृतो वराजगति सर्वजनैरवध्यः ।  
नागं त्ववध्यमभियापयते ततोऽग्रे पापो दुरन्तमहिमं प्रति वासुदेवम् ॥ १३.११३ ॥  
विक्रीड्य तेन करिणा भगवान् स किञ्चिद्धस्ते प्रगृह्य विनिकृष्य निपात्य भूमौ ।  
कुम्भे पदं प्रतिनिधाय विषाणयुग्ममुत्कृष्य हस्तिपमहन्निपपात सोऽपि ॥  
१३.११४ ॥

च्लींआगं ससादिनमवध्यमसौ निहत्य स्कन्धे विषाणमवसज्य सहाग्रजेन ।  
नागेन्द्रसान्द्रमदबिन्दुभिरञ्चिताङ्गः पूर्णात्मशक्तिरमलः प्रविवेश रङ्गम् ॥  
१३.११५ ॥

विष्टे जगद्गुरुतमे बलवीर्यमूर्तेौ रङ्गं मुमोद च शुशोष जनोऽखिलोऽत्र ।  
कञ्जं तथाऽपि कुमुदं च यथैव सूर्य उद्यत्यजेऽनुभविनो विपरीतकाश्च ॥ १३.११६ ॥  
रङ्गप्रविष्टमभिवीक्ष्य जगाद् मल्लः कं सप्रियार्थमभिभाष्य जगन्निवासम् ।  
चाणूर इत्यभिहितो जगतामवध्यः शम्भुप्रसादत इदं शृणु माधवेति ॥ १३.११७ ॥  
राजैव दैवतमिति प्रवदन्ति विप्रा राज्ञः प्रियं कृतवतः परमा हि सिद्धिः ।  
योत्स्याव तेन नृपतिप्रियकाम्यया वां रामोऽभियुध्यतु बली सह मुष्टिकेन ॥  
१३.११८ ॥

इत्युक्त आह भगवान् परिहासपूर्वमेवं भवत्विति स तेन तदाऽभियातः ।  
सन्दर्श्य दैवतपतिर्युधि मल्ललीलां मौहूर्तिकीमथ पदोर्जगृहे स्वशत्रुम् ॥ १३.११९ ॥

उत्क्षिप्य तं गगनगं गिरिसन्निकाशमुद्ग्राम्य चाथ शतशः कुलिशाक्षताङ्गम् ।  
आविच्च दुर्धरबलो भुवि निष्पिपेष चूर्णीकृतः स निपपात यथा गिरीन्द्रः ॥  
१३.१२० ॥

कृष्णं च तुष्टुवुरथो दिवि देवसङ्घा मर्त्या भुवि प्रवरमुत्तमपूषाणाम् ।  
तद्वद्वलस्य दृढमुष्टिनिपिष्टमूर्धा भ्रष्टस्तदैव निपपात स मुष्टिकोऽपि ॥ १३.१२१ ॥

कूटश्च कोसल उत च्छलनामधेयो द्वौ तत्र कृष्णनिहतावपरो बलेन ।  
कं सस्य ये त्ववरजाश्च सुनीथमुख्याः सर्वे बलेन निहताः परिघेण वीराः ॥  
१३.१२२ ॥

ताभ्यां हतानभिसमीक्ष्य निजान् समस्तान् कं सो दिदेश बलमक्षयमुग्रवीर्यम् ।  
रुद्रप्रसादकृतरक्षमवध्यमेनौ निस्सार्य दण्डमधिकं कुरुतेति पापः ॥ १३.१२३ ॥

श्रुत्वैव राजवचनं बलमक्षयं तदक्षोहिणीदशकयुग्ममनन्तवीर्यम् ।  
कृष्णं चकार विविधास्त्रधरं स्वकोष्ठे सिं हं यथा किल सृगालबलं समेतम् ॥  
१३.१२४ ॥

जानन्नपीश्वरमनन्तबलं महेन्द्रः कृष्णं रथं निजमयापयदायुधाढ्यम् ।  
शुश्रूषणाय परमस्य यथा समुद्रमर्घ्येण पूरयति पूर्णजलं जनोऽयम् ॥ १३.१२५ ॥

स्वस्यन्दनं तु भगवान् स महेन्द्रदत्तमारुह्य सूतवरमातलिसङ्गृहीतम् ।  
च्लीङ्गानायुधोग्रकिरणस्तरणिर्यथैव ध्वान्तं व्यनाशयदशेषत आशु सैन्यम् ॥  
१३.१२६ ॥

निः शेषतो विनिहते स्वबले स कं सश्चर्मासिपाणिरभियातुमियेष कृष्णाम् ।  
तावत्तमेव भगवन्तमभिप्रयातमुत्तुङ्गमञ्चशिरसि प्रददर्श वीरम् ॥ १३.१२७ ॥

तं श्येनवेगमभितः प्रतिसञ्चरन्तं निश्छिद्रमाशु जगृहे भगवान् प्रसह्य ।  
केशेषु चैनमभिभृश्य करेण वामेनोद्धृत्य दक्षिणकरेण जघान केऽस्य ॥ १३.१२८ ॥

सञ्चालितेन मुकुटेन विकुण्डलेन कर्णद्वयेन विगताभरणोरसा च ।  
स्रस्ताम्बरेण जघनेन सुशोच्यरूपः कं सो बभूव नरसिं हकराग्रसं स्थः ॥  
१३.१२९ ॥

उत्कृष्य तं सुरपतिः परमोच्चमञ्चादन्यैरजेयमतिवीर्यबलोपपन्नम् ।

अञ्जोद्भवेशवरगुप्तमनन्तशक्तिर्भूमौ निपात्य स ददौ पदयोः प्रहारम् ॥ १३.१३० ॥

देहे तु योऽभवदमुष्य रमेशबन्धुर्वायुः स कृष्णतनुमाश्रयदन्यपापम् ।

दैत्यं चकर्ष हरिरत्र शरीरसं स्थं पश्यत्सु कञ्जजमुखेषु सुरेष्वनन्तः ॥ १३.१३१ ॥

द्वेषात्स सर्वजगदेकगुरोः स्वकीयैः पूर्वप्रमापितजनैः सहितः समस्तैः ।

धात्र्यादिभिः प्रतिययौ कुमतिस्तमोऽन्धमन्येऽपि चैवमुपयान्ति हरावभक्ताः ॥

१३.१३२ ॥

नित्यातिदुःखमनिवृत्ति सुखव्यपेतमन्धं तमो नियतमेति हरावभक्तः ।

भक्तोऽपि कञ्जजगिरीशमुखेषु सर्वधर्माणवोऽपि निखिलागमनिर्णयेन ॥

१३.१३३ ॥

यो वेत्ति निश्चितमतिर्हरिमञ्जजेशपूर्वाखिलस्य जगतः सकलेऽपि काले ।

सृष्टिस्थितिप्रलू अयमोक्षदमात्मतन्त्रं लक्ष्म्या अपीशमतिभक्तियुतः स मुच्येत् ॥

१३.१३४ ॥

तस्मादनन्तगुणपूर्णममुं रमेशं निश्चित्य दोषरहितं परयैव भक्त्या ।

विज्ञाय दैवतगणांश्च यथाक्रमेण भक्ता हरेरिति सदैव भजेत धीरः ॥ १३.१३५ ॥

निहत्य कं समोजसा विधातृशम्भुपूर्वकैः ।

स्तुतः प्रसूनवर्षिभिर्मुमोद केशवोऽधिकम् ॥ १३.१३६ ॥

सदैव मोदरूपिणो मुदोक्तिरस्य लौकिकी ।

यथोदयो रवेर्भवेत्सदोदितस्य लोकतः ॥ १३.१३७ ॥

च्छिवोऽनन्तचित्सुखार्णवः सदोदितैकरूपकः ।

समस्तदोषवर्जितो हरिर्गुणात्मकः सदा ॥ १३.१३८ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये

कंसवधो नाम त्रयोदशोऽध्यायः ॥

## अथ चतुर्दशोऽध्यायः ।

(उद्धवप्रतियानम्)

ॐ । कृष्णो विमोच्य पितरावभिवन्द्य सर्ववन्द्योऽपि रामसहितः प्रतिपालनाय ।

धर्मस्य राज्यपदवीं प्रणिधाय चोग्रसेने द्विजत्वमुपगम्य मुमोच नन्दम् ॥ १४.१ ॥

नन्दोऽपि सान्त्ववचनैरनुनीय मुक्तः कृष्णेन तच्चरणपङ्कजमात्मसं स्थम् ।

कृत्वा जगाम सह गोपगणेन कृच्छ्राध्यायन् जनार्दनमुवास वने सभार्यः ॥ १४.२ ॥  
 कृष्णोऽप्यवन्तिपुरवासिनमेत्य विप्रं सान्दीपनिं सह बलेन ततोऽध्यगीष्ट ।  
 वेदान् सकृन्निगदितान्निखिलाश्च विद्याः सम्पूर्णसं विदपि दैवतशिक्षणाय ॥ १४.३ ॥  
 धर्मो हि सर्वविदुषामपि दैवतानां प्राप्ते नरेषु जनने नरवत्प्रवृत्तिः ।  
 ज्ञानादिगूहनमुताध्ययनादिरत्र तज्ज्ञापनार्थमवसद्भगवान् गुरौ च ॥ १४.४ ॥  
 गुर्वर्थमेष मृतपुत्रमदात्पुनश्च रामेण सार्द्धमगमन्मधुरां रमेशः ।  
 पौरैः सजानपदबन्धुजनैरजस्रमभ्यर्चितो न्यवसदिष्टकृदात्मपित्रोः ॥ १४.५ ॥  
 सर्वेऽपि ते पतिमवाप्य हरि पुराऽभितप्ता हि भोजपतिना मुमुर्दुनितान्तम् ।  
 किं वाच्यमत्र सुतमाप्य हरि स्वपित्रोर्यत्राखिलस्य सुजनस्य बभूव मोदः ॥ १४.६ ॥  
 कृष्णाश्रयो वसति यत्र जनोऽपि तत्र वृद्धिर्भवेत्किमु रमाधिपतेर्निवासे ।  
 वृन्दावनं यदधिवासत आस सध्यङ्गाहेन्द्रसद्वसदृशं किमु तत्र पुर्याः ॥ १४.७ ॥  
 येनाधिवासमृषभो जगतां विधत्ते विष्णुस्ततो हि वरता सद्ने विधातुः ।  
 तस्मात्प्रभोर्निवसनान्मधुरा पुरी सा शश्वत्समृद्धजनसङ्कुलिता बभूव ॥ १४.८ ॥  
 रक्षत्यजे त्रिजगतां परिरक्षकेऽस्मिन् सर्वान् यदून्मगधराजसुते स्वभर्तुः ।  
 कृष्णान्मृतिं पितुरवाप्य समीपमस्तिप्रास्ती शशं सतुरतीव च दुःखितेऽस्मै ॥  
 १४.९ ॥  
 श्रुचैव तन्मगधराज उरुप्ररूढबाहोर्बलेन नजितो युधि सर्वलोकैः ।  
 ब्रह्मेशचण्डमुनिदत्तवरैरजेयो मृत्यूज्झितश्च विजयी जगतश्चक्रोप ॥ १४.१० ॥  
 क्षुब्धोऽतिकोपवशतः स्वगदाममोघां दत्तां शिवेन जगृहे शिवभक्तवन्द्यः ।  
 शैवागमाखिलविदत्र च सुस्थिरोऽसौ चिक्षेप योजनशतं स तु तां परस्मै ॥ १४.११ ॥  
 च्छिवऽर्वाक्पपात च गदा मधुराप्रदेशात्सा योजनेन यदिमं प्रजगाद पृष्टः ।  
 एकोत्तरामपि शताच्छतयोजनेति देवर्षिरत्र मधुरां भगवत्प्रियार्थं ॥ १४.१२ ॥  
 शक्तस्य चापि हि गदाप्रविघातने तु शुश्रूषणं मद्बुचितं त्विति चिन्तयानः ।  
 विष्णोर्मुनिः स निजगाद ह योजनानं मार्गं पुरो भगवतो मगधेशपृष्टः ॥ १४.१३ ॥  
 क्षिप्ता तु सा भगवतोऽथ गदा जराख्यां तत्सन्धिनीमसुभिराशु वियोज्य पापाम् ।  
 मर्त्याशिनीं भगवतः पुनराज्ञयैव याता गिरीशसदनं मगधं विसृज्य ॥ १४.१४ ॥  
 राजा स्वमातृत उतो गदया चहीनः क्रोधात्समस्तनृपतीनभिसन्निपात्य ।  
 अक्षोहिणीत्र्यधिकविं शयुतोऽतिवेलदर्पोद्धतः सपदि कृष्णपुरीं जगाम ॥ १४.१५ ॥

सर्वा पुरीं प्रतिनिरुद्ध दिदेश विन्दविन्दानुजौ भगवतः कुमतिः स दूतौ ।  
 तावूचतुर्भगवतेऽस्य वचोऽतिदर्पपूर्णं तथा भगवतोऽप्यपहासयुक्तम् ॥ १४.१६ ॥  
 लोकेऽप्रतीतबलपौरुषसाररूपस्त्वं ह्येक एष्यभवतो बलवीर्यसारम् ।  
 ज्ञात्वा सुते नतु मया प्रतिपादिते हि कं सस्य वीर्यरहितेन हतस्त्वया सः ॥ १४.१७ ॥  
 सोऽहं हि दुर्बलतमो बलिनां वरिष्ठं कृत्वैव दृष्टिविषयं विगतप्रतापः ।  
 यास्ये तपोवनमथो सहितः सुताभ्यां क्षिप्रं ममाद्य विषये भव चक्षुषोऽतः ॥  
 १४.१८ ॥  
 साक्षेपमीरितमिदं बलदर्पपूर्णमात्मापहाससहितं भगवान्निशम्य ।  
 सत्यं तदित्युरु वचोऽर्थवदभ्युदीर्य मन्दं प्रहस्य निरगात्सहितो बलेन ॥ १४.१९ ॥  
 द्वारेषु सात्यकिपुरस्सरमात्मसैन्यं त्रिष्वभ्युदीर्य भगवान् स्वयमुत्तरेण ।  
 रामद्वितीय उदगान्मगधाधिराजं योद्धुं नृपेन्द्रकटकेन युतं परेशः ॥ १४.२० ॥  
 तस्येच्छयैव पृथिवीमवतेरुराशु तस्याऽयुधानि सबलस्य सुभास्वराणि ।  
 शाङ्गासिचक्रदरतूणगदाः स्वकीया जग्राह दारुकगृहीतरथे स्थितः सः ॥ १४.२१ ॥  
 आरुह्य भूमयरथं प्रतियुक्तमश्वैर्वेदात्मकैर्धनुरधिज्यमथ प्रगृह्य ।  
 शार्ङ्गं शरांश्च निशितात्मगधाधिराजमुग्रं नृपेन्द्रसहितं प्रययौ जवेन ॥ १४.२२ ॥  
 रामः प्रगृह्य मुसलं स हलं च यानमास्थाय सायकशरासनतूणयुक्तः ।  
 च्छ्वी । सैन्यं जरासुतसुरक्षितमभ्यधावद्धर्षान्नदन्नुरुबलोऽरिवलैरघृष्यः ॥ १४.२३ ॥  
 उद्वीक्ष्य कृष्णमभियान्तमनन्तशक्तिं राजेन्द्रवृन्दसहितो मगधाधिराजः ।  
 उद्वेलसागरवदाश्वभियाय कोपान्नानाविधायुधवरैरभिवर्षमाणः ॥ १४.२४ ॥  
 तं वै चुकोपयिषुरग्रत उग्रसेनं कृष्णो निधाय समगात्स्वयमस्य पश्चात् ।  
 दृष्ट्वाऽग्रतो मगधराद्धितमुग्रसेनं कोपाच्चलत्तनुरिदं वचनं बभाषे ॥ १४.२५ ॥  
 पापापयाहि पुरतो मम राज्यकाम निर्लज्ज पुत्रवधकारण शत्रुपक्ष ।  
 त्वं जीर्णवस्तसदृशो न मयेह वध्यः सिं हो हि सिं हमभियाति न वै सृगालम् ॥  
 १४.२६ ॥  
 आक्षिप्त इत्थममुनाऽथ स भोजराजस्तूणात्प्रगृह्य निशितं शरमाशु तेन ।  
 छित्त्वा जरासुतधनुर्बलवन्ननाद विव्याध सायकगणैश्च पुनस्तमुग्रैः ॥ १४.२७ ॥  
 अन्यच्छरासनवरं प्रतिगृह्य कोपसं रक्तनेत्रमभियान्तमुदीक्ष्य कृष्णः ।

भोजाधिराजवधकाङ्क्षिणमुग्रवेगं बार्हद्रथं प्रतिययौ परमो रथेन ॥ १४.२८ ॥  
 आयान्तमीक्ष्य भगवन्तमनन्तवीर्यं चेदीशपौण्ड्रमुखराजगणैः समेतः ।  
 नानाविधास्त्रवरशस्त्रगणैर्वर्ष मेरुं यथा घन उदीर्णरवो जलौघैः ॥ १४.२९ ॥  
 शस्त्रास्त्रवृष्टिभित्तो भगवान् विवृश्च्य शार्ङ्गोत्थसायकगणैर्विरथाश्वसूतम् ।  
 चक्रे निरायुधमसौ मगधेन्द्रमाशु च्छिन्नातपत्रवरकेतुमचिन्त्यशक्तिः ॥ १४.३० ॥  
 नैनं जघान भगवान् सुशकं च भीमे भक्तिं निजां प्रथयितुं यश उच्चधर्मम् ।  
 चेदीशपौण्ड्रकसकीचकमद्राजसाल्वैकलव्यकमुखान् विरथांश्चकार ॥ १४.३१ ॥  
 ये चापि हं सडिभकद्रुमरुग्मिमुख्या बाह्नीकभौमसुतमैन्दपुरस्सराश्च ।  
 सर्वे प्रदुद्रुवुरजस्य शरैर्विभिन्ना अन्ये च भूमिपतयो य इहाऽसुरुर्व्याम् ॥ १४.३२ ॥  
 छिन्नायुधध्वजपताकरथाश्वसूतवर्माण उग्रशरताडितभिन्नगात्राः ।  
 स्रस्ताम्बराभरणमूर्धजमाल्यदीना रक्तं वमन्त उरु दुद्रुवुराशु भीताः ॥ १४.३३ ॥  
 शोच्यां दशामुपगतेषु नृपेषु सर्वेष्वस्तायुधेषु हरिणा युधि विद्रवत्सु ।  
 नानायुधाढ्यमपरं रथमुग्रवीर्यं आस्थाय मागधपतिः प्रससार रामम् ॥ १४.३४ ॥  
 च्छ्वीइ । आधावतोऽस्य मुसलेन रथं बभञ्ज रामो गदामुरुतरोरसि सोऽपि तस्य ।  
 चिक्षेप तं च मुसलेन तताड रामस्तावुत्तमौ बलवतां युयुधात उग्रम् ॥ १४.३५ ॥  
 तौ चक्रतुः पुरु नियुद्धमपि स्म तत्र सञ्चूर्ण्य सर्वगिरिवृक्षशिलासमूहान् ।  
 दीर्घं नियुद्धमभवत्सममेतयोस्तद्वज्राहृढाङ्गतमयोर्बलिर्नोर्नितान्तम् ॥ १४.३६ ॥  
 श्रुत्वाऽथ शङ्करवमम्बुजलोचनस्य विद्रावितानपि नृपानभिवीक्ष्य रामः ।  
 युद्धन्तमीक्ष्य च रिपुं ववृधे बलेन त्यक्त्वा रिपुं मुसलमादद आश्वमोघम् ॥ १४.३७ ॥  
 तेनाऽहतः शिरसि सम्मुमुहेऽतिवेलं बार्हद्रथो जगृह एनमथो हली सः ।  
 तत्रैकलव्य उत कृष्णशरैः पलायन्नस्त्राणि रामशिरसि प्रमुमोच शीघ्रम् ॥ १४.३८ ॥  
 भीतेन तेन समरं भगवाननिच्छन् प्रद्युम्नमाश्वसृजदात्मसुतं मनोजम् ।  
 प्रद्युम्न एनमभियाय महास्त्रजालै रामस्तु मागधमथाऽत्मरथं निनाय ॥ १४.३९ ॥  
 युद्धा चिरं रणमुखे भगवत्सुतोऽसौ चक्रे निरायुधममुं स्थिरमेकलव्यम् ।  
 अं शेन यो भुवमगान्मणिमानिति स्म स क्रोधतन्त्रकगणेष्वधिपो निषादः ॥  
 १४.४० ॥  
 प्रद्युम्नमात्मनि निधाय पुनः स कृष्णः सं हृत्य मागधबलं निखिलं शरौघैः ।  
 भूयश्चमूमभिविनेतुमुदारकर्मा बार्हद्रथं त्वमुचदक्षयपौरुषोऽजः ॥ १४.४१ ॥

ब्रीलु। आनताच्छविमुखः सहितो नृपैस्तैर्बाहृद्रथः प्रतिययौ स्वपुरीं स पापः ।  
 आत्माभिषिक्तमपि भोजवराधिपत्ये दौहित्रमग्रत उत प्रणिधाय मन्दः ॥ १४.४२ ॥  
 जित्वा तमूर्जितबलं भगवानजेशशक्रादिभिः कुसुमवर्षिभिरीड्यमानः ।  
 रामादिभिः सहित आशु पुरीं प्रविश्य रेमेऽभिवन्दितपदो महतां समूहैः ॥ १४.४३ ॥  
 वर्द्धत्सु पाण्डुतनयेषु चतुर्दशं तु जन्मर्क्षमास तनयस्य सहस्रदृष्टेः ।  
 प्रत्याब्दिकं मुनिगणान् परिवेषयन्ती कुन्ती तदाऽस बहुकार्यपरा नयज्ञा ॥ १४.४४ ॥  
 तत्काल एव नृपतिः सह माद्रवत्या पुं स्कोकिलाकुलितफुल्लवनं ददर्श ।  
 तस्मिन् वसन्तपवनस्पर्शोधितः स कन्दर्पमार्गणवशं सहसा जगाम ॥ १४.४५ ॥  
 जग्राह तामथ तथा रममाण एव यातो यमस्य सदनं हरिपादसङ्गी ।  
 पूर्वं शचीरमणमिच्छत एव विघ्नं शक्रस्य तद्दर्शनोपगतो हि चक्रे ॥ १४.४६ ॥  
 च्छिक्ष। तेनैव मानुषमवाप्य रतिस्थ एव पञ्चत्वमाप रतिविघ्नमपुत्रतां च ।  
 स्वात्मोत्तमेष्वथ सुरेषु विशेषतश्च स्वल्पोऽपि दोष उरुतामभियाति यस्मात् ॥  
 १४.४७ ॥  
 माद्री पतिं मृतमवेक्ष्य रुराव दूरात्तच्छुश्रुवुश्च पृथया सह पाण्डुपुत्राः ।  
 तेष्वागतेषु वचनादपि माद्रवत्याः पुत्रान्निवार्यं तु पृथा स्वयमत्र चाऽगात् ॥  
 १४.४८ ॥  
 पत्युः कल्। एवरमवेक्ष्य निशम्य माद्याः कुन्ती भृशं व्यथितहृत्कमल्। एव माद्रीम्  
 ।  
 धिकृत्य चानुमरणाय मतिं चकार तस्याः स्वनो रुदितजः श्रुत आशु पार्थैः ॥  
 १४.४९ ॥  
 तेष्वागतेष्वधिक आस विराव एतं सर्वेऽपि शुश्रुवुर्ऋषिप्रवरा अथात्र ।  
 आजगमुरुत्तमकृपा ऋषिलोकमध्ये पत्नी नृपानुगमनाय च पस्पृधाते ॥ १४.५० ॥  
 ते सन्निवार्यं तु पृथामथ माद्रवत्या भर्तुः सहानुगमनं बहु चार्थयन्त्याः ।  
 सं वादमेव निजदोषमवेक्ष्य तस्याश्चक्रुः सदाऽवगतभागवतोच्चधर्माः ॥ १४.५१ ॥  
 भर्तुर्गुणैरनधिकौ तनयार्थमेव माद्या कृतौ सुरवरावधिकौ स्वतोऽपि ।  
 तेनैव भर्तृमृतिहेतुरभूत्समस्तलोकैश्च नातिमहिता सुगुणाऽपि माद्री ॥ १४.५२ ॥  
 पाण्डोः सुता मुनिगणैः पितृमेधमत्र चक्रुर्यथावदथ तेन सहैव माद्री ।

हुत्वाऽत्मदेहमुरु पापमदः कृतं च सम्मार्ज्यं लोकमगमन्निजभर्तुरेव ॥ १४.५३ ॥  
 पाण्डुश्च पुत्रकगुणैः स्वगुणैश्च साक्षात्कृष्णात्मजः सततमस्य पदैकभक्तः ।  
 लोकानवाप विमलान्महितान्महद्भिः किं चित्रमत्र हरिपादविनम्रचित्ते ॥ १४.५४ ॥  
 पाण्डोः सुताश्च पृथया सहिता मुनीन्द्रैर्नारायणाश्रमत आशु पुरं स्वकीयम् ।  
 जग्मुस्तथैव धृतराष्ट्रपुरो मुनीन्द्राः वृत्तं समस्तमवदन्ननुजं मृतं च ॥ १४.५५ ॥  
 तूष्णीं स्थिते तु नृपतौ तनुजे च नद्याः क्षत्तर्युताऽप्त उरुमोदमतीव पापाः ।  
 ऊचुः सुयोधनमुखाः सह सौबलेन पाण्डोर्मृतिः किल पुरा तनयाः क्व तस्य ॥  
 १४.५६ ॥  
 न क्षेत्रजा अपि मृते पितरि स्वकीयैः सम्यङ्ङियोगमनवाप्य भवाय योग्याः ।  
 तेषामितीरितवचोऽनु जगाद वायुराभाष्य कौरवगणान् गगनस्थ एव ॥ १४.५७ ॥  
 एते हि धर्ममरुदिन्द्रभिषग्वरेभ्यो जाताः प्रजीवति पितर्युरुधामसाराः ।  
 च्छक्ष।शक्याश्च नैव भवतां क्वचिदग्रहाय नारायणेन सततं परिरक्षिता यत् ॥  
 १४.५८ ॥  
 वायोरदृश्यवचनं परिशङ्कमानेष्वविर्बभूव भगवान् स्वयमब्जनाभः ।  
 व्यासस्वरूप उरुसर्वगुणैकदेह आदाय तानगमदाशु च पाण्डुगेहम् ॥ १४.५९ ॥  
 तत्स्वीकृतेषु सकला अपि भीष्ममुख्या वैचित्रवीर्यसहिताः परिपूज्य सर्वान् ।  
 कुन्त्या सहैव जग्हुः सुभृशं तदाऽर्ता वैचित्रवीर्यतनयाः सह सौबलेन ॥ १४.६० ॥  
 वैचित्रवीर्यतनयाः कृपतो महास्त्राण्यापुश्च पाण्डुतनयैः सह सर्वराज्ञाम् ।  
 पुत्राश्च तत्र विविधा अपि बालचेष्टाः कुर्वत्सु वायुतनयेन जिताः समस्ताः ॥  
 १४.६१ ॥  
 पक्वोरुभोज्यफलसन्नयनाय वृक्षेष्वारूढराजतनयानभिवीक्ष्य भीमः ।  
 पादप्रहारमुरुवृक्षतल् ए प्रदाय साकं फलैर्विनिपतत्सु फलान्यभुङ्क्त ॥ १४.६२ ॥  
 युद्धे नियुद्ध उत धावन उत्स्रवे च वारिप्लवे च सहितान्निखिलान् कुमारान् ।  
 एको जिगाय तरसा परमार्यकर्मा विष्णोः सुपूर्णसदनुग्रहतः सुनित्यात् ॥ १४.६३ ॥  
 सर्वान् प्रगृह्य विनिमज्जति वारिमध्ये श्रान्तान् विसृज्य हसति स्म स विष्णुपद्याम् ।  
 सर्वानुदूह्य च कदाचिदुरुप्रवाहां गङ्गां सुतारयति सारसुपूर्णपौं स्यः ॥ १४.६४ ॥  
 द्वेषं ह्यृते नहि हरौ तमसि प्रवेशः प्राणे च तेन जगतीमनु तौ प्रपन्नौ ।  
 तत्कारणान्यकुरुतां परमौ करां सि देवद्विषां सततविस्तृतसाधुपौं स्यौ ॥ १४.६५ ॥

दृष्ट्वाऽमितान्यथ करां सि मरुत्सुतेन नित्यं कृतानि तनया निखिलाश्च राज्ञाम् ।  
 तस्यामितं बलमुदीक्ष्य सदोरुवृद्धद्वेषा बभूवुरथ मन्त्रममन्त्रयंश्च ॥ १४.६६ ॥  
 येये हि तत्र नरदेवसुताः सुरां शाः प्रीतिं परां पवनजे निखिला अकुर्वन् ।  
 तां स्तान् विहाय दितिजा नरदेववं शजाता विचार्य वधनिश्चयमस्य चक्रुः ॥  
 १४.६७ ॥  
 अस्मिन् हते विनिहता अखिलाश्च पार्थाः शक्यो बलाच्च न निहन्तुमयं बलाढ्यः ।  
 छद्मप्रयोगत इमं विनिहत्य वीर्यात्पार्थं निहत्य निगल् ए च विदध्महेऽन्यान् ॥  
 १४.६८ ॥  
 एवं कृते निहतकण्टकमस्य राज्यं दुर्योधनस्य हि भवेन्न ततोऽन्यथा स्यात् ।  
 अस्मिन् हते निपतिते च सुरेन्द्रसूनौ शेषा भवेयुरपि सौबलिपुत्रदासाः ॥ १४.६९ ॥  
 च्छिक्ष। एवं विचार्य विषमुल्बणमन्तकाभं क्षीरोदधेर्मथनजं तपसा गिरीशात् ।  
 शुक्रेण लब्धममुतः सुबलात्मजेन प्राप्तं प्रतोष्य मरुतस्तनयाय चादुः ॥ १४.७० ॥  
 सम्मन्त्र्य राजतनयैर्धृतराष्ट्रजैस्तद्वत्तं स्वसूदमुखतोऽखिलभक्ष्यभोज्ये ।  
 ज्ञात्वा युयुत्सुगदितं बलवान् स भीमो विष्णोरनुग्रहबलाज्जराञ्चकार ॥ १४.७१ ॥  
 जीर्णं विषे कुमतयः परमाभितप्ताः प्रासादमाशु विदधुर्हरिपादतोये ।  
 ज्ञात्वा युयुत्सुमुखतः स्वयमत्र चान्ते सुष्वाप मारुतिरमा धृतराष्ट्रपुत्रैः ॥ १४.७२ ॥  
 दोषान् प्रकाशयितुमेव विचित्रवीर्यपुत्रात्मजेषु नृवरं प्रतिमुत्तमीक्ष्य ।  
 बद्ध्वाऽभिमन्त्रणदृढैरयसा कृतैस्तं पाशैर्विचिक्षिपुरुदे हरिपादजायाः ॥ १४.७३ ॥  
 तत्कोटियोजनगभीरमुदं विगाह्य भीमो विजृम्भणत एव विवृश्य पाशान् ।  
 उत्तीर्य सज्जनगणस्य विधाय हर्षं तस्थावनन्तगुणविष्णुसदातिहार्दः ॥ १४.७४ ॥  
 तं वीक्ष्य दुष्टमनसोऽतिविपन्नचित्ताः सम्मन्त्र्य भूय उरुनागगणानथाष्टौ ।  
 शुक्रोक्तमन्त्रबलतः पुर आह्वयित्वा पश्चात्सुपञ्जरगतान् प्रददुः स्वसूते ॥ १४.७५ ॥  
 दुर्योधनेन पृथुमन्त्रबलोपहृतां स्तत्सारथिः फणिगणान् पवनात्मजस्य ।  
 सुप्तस्य विस्तृत उरस्यमुचद्विशीर्णदन्ता बभूवुरमुमाशु विदश्य नागाः ॥ १४.७६ ॥  
 क्षिप्त्वा सुदूरमुरुनागवरानथाष्टौ तद्वं शजान् स विनिहत्य पिपीलिकावत् ।  
 जघ्ने च सूतमपहस्तत एव भीमः सुष्वाप पूर्ववदनुत्थित एव तल्पात् ॥ १४.७७ ॥  
 तत्तस्य नैजबलमप्रमयं निरीक्ष्य सर्वे क्षितीशतनया अधिकं विषेदुः ।  
 निश्वासतो दर्शनादपि भस्म येषां भूयासुरेव भुवनानि च ते मृषाऽसन् ॥ १४.७८ ॥

दद्भिर्विदश्य न विकारममुष्य कर्तुं शेकुर्भुजङ्गमवरा अपि सुप्रयत्नाः ।  
कस्यापि नेदशबलं श्रुतपूर्वमासीदृष्टं किमु स्म तनयेऽपि हिरण्यकस्य ॥ १४.७९ ॥

स्वात्मावनार्थमधिकां स्तुतिमेव कृत्वा विष्णोः स दैत्यतनयो हरिणाऽवितोऽभूत् ।  
नत्वौरसं बलममुष्य स कृष्यते हि भृत्यैर्बलात्स पितुरौरसमस्य वीर्यम् ॥ १४.८० ॥

नैसर्गिकप्रियमिमं प्रवदन्ति विप्रा विष्णोर्नितान्तमपि सत्यमिदं ध्रुवं हि ।  
नैवान्यथौरसबलं भवतीदृशं तदुत्साद्य एष हरिणैव सहैष नोऽर्थः ॥ १४.८१ ॥

चक्षी। कृष्णः किलैष च हरिर्यदुषु प्रजातः सोऽस्याऽश्रयः कुरुत तस्य बहु प्रतीपम्  
।

सम्मन्त्र्य चैवमतिपापतमा नरेन्द्रपुत्रा हरेश्च बहु चक्रुरथ प्रतीपम् ॥ १४.८२ ॥

तैः प्रेरिता नृपतयः पितरश्च तेषां साकं बृहद्रथसुतेन हरेः सकाशम् ।  
युद्धाय जग्मुरमुनाऽष्टदशेषु युद्धेष्वत्यन्तभग्नबलदर्पमदा निवृत्ताः ॥ १४.८३ ॥

तेनाऽगृहीतगजवाजिरथा नितान्तं शस्त्रैः परिक्षततनूभिरलं वमन्तः ।  
रक्तं विशस्त्रकवचध्वजवाजिसूताः स्रस्ताम्बराः श्लथितमूर्द्धजिनो निवृत्ताः ॥  
१४.८४ ॥

एवं बृहद्रथसुतोऽपि सुशोच्यरूप आर्तो ययौ बहुश एव पुरं स्वकीयम् ।  
कृष्णेन पूर्णबलवीर्यगुणेन मुक्तो जीवेत्यतीव विजितः श्वसितावशेषः ॥ १४.८५ ॥

एवं गतेषु बहुशो नतकन्धरेषु राजस्वजोऽपि मधुरां स्वपुरीं प्रविश्य ।  
रामेण सार्धमखिलैर्यदुभिः समेतो रेमे रमापतिरचिन्त्यबलो जयश्रीः ॥ १४.८६ ॥

व्यर्थोद्यमाः पुनरपि स्म सधार्तराष्ट्रा भीमं निहन्तुमुरुयत्नमकुर्वताज्ञाः ।  
राज्ञां सुतास्तमखिलं स मृषैव कृत्वा चक्रे जयाय च दिशां बलवान् प्रयत्नम् ॥  
१४.८७ ॥

प्राचीं दिशं प्रथममेव जिगाय पश्चाद्याम्यां जलेशपरिपालितया सहान्याम् ।  
यौ तौ पुरातनदशाननकुम्भकर्णौ मातृष्वसातनयतां च गतौ जिगाय ॥ १४.८८ ॥

पूर्वस्तयोर्हि दमघोषसुतः प्रजातः प्राहुश्च यं नृपतयः शिशुपालनाम्ना ।  
अन्यं वदन्ति च करुशनृपं तथाऽन्यमातृष्वसातनयमेव च दन्तवक्रम् ॥ १४.८९ ॥

जित्वैव तावपि जिगाय च पौण्ड्रकाख्यं शौरैः सुतं सुतमजैदथ भीष्मकस्य ।  
यः पूर्वमास दितिजो नरहेल्वलाख्यो रुग्मीति नाम च बभूव स कुण्डनेशः ॥  
१४.९० ॥

भागेत एव तनयस्य स एव वहेर्नाम्ना शुचेः स तु पिताऽस्य हि मित्रभागः ।  
राहं शयुक्तदनुजौ क्रथकैशिकाख्यौ भागौ तथाऽग्निसुतयोः पवमानशुन्ध्योः ॥  
१४.९१ ॥

बन्धोर्निजस्य तु बलं सुपरीक्षमाणः शल्योऽपि तेन युयुधे विजितस्तथैव ।  
भीमो जिगाय युधि वीरमथैकलव्यं सर्वे नृपाश्च विजिता अमुनैवमेव ॥ १४.९२ ॥

तद्वाहुवीर्यपरिपालित इन्द्रसूनुः शेषान्नृपांश्च समजैद्वलवानयत्नात् ।  
च्लक्षीइ । साल्वं च हं सडिभकौ च विजित्य भीमो नागाह्वयं पुरमगात्सहितोऽर्जुनेन  
॥ १४.९३ ॥

तद्वाहुवीर्यमथ वीक्ष्य मुमोद धर्मसूनुः समातृयमजो विदुरः सभीष्मः ।  
अन्ये च सज्जनगणाः सहपौरराष्ट्राः श्रुत्वैव सर्वयदवो जहृषुर्नितान्तम् ॥ १४.९४ ॥

कृष्णः सुयोधनमुखाक्रममाम्बिकेयं जानन् स्वपुत्रवशवर्तिनमेव गत्वा ।  
श्वाफल्किनो गृहममुं धृतराष्ट्रशान्त्यै गन्तुं दिदेश गजनाम पुरं परेशः ॥ १४.९५ ॥

सोऽयाद्गजाह्वयममुत्र विचित्रवीर्यपुत्रेण भीष्मसहितैः कुरुभिः समस्तैः ।  
सम्पूजितः कतिपयानवसच्च मासान् ज्ञातुं हि पाण्डुषु मनः प्रसृतिं कुरूणाम् ॥  
१४.९६ ॥

ज्ञात्वा स कुन्तिविदुरोक्तित आत्मना च मित्रारिमध्यमजनां स्तनयेषु पाण्डोः ।  
विज्ञाय पुत्रवशगं धृतराष्ट्रमञ्जः सान्मैव भेदसहितेन जगाद विद्वान् ॥ १४.९७ ॥

पुत्रेषु पाण्डुतनयेषु चसाम्यवृत्तिः कीर्तिं च धर्ममुरुमेषि तथाऽर्थकामौ ।  
प्रीतिं परां त्वयि करिष्यति वासुदेवः साकं समस्तयदुभिः सहितः सुराद्यैः ॥  
१४.९८ ॥

धर्मार्थकामसहितां च विमुक्तिमेषि तत्प्रीतितः सुनियतं विपरीतवृत्तिः ।  
यास्येव राजवर तत्फलवैपरीत्यमित्थं वचो निगदितं तव कार्ष्णमद्य ॥ १४.९९ ॥

इत्थं समस्तकुरुमध्य उपात्तवाक्यो राजाऽपि पुत्रवशगो वचनं जगाद ।  
सर्वं वशे भगवतो न वयं स्वतन्त्रा भूभारसं हतिकृते स इहावतीर्णः ॥ १४.१०० ॥

एतन्निशम्य वचनं स तु यादवोऽस्य ज्ञात्वा मनोऽस्य कलुषं तव नैव पुत्राः ।  
इत्यूचिवान् सह मरुत्तनयार्जुनाभ्यां प्रायात्पुरीं च सहदेवयुतः स्वकीयाम् ॥  
१४.१०१ ॥

ज्ञानं तु भागवतमुत्तममात्मयोग्यं भीमार्जुनौ भगवतः समवाप्य कृष्णात् ।

तत्रोषतुर्भगवता सह युक्तचेष्टौ सम्पूजितौ यदुभिरुत्तमकर्मसारौ ॥ १४.१०२ ॥  
 प्रत्युद्यमो भगवताऽपि भवेद्गदायाः शिक्षा यदा भगवता क्रियते नचेमम् ।  
 कुर्यादिति स्म भगवत्समनुज्ञयैव रामादशिक्षदुरुगायपुरः स भीमः ॥ १४.१०३ ॥  
 रामोऽपि शिक्षितमरीन्द्रधरात्पुरोऽस्य भीमे ददावथ वराणि हरेरवाप ।  
 अस्त्राणि शक्रतनयः सहदेव आर नीतिं तथोद्धवमुखात्सकलामुदाराम् ॥  
 १४.१०४ ॥  
 च्छिक्ष्व । कृष्णोऽथ चौपगविमुत्तमनीतियुक्तं सम्प्रेषयन्नदिमुवाच ह गोकुलाय ।  
 दुःखं विनाशय वचोभिररे मदीयैर्नन्दादिनां विरहजं मम चाऽशु याहि ॥ १४.१०५ ॥  
 मत्तो वियोग इह कस्यचिदस्ति नैव यस्मादहं तनुभृतां निहतोऽन्तरेव ।  
 नाहं मनुष्य इति कुत्रच वोऽस्तु बुद्धिर्ब्रह्मैव निर्मलतमं प्रवदन्ति मां हि ॥ १४.१०६ ॥  
 पूर्वं यदा ह्यजगारो निजगार नन्दं सर्वे न शेकुरथ तत्रविमोक्षणाय ।  
 मत्पादसं स्पर्शतः स तदाऽतिदिव्यो विद्याधरस्तदुदितं निखिलं स्मरन्तु ॥  
 १४.१०७ ॥  
 पूर्वं स रूपमदतः प्रजहास विप्रान्नित्यं तपः कृशतराङ्गिरसो विरूपान् ।  
 तैः प्रापितः सपदि सोऽजगरत्वमेव मत्तो निजां तनुमवाप्य जगाद् नन्दम् ॥  
 १४.१०८ ॥  
 नायं नरो हरिरयं परमः परेभ्यो विश्वेश्वरः सकलकारण आत्मतन्त्रः ।  
 विज्ञाय चैनमुरुसं सृतितो विमुक्ता यान्त्यस्य पादयुगल् अं मुनयो विरागाः ॥  
 १४.१०९ ॥  
 नन्दं यदा च जगृहे वरुणस्य दूतस्तत्रापि मां जलपतेर्गृहमाशु यातम् ।  
 सम्पूज्य वारिपतिराह विमुच्य नन्दं नायं सुतस्तव पुमान् परमः स एषः ॥  
 १४.११० ॥  
 सन्दर्शितो ननु मयैव विकुण्ठलोको गोजीविनां स्थितिरपि प्रवरा मदीया ।  
 मानुष्यबुद्धिमपनेतुमजे मयि स्म तस्मान्मयि स्थितिमवाप्य शमं प्रयान्तु ॥  
 १४.१११ ॥  
 श्रुत्वोद्धवो निगदितं परमस्य पुं सो वृन्दावनं प्रति ययौ वचनैश्च तस्य ।  
 दुःखं व्यपोह्य निखिलं पशुजीवनानामायात्पुनश्चरणसन्निधिमेव विष्णोः ॥  
 १४.११२ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
उद्धवप्रतियानं नाम चतुर्दशोऽध्यायः ॥

## अथ पञ्चदशोऽध्यायः ।

(पाण्डवशास्त्राभ्यासः )

ॐ । एवं प्रशासति जगत्पुरुषोत्तमेऽस्मिन् भीमार्जुनौ तु सहदेवयुतावनुज्ञाम् ।  
कृष्णादवाप्य वर्षत्रितयात्पुरं स्वमाजग्मतुर्हरिसुतेन विशोकनाम्ना ॥ १५.१ ॥

सैरन्धिकोदरभवः स तु नारदस्य शिष्यो वृकोदररथस्य बभूव यन्ता ।  
या पिङ्गलाऽन्यभव आत्मनि सं स्थितं तं सं स्मृत्य कान्तमुरुगायमभूत्त्रिवक्रा ॥  
१५.२ ॥

तं पञ्चरात्रविदमाप्य सुषारथिं स भीमो मुमोद पुनराप परात्मविद्याम् ।  
व्यासात्परात्मत उवाच च फल्गुनादिदैवेषु सर्वविजयी परविद्ययैषः ॥ १५.३ ॥

सर्वानभागवतशास्त्रपथान् विधूय मार्गं चकार स तु वैष्णवमेव शुभ्रम् ।  
क्रीडार्थमेव विजिगाय तथोभयात्मयुद्धे बलं च करवाकप्रभवेऽमितात्मा ॥ १५.४ ॥

नित्यप्रभूतसुशुभप्रतिभोऽपि विष्णोः श्रुत्वा परां पुनरपि प्रतिभामवाप ।  
को नाम विष्ण्वनुपजीवक आस यस्य नित्याश्रयादभिहिताऽपि रमा सदा श्रीः ॥  
१५.५ ॥

व्यासादवाप परमात्मसतत्त्वविद्यां धर्मात्मजोऽपि सततं भगवत्प्रपन्नाः ।  
ते पञ्च पाण्डुतनया मुमुदुर्नितान्तं सद्धर्मचारिण उरुकमशिक्षितार्थाः ॥ १५.६ ॥

यदा भरद्वाजसुतस्त्वसञ्चयी प्रतिग्रहोज्ज्ञो निजधर्मवर्ती ।  
द्रौणिस्तदा धार्तराष्ट्रैः समेत्य क्रीडन् पयः पातुमुपैति सद्म ॥ १५.७ ॥

तस्मै माता पिष्टमालोड्य पातुं ददाति पीत्वैति तदेष नित्यम् ।  
पीतक्षीरान् धार्तराष्ट्रान् स चैत्य मया पीतं क्षीरमित्याह नित्यम् ॥ १५.८ ॥

नृत्यन्तमेनं पाययामासुरेते पयः कदाचिद्रसमस्य सोऽवेत् ।  
पुनः कदाचित्स तु मातृदत्ते पिष्टे नेदं क्षीरमित्यारुराव ॥ १५.९ ॥

दृष्ट्वा रुवन्तं सुतमात्मजस्य स्नेहान्नियत्यैव जनार्दनस्य ।  
सम्प्रेरितः कृपया चाऽर्तरूपो द्रोणो ययावार्जयितुं तदा गाम् ॥ १५.१० ॥

प्रतिग्रहात्सन्निवृत्तः स रामं ययौ न विष्णोर्हि भवेत्प्रतिग्रहः ।

दोषाय यस्मात्स पिताऽखिलस्य स्वामी गुरुः परमं दैवतं च ॥ १५.११ ॥  
 च्छिक्त्व। दृष्ट्वैवैनं जामदग्न्योऽप्यचिन्तयद्द्रोणं कर्तुं क्षितिभारापनोदे ।  
 हेतुं सुराणां नरयोनिजानां हन्ता चायं स्यात्सह पुत्रेण चेति ॥ १५.१२ ॥  
 तेषां वृद्धिः स्यात्पाण्डवार्थं हतानां मोक्षेऽपि सौख्यस्य न सन्ततिश्च ।  
 योग्या सुराणां कलिजा सुपापाः प्रायो यस्मात्कलिजाः सम्भवन्ति ॥ १५.१३ ॥  
 न देवानामाशतं पूरुषा हि सन्तानजाः प्रायशः पापयोग्याः ।  
 नाकारणात्सन्ततेरप्यभावो योग्यः सुराणां सदमोघरेतसाम् ॥ १५.१४ ॥  
 अव्युच्छिन्ने सकलानां सुराणां तन्तौ कलिर्नो भविता कथञ्चित् ।  
 तस्माद्दुत्साद्याः सर्व एते सुरां शा एतेन साकं तनयेन वीराः ॥ १५.१५ ॥  
 एवं विचिन्त्याप्रतिमः स भार्गवो बभाष ईषत्स्मितशोचिषा गिरा ।  
 अनन्तशक्तिः सकलेश्वरोऽपि त्यक्तं सर्वं नाद्य वित्तं ममास्ति ॥ १५.१६ ॥  
 आत्मा विद्या शस्त्रमेतावदस्ति तेषां मध्ये रुचितं त्वं गृहाण ।  
 उक्तः स इत्थं प्रविचिन्त्य विप्रो जगाद कस्त्वद्ग्रहणे समर्थः ॥ १५.१७ ॥  
 सर्वेशिता सर्वपरः स्वतन्त्रस्त्वमेव कोऽन्यः सदृशस्तवेश ।  
 स्वाम्यं तवेच्छन् प्रतियात्यधो हि यस्मान्नचोत्थातुमलं कदाचित् ॥ १५.१८ ॥  
 सर्वोत्तमस्येश तवोच्चशस्त्रैः कार्यं किमस्माकमनुद्बलानाम् ।  
 विद्यैव देया भवता ततोऽज सर्वप्रकाशिन्यचला सुसूक्ष्मा ॥ १५.१९ ॥  
 इतीरितस्तत्त्वविद्यादिकाः स विद्याः सर्वाः प्रददौ सास्त्रशस्त्राः ।  
 अब्दद्विषद्वेन समाप्य ताः स ययौ सखायं द्रुपदं महात्मा ॥ १५.२० ॥  
 दानेऽर्द्धराज्यस्य हि तत्प्रतिज्ञां सं स्मृत्य पूर्वामुपयातं सखायम् ।  
 सखा तवास्मीति तदोदितोऽपि जगाद वाक्यं द्रुपदोऽतिदर्पात् ॥ १५.२१ ॥  
 न निर्धनो राजसखो भवेत यथेष्टतो गच्छ विप्रेति दैवात् ।  
 इतीरितस्याऽशु बभूव कोपो जितेन्द्रियस्यापि मुनेर्हरीच्छया ॥ १५.२२ ॥  
 प्रतिग्रहात्सन्निवृत्तेन सोऽयं मया प्राप्तो मत्पितुः शिष्यकत्वात् ।  
 च्छिक्वी।पितुः शिष्यो ह्यात्मशिष्यो भवेत शिष्यस्यार्थः स्वीय एवेति मत्वा ॥  
 १५.२३ ॥  
 सोऽयं पापो मामवज्ञाय मूढो दुष्टं वचोऽश्रावयदस्य दर्पम् ।  
 हनिष्य इत्येव मतिं निधाय ययौ कुरुञ्छिष्यतां नेतुमेतान् ॥ १५.२४ ॥

प्रतिग्रहाद्विनिवृत्तस्य चार्थः स्याच्छिष्येभ्यः कौरवेभ्यो ममात्र ।  
 एवं मन्वानः क्रीडतः पाण्डवेयान् सधार्तराष्ट्रान् पुरबाह्यतोऽख्यत् ॥ १५.२५ ॥  
 विक्रीडतो धर्मसूनोस्तदैव सहाङ्गुलीयेन च कन्दुकोऽपतत् ।  
 कूपे न शेकुः सहिताः कुमारा उद्धर्तुमेतं पवनात्मजोऽवदत् ॥ १५.२६ ॥  
 निष्पत्य चोद्धृत्य समुत्पतिष्ये कूपादमुष्माद्भ्रशनीचादपि स्म ।  
 सकन्दुकां मुद्रिकां पश्यताद्य सर्वे कुमारा इति वीर्यसं श्रयात् ॥ १५.२७ ॥  
 तदा कुमारानवदत्स विप्रो धिगस्त्रबाह्यां भवतां प्रवृत्तिम् ।  
 जाताः कुले भरतानां न वित्थ दिव्यानि चास्त्राणि सुरार्चितानि ॥ १५.२८ ॥  
 इतीरिता अस्त्रविदं कुमारा विज्ञाय विप्रं सुरपूज्यपौत्रम् ।  
 सम्प्रार्थयामासुरथोद्धृतिं प्रति प्रधानमुद्रायुतकन्दुकस्य ॥ १५.२९ ॥  
 स चाऽश्विषीकाभिरथोत्तरोत्तरं सम्प्रास्य दिव्यास्त्रबलेन कन्दुकम् ।  
 उद्धृत्य मुद्रोद्धरणार्थिनः पुनर्जगाद् भुक्तिर्मम कल्प्यतामिति ॥ १५.३० ॥  
 यथेष्टवित्ताशनपानमस्य धर्मात्मजः प्रतिजज्ञे सुशीघ्रम् ।  
 तथैव तेनोद्धृतमङ्गुलीयं त्रिवर्गमुख्यात्मजवाक्यतोऽनु ॥ १५.३१ ॥  
 पप्रच्छुरेन सहिताः कुमाराः कोऽसीति सोऽप्याह पितामहो वः ।  
 वक्तेति ते द्रुद्रवुराशु भीष्मं द्रोणोऽयमित्येव स तां स्तदोचे ॥ १५.३२ ॥  
 न राजगेहं स कदाचिदेति तेनादृष्टः स कुमारैः पुराऽतः ।  
 भीष्मो विद्यास्तेन सहैव चिन्तयन्नस्त्रप्राप्तिं तस्य शुश्राव रामात् ॥ १५.३३ ॥  
 श्रुत्वा वृद्धं कृष्णवर्णं द्विजं तं महास्त्रविद्यामपि तां महामतिः ।  
 द्रोणं ज्ञात्वा तस्य शिष्यत्व एतान् ददौ कुमारां स्तत्र गत्वा स्वयं च ॥ १५.३४ ॥  
 च्लक्ष्मीइ।द्रोणोऽथ तानवदद्यो मदिष्टं कर्तुं प्रतिज्ञां प्रथमं करोति ।  
 तं धन्विनां प्रवरं साधयिष्य इत्यर्जुनस्तामकरोत्प्रतिज्ञाम् ॥ १५.३५ ॥  
 उन्मादनादीनि स वेद कृष्णादस्त्राण्यनापत्सु न तानि मुञ्चेत् ।  
 इत्याज्ञया केशवस्यापराणि प्रयोगयोग्यानि सदेच्छति स्म ॥ १५.३६ ॥  
 भीष्मादिभिर्भविता सङ्गरो नस्तदा नाहं गुरुभिर्नित्ययोद्धा ।  
 भवेयमेकः फल्गुनोऽस्त्रज्ञ एषां निवारकश्चेन्मम धर्मलाभः ॥ १५.३७ ॥  
 न बुद्धिपूर्वं वर इन्दिरापतेरन्यत्र मे ग्राह्य इतश्च जिष्णुः ।

करोतु गुर्वर्थमिति स्म चिन्तयन् भीमः प्रतिज्ञां न चकार तत्र ॥ १५.३८ ॥

तत्प्रेरितेनार्जुनेन प्रतिज्ञा कृता यदा विप्रवरस्ततः परम् ।

स्नेहं नितान्तं सुरराजसूनौ कृत्वा महास्त्राणि ददौ स तस्य ॥ १५.३९ ॥

स पक्षपातं च चकार तस्मिन् करोति चास्योरुतरां प्रशं साम् ।

रहस्यविद्याश्च ददाति तस्य नान्यस्य कस्यापि तथा कथञ्चित् ॥ १५.४० ॥

भीमः समस्तं प्रतिभाबलेन जानन् स्नेहं त्वद्वितीयं कनिष्ठे ।

द्रोणस्य कृत्वा सकलास्त्रवेदिनं कर्तुं पार्थं नार्जुनवच्चकार ॥ १५.४१ ॥

नैवातियत्नेन ददर्श लक्षं शुश्रूषायां पार्थमग्रे करोति ।

स्वबाहुवीर्याद्भगवत्प्रसादान्निहन्मि शत्रून् किमनेन चेति ॥ १५.४२ ॥

तदा समीयुः सकलाः क्षितीशपुत्रा द्रोणात्सकलास्त्राण्यवाप्तुम् ।

ददौ स तेषां परमास्त्राणि विप्रो रामादवाप्तान्यगतानि चान्यैः ॥ १५.४३ ॥

अस्त्राणि चित्राणि महान्ति दिव्यान्यन्यैर्नृपैर्मनसाऽप्यस्मृतानि ।

अवाप्य सर्वे तनया नृपाणां शक्ता बभूवुर्न यथैव पूर्वे ॥ १५.४४ ॥

नैतादृशाः पूर्वमासन्नरेन्द्रा अस्त्रे बले सर्वविद्यासु चैव ।

दौष्पन्तिमान्धातुमरुत्पूर्वाश्चैतत्समानाः सुरदारवीर्याः ॥ १५.४५ ॥

तदा कर्णोऽथैकलव्यश्च दिव्यान्यस्त्राण्याप्तुं द्रोणसमीपमीयतुः ।

सूतो निषाद इति नैतयोरदादस्त्राणि विप्रः स तु रामशिष्यः ॥ १५.४६ ॥

चित्क्षिप्तः। कर्णोऽनवाप्य निजमीप्सितमुच्चमानो यस्मादवाप पुरुषोत्तमतोऽस्त्रवृन्दम् ।

विप्रोऽप्ययं तमजमेमि भृगोः कुलोत्थमित्थं विचिन्त्य स ययौ भृगुपाश्रमाय ॥

१५.४७ ॥

स सर्ववेत्तुश्च विभोर्भयेन विप्रोऽहमित्यवददस्त्रवरातिलोभात् ।

जानन्नपि प्रददावस्य रामो दिव्यान्यस्त्राण्यखिलान्यव्ययात्मा ॥ १५.४८ ॥

अस्त्रज्ञचूलः। आमणिमिन्द्रसूनुं विश्वस्य हन्तुं धृतराष्ट्रपुत्रः ।

एनं समाश्रित्य दृढो भवेतेत्यदाज्ज्ञात्वैवास्त्रमस्मै रमेशः ॥ १५.४९ ॥

ज्ञानं च भागवतमप्यपराश्च विद्या रामादवाप्य विजयं धनुरग्रयानम् ।

अब्दैश्चतुर्भिरथ च न्यवसत्तदन्ते हातुं न शक्त उरुगायमिमं स कर्णः ॥ १५.५० ॥

अङ्के निधाय स कदाचिदमुष्य रामः शिश्ये शिरो विगतनिद्र उदारबोधः ।

सं सुप्तवत्सुरवरः सुरकार्यहेतोर्दातुं च वालिनिधनस्य फलं तदस्य ॥ १५.५१ ॥  
तत्राऽस राक्षसवरः स तु हेतिनामा काले महेन्द्रमनुपास्य हि शापतोऽस्य ।  
कीटस्तमिन्द्र उत तत्र समाविवेश कर्णस्य शापमुपपादयितुं सुतार्थे ॥ १५.५२ ॥  
कर्णः स कीटतनुगेन किरीटिनैव ह्यूरोधस्तनत ओपरिगात्वचश्च ।  
विद्धः शरेण स यथा रुधिरस्य धारां सुस्त्राव तं विगतनिद्र इवाऽह रामः ॥ १५.५३ ॥  
किं त्वं न चालयसि मां रुधिरप्रसेके प्राप्तेऽपि पावनविरोधिनि कोऽसि चेति ।  
तं प्राह कर्ण इह नैव मया विधेयो निद्राविरोध इति कीट उपेक्षितो मे ॥ १५.५४ ॥  
जात्याऽस्मि सूत उत ते तनयोऽस्मि सत्यं तेनास्मि विप्र इति भार्गववं शजोऽहम् ।  
अग्नेऽब्रुवं भवत ईश नहि त्वदन्यो माता पिता गुरुतरो जगतोऽपि मुख्यः ॥  
१५.५५ ॥  
इत्युक्तमात्रवचने स तु कीटकोऽस्य रामस्य दृष्टिविषयत्वत एव रूपम् ।  
सम्प्राप्य नैजमतिपूर्णगुणस्य तस्य विष्णोरनुग्रहत आप विमानगः स्वः ॥ १५.५६ ॥  
अथाऽह रामस्तमसत्यवाचो न ते सकाशे मम वासयोग्यता ।  
तथाऽपि ते नैव वृथा मदीया भक्तिर्भवेज्जेष्यसि सर्वशत्रून् ॥ १५.५७ ॥  
अस्यर्धमानं न कथञ्चन त्वां जेता कश्चित्स्पर्धमानस्तु यासि ।  
च्लक्ष्णु। पराभूतिं नात्र विचार्यमस्ति प्रमादी त्वं भविता चास्त्रसङ्घे ॥ १५.५८ ॥  
याहीति तेनोक्त उदारकर्मणा कर्णो ययौ तं प्रणम्येशितारम् ।  
तथैकलव्योऽपि निराकृतोऽमुना द्रोणेन तस्य प्रतिमां वनेऽर्चयत् ॥ १५.५९ ॥  
ततः कदाचिद्धृतराष्ट्रपुत्रैः पाण्डोः सुता मृगायां सम्प्रयाताः ।  
अग्ने गच्छन् सारमेयो रुराव धर्मात्मजस्यात्र वने मृगार्थी ॥ १५.६० ॥  
श्रुत्वा रावं सारमेयस्य दूराच्छरैर्मुखं शब्दवेधी पुपूरे ।  
स एकलव्यो व्रणमस्य नाकरोच्छ्वा पूरितास्यः पाण्डवानभ्ययात्सः ॥ १५.६१ ॥  
दृष्ट्वा चित्रं कुरवः पाण्डवाश्च द्रष्टुं कर्तारं मार्गयामासुरत्र ।  
द्रोणाकृतिं मार्त्तिकीं पूजयन्तं ददृशुश्चैनं धनुरेवाभ्यसन्तम् ॥ १५.६२ ॥  
पैशाचमेवैष पिशाचकेभ्यः पूर्वं विवेदास्त्रवृन्दं निषादः ।  
दिव्यान्यस्त्राण्यामुमेतां च शिक्षां द्रोणं सदा पूजयति स्म भक्त्या ॥ १५.६३ ॥  
दृष्ट्वा विशेषं तममुष्य पार्थो द्रोणायोचे त्वद्वरो मे मृषाऽसीत् ।  
इत्युक्त एनं त्वभिगम्य दक्षिणां विप्रो ययाचे दक्षिणाङ्गुष्ठमेव ॥ १५.६४ ॥

तस्य प्रसादोपचितोरुशिक्षो निषादोऽदाहृक्षिणाङ्गुष्ठमस्मै ।  
 ततः परं नास्य बभूव शिक्षा सन्मुष्टिहीनस्य समाऽर्जुनेन ॥ १५.६५ ॥  
 पुनः कृपाल् । उरैवतपर्वते तं द्रोणः प्राप्याऽदादख्वराणि तस्मै ।  
 एकान्त एवास्य भक्त्या सुतुष्टो धन्विश्रेष्ठं कृतवानर्जुनं च ॥ १५.६६ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 पाण्डवशास्त्राभ्यासो नाम पञ्चदशोऽध्यायः ॥

### अथ षोडशोऽध्यायः ।

(सृगालवधः )

काले त्वेतास्मिन् भूय एवाखिलैश्च नृपैर्युक्तो मागधो योद्धुकामः ।  
 प्रायाद्यदं स्तत्र नित्याव्ययातिबलैश्वर्योऽपीच्छयाऽगात्स कृष्णः ॥ १६.१ ॥  
 सन्दर्शयन् बलिनामल्पसेनाद्युपस्कराणां बहल् । ओपस्करैश्च ।  
 प्राप्ते विरोधे बलिभिर्नीतिमग्र्यां ययौ सरामो दक्षिणाशां रमेशः ॥ १६.२ ॥  
 सोऽनन्तवीर्यः परमोऽभयोऽपि नीत्यै गच्छन् जामदग्न्यं ददर्श ।  
 क्रीडार्थमेकोऽपि ततोऽतिदुर्गं श्रुत्वा गोमन्तं तत्र ययौ सहाग्रजः ॥ १६.३ ॥  
 तदा दुग्धाब्धौ सं सृतिस्थैः सुराद्यैः पूजां प्राप्तुं स्थानमेषां च योग्यम् ।  
 मुक्तस्थानादाप नारायणोऽजो बलिश्चाऽगात्तत्र सन्द्रष्टुमीशम् ॥ १६.४ ॥  
 तत्रासुरावेशममुष्य विष्णुः सन्दर्शयन् सुप्तिहीनोऽपि नित्यम् ।  
 सं सुप्तविच्छश्य उदारकर्मा संज्ञायै देवानां मुखमीक्ष्याप्रमेयः ॥ १६.५ ॥  
 देवाश्च तद्भावविदोऽखिलाश्च निमीलिताक्षाः शयनेषु शिश्यरे ।  
 तदा बलिस्तस्य विष्णोः किरीटमादायागाज्जहसुः सर्वदेवाः ॥ १६.६ ॥  
 नारायणे सर्वदेवैः समेते ब्रह्मादिभिर्हासमाने सुपर्णः ।  
 गत्वा पाताल् अं युधि जित्वा बलिं च किरीटमादायाभ्ययाद्यत्र कृष्णः ॥ १६.७ ॥  
 तत्तस्य शीर्ष्णिं प्रतिमुच्य नत्वा खगः स्तुत्वा देवदेवं रमेशम् ।  
 स्मृत आगच्छेत्येव विसर्जितोऽमुना ययौ दुग्धाब्धिं यत्र नारायणोऽसौ ॥ १६.८ ॥  
 किरीटं तत्कृष्णमूर्ध्नि प्रविष्टं तत्तुल्यमासीत्तस्य रूपेष्वभेदात् ।  
 तदिच्छया चैव नारायणस्य शीर्ष्ण्यप्यासीद्युगपद्दुग्धवाधौ ॥ १६.९ ॥

पूर्वं प्राप्तान्येव दिव्यायुधानि पुनर्वैकुण्ठं लोकमितानि भूयः ।  
 तदाऽवतेरू रौहिणेयस्य चैवं भार्याऽप्यायाद्वारुणी नाम पूर्वा ॥ १६.१० ॥  
 सैवापरं रूपमास्थाय चाऽगाच्छ्रीरित्यारव्यं सेन्द्रारवेशमग्र्यम् ।  
 कान्तिश्चाऽगात्तस्य सोमस्य चान्या भार्या द्वयोः पूर्वतना सुरूपा ॥ १६.११ ॥  
 च्लक्ष्मी। ताभी रामो मुमुदे तत्र तिष्ठञ्छशाङ्कपूगोद्विककान्तिः सुधामा ।  
 तस्या वारुण्याः प्रतिमा पेयरूपा कादम्बरी वारुणी तां पपौ सः ॥ १६.१२ ॥  
 एवं तयोः क्रीडतोः स्वैरमत्र राजन्यवृन्दानुगतो जरासुतः ।  
 गिरि गोमन्तं परिवार्यादहत्तं दृष्ट्वा देवौ पुपुवतुर्बलाब्धौ ॥ १६.१३ ॥  
 गिरिस्ताभ्यां पीडितः सन्निमग्नो भूमौ पञ्चां योजनैकादशं सः ।  
 निष्पीडिताज्जलधारोद्गताऽस्माद्वह्निं व्याप्तं शमयामास सर्वम् ॥ १६.१४ ॥  
 सेनां प्रविष्टौ सर्वराजन्यवृन्दं व्यमश्रातां देववरौ स्वशस्त्रैः ।  
 तत्र हं सो डिभकश्चैकलव्यः सकीचकस्तौ शिशुपालपौण्ड्रकौ ॥ १६.१५ ॥  
 भौमात्मजो दन्तवक्रश्च रुग्मी सौभाधिपो मैन्दमैन्दानुजौ च ।  
 अन्ये च ये पार्थिवाः सर्व एव क्रोधात्कृष्णं परिवार्याभ्यवर्षन् ॥ १६.१६ ॥  
 शस्त्रैरस्त्रैर्द्रुमपूगैः शिलाभिर्भक्ताश्च ये शल्यबाह्नीकमुख्याः ।  
 ससोमदत्ताः सौमदत्तिर्विराटः पाञ्चालराजश्च जरासुतस्य ।  
 भयात्कृष्णं शस्त्रवर्षैरवर्षन् कारागृहे वासिता मागधेन ॥ १६.१७ ॥  
 सर्वानेताञ्छरवर्षेण कृष्णो विसूतवाजिध्वजशस्त्रवर्मणः ।  
 कृत्वा वमच्छोणितानार्तरूपान् विद्रावयामास हरिर्यथा मृगान् ॥ १६.१८ ॥  
 हत्वा सेनां विं शदक्षोहिणीं तां त्रिभिर्युक्तां रुग्मिणं नैव कृष्णः ।  
 रुग्मिण्यर्थे पीडयामास शस्त्राण्यस्य च्छित्वा विरथं द्रावयानः ॥ १६.१९ ॥  
 जरासुतो रौहिणेयेन युद्धं चिरं कृत्वा तन्मुसलेन पोथितः ।  
 विमोहितः प्राप्तसंज्ञाश्चिरेण क्रुद्धो गदां तदुरस्यभ्यपातयत् ॥ १६.२० ॥  
 तेनाऽहतः सुभृशं रौहिणेयः पपात मूर्च्छाभिगतः क्षणेन ।  
 अजेयत्वं तस्य दत्तं हि धात्रा पूर्वं गृहीतो विष्णुना रामगेन ॥ १६.२१ ॥  
 तथाकृते बलभद्रे तु कृष्णो गदामादाय स्वामगान्मागधेशम् ।  
 तताड जत्रौ स तयाऽभिताडितो जगाम गां मूर्च्छयाऽभिप्लुताङ्गः ॥ १६.२२ ॥  
 च्लक्ष्मीइऽथोत्तस्थौ रौहिणेयः सहैव समुत्तस्थौ मागधोऽप्यग्र्यवीर्यः ।

क्रुद्धो गृहीत्वा मौलिमस्याऽशु रामो वधायोद्यच्छन्मुसलं बाहुषाल् ई ॥ १६.२३ ॥  
 अथाब्रवीद्वायुरेनं न राम त्वया हन्तुं शक्यते मागधोऽयम् ।  
 वृथा नते बाहुबलं प्रयोज्यममोघं ते यद्वलं तद्वदस्त्रम् ॥ १६.२४ ॥  
 अन्यो हन्ता बलवानस्य चेति श्रुत्वा ययौ बलभद्रो विमुच्य ।  
 जरासुतं पुनरुद्यच्छमानं जघान कृष्णो गदया स्वयैव ॥ १६.२५ ॥  
 तेनाऽहतः स्रस्तसमस्तगात्रः पपात मूर्छाभिगतः स राजा ।  
 चिरात्संज्ञां प्राप्य चान्तर्हितोऽसौ सम्प्राद्रवद्भीतभीतः सलज्जः ॥ १६.२६ ॥  
 ययौ शिष्टै राजभिः सं युतश्च पुरं जीवेत्येव कृष्णेन मुक्तः ।  
 पुनर्युद्धं बहुशः केशवेन कृत्वा जितो राजगणैः समेतः ॥ १६.२७ ॥  
 कृष्णो जित्वा मागधं रौहिणेययुक्तो ययौ दमघोषेण सार्द्धम् ।  
 पितृष्वसायाः पतिना तेन चोक्तः पूर्वं जितेनापि युधि स्म बान्धवात् ॥ १६.२८ ॥  
 यामः पुरं करिवीराख्यमेव महालक्ष्म्याः क्षेत्रसन्दर्शनाय ।  
 श्रुत्वा वाक्यं तस्य युद्धे जितस्य भीत्या युक्तस्याऽत्मना तद्युतोऽगात् ॥ १६.२९ ॥  
 गन्धर्वोऽसौ दनुनामा नरोऽभूत्स्मात्कृष्णे भक्तिमांश्चाऽस राजा ।  
 पुरप्राप्तां स्तान् स विज्ञाय पापः सृगालाख्यो वासुदेवः क्रुधाऽगात् ॥ १६.३० ॥  
 सूर्यप्रदत्तं रथमारुह्य दिव्यं वरादवध्यस्तिग्मरुचेः स कृष्णम् ।  
 योद्धुं ययावमुचच्चास्त्रसङ्घाञ्छिरस्तस्याथाऽशु जहार कृष्णः ॥ १६.३१ ॥  
 द्विधा कृत्वा देहमस्यारिणा च पुत्रं भक्तं तस्य राज्येऽभिषिच्य ।  
 स शक्रदेवं माणिभद्रः पुरा यो ययौ पुरीं स्वां सहितोऽग्रजेन ॥ १६.३२ ॥  
 च्छिक्ष्वं ईति बलिष्ठस्य विहाय सेनां दूराद्युद्धं युद्धं दर्शयित्वैव गुप्त्यै ।  
 स्वसेनायाः सर्वपूर्णात्मशक्तिः पुनः पुरीं प्राप्य स पूजितोऽवसत् ॥ १६.३३ ॥  
 इति श्रीमदानन्दतीर्थभगवत्पादान्चार्यविरचिते श्रीमहाभारततात्पर्यनिर्णये  
 सृगालवधो नाम षोडशोऽध्यायः ॥

## अथ सप्तदशोऽध्यायः ।

(हंसडिभकवधः )

ॐ । गतेऽथ चेदिपे स्वकं पुरं जनार्दनोऽशृणोत् ।

रमैव रुग्मिणीति योद्यतां स्वयम्बराय ताम् ॥ १७.१ ॥

स रुग्मिनामकोऽग्रजः श्रियो द्विषन् रमापतिम् ।  
हरेः प्रदातुमुद्यतां न्यवारयद्धरिप्रियाम् ॥ १७.२ ॥  
प्रघोषिते स्वयम्बरेऽथ तेन मागधादयः ।  
समीयुरुग्रपौरुषाः ससाल्वपौण्ड्रचेदिपाः ॥ १७.३ ॥  
तदा जगाम केशवो जवेन कुण्डिनं पुरम् ।  
स्मृतोऽथ तेन पक्षिराहमाजगाम केशवम् ॥ १७.४ ॥  
पतत्रवायुनाऽस्य ते नरेश्वराः प्रपातिताः ।  
यदेदृशं पतत्रिणो बलं हरेः किमुच्यते ॥ १७.५ ॥  
किमत्र नः कृतं भवेत्सुखाय हीति तेऽब्रुवन् ।  
अथाब्रवीज्जरासुतो जयी पयोब्धिमन्दिरः ।  
किलैष पक्षिवाहनो यतश्च नान्यथा भवेत् ॥ १७.६ ॥  
जिता वयं च सर्वशोऽमुनैकलेन सं युगे ।  
अनेकशो न सङ्गतैर्जितः कदाचिदेष हि ॥ १७.७ ॥  
अमुष्य चाग्रजः पुरा निहन्तुमुद्यतो हि माम् ।  
अदृश्यवाक्यतोऽत्यजत्प्रताडनात्सुपीडितम् ॥ १७.८ ॥  
किमस्य तूच्यते बलं वयं तृणोपमाः कृताः ।  
समस्तशो मृधेमृधे हि येन चाक्षतेन हा ॥ १७.९ ॥  
किमत्र कुर्वतां सुखं भवेदुदीर्णसङ्कटे ।  
इति ब्रुवन्नवाङ्मुखं नृपश्चकार विच्छवि ॥ १७.१० ॥  
अथाऽह चेदिभूपतिः सदन्तवक्रको वचः ।  
च्छिक्ष्वपुःपुरा हरेर्हि पार्षदः प्रसन्नबुद्धिरेकदा ॥ १७.११ ॥  
शृणुष्व राजसत्तम प्रभुं शिवस्वयम्भुवोः ।  
हरि वदन्ति केचिदप्यदो भवेन्न वै मृषा ॥ १७.१२ ॥  
तथाऽवयोश्च दर्शने भवेत्कदाचिदूर्जिता ।  
अमुष्य भक्तिरन्यथा पुनश्च जायते क्रुधा ॥ १७.१३ ॥  
न कारणं न विद्महे न सं शयः परो हरिः ।  
व्रजाम तं सुखार्थिनो वयं विहाय शत्रुताम् ॥ १७.१४ ॥

इदं हि नः शुभप्रदं नचान्यथा शुभं क्वचित् ।  
 इतीरितो जरासुतो ददर्श तौ दहन्निव ॥ १७.१५ ॥  
 अथ प्रहस्य सौभराङ्गचो जगाद मागधम् ।  
 विनिन्द्य तौ क्रुधा स्फुरन् क्रुधा स्फुरन्तमीक्ष्य च ॥ १७.१६ ॥  
 न तन्मृषा हरिः स्वयं जनार्दनो वधाय नः ।  
 प्रजात एष यादवो वयं च दानवेश्वराः ॥ १७.१७ ॥  
 स्वधर्म एष नः सदा दृढप्रतीपता हरौ ।  
 स्वधर्मिणो हता अपि प्रयाम सद्गतिं ध्रुवम् ॥ १७.१८ ॥  
 शिवश्च नः परा गतिर्गुरुर्भवानरिर्हरैः ।  
 इतीरितः स मागधो जगाद साधुसाध्विति ॥ १७.१९ ॥  
 तथैव रुग्मिपूर्वकाः करुशचेदिपौ च तौ ।  
 विनिश्चयं कुबुद्धयो युधे च चक्रुरूर्जितम् ॥ १७.२० ॥  
 सदा प्रतीपकारिणौ भवाव कृष्ण इत्यपि ।  
 गुरोः प्रसादमाप्नुतां करुशचेदिभूभृतौ ॥ १७.२१ ॥  
 पुनश्च ते त्वमन्त्रयन् सहैव पापबुद्धयः ।  
 ध्रुवं समागतो हरिर्लभेत रुग्मिणीमिमाम् ॥ १७.२२ ॥  
 च्लक्ष्मीऽयं त्रिलोकसुन्दरोऽनुरूपिणी च रुग्मिणी ।  
 मुखेन बाहुनाऽप्ययं समस्तलोकजिद्वशी ॥ १७.२३ ॥  
 समस्तवेदिनां वरं जितारिमग्र्यरूपिणम् ।  
 समस्तयोषितां वरा व्रजेत रुग्मिणी ध्रुवम् ॥ १७.२४ ॥  
 वयं च मानसङ्घयं नितान्तमाप्नुमस्तदा ।  
 न शक्नुमो निवारितुं शरैरमुं कथञ्चन ॥ १७.२५ ॥  
 अतः स्वयम्बरे यथा नसङ्गमो हरेर्भवेत् ।  
 तथा विधानमेव नः सुनीतिरूर्जिता ध्रुवम् ॥ १७.२६ ॥  
 अतो न देयमस्य नः सुभूभुजां समागमे ।  
 क्वचित्कदाचिदासनं नचाघ्यपूर्वको विधिः ॥ १७.२७ ॥  
 नचाऽस्यति क्षितौ क्वचिद्विमानितः पुरो हि नः ।  
 वरासनस्थभूभुजां स मानितो हि दैवतैः ॥ १७.२८ ॥

स दर्पमानसं युतः क्रुधा प्रयास्यति ध्रुवम् ।  
पुरीं स्वकां ततौ वयं विधेम च स्वयम्बरम् ॥ १७.२९ ॥  
इति स्म सर्वभूतां विनिश्चयं सकैशिकः ।  
क्रथोऽवगम्य भीष्मकानुजोऽभ्ययाद्धरि द्रुतम् ॥ १७.३० ॥  
प्रणम्य पादपद्मयोर्निजं गृहं प्रवेश्य च ।  
महासनं प्रदाय तौ प्रचक्रतुर्वरार्चनम् ॥ १७.३१ ॥  
अथाऽगमच्छतक्रतोर्वचः प्रगृह्य भूभुजः ।  
जरासुतादिकान् पुमानुवाच चार्थवद्वचः ॥ १७.३२ ॥  
अहं प्रियः शचीपतेः सदाऽस्य चाक्षिगोचरः ।  
सुरेन्द्र आज्ञयाऽवदन्नृपान् व ईश्वरो हि सः ॥ १७.३३ ॥  
समस्तराजसत्पतिर्हरिर्नचान्य इत्यपि ।  
वराभिषेकमीशितुः कुरुध्वमाश्वसं शयम् ॥ १७.३४ ॥  
च्लक्ष्मीव्रीडतोऽन्यथा शिरस्यहं निपातयामि वोऽशनिम् ।  
इतीदमिन्द्रशासनं कुरुध्वमित्यसौ ययौ ॥ १७.३५ ॥  
तदीरितं निशम्य ते पुनः सुतप्तचेतसः ।  
बभूवुरूचिरे वचः सुगर्वितो हि वासवः ॥ १७.३६ ॥  
पुरा विभेति नः सदा प्रतिप्रति स्म वासवः ।  
उताद्य कृष्णसं श्रयादृढं विभीषयत्यसौ ॥ १७.३७ ॥  
अदृश्य एव देवराड्यदि स्म वज्रमुत्सृजेत् ।  
भवेम पीडिता वयं वरादमृत्यवोऽपि हि ॥ १७.३८ ॥  
पुरा दिविस्थितस्य च प्रमर्दने वयं क्षमाः ।  
उताद्य यद्यमुं वयं ब्रजेम कृष्ण एष्यति ॥ १७.३९ ॥  
अतोऽभिषेचनाद्यदीह शार्ङ्गिणः शचीपतिः ।  
न वज्रमुत्सृजेत्तदाऽभिषेचयाम तं वयम् ॥ १७.४० ॥  
अतोऽन्यथा दनुर्यथा वरादमृत्युकोऽपि सन् ।  
सुरेन्द्रवज्रताडितो बभूव कुक्षिगास्ययुक् ॥ १७.४१ ॥  
तथैव कृष्णसं श्रयात्स नः शचीपतिर्नयेत् ।

इति स्म निश्चिता नृपानयातयन्त शौरये ॥ १७.४२ ॥  
 समस्तशो जरासुतादिभिः कृतेऽभिषेचने ।  
 अतीव भग्नमानकान्नचानुयाति कश्चन ॥ १७.४३ ॥  
 समाश्रयं च केशवं तदैव जीवनार्थिनः ।  
 प्रकुर्युरासुरा अपीति देवकार्यसङ्घयः ॥ १७.४४ ॥  
 इतीक्ष्य पाकशासनोऽवदज्जरासुतादिकान् ।  
 सरुग्मिचेदिसाल्वपो न यातु मागधो हरिम् ॥ १७.४५ ॥  
 ततस्तु तान् विनाऽपरेऽधिराजराज इत्यमुम् ।  
 च्छिक्षक्ष। तदाऽभिषेक्तुमुद्यता नृपाः सुरेशशासनात् ॥ १७.४६ ॥  
 अतः शचीपतिर्निजं वरासनं हरेरदात् ।  
 विवेश तत्र केशवो नभस्तल् आवतारिते ॥ १७.४७ ॥  
 करे प्रगृह्य केशवो न्यवेशयत्सहाऽसने ।  
 पतत्रिपुङ्गवं च तौ स भीष्मकानुजौ प्रभुः ॥ १७.४८ ॥  
 अथाखिला नरेश्वरा मुनीन्द्रसं युता हरिम् ।  
 सुशातकौम्भकुम्भकैः प्रचकुराभिषेकिणम् ॥ १७.४९ ॥  
 विरिञ्चशर्वपूर्वकैरभिष्टुतः सुरादिभिः ।  
 समस्तदेवगायकैः प्रगीत आस केशवः ॥ १७.५० ॥  
 अथाऽह भीष्मकं प्रभुः स्वयं वरः किल त्वया ।  
 अभीप्सितः सुताकृते शुभाय ते भवेन्न सः ॥ १७.५१ ॥  
 इयं रमा तवाऽत्मजा बभूव तां हरेर्नच ।  
 ददाति चेत्तदा पिता निरिन्दिरो ब्रजेदधः ॥ १७.५२ ॥  
 हिताय चैतदीरितं तवान्यथा न चिन्तय ।  
 न योषिदिच्छया त्वहं ब्रवीमि पश्य यादृशः ॥ १७.५३ ॥  
 उदीर्यं चैवमीश्वरश्चकार हाऽविरात्मनः ।  
 स विश्वरूपमुत्तमं विसङ्ख्यशीर्षबाहुकम् ॥ १७.५४ ॥  
 अनन्ततेज आततं विसङ्ख्यरूपसं युतम् ।  
 विचित्रमौलिकुण्डलाङ्गदोरुहारनूपुरम् ॥ १७.५५ ॥

ज्वलत्सुकौस्तुभप्रभाऽभिभासकं शुभाम्बरम् ।  
प्रपश्य यादृशाः स्त्रियो ममेत्यदर्शयच्छ्रियम् ॥ १७.५६ ॥  
अनन्तरूपिणीं परां मनुष्यदृष्टितोऽधिकाम् ।  
स्वरुग्मिणीतनोरपि व्यदर्शयच्च देवताः ॥ १७.५७ ॥  
च्लक्षक्ष्णुः। तदद्भुतं समीक्ष्य तु प्रभीत आशु भीष्मकः ।  
पपात पादयोर्विभोः करोमि तत्तथेति च ॥ १७.५८ ॥  
पुनश्च विश्वरूपतां पिधाय पद्मलोचनः ।  
जगाम पक्षिवाहनः पुरीं स्वबाहुपालिताम् ॥ १७.५९ ॥  
अपाम्पतिश्च मैथिलः स्वयं वरङ्कृतावपि ।  
हरि विनिश्चयादियं व्रजेदिति स्म चक्रतुः ॥ १७.६० ॥  
स्वयं वरः क्षितेर्भुजां स्वधर्म इत्यतो द्वयोः ।  
न दोष आस भीष्मको न केशवार्थमैच्छत ॥ १७.६१ ॥  
अतो हरौ प्रबोध्य तं गते कृपालुसत्तमे ।  
वशीकृते च भीष्मके नृपास्त्वमन्त्रयन् पुनः ॥ १७.६२ ॥  
यशश्च धर्ममुत्तमं विधित्सता वृकोदरे ।  
न केशवेन सूदितो जरासुतो हि मन्यते ॥ १७.६३ ॥  
वराच्छिवस्य मामयं न हन्तुमीष्ट उत्तमात् ।  
अतः शिवप्रसादतो जितोऽपि जेष्य उत्तरम् ॥ १७.६४ ॥  
मृधेमृधे जितोऽपि सन् दृढाशया पुनः पुनः ।  
समीहते युधे शिवं नचावमन्यते क्वचित् ॥ १७.६५ ॥  
अतः पुनश्च भूमिपानुवाच बार्हद्रथः ।  
धिगेव पौरुषं हि नो यदेष नोऽजयत्सदा ॥ १७.६६ ॥  
अभूपतेर्नचाऽसनं प्रदेयमित्युदाहृतम् ।  
अमुष्य नस्तदन्यथा बभूव चिन्तितं नृपाः ॥ १७.६७ ॥  
अयं नृपोत्तमाङ्गणे महेन्द्रपीठमारुहत् ।  
समस्तराजराजतामवाप नोऽप्यनिच्छताम् ॥ १७.६८ ॥  
अतः पुनः कथं हरि वयं जयेम चिन्त्यताम् ।  
यथा चभीष्मकात्मजामवाप्तुयाच्च चेदिराट् ॥ १७.६९ ॥

च्छिक्षक्षयं हि दत्तपुत्रको म औरसाद्विशिष्यते ।  
 अतो निवेश्य एष मे सुरूपिणी च रुग्मिणी ॥ १७.७० ॥  
 शिवागमेषु शिष्यकाः सरुग्मिसाल्वपौण्ड्रकाः ।  
 ममाखिला नृपास्ततः कुरुध्वमेतदेव मे ॥ १७.७१ ॥  
 इतीरिते तु सौभराङ्गाद रुग्मिसं विदा ।  
 स्वयं वरो निवर्तितः स्वसारमेष दास्यति ॥ १७.७२ ॥  
 नचातिवर्तितुं क्षमः पिताऽस्य चेदिपाय ताम् ।  
 प्रदातुकाममात्मजं वयोगतस्तथाऽबलः ॥ १७.७३ ॥  
 स्वयं तु कृष्ण एत्य नो विजित्य कन्यकां हरेत् ।  
 ततोऽस्य पूर्वमेव नो ह्यभावता कृता शुभा ॥ १७.७४ ॥  
 उपाय एष चिन्तितो मयाऽत्र मागधेश्वर ।  
 मुनिं हि गर्गनामकं ह्यमुष्य साल आक्षिपत् ॥ १७.७५ ॥  
 यदाऽस्य षण्ढतोदिता मुनेः पुरो हि तस्य च ।  
 परेण वृष्णयोऽहसंश्रुकोप गर्ग एषु ह ॥ १७.७६ ॥  
 चकार हि प्रतिश्रवं समार्जये सुतं द्रुतम् ।  
 अकृष्णतां य आनयेद्भ्रुवोऽपि वृष्णिनाशकः ॥ १७.७७ ॥  
 यतो हि कृष्णसं श्रयाद्धतापहासिता वयम् ।  
 इति ब्रुवन् वनं ययौ तपश्च शैवमाचरत् ॥ १७.७८ ॥  
 स चूर्णमायसं त्वदन् ददर्श चाब्दतः शिवम् ।  
 वरं ततोऽभिपेदिवान् सुतं हरेरभावदम् ॥ १७.७९ ॥  
 स विष्णुदैवतोऽपि सन् प्रविष्ट उल्बणासुरैः ।  
 व्यधाद्धरेः प्रतीपकं व्रतं च नैष्ठिकं जहौ ॥ १७.८० ॥  
 तमार चाऽसुराप्सरा बलिष्ठपुत्रकाम्यया ।  
 च्छिक्षक्षी.प्रविश्य गोपिकाङ्गनासमूहमध्यमुल्बणा ॥ १७.८१ ॥  
 स यावनेन भूभृता हि गोपिकाभिरर्चितः ।  
 अपुत्रकेण जानता मुनेर्मनोऽनुचिन्तितम् ॥ १७.८२ ॥  
 स चाप्सरस्तनौ सुतं निषिच्य यावनाय च ।

ददौ विमोहितः क्रुधा किमेतदीश वैरिणः ॥ १७.८३ ॥  
 स आश्रमाच्च नैष्ठिकाद्विदूषितः प्रतीपकृत् ।  
 हरेश्च तापमेयिवान् जगर्ह चाऽत्मशेमुषीम् ॥ १७.८४ ॥  
 जगाम चारणं हरि प्रपाहि मां सुपापिनम् ।  
 इति स्म विष्ववनुज्ञया चकार वैष्णवं तपः ॥ १७.८५ ॥  
 कुतो हि भाग्यमापतेन्मुनेः शिवार्चने सदा ।  
 भवादृशा हिदानवाः स्थिराः शिवार्चने सदा ॥ १७.८६ ॥  
 सुतोऽस्य कालनामको बभूव कृष्णमर्दितुम् ।  
 सदैव कालकाङ्क्षणात्स यावनाभिषेचितः ॥ १७.८७ ॥  
 तवैव शिष्य एष चातिभक्तिमान् हि शङ्करे ।  
 प्रभूतसेनया युतो बलोद्धतश्च सर्वदा ॥ १७.८८ ॥  
 तमेष यामि शासनात्तवोपनीय सत्वरम् ।  
 विकृष्णकं क्षितेस्तल्ल अं विधाय सं रमाम हा ॥ १७.८९ ॥  
 ततश्च रुग्मिणीं वयं प्रदापयाम चेदिपे ।  
 विनाश्य देवपक्षिणो यथेष्टमास्म सर्वदा ॥ १७.९० ॥  
 इतीरितो जरासुतो बभूव दुर्मना भृशम् ।  
 किरीटमण्डितं शिरश्चकार चाऽश्ववाग्भृशम् ॥ १७.९१ ॥  
 करं करेण पीडयन्निशाम्य चाऽत्मनो भुजौ ।  
 जगाद कार्यसिद्धये कथं प्रयाचये परम् ॥ १७.९२ ॥  
 च्छक्षक्षीइ । सुदुर्गकार्यसन्ततिं ह्यगुः स्म मद्भुजाश्रयाः ।  
 समस्तभूतल्ल ए नृपाः स चाहमेष मागधः ॥ १७.९३ ॥  
 कदाऽप्यचीर्णमद्य तत्कथं करोमि केवलम् ।  
 गिरीशपादसं श्रयः प्रभुः समस्तभूभृताम् ॥ १७.९४ ॥  
 इतीरितः स सौभराङ्गाद वाक्यमुत्तरम् ।  
 भवानपि स्म मुह्यते किमस्मदादयः प्रभो ॥ १७.९५ ॥  
 स्वशिष्यकैः कृतं तु यत्किमन्यसाधितं भवेत् ।  
 स्वशिष्यदासवर्गकैः समर्थयन्ति भूभुजः ॥ १७.९६ ॥

अपि स्म ते बलाश्रयप्रवृत्तयोऽस्मदादयः ।  
 पुमान् कुठारसङ्घहादशक्त ईर्यते हि किम् ॥ १७.९७ ॥  
 कुठारसम्मितो ह्यसौ तवैव यावनेश्वरः ।  
 विना भवद्वलं क्वचित्प्रवर्तितुं नहि क्षमः ॥ १७.९८ ॥  
 वरो हि कृष्णमर्दने वृतोऽस्य केवलः शिवात् ।  
 तदन्यशत्रुपीडनात्त्वमेव तस्य रक्षकः ॥ १७.९९ ॥  
 तवाखिलैरजेयता शिवप्रसादतोऽस्ति हि ।  
 विशेषतो हरेर्जये वरादयं विमार्ग्यते ॥ १७.१०० ॥  
 इतीरितेऽप्यतृप्तवत्स्थिते तु बार्हद्रथे ।  
 जगाम सौभमास्थितः स सौभराद् यावनम् ॥ १७.१०१ ॥  
 स कालयावनोऽथ तं जरासुतान्तिकागतम् ।  
 निशम्य भक्तिपूर्वकं प्रणम्य चाऽर्चयद्भुतम् ॥ १७.१०२ ॥  
 जरासुतो हि दैवतं समस्तकेशवद्विषाम् ।  
 इति प्रणम्य तां दिशं तदीयमाश्वपूजयत् ॥ १७.१०३ ॥  
 तदीरितं निशम्य च द्रुतं त्रिकोटिसङ्घया ।  
 अक्षोहिणीकया युतः स्वसेनया निराक्रमत् ॥ १७.१०४ ॥  
 च्छिक्षक्ष्व । तदश्वमूत्रविष्टया बभूव नामत शकृत् ।  
 नदी सुवेगगामिनी कलौ च या वह्नेद्भुतम् ॥ १७.१०५ ॥  
 पुनः पुनर्नदीभवं निशाम्य देशसङ्घयम् ।  
 तदन्यदेशमूत्रितं व्यशोषयद्धि मारुतः ॥ १७.१०६ ॥  
 हरिश्च वैनतेययुग्विचार्य रामसं युतः ।  
 सदाऽतिपूर्णसं विदप्यजोऽथ लीलयाऽस्मरत् ॥ १७.१०७ ॥  
 युयुत्सुरेष यावनः समीपमागतोऽद्य नः ।  
 युयुत्सतामनेन नो जरासुतोऽभियास्यति ॥ १७.१०८ ॥  
 स यादवान् हनिष्यति प्रभङ्गतस्तु कोपितः ।  
 पुरा जयाशया हि नौ यदून् जघ्निवानसौ ॥ १७.१०९ ॥  
 निराशकोऽद्य यादवानपि स्म पीडयिष्यति ।  
 अतः समुद्रमध्यगापुरीविधानमद्य मे ।

प्ररोचते निधानमप्यमुत्र सर्वसात्त्वताम् ॥ १७.११० ॥  
 उदीर्य चैवमीश्वरोऽस्मरत्सुरेशवर्धकिम् ।  
 स भौवनः समागतः कुशस्थलीं विनिर्ममे ॥ १७.१११ ॥  
 निरम्बुके तु सागरे जनार्दनाज्ञया कृते ।  
 महोदकस्य मध्यतश्चकार तां पुरीं शुभाम् ।  
 द्विषद्वयोजनायतां पयोब्धिमध्यगोपमाम् ॥ १७.११२ ॥  
 चकार लावणोदकं जनार्दनोऽमृतोपमम् ।  
 सभां सुधर्मनामकां ददौ समीरणोऽस्य च ॥ १७.११३ ॥  
 शतक्रतोः सभां तु तां प्रदाय केशवाय सः ।  
 निधीन् समर्प्य सर्वशो ययौ प्रणम्य तं प्रभुम् ॥ १७.११४ ॥  
 समस्तदेवतागणाः स्वकीयमर्पयन् हरौ ।  
 विमुच्य पक्षिपुङ्गवं स योद्धुमैच्छदच्युतः ॥ १७.११५ ॥  
 च्छक्षक्ष्व । समस्तमाधुरान् प्रभुः कुशस्थलीस्थितान् क्षणात् ।  
 विधाय बाहुयोधकः स यावनं समभ्ययात् ॥ १७.११६ ॥  
 अनन्तशक्तिरप्यजः सुनीतिदृष्टये नृणाम् ।  
 व्यवासयन्निजान् जनान् स लीलयैव केवलम् ॥ १७.११७ ॥  
 अनाद्यनन्तकालकं समस्तलोकमण्डलम् ।  
 यदीक्षयैव रक्ष्यते किमस्य वृष्णिरक्षणम् ॥ १७.११८ ॥  
 निरायुधं च मामयं वराच्छिवस्य न क्षमः ।  
 समस्तसेनया युतोऽपि योद्धुमित्यदर्शयत् ॥ १७.११९ ॥  
 स कृष्णपन्नगं घटे निधाय केशवोऽर्पयत् ।  
 निरायुधोऽप्यहं क्षमो निहन्तुमप्रियानिति ॥ १७.१२० ॥  
 घटं पिपीलिकागणैः प्रपूर्य यावनोऽस्य च ।  
 बहुत्वतो विजेष्य इत्यहिं मृतं व्यदर्शयत् ॥ १७.१२१ ॥  
 किमत्र सत्यमित्यहं प्रदर्शयिष्य इत्यजः ।  
 उदीर्य दूतमभ्ययात्स यावनं प्रबाधितुम् ॥ १७.१२२ ॥  
 स बाहुनैव केशवो विजित्य यावनं प्रभुः ।  
 निहत्य सर्वसैनिकान् स्वमस्य यापयत्पुरीम् ॥ १७.१२३ ॥

सहास्रशस्त्रसञ्चयान् सृजन्तमाशु यावनम् ।  
 न्यपातयद्रथोत्तमात्तल् एन केशवोऽरिहा ॥ १७.१२४ ॥  
 विवाहनं निरायुधं विधाय बाहुना क्षणात् ।  
 विमूर्च्छितं नचाहनत्सुरार्थितं स्मरन् हरिः ॥ १७.१२५ ॥  
 पुरा हि यौवनाश्वजे वरप्रदाः सुरेश्वराः ।  
 ययाचिरे जनार्दनं वरं वरप्रदेश्वरम् ॥ १७.१२६ ॥  
 अनर्थको वरोऽमुना वृतोऽपि सार्थको भवेत् ।  
 च्छिदक्षक्षवऽरि भविष्ययावनं दहत्वयं तवेश्वर ॥ १७.१२७ ॥  
 तथाऽस्त्विति प्रभाषितं स्ववाक्यमेव केशवः ।  
 ऋतं विधातुमभ्ययात्स यौवनाश्वजान्तिकम् ॥ १७.१२८ ॥  
 ससंज्ञकोऽथ यावनो धरातल् आत्समुत्थितः ।  
 निपात्य यान्तमीश्वरं स पृष्ठतोऽन्वयात्कुघा ॥ १७.१२९ ॥  
 हरिर्गुहां नृपस्य तु प्रविश्य सं व्यवस्थितः ।  
 स यावनः पदाऽहनन्नृपं स तं ददर्श ह ॥ १७.१३० ॥  
 स तस्य दृष्टिमात्रतो बभूव भस्मसात्क्षणात् ।  
 स एव विष्णुरव्ययो ददाह तं हि वह्निवत् ॥ १७.१३१ ॥  
 वराच्छिवस्य दैवतैरवध्यदानवान् पुरा ।  
 हरेर्वरान्निहत्य स प्रपेद आश्विमं वरम् ॥ १७.१३२ ॥  
 सुदीर्घसुप्तिमात्मनः प्रसुप्तिभङ्गकृत्क्षयम् ।  
 स्वदृष्टिमात्रतस्ततो हतः स यावनस्तदा ॥ १७.१३३ ॥  
 अतश्च पुण्यमाप्तवान् सुरप्रसादतोऽक्षयम् ।  
 स यौवनाश्वजो नृपो न देवतोषणं वृथा ॥ १७.१३४ ॥  
 ततो हरिं निरीक्ष्य स स्तुतिं विधाय चोत्तमाम् ।  
 हरेरनुज्ञया तपश्चचार मुक्तिमाप च ॥ १७.१३५ ॥  
 ततो गुहामुखाद्धरिर्विनिस्सृतो जरासुतम् ।  
 समस्तभूपसं वृतं जिगाय बाहुनेश्वरः ॥ १७.१३६ ॥  
 तल् एन मुष्टिभिस्तथा महीरुहैश्च चूर्णिताः ।

निपेतुरस्य सैनिकाः स्वयं च मूर्च्छितोऽपतत् ॥ १७.१३७ ॥  
 ससाल्वपौण्ड्रचेदिपान्निपात्य सर्वभूभुजः ।  
 स पुप्लुवे जनार्दनः क्षणेन तां कुशस्थलीम् ॥ १७.१३८ ॥  
 च्लक्षक्ष्वी । ससंज्ञकाः समुत्थितास्ततो नृपाः पुनर्ययुः ।  
 जिगीषवोऽथ रुग्मिणीं विधाय चेदिपे हरिम् ॥ १७.१३९ ॥  
 समस्तराजमण्डले विनिश्चयादुपागते ।  
 समीषमके च रुग्मिणि प्रदातुमुद्यते मुदा ॥ १७.१४० ॥  
 समस्तलोकयोषितां वरा विदर्भनन्दना ।  
 द्विजोत्तमं हरेः पदोः सकाशमाश्रयातयत् ॥ १७.१४१ ॥  
 निशम्य तद्वचो हरिः क्षणाद्विदर्भकानगात् ।  
 तमन्वयाद्धलायुधः समस्तयादवैः सह ॥ १७.१४२ ॥  
 समस्तराजमण्डलं प्रयान्तमीक्ष्य केशवम् ।  
 सुयत्तमात्तकार्मुकं बभूव कन्यकावने ॥ १७.१४३ ॥  
 पुरा प्रदानतः सुरेक्षणच्छलाद्धिर्गताम् ।  
 रथे न्यवेशयद्धरिः प्रपश्यतां च भूभृताम् ॥ १७.१४४ ॥  
 जरासुतादयो रुषा तमभ्ययुः शरोत्तमैः ।  
 विधाय तान्निरायुधान् जगाम केशवः शनैः ॥ १७.१४५ ॥  
 पुनर्गृहीतकार्मुकान् हरि प्रयातुमुद्यतान् ।  
 न्यवारयद्धलायुधो बलाद्धलोर्जिताग्रणीः ॥ १७.१४६ ॥  
 तदा सितः शिरोरुहो हरेर्हलायुधस्थितः ।  
 प्रकाशमाविशद्वलं विजेतुमत्र मागधम् ॥ १७.१४७ ॥  
 स तस्य मागधो रणे गदानिपातचूर्णितः ।  
 पपात भूतल् ए बलो विजित्य तं ययौ पुरीम् ॥ १७.१४८ ॥  
 वरोरुवेषसं वृतोऽथ चेदिराह्वमभ्ययात् ।  
 तमाससार सात्यकिर्नदन्मृगाधिपो यथा ॥ १७.१४९ ॥  
 चिरं प्रयुञ्च तावुभौ वरास्त्रशस्त्रवर्षिणौ ।  
 क्रुधा निरीक्ष्य तस्थतुः परस्परं स्फुरत्तनू ॥ १७.१५० ॥

च्छक्षक्ष्वीइ। समानभावमक्षमी शिनेः सुतात्मजः शरम् ।  
 अथोद्धर्ह तत्क्षणाद्वलान्मुमोच वक्षसि ॥ १७.१५१ ॥  
 स तेन ताडितोऽपतद्विसंज्ञको नृपात्मजः ।  
 विजित्य तं स सात्यकिर्ययौ प्रहृष्टमानसः ॥ १७.१५२ ॥  
 अथापरे च यादवा विजित्य तद्वलं ययुः ।  
 पुरैव रुग्मिपूर्वकाः प्रजग्मुश्च्युतं प्रति ॥ १७.१५३ ॥  
 सहैकलव्यपूर्वकैः समेत्य भीष्मकात्मजः ।  
 हरि ववर्ष सायकैः स सिं हवन्न्यवर्तत ॥ १७.१५४ ॥  
 अक्षोहिणीत्रयं हरिस्तदा निहत्य सायकैः ।  
 अवाहनायुधं व्यधान्निषादपं शरैः क्षणात् ॥ १७.१५५ ॥  
 शरं शरीरनाशकं समाददानमीश्वरम् ।  
 स एकलव्य आशु तं विहाय दुद्रुवे भयात् ॥ १७.१५६ ॥  
 धनुर्भृतां वरे गते रणं विहाय भूभृतः ।  
 करुशराजपूर्वकाः क्षणात्प्रदुद्रुवुर्भयात् ॥ १७.१५७ ॥  
 अथाऽससाद केशवं रुषा स भीष्मकात्मजः ।  
 शराम्बुधार आशु तं विवाहनं व्यधाद्धरिः ॥ १७.१५८ ॥  
 चकर्त कार्मुकं पुनः स खङ्गचर्मभृद्धरेः ।  
 रथं समारुहच्छरैश्चकर्त खङ्गमीश्वरः ॥ १७.१५९ ॥  
 शरैर्वितस्तिमात्रकैर्विधाय तं निरायुधम् ।  
 प्रियावचः प्रपालयन् जघान नैनमच्युतः ॥ १७.१६० ॥  
 निबद्ध पञ्चचूलं इनं विधाय तं व्यसर्जयत् ।  
 जगज्जनित्रयोरिदं विडम्बनं रमेशयोः ॥ १७.१६१ ॥  
 सदैकमानसावपि स्वधर्मशासकौ नृणाम् ।  
 च्छिक्षक्षक्ष। रमा हरिश्च तत्र तौ विजहतुर्हि रुग्मिणा ॥ १७.१६२ ॥  
 अथाऽससाद सौभराढरि शराम्बुवर्षणः ।  
 हरिः शरं यमोपमं मुमोच तस्य वक्षसि ॥ १७.१६३ ॥  
 शरेण तेन पीडितः पपात मन्दचेष्टितः ।  
 चिरात्तसंज्ञकोऽगमत्तिनेत्रतोषणेच्छया ॥ १७.१६४ ॥

समस्तराजसन्निधावयादवीं महीमहम् ।  
करिष्य इत्युदीर्य स व्यधात्तपोऽतिदुश्चरम् ॥ १७.१६५ ॥  
अथो विवेश केशवः पुरीं कुशस्थलीं विभुः ।  
प्रियायुतोऽञ्जजादिभिः समीडितः सुरेश्वरैः ॥ १७.१६६ ॥  
पुरा ततो हलायुधः प्रियां निजां पुराऽपि हि ।  
स वारुणीसमाह्वयामवाप रैवतीं विभुः ॥ १७.१६७ ॥  
पतिं यथाऽनुरूपिणं तदीयमेव पूर्वकम् ।  
पिता तदीय ऐच्छत प्रवेत्तुमञ्जसम्भवात् ॥ १७.१६८ ॥  
स तत्सदो गतो वरात्तदीयतः प्रगीतिकाम् ।  
निशम्य नाविदद्गतं युगोरुकालपर्ययम् ॥ १७.१६९ ॥  
नरानयोग्यगीतिका विमोहयेत्ततो नृपः ।  
सुमूढबुद्धिरन्ततोऽल्पकाल इत्यमन्यत ॥ १७.१७० ॥  
स मूर्च्छितः प्रबोधितोऽञ्जजेन तं त्वपृच्छत ।  
सुतापतिं बलं च सोऽब्रवीद्युगात्यये बहौ ॥ १७.१७१ ॥  
स रैवतो बलाय तां प्रदाय गन्धमादनम् ।  
गतोऽत्र चीर्णसत्तपा अवाप केशवान्तिकम् ॥ १७.१७२ ॥  
बलोऽपि तां पुरातनप्रमाणसम्मितां विभुः ।  
हलेन चाऽज्ञया समां चकार सत्यवाञ्छितः ॥ १७.१७३ ॥  
च्छ्वः। तया रतः सुतावुभौ शठोल्मुकाभिधावधात् ।  
पुराऽर्यमां शकौ सुरावुदारचेष्टितो बलः ॥ १७.१७४ ॥  
जनार्दनश्च रुग्मिणीकरं शुभे दिनेऽग्रहीत् ।  
महोत्सवस्तदाऽभवत्कुशस्थलीनिवासिनाम् ॥ १७.१७५ ॥  
चतुर्मुखेशपूर्वकाः सुरा वियत्यवस्थिताः ।  
प्रतुष्टुवुर्जनार्दनं रमासमेतमव्ययम् ॥ १७.१७६ ॥  
मुनीन्द्रदेवगायनादयोऽपि यादवैः सह ।  
विचेरुरुत्तमोत्सवे रमारमेशयोगिनि ॥ १७.१७७ ॥  
सुरां शकाश्च ये नृपाः समाहुता महोत्सवे ।

सपाण्डवाः समाययुर्हरि रमासमायुतम् ॥ १७.१७८ ॥  
समस्तलोकसुन्दरौ युतौ रमारमेश्वरौ ।  
समीक्ष्य मोदमाययुः समस्तलोकसज्जनाः ॥ १७.१७९ ॥  
तया रमन् जनार्दनो वियोगशून्यया सदा ।  
अधत्त पुत्रमुत्तमं मनोभवं पुरातनम् ॥ १७.१८० ॥  
चतुस्तनोर्हरिः प्रभोस्तृतीयरूपसं युतः ।  
ततस्तदाह्वयोऽभवत्स रुग्मिणीसुतो बली ॥ १७.१८१ ॥  
पुरैव मृत्यवेऽवदत्तमेव शम्बरस्य ह ।  
प्रजातमब्जजाङ्गजस्तवान्तकोऽयमित्यपि ॥ १७.१८२ ॥  
स मायया हरेः सुतं प्रगृह्य सूतिकागृहात् ।  
अवाक्षिपन्महोदधावुपेक्षितोऽरिपाणिना ॥ १७.१८३ ॥  
तमग्रसज्जलेचरः स दाशहस्तमागतः ।  
कुमारमस्य तूदरे निरीक्ष्य शम्बरे ददुः ॥ १७.१८४ ॥  
विपाठ्य मत्स्यकोदरं स शम्बरः कुमारकम् ।  
न्यवेदयन्मनोभवप्रियाकरे सुरूपिणम् ॥ १७.१८५ ॥  
च्छिचऽनङ्गतामुपागते पुरा हरेण साऽङ्गजे ।  
वशं विरिञ्चशापतो जगाम शम्बरस्य हि ॥ १७.१८६ ॥  
पुरा हिपञ्चभर्तृकां निशम्य कञ्जजोदिताम् ।  
जहास पार्षतात्मजां शशाप तां ततस्त्वजः ॥ १७.१८७ ॥  
भवासुरेण दूषितेति सा ततो हि मायया ।  
पिधाय तां निजां तनुं जगाम चान्ययाऽसुरम् ॥ १७.१८८ ॥  
गृहेऽपि साऽसुरे स्थिता निजस्वरूपतोऽसुरम् ।  
न गच्छति स्म सा पतिं निजं समीक्ष्य हर्षिता ॥ १७.१८९ ॥  
रसायनैः कुमारकं व्यवर्द्धयद्रतिः पतिम् ।  
स पूर्णयौवनोऽभवच्चतुर्भिरिव वत्सरैः ॥ १७.१९० ॥  
पतिं सुपूर्णयौवनं निरीक्ष्य तां विषज्जतीम् ।  
उवाच कार्ष्णिर्मन्व ते कुचेष्टितं कथं न्विति ॥ १७.१९१ ॥

जगाद साऽखिलं पतौ तदस्य जन्म चाऽगतिम् ।  
ततोऽग्रहीत्स तां प्रियां रतिं रमापतेः सुतः ॥ १७.१९२ ॥  
ददौ च मन्त्रमुत्तमं समस्तमायिनाशकम् ।  
भृगूत्थरामदैवतं रतिहरेः सुताय सा ॥ १७.१९३ ॥  
ततः स्वदारधर्षकं समाह्वयद्युधेऽङ्गजः ।  
स शम्बरं स चैत्य तं युयोध शक्तितो बली ॥ १७.१९४ ॥  
स चर्मखङ्गधारिणं वरास्त्रशस्त्रपादपैः ।  
यदा न योद्धुमाशकद्धरेः सुतं न दृश्यते ॥ १७.१९५ ॥  
सहस्रमायमुल्बणं त्वदृश्यमम्बराद्विरीन् ।  
सृजन्तमेत्य विद्यया जघान कृष्णानन्दनः ॥ १७.१९६ ॥  
स विद्यया विनाशितोरुमाय आशु शम्बरः ।  
क्ष्त्रीकृतकन्धरोऽपतद्वरासिनाऽमुना क्षणात् ॥ १७.१९७ ॥  
निहत्य तं हरेः सुतस्तयैव विद्ययाऽम्बरम् ।  
समास्थितः स्वभार्यया समं कुशस्थलीं ययौ ॥ १७.१९८ ॥  
समस्तवेदिनोर्मुनिर्नरान् विडम्बमानयोः ।  
रमारमेशयोः सुतं जगाद तं स्म नारदः ॥ १७.१९९ ॥  
स रुग्मिणीजनार्दनादिभिः सरामयादवैः ।  
पितामहेन चाऽदरात्सुलाल् इतोऽवसत्सुखम् ॥ १७.२०० ॥  
ततः पुरा स्यमन्तकं ह्यवाप सूर्यमण्डले ।  
स्थिताद्धरेः स सत्रजित्सदाऽत्र केशवार्चकः ॥ १७.२०१ ॥  
सदाऽस्य विष्णुभाविनोऽप्यतीव लोभमान्तरम् ।  
प्रकाशयन् रमापतिर्ययाच ईश्वरो मणिम् ॥ १७.२०२ ॥  
स तं न दत्तवांस्ततोऽनुजो निबद्ध तं मणिम् ।  
वनं गतः प्रसेनको मृगाधिपेन पातितः ॥ १७.२०३ ॥  
तदा स सत्रजिद्धरिं शशं स सोदरान्तकम् ।  
उपां शु वर्त्मना ततो हरिः सयादवो ययौ ॥ १७.२०४ ॥  
वने स सिं हसूदितं पदैः प्रदर्श्य वृष्णिनाम् ।  
प्रसेनमृक्षपातितं स सिं हस्यदर्शयत् ॥ १७.२०५ ॥

ततो निधाय तान् बिलं स जाम्बवत्परिग्रहम् ।  
विवेश तत्र सं युगं बभूव तेन चेशितुः ॥ १७.२०६ ॥  
युयोध मन्दमेव स प्रभुः स्वभक्त इत्यजः ।  
चकार चोग्रमन्ततः प्रकाशयन् स्वमस्य हि ॥ १७.२०७ ॥  
स मुष्टिपिष्टविग्रहो नितान्तमापदं गतः ।  
जगाम चेतसा रघूत्तमं निजं पतिं गतिम् ॥ १७.२०८ ॥  
च्छ्चीइ । स्मृतिं गते तु राघवे तदाकृतिं यदूत्तमे ।  
समस्तभेदवर्जितां समीक्ष्य सोऽयमित्यवेत् ॥ १७.२०९ ॥  
ततः क्षमापयन् सुतां प्रदाय रोहिणीं शुभाम् ।  
मणिं च तं नुनाव स प्रपन्न आशु पादयोः ॥ १७.२१० ॥  
विधाय चक्रदारितं सुजीर्णदेहमस्य सः ।  
युवानमाशु केशवश्चकार वेदनां विना ॥ १७.२११ ॥  
विधाय भक्तवाञ्छितं प्रियासहाय ईश्वरः ।  
प्रगृह्य तं महामणिं विनिर्ययौ गुहामुखात् ॥ १७.२१२ ॥  
गुहाप्रविष्टमीश्वरं बहून्यहान्यनिर्गतम् ।  
प्रतीक्ष्य यादवास्तु ये गता गृहं तदाऽहृषुः ॥ १७.२१३ ॥  
समस्तवृष्णिसन्निधौ यदूत्तमः स्यमन्तकम् ।  
ददौ च सत्रजित्करे स विच्छविर्बभूव ह ॥ १७.२१४ ॥  
स दुर्यशो रमापतावनूच्य मिथ्यया तपन् ।  
स्वपापहानकाङ्क्षया ददौ सुतां जनार्दने ॥ १७.२१५ ॥  
मणिं च तं प्रदाय तं ननाम ह क्षमापयन् ।  
मणिं पुनर्ददौ हरिर्मुमोद सत्यभामया ॥ १७.२१६ ॥  
रमैव सा हिभूरिति द्वितीयमूर्तिरुत्तमा ।  
बभूव सत्रजित्सुता समस्तलोकसुन्दरी ॥ १७.२१७ ॥  
ततो हि सा च रुग्मिणी प्रिये प्रियासु तेऽधिकम् ।  
जनार्दनस्य ते हरेः सदाऽवियोगिनी यतः ॥ १७.२१८ ॥  
अथाऽप साम्बनामकं सुतं च रोहिणी हरेः ।

चतुर्मुखां शसं युतं कुमारमेव षण्मुखम् ॥ १७.२१९ ॥  
इति प्रशासति प्रभौ जगज्जनार्दनेऽखिलम् ।  
अगण्यसद्गुणार्णवे कदाचिदाययौ द्विजः ॥ १७.२२० ॥  
च्छिचव् । जनार्दनः स नामतो रमेशपादसं श्रयः ।  
स मानितश्च विष्णुना प्रणम्य वाक्यमब्रवीत् ॥ १७.२२१ ॥  
क्षमस्व मे वचः प्रभो ब्रवीम्यतीव पापकम् ।  
यतः सुपापदूतकस्ततो हि तादृशं वचः ॥ १७.२२२ ॥  
न तेऽस्त्यगोचरं क्वचित्थाऽपि चाऽज्ञया वदे ।  
वदेति चोदितोऽमुना द्विजो जगाद् माधवम् ॥ १७.२२३ ॥  
सुतौ हि साल्वभूपतेर्बभूवतुः शिवाश्रयौ ।  
शिवप्रसादसम्भवौ पितुस्तपोबलेन तौ ॥ १७.२२४ ॥  
अजेयवध्यतां च तौ शिवाद्वरं समापतुः ।  
जरासुतस्य शिष्यकौ तपोबलेन केवलम् ॥ १७.२२५ ॥  
महोदरं च कुण्डधारिणं च भूतकावुभौ ।  
तथाऽजिताववध्यकौ दिदेश शङ्करस्तयोः ॥ १७.२२६ ॥  
तयोः सहाय एव तौ वराच्छिवस्य भूतकौ ।  
अजेयतामवापतुर्नचान्यथाऽमरावपि ॥ १७.२२७ ॥  
अजेयतामवध्यतामवाप्य तावुभौ शिवात् ।  
पितुस्तु राजसूयितां समिच्छतो मदोद्धतौ ॥ १७.२२८ ॥  
जरासुतो गुरुत्वतो विरोद्धुमत्र नेच्छति ।  
नृपां स्तु देवपक्षिणो विजित्य कर्तुमिच्छतः ॥ १७.२२९ ॥  
स्वयं हि राजसूयितां जरासुतो न मन्यते ।  
यतो हि वैष्णवं क्रतुं तमाहुरीश वैदिकाः ॥ १७.२३० ॥  
इमौ पितुर्यशोऽर्थिनौ पराभवाय ते तथा ।  
समिच्छतोऽद्य तं क्रतुं भवन्तमूचतुश्च तौ ॥ १७.२३१ ॥  
समुद्रसं श्रयो भवान् बहून् प्रगृह्य लावणान् ।  
च्छच्च । सुभारकानुपैहि नाविति क्षमस्व मे वचः ॥ १७.२३२ ॥

इतीर्य तं ननाम स प्र चाहसन् स्म यादवाः ।  
 हरिस्तु सात्यकिं वचो जगाद मेघनिस्वनः ॥ १७.२३३ ॥  
 प्रयाहि सात्यके वचो ब्रवीहि मे नृपाधमौ ।  
 समेत्य वां वरायुधैः करं ददान्यसं शयम् ॥ १७.२३४ ॥  
 उपैतमाशु सं युगार्थिनौ च पुष्करं प्रति ।  
 इतीरितः शिनेः सुतो जगाम विप्रसं युतः ॥ १७.२३५ ॥  
 उपेत्य तौ हरेर्वचो जगाद सात्यकिर्बली ।  
 विधाय तौ तृणोपमौ गिरा जगाम केशवम् ॥ १७.२३६ ॥  
 ततः पुरैव तावुभौ द्विजं हरस्वरूपिणम् ।  
 सुदुःखवासनामकं प्रचक्रतुस्तृणोपमम् ॥ १७.२३७ ॥  
 दशत्रिकैः शतैर्वृतो यतीश्वरैः स सर्ववित् ।  
 विपाटितात्मकौपिनादिसर्वमात्रकोऽभवत् ॥ १७.२३८ ॥  
 वरात्स्वसम्भवादसौ न शापशक्तिमानभूत् ।  
 ततः समस्तभङ्गनोरुशक्तिमाप केशवम् ॥ १७.२३९ ॥  
 स तान् समर्च्य माधवः प्रदाय चोरुमात्रकाः ।  
 ययौ च तैः समन्वितो वधाय साल्वपुत्रयोः ॥ १७.२४० ॥  
 तमत्रिजं हरात्मकं यतो हि वेद मागधः ।  
 ततोऽत्यजत्स्वशिष्यकौ निशम्य तत्प्रतीपकौ ॥ १७.२४१ ॥  
 हरौ तु पुष्करं गते मुनीश्वरैः समर्चिते ।  
 समीयतुश्च तावुभावथात्र हं सडीभकौ ॥ १७.२४२ ॥  
 स ब्रह्मदत्तनामकोऽत्र तत्पिताऽप्युपाययौ ।  
 समागतौ च भूतकौ शिवस्य यौ पुरस्सरौ ॥ १७.२४३ ॥  
 चिक्ष्व।विचक्रनामकोऽसुरः पुरा विरिञ्चतो वरम् ।  
 अवध्यतामजेयतामवाप्य बाधते सुरान् ॥ १७.२४४ ॥  
 स चाभवत्तयोः सखा सहायकाम्ययाऽगमत् ।  
 हिडिम्बराक्षसोऽपि यः पुराऽप शङ्कराद्वरम् ॥ १७.२४५ ॥  
 न जीयसे न वध्यसे कुतश्चनेति तोषितात् ।  
 स चैतयोः सखाऽभवत्समाजगाम तत्र च ॥ १७.२४६ ॥

अक्षोहिणीदशात्मकं बलं तयोर्बभूव ह ।  
 विचक्रगं षडात्मकं तथैकमेव राक्षसम् ॥ १७.२४७ ॥  
 द्विरष्टसेनया युतौ सहैकयैव तौ नृपौ ।  
 समीयतुर्युधे हरि हरिश्च तौ ससार ह ॥ १७.२४८ ॥  
 अथ द्वयोर्द्वयोरभूद्रणो भयानको महान् ।  
 हरिर्विचक्रमेयिवान् बलश्च हं समुद्धतम् ॥ १७.२४९ ॥  
 तदाऽस्य चानुजं ययौ शिनिप्रवीर आयुधी ।  
 गदश्च नामतोऽनुजो हरेः स रोहिणीसुतः ॥ १७.२५० ॥  
 पुरा स चण्डको गणो हरेर्निवेदिताशनः ।  
 समाह्वयद्रणाय वै तयोः स तातमेव हि ॥ १७.२५१ ॥  
 अक्षोहिणीत्रयान्विताः समस्तयादवास्तदा ।  
 त्रिलोचनानुगौ च तौ न्यवारयन् सराक्षसौ ॥ १७.२५२ ॥  
 हरिर्विचक्रमोजसा महास्त्रशस्त्रवर्षिणम् ।  
 विवाहनं निरायुधं क्षणाच्चकार सायकैः ॥ १७.२५३ ॥  
 पुनश्च पादपान् गिरीन् प्रमुञ्चतोऽरिणाऽरिहा ।  
 शिरो जहार देवता विनेदुरत्र हर्षिताः ॥ १७.२५४ ॥  
 प्रसूनवर्षिभिः स्तुतश्चतुर्मुखादिभिः प्रभुः ।  
 ससार तौ हरानुगौ प्रभक्षकौ स सात्त्वताम् ॥ १७.२५५ ॥  
 च्क्ष्ची।समस्तयादवान् रणे विधूय तौ जनार्दनम् ।  
 उपेत्य चां सगौ हरेरदं शतां सुकर्णकौ ॥ १७.२५६ ॥  
 स तौ भुजप्रवेगतो विधूय शङ्करालये ।  
 न्यपातयद्वलार्णवोऽमितस्य किं तदुच्यते ॥ १७.२५७ ॥  
 प्रभक्षयन्तमोजसा हिडिम्बमुद्धतं बलम् ।  
 सहोग्रसेनको ययौ पिता हरेः शरान् क्षिपन् ॥ १७.२५८ ॥  
 तयो रथौ सहायुधौ प्रभक्ष्य राक्षसो बली ।  
 प्रगृह्य तावभाषत प्रयातमाशु मे मुखम् ॥ १७.२५९ ॥  
 तदा गदावरायुधः सहैव हं सभभृता ।

प्रयुञ्जमान आययौ विहाय तं हलायुधः ॥ १७.२६० ॥  
 तमागतं समीक्ष्य तौ विहाय राक्षसाधिपः ।  
 उपेत्य मुष्टिनाऽहनद्वलं स वक्षसि क्रुधा ॥ १७.२६१ ॥  
 उभौ हि बाहुषाल् । इनावयुञ्जतां च मुष्टिभिः ।  
 चिरं प्रयुञ्ज तं बलोऽग्रहीत्स जङ्घयोर्विभुः ॥ १७.२६२ ॥  
 अथैनमुद्धृतं बलाद्वलः स दूरमाक्षिपत् ।  
 पपात पादयोजने स नाऽजगाम तं पुनः ॥ १७.२६३ ॥  
 विहाय सैनिकांश्च तौ नृपौ ययौ वनाय सः ।  
 निहत्य तस्य राक्षसान् हलायुधो ननाद ह ॥ १७.२६४ ॥  
 गदस्तु साल्वभूभृता वयोगतेन योधयन् ।  
 विवाहनं निरायुधं चकार सोऽप्यपाद्रवत् ॥ १७.२६५ ॥  
 सुतेन तस्य कन्यसा युयोध सात्यकी रथी ।  
 वरास्त्रशस्त्रयोधिनौ विजहत्तुश्च तावुभौ ॥ १७.२६६ ॥  
 चिरं प्रयुञ्ज सात्यकिः स हं सकन्यसा बली ।  
 च्छ्चीइ । शतं सपञ्चकं रणे चकर्त तस्य धन्वनाम् ॥ १७.२६७ ॥  
 स खड्गचर्मभृद्रणेऽभ्ययात्सुतात्मजं शिनेः ।  
 स चैनमभ्ययात्तथा वरासिचर्मभृद्विभीः ॥ १७.२६८ ॥  
 द्विषोडशप्रभेदकं वरासियुद्धमश्रमौ ।  
 प्रदर्श्य निर्विशेषकावुभौ व्यवस्थितौ चिरम् ॥ १७.२६९ ॥  
 परस्परान्तरैषिणौ नचान्तरं व्यपश्यताम् ।  
 ततो विहाय सङ्गरं गतौ निरर्थकं त्विति ॥ १७.२७० ॥  
 ततः स हं ससं युतो जगाम योद्धुमच्युतम् ।  
 क्षणेन तौ निरायुधौ चकार केशवः शरैः ॥ १७.२७१ ॥  
 हतं च सैन्यमेतयोश्चतुर्थभागशेषितम् ।  
 क्षणेन केशवेन तद्भयादपेयतुश्च तौ ॥ १७.२७२ ॥  
 स पुष्करेक्षणस्तदा सुरैर्नुतोऽथ पुष्करे ।  
 उवास तां निशां प्रभुः सयादवोऽमितप्रभः ॥ १७.२७३ ॥

परे दिने जनार्दनो नृपात्मजौ प्रविद्रुतौ ।  
 यमस्वसुस्तटे प्रभुः समाससाद पृष्ठतः ॥ १७.२७४ ॥  
 स रौहिणेयसं युतः समन्वितश्च सेनया ।  
 स्वशिष्टसेनया वृतौ पलायिनाववारयत् ॥ १७.२७५ ॥  
 निवृत्य तौ स्वसेनया शरोत्तमैर्ववर्षतुः ।  
 सुकोपितौ समस्तशो यदूनवार्यपौरुषौ ॥ १७.२७६ ॥  
 अथाऽससाद हं सको हलायुधं महाधनुः ।  
 अनन्तरोऽस्य सात्यकिं गदं च सर्वसैनिकान् ॥ १७.२७७ ॥  
 स सात्यकिं निरायुधं विवाहनं विवर्मकम् ।  
 व्यधाद्रदं च तौ रणं विहाय हापजग्मतुः ॥ १७.२७८ ॥  
 च्छिचक्षुः। विधूय सैनिकांश्च स प्रगृह्य चापमाततम् ।  
 हरिं जगाम चोन्नदन्महास्त्रशस्त्रवर्षणः ॥ १७.२७९ ॥  
 तमाशु केशवोऽरिहा समस्तसाधनोज्झितम् ।  
 क्षणाच्चकार सोऽप्यगाद्विसृज्य तं हलायुधम् ॥ १७.२८० ॥  
 हलायुधो निरायुधं विधाय हं समोजसा ।  
 विकृष्टचाप आगतं ददर्श तस्य चानुजम् ॥ १७.२८१ ॥  
 स हं स आशु कार्मुकं पुनः प्रगृह्य तं बलम् ।  
 यदाऽससाद केशवो न्यवारयत्तमोजसा ॥ १७.२८२ ॥  
 शिनेः सुतात्मजोऽप्यसौ विहाय हं सकानुजम् ।  
 रथान्तरं समास्थितो जगाम तातमस्य च ॥ १७.२८३ ॥  
 वयोगतः पिता तयोर्युयोध तेन वृष्णिना ।  
 शरं च कण्ठकूबरे व्यसर्जयत्स सात्यकेः ॥ १७.२८४ ॥  
 स सात्यकिर्दृढाहतो जगाम मोहमाशु च ।  
 सुलब्धसंज्ञ उत्थितः समाददेऽर्द्धचन्द्रकम् ॥ १७.२८५ ॥  
 स तेन तच्छिरो बली चकर्त शुक्लमूर्द्धजम् ।  
 यदम्बयाऽभिकामितं पुरा पपात तत्क्षितौ ॥ १७.२८६ ॥  
 नदंश्च सात्यकिर्हरेर्जगाम पार्श्वमुद्धतः ।  
 बलोऽपि हं सकानुजं युयोध सेनया युतम् ॥ १७.२८७ ॥

हरिस्तु हं समुल्बणैः शरैः समर्दयन् बलम् ।  
जघान तस्य सर्वशो न कश्चिदत्र शेषितः ॥ १७.२८८ ॥

स एक एव केशवं महास्त्रमुक्त्वा ह ।  
निवार्य तानि सर्वशो हरिर्निजास्त्रमाददे ॥ १७.२८९ ॥

स वैष्णवास्त्रमुद्यतं निरीक्ष्य यानतो महीम् ।  
गतः पराद्रवद्भयात्पपात यामुनोदके ॥ १७.२९० ॥

च्च। वरास्त्रपाणिरीश्वरः पदाऽहनच्छिरस्यमुम् ।  
स मूर्च्छितो मुखेऽपतन्महाभुजङ्गमस्य ह ॥ १७.२९१ ॥

स धार्तराष्ट्रकोदरे यथा तमोऽन्धमेयिवान् ।  
तथा सुदुःखसं युतो वसन्मनोः परं म्रियेत ॥ १७.२९२ ॥

ततोऽन्धमेव तत्तमो हरेर्द्विडेति निश्चयात् ।  
तदाऽस्य चानुजोऽग्रजं विमार्गयन् जलेऽपतत् ॥ १७.२९३ ॥

विहाय रोहिणीसुतं जले निमज्ज्य मार्गयन् ।  
अपश्यमान आत्मनो व्यपाटयच्च काकुदम् ॥ १७.२९४ ॥

विहाय देहमुल्बणं तमोऽवतार्य चाग्रजम् ।  
प्रतीक्षमाण उत्ल्बणं समत्ति तत्सुखेतरम् ॥ १७.२९५ ॥

ततो हरिर्बलैर्युतो बलान्वितो मुनीश्वरैः ।  
समं कुशस्थलीं ययौ स्तुतः कशङ्करादिभिः ॥ १७.२९६ ॥

स्वकीयपादपल्लवाश्रयं जनं प्रहर्षयन् ।  
उवास नित्यसत्सुरखार्णवो रमापतिर्गृहे ॥ १७.२९७ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
हंसडिभकवधो नाम सप्तदशोऽध्यायः ॥

## अथ अष्टादशोऽध्यायः ।

(भीमार्जुनदिग्विजयः )

ॐ । यदा रामादवाप्तानि दिव्यास्त्राणि प्रपेदिरे ।  
द्रोणात्कुमारास्तेष्वासीत्सर्वेष्वप्यधिकोऽर्जुनः ॥ १८.१ ॥

निजप्रतिभया जानन् सर्वास्त्राणि ततोऽधिकम् ।  
 नास्त्रयुद्धं क्वचिद्भीमो मन्यते धर्ममञ्जसा ॥ १८.२ ॥  
 नहि भागवतो धर्मो देवताभ्युपयाचनम् ।  
 ज्ञानभक्ती हरेस्तृप्तिं विना विष्णोरपि क्वचित् ॥ १८.३ ॥  
 नाऽकाङ्क्षं किमुतान्येभ्यो ह्यस्त्रं काम्यफलप्रदम् ।  
 शुद्धे भागवते धर्मे निरतो यद्वृकोदरः ॥ १८.४ ॥  
 न काम्यकर्मकृत्तस्मान्नायाचद्देवमानुषान् ।  
 न हरिश्चार्थितस्तेन कदाचित्कामलिप्सया ॥ १८.५ ॥  
 भिक्षामटंश्च हुङ्कारात्करवद्वैश्यतोऽग्रहीत् ।  
 नान्यदेवा नतास्तेन वासुदेवान्न पूजिताः ॥ १८.६ ॥  
 न प्रतीपं हरेः क्वापि स करोति कथञ्चन ।  
 अनुपस्करिणो युद्धे नाभियाति ह्युपस्करी ।  
 नापयाति युधः क्वापि न क्वचिच्छद्म चाऽचरेत् ॥ १८.७ ॥  
 नैवोर्ध्वदैहिकानुज्ञामवैष्णवकृतेऽकरोत् ।  
 न करोति स्वयं नैषां प्रियमप्याचरेत्क्वचित् ॥ १८.८ ॥  
 सख्यं नावैष्णवैश्चक्रे प्रतीपं वैष्णवे नच ।  
 परोक्षेऽपि हरेर्निन्दाकृतो जिह्वां छिनत्ति च ॥ १८.९ ॥  
 प्रतीपकारिणो हन्ति विष्णोर्वैनानजीघनत् ।  
 न सं शयं कदाऽप्येष धर्मे ज्ञानेऽपि वाऽकरोत् ॥ १८.१० ॥  
 विद्योपजीवनं नैष चकाराऽपद्यपि क्वचित् ।  
 च्चीऽतो न धर्मनहुषौ प्रत्युवाच कथञ्चन ॥ १८.११ ॥  
 आज्ञयैव हरेर्द्रौणेरस्त्राण्यस्त्रैरशातयत् ।  
 अदृश्योऽलम्बुसो भग्नो नान्यत्र तु कथञ्चन ॥ १८.१२ ॥  
 नह्यस्त्रयुद्धे सदृशो द्रौणेरस्त्यर्जुनादृते ।  
 सर्ववित्त्वं ततो भीमे प्रदर्शयितुमीश्वरः ।  
 अदादाज्ञामस्त्रयुद्धे तथैवालम्बुसं प्रति ॥ १८.१३ ॥  
 प्रत्यक्षीभूतदेवेषु बन्धुज्येष्ठेषु वा नतिम् ।  
 मर्यादास्थितयेऽशासद्भगवान् पुरुषोत्तमः ॥ १८.१४ ॥

तत्रापि विष्णुमेवासौ नमेन्नान्यं कथञ्चन ।  
 आज्ञयैवास्त्रदेवांश्च प्रेरयामास नार्थनात् ॥ १८.१५ ॥  
 अन्वेनमेव तद्धर्मे कृष्णौका सं स्थिता सदा ।  
 धृतराष्ट्रादपि वरं ततो नाऽत्मार्यमग्रहीत् ॥ १८.१६ ॥  
 नाशपद्दार्तराष्ट्रांश्च महापद्यपि सा ततः ।  
 न वाचा मनसा वाऽपि प्रतीपं केशवेऽचरत् ॥ १८.१७ ॥  
 अन्ये भागवतत्वेऽपि खिन्नधर्माः क्वचित्क्वचित् ।  
 स्यमन्तकार्थं रामोऽपि कृष्णस्य विमनाऽभवत् ॥ १८.१८ ॥  
 अवमेनेऽर्जुनः कृष्णं विप्रस्य शिशुरक्षणे ।  
 प्रद्युम्न उद्धवः साम्बोऽनिरुद्धाद्याश्च सर्वशः ॥ १८.१९ ॥  
 हरेरिष्टं सुभद्रायाः फल्गुने दानमञ्जसा ।  
 ज्ञात्वाऽपि रुरुधुः सम्यक्सात्यकिः कृष्णसम्मितम् ॥ १८.२० ॥  
 कदाचिन्मन्यते पार्थ धर्मजोऽपि नरं हरिम् ।  
 मत्वाऽविभेज्जरासन्धवधे कृष्णमुदीरितुम् ॥ १८.२१ ॥  
 बन्धनं शङ्कमानो हि कृष्णस्य विदुरोऽपितु ।  
 कौरवेयसभामध्ये नावतारमरोचयत् ॥ १८.२२ ॥  
 चीईअकुलः करदानाय प्रेषयामास केशवे ।  
 अवमेने हरेर्बुद्धिं सहदेवः कुलक्षयात् ॥ १८.२३ ॥  
 देवकीवसुदेवाद्या मेनिरे मानुषं हरिम् ।  
 भीष्मस्तु भार्गवं राममवमेने युयोध च ॥ १८.२४ ॥  
 द्रोणकर्णद्रौणिकृपाः कृष्णाभावे मनो दधुः ।  
 देवाः शिवाद्या अपितु विरोधं चक्रिरे क्वचित् ॥ १८.२५ ॥  
 ऋषिमानुषगन्धर्वा वक्तव्याः किमतः परम् ।  
 जन्मजन्मान्तरेऽज्ञानादवजानन्ति यत्सदा ॥ १८.२६ ॥  
 तस्मादेको वायुरेव धर्मे भागवते स्थिरः ।  
 लक्ष्मीः सरस्वती चेति परशुक्लत्रयं श्रुतम् ॥ १८.२७ ॥  
 सर्वमेतच्च कथितं तत्रतत्रामितात्मना ।  
 व्यासेनैव पुराणेषु भारते च स्वसं विदा ॥ १८.२८ ॥

यदा ते सर्वशस्त्रास्त्रवेदिनो राजपुत्रकाः ।  
 बभूवु रङ्गमध्ये तान् भारद्वाजोऽप्यदर्शयत् ॥ १८.२९ ॥  
 रक्तचन्दनसत्पुष्पवस्त्रशस्त्रगुल्। ओदनैः ।  
 सम्पूज्य भार्गवं राममनुजज्ञे कुमारकान् ॥ १८.३० ॥  
 ते भीष्मद्रोणविदुरगान्धारीधृतराष्ट्रकान् ।  
 सराजमण्डलान्नत्वा कुन्तीं चादर्शयञ्छमम् ॥ १८.३१ ॥  
 सर्वैः प्रदर्शितेऽस्त्रे तु द्रोणादात्तमहास्त्रवित् ।  
 द्रौणिरस्त्राण्यमेयानि दर्शयामास चाधिकम् ॥ १८.३२ ॥  
 ततोऽप्यतितरां पार्थो दिव्यास्त्राणि व्यदर्शयत् ।  
 अविध्यन्माशके पादे पक्षिणः पक्ष्म एव च ।  
 एवमादीनि चित्राणि बहून्येष व्यदर्शयत् ॥ १८.३३ ॥  
 चि्व्। तदैव कर्ण आगत्य रामोपात्तास्त्रसम्पदम् ।  
 दर्शयन्नधिकः पार्थादभूद्राजन्यसं सदि ॥ १८.३४ ॥  
 कुन्ती निजं सुतं ज्ञात्वा लज्जया नावदच्च तम् ।  
 पार्थोऽसहं स्तं युद्ध्ययैवाऽह्वयामास सं सदि ॥ १८.३५ ॥  
 रणायाक्षत्रियाह्वानं जानन् धर्मप्रतीपकम् ।  
 भीमो निवार्य बीभत्सुं कर्णायादात्प्रतोदकम् ॥ १८.३६ ॥  
 अक्षत्रसं स्कारयुतो जातोऽपि क्षत्रिये कुले ।  
 न क्षत्रियो हि भवति यथा ब्रात्यो द्विजोत्तमः ॥ १८.३७ ॥  
 निरुत्तरे कृते कर्णे भीमेनैव सुयोधनः ।  
 अभ्यषेचयदङ्गेषु राजानं पित्रनुज्ञया ।  
 धृतराष्ट्रः पक्षपातात्पुत्रस्यानुवशोऽभवत् ॥ १८.३८ ॥  
 अभिषिक्ते तदा कर्णे प्रायादधिरथः पिता ।  
 सर्वराजसदोमध्ये ववन्दे तं वृषा तदा ।  
 तुतुषुः कर्मणा तस्य सन्तः सर्वे समागताः ॥ १८.३९ ॥  
 भीमदुर्योधनौ तत्र शिक्षासन्दर्शनच्छलात् ।  
 समादाय गदे गुर्वी सं रम्भादभ्युदीयतुः ॥ १८.४० ॥

देवासुरमनुष्यादि जगदेतच्चराचरम् ।  
 सर्वं तदा द्विधा भूतं भीमदुर्योधनाश्रयात् ॥ १८.४१ ॥  
 देवा देवानुकूलाश्च भीममेव समाश्रिताः ।  
 असुरा आसुराश्चैव दुर्योधनसमाश्रयाः ।  
 द्विधाभूता मानुषाश्च देवासुरविभेदतः ॥ १८.४२ ॥  
 जय भीम महाबाहो जय दुर्योधनेति च ।  
 हुङ्कारांश्चैव भिङ्कारांश्चक्रुर्देवासुरा अपि ॥ १८.४३ ॥  
 दृष्ट्वा जगत्सुसं रब्धं द्रोणोऽथ द्विजसत्तमः ।  
 नेदं जगद्विनश्येत भीमदुर्योधनाश्रयात् ।  
 च्छ। इति पुत्रेण तौ वीरौ न्यवारयदरिन्दमौ ॥ १८.४४ ॥  
 स्वकीयायां स्वकीयायां योग्यतायां नतु क्वचित् ।  
 युवयोः सम इत्युक्त्वा द्रौणिरेतौ न्यवारयत् ।  
 द्रोणाज्ञया वारितौ तौ ययतुः स्वं स्वमालयम् ॥ १८.४५ ॥  
 सुरासुरान् सुसं रब्धान् कालेन द्रक्ष्यथेति च ।  
 ब्रह्मा निवार्य ससुरो ययौ सेशः स्वमालयम् ॥ १८.४६ ॥  
 कर्णं हस्ते प्रगृह्यैव धार्तराष्ट्रो गृहं ययौ ।  
 पार्थं हस्ते प्रगृह्यैव भीमः प्रायात्स्वमालयम् ॥ १८.४७ ॥  
 पार्थेन कर्णो हन्तव्य इत्यासीद्भीमनिश्चयः ।  
 वैपरीत्येन तस्याऽसीद्दुर्योधनविनिश्चयः ।  
 तदर्थं नीतिमतुलां चक्रतुस्तावुभावपि ॥ १८.४८ ॥  
 तथोत्कर्षे फल्गुनस्य यशसो विजयस्य च ।  
 उद्योग आसीद्भीमस्य धार्तराष्ट्रस्य चान्यथा ॥ १८.४९ ॥  
 भीमार्थं केशवोऽन्ये च देवाः फल्गुनपक्षिणः ।  
 आसन् यथैव रामाद्याः सङ्ग्रहेण हनूमतः ।  
 सुराः सुग्रीवपक्षस्थाः पूर्वमासं स्तथैव हि ॥ १८.५० ॥  
 तदर्थमेव भीमस्य ह्यनुजत्वं सुरेश्वरः ।  
 आपूर्वानुतापेन तेन भीमस्तथाऽकरोत् ॥ १८.५१ ॥  
 दुर्योधनार्थं कर्णस्य पक्षिणो दैत्यदानवाः ।

आसुः सर्वे ग्लहावेतावासतुः कर्णफल्गुनौ ॥ १८.५२ ॥  
 अथ पृष्ठो दक्षिणार्थं द्रोण आह कुमारकान् ।  
 बद्धा पाञ्चालराजानं दत्तेत्यूचुस्तथेति ते ॥ १८.५३ ॥  
 ते धार्तराष्ट्राः कर्णेन सहिताः पाण्डवा अपि ।  
 ययुर्द्रोणेन सहिताः पाञ्चालनगरं प्रति ॥ १८.५४ ॥  
 चिच्चऽथाऽह भीमः सामर्थ्यविवेकाभीप्सया गुरुम् ।  
 गर्व एष कुमारानामनिवार्यो द्विजोत्तम ।  
 गच्छन्त्वेतेऽग्रतो नैषां वशगो द्रुपदो भवेत् ॥ १८.५५ ॥  
 निवृत्तेष्वकृतार्थेषु वयं बद्धा रिपुं तव ।  
 आनयाम न सन्देह इति तस्थौ ससोदरः ॥ १८.५६ ॥  
 सद्रोणकेषु पार्थेषु स्थितेष्वन्ये ससूतजाः ।  
 ययुरात्तप्रहरणाः पाञ्चालान्तः पुरं द्रुतम् ॥ १८.५७ ॥  
 कुमारान् ग्रहणेप्सूं स्तानुपयातानुदीक्ष्य सः ।  
 अक्षोहिणीत्रितययुऽन्निस्सृतो द्रुपदो गृहात् ॥ १८.५८ ॥  
 ते शरैरभिवर्षन्तः परिवार्य कुमारकान् ।  
 अर्दयामासुरुद्धूतान् स्त्रियो बालाश्च सर्वशः ॥ १८.५९ ॥  
 हर्म्यसं स्थाः स्त्रियो बाला ग्रावभिर्मुसलैरपि ।  
 अत्यर्थमर्दयामासुः कुमारान् सुसुखेधितान् ॥ १८.६० ॥  
 द्रुपदस्य वरो ह्यस्ति सूर्यदत्तस्तपोबलात् ।  
 आ योजनात्पुरमुप न त्वा जेष्यति कश्चन ॥ १८.६१ ॥  
 इति तेन वरेणैव सुखसं वर्द्धिताश्च ते ।  
 भग्नाः कुमारा आवृत्य दुद्रुवुर्यत्र पाण्डवाः ॥ १८.६२ ॥  
 स्त्रीबालवृद्धसहितैः पाञ्चालैरप्यनुद्धृताः ।  
 भीमार्जुनेति वाशन्तो ययुर्यत्र स्म पाण्डवाः ॥ १८.६३ ॥  
 तान् प्रभग्नान् समालोक्य भीमः प्रहरतां वरः ।  
 आरुरोह रथं वीरः पुर आत्तशरासनः ॥ १८.६४ ॥  
 तमन्वयादिन्द्रसुतो यमौ तस्यैव चक्रयोः ।  
 युधिष्ठिरस्तु द्रोणेन सह तस्थौ निरीक्षकः ॥ १८.६५ ॥

आयान्तमग्रतो दृष्ट्वा भीममात्तशरासनम् ।  
 च्छी।दुद्रुवुः सर्वपाञ्चालाः विविशुः पुरमेव च ॥ १८.६६ ॥  
 द्रुपदस्त्वभ्ययाद्भीमं सपुत्रः सारसेनया ।  
 चक्ररक्षौ तु तस्याऽस्तां युधामन्यूत्तमौजसौ ॥ १८.६७ ॥  
 धात्र्यर्मावेशयुतौ विश्वावसुपरावसू ।  
 सुतौ तस्य महावीर्यौ सत्यजित्पृष्ठतोऽभवत् ।  
 स मित्रां शयुतो वीरश्चित्रसेनो महारथः ॥ १८.६८ ॥  
 अग्रतस्तु शिखण्ड्यागाद्रथोदारः शरान् क्षिपन् ।  
 जनमेजयस्तमन्वेव पूर्वं चित्ररथो हि यः ।  
 त्वष्टुरावेशसं युक्तः स शरानभ्यवर्षत ॥ १८.६९ ॥  
 तावुभौ विरथौ कृत्वा विचापौ च विवर्मकौ ।  
 भीमो जघान तां सेनां सवाजिरथकुञ्जराम् ॥ १८.७० ॥  
 अथैनं शरवर्षेण युधामन्यूत्तमौजसौ ।  
 अभीयतुस्तौ विरथौ चक्रे भीमो निरायुधौ ॥ १८.७१ ॥  
 हस्तप्राप्तं च पाञ्चालं नाग्रहीत्स वृकोदरः ।  
 गुर्वर्थामर्जुनस्योर्वीं प्रतिज्ञां कर्तुमप्यृताम् ।  
 मानभङ्गाय कर्णस्य पार्थमेव न्ययोजयत् ॥ १८.७२ ॥  
 स शरान् क्षिपतस्तस्य पाञ्चालस्यार्जुनो द्रुतम् ।  
 पुष्टुवे स्यन्दने चापं छित्वा तं चाग्रहीत्क्षणात् ।  
 सिं हो मृगामिवाऽदाय स्वरथे चाभिपेतिवान् ॥ १८.७३ ॥  
 अथ प्रकुपितं सैन्यं फल्गुनं पर्यवारयत् ।  
 जघान भीमस्तरसा तत्सैन्यं शरवृष्टिभिः ॥ १८.७४ ॥  
 अथ सत्यजिदभ्यागात्पार्थं मुञ्चञ्छरान् बहून् ।  
 तमर्जुनः क्षणेनैव चक्रे विरथकार्मुकम् ॥ १८.७५ ॥  
 घ्नन्तं भीमं पुनः सैन्यमर्जुनः प्राह मा भवान् ।  
 सेनामर्हति राज्ञोऽस्य वीर हन्तुमशेषतः ॥ १८.७६ ॥  
 च्छीइ।सम्बन्धयोग्यस्तातस्य सखाऽयं न सुधार्मिकः ।

नेष्याम एनमेवातो गुरोर्वचनगौरवात् ॥ १८.७७ ॥  
 स्नेहपाशं ततश्चक्रे बीभत्सौ द्रुपदोऽधिकम् ।  
 ततः सेनां विहायैव भीमो बीभत्सुमन्वयात् ॥ १८.७८ ॥  
 मुक्ता कथञ्चिद्भीमास्यात्सा सेना दुद्रुवे भयात् ।  
 द्रुपदं स्थापयामासाथार्जुनो द्रोणसन्निधौ ॥ १८.७९ ॥  
 पप्रच्छैनं तदा द्रोणसख्यमस्त्युत नेति ह ।  
 अस्तीदानीमिति प्राह द्रुपदोऽङ्गिरसां वरम् ॥ १८.८० ॥  
 अथाऽह द्रुपदं द्रोणः सख्यमिच्छेऽक्षयं तव ।  
 नह्यराज्ञा भवेत्सख्यं तवेतीदं कृतं मया ॥ १८.८१ ॥  
 न विप्रधर्मा यद्युद्धमतस्त्वं न मया धृतः ।  
 शिष्यैरेतत्कारितं मे तव सख्यमभीप्सता ॥ १८.८२ ॥  
 अतः सख्यार्थमेवाद्य त्वद्राज्याद्धौ हतो मया ।  
 गङ्गाया दक्षिणे कूले त्वं राजैवोत्तरे त्वहम् ।  
 नह्यराजत्व एकस्य सख्यं स्यादावयोः सखे ॥ १८.८३ ॥  
 इत्युक्तवोन्मुच्य तं द्रोणो राज्याद्धं गृह्य चामुतः ।  
 ययौ शिष्यैर्नागपुरं न्यवसत्सुखमत्र च ।  
 ब्राह्मण्यत्यागभीरुः स न गृह्णन् धनुरप्यसौ ॥ १८.८४ ॥  
 धार्तराष्ट्रैस्तु भीमस्य भयात्पादौ प्रणम्य च ।  
 शरणार्थं याचितत्वात्सपुत्रो युयुधे परैः ।  
 एवं हरीच्छयैवासौ क्षात्रं धर्ममुपेयिवान् ॥ १८.८५ ॥  
 द्रुपदस्तु दिवारात्रं तप्यमानः पराभवात् ।  
 भीमार्जुनबलं दृष्ट्वा चेच्छन् पाण्डवसं श्रयम् ॥ १८.८६ ॥  
 सम्बन्धीत्यर्जुनवचश्चिकीर्षुः सत्यमेव च ।  
 च्छिक्षुर्आर्दवं चार्जुने दृष्ट्वा सुतामैच्छत्तदर्थतः ।  
 पुत्रं च द्रोणहन्तारमिच्छन् विप्रवरौ ययौ ॥ १८.८७ ॥  
 याजोपयाजावानीयाथार्बुदेन गवां नृपः ।  
 चकारेष्टिं तु तद्भार्या द्विजाभ्यामत्र चाऽहुता ।  
 द्रुपदात्सुतलब्धर्थं साऽहङ्काराद्यलम् अम्बयत् ॥ १८.८८ ॥

किमेतयेत्यवज्ञाय तावुभौ विप्रसत्तमौ ।  
 अजुह्वतां तत्पुत्रार्थं पत्न्याः प्राश्यं हविस्तदा ॥ १८.८९ ॥  
 हुते हविषि मन्त्राभ्यां वैष्णवाभ्यां तदैव हि ।  
 दीप्ताङ्गारनिभो वह्निः कुण्डमध्यात्समुत्थितः ॥ १८.९० ॥  
 किरीटी कुण्डली दीप्तौ हेममाली वरासिमान् ।  
 रथेनाऽदित्यवर्णेन नदनं द्रुपदमाद्रवत् ॥ १८.९१ ॥  
 धृष्टत्वाद्योतनत्वाच्च धृष्टद्युम्न इतीरितः ।  
 मुनिभिर्द्रुपदेनापि सर्ववेदार्थतत्त्ववित् ॥ १८.९२ ॥  
 अन्वेनं भारती साक्षाद्वेदिमध्यात्समुत्थिता ।  
 प्राणो हि भरतो नाम सर्वस्य भरणाच्छ्रुतः ॥ १८.९३ ॥  
 तद्भार्या भारती नाम वेदरूपा सरस्वती ।  
 शं रूपमाश्रिता वायुं श्रीरित्येव च कीर्तिता ॥ १८.९४ ॥  
 आवेशयुक्ता शच्याश्च श्यामल् । आयास्तथोषसः ।  
 ताश्चेन्द्रधर्मनासत्यसं श्रयाच्छ्रिय ईरिताः ॥ १८.९५ ॥  
 सा कृष्णा नामतश्चाऽसीदुत्कृष्टत्वाद्धि योषिताम् ।  
 कृष्णा सा वर्णतश्चाऽसीदुत्कृष्टानन्दिनी चसा ॥ १८.९६ ॥  
 उत्पत्तितश्च सर्वज्ञा सर्वाभरणभूषिता ।  
 सम्प्राप्तयौवनैवाऽसीदजरा लोकसुन्दरी ।  
 उमां शयुक्ताऽतितरां सर्वलक्षणसं युता ॥ १८.९७ ॥  
 ऋक्ष् । पूर्वं ह्युमा च देव्यस्ताः कदाचिद्भर्तृभिर्युताः ।  
 विलासं दर्शयामासुर्ब्रह्मणः पश्यतोऽधिकम् ॥ १८.९८ ॥  
 शशाप तास्तदा ब्रह्मा मानुषीं योनिमाप्स्यथ ।  
 तत्रान्यगाश्च भवतेत्येवं शप्ताः सुराङ्गनाः ॥ १८.९९ ॥  
 विचार्य भारतीमेत्य सर्वमस्यै निवेद्य च ।  
 सहस्रवत्सरं चैनां शुश्रूषित्वा बभाषिरे ॥ १८.१०० ॥  
 देवि नो मानुषं प्राप्यमन्यगात्वं च सर्वथा ।  
 तथाऽपि मारुतादन्यं न स्पृशेम कथञ्चन ॥ १८.१०१ ॥  
 ब्रह्मणैव च शप्ताः स्म पूर्वं चान्यत्र लीलया ।

एकदेहत्वमाप्यैनं यदा वञ्चयितुं गताः ॥ १८.१०२ ॥  
 एकदेहा मानुषत्वमाप्स्यथ त्रिश उद्धताः ।  
 त्रिशो मद्बञ्चनायेता इति तेनोदिता वयम् ॥ १८.१०३ ॥  
 अतस्त्वयैकदेहत्वमिच्छामो देवि जन्मसु ।  
 चतुर्ष्वपि यतोऽस्माकं शापद्वयनिमित्ततः ।  
 चतुर्जन्म भवेद्भूमौ त्वां नान्यो मारुताद्भजेत् ॥ १८.१०४ ॥  
 नियमोऽयं हरेर्यस्मादनादिर्नित्य एव च ।  
 अतस्त्वयैकदेहान्नो नान्य आप्नोतिः मारुतात् ॥ १८.१०५ ॥  
 इतीरिते तथेत्युक्त्वा पार्वत्यादियुतैव सा ।  
 विप्रकन्याऽभवत्तत्र चतस्रः पार्वतीयुताः ।  
 एकदेहस्थिताश्चक्रुर्गिरीशाय तपो महत् ॥ १८.१०६ ॥  
 तद्देहस्था भारती तु रुद्रदेहस्थितं हरिम् ।  
 तोषयामास तपसा कर्मैक्यार्थं धृतव्रता ॥ १८.१०७ ॥  
 तस्यै स रुद्रदेहस्थो हरिः प्रादाद्वरं प्रभुः ।  
 अनन्ततोषणं विष्णोः स्वभर्त्रा सह जन्मसु ॥ १८.१०८ ॥  
 च्छिक्ष। सर्वेष्वपीति चान्यासां ददौ शङ्कर एव च ।  
 वरं स्वभर्तृसं योगं मानुषेष्वपि जन्मसु ॥ १८.१०९ ॥  
 ततस्तदैव देहं ता विसृज्य नल्। अनन्दिनी ।  
 बभूवुरिन्द्रसेनेति देहैक्येन सुसङ्गताः ॥ १८.११० ॥  
 तदाऽसीन्मुद्गलो नाम मुनिस्तपसि सं स्थितः ।  
 चकमे पुत्रिकां ब्रह्मेत्यशृणोत्स कथान्तरे ॥ १८.१११ ॥  
 अपाहसत्सोऽञ्जयोनिं शशापैनं चतुर्मुखः ।  
 भारत्याद्याः पञ्च देवीर्गच्छ मानिन्नभूतये ॥ १८.११२ ॥  
 इतीरितस्तं तपसा तोषयामास मुद्गलः ।  
 शापानुग्रहमस्याथ चक्रे कञ्जसमुद्भवः ॥ १८.११३ ॥  
 न त्वं यास्यसि ता देवी मारुतस्त्वच्छरीरगः ।  
 यास्यति त्वं सदा मूर्छां गतो नैव विबुध्यसे ॥ १८.११४ ॥  
 नच पापं ततस्ते स्यादित्युक्ते चैनमाविशत् ।

मारुतोऽथेन्द्रसेनां च गृहीत्वाऽथाभवद्गृही ॥ १८.११५ ॥

रेमे चे स तया सार्द्धं दीर्घकालं जगत्प्रभुः ।

ततो मुद्गलमुद्गोध्य ययौ च स्वं निकेतनम् ॥ १८.११६ ॥

ततो देशान्तरं गत्वा तपश्चक्रे स मुद्गलः ।

सेन्द्रसेना वियुक्ताथ भर्त्रा चक्रे महत्तपः ॥ १८.११७ ॥

तद्देहगा भारती तुकेशवं शङ्करे स्थितम् ।

तोषयामास तपसा कर्मैक्यार्थं हि पूर्ववत् ।

उमाद्या रौद्रमेवात्र तपश्चक्रुर्यथा पुरा ॥ १८.११८ ॥

प्रत्यक्षे चशिवे जाते तद्देहस्थे च केशवे ।

पृथक्पृथक्स्वभर्त्रास्त्यै ताः पञ्चाप्येकदेहगाः ।

प्रार्थयामासुरभवत्पञ्चकृत्वो वचो हि तत् ॥ १८.११९ ॥

क्षी। शिवदेहस्थितो विष्णुर्भारत्यै तु ददौ पतिम् ।

अन्यासां शिव एवाथ प्रददौ चतुरः पतीन् ॥ १८.१२० ॥

देव्यश्चतस्रस्तु तदा दत्तमात्रे वरेऽमुना ।

देवानामवतारार्थं पञ्च देव्यः स्म इत्यथ ।

नाजानन्नेकदेहत्वाच्चिद्योगात्क्षीरनीरवत् ॥ १८.१२१ ॥

ताः श्रुत्वा स्वपतिं देवि नचिरात्प्रप्यसीति च ।

विष्णुक्तं शङ्करोक्तं च चत्वारः पतयः पृथक् ॥ १८.१२२ ॥

भविष्यन्तीत्यथैकस्या मेनिरे पञ्चभर्तृताम् ।

रुरुदुश्चैकदेहस्था एकैवाहमिति स्थिताः ॥ १८.१२३ ॥

अथाभ्यागान्महेन्द्रोऽत्र सोऽब्रवीत्तां वरस्त्रियम् ।

किमर्थं रोदिषीत्येव साऽब्रवीद्दुष्टरूपिणम् ॥ १८.१२४ ॥

शङ्करं दर्शयित्वैव पञ्चभर्तृत्वमेष मे ।

वरार्थमर्थितः प्रादादिति तं शिव इत्यथ ॥ १८.१२५ ॥

अजानन् शक्र आहोच्चैः किमेतद्भुवनत्रये ।

मत्पालिते योषितं त्वं वृथा शपसि दुर्मते ॥ १८.१२६ ॥

इतीरिते शिवः प्राह पत मानुष्यमामुहि ।

अस्याश्च भर्ता भवसि त्वामेवैषा वरिष्यति ॥ १८.१२७ ॥

पश्यात्र मदवज्ञानात्पतितां स्त्वादृशान् सुरान् ।  
 गिरेरधस्तादस्यैवेत्युक्तोऽसौ पाकशासनः ॥ १८.१२८ ॥  
 उद्धर्ह गिरि तं तु ददर्शात्र च तान् सुरान् ।  
 पूर्वन्द्रान्मारुतवृषनासत्यांश्चतुरः स्थितान् ।  
 मानुषेष्ववताराय मन्त्रं रहसि कुर्वतः ॥ १८.१२९ ॥  
 ततो वरेण्यं वरदं विष्णुं प्राप्य स वासवः ।  
 तत्प्रसादान्नरां शेन युक्तो भूमावजायत ॥ १८.१३० ॥  
 ऋक्षीइंअदवज्ञानिमित्तेन पतिता इति तान् सुरान् ।  
 मारुतादीन्मृषाऽवादीरिति ब्रह्मा शिवं तदा ॥ १८.१३१ ॥  
 शशाप मानुषेषु त्वं क्षिप्रं जातः पराभवम् ।  
 शक्रान्नरतनोर्यासि यस्मै त्वं तु मृषाऽवदः ॥ १८.१३२ ॥  
 मच्छप्तानां च देवीनामविचार्य मया यतः ।  
 पतियोगवरं प्रादा नावाप्स्यसि ततः प्रियाम् ॥ १८.१३३ ॥  
 मानुषेषु ततः पश्चाद्भारतीदेहनिर्गताम् ।  
 स्वलोके प्राप्स्यसि स्वार्थं वरोऽयं ते मृषा भवेत् ॥ १८.१३४ ॥  
 एषा सा द्रौपदी नाम पञ्चदेवीतनुर्भवेत् ।  
 मृषा वाग्येषु ते प्रोक्ता मारुताद्यास्तु तेऽखिलाः ॥ १८.१३५ ॥  
 तासां पतित्वमाप्स्यन्ति भारत्यैव तु पार्वती ।  
 सं युक्ता व्यवहारेषु प्रवर्तेत नचान्यथा ॥ १८.१३६ ॥  
 एते हि मारुताद्यास्ते देवकार्यार्थगौरवात् ।  
 जाता इति श्रुतिस्तत्र नावज्ञा तेऽत्र कारणम् ।  
 दीर्घकालं मनुष्येषु ततस्त्वं स्थितिमाप्स्यसि ॥ १८.१३७ ॥  
 इत्युक्त्वा प्रययौ ब्रह्मा सोऽश्वत्थामा शिवोऽभवत् ।  
 पञ्चदेवीतनुस्त्वेषा द्रौपदी नाम चाभवत् ॥ १८.१३८ ॥  
 वेदेषु सपुराणेषु भारते चावगम्यते ।  
 उक्तोऽर्थः सर्व एवायं तथा पूर्वोदिताश्च ये ॥ १८.१३९ ॥  
 मुमुदुः सर्वपाञ्चाला जातयोः सुतयोस्तयोः ।  
 मानुषान्नोपभोगेन सं सर्गान्मानुषेषु च ॥ १८.१४० ॥

मनुष्यपुत्रतायाश्च भावो मानुष एतयोः ।  
अभून्नातितरामासीत्तदयोनित्वहेतुतः ॥ १८.१४१ ॥  
याजोपयाजौ तावेव दयिता द्रुपदस्य सा ।  
च्छिवं आतुस्नेहार्थमनयोर्ययाचे ददतुश्च तौ ॥ १८.१४२ ॥  
जातमात्मनिहन्तारं भारद्वाजो निशम्य तम् ।  
यशोर्थमस्त्राणि ददावग्रहीत्सोऽपि लोभतः ।  
रामास्त्राणां दुर्लभत्वाच्चिदशेष्वपि वीर्यवान् ॥ १८.१४३ ॥  
भीमार्जुनाभ्यां बद्धं तं श्रुत्वा पाञ्चालभूपतिम् ।  
प्राहिणोत्कृतवर्माणं पाण्डवानां जनार्दनः ।  
पाण्डवेष्वतुलां प्रीतिं लोके ख्यापयितुं प्रभुः ॥ १८.१४४ ॥  
स मान्य पाण्डवान् सोऽपि शूरानुजसुतासुतः ।  
तैर्मानितः कृष्णभक्त्या भ्रातृत्वाच्च हरि ययौ ॥ १८.१४५ ॥  
ततः प्रभृति सन्त्यज्य देवपक्षा जरासुतम् ।  
पाण्डवानाश्रिता भूपा ज्ञात्वा भैमार्जुनं बलम् ॥ १८.१४६ ॥  
विशेषतश्च कृष्णस्य विज्ञाय स्नेहमेषु हि ।  
पराजिताश्च बहुशः कृष्णोनाचिन्त्यकर्मणा ॥ १८.१४७ ॥  
प्रतापाद्येव ते पूर्वं जरासन्धवशं गताः ।  
न स्नेहात्तद्वलं ज्ञात्वा पार्थानां केशवस्य च ॥ १८.१४८ ॥  
जन्मान्तराभ्यासवशात्स्त्रिगन्धाः कृष्णे चपाण्डुषु ।  
जरासन्धभयं त्यक्त्वा तानेव च समाश्रिताः ॥ १८.१४९ ॥  
अपि तं बहुशः कृष्णविजितं नैव तत्यजुः ।  
आसुराः पूर्वसं स्कारात्सं स्कारो बलवान् यतः ॥ १८.१५० ॥  
देवा हि कारणादन्यानाश्रयन्तोऽपि नाऽन्तरम् ।  
स्नेहं त्यजन्ति दैवेषु तथाऽन्येऽन्येष्वपि स्फुटम् ॥ १८.१५१ ॥  
धृतराष्ट्रो बलं ज्ञात्वा बहुशो भीमपार्थयोः ।  
दैवत्वाच्च स्वभावेन ज्येष्ठत्वाद्धर्मजस्य च ।  
सुप्रीत एव तं चक्रे यौवराज्याभिषेकिणम् ॥ १८.१५२ ॥  
च्छ्व। भीमार्जुनावथो जित्वा सर्वदिक्षु चभूपतीन् ।

चक्रतुः करदान् सर्वान् धृतराष्ट्रस्य दुर्जयौ ॥ १८.१५३ ॥

तयोः प्रीतोऽभवत्सोऽपि पौरजानपदास्तथा ।

भीष्मद्रोणमुखाः सर्वेऽप्यतिमानुषकर्मणा ॥ १८.१५४ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये

भीमार्जुनदिग्विजयो नाम अष्टादशोऽध्यायः ॥

## अथ एकोनविंशोऽध्यायः ।

(पाण्डवराज्यलाभः )

ॐ । एवं शुभोच्चगुणवत्सु जनार्दनेन युक्तेषु पाण्डुषु चरत्स्वधिकं शुभानि ।

नास्तिक्यनीतिमखिलां गुरुदेवतादिसत्स्वञ्जसैव जगूहुर्धृतराष्ट्रपुत्राः ॥ १९.१ ॥

नाम्ना कणिङ्क इति चासुरको द्विजोऽभूच्छिष्यः सुरेतरगुरोः शकुनेर्गुरुः सः ।

नीतिं स कुत्सिततमां धृतराष्ट्रपुत्रेष्वधाद्रहो वचनतः शकुनेः समस्ताम् ॥ १९.२ ॥

छद्मैव यत्र परमं न सुराश्च पूज्याः स्वार्थेन वञ्चनकृते जगतोऽखिलं च ।

धर्मादि कार्यमपि यस्य महोपाधिः स्याच्छ्रेष्ठः स एव निखिलासुरदैत्यसङ्घात् ॥

१९.३ ॥

इत्यादि कुत्सिततमां जगूहुः स्म विद्यामज्ञात एव धृतराष्ट्रमुखैः समस्तैः ।

तेषां स्वभावबलतो रुचिता च सैव विस्तारिता च निजबुद्धिबलादतोऽपि ॥ १९.४ ॥

सम्पूर्णदुर्मतिरथो धृतराष्ट्रसूनुस्तातप्यमानहृदयो निखिलान्यहानि ।

दृष्ट्वा श्रियं परमिकां विजयं च पार्थिष्वाहेदमेत्य पितरं सह सौबलेन ॥ १९.५ ॥

ज्येष्ठस्य तेऽपि हि वयं हृदयप्रजाता नार्हत्वमेव गमिता भवतैव राज्ये ।

भ्रातुः कनीयस उतापि हि दारजाता अन्यैश्च राज्यपदवीं भवतैव नीताः ॥ १९.६ ॥

राज्यं महच्च समवाप्स्यति धर्मसूनुस्त्वत्तोऽथवाऽनुजबलात्प्रसभं वयं तु ।

दासा भवेम निजतन्तुभिरेव साकं कुन्तीसुतस्य परतोऽपि तदन्वयस्य ॥ १९.७ ॥

नाऽत्मार्यमस्ति मम दुःखमथातिशुद्धलोकप्रसिद्धयशसस्तव कीर्तिनाशः ।

अस्मन्निमित्त इति दुःखमतो हि सर्वेऽपीच्छाम मर्तुमथ नः कुरु चाप्यनुज्ञाम् ॥

१९.८ ॥

एवं स्वपुत्रवचनं स निशम्य राजा प्रोवाच नानुगुणमेतदहो मनस्ते ।

को नाम पाण्डुतनयेषु गुणोत्तमेषु प्रीतिं न याति निजवीर्यभवोच्चयेषु ॥ १९.९ ॥

ते हि स्वबाहुबलतोऽखिलभूपभूतिं मय्याकृषन्ति नच वः प्रतिषेधकास्ते ।  
तस्माच्छमं ब्रज शुभाय कुलस्य तात क्षेमाय नो भवति वो बलवद्विरोधः ॥  
१९.१० ॥

एवं ब्रुवत्यपि नृपे पुनराह पाप आश्रित्य सौबलमतं यदि नैव पार्थान् ।  
अन्यत्र यापयसि नागपुरात्परेतान् दृष्ट्वाऽखिलानपि हि नो मुदमेहि पार्थैः ॥  
१९.११ ॥

च्छ्वी। एवं निशम्य गदितं सुतहार्दपाशैराकृष्यताऽशु स नृपोऽरिधरेच्छयैव ।  
प्रोवाच पुत्रमपि ते बलिनो न पार्थाः शक्याः पुरात्तनय यापयितुं कथञ्चित् ॥  
१९.१२ ॥

इत्युक्त आह पितरं शकुनिं निरीक्ष्य सृष्टो मया विधिरिहाद्य शृणुष्व तं च ।  
आसं स्त्रयोदश समा नगरं प्रविष्टेष्वेतेषु तावदयमेव विधिर्मयेष्टः ॥ १९.१३ ॥

द्रौणेर्हि नास्ति सदृशो बलवान् प्रतापी सोऽयं मया बहुविधैः परमैरुपायैः ।  
नीतो वशं वशगतोऽस्य च मातुलेन साकं पिता तमनु चैष नदीप्रसूतः ॥ १९.१४ ॥

एवं हि सैनिकगणा अपि दानमानैः प्रायो वशं मम गता अपि चैष कर्णः ।  
अस्त्रे बलेऽप्यधिक एव सुरेन्द्रसूनोर्जेष्ये च मन्त्रबलतस्त्वहमेव भीमम् ॥ १९.१५ ॥

त्रिं शच्छतं परमकाः सुरदुर्लभाश्च दुर्वाससो हि मनवोऽद्य मया गृहीताः ।  
अन्यत्र ते प्रविहिता नहि वीर्यवन्तः स्युर्भीम इत्यहममूत्र नियोजयामि ॥ १९.१६ ॥

ते वीर्यदा विजयदा अपि वह्निवारिस्तम्भादिदाः सकलदेवनिकायरोधाः ।  
वृष्ट्याद्यभीप्सितसमस्तकरा अमूभिर्जेष्यामि भीमममुमेकमयातयामैः ॥ १९.१७ ॥

सौहार्दमेषु यदिवाऽतितरां करोषि तत्रापि नैव हि मया क्रियते विरोधः ।  
वत्स्यन्तु वारणवते भवतु स्म राष्ट्रं तेषां तदेव मम नागपुरं त्वदर्थं ॥ १९.१८ ॥

एवं स्वपुत्रपरिपालनतो यशस्ते भूयाद्विनश्यति परप्रसवातिपुष्टौ ।  
जाते बले तव विरोधकृतश्च ते स्युः स्वार्थं हि तावदनुयान्त्यपि केवलं त्वाम् ॥  
१९.१९ ॥

क्षत्तैक एव सततं परिपोषकोऽलं तेषां मम द्विडथ मन्त्रबलादमुष्य ।  
पौराश्च जानपदकाः सततं द्विषन्ति मां तेष्वतीव दृढसौहृदचेतसश्च ॥ १९.२० ॥

ते तेषु दूरगमितेषु निराश्रयत्वान्मामेव दुर्बलतया परितः श्रयन्ते ।  
भीष्मादयश्च नहि तन्निकटे विरोधं कुर्युर्विनश्यति गतेषु हि सौहृदं तत् ॥ १९.२१ ॥

भेदः कुलस्य भविता कुलनाशहेतुरस्माभिरेषु सहितेषु पुरे वसत्सु ।  
तस्माद्दुपायबलतः प्रतियातनीयास्ते वारणावतमितो विहितोऽप्युपायः ॥ १९.२२ ॥

विष्णुर्जयन्त इति शम्भुसहाय आस्ते देवोत्सवश्च सुमहान् भविताऽत्र सुष्ठु ।  
च्छ्वीड। भक्ताश्च ते हि नितरामरिशङ्खपाणौ त्वच्चोदिताः समुपयान्ति तमुत्सवं द्राक्  
॥ १९.२३ ॥

अज्ञाप्य मत्पुरुषतां पुरुषैर्मदीयैर्मध्यस्थवद्बहुगुणा उदिताश्च तत्र ।  
तेषां पुरोऽत्र गमनाभिरुचिश्च जाता द्रष्टुं पुरं बहुगुणं ननु पाण्डवानाम् ॥ १९.२४ ॥

इत्युक्तवत्यथ सुते स तथेत्युवाच प्राप्तेषु पाण्डुतनयेषु तथैव चोचे ।  
ज्ञात्वैव तेऽपि नृपतेर्हृदयं समस्तं जग्मुः पितेति पृथया सह नीतिहेतोः ॥ १९.२५ ॥

भीमस्तदा ह भविताऽत्र हि भैक्षचार इत्येव सम्यगनुविद्य निजं न कर्म ।  
त्याज्यं त्विति प्रतिजगाद् निजाग्रजाय यामो वयं नतु गृहात्स हि नः स्वधर्मः ॥  
१९.२६ ॥

निष्काल्। अयन्ति यदि नो निजधर्मसं स्थान् योत्स्यामहेऽत्र नहि दस्युवधोऽप्यधर्मः  
।  
इत्यूचिवां सममुमाह च धर्मसूनुः कीर्तिर्विनश्यति हि नो गुरुभिर्विरोधे ॥ १९.२७ ॥

इत्युक्तवाक्यममुग्रजमन्वगात्स भीमः प्रदर्श्य निजधर्ममथानुवृत्त्यै ।  
दोषो भवेदुभयतो यत एव तेन वाच्यः स्वधर्म उत न स्थितिरत्र कार्या ॥ १९.२८ ॥

कीर्त्यर्थमेव निजधर्मपरिग्रहाणे प्राप्तेऽग्रजस्य वचनात्प्रविहातुमेव ।  
भीमस्य दोषमुभयं प्रतिहन्तुमीशो ज्येष्ठं चकार हरिरत्र सुतं वृषस्य ॥ १९.२९ ॥

हन्तव्यतामुपगतेषु सुयोधनादिष्वन्योपधान्नहि भवेन्निजधर्म एव ।  
पूर्वं वधे नहि समस्तश एव दोषास्तेषां प्रयान्ति विवृतिं च तदर्थतोऽपि ॥ १९.३० ॥

क्षत्ताऽथ चाऽह सुवचोऽन्त्यजभाषयैव धर्मात्मजं विषहुताशभायात्प्रतीताः ।  
आध्वं त्विति स्म स तथेति वचोऽप्युदीर्य प्रायाच्च वारणवतं पृथयाऽनुजैश्च ॥  
१९.३१ ॥

तान् हन्तुमेव च तदा धृतराष्ट्रसुनुर्लाक्षागृहं सपदि काञ्चनरत्नगूढम् ।  
कृत्वाऽभ्ययातयदमुत्र हि विष्णुपद्या स्वामात्यमेव च पुरोचननामधेयम् ॥  
१९.३२ ॥

पूर्वं प्रहस्त इति यस्त्वभवत्सुपापः सोऽभ्येत्य पाण्डुतनयानभवच्च मन्त्री ।

दुर्योधनं प्रतिविहाय भवत्सकाशमायात इत्यवददेषु सकूटवाक्यम् ॥ १९.३३ ॥  
 दिव्यं गृहं च भवतां हि मयोपनीतं प्रीत्यैव पापमनुयातुमहं न शक्तः ।  
 युष्मासु धर्मधृतिमत्सु सदा निवत्स्य इत्यूचिवां सममुमाहुरहो सुभद्रम् ॥ १९.३४ ॥  
 च्छिक्ष। दृष्ट्वै जातुषगृहं वसया समेतं तद्गन्धतो वृषसुतः पवमानजातम् ।  
 तं चातिपापमवदत्सुमुखैष पापो हन्तुं न इच्छति सदा भव च प्रतीतः ॥ १९.३५ ॥  
 क्षत्ताऽथ नीतिबलतोऽखिललोकवृत्तं जानन् स्वचारमुखतः खनकाय चोचे ।  
 उक्तवैव धर्मतनयाय मदीयवाक्यं पूर्वोक्तमाशु कुरु तत्र बिलं सुदूरम् ॥ १९.३६ ॥  
 चक्रे स चैवमथ वर्त्म वृतिच्छलेन द्वारं च तस्य स पिधाय ययौ गृहं स्वम् ।  
 भीमः पुरोचन उभावपि तौ वधाय च्छिद्रार्थिनौ मिथ उतोषतुरब्दकार्दम् ॥  
 १९.३७ ॥  
 तस्याग्रजा च सहिता सुतपञ्चकेन तत्राऽगमत्तदनु मारुतिरेष कालः ।  
 इत्थं विचिन्त्य स निशाम्य च तान् प्रसुप्तान् भ्रातृश्च मातरमथाऽशु बिले न्यधात्प्राक्  
 ॥ १९.३८ ॥  
 तं भागिनेयसहितं भगिनीं च तस्य पापां ददाह सगृहां पवमानसूनुः ।  
 साऽप्यागता हि गरल् एन निहन्तुमेतान् भीमस्य पूर्वभुजितो न शशाक चैतत् ॥  
 १९.३९ ॥  
 तप्तं तथा ससुतया च तपो नितान्तं स्यां सूनुभिः सह बलाददितिस्तथाऽब्दात् ।  
 तस्या अदाच्च गिरिशो यदि पुत्रकैस्त्वं युक्ता न यासि मृतिमेष वरस्तवेति ॥  
 १९.४० ॥  
 जानन्न्रिदं सकलमेव स भीमसेनो हत्वा सुतैः सह कुबुद्धिमिमां हि तं च ।  
 भ्रातृश्च मातरमुदूह्य ययौ बिलात्स निर्गत्य भीतिवशतोऽबलतां प्रयातान् ॥  
 १९.४१ ॥  
 ज्ञात्वा पुरोचनवधं यदि भीष्ममुख्यैर्वैचित्रवीर्यतनया अभियोधयेयुः ।  
 किं नो भवेदिति भयं समुहद्विवेश भीमं त्वृते च तनयान् सकलान् पृथायाः ॥  
 १९.४२ ॥  
 भीमोऽभयोऽपि गुरुभिः स्वमुखेन युद्धमप्रीयमाण उत धर्मजवाक्यहेतोः ।  
 ऊह्यैव तानपि ययौ द्युनदीं च तीर्त्वा क्षत्ताऽतिसृष्टमधिरुह्य जलप्रयाणम् ॥  
 १९.४३ ॥

विश्वासिता विदुरपूर्ववचोभिरेव दाशोदिताभिरधिरुह्य च भीमपृष्ठम् ।  
 सर्वे ययुर्वनमथाभ्युदिते च सूर्ये दृष्ट्वैव सप्त मृतकानरुदंश्च पौराः ॥ १९.४४ ॥  
 हा पाण्डवानदहदेष हि धार्तराष्ट्रो धर्मस्थितान् कुमतिरेव पुरोचनेन ।  
 सोऽप्येष दग्ध इह दैववशात्सुपापः को नाम सत्सु विषमः प्रभवेत्सुखाय ॥  
 १९.४५ ॥  
 पौरैभ्य एव निखिलेन च भीष्ममुख्या वैचित्रवीर्यसहितास्तु निशम्य हेति ।  
 ऊचुः सुदुःखितधियोऽथ सुयोधनाद्याः क्षत्ता मृषैव रुरुदुर्युजुश्च कर्म ॥ १९.४६ ॥  
 ऋक्ष्ण। भीमोऽप्युदूह्य वनमाप हिडिम्बकस्य भ्रातृन् पृथां च तृषितैरभियाचितश्च ।  
 पानीयमुत्तरपटेऽम्बुजपत्रनद्धं दूरादुदूह्य ददृशे स्वपतोऽथ तांश्च ॥ १९.४७ ॥  
 रक्षार्थमेव परिजाग्रति भीमसेने रक्षः स्वसारमभियापयते हिडिम्बीम् ।  
 सा रूपमेत्य शुभमेव ददर्श भीमं साक्षात्समस्तशुभलक्षणसारभूतम् ॥ १९.४८ ॥  
 सा राक्षसीतनुमवाप सुरेन्द्रलोकश्रीरेव शक्रदयिता त्वपरैव शच्याः ।  
 शापात्स्पृधा पतिमवाप्य च मारुतं सा प्राप्तुं निजां तनुमयाचत भीमसेनम् ॥  
 १९.४९ ॥  
 तां भीम आह कमनीयतनुं न पूर्वं ज्येष्ठादुपैमि वनितां नहि धर्मं एषः ।  
 सा चाऽह कामवशगा पुनरेतदेव स्वावेशयुग्धि मरुदग्र्यपरिग्रहस्य ॥ १९.५० ॥  
 सा भारती वरमिमं प्रददावमुष्यै स्वावेशमात्मदयितस्य च सङ्गमेन ।  
 शापाद्विमुक्तिमतितीव्रतपः प्रसन्ना तेनाऽह सा निजतनुं पवमानसूनोः ॥ १९.५१ ॥  
 ज्ञानं च नैजमभिदर्शयितुं पुनश्च प्राहेश्वरोऽखिलजगद्गुरिन्दिरेशः ।  
 व्यासस्वरूप इह चेत्य परश्च एव मां ते प्रदास्यति तदा प्रकरोषि मेऽर्थ्यम् ॥  
 १९.५२ ॥  
 काले तदैव कुपितः प्रययौ हिडिम्बो भीमं निहन्तुमपि तां च निजस्वसारम् ।  
 भक्षार्थमेव हि पुरा स तुतां न्ययुङ्क्त नेतुं च तानथ समासदाशु भीमम् ॥ १९.५३ ॥  
 सा भीममेव शरणं प्रजगाम तां च भ्रातृंश्च मातरमथावितुमभ्ययात्तम् ।  
 भीमः सुदूरमपकृष्य सहोदराणां निद्राप्रभङ्गभयतो युयुधेऽमुना च ॥ १९.५४ ॥  
 तौ मुष्टिभिस्तरुभिरश्मभिरद्रिभिश्च युद्धा नितान्तरवतः प्रतिबोधितां स्तान् ।  
 सञ्चक्रतुस्तदनु सोदरसम्भ्रमं तं दृष्ट्वैव मारुतिरहञ्चुरसि स्म रक्षः ॥ १९.५५ ॥  
 तद्भीमबाहुबलताडितमीशवाक्यात्सर्वैरजेयमपि भूमितल् । ए पपात ।

वक्रस्रवद्बहुलशोणितमाप मृत्युं प्रायात्तमोऽन्धमपि नित्यमथ क्रमेण ॥ १९.५६ ॥  
 हत्वैव शर्वरक्षितराक्षसं तं सर्वैरवध्यमपि सोदरमातृयुक्तः ।  
 भीमो ययौ तमनु सा प्रययौ हिडिम्बी कुन्तीं युधिष्ठिरमथास्य कृते ययाचे ॥  
 १९.५७ ॥  
 ताभ्यामनूक्तमपि यन्न करोति भीमः प्रादुर्बभूव निखिलोरुगुणाभिपूर्णः ।  
 च्छिक्ष।व्यासात्मको हरिरनन्तसुखाम्बुराशिर्विद्यामरीचिविततः सकलोत्तमोऽल्म  
 ॥ १९.५८ ॥  
 दृष्ट्वैव तं परममोदिन आशु पार्था मात्रा सहैव परिपूज्य गुरुं विरिञ्चेः ।  
 उल्लाळ. इताश्च हरिणा परमातिहार्दप्रोत्फुल्लपद्मनयनेन तदोपविष्टाः ॥ १९.५९ ॥  
 तान् भक्तिमग्नशिरसः समुदीक्ष्य कृष्णो भीमं जगाद नत आशु हिडिम्बया च ।  
 एतां गृहाण युवतीं सुरसद्वशोभां जाते सुते सहसुता प्रतियातु चैषा ॥ १९.६० ॥  
 एवं ब्रुवत्यगणितोरुगुणे रमेश ओमित्युदीर्य कृतवांश्च तथैव भीमः ।  
 स्कन्धेन चोह्य विबुधाचरितप्रदेशान् भीमं प्रयात्युदय एव रवेर्हिडिम्बी ॥ १९.६१ ॥  
 सा नन्दनादिषु वनेषु विहृत्य तेन सायं प्रयाति पृथया सहितांश्च पार्थान् ।  
 एवं ययावपि तयोरिह वत्सराद्धौ जातश्च सूनुरतिवीर्यबलोपपन्नः ॥ १९.६२ ॥  
 देवोऽपि राक्षसतनुर्निर्ऋतिः पुरा यावेशयुक्क गिरिशस्य घटोत्कचारख्यः ।  
 पूर्वं घटोपमममुष्य शिरो बभूव केशा निमेषत उदासुरतो हि नाम ॥ १९.६३ ॥  
 जाते सुते समयतो भगवत्कृतात्स भीमो जगाद ससुतां गमनाय तां च ।  
 स्मृत्याऽभियान उभयोरपि सा प्रतिज्ञां तेषां विधाय च ययौ सुरलोकमेव ॥  
 १९.६४ ॥  
 व्यासोऽपि पाण्डुतनयैः सहितो बकस्य रौद्राद्वराज्यवधापगतस्य नित्यम् ।  
 यातो वधाय परमागणितोरुधामा पूर्णाक्षयोरुसुख आशु तदैकचक्राम् ॥ १९.६५ ॥  
 तान् ब्राह्मणस्य च गृहे प्रणिधाय कृष्णः शिष्या ममैत इति विप्रकुमाररूपान् ।  
 आयामि काल इति ताननुशास्य चायात्ते तत्र वासमथ चक्रुरनूच्य वेदान् ॥  
 १९.६६ ॥  
 भिक्षामटत्सु सततं प्रतिहुङ्कृतेन भीमे विशां सदन एव गृहप्रमाणम् ।  
 भाण्डं कुलालविहितं प्रतिगृह्य गच्छत्याशङ्क्याऽवगमनस्य तमाह धार्मः ॥  
 १९.६७ ॥

स्थूलं हि सन्न पृथिवीसहितं त्वरक्ष उद्धृत्य वह्निमुखतस्तदु चैकदोष्णा ।  
 भाण्डं तदर्धमुरु कुम्भकरेण दत्तं भिक्षां च तेन चरसि प्रतिहुङ्कृतेन ॥ १९.६८ ॥  
 धर्मस्य ते सुनियतेर्बलतश्च बोधो भूयात्सुयोधनजनस्य ततो भयं मे ।  
 मात्रा सहैव वस फल्गुनपूर्वकैस्त्वमानीतमेव परिभुङ्क्ष्व नतु व्रजेथाः ॥ १९.६९ ॥  
 ऋक्षी । इत्युक्त आशु स चकार तथैव भीमस्तेऽपि स्वधर्मपरिरक्षणहेतुमौनाः ।  
 भिक्षां चरन्त्यथ चतुर्ध्वपि तेषु यातेष्वेकत्र मातृसहितः स कदाचिदास्ते ॥ १९.७० ॥  
 तत्काल एव रुदितं निजवासहेतोर्विप्रस्य दारसहितस्य निशम्य भीमः ।  
 स्त्रीबालसं युतगृहे शिशुलाल् अनादौ लज्जेदिति स्म जननीमवदन्नचागात् ॥  
 १९.७१ ॥  
 जानीहि विप्ररुदितं कुत इत्यतश्च योग्यं विधास्य इति सा प्रययौ च शीघ्रम् ।  
 सा सं वृतैव सकलं वचनं गृहेऽस्य शुश्राव विप्रवर आह तदा प्रियां सः ॥ १९.७२ ॥  
 दातव्य एव हि करोऽद्य च रक्षसोऽस्य साक्षाद्भक्तस्य गिरिसन्निभभक्ष्यभोज्यः ।  
 पुं साऽनसा च सहितानडुहा पुमां स्तु नैवास्ति नोऽप्रददातां च समस्तनाशः ॥  
 १९.७३ ॥  
 अन्यत्र याम इति पूर्वमुदाहृतं मे नैतत्प्रिये तव मनोगतमास तेन ।  
 यास्यामि राक्षसमुखं स्वयमेव मर्तुं भार्येणमाह न भवानहमत्र यामि ॥ १९.७४ ॥  
 अर्थे तवाद्य तनुसन्त्यजनादहं स्यां लोके सतीप्रचरिते तदृते त्वधश्च ।  
 कन्याऽहं चैनमहमेव न कन्ययाऽर्थ इत्युक्त आह धिगिति स्म स विप्रवर्यः ॥  
 १९.७५ ॥  
 कन्योदिता बत कुलद्वयतारिणीति जाया सखेति वचनं श्रुतिगं सुतश्च ।  
 आत्मैव तेन नतु जीवनहेतुतोऽहं धीपूर्वकं नृशनके प्रतिपादयामि ॥ १९.७६ ॥  
 एवं रुदत्सु सहितेषु कुमारकोऽस्य प्राह स्वहस्तगतृणं प्रतिदर्श्य चैषाम् ।  
 एतेन राक्षसमहं निहनिष्य एवेत्युक्ते सुवाक्यमनु सा प्रविवेश कुन्ती ॥ १९.७७ ॥  
 पृष्टस्तयाऽहं स तु विप्रवरो बकस्य वीर्यं बलं च दितिजारिभिरप्यसह्यम् ।  
 सं वत्सरत्रययुते दशके करं च प्रातिस्विकं दशमुखस्य च मातुलस्य ॥ १९.७८ ॥  
 श्रुत्वा तमुग्रबलमत्युरुवीर्यमेव रामायणे रघुवरोरुशरातिभीतम् ।  
 विष्टं बिलेष्वथ नृपान् वशमाशु कृत्वा भीत्यैव तैस्तदनु दत्तकरं ननन्द ॥ १९.७९ ॥  
 एवं बलाढ्यममुमाशु निहत्य भीमः कीर्तिं च धर्ममधिकं प्रतियास्यतीह ।

सर्वे वयं च तमनु प्रगृहीतधर्मा यास्याम इत्यवददाशु धरासुरं तम् ॥ १९.८० ॥  
 सन्ति स्म विप्रवर पञ्च सुता ममाद्य तेष्वेक एव नरवैरिमुखाय यातु ।  
 इत्युक्त आह स न ते सुतवध्ययाऽहं पापो भवानि तव हन्त मनोऽतिधीरम् ॥  
 १९.८१ ॥  
 च्छक्षीइ। उक्तैवमाह च पृथा तनये मदीये विद्याऽस्ति दिक्पतिभिरप्यविषह्यरूपा ।  
 उक्तोऽपि नो गुरुभिरेष नियुङ्क्त एतां वध्यस्तथाऽपि न सुरासुरपालकैश्च ॥ १९.८२ ॥  
 उक्तवैवमेत्य निखिलं च जगाद् भीम उद्धर्ष आस स निशम्य महास्वधर्मम् ।  
 प्राप्तं विलोक्य तमतीव विघूर्णनेत्रं दृष्ट्वा जगाद् यमसूनुरुपेत्य चान्यैः ॥ १९.८३ ॥  
 मातः किमेष मुदितोऽतितरामिति स्म तस्मै च सा निखिलमाह स चाब्रवीत्ताम् ।  
 कर्षं त्वया कृतमहो बलमेव यस्य सर्वे श्रिता वयममुं च निहं सि भीमम् ॥ १९.८४ ॥  
 यद्बाहुवीर्यपरमाश्रयतो हि राज्यमिच्छाम एव निखिलारिवधं स्वधर्मम् ।  
 सोऽयं त्वयाऽद्य निशिचारिमुखाय मातः प्रस्थाप्यते वद ममाऽशु कयैव बुद्ध्या ॥  
 १९.८५ ॥  
 इत्युक्तवन्तममुमाह सुधीरबुद्धिः कुन्ती न पुत्रक निहन्तुमयं हि शक्यः ।  
 सर्वैः सुरैरसुरयोगिभिरप्यनेन चूर्णीकृतो हि शतशृङ्गगिरिः प्रसूत्याम् ॥ १९.८६ ॥  
 एष स्वयं हि मरुदेव नरात्मकोऽभूत्को नाम हन्तुमिममाप्तबलो जगत्सु ।  
 इत्येवमस्त्विति स तामवदत्परेद्युर्भीमो जगाम शकटेन कृतोरुभोगः ॥ १९.८७ ॥  
 गत्वा त्वरन् बकवनस्य सकाश आशु भीमः स पायससुभक्ष्यपयोघटाद्यैः ।  
 युक्तं च शैलनिभमुत्तममाद्यराशिं स्पर्शात्पुरैव नरभक्षितुरत्तुमैच्छत् ॥ १९.८८ ॥  
 तेनैव चान्नसमितौ परिभुज्यमान उत्पाद्य वृक्षममुमाद्रवदाशु रक्षः ।  
 वामेन मारुतिरपोह्य तदा प्रहारान् हस्तेन भोज्यमखिलं सहभक्ष्यमादत् ॥ १९.८९ ॥  
 पीत्वा पयो त्वरित एनमवीक्षमाण आचम्य तेन युयुधे गुरुवृक्षशैलैः ।  
 तेनाऽहतोऽथ बहुभिर्गिरिभिर्बलेन जग्राह चैनमथ भूमितल् ए पिपेष ॥ १९.९० ॥  
 आक्रम्य पादमपि पादतल् एन तस्य दोर्भ्यां प्रगृह्य च परं विददार भीमः ।  
 मृत्वा स चोरु तम एव जगाम पापो विष्णुद्विडेव हि शनैरनिवृत्ति चोग्रम् ॥ १९.९१ ॥  
 हत्वा तमक्षतबलो जगदन्तकं स यो राक्षसो न वश आस जरासुतस्य ।  
 भौमस्य पूर्वमपि नो भरतस्य राज्ञो भीमो न्यधापयदमुष्य शरीरमग्रे ॥ १९.९२ ॥  
 द्वार्येव तत्प्रतिनिधाय पुनः स भीमः स्नात्वा जगाम निजसोदरपार्श्वमेव ।

च्छिक्षव्। श्रुत्वाऽस्य कर्म परमं तुतुषुः समेता मात्रा च ते तदनुवव्रुरतः पुरस्थाः ॥  
१९.९३ ॥

दृष्ट्वैव राक्षसशरीरमुरु प्रभीता ज्ञात्वैव हेतुभिरथ क्रमशो मृतं च ।  
विप्रस्य तस्य वचनादपि भीमसेनभग्नं निशम्य परमं तुतुषुश्च तस्मै ॥ १९.९४ ॥

अन्नात्मकं करममुष्य च सम्प्रचक्रुः सोऽप्येतमाशु नरसिं हवपुर्धरस्य ।  
चक्रे हरेस्तदनु सत्यवतीसुतस्य विष्णोर्हि वाक्प्रचुदिताः प्रययुस्ततश्च ॥ १९.९५ ॥

उत्पत्तिपूर्वककथां द्रुपदात्मजाया व्यासो ह्यनूच्य जगतां गुरुरीश्वरेशः ।  
यातेत्यचोदयदथाप्यपरे द्विजाग्र्यास्तान् ब्राह्मणा इति भुजिर्भवतीति चोचुः ॥  
१९.९६ ॥

पूर्वं हि पार्षत इमान् जतुगेहदग्धान् श्रुत्वाऽतिदुःखितमनाः पुनरेव मन्त्रः ।  
याजोपयाजमुखनिस्सृत एवमेष नासत्यतार्ह इति जीवनमेषु मेने ॥ १९.९७ ॥

यत्रक्वचित्प्रतिवसन्ति निलीनरूपाः पार्था इति स्म स तु फल्गुनकारणेन ।  
चक्रे स्वयम्बरविघोषणमाशु राजस्वन्यैरधार्यधनुरीशवराच्च चक्रे ॥ १९.९८ ॥

तत्काल एव वसुदेवसुतोऽपि कृष्णः सम्पूर्णनैजपरिबोधत एव सर्वम् ।  
जानन्नपि स्म हलिना सहितो जगाम पार्थान्निशम्य च मृतानथ कुल्यहेतोः ॥  
१९.९९ ॥

स प्राप्य हस्तिनपुरं धृतराष्ट्रपुत्रान् सं वञ्चयं स्तदनुसारिकथाश्च कृत्वा ।  
भीष्मादिभिः परिगतोऽप्रियवज्जगाम द्वारावतीमुदितपूर्णसुनित्यसौख्यः ॥  
१९.१०० ॥

तस्यान्तरे हृदिकसूनुरनन्तरं स्वं श्वाफल्किबुद्धिबलमाश्रित इत्युवाच ।  
सत्राजिदेष हि पुरा प्रतिजज्ञे एनामस्मत्कृते स्वतनयां मणिना सहैव ॥ १९.१०१ ॥

सर्वांश्च नः पुनरसाववमत्य कृष्णायादात्सुतां जहि च तं निशि पापबुद्धिम् ।  
आदाय रत्नमुपयाहि च नौ विरोधे कृष्णस्य दानपतिना सह साह्यमेमि ॥ १९.१०२ ॥

इत्युक्त आशु कुमतिः स हि पूर्वदेहे दैत्यो यतस्तदकरोदथ सत्यभामा ।  
आनन्दसं विदपि लोकविडम्बनाय तद्देहमस्य तिलजे पतिमभ्युपागात् ॥  
१९.१०३ ॥

श्रुत्वा तदीयवचनं भगवान् पुरीं स्वामायात एव तु निशम्य महोत्सवं तम् ।  
पाञ्चालराजपुरुषोदितमाशु वृष्णिवर्यैरगान्मुसलिना सह तत्पुरीं च ॥ १९.१०४ ॥

च्छ्व्। भीमोऽपि रुद्रवररक्षितराक्षसं तं हत्वा तृणोपमतया हरिभक्तवन्द्यः ।  
उष्याथ तत्र कतिचिद्दिनमच्युतस्य व्यासात्मनो वचनतः प्रययौ निजैश्च ॥  
१९.१०५ ॥

मङ्गल्यमेतदतुलं प्रतियात शीघ्रं पाञ्चालकान् परमभोजनमत्र सिञ्चेत् ।  
विप्रैरितस्तत इतीरितवाक्यमेते शृण्वन्त एव परिचक्रमुरुत्तराशाम् ॥ १९.१०६ ॥  
षण्णां च मध्यगमुदीर्णभुजं विशालवक्षस्थलं बहलम् । अपौरुषलक्षणं च ।  
दृष्ट्वैव मारुतिमसावुपलप्स्यतीह कृष्णामिति स्म च वचः प्रवदन्ति विप्राः ॥  
१९.१०७ ॥

रात्रौ दिवा च सततं पथि गच्छमानाः प्रापुः कदाचिदथ विष्णुपदीं निशायाम् ।  
सर्वस्य रक्षितुमगादिह पृष्ठतस्तु भीमोऽग्र एव शतमन्युसुतोऽन्तराऽन्ये ॥  
१९.१०८ ॥

प्राप्ते तदोल्मुकधरेऽर्जुन एव गङ्गां गन्धर्वराज इह चित्ररथोऽर्द्धरात्रे ।  
दृष्ट्वैव विप्ररहितानुदकान्तरस्थः क्षत्रात्मजा इति ह धर्षयितुं स चाऽगात् ॥  
१९.१०९ ॥

हन्ताऽस्मि वो ह्युपगतानुदकान्तमस्या नद्याश्च मर्त्यचरणाय निषिद्धकाले ।  
इत्थं वदन्तममुमाह सुरेन्द्रसूनुर्गन्धर्व नास्त्रविदुषां भयमस्ति तेऽद्य ॥ १९.११० ॥  
सर्वं हि फेनवदिदं बहुलं बलं ते नार्थप्रदं भवति चास्त्रविदि प्रयुक्तम् ।  
इत्युक्तवन्तममुमुत्तमयानसं स्थो बाणान् क्षिपन्नभिससार सुरेशभृत्यः ॥ १९.१११ ॥

आग्नेयमस्त्रमभिमन्त्र्य तदोल्मुके स चिक्षेप शक्रतनयोऽस्य रथश्च दग्धः ।  
तं चाग्निना परिगृहीतमभिप्रगृह्य केशेषु सञ्चकर्षाऽशु सुरेन्द्रसूनुः ॥ १९.११२ ॥  
पार्थेन सन्धर्षितः शरणं जगाम धर्मात्मजं तमपि सोऽथ निजास्त्रमुग्रम् ।  
सञ्जह एव तत आस च नामतोऽसावङ्गारवर्ण इति वर्णविपर्ययेण ॥ १९.११३ ॥

गन्धर्व उल्बणसुरक्ततनुः स भूत्वा स्वर्णावदात उत पूर्वमुपेत्य सरव्यम् ।  
पार्थेन दुर्लभमहास्त्रमिदं ययाचे जानन्नपि स्म नहि तादृशमेषु वेद ॥ १९.११४ ॥  
विद्या सुशिक्षिततमा हि सुरेशसूनौ तामस्य चावददसावपि कालतोऽस्मै ।  
गन्धर्वगामवददन्वगृह्यविद्यां पश्चादिति स्म पुरुहूतसुतस्य वाक्यात् ॥  
१९.११५ ॥

आधिक्यतः स्वगतसं विद एव साम्ये नैवेच्छति स्म निमयं स धनञ्जयोऽत्र ।

धर्मार्थमेव स तु तां परिदाय तस्मै कालेन सं विदममुष्य च धर्मतोऽयात् ॥  
१९.११६ ॥

च्छिक्ष्व । पार्थेन सोऽपि बहुलाश्च कथाः कथित्वा धौम्यस्य सङ्ग्रहणमाह पुरोहितत्वे ।  
दास्यामि दिव्यतुरगानिति सोऽर्जुनाय वाचं निगद्य दिवमारुहदप्यगुस्ते ॥  
१९.११७ ॥

ते धौम्यमाप्य च पुरोधसमुत्तमज्ञं विप्रात्मजोपमतया विविशुः पुरं च ।  
पाञ्चालकस्य निखिलां ददृशुश्च तत्र मूर्धावसिक्तसमितिं समलङ्कृतां च ॥ १९.११८ ॥  
राजन्यमण्डलमुदीक्ष्य सुपूर्णमत्र कृष्णां प्रगृह्य सहजः प्रगृहीतमालाम् ।  
तेषां च मध्यमगमत्कुलवीर्यसम्पद्युक्तां विभूतिमथ चाऽहं समस्तराज्ञाम् ॥  
१९.११९ ॥

तांश्च प्रदर्श्य सकलान् स हुताशनां शश्चापं च तत्प्रतिनिधाय सपञ्चबाणम् ।  
आहाभिभाष्य सकलान्नृपतीनथोच्चैर्दीप्यद्भुताशनवपुर्धनतुल्यघोषः ॥ १९.१२० ॥  
एतेन कार्मुकवरेण तरूपरिस्थं मत्स्यावभासमुदके प्रतिवीक्ष्य येन ।  
एतैः शरैः प्रतिहतो भवतीह मत्स्यः कृष्णाऽनुयास्यति तमद्य नरेन्द्रवीराः ॥  
१९.१२१ ॥

इत्यस्य वाक्यमनु सर्वनरेन्द्रपुत्रा उत्तस्थुरुद्धतमदाश्चलकुण्डलास्याः ।  
अस्त्रं बलं च बहु नैजमभीक्ष्माणाः स्पर्धन्त एव च मिथः समलङ्कृताङ्गाः ॥  
१९.१२२ ॥

केचिन्निरिक्ष्य धनुरेत्य न मे सुशक्यमित्येव चापययुरन्य उत प्रचाल्य ।  
तत्राऽससाद् शिशुपाल उरुप्रतापः सङ्गृह्य तत्समनुरोपणयत्न आसीत् ॥ १९.१२३ ॥  
माषान्तराय स चकर्ष यदैव कोट्या उन्नम्य तत्प्रतिजघान तमेव चाऽशु ।  
अन्यत्र फल्गुनत एतदशक्यमेवेत्यञ्जो गिरीशवरतः स ययौ च भग्नः ॥ १९.१२४ ॥  
मद्रेश एत्य चकृषे स्थविरोऽपि वीर्याच्चेदीशतोऽप्यधिकमेव स मुद्गमात्रे ।  
शिष्टेऽमुना प्रतिहतः स ययावशक्यं मत्वाऽत्मनस्तदनु भूपतयो विषण्णाः ॥  
१९.१२५ ॥

सन्नेषु भूपतिषु मागध आससाद् सोऽवज्ञयैव बलवीर्यमदेन दृप्तः ।  
चापं चकर्ष चलपादतल्ल ओ बलेन शिष्टे स सर्षपमितेऽभिहतोऽमुनैव ॥ १९.१२६ ॥  
जानुन्यमुष्य धरणीं ययनुस्तदैव दर्पेण चास्थिरपदः स्थितिमात्रहेतोः ।

रौद्राद्वरात्स जल्ल अतां गमितोऽथ राजा राज्ञां मुखान्यनभिवीक्ष्य ययौ स्वराष्ट्रम् ॥  
१९.१२७ ॥

प्रायो गतास्तमनु भूपतयोऽथ कर्णो दुर्योधनार्थमनुगृह्य धनुश्चकर्ष ।  
च्छक्ष्वी । रामादुपात्तशुभशिक्षितमात्रतोऽसौ रोमावशिष्टमकरोद्धनुषोऽन्तमाशु ॥  
१९.१२८ ॥

तस्मिंश्च तेन विहते प्रतिसन्निवृत्ते भीमार्जुनौ द्विजसदस्युपसन्निविष्टौ ।  
उत्तस्थतू रविशशिप्रतिमानरूपौ विप्रेषु तत्र च भिया विनिवारयत्सु ॥ १९.१२९ ॥

विप्राश्च केचिदतियुक्तमिमौ हि वीरौ देवोपमाविति वचो जगदुस्ततस्तौ ।  
दृष्ट्वैव कृष्णमुखपङ्कजमाशु चापसान्निध्यमाययतुरुत्तमवीर्यसारौ ॥ १९.१३० ॥

तत्रार्जुनः पवनजात्प्रियतोऽप्यनुज्ञामादाय केशवमजं मनसा प्रणम्य ।  
कृत्वा गुणान्वितमदो धनुरश्रमेण यन्त्रान्तरेण सशरैरधुनोच्च लक्षम् ॥ १९.१३१ ॥

कृष्णा तदाऽस्य विदधे नवकञ्जमालां मध्ये च तां प्रतिविधाय नरेन्द्रपुत्रौ ।  
भीमार्जुनौ ययतुरच्युतमाभिनम्य क्षुब्धं तदा नृपवराब्धिरिमावधावत् ॥ १९.१३२ ॥

द्रष्टुं हि केवलगतिर्नतु कन्यकाया अर्थे न चापमिह वृष्णिवराः स्पृशन्तु ।  
इत्याज्ञयैव वरचक्रधरस्य लिप्सामप्यत्र चक्रुरिह नैव यदुप्रवीराः ॥ १९.१३३ ॥

भीमस्तु राजसमितिं प्रतिसम्प्रयातां दृष्ट्वैव योजनदशोच्छ्रयमाशु वृक्षम् ।  
आरुज्य सर्वनृपतीनभितोऽप्यतिष्ठदृष्ट्वा पलायनपराश्च बभूवुरेते ॥ १९.१३४ ॥

भीमोऽयमेष पुरुहूतसुतोऽन्य एते पार्था इति स्म हलिने हरिरभ्यवोचत् ।  
दृष्ट्वैव सोऽपि मुदमाप शिनेश्च पौत्रः खड्गं प्रगृह्य हर्षात्परिपुस्रुवेऽत्र ॥ १९.१३५ ॥

प्रीतेषु सर्वयदुषु प्रपलायितेषु दुर्योधनादिनृपतिष्वखिलेषु भीमात् ।  
कर्णोऽभ्ययाद्धरिहयात्मजमाशु मद्रराजो जगाम पवनात्मजमेव वीरः ॥  
१९.१३६ ॥

विप्रेषु दण्डपटदर्भमहाजिनानि कोपात्क्षिपत्सु न विनाशनमत्र भूयात् ।  
क्षत्रस्य वैरत इति द्रुपदे च कृष्णं विप्रांश्च याचति स मारुतिरार शल्यम् ॥ १९.१३७ ॥

वृक्षं त्वसौ प्रतिनिधाय च मद्रराजं दोर्भ्यां प्रगृह्य जवतो गगने निधाय ।  
बन्धुत्वतो भुवि शनैरदधात्स तस्य विज्ञाय वीर्यमगमन्निजराजधानीम् ॥  
१९.१३८ ॥

पार्थोऽपि तेन धनुषा युयुधे स्म कर्णं सोऽप्यस्त्रबाहुबलमाविरमुत्र चक्रे ।

तौ धन्विनामनुपमौ चिरमस्यतां च सूर्यात्मजोऽत्र वचनं व्यथितो बभाषे ॥  
१९.१३९ ॥

ऋक्ष्वीइ। त्वं फल्गुनो हरिहयो द्विजसत्तपो वा मूर्तं न मे प्रमुखतः स्थितिमन्य ईष्टे ।  
यो वाऽस्मि कोऽपि यदि ते क्षममद्य बाणान्मुञ्चान्वयथेहि रणतस्त्विति पार्थ आह ॥  
१९.१४० ॥

कार्यं न मे द्विजवरैः प्रतियोधनेनेत्युक्त्वा ययौ रविसुतः स सुयोधनाद्यैः ।  
नागाह्वयं पुरमथ द्रुपदात्मजां तामादाय चार्जुनयुतः प्रययौ स भीमः ॥ १९.१४१ ॥

अग्रेऽश्विपुत्रसहितः स तु धर्मसूनुः प्रायात्कुलालगृहमन्वपि भीमपार्थौ ।  
भिक्षेति तैरभिहिते प्रजगाद कुन्ती भुङ्क्ष्वं समस्तश इति प्रदर्श कन्याम् ॥ १९.१४२ ॥

प्रामादिकं च वचनं न मृषा तयोक्तं प्रायो हि तेन कथमेतदिति स्म चिन्ता ।  
तेषां बभूव वसुदेवसुतो हरिश्च तत्राऽजगाम परमेण हि सौहृदेन ॥ १९.१४३ ॥

सम्भाष्य तैः स भगवानमितात्मशक्तिः प्रायान्निजौ पुरममा यदुभिः समस्तैः ।  
ज्ञातुं च तान्निशि स तु द्रुपदः स्वपुत्रं प्रास्थापयत्स च विलीनमिमानपश्यत् ॥  
१९.१४४ ॥

भिक्षान्नभोजिन उतो भगिनीं निजां च तत्रातितृप्तहृदयामथ युद्धवार्ताम् ।  
तेषां निशम्य नदतां धनवद्गभीरां क्षत्रोत्तमा इति मतिं स चकार वीरः ॥ १९.१४५ ॥

प्रातस्तु तस्य जनितुर्वचसा पुरोधास्तान् प्राप्य मन्त्रविधिना मरुदात्मजेन ।  
सम्पूजितोऽतिविदुषा प्रतिगृह्य तांश्च प्रावेशयन्नृपतिगेहममैव मात्रा ॥ १९.१४६ ॥

तानागतान् समभिपूज्य निजात्मजां च विप्रादियोग्यपृथगुक्तपदार्थजातैः ।  
पूर्णान् गृहांश्चतुर एव दिदेश राजा तत्राऽयुधादिपरिपूर्णगृहं च तेऽगुः ॥ १९.१४७ ॥

चेष्टास्वराकृतिविवक्षितवीर्यशौर्यप्रागल्भ्यपूर्वकगुणैः क्षितिभर्तृपुत्रान् ।  
विज्ञाय तान् द्रुपद एत्य च धर्मसूनुं पप्रच्छ कोऽसि नरवर्य वदस्व सत्यम् ॥  
१९.१४८ ॥

स प्राह मन्दहसितः किमिहाद्य राजन् पूर्वं हि वर्णविषये न विशेष उक्तः ।  
पुत्रीकृते तव सुतेन तु लक्षवेध उक्तो नरेन्द्रसमितौ स कृतोऽप्यनेन ॥ १९.१४९ ॥

एवं ब्रुवाणमथ तं पृथया सहैव राजा वदेति पुनरेव ययाच एषः ।  
सर्वं पृथाऽप्यवदतां स च तेन तुष्टो वाचं जगाद कृतकृत्य इहाऽसमद्य ॥ १९.१५० ॥

पार्थार्थमेव हि मयैष कृतः प्रयत्नस्त्वं फल्गुनोऽन्य उतवाऽद्य करं सुतायाः ।

गृह्णात्वित्तीरित इमं स तु धर्मसूनुराह स्म सर्व इति मे मनसि प्ररूढम् ॥ १९.१५१ ॥

च्छिक्षक्ष्णंआत्र प्रमा मम हृदि प्रतिभात्यथापि धर्माचला मम मतिर्हि तदेव मानम् ।  
इत्युक्तवत्यपि सहैव सुतेन राजा नैवैच्छदत्र भगवानगमच्च कृष्णः ॥ १९.१५२ ॥

व्यासं तमीक्ष्य भगवन्तमगण्यपूर्णनित्याव्ययात्मगुणमाशु समस्त एव ।  
नत्वाऽभिपूज्य वरपीठगतस्य चाऽज्ञामादाय चोपविविशुः सहितास्तदन्ते ॥  
१९.१५३ ॥

कृष्णस्तदाऽह नृपतिं प्रति देहि कन्यां सर्वेभ्य एव वृषवायुपुरन्दरा हि ।  
नासत्यदस्त्रसहिता इम एव इन्द्राः पूर्वं च सम्प्रतितनश्च हरेर्हि पश्चात् ॥ १९.१५४ ॥

एषां श्रियश्च निखिला अपिचैकदेहाः पुत्री तवैव न ततोऽत्र विरुद्धता हि ।  
इत्युक्तवत्यपि यदा द्रुपदश्चकार सं वादिनीं न धियमेनमथाऽह कृष्णः ॥ १९.१५५ ॥

दिव्यं हि दर्शनमिदं तव दत्तमद्य पश्याऽशु पाण्डुतनयान् दिवि सं स्थितां स्त्वम् ।  
एतां च ते दुहितरं सह तैः पृथक्स्थां तल्लक्षणैः सह ततः कुरु ते यथेष्टम् ॥ १९.१५६ ॥

इत्युक्तवाक्यमनु तान् स ददर्श राजा कृष्णप्रसादबलतो दिवि तादृशांश्च ।  
एतान्निशाम्य चरणौ जगदीशितुश्च भीतो जगाम शरणं तदनादरेण ॥ १९.१५७ ॥

दत्त्वाऽभयं स भगवान् द्रुपदस्य कार्ये तेनोमिति स्म कथिते स्वयमेव सर्वाम् ।  
वैवाहिकीं कृतिमथ व्यदधाच्च धौम्ययुक्तः क्रमेण जगृह्णीर्निखिलाश्च पाणिम् ॥  
१९.१५८ ॥

पाञ्चालकेषु च महोत्सव आस राजा तुष्टोऽभवत्सह सुतैः स्वजनैश्च सर्वैः ।  
पौरैश्च जानपदिकैश्च यथैव रामे दत्त्वा सुतां जनक आप मुदं ततोऽनु ॥ १९.१५९ ॥

उद्धाह्य तत्र निवसत्सु च पाण्डवेषु श्रुत्वैव रामसहितः सह यादवैश्च ।  
आदाय पारिबर्ह बहुलं स कृष्ण आयान्मुदैव पृथया सहितांश्च पार्थान् ॥ १९.१६० ॥

दृष्ट्वैव तं मुमुदुराशु कुरुप्रवीरा आश्लिष्य कृष्णमथ नेमुरसौ च कृष्णाम् ।  
दृष्ट्वा प्रदाय गृहयोग्यसमस्तभाण्डं सौवर्णमेभ्य उरु भूषणमच्युतोऽदात् ॥  
१९.१६१ ॥

देवाङ्गयोग्यशुभकुण्डलहारमौलिकेयूरवस्त्रसहितान्युरुभूषणानि ।  
षण्णां पृथक्पृथग्दात्पृथगेव योग्यान्यन्यहदावथ पितृष्वसुरात्मयोग्यम् ॥  
१९.१६२ ॥

रत्नानि गा गजतुरङ्गरथान् सुवर्णभारान् बहून्पि ददावथ चाऽशिषोऽग्र्याः ।

च्छक्ष्क्ष। व्यासोऽप्यदादिह परत्र च पार्षतोऽपि भूषारथाश्वगजरत्नसुकाञ्चनानि ॥  
१९.१६३ ॥

दासीश्च दाससहिताः शुभरूपवेषाः सहस्रशो ददतुरत्र हरिर्नृपश्च ।  
तासां विचित्रवसनान्युरुरत्नमालाः प्रत्येकशो ददतुरप्युरुभूषणानाम् ॥ १९.१६४ ॥  
मासान् बहूनपि विहृत्य सहैव पार्थैः कृष्णो ययौ यदुपुरीं सहितोऽग्रजेन ।  
अन्तर्हिते भगवति प्रततोरुशक्तौ व्यासे च वत्सरमिहोषुरिमे तु पार्थाः ॥ १९.१६५ ॥  
वैचित्रवीर्यतनयाः सह सौबलेन कर्णेन सिन्धुपतिना रथहस्तिरथैः ।  
भूरिश्रवः प्रभृतिभिश्च सहैव हन्तुं पाञ्चालराजमगुरेत्य पुरीं पुनस्ते ॥ १९.१६६ ॥  
तैरर्दिते स्वपुर आशु स सोमकानां राजा सुतैः सह ससैनिक उद्रतोऽभूत् ।  
तेषां च तस्य च बभूव महान् विमर्दः पुत्रौ च तस्य निहतौ विधुताश्च सेनाः ॥  
१९.१६७ ॥

चित्रे हते समर आशु सचित्रकेतौ धावत्सु सैनिकवरेषु च पार्षतस्य ।  
पार्था रथैरभिययुर्धृतचापबाणा वैचित्रवीर्यतनयान् रविसूनुयुक्तान् ॥ १९.१६८ ॥  
तैस्तेषु पञ्चसु समं प्रतियोधयत्सु भूरिश्रवाः सरविजो विरथं चकार ।  
शक्तात्मजं तदनु पर्वतसन्निकाशं दोभ्यां तु मारुतिरुरुं तरुमुद्धबर्ह ॥ १९.१६९ ॥  
आयान्तमीक्ष्य तरुहस्तमिमं समीरसूनुं सुयोधनमुखा निखिलाः सकर्णाः ।  
भूरिश्रवाः शकुनिभूरिजयद्रथाश्च सर्वेऽपि द्रुद्रवुरथो विविशुः पुरं स्वम् ॥ १९.१७० ॥  
ज्ञात्वा समस्तमपि तद्विदुरोऽग्रजं स्वं वर्द्धन्त एव तनया भवतो नरेन्द्र ।  
इत्याह सोऽपि मुदितः स्वसुतेन कृष्णा प्राप्तेति भूषणवराण्यदिशच्च वासः ॥  
१९.१७१ ॥

पार्था इति स्म विदुरोऽवददाशु सोऽपि स्वाकारगूहनपरो यदि तर्ह्यतीव ।  
भद्रं मृता नहि पृथासहिताः स्म पार्थास्तेषां प्रवृत्तिमपि मे वद सर्वशस्त्वम् ॥  
१९.१७२ ॥

इत्युक्त आह विदुरः स हिडिम्बवध्यापूर्वा प्रवृत्तिमखिलामपि लक्षवेधम् ।  
उद्धाहमप्यथ नदीजमुखाश्च सर्वे तुष्टा बभूवरपि वत्सरमूपुरेवम् ॥ १९.१७३ ॥  
श्रुत्वाऽथ कृष्णमुपयातमुरु प्रदाय रत्नं च पाण्डुतनयेषु गतं पुनश्च ।  
तातप्यमानहृदयास्तु सुयोधनाद्या मन्त्रं प्रचक्रुरथ कर्णमुखा ययुश्च ॥ १९.१७४ ॥  
च्छिक्ष्क्ष। युद्धाय तेषु पुनरेव रथैः प्रयातेष्वाहाग्रजं स विदुरोऽपि नदीजमुख्यान् ।

एते हि पापतमचेतस एत्य पार्थान् युद्धाय मृत्युमुपयान्ति न सं शयोऽत्र ॥  
१९.१७५ ॥

भीमार्जुनौ विषहितुं नहि कश्चनास्ति सामर्थ्ययुक्सुरवरेष्वपि वर्द्धितास्ते ।  
ज्ञात्वैव वत्सरत एव महानधर्मस्तेषामुपेक्षणकृतस्तदलं नियुङ्क्ष ॥ १९.१७६ ॥

आनीतये च विनियुज्य सुसान्त्वपूर्वमानीय योजय नृपैषु तथाऽर्द्धराज्यम् ।  
एवं कृतं तव भवेत्कुलवृद्धये हि धर्माय चोभयविनाशकरोऽन्यथा स्याः ॥  
१९.१७७ ॥

इत्युक्तवत्यनु तथेत्यवदन्नदीजो द्रोणः कृपश्च विदुरं स नृपोऽप्युवाच ।  
याद्द्वानयेति स च वेगवता रथेन तत्रागमत्तदनु तैरभिपूजितश्च ॥ १९.१७८ ॥

तत्काल एव वसुदेवसुतश्च कृष्णो व्यासश्च तानुपसमेत्य दुरन्तशक्ती ।  
आदाय कुन्तिसहितान् विदुरेण युक्तौ नागाह्वयं पुरमितां सह भार्ययैव ॥ १९.१७९ ॥

तेष्वागतेषु सुमहानभवत्प्रहर्षः पौरस्य जानपदिकस्य जनस्य चोच्चैः ।  
भीष्मादिकाश्च मुदिताः प्रतिपूज्य गेहमावेशयन् सह नृपेण महोत्सवेन ॥ १९.१८० ॥

कृष्णामपूजयदतीव च सौबली सा दुर्योधनस्य दयितासहिताऽत्र तेऽपि ।  
ऊषुस्ततश्च निजपुत्रकदुर्विनीत्या कृष्णानिमित्तमुरुभीतित आह भीमात् ॥  
१९.१८१ ॥

कुन्ति प्रयाहि सहिता स्त्रुषया गृहं स्वं भीमाद्विभेमि निजपुत्रकदुर्विनीत्या ।  
कृष्णा त्रिलोकवनिताधिकरूपसारा यस्मादिति स्म ससुता प्रययौ गृहं सा ॥  
१९.१८२ ॥

ऊषुस्तथैव परिवत्सरपञ्चकं ते पाण्डोगृहे सुसुखिनोऽखिलभोगयुक्ताः ।  
कृष्णा च तेषु पृथगेव चतुः स्वरूपा रेमे तथैकतनुरप्यभिमानीभेदात् ॥ १९.१८३ ॥

कन्यैव साऽभवदतः प्रतिवासरं च जन्माभवच्च्यभिमतेः पृथगेव नाशात् ।  
प्रायो हि नाभिमतिनाशमवाप वाणी तस्मान्मरुच्च सकलेष्वभिविष्ट आसीत् ॥  
१९.१८४ ॥

धर्मात्मजादिषु मरुत्प्रतिविष्ट एषां बुद्धिं विमोह्य रमते सततं तया यत् ।  
शुद्धैव सा हि तत एव दिनेदिने च सम्मोहतो मरणवद्भवतीह कन्या ॥ १९.१८५ ॥

नो सुप्तिवत्त्वदमतोऽन्यवशत्वतो हि देहस्य सं स्मृतित एव हरेर्न मोहः ।  
नाऽवेशवच्च तत एव मृतेः स्वरूपमेतत्त्वतः प्रतिदिनं जननाद्धि कन्या ॥ १९.१८६ ॥

ऋक्षक्षी। एवं स वायुरनुविष्टयुधिष्ठिरादिभीमात्मनैव रमते सततं तयैकः ।  
अन्यादृशा हि सुरभुक्तिरतोऽन्यरूपा मानुष्यभुक्तिरिति नात्र विचार्यमस्ति ॥  
१९.१८७ ॥

वासिष्ठयादववृषावपि केशवौ तौ तत्रोषतुः परमसौहृदतो हि तेषु ।  
ताभ्यामनन्तगुणपूर्णसुखात्मकाभ्यां पार्थाश्च ते मुमुदिरे युतसत्कथाभिः ॥  
१९.१८८ ॥

पूर्वं हि तेषु वनगेषु बभूव काशिराजः सुताकृत उरुक्षितिपालयोगः ।  
तत्र स्वयम्बरगतां धृतराष्ट्रपुत्रः कन्यां बलाज्जगृह आत्मबलातिदृप्तः ॥ १९.१८९ ॥

पूर्वं हि राजगणने मगधाधिराजः सङ्घात इत्यतिरुषा प्रगृहीतकन्ये ।  
दुर्योधने नृपतयो युयुधुः स्म तेन भग्नाश्च कर्णसहितेन सहानुजेन ॥ १९.१९० ॥

भग्नेषु तेषु पुनरात्तशरासनेषु कर्णो जगाद धृतराष्ट्रसुतं प्रयाहि ।  
युक्तः सहोदरजनैर्गुरुभीष्ममुख्ययुक्तस्य ते न पुरमेत्य हि घर्षणेशाः ॥ १९.१९१ ॥

एकान्ततो जयमवीक्ष्य च नानुयाति बार्हद्रथः पुरगतस्य जये न निष्ठा ।  
द्रौणिं च रुद्रतनुमेष सदा विजानन्नो तेन युद्धमभिवाञ्छति रुद्रभक्तः ॥ १९.१९२ ॥

एकोऽहमेव नृपतीन् प्रतियोधयिष्य एतैर्मयि प्रतिजितेऽपि न तेऽस्त्यकीर्तिः ।  
एकं च तेऽनुजमिमे यदि पौरुषेण गृह्णीयुरत्र तव कीर्तिरुपैति नाशम् ॥ १९.१९३ ॥

भीष्मादयोऽपि नहि योधयितुं समर्था राज्ञा ह्यनेन तत एव हि बाह्निकोऽस्य ।  
भृत्यो बभूव नतु भीष्ममयं युधेऽगाद्राजा नहीति नच तेन विरोध आसीत् ॥  
१९.१९४ ॥

इत्युक्त आशु स विमृश्य ययौ पुरं स्वं कर्णोऽपि तैः प्रतियुयोध जिगाय चैनान् ।  
कर्णस्य वीर्यमगणय्य जरासुतोऽपि ह्येकैकमेव नृपतिं स दिदेश योद्धुम् ॥  
१९.१९५ ॥

सर्वेषु तेषु विजितेष्वभिजग्मिवान् स योद्धुं बृहद्रथसुतोऽप्यमुना रथेन ।  
तं चैव रामवरतो विरथं विशस्त्रं चक्रे स चैनमथ मुष्टिभिरभ्युपेतौ ॥ १९.१९६ ॥

सन्धौ यदैव जरया प्रतिसन्धितस्य कर्णो जघान न परत्र तुतोष राजा ।  
न ज्ञातमेतदपि हो हलिना तदेतज्ज्ञातं त्वया भव ततो मम भृत्य एव ॥ १९.१९७ ॥

एवं विधं सुकुशलं बहुयुद्धशौण्डं न त्वां हनिष्य उत ते पितुरेव पूर्वम् ।

च्छक्षीइ । बाहोर्बलादभिहतं हि मयाऽङ्गराज्यं तत्त्वं गृहाण युधि कर्मकरश्च मे स्याः ॥ १९.१९८ ॥

इत्युक्त आशु स तथैव चकार कर्णः पूर्वं हि तस्य निजराज्यपदैकदेशः ।  
दुर्योधनेन विहितो मगधाधिराजं जित्वा वृकोदरहृतः पितुरेव दत्तः ॥ १९.१९९ ॥

अङ्गाधिराज्यमुपलभ्य जरासुतस्य स्नेहं च सूर्यसुत आशु कुरून् जगाम ।  
दृष्ट्वैव तं मुमुदिरे धृतराष्ट्रपुत्रा नानेन तुल्यमधिजग्मुरतो हरि च ॥ १९.२०० ॥

उद्वाह्य काशितनयां गिरिजाधिविष्टां साक्षान्नेषु जनितां प्रथमामलक्ष्मीम् ।  
तस्यां सुतं त्वजनयत्पुर आस योऽक्षः कन्यां पुरा प्रियतमां च षडाननस्य ॥  
१९.२०१ ॥

पुत्रो बभूव स तु लक्षणनामधेयः सा लक्षणेत्यधिकरूपगुणाऽस कन्या ।  
तस्यानुजाश्च निजयोग्यगुणा अवापुर्भार्याः पुनश्च स सुयोधन आप भार्याः ॥  
१९.२०२ ॥

पूर्वं सुरान्तक इति प्रथितः सुतोऽभूद्दुःशासनस्य तदनु प्रतितप्यमानाः ।  
दृष्ट्वैव पार्थबलवीर्यगुणान् समृद्धिं तां चैव ते प्रतिययुः स्म कलिङ्गदेशम् ॥  
१९.२०३ ॥

आसीत्स्वयम्बर उतात्र कलिङ्गराजपुत्र्याः सुवज्र इति यं प्रवदन्ति भूपाः ।  
रौद्राद्वरादविजितस्य च तस्य कन्यां दृप्तो बलात्स जगृहे धृतराष्ट्रसूनुः ॥ १९.२०४ ॥  
तत्राथ रुद्रवरतः स जरासुतेन युक्तो बबन्ध च सुयोधनमाशु जित्वा ।  
कर्णः पराद्रवदिह स्म सुतेषु पाण्डोर्यस्मात्स्पृधाऽगमदतः स पराजितोऽभूत् ॥  
१९.२०५ ॥

दुर्योधनेऽनुजजनैः सह तैर्गृहीते भीष्माम्बिकेयविदुराग्रजवाक्यनुन्नः ।  
भीमो विजित्य नृपतीन् सजरासुतां स्तान् हत्वा सुवज्रममुचद्धृतराष्ट्रपुत्रान् ॥  
१९.२०६ ॥

तेऽपि स्म कर्णसहिता मृतकप्रतीका ७१ नागाह्वयं पुरमथाऽययुरप्यमीषाम् ।  
दृष्ट्वा विरोधमवदन्नृपतिश्च धर्मपुत्रं पुरन्दरकृतस्थलमाशु याहि ॥ १९.२०७ ॥  
तत्रार्द्धराज्यमनुभुङ्क्षु सहानुजैस्त्वं कोशार्द्धमेव च गृहाण पुरा हिशक्रः ।  
तत्राभिषिक्त उत कञ्जभवादिदेवैस्तत्रस्थ एव स चकार चिरं च राज्यम् ॥ १९.२०८ ॥  
त्वं वीर शक्रसम एव ततस्तवैव योग्यं पुरं तदत आश्रमिषेचयामि ।

(७१) प्राचीनकोशे “मृतकप्रतीपाः “इति पठ्यते । अर्थस्तु न स्फुटः । यतः प्रतीपशब्दः सादृश्यवाची न प्रसिद्धः

बन्नन्जे गोविन्दाचार्यः

च्छिक्षक्षव्।इत्युक्त आह स युधिष्ठिर ओमिति स्म चक्रेऽभिषेकमपि तस्य स आम्बिकेयः ॥ १९.२०९॥

तस्याभिषेकमकरोत्प्रथमं हि कृष्णो वासिष्ठनन्दन उरुर्भव चक्रवर्ती ।

यथाऽश्वमेधनिखिलात्मकराजसूयपूर्वैर्मखैः सततमेव च धर्मशीलः ॥ १९.२१०॥

इत्येव पार्षतसुतासहितेऽभिषिक्ते कृष्णोऽपि वृष्णिवृषभः स तथाऽभ्यषिञ्चत् ।

एवं च मारुतिशिरस्यभिषेकमेतौ सञ्चक्रतुः स्म युवराजपदे सभार्यम् ॥ १९.२११॥

भीमे च पार्षतसुतासहितेऽभिषिक्ते ताभ्यामनन्तसुखशक्तिचिदात्मकाभ्याम् ।

अन्यैश्च विप्रवृषभैः सुकृतेऽभिषेके धर्मात्मजानु मुमुदुर्निखिलाश्च सन्तः ॥

१९.२१२॥

तस्मिन्महोत्सववरे दिनसप्तकानुवृत्ते वसिष्ठवृषभेण चवृष्णिपेन ।

कृष्णेन ते ययुरमा पृथया तथा चपाञ्चालराजसुतया स्थलमिन्द्रवासम् ॥

१९.२१३॥

कोशस्य चार्द्धसहितास्तु यदैव पार्था गच्छन्ति ताननुययुर्निखिलाश्च पौराः ।

ऊचुश्च हा बत सुयोधन एष पापो दूरे चकार ननु पाण्डुसुतान् गुणाढ्यान् ॥

१९.२१४॥

भीमप्रतापमवलम्ब्य कलिङ्गबन्धान्मुक्तः सुतामपि हि तस्य पुरं निनाय ।

द्वेष्ट्येवमप्यतिबलान् हि सदैव पार्थान् यामो वयं गुणिभिरद्य सहैव पार्थैः ॥

१९.२१५॥

आज्ञापयत्यपि स भेरिरवेण पार्थान्नैवानुगच्छत यदि व्रजथानु वोऽद्य ।

वित्तं हरिष्य इह सर्वमपीति तच्च पापः करोतु न वयं विजहाम पार्थान् ॥ १९.२१६॥

सद्भिर्हि सङ्गतिरिहैव सुखस्य हेतुर्माक्षैकहेतुरथ तद्विपरीतमन्यत् ।

तस्माद्रजेम सह पाण्डुसुतैर्हि शक्रप्रस्थं त्विति स्म धृतचेतस आह धार्मः ॥

१९.२१७॥

प्रीतिर्यदि स्म भवतां मयि सानुजेऽस्ति तिष्ठध्वमत्र पितुरेव हि शासने मे ।

कीर्तिर्हि वोऽनुगमनात्पितुरत्ययेन नश्येन्न इत्यनुसरध्वमिहाऽम्बिकेयम् ॥

१९.२१८॥

इत्येव तैः पुरजना निखिलैर्निषिद्धाः कृच्छ्रेण तस्थुरपि तान्मनसाऽन्वगच्छन् ।  
 प्राप्याथ शक्रपुरमस्मरतां च कृष्णौ देवेशवर्धकिमथाऽगमदत्र सोऽपि ॥ १९.२१९ ॥  
 वासिष्ठपेन यदुपेन च पाण्डवानां रत्नोत्करं कुरु पुरं पुरुहूतपुर्याः ।  
 सादृश्यतस्त्विति नियुक्त उभौ प्रणम्य सर्वेश्वरौ स कृतवांश्च पुरं तथैव ॥ १९.२२० ॥  
 ऋक्षक्ष्व। देशं च नातिजनसं वृतमन्यदेशसं स्थैर्जनैरभिपुपूरि आशु पार्थाः ।  
 तेषां गुणैर्हरिपदानतिहेतुतश्च राष्ट्रान्तरा इह शुभा वसतिं स्म चक्रुः ॥ १९.२२१ ॥  
 प्रस्थाप्य दूरमनुजस्य सुतान् स राजा चक्रेऽभिषेकमपि तत्र सुयोधनस्य ।  
 दुः शासनं च युवराजमसौ विधाय मेने कृतार्थमिव च स्वमशान्तकामः ॥  
 १९.२२२ ॥  
 पार्थाश्च ते मुमुदुरत्र वसिष्ठवृष्णिवर्योदितानखिलतत्त्वविनिर्णयां स्तु ।  
 शृण्वन्त एव हि सदा पृथिवीं च धर्मान्द्रुञ्जन्त आश्रितरमापतिपादयुग्माः ॥  
 १९.२२३ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 पाण्डवराज्यलाभो नाम एकोनविंशोऽध्यायः ॥

## अथ विंशोऽध्यायः ।

(खाण्डवदाहः )

ॐ । यज्ञोरुदाननरदेववन्द्यताप्रश्रर्षिपूजासु युधिष्ठिरोऽभूत् ।  
 धर्मानुशास्तिहरितत्त्वशं सनस्वराष्ट्ररक्षादिषु भीम आसीत् ॥ २०.१ ॥  
 स्त्रीधर्मसं शासनभृत्यकोशरक्षाव्ययादौ गुणदोषचिन्तने ।  
 अन्तः पुरस्थस्य जनस्य कृष्णा त्वासीद्धरेर्धर्मनिदर्शनी च ॥ २०.२ ॥  
 बीभत्सुरासीत्परराष्ट्रमर्दने तेनानियम्यां स्तु जरासुतादीन् ।  
 स कीचकादींश्च ममर्द भीमस्तस्यैव ते बलतो नित्यभीताः ॥ २०.३ ॥  
 राष्ट्रेषु भीमेन विमर्दितेषु जिताश्च युद्धेषु निरुद्यमास्ते ।  
 बभूवुरासीद्धरिधर्मनिष्ठः प्रायेण लोकश्च तदीयशासनात् ॥ २०.४ ॥  
 आजीविनां वेतनदस्तदाऽसीन्माद्रीसुतः प्रथमोऽथ द्वितीयः ।  
 सन्धानभेदादिषु धर्मराजपश्चाच्च खड्गी स बभूव रक्षन् ॥ २०.५ ॥  
 धृष्टद्युम्नस्तत्र सेनाप्रणेता शक्रप्रस्थे नित्यमास्तेऽतिहार्दात् ।

विशेषतो भीमसखा सासीद्राष्ट्रं चैषां सर्वकामैः सुपूर्णम् ॥ २०.६ ॥  
 नावैष्णवो न दरिद्रो बभूव न धर्महानिश्च बभूव कस्यचित् ।  
 तेषां राष्ट्रे शासति भीमसेने न व्याधितो नापि विपर्ययान्मृतिः ॥ २०.७ ॥  
 युधिष्ठिरं यान्ति हि दर्शनोत्सुकाः प्रतिग्रहायाप्यथ याजनाय ।  
 कार्यार्थतो नैव वृकोदरेण कार्याणि सिद्धानि यतोऽखिलानि ॥ २०.८ ॥  
 गन्धर्वविद्याधरचरणाश्च सेवन्त एतान्त्सततं समस्ताः ।  
 यथा सुरेन्द्रं मुनयश्च सर्व आयान्ति देवा अपि कृष्णमर्चितुम् ॥ २०.९ ॥  
 तेषां राष्ट्रे कार्तियुगा हि धर्माः प्रवर्तिता एव ततोऽधिकाश्च ।  
 ऋद्धिश्च तस्मादधिका सुवर्णरत्नाम्बरादेरपि सस्यसम्पदाम् ॥ २०.१० ॥  
 अथोपयेमे शिशुपालपुत्रीं युधिष्ठिरो देवकीं नाम पूर्वम् ।  
 स्वीयां भार्या यत्सहजो धृष्टकेतुरनुह्लादः सवितुश्चां शयुक्तः ॥ २०.११ ॥  
 च्छक्ष्वी । तस्यां सुहोत्रो नामतः पुत्र आसीद्यश्चित्रगुप्तो नाम पूर्वं सुलेखः ।  
 कृष्णा सैवाऽप्यन्यरूपेण जाता काशीशपुत्री यां प्रवदन्ति काल् ईम् ॥ २०.१२ ॥  
 सा केवला भारती नान्यदेव्यस्तत्राऽविष्टास्तत्कृते काशिराजः ।  
 स्वयम्बरार्थं नृपतीनाजुहाव सर्वा स्तेऽपि ह्यत्र हर्षात्समेताः ॥ २०.१३ ॥  
 तेषां मध्ये भीमसेनां स एषा मालामाधात्तत्र जरासुताद्याः ।  
 क्रुद्धा विष्णोराश्रितानाक्षिपन्त आसेदुरुच्चैः शिवमास्तुवन्तः ॥ २०.१४ ॥  
 पूर्वं वाक्यैर्वैदिकैस्तान्स भीमो जिग्ये तर्कैः साधुभिः सम्प्रयुक्तैः ।  
 वेदा ह्यदोषा इति पूर्वमेव सं साधयित्वैव सदागमैश्च ॥ २०.१५ ॥  
 वेदाधिक्यं शैवशास्त्राणि चाऽहुर्वेदोज्झितानां बहुलां च निन्दाम् ।  
 तथा शाक्तेयस्कान्दसौरादिकानां तत्रैवोक्तं छन्दसां वैष्णवत्वम् ॥ २०.१६ ॥  
 विष्णोराधिक्यं तानि शास्त्राणि चाऽहुः शिवादिभ्यः कुत्रचिन्नैव वेदे ।  
 विष्णूत्कृष्टः कथितो बौद्धपूर्वाश्चाऽहुर्विष्णुं परमं सर्वतोऽपि ॥ २०.१७ ॥  
 लोकायताश्च क्वचिदाहुरग्र्यं विष्णुं गुरुं सर्ववरं बृहस्पतेः ।  
 सर्वागमेषु प्रथितोऽत एव विष्णुः समस्ताधिक एव मुक्तिदः ॥ २०.१८ ॥  
 तेष्वगमेष्वेव परस्परं च विरुद्धता ह्यन्यपक्षेषु भूपाः ।  
 प्रत्यक्षतश्चात्र पश्यध्वमाशु बलं बाहोर्मे विष्णुपदाश्रयस्य ॥ २०.१९ ॥

पुर्वं हि गङ्गा मम विष्णुपूजाविघ्नार्थमायाद्वामकरेण सा मे ।  
 नुन्ना परस्ताद्बहुयोजनं गता पुरे कुरूणां शिव आगतस्तदा ॥ २०.२० ॥  
 स व्याघ्ररूपी कपिलात्मकामुमां परीक्षयन्मां हन्तुमिवाऽद्रवद्भुतम् ।  
 स मे युद्धे विजितो मूर्च्छितश्च गदाप्रहारादास लिङ्गान्तरस्थः ॥ २०.२१ ॥  
 व्याघ्रेश्वरं नाम लिङ्गं पृथिव्यां ख्यातं तदास्ते तद्वदन्यत्र युद्धे ।  
 तीरे गोमत्या हैमवते गिरौ हि जितस्तत्राप्यास शार्दूललिङ्गम् ॥ २०.२२ ॥  
 एवं प्रत्यक्षे विष्णुपदाश्रयस्य बलाधिक्ये किमु वक्तव्यमत्र ।  
 ऋक्षक्षवीड्।विष्णोराधिक्ये क्षत्रियाणां प्रमाणं बलं विप्रे ज्ञानमेवेति चाऽहुः ॥  
 २०.२३ ॥  
 मया केदारे विप्ररूपी जितश्च रुद्रोऽविशलिङ्गमेवाऽशु भीतः ।  
 ततः परं वेदविदामगम्यताशापं प्रादाच्छङ्करो ब्रील् इतोऽत्र ॥ २०.२४ ॥  
 एवं प्रत्यक्षे विष्णुबले प्रतीपं मनो यस्य ह्युत्तरं स ब्रवीतु ।  
 क्रोधोऽधिकश्चेत्क्षिप्रमायातु योद्धुमित्युक्तास्तेऽभ्याययुरात्तशस्त्राः ॥ २०.२५ ॥  
 विद्राप्य तान् बाणसङ्घैः समस्तान् जरासुतं गदया योधयित्वा ।  
 बाहुभ्यां चैनं परिगृह्याऽशु विष्णोः पादोत्थायां प्राक्षिपदेवनद्याम् ॥ २०.२६ ॥  
 स ब्रील् इतः प्रययौ मागधांश्च भूपैः समेतो भीमसेनो रथं स्वम् ।  
 आरुह्य काशीश्वरपूजितश्च ययौ काल् या शक्रसनामकं पुरम् ॥ २०.२७ ॥  
 तस्यां त्रिलोकाधिकरूपसद्गुणैरासम्मतायां रममाणः सुतं च ।  
 शर्वत्रातं नामाजनयत्पुरा यः समानवायुर्बलवीर्ययुक्तः ॥ २०.२८ ॥  
 कृष्णोऽपि गत्वा द्वारवतीं सरामः सत्यापितुर्वधकर्तारमेव ।  
 शतधन्वानं हन्तुमैच्छत्स चैव ययाचेऽक्रूरं कृतवर्मानुयुक्तम् ॥ २०.२९ ॥  
 तावब्रूतां सर्वलोकैककर्तुर्नाऽवां विरोधं मनसाऽपि कुर्वः ।  
 कृष्णस्य सर्वेशितुरित्यनूक्त आरुह्य चार्थीं भयतः पराद्रवत् ॥ २०.३० ॥  
 अन्वेव तं कृष्णरामौ रथेन यातौ शतं योजनानां दिनेन ।  
 गत्वा मृतायां बडबायां पदैव स प्राद्रवत्कृष्ण एनं पदाऽगात् ॥ २०.३१ ॥  
 छित्वा शिरस्तस्य चक्रेण कृष्णो जानन्नक्रूरे मणिमेनेन दत्तम् ।  
 अप्यज्ञवल्लोकविडम्बनाय परीक्ष्य वासोऽत्र नेत्याह रामम् ॥ २०.३२ ॥  
 अविश्वासात्सतु सक्रोध एव ययौ विदेहानवसत्पञ्च चाब्दान् ।

जानन् पार्थेभ्योऽहार्यतां केशवस्य वशीकर्तुं धार्तराष्ट्रो बलं गात् ॥ २०.३३ ॥  
बभूव शिष्योऽस्य तथा गदायामसन्निधानं केशवस्य प्रतीक्षन् ।  
तदा ययाचे भगिनीं च तस्य स च प्रतिज्ञामकरोत्प्रदाने ॥ २०.३४ ॥  
क्विक्षक्षक्ष। ज्येष्ठं ह्येनं केशवो नातिवर्तेदित्येव मेने धार्तराष्ट्रः स तस्मात् ।  
जग्राह हस्तं दक्षिणं सत्यहेतोर्ददौ च रामः करमस्मै हलाङ्कम् ॥ २०.३५ ॥  
रूपेण तस्या मोहितो धार्तराष्ट्रो विशेषतः कृष्णरामौ भगिन्याः ।  
स्नेहाद्वशं यास्यत इत्यगृह्णाद्धस्तं हलाङ्कं हलिनो रिपुघ्नम् ॥ २०.३६ ॥  
जाता देवक्यां सा सुभद्रेति नाम्ना भद्रा रूपेणाऽनकदुन्दुभेस्ताम् ।  
कृत्वा पुत्रीं रोहिणीं स्वामरक्षत्पूर्वं तु याऽसीत्त्रिजटैव नाम्ना ॥ २०.३७ ॥  
सीतायाः प्राङ्घित्यशुश्रूषणात्सा बभूव विष्णोर्भगिनी प्रिया च ।  
उमावेशाद्रूपगुणोपपन्ना पद्मेक्षणा चम्पकदामगौरौ ॥ २०.३८ ॥  
एतत्कृत्वा धृतराष्ट्रात्मजः स ययौ कुरून्निवसत्यत्र रामे ।  
कृष्णोऽक्रूरं विवसन्तं भयेन सहार्दिक्यं चाऽनयित्वा जगाद ॥ २०.३९ ॥  
आनीय रामं च समस्तसात्त्वतां यदाऽवादीत्केशवः सन्निधाने ।  
मणिस्त्वव्यास्ते दर्शयेत्येव भीतस्तदाऽक्रूरोऽदर्शयद्रत्नमस्मै ॥ २०.४० ॥  
अव्याजतामात्मनो दर्शयित्वा हलायुधे केशवस्तस्य जानन् ।  
रत्नाकाङ्क्षामुग्रसेनस्य चैव मातुश्च साम्बस्य पुनर्बभाषे ॥ २०.४१ ॥  
आस्तामक्रूरे मणिरन्यैरधार्यः सदा यज्ञाद्दानपतेः स धार्यः ।  
न सत्या कृष्णावाञ्छितं किञ्चिदिच्छेत्तथाऽपि तस्या योग्य इत्याह कृष्णः ॥  
२०.४२ ॥  
लब्ध्वा रत्नं दानपतिः सदैव सन्दीक्षितोऽभूद्यज्ञकर्मण्यतन्द्रः ।  
प्रदर्श्य कृष्णो हलिने रत्नमेतच्छक्रप्रस्थं पाण्डवस्नेहतोऽगात् ॥ २०.४३ ॥  
वसन्नजस्तत्र बह्वंश्च मासान् सफल्गुनोऽयान्मृगयां कदाचित् ।  
हत्वा मृगान् यमुनातीरसं स्थः सोऽन्यां काल् इन्दीं ददृशे तत्त्वसारम् ॥ २०.४४ ॥  
सा सूर्यपुत्री यमुनानुजाता तपश्चरन्ती कृष्णपत्नीत्वकामा ।  
पृष्ठाऽर्जुनेनाऽहं समस्तमेतत्पत्नीं च तां जगृहे वासुदेवः ॥ २०.४५ ॥  
ततो गत्वा नग्नजितो गृहं च स्वयम्बरे सप्त वृषानगृह्णात् ।  
सर्वैरग्राह्यानसुरान् वरेण शिवस्य यैर्निर्जिता भूमिपालाः ॥ २०.४६ ॥

चक्षुः। ततो नीलां तस्य सुतां च लेभे पूर्वं नीला गोपकन्याऽपि याऽसीत् ।  
 सा देहेऽस्याः प्राविशत्पूर्वमेषा यस्मादेका द्विविधा सम्प्रजाता ॥ २०.४७ ॥  
 पितृष्वसुर्मित्रविन्दा सुता चकृष्णो मालामासजद्राजमध्ये ।  
 विन्दानुविन्दौ भ्रातरावेव तस्या न्यषेधतां धार्तराष्ट्रार्थमुग्रौ ॥ २०.४८ ॥  
 जित्वाऽवन्त्यौ तौ नृपतींश्चैव सर्वानादाय तां प्रययौ वासुदेवः ।  
 पितृष्वसुस्तनयां च द्वितीयां भद्रां दत्तामग्रहीद्भ्रातृभिः सः ॥ २०.४९ ॥  
 विश्वेषां देवानामवतारा हि पञ्च ते कैकेया भ्रातरोऽस्या हरेश्च ।  
 भक्ता नित्यं पाण्डवानां च तातोऽप्येषां वशे शैब्यनामर्भुरग्रे ॥ २०.५० ॥  
 स्वयम्बरो लक्षणायास्तथाऽसीद्यथा द्रौपद्या लक्षवेधात्मकः सः ।  
 मद्रेषु तस्याश्च पिता पिनाकं स्वयम्बरार्थं जगृहे गिरीशात् ॥ २०.५१ ॥  
 लक्षं च तत्सर्वतश्छन्नमेव द्वारं शरस्याप्युपरि स्म लक्षात् ।  
 छिन्नेषुणा पातनीयं ह तद्धि द्रौपद्यर्थात्तदशक्यं ततोऽलम् ॥ २०.५२ ॥  
 तत्राऽजग्मुर्मागधाद्याश्च सर्वे पार्था अपि द्रष्टुमिहाभ्युपाययुः ।  
 दुर्योधनाद्याश्च ससूतपुत्रा सज्जीकर्तुं धनुरप्युत्सहन्ते ॥ २०.५३ ॥  
 केचिन्निपेतुर्धनुषैव ताडिता न वै केचिच्चालयितुं च शोकुः ।  
 दुर्योधनो मागधः सूतपुत्रः सज्यं कृत्वा लक्षवीक्षां न शोकुः ॥ २०.५४ ॥  
 धनञ्जयः स्वात्मबलं प्रकाशयन् सज्यं कृत्वा धनुरैक्षच्च लक्षम् ।  
 नैवाऽददे बाणमनिच्छयैव तत्प्राप्यां जानन् केशवेनैव तां च ॥ २०.५५ ॥  
 भीमश्चापं लक्षमप्येतदत्र द्रष्टुं च नैवैच्छदरीन्द्रधारिणः ।  
 योग्ये कर्मण्यायतंश्चापराधी स्यादित्यजः पश्यमानो महात्मा ॥ २०.५६ ॥  
 कृष्णस्ततश्चापमधिज्यमाशु कृत्वाऽचिन्त्यश्छिन्नबाणेन लक्षम् ।  
 अपातयद्दुन्दुभयश्च दिव्या नेदुः प्रसूनं ववृषुः सुराश्च ॥ २०.५७ ॥  
 कृष्णो ब्रह्माद्यैः स्तूयमाने नरेन्द्रकन्या मालां केशवां से निधाय ।  
 च्छिन्नः। तस्थानुपास्याथ सर्वे नरेन्द्रा युद्धायागुः केशवं स्वात्तशस्त्राः ॥ २०.५८ ॥  
 विद्राप्य तन्मागधादीन् स कृष्णो भीमार्जुनाभ्यां सहितः पुरीं स्वाम् ।  
 ययावेता अष्ट महामहिष्यः कृष्णस्य दिव्या लोकसुन्दर्यं इष्टाः ॥ २०.५९ ॥  
 भैष्मी सत्या चैकतनुर्द्विधैव जाता भूमौ प्रकृतिर्मूलभूता ।

तयैवान्याः सर्वदाऽनुप्रविष्टास्तासां मध्ये जाम्बवती प्रधाना ॥ २०.६० ॥  
 रामेण तुल्या जाम्बवती प्रियत्वे कृष्णस्यान्याः किञ्चिदूनाश्च तस्याः ।  
 यदाऽवेशो बहुलः स्याद्रमायास्तदा तासु प्रीयते केशवोऽलम् ॥ २०.६१ ॥  
 यदाऽवेशो हासमुपैति तत्र प्रद्युम्नतो विं शगुणाधिकाः स्युः ।  
 अनादितस्ताः केशवान्नान्यसं स्था रेमे ताभिः केशवो द्वारवत्याम् ॥ २०.६२ ॥  
 एवं कृष्णे द्वारकामध्यसं स्थे गिरि भूपा रैवतकं समाययुः ।  
 दुर्योधनाद्याः पाण्डवाश्चैव सर्वे नानादेश्या येचभूपालसङ्घाः ॥ २०.६३ ॥  
 आत्मानं तान् द्रष्टुमभ्यागतान् स कृष्णो गिरौ रैवतके ददर्श ।  
 नमस्कृते सर्वनरेन्द्रमुख्यैः कृष्णे वैदर्भ्या सह दिव्यासनस्थे ॥ २०.६४ ॥  
 एत्याऽकाशान्नारदः कृष्णमाह सर्वोत्तमस्त्वं त्वादृशो नास्ति कश्चित् ।  
 इत्याश्चर्यो धन्य इत्येव शब्दद्वये तूक्ते वासुदेवस्तमाह ॥ २०.६५ ॥  
 दक्षिणाभिः साकमित्येव कृष्णं पप्रच्छुरेतत्किमिति स्म भूपाः ।  
 नारायणो मुनिमूचे वदेति शृणुध्वमित्याह स नारदोऽपि ॥ २०.६६ ॥  
 कूर्मो दृष्टो विष्णुपद्यां मयोक्तस्त्वमुत्तमो नास्ति समस्तवेति ।  
 ऊचे गङ्गामुत्तमां सा जलेशमुमामूचे पृथिवीनामिकां सः ॥ २०.६७ ॥  
 या मादृशा देवताः सर्वशस्ता धृतास्तया प्रथितत्वात्पृथिव्या ।  
 शिवं शेषं गरुडं चाऽह साऽपि परवानात्पर्वतनामधेयान् ॥ २०.६८ ॥  
 तैरेवाहं मत्समाश्चैव देव्यो ध्रियन्त इत्येव त ऊचिरेऽथ ।  
 ब्रह्माणमेवोत्तममाह सोऽपि वेदात्मिकां प्रकृतिं विष्णुपत्नीम् ॥ २०.६९ ॥  
 ऋक्ष्णी । सैका देवी बहुरूपा बभाषे युक्ता यदाऽहं ज्ञेन नारायणेन ।  
 यज्ञक्रियामानिनी यज्ञनाम्नी तदोत्तमा तत्प्रवेशात्तदाख्या ॥ २०.७० ॥  
 विष्णवाविष्टा यज्ञनाम्नी तदङ्कस्थिता सोचे केशवो ह्युत्तमोऽलम् ।  
 न तत्समश्चाधिकोऽतः कुतः स्यादृषे सत्यं नान्यथेति स्म भूयः ॥ २०.७१ ॥  
 तयोक्तोऽहं नावतारेषु कश्चिद्विशेष इत्येव यदुप्रवीरम् ।  
 सर्वोत्तमोऽसीत्यवदं स चाऽह न केवलं मेऽङ्कगायाः श्रियोऽहम् ॥ २०.७२ ॥  
 सदोत्तमः किन्तु यदा तु सा मे वामार्द्धरूपा दक्षिणानामधेया ।  
 यस्मात्तस्या दक्षिणतः स्थितोऽहं तस्मान्नाम्ना दक्षिणेत्येव सा स्यात् ॥ २०.७३ ॥

सा दक्षिणामानिनी देवता चसा च स्थिता बहुरूपा मदद्धी ।  
वामाद्धी मे तत्प्रविष्टो यतो हि ततोऽहं स्यामर्द्धनारायणाख्यः ॥ २०.७४ ॥  
तदाऽप्यस्या उत्तमोऽहं सुपूर्णो नमादृशः कश्चिदस्त्युत्तमो वा ।  
इत्येवावादीदक्षिणाभिः सहेति सर्वोत्तमत्वं दक्षिणानां स्मरन्त्सः ॥ २०.७५ ॥  
ताभिश्चैताभिर्दक्षिणाभिः समेताद्वरिष्ठोऽहं जगतः सर्वदैव ।  
मत्सामर्थ्यान्नैव चानन्तभागो दक्षिणानां विद्यते नारदेति ॥ २०.७६ ॥  
उक्तं कृष्णेनाप्रतिमेन भूपा अन्योत्तमत्वं दक्षिणानां च शश्वत् ।  
सेयं भैष्मी दक्षिणा केशवोऽयं तस्याः श्रेष्ठः पश्यत राजसङ्घाः ॥ २०.७७ ॥  
प्रत्यक्षं वो वीर्यमस्यापि कुन्त्या युधेऽर्थितः केशवो वीर्यमस्यै ।  
अदर्शयत्पाण्डवान् धार्तराष्ट्रान् भीष्मद्रोणद्रौणिकृपान् सकर्णान् ।  
निरायुधांश्चक्र एकः क्षणेन लोकश्रेष्ठान् दैवतैरप्यजेयान् ॥ २०.७८ ॥  
व्रतं भीमस्यास्ति नैवाभि कृष्णामियामिति स्माऽज्ञया तस्य विष्णोः ।  
चक्रं रथस्याग्रहीत्स प्रणम्य कृष्णं स तं केशवोऽपाहरच्च ॥ २०.७९ ॥  
एवं क्रीडन्तोऽप्यात्मशक्त्या प्रयत्नं कुर्वन्तस्ते विजिताः केशवेन ।  
ततः सर्वे नेमुरस्मै पृथा च सविस्मया वासुदेवं ननाम ॥ २०.८० ॥  
एवं विधान्यद्भुतानीह कृष्णे दृष्टानि वः शतसाहस्रशश्च ।  
च्छलीइ । तस्मादेष ह्यद्भुतोऽस्त्युत्तमश्चेत्युक्ता नेमुस्तेऽखिला वासुदेवम् ॥ २०.८१ ॥  
वाय्वाज्ञया वायुशिष्यः स सत्यमित्याद्युक्त्वा नारदो रुग्मिणीं च ।  
स्तुत्वा पुष्पं पारिजातस्य दत्त्वा ययौ लोकं क्षिप्रमञ्जोद्भवस्य ॥ २०.८२ ॥  
साक्षात्सत्या रुग्मिणीत्येकसं विद्विधाभूता नात्र भेदोऽस्ति कश्चित् ।  
तथाऽपि सा प्रमदानां स्वभावप्रकाशनार्थं कुपितेवाऽस सत्या ॥ २०.८३ ॥  
साकं रुग्मण्या राजमध्ये प्रवेशात्स्तवादृषेः पुष्पदानाच्च देवीम् ।  
कोपाननं दर्शयन्तीमुवाच विडम्बार्थं कामिजनस्य कृष्णः ॥ २०.८४ ॥  
दातास्म्यहं पारिजातं तरुं त इत्येव तत्राथाऽगमद्वासवोऽपि ।  
सर्वैर्देवैर्भौमजितोऽप्यदित्यास्तेनैवाथो कुण्डलाभ्यां हताभ्याम् ॥ २०.८५ ॥  
तदैवाऽगुर्मुनयस्तेन तुन्ना बदर्यास्ते सर्व एवाऽशु कृष्णम् ।  
ययाचिरे भौमवधाय नत्वा स्तुत्वा स्तोत्रैर्वैदिकैस्तान्त्रिकैश्च ॥ २०.८६ ॥  
इन्द्रेण देवैः सहितेन याचितो विप्रैश्च सस्मार विहङ्गराजम् ।

आगम्य नत्वा पुरतः स्थितं तमारुह्य सत्यासहितो ययौ हरिः ॥ २०.८७ ॥  
 नित्यैव या प्रकृतिः स्वेच्छयैव जगच्छिक्षार्थं द्वादशीं भीमसंज्ञाम् ।  
 उपोष्य बभ्रे कोटिधाराजलस्य विष्णोः प्रीत्यर्थं सैव हि सत्यभामा ॥ २०.८८ ॥  
 तया युक्तो गरुडस्कन्धसं स्थो दूरानुयातो वज्रभृताऽप्यनुज्ञाम् ।  
 दत्त्वाऽमुष्मै प्रययौ वायुजुष्टामाशां कृष्णो भौमवधे धृतात्मा ॥ २०.८९ ॥  
 भौमो ह्यासीद्ब्रह्मवरादवध्यो न शस्त्रभृज्जीयस इत्यमुष्मै ।  
 दत्तो वरो ब्रह्मणा तद्देव तस्यामात्यानां तद्देवध्यता च ॥ २०.९० ॥  
 भौमेन जय्यत्वमपि ह्यमीषां दत्तं भौमाय ब्रह्मणा क्रोडरूपात् ।  
 विष्णोर्जातायास्य दुर्गं च दत्तं प्राग्ज्योतिषं नाम पुरं समस्तैः ॥ २०.९१ ॥  
 आसीद्ब्राह्मे गिरिदुर्गं तदन्तः पानीयदुर्गं मौरवं पाशदुर्गम् ।  
 तस्याप्यन्तः क्षुरधारोपमं तत्पाशाश्च ते षड्वहस्त्राश्च घोराः ।  
 अभेद्यत्वमरिभिरतार्यता च दत्ता दुर्गाणां ब्रह्मणाऽराधितेन ॥ २०.९२ ॥  
 च्छिद्वल् । तस्यामात्याः पीठमुरौ निसुम्भहयग्रीवौ पञ्चजनश्च शूराः ।  
 सङ्कल्प्य तान् लोकपालानहं च ब्रह्मेत्यद्वा भाषमाणः स आस्ते ॥ २०.९३ ॥  
 हन्तुं कृष्णो नरकं तत्र गत्वा गिरिदुर्गं गदया निर्विभेद ।  
 वायव्यास्त्रेणोदकं शोषयित्वा चकर्त खड्गेन मुरस्य पाशान् ॥ २०.९४ ॥  
 अथाभिपेतुर्मुर्मुरपीठौ निसुम्भहयग्रीवौ पञ्चजनश्च दैत्याः ।  
 ताञ्छैलशस्त्रास्त्रशिलाभिवर्षिणश्चक्रे व्यसूश्चक्रनिकृत्तकन्धरान् ॥ २०.९५ ॥  
 तेषां सुताः सप्तसप्तोरुवीर्या वरादवध्या गिरिशस्याभिपेतुः ।  
 तानस्त्रशस्त्राभिमुचः शरोत्तमैः समर्पयामास स मृत्यवेऽच्युतः ॥ २०.९६ ॥  
 हत्वा पञ्चत्रिंशतो मन्त्रिपुत्रान् जगाम भौमस्य सकाशमाशु ।  
 श्रुत्वा भौमः कृष्णमायातमारादक्षोहिणीत्रिंशकेनाभ्ययात्तम् ॥ २०.९७ ॥  
 जघ्ने सेनां गरुडः पक्षपातैः पादं शेषां केशवः सायकौघैः ।  
 अथाऽससादाऽशु भौमोऽच्युतं तं मुञ्चच्छरानस्त्रसम्मन्त्रितान् द्राक् ।  
 विव्याध तं केशवः सायकौघैर्भौमः शतघ्नीं ब्रह्मदत्ताममुञ्चत् ॥ २०.९८ ॥  
 अच्छेद्योऽभेद्यो नित्यसं वित्सुखात्मा नित्याव्ययः पूर्णशक्तिः स कृष्णः ।  
 निर्गीर्य तां देववरः शतघ्नीं नित्याश्रान्तोऽदर्शयच्छ्रान्तवच्च ॥ २०.९९ ॥  
 बहून् वरान् ब्रह्मणोऽन्येष्वमोघान्मोघीकृतान् वीक्ष्य परात्परेशः ।

भवेत्कथञ्चिद्बहुमानेन युक्त इत्येव कृष्णोऽदर्शयच्छ्रान्तवत्स्वम् ॥ २०.१०० ॥  
 तदा दृप्तं नरकं वीक्ष्य देवी सत्याऽददे कार्मुकं शार्ङ्गसंज्ञम् ।  
 चकार तं यतमानं च भौमं निरायुधं विरथं च क्षणेन ॥ २०.१०१ ॥  
 आलिङ्ग्य कृष्णः सत्यभामां पुनश्च रथान्तरे सं स्थितं भौममुग्रम् ।  
 सृजन्तमस्त्राण्यरिणा निकृत्तकन्धं मृत्योरर्पयामास शीघ्रम् ॥ २०.१०२ ॥  
 स मन्त्रिभिर्मन्त्रिपुत्रैः समेतो जगाम कृष्णावज्ञयाऽन्धं तमश्च ।  
 तदाविष्टो वायुरगाच्च कृष्णमन्तः पुरं प्राविशत्सत्ययेशः ॥ २०.१०३ ॥  
 च्छल्त्वा तदा भूमिः पञ्चभूतावरा या यस्यां जज्ञे नरकः श्रीवराहात् ।  
 मूलप्रकृत्यैव भूम्या नितान्तमाविष्टा या साऽगमत्कृष्णपादौ ॥ २०.१०४ ॥  
 साऽदित्यास्ते कुण्डले पादयोश्च निधाय पौत्रं भगदत्तसंज्ञम् ।  
 समर्पयामास तस्याभिषेकं प्राग्ज्योतिषे कारयामास कृष्णः ॥ २०.१०५ ॥  
 सं स्थाप्य तं सर्वकिरातराज्ये भौमाहृतं वैश्रवणाद्वलेन ।  
 शिवेन दत्तं धनदायातिसत्त्वं भगदत्ते न्यदधात्सुप्रतीकम् ॥ २०.१०६ ॥  
 करीन्द्रमेकं तं निधायैव तस्मिन् कृत्वा प्रसादं च वसुन्धरायाः ।  
 चतुर्दन्तान् षड्बहस्त्रान् करीन्द्रान् पयोब्धिजान् प्राहिणोद्धारवत्यै ॥ २०.१०७ ॥  
 नराधिपान् देवगन्धर्वनागान् जित्वाऽनीतं हेमरत्नोच्चराशिम् ।  
 शतद्वयं योजनानां समृद्धं समन्ततः प्राहिणोत्स्वां पुरीं सः ॥ २०.१०८ ॥  
 महावीर्यैर्नैर्ऋतै राक्षसेन्द्रैर्भौमानीतैर्निर्ऋतिं योधयित्वा ।  
 स प्राहिणोत्सर्वरत्नोच्चराशिं गजांश्च नारायण आदिदेवः ॥ २०.१०९ ॥  
 तत्रापश्यत्कन्यका भूमिपानां भौमानीताः समरे तान् विजित्य ।  
 द्यष्टौ सहस्राणि शतं च रूपशीलोदारा अक्षताः सद्गतस्थाः ॥ २०.११० ॥  
 काश्चित्त्राऽसन् देवगन्धर्वकन्यास्तासां प्रधाना त्वष्टृपुत्री कशेरुः ।  
 पुत्रा अग्नेः पूर्वमासंश्च तेऽथ स्त्रीत्वप्राप्त्यै चक्रुरुग्रं तपश्च ॥ २०.१११ ॥  
 भार्यात्वार्थं वासुदेवस्य योषित्तनुं तासामिच्छतीनां समीरः ।  
 अदाद्वरं तपसाऽराधितः सन् स्त्रीभूतास्ते बदरीं स प्रजग्मुः ॥ २०.११२ ॥  
 नारायणं तत्र शुश्रूषमाणाः प्राप्याप्सरस्त्वं राजकुलेषु जाताः ।  
 काश्चित्स्वर्गे ता निशाम्यैव कृष्णं वव्रुः पतिं सर्वगुणाभिरामम् ॥ २०.११३ ॥

आजानदेवैः सर्वगुणैः समास्ताः स्वभावतोऽथेन्दिरावेशतोऽतः ।  
 गुणाधिकास्ताः शिबिकासु कृष्ण आरोपयित्वा प्राहिणोद्धारवत्यै ॥ २०.११४ ॥  
 समन्ततो योजनानां शते द्वे प्रवृद्धमिन्द्रस्य स रत्नपर्वतम् ।  
 नित्यामृतस्नावि जलेश्वरस्य च्छत्रं च दोभ्यां गरुडे न्यधाद्धरिः ॥ २०.११५ ॥  
 च्छित्त्व । स्वयं च सत्यासहितः समारुहत्स चाश्रमेणैव ययौ त्रिविष्टपम् ।  
 अभिप्रयातोऽखिललोकपालैर्जनार्दनः शक्रगृहं विवेश ॥ २०.११६ ॥  
 सम्पूजितः सत्यभामासहायः शक्रेण शच्या सहितेन सादरम् ।  
 ददावदित्या अपि कुण्डले शुभे समस्तदेवैर्मुनिभिश्च वन्दितः ॥ २०.११७ ॥  
 तमासुरावेशवशादजानती सत्यां च सर्वप्रभवौ जगत्प्रभू ।  
 निर्दोषसौख्यैकतनू शुभाशिषस्ताभ्यां ददौ साऽदितिरात्मपुत्रवत् ॥ २०.११८ ॥  
 अथो सदानन्दचिदात्मदेहः न नन्दनोद्यानमजोऽनुरूपया ।  
 अनन्तशक्तिः सह सत्यभामया विवेश रन्तुं प्रिययाऽखिलेश्वरः ॥ २०.११९ ॥  
 तयाऽच्युतोऽसौ कनकावदातया सुकुङ्कुमादिग्धपिशङ्गवाससा ।  
 पूर्णेन्दुकोट्योघजयन्मुखाब्जया रेमेऽमितात्मा जगदेकसुन्दरः ॥ २०.१२० ॥  
 सर्वर्तुनित्योदितसर्ववैभवे सुरत्नचामीकरवृक्षसद्वने ।  
 सदैव पूर्णेन्दुविराजिते हरिश्चचार देव्या पवनानुसेविते ॥ २०.१२१ ॥  
 विदोषसं वित्तनुरत्र सत्तरुं ददर्श सत्याऽमृतमन्थनोद्भवम् ।  
 सा पारिजातं मणिकाञ्चनात्मकं समस्तकामप्रदमार्तिहारिणम् ॥ २०.१२२ ॥  
 दृष्ट्वैव तं सुस्मितचन्द्रिकास्फुरन्मुखारविन्दाऽसितलोललोचना ।  
 कपोलनिर्भातचलत्सुकुण्डला जगाद देवाधिपतिं पतिं सती ॥ २०.१२३ ॥  
 तरुर्जगज्जीवद् मे गृहाङ्गणे सं स्थापनीयोऽयमचिन्त्यपौरुष ।  
 इतीरितस्तां कलशोपमस्तनीमालिङ्ग्य देवस्तरुमुद्भवर्ह ॥ २०.१२४ ॥  
 स तेन वृक्षेण सहैव केशवस्तया चदेव्याऽरुहदग्र्यपौरुषम् ।  
 खगेश्वरं तच्च निशम्य शच्या प्रचोदितो वासव आगमत्सुरैः ॥ २०.१२५ ॥  
 तानासुरावेशयुतान् हरेश्च बलप्रकाशाय समुद्यतान् सुरान् ।  
 न्यवारयच्छार्ङ्गशरासनच्युतैर्हरिप्रिया बाणवरैः समस्तशः ॥ २०.१२६ ॥  
 निरायुधं वैश्रवणं चकार चिक्षेप चाब्धौ गरुडो जलेश्वरम् ।  
 च्छल्त्वी प्रधानवायोस्तनयं तु वायुं कोणाधिपं वह्नि्यमादिकानपि ॥ २०.१२७ ॥

विबोध्य शार्ङ्गोत्थरवैः स्वकां तनुमावेशितानामसुरैरगाद्धरिः ।  
 ते बोधितास्तेन रणं विसृज्य ययुर्विदित्वा तमनादिपूरुषम् ॥ २०.१२८ ॥  
 शिवं च शक्रार्थमुपागतं हरिव्यद्रावयच्छार्ङ्गविनिः सृतैः शरैः ।  
 सवाहनो दूरतरे निपातितो गुरुत्मता शम्भुरगाच्छराहतः ॥ २०.१२९ ॥  
 विद्राविते बाणगणैश्च शौरिणा हरे हरौ वज्रमवासृजद्भुतम् ।  
 शक्रोऽग्रहीत्तं प्रहसन् जनार्दनः करेण वामेन च चापजग्मिवान् ॥ २०.१३० ॥  
 अपाहसत्तं जगदेकसुन्दरी हरिप्रियाऽथो जगदेकमातरम् ।  
 उवाच शक्रो जगतां जनित्रे प्रदर्शयामो वयमात्मशैशवम् ॥ २०.१३१ ॥  
 जगाम चाथो शरणं जनार्दनं सुरैर्वृतो देवपतिः क्षमापयन् ।  
 शृङ्गं च दत्त्वा मणिपर्वतस्य प्रणम्य देव्या सहितं जगद्गुरुम् ॥ २०.१३२ ॥  
 ययाच एनं परिरक्षणाय शचीपतिः केशवमर्जुनस्य ।  
 जगाद् कृष्णोऽपि धरातल् अस्थिते न मय्यमुं कश्चन जेष्यतीति ॥ २०.१३३ ॥  
 तमर्जुनार्थं वरमाप्य वासवः पुनः पुनश्चक्रधरं प्रणम्य ।  
 प्रसन्नदृष्ट्या हरिणाऽभिवीक्षितो ययौ महाभागवतः स्वमालयम् ॥ २०.१३४ ॥  
 कृष्णोऽप्यनुज्ञाप्य पुरन्दरं पुरीं निजां ब्रजन्नभ्यधिकं व्यरोचत ।  
 किरीटधारी वरकुण्डलोल्लसन्मुखाम्बुजः पीतपटः सुकौस्तुभः ॥ २०.१३५ ॥  
 विरोचमानस्य सदा जगत्प्रभोर्नवै विशेषः क्वचिदच्युतस्य ।  
 तथाऽपि तत्स्मारयितुं वचो भवेदपेक्ष्य चाल्पज्ञमतिं पुराणगम् ॥ २०.१३६ ॥  
 प्रविश्य चेशः स्वपुरीं स यादवैः सुपूजितोऽन्तः पुरमेत्य चाङ्गणे ।  
 तरुं प्रियाया न्यदधाद्गृहस्य सहैव शृङ्गेण च रत्नसद्दिरेः ॥ २०.१३७ ॥  
 प्रदाय रत्नानि च सर्वसात्त्वतां यथेष्टतस्ता अपि कन्यकाः प्रभुः ।  
 उद्वाह्य रेमे पृथगेव रत्नप्रासादसं स्थाभिरनन्तरूपः ॥ २०.१३८ ॥  
 च्छल्वीड्। पृथक्पृथक्तासु दशैव पुत्रकानधत्त कन्यामपि सर्वशः प्रभुः ।  
 प्रद्युम्नसाम्बावपि भानुचारुदेष्णौ च तेषां नितरां गुणाधिकाः ॥ २०.१३९ ॥  
 विवस्वतो योऽवरजोऽदितेः सुतः ख्यातश्च नाम्ना सवितेति कृष्णात् ।  
 जातः स सत्याजठरेऽत्र नाम्ना भानुस्तु भैष्य्या अपि चारुदेष्णः ॥ २०.१४० ॥  
 स चारुदेष्णोऽपि हि विघ्नराजो येऽन्ये च कृष्णस्य सुताः समस्ताः ।

ते चैव गीर्वाणगणास्तथाऽन्ये ये द्वारकायां निवसन्ति सर्वे ॥ २०.१४१ ॥  
 तस्यां समस्तैरभिपूज्यमाने देवे स्वपुर्यां निवसत्यनन्ते ।  
 ययौ कदाचित्स तु रौग्मिणोयः साम्बेन सार्धं भुजगेन्द्रलोकम् ॥ २०.१४२ ॥  
 अज्ञानतस्तैरभियोधितः स जिगाय सर्वानपि वासुकिं च ।  
 विद्राप्य बाणैरथ रत्नसञ्चयान् समाददे नेमुरमुं ततस्ते ॥ २०.१४३ ॥  
 तैः पूजितः साम्बसहाय आशु मयं च मायाविनमस्त्रवर्षैः ।  
 विजित्य रुन्धानमनेन पूजितो ययौ रथेनाम्बरगेन नाकम् ॥ २०.१४४ ॥  
 तत्रैव कृष्णेन तु पारिजाते हृते जयन्तं प्रजिगाय चाऽजौ ।  
 सं स्पर्धयाऽयातममुष्य चानुजं साम्बोऽजयदृषभं नाम शस्त्रैः ॥ २०.१४५ ॥  
 अस्त्राणि तावस्त्रवरैर्निहत्य तयोश्च ताभ्यां प्रतिदग्धयानौ ।  
 विद्राप्य तौ बाणवरैः सुरेन्द्रसम्पूजितौ ययतुर्विद्यया खे ॥ २०.१४६ ॥  
 स विद्यया साम्बमुदूह्य रत्या प्रदत्तया रुग्मिणिनन्दनः पुरीम् ।  
 ययौ ततो नारद आगमद्भुतं ज्ञातुं हरेर्बहुभार्यासु वृत्तिम् ॥ २०.१४७ ॥  
 तं द्यष्टसाहस्रगृहेषु दृष्ट्वा तावत्स्वरूपैर्विहरन्तमेकम् ।  
 सुविस्मितः प्रययौ तं प्रणम्य शक्रप्रस्थं पूजितश्चात्र पार्थैः ॥ २०.१४८ ॥  
 स आज्ञया ब्रह्मण आह कृष्णां क्रमात्कर्तुं भीम एवैकसं स्थाम् ।  
 अन्या देवीः स्वापयित्वा शरीरे तस्या भारत्याः पूर्णभोगार्थमेव ॥ २०.१४९ ॥  
 सुन्दोपसुन्दौ भ्रातरौ ब्रह्मवाक्यात्परस्परान्यतो नैव वध्यौ ।  
 तिलोत्तमार्थं निहतौ परस्परं तयोर्वधार्थं सृष्ट्या तेन दैत्यौ ॥ २०.१५० ॥  
 च्छिक्षक्षऽतः पृथग्वत्सरतो भवत्सु क्रमात्कृष्णा तिष्ठतां योऽन्ययुक्ताम् ।  
 पश्येद्वोऽसौ वत्सरं तीर्थयात्रां कुर्यादिति स्माथ चक्रुस्तथा ते ॥ २०.१५१ ॥  
 ततः कदाचिद्धर्मराजेन युक्तां शस्त्रागारे विप्रगोरक्षणार्थम् ।  
 शस्त्रादित्सुः फल्गुनोऽद्राक्स शस्त्रैर्दस्यून हत्वा तीर्थयात्रोन्मुखोऽभूत् ॥ २०.१५२ ॥  
 युधिष्ठिराद्यैः सौहृदाद्वारितोऽपि ययौ सत्यार्थं स कदाचिद्युनद्याम् ।  
 कुर्वन् स्नानं मायया नागवध्वा हतो लोकं भुजगानां क्षणेन ॥ २०.१५३ ॥  
 तस्याः पिता गरुडेनाऽत्तपत्युः पुत्राकाङ्क्षी चोदयामास पार्थम् ।  
 सं वत्सरब्रह्मचर्यं तु पार्थैः कृष्णाहेतोः समये साधु बद्धम् ॥ २०.१५४ ॥

पुनः पुनर्याच्यमानः स पार्थः पुत्रार्थमस्या भुजगेन तस्याम् ।  
 उत्पादयामास सुतं कुजां शं नाभ्रैरावन्तं वरुणावेशयुक्तम् ॥ २०.१५५ ॥  
 गुणाः पितुर्मातृजातिः सुतानां यस्मात्सतां प्रायशस्तेन नागः ।  
 बली च पार्थप्रथमोद्भवत्वान्मायाविदस्त्री च सुधार्मिकश्च ॥ २०.१५६ ॥  
 ततो ययावर्जुनस्तीर्थयात्राक्रमेण पाण्ड्यां स्तनयोऽस्य मात्रा ।  
 सह त्यक्तो भुजगैर्देवलोके सम्पूजितो न्यवसद्देवतैश्च ॥ २०.१५७ ॥  
 सत्यात्ययान्नैव दोषोऽर्जुनस्य तेजीयसश्चिन्तनीयः कथञ्चित् ।  
 श्रेष्ठापराधान्नान्यदोषस्य लेपस्तेजीयसां निर्णयोऽयं हि शास्त्रे ॥ २०.१५८ ॥  
 अतिस्नेहाच्चाप्रजाभ्यां तदस्य क्षान्तं सुता पाण्ड्यराजेन दत्ता ।  
 सं वत्सरान्ते फल्गुनस्याभिरूपा चित्राङ्गदा वीरसेनेन तोषात् ॥ २०.१५९ ॥  
 स वीरसेनस्त्वष्ट्रं शो यमस्याप्यावेशयुक्सा च कन्या शची हि ।  
 तारादेहे सूर्यजस्याङ्गसङ्गात्स्वर्गं नागादन्तरिक्षादिहाऽसीत् ॥ २०.१६० ॥  
 तेनैव हेतोर्नातिसामीप्यमासीत्तस्याः पार्थे पुत्रिकापुत्रधर्मा ।  
 तस्यां जातो बभ्रुवाहोऽर्जुनेन पूर्वं जयन्तः कामदेवां शयुक्तः ॥ २०.१६१ ॥  
 पुत्रं वीरं जनयित्वाऽर्जुनोऽतो गच्छन् प्रभासं शापतो ग्राहदेहाः ।  
 च्छ्मूमुचच्चाप्सरसः स पञ्च ताभिर्गृहीतः प्रविकृष्य तीरम् ॥ २०.१६२ ॥  
 एवं हि तासां शापमोक्षः प्रदत्तो यदाऽखिला वो युगपत्सम्प्रकर्षेत् ।  
 एकस्तदा निजरूपाप्तिरेवेत्यलं तुष्टेन ब्राह्मणेनाऽनतानाम् ॥ २०.१६३ ॥  
 विप्रापहासात्कुत्सितयोनिस्तताः कन्यातीर्थे पाण्डवः सम्प्रमुच्य ।  
 प्राप्तः प्रभासं वासुदेवानुजातां शुश्राव रामेण सुयोधनोद्यताम् ॥ २०.१६४ ॥  
 विचिन्त्य कार्यं यतिरूपं गृहीत्वा कुशस्थलीं प्रययौ तं समीपे ।  
 प्राप्तं कृष्णः प्राहसत्सं विजानन् सत्यासहायः शयनीयाधिरूढः ॥ २०.१६५ ॥  
 सर्वज्ञा सा लीलया हासहेतुमपृच्छत्तं सोऽपि तस्यै बभाषे ।  
 लीलाभाजौ दर्शनार्थं पुनस्तावगच्छतां रैवतं शैलराजम् ॥ २०.१६६ ॥  
 आक्रीडोऽसौ वृष्णिभोजान्धकानां तत्रापश्यत्केशवः फल्गुनं तम् ।  
 स्वसुर्दाने स प्रतिज्ञां रहोऽस्मै चक्रे कृष्णोऽथाऽसदत्सर्ववृष्णीन् ॥ २०.१६७ ॥  
 दृष्ट्वा गिरौ रौहिणेयो यतीन्द्रवेषं पार्थं ज्ञातियुक्तः प्रणम्य ।  
 चक्रे पूजां फल्गुनोऽपि प्रणामं गुणज्येष्ठोऽसीति चक्रे बलाय ॥ २०.१६८ ॥

सर्वज्ञं तं वाग्मिनं वीक्ष्य रामः कन्यागारे वर्षकाले निवासम् ।  
 सत्कारपूर्वं कारयेत्याह कृष्णं नैवेत्यूचे केशवो दोषवादी ॥ २०.१६९ ॥  
 युवा बली दर्शनीयोऽतिवाग्मी नायं योग्यः कन्यकागारवासम् ।  
 इत्युक्तवन्तं राम आहाऽप्रविद्ये नास्मिञ्छङ्केत्येव लोकाधिनाथम् ॥ २०.१७० ॥  
 नास्मन्मते रोचते त्वन्मतं तु सर्वेषां नः पूज्यमेवास्तु तेन ।  
 इत्युक्त्वा तं केशवः सोदरायै शुश्रूषस्वेत्याह सन्तं यतीन्द्रम् ॥ २०.१७१ ॥  
 नित्याप्रमत्ता साधु सन्तोषयेति प्रोक्ता तथा साऽकरोत्सोऽपि तत्र ।  
 चक्रे मासान् वार्षिकान् सत्कथाभिर्वासं वाक्यं श्रद्धधानो हरेस्तत् ॥ २०.१७२ ॥  
 सं याचितः फल्गुनेनाऽह वाक्यं यद्वासुदेवस्तन्न जानाति कश्चित् ।  
 ऋते पित्रोर्विपृथोः सात्यकेर्वा सुभद्रां ते प्रददानीति सत्यम् ॥ २०.१७३ ॥  
 च्छिऽस्त्रे शस्त्रे तत्त्वविद्यासु चैव शिष्यः शैनेयो वासुदेवेन्द्रसून्वोः ।  
 तस्मादस्मै कथयामास कृष्णः स्वशिष्यत्वाद्विपृथोश्चापि सर्वम् ॥ २०.१७४ ॥  
 अन्ये सर्वे वासुदेवस्य पार्थान् प्रियान्नित्यं जानमाना अपि स्म ।  
 रामेणाऽदिष्टा उद्धवोऽथाऽहुकाद्या हार्दिक्याद्या नैव दित्सन्ति जिष्णोः ॥ २०.१७५ ॥  
 दुर्योधने दातुमिच्छन्ति सर्वे रामप्रियार्थं जानमाना हरेस्तत् ।  
 अप्यप्रियं राक्षसावेशयुक्तास्तस्मात्सर्वान् वञ्चयामास कृष्णः ॥ २०.१७६ ॥  
 प्रद्युम्नसाम्बप्रमुग्वाश्च वञ्चिता ययुस्तीर्थार्थं रामयुक्ताः समग्राः ।  
 पिण्डोद्धारं तत्र महोत्सवेष्वावर्तत्सु क्वचिदूचे सुभद्रा ॥ २०.१७७ ॥  
 यते तीर्थानाचरन् बान्धवां स्त्वमद्राक्षीर्नः कच्चिदिष्टान् स्म पार्थान् ।  
 कुन्तीं कृष्णां चेत्याह पृष्टः स पार्थ ओमित्येतेषामाह चानामयं सः ॥ २०.१७८ ॥  
 भूयः साऽवादीद्भगवन्निन्द्रसूनुर्गतस्तीर्थार्थं ब्राह्मणेभ्यः श्रुतो मे ।  
 कच्चिद्विष्टो भवतेत्योमिति स्म पार्थोऽप्यूचे केति साऽपृच्छदेनम् ॥ २०.१७९ ॥  
 अत्रैवेति स्मयमानं च पार्थ पुनः पुनः पर्यपृच्छच्छुभाङ्गी ।  
 सोऽप्याहोन्मत्ते सोऽस्मि हीति स्मयं स्तां फुल्लाक्षी तं सा ददर्शातिहृष्टा ॥  
 २०.१८० ॥  
 ततो हर्षाल्लज्जया चोत्पलाक्षी किञ्चिन्नोचे पार्थ एनामुवाच ।  
 कामाविष्टो मुख्यकालो ह्ययं नावुद्वाहार्थोक्तस्त्विति सा चैनमाह ॥ २०.१८१ ॥

नातिक्रमो वासुदेवस्य युक्तस्तस्मात्तेन स्वपितृभ्यां च दत्ताम् ।  
युक्तो निर्जेर्बन्धुभिश्चोत्सवे मां समुद्वहेत्यथ कृष्णं स दध्यौ ॥ २०.१८२ ॥  
मातापितृभ्यां सहितोऽथ कृष्णस्तत्रैवाऽयाद्वासवश्चाथ शच्या ।  
समं मुनीन्द्रैः फल्गुनेन स्मृतः सं स्तत्रैवाऽगाल्प्रीतियुक्तो निशायाम् ॥ २०.१८३ ॥  
कृष्णस्ततः पुरुहूतेन साकं तयोर्विवाहं कारायामास सम्यक् ।  
मातापितृभ्यां सत्यकिनाऽपि युक्तो महोत्सवेऽन्याविदितो मुनीन्द्रैः ॥ २०.१८४ ॥  
ततः कृष्णः स्यन्दनं फल्गुनार्थं निधाय स्वं प्रययौ तद्रजन्याम् ।  
गते च शक्रे रथमारुरोह प्रातः पार्थः सहितो भार्ययैव ॥ २०.१८५ ॥  
च्छ्री। सर्वायुधैर्युक्तरथं समास्थिते गृहीतचापे फल्गुने द्वारवत्याम् ।  
आसीद्रावः किङ्किमेतत्त्रिदण्डी कन्यां हरत्येष कोदण्डपाणिः ॥ २०.१८६ ॥  
ततस्तु तं सतनुत्रं महेन्द्रदत्ते दिव्ये कुण्डले वाससी च ।  
दिव्यानि रत्नानि च भूषणानि दृष्ट्वा विभ्राणं रक्षिणोऽवारयन् स्म ॥ २०.१८७ ॥  
ततः स आबद्धतल्। आङ्गुलित्रः सतूपीरश्चापमायम्य बाणैः ।  
चक्रेऽन्तरिक्षं प्रदिशो दिशश्च निरन्तरं शिक्षया विद्यया च ॥ २०.१८८ ॥  
चक्रे सारथ्यं केशवेनैतदर्थं सुशिक्षिता तस्य सम्यक्सुभद्रा ।  
तया पार्थो वारितो नैव कञ्चित्भिन्नत्वचं कृतवान् क्रीडमानः ॥ २०.१८९ ॥  
स शिक्षया त्वद्भुतया शरौघैर्विद्राप्य तान् भीषयित्वैव सर्वान् ।  
निर्गत्य पुर्या विपृथुं ददर्श रामेण पुर्या रक्षणे सन्नियुक्तम् ॥ २०.१९० ॥  
प्रियं कुर्वन्निव रामस्य सोऽपि व्याजेन पार्थं सेनयैवाऽवृणोत्तम् ।  
कृष्णादेशान्नैव पार्थस्य चक्रे सम्यग्रोधं युयुधे च च्छलेन ॥ २०.१९१ ॥  
एको ह्यसौ मरुतां सौम्यनामा शुश्रूषार्थं वासुदेवस्य जातः ।  
तं यादवं शरवर्षैर्ववर्ष यथा क्षतं न भवेत्सव्यसाची ॥ २०.१९२ ॥  
निरायुधं विरथं चैव चक्रे पार्थः सेनां तस्य नैवाहनञ्च ।  
दृष्ट्वा शरां स्तस्य तीक्ष्णां स्वचोऽपि नच्छेदकान् विपृथुः सन्तुतोष ॥ २०.१९३ ॥  
शिक्षां पार्थस्याधिकं मानयान उपेत्य पार्थं च शशं स सर्वम् ।  
आज्ञां विष्णोः सन्नियुच्चन्निवास्मै कृत्तायुधः फल्गुनेनैव पूर्वम् ॥ २०.१९४ ॥  
ततः पराजितवच्छीघ्रमेत्य शशं स सर्वं हलिनेऽथ सोऽपि ।  
प्रद्युम्नसाम्बादियुतोऽथ कोपादायात्पुरीं हन्तुकामोऽर्जुनं च ॥ २०.१९५ ॥

कृष्णोऽपि सर्वं विपृथोर्निशम्य प्राप्तः सुधर्मा विमना इवाऽसीत् ।  
 अवाङ्मुखस्तत्र यदुप्रवीराः प्रद्युम्नाद्या आहुरुच्चैर्नदन्तः ॥ २०.१९६ ॥  
 मायाव्रतं तं विनिहत्य शीघ्रं वयं सुभद्रामानयामः क्षणेन ।  
 च्छ्लीइ । इत्युक्तवाक्यानवदद्वलस्तान् कृष्णाज्ञया यान्तु न स्वेच्छयैव ॥ २०.१९७ ॥  
 ज्ञातव्यमेतस्य मतं पुरस्ताद्धरेर्विरोधे न जयो भवेद्द्वः ।  
 इत्युक्तवाक्ये हल्लिनि स्म सर्वे पप्रच्छुरानम्य जनार्दनं तम् ॥ २०.१९८ ॥  
 अथाब्रवीद्वासुदेवोऽमितौजाः शृण्वन्तु सर्वे वचनं मदीयम् ।  
 पुरैवोक्तं तन्मया कन्यकाया मायाव्रतो नार्हति सन्निधिस्थितिम् ॥ २०.१९९ ॥  
 तां मे वाचं नाग्रहीदग्रजोऽयं बहून् दोषान् व्याहरतोऽप्यतो मया ।  
 अनुल्लङ्घ्यत्वादग्रजोऽनुप्रवृत्तः कन्यागृहे वासने कूटबुद्धेः ॥ २०.२०० ॥  
 अतीतश्चायं कार्ययोगोऽसमक्षं हुता कन्याऽतो नोऽत्र का मानहानिः ।  
 भूयस्तरां मानिनस्तस्य सा स्याज्ज्ञाता च वो विपृथोः पार्थताऽस्य ॥ २०.२०१ ॥  
 देया च कन्या नास्ति पार्थेन तुल्यो वरोऽस्माकं कौरवेयश्च पार्थः ।  
 पौत्रश्च कृष्णस्य सुपूर्णशक्तेः पैतृष्वसेयो वीरतमो गुणाढ्यः ॥ २०.२०२ ॥  
 अर्थ्योऽस्माभिः स्वयमेवाहरत्स शक्रात्मजो नात्र नः कार्यहानिः ।  
 अनुद्भूत्यैनं यदि च स्यात्पराजयो हानिर्दृढं यशसो वो भवेत् ॥ २०.२०३ ॥  
 जित्वा यद्येन कन्यका चाऽहता चेत्परामृष्टां नैव कश्चिद्धि लिप्सेत् ।  
 अतो न मे रोचते वोऽनुयानमित्यूचिवानास तूष्णीं परेशः ॥ २०.२०४ ॥  
 श्रुत्वा हली कृष्णवाक्यं बभाषे मा यात चित्तं विदितं ममास्य ।  
 अस्यानुवृत्तिर्विजयाय नः स्याच्छुभाय शान्त्यै परतश्च मुक्त्यै ॥ २०.२०५ ॥  
 ततोऽर्जुनो यत्र तिष्ठन्न कश्चित्पराजयं याति कृष्णाज्ञयैव ।  
 रथेन तेनैव ययौ सभार्यः शक्रप्रस्थं चाविशद्भ्रातृगुप्तम् ॥ २०.२०६ ॥  
 सम्भावितो भ्रातृभिश्चातितुष्टैरूचेऽथ सर्वं तेषु यच्चाऽत्मवृत्तम् ।  
 शान्तेषु वाक्यादात्मनो यादवेषु कृष्णो युक्तो हलिनाऽगाच्च पार्थान् ॥ २०.२०७ ॥  
 सार्द्धं ययौ शकटै रत्नपूर्णैः शक्रप्रस्थं पूजितस्तत्र पार्थैः ।  
 ददौ तेषां तानि रामेण युक्तस्तथा कृष्णायै भूषणानि स्वसुश्च ॥ २०.२०८ ॥  
 क्लिव्ंआसानुषित्वा कतिचिद्रौहिणेयो ययौ पुरीं स्वां केशवोऽत्रावसच्च ।

बहून् वर्षान् पाण्डवैः पूज्यमानः प्रीतिं तेषामादधानोऽधिकां च ॥ २०.२०९ ॥  
 आसन् कृष्णायाः पञ्च सुता गुणाढ्या विश्वेदेवाः पञ्चगन्धर्वमुख्यैः ।  
 आविष्टास्ते चित्ररथाभिताम्रकिशोरगोपालबलैः क्रमेण ॥ २०.२१० ॥  
 प्रतिविन्ध्यः सुतसोमः श्रुताख्यकीर्तिः शतानीक उत श्रुतक्रियः ।  
 युधिष्ठिराद्यैः क्रमशः प्रजातास्तेषां द्वयोश्चावरजोऽभिमन्युः ॥ २०.२११ ॥  
 चन्द्रां शयुक्तोऽतितरां बुधोऽसौ जातः सुभद्राजठरेऽर्जुनेन ।  
 धर्मेरशक्रां शयुतोऽश्विनोश्च तथैव कृष्णस्य स सन्निधानयुक् ॥ २०.२१२ ॥  
 सर्वेऽपि ते वीर्यवन्तः सुरूपा भक्ता विष्णोः सर्वशास्त्रेष्वभिज्ञाः ।  
 मोदं ययुः पाण्डवास्तैः सुतैश्च विशेषतः सात्त्वतीनन्दनेन ॥ २०.२१३ ॥  
 ततः कदाचित्खाण्डवं कृष्णपार्थौ चिक्रीडिषू सत्यभामासुभद्रे ।  
 आदाय यातौ परिचारकैश्च रथेन गन्धर्वरानुगीतौ ॥ २०.२१४ ॥  
 स्वैरं तयोस्तत्र विक्रीडतोश्च स्त्रीरत्नाभ्यां मन्दवातानुजुष्टे ।  
 वने प्रसूनस्तबकोरुराजिते जले च तिग्मद्युतिकन्यकायाः ॥ २०.२१५ ॥  
 भूत्वा विप्रस्तौ ययाचेऽन्नमेत्य कुशानुरूचे च मते रमेशितुः ।  
 पार्थः कीदृक्तेऽन्नमिष्टं वदेति स चावादीद्वहिरहं वनार्थी ॥ २०.२१६ ॥  
 प्रयाजान् देवाननुयाजांश्च शुल्कं हविर्दाने देवतानामयाचिषम् ।  
 बलहासस्तव भूयादिति स्म शस्वैव ते तांश्च ददुः पुरा मम ॥ २०.२१७ ॥  
 पुनः पूर्तिः केन मे स्याद्वलस्येत्यञ्जोद्भवं पृष्टवानस्मि नत्वा ।  
 यदा वनं खाण्डवं हि त्वमत्सि तदा बलं ते भवतीति सोऽब्रवीत् ॥ २०.२१८ ॥  
 शक्रस्येदं खाण्डवं तेन विघ्नं करोत्यसौ तेन वां प्रार्थयामि ।  
 इत्युक्ते तं पार्थ ऊचे यदि स्याद्रथो धनुश्चाथ शक्रं निरोत्स्ये ॥ २०.२१९ ॥  
 नरावेशादन्नदानप्रतिश्रवात्स्वस्यापि शक्रस्य विरोधमैच्छत् ।  
 पार्थः कृष्णस्य प्रेरणाच्चैव वह्निः पार्थ ययाचे शक्रविरोधशान्त्यै ॥ २०.२२० ॥  
 च्छ्वंअहि स्वदत्तस्य पुनः स वैरं शक्रः कुर्यात्स्वयमिन्द्रो हि पार्थः ।  
 नाप्रेरितो विष्णुना तस्य रोधं पार्थः कुर्यादिति कृष्णं ययाचे ॥ २०.२२१ ॥  
 नचायुक्तः केशवेनैष शक्त इति कृष्णादाप भूयोऽप्यनुज्ञाम् ।  
 ययौ समीपं च हरेर्बर्दर्यामादाय चक्रं चामुतः केशवेऽदात् ॥ २०.२२२ ॥

चक्रं गोमन्ते कृष्णामापि पूर्वं भक्त्या वह्निः केशवेऽदात्पुनस्तत् ।  
चक्रं च विष्णोर्बहुधा व्यवस्थितं तदग्निदत्तं प्राक्तनं चैकधाऽसीत् ॥ २०.२२३ ॥  
धनुश्च गाण्डीवमथाब्जजस्य करोति येनाखिलसं हृतिं सः ।  
अं शेन दत्तं तदुमापतेश्च शक्रस्य सोमस्य जलेशितुश्च ॥ २०.२२४ ॥  
तेनैव ते जिग्युरथो जगत्त्रयं प्रसादतस्ते क्रमशोऽब्जयोनेः ।  
अनन्यधार्यं विजयावहं च भारेण लक्षस्य समं शुभावहम् ॥ २०.२२५ ॥  
रथं च शुभ्राश्वयुतं जयावहं तूणौ तथाचाक्षयसायकौ शुभौ ।  
ध्वजं च रामस्य हनूमदङ्कमादाय सर्वं वरुणादर्जुनेऽदात् ॥ २०.२२६ ॥  
विशेषतो ध्वजसं स्थे हनूमत्यजेयता स्याज्जयरूपो यतोऽसौ ।  
सर्वं च तद्विव्यमभेद्यमेव विद्युत्प्रभा ज्या चगाण्डीवसं स्था ॥ २०.२२७ ॥  
गाण्डीवमप्यास कृष्णप्रसादाच्छक्यं धर्तुं पाण्डवस्याप्यधार्यम् ।  
देवैश्च तैर्ब्रह्मवराद्धृतं तद्ब्रह्मैव साक्षात्प्रभुरस्य धारणे ॥ २०.२२८ ॥  
इन्द्रस्य दत्तश्च वरः स्वयम्भुवा तेनापि पार्थस्य बभूव धार्यम् ।  
इन्द्रो ह्यसौ फल्गुनत्वेन जातस्ततः सोऽस्त्रैः शरशालां चकार ॥ २०.२२९ ॥  
स योजनद्वादशकाभिविस्तृतं पुरं चकाराऽशु पुरन्दरात्मजः ।  
हुताशनोऽप्याशु वनं प्रगृह्य प्रभक्षयामास समुद्धतार्चिः ॥ २०.२३० ॥  
प्रभक्षयमाणं निजकक्षमीक्ष्य सन्धुक्षयामास तदाऽशुशुक्षणिम् ।  
अक्षोपमाभिर्बहुलेक्षणोऽम्भसां धाराभिराक्षुब्धमनाः क्षयाय ॥ २०.२३१ ॥  
अस्त्रैस्तु वृष्टिं विनिवार्य कृष्णः पार्थश्च शक्रं सुरपूगयुक्तम् ।  
क्विवऽयुच्चतां सोऽपि पराजितोऽभूत्प्रीतश्च दृष्ट्वा बलमात्मनस्तत् ॥ २०.२३२ ॥  
स्नेहं च कृष्णस्य तदर्जुने धृतं विलोक्य पार्थस्य बलं च तादृशम् ।  
निवर्त्य मेघानतितुष्टचित्तः प्रणम्य कृष्णं तनयं समाश्लिषत् ॥ २०.२३३ ॥  
विष्णुश्च शक्रेण सहेत्य केशवं समाश्लिषन्निर्विशेषोऽप्यनन्तम् ।  
स केवलं क्रीडमानः सशक्रः स्थितो हि पूर्वं युयुधे न किञ्चित् ॥ २०.२३४ ॥  
ब्रह्मा चशर्वश्च समेत्य कृष्णं प्रणम्य पार्थस्य च कृष्णानाम् ।  
सञ्चक्रतुश्चापि शिक्षाप्रकर्षाच्चक्रुश्च सर्वे स्वास्त्रदाने प्रतिज्ञाम् ॥ २०.२३५ ॥  
अनुज्ञातास्ते प्रययुः केशवेन क्रीडार्थमिन्द्रो युयुधे हि तत्र ।  
प्रीत्या कीर्तिं दातुमप्यर्जुनस्य ततस्तुष्टः सह देवैस्तयोः सः ॥ २०.२३६ ॥

दैत्याश्च नागाश्च पिशाचयक्षा हताः सर्वे तद्वनस्था हिताभ्याम् ।  
 ऋते चतुष्पक्षिणश्चाश्वसेनं मयं च नान्यत्किञ्चिदासात्र मुक्तम् ॥ २०.२३७ ॥  
 अयमग्ने जरितेत्यादिमन्त्रैः स्तुत्वा वह्निं पक्षिणो नोपदग्धाः ।  
 अश्वसेनः पुत्रकस्तक्षकस्य मात्रा ग्रस्तः प्रातिलोम्येन कण्ठे ॥ २०.२३८ ॥  
 छिन्नेऽर्जुनेनान्तरिक्षे पतन्त्यास्तस्याः शक्रेणावितश्छिन्नपुच्छः ।  
 वधान्मातुः पुच्छभङ्गाच्च रोषाद्धन्तुं पार्थ कर्णतूणीरगोऽभूत् ॥ २०.२३९ ॥  
 मयः कृष्णोऽत्तचक्रेण दृष्टो ययौ पार्थ शरणं जीवनार्थी ।  
 पार्थार्थमेनं न जघान कृष्णः स्वभक्तश्चेत्यतिमायं परेशः ॥ २०.२४० ॥  
 देवारिरित्येव मयि प्रकोपः कृष्णस्य तेनाहमिमं पुरन्दरम् ।  
 पार्थात्मकं शरणं यामि तेन कृष्णप्रियः स्यामिति तस्य बुद्धिः ॥ २०.२४१ ॥  
 प्राणोपकृत्प्रत्युपकारमाशु किं ते करोमीति स पार्थमाह ।  
 कृष्णप्रसादाद्धि भवान् विमुक्तस्तस्मै करोत्वित्यवदत्स पार्थः ॥ २०.२४२ ॥  
 कृष्णोऽपि राज्ञोऽतिविचित्ररूपसभाकृतावदिशतां स चक्रे ।  
 अनिर्गमं प्राणिनामर्थितौ तौ हुताशनेनाथ विधाय जग्मतुः ॥ २०.२४३ ॥  
 च्छ्वी । दृष्ट्वा च तौ पाण्डवाः सर्व एव महामुदं प्रापुरेतन्निशम्य ।  
 कृष्णोऽपि पार्थैर्मुमुदेऽनन्तशक्तिसुखज्ञानप्राभवौदार्यवीर्यः ॥ २०.२४४ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 खाण्डवदाहो नाम विंशोऽध्यायः ॥

## अथ एकविंशोऽध्यायः ।

(पाण्डववनप्रवेशः )

ॐ । जनार्दनाज्ञया मयः समस्तकौतुकोत्तराम् ।  
 सभां विधाय भूभृते ददौ गदां वृकोदरे ॥ २१.१ ॥  
 स वायुधारितां गदां हि यौवनाश्वभूभृता ।  
 प्रसादतोऽस्य लम्बितामवाप्य मोदमाप ह ॥ २१.२ ॥  
 पुनश्च वत्सरद्वयं समुष्य केशवो ययौ ।  
 समर्चितश्च पाण्डवैर्वियोजनेऽस्य चाक्षमैः ॥ २१.३ ॥

ततो वसन् स्वपुर्यजः क्वचिद्रविग्रहे हरिः ।  
सदारपुत्रबान्धवः समन्तपञ्चकं ययौ ॥ २१.४ ॥  
पृथासुताश्च सर्वशः सदारपुत्रमातृकाः ।  
क्षितीश्वराश्च सर्वशः प्रियाप्रिया हरेश्च ये ॥ २१.५ ॥  
तथैव नन्दगोपकः सदारगोपगोपिकः ।  
मुनीश्वराश्च सर्वतः समीयुरत्र च प्रजाः ॥ २१.६ ॥  
प्रियाश्च ये रमेशितुर्हरिं त्रिरूपमेत्य ते ।  
वसिष्ठवृष्णिनन्दनं भृगूत्तमं तथाऽर्चयन् ॥ २१.७ ॥  
कृतार्थतां च ते ययू रमेशपाददर्शनात् ।  
रविग्रहे समाप्लुता भृगूद्वहोत्थतीर्थके ॥ २१.८ ॥  
अनुग्रहं विधाय स स्वकेषु केशवस्त्रिवृत् ।  
अयाजयच्च शूरजं मरुतैः समाप्तदक्षिणैः ॥ २१.९ ॥  
समस्तलोकसं स्थितात्मभक्तिमज्जनस्य सः ।  
सुकालदर्शनात्परं व्यधादनुग्रहं हरिः ॥ २१.१० ॥  
ततो ययौ स्वकां पुरीं पृथासुतैः सहाच्युतः ।  
चकार तत्र चाऽह्निकं क्रतुं महाश्वमेधकम् ॥ २१.११ ॥  
च्चिक्षयं सभीमफल्गुना हरे रथं समास्थिताः ।  
व्यचारयन् हरेः सुता दिनस्य पादमात्रतः ॥ २१.१२ ॥  
जिताः समस्तभूभृतो जरासुतादयः क्षणात् ।  
वृकोदरादिभिस्तु तैर्हयश्च दिव्य आययौ ॥ २१.१३ ॥  
हयः स कृष्णनिर्मितो दिनेन लक्षयोजनम् ।  
क्षमो हि गन्तुमञ्जसा दिनाश्वमेधसिद्धये ॥ २१.१४ ॥  
पराशरात्मजो हरिर्हरिं यदा त्वदीक्षयत् ।  
तदाऽससाद ह द्विजस्तृणावहो रुराव च ॥ २१.१५ ॥  
ब्रजन्ति जन्मनोऽनु मे सदा सुता अदृश्यताम् ।  
इतीरितेऽर्जुनोऽब्रवीदहं हि पामि ते सुतान् ॥ २१.१६ ॥  
न कृष्णरामकार्ष्णिभिः सुता नु मेऽत्र पालिताः ।  
क्व तेऽत्र शक्तिरित्यमुं जगाद सोऽर्जुनं द्विजः ॥ २१.१७ ॥

तदा जगाद फल्गुनोऽसुरैर्विदूषितात्मना ।  
न विप्र तादृशोऽस्म्यहं यथैव केशवादयः ॥ २१.१८ ॥  
मया जिता हिखाण्डवे सुरास्तथाऽसुरानहम् ।  
निवातवर्मनामकान् विजेष्य उत्तरत्र हि ॥ २१.१९ ॥  
उदीर्य चेति केशवं स ऊचिवान् ब्रजाम्यहम् ।  
इतीरितोऽवदद्धरिस्तवात्र शक्यते नु किम् ॥ २१.२० ॥  
विलज्जमानमीक्ष्य तं जगाद केशवोऽरिहा ।  
ब्रजेति स प्रतिश्रवं चकार हाप्यरक्षणे ॥ २१.२१ ॥  
वह्निं प्रवेक्ष्येऽशक्तश्चेदित्युक्त्वा सर्वयादवैः ।  
ययौ न रामप्रद्युम्नावनिरुद्धं च केशवः ।  
न्ययोजयत्तत्सहाये यशस्तेष्वभिरक्षितुम् ॥ २१.२२ ॥  
ऋक्षप्रियो हि नितरां रामः कृष्णस्यानु च तं सुतः ।  
अनिरुद्धः कार्ष्णिमनु प्रद्युम्नाद्योऽजनिष्ट हि ।  
रुग्मिपुत्र्यां रुग्मवत्यामाहृतायां स्वयम्बरे ॥ २१.२३ ॥  
रतिरेव हि या तस्यां जातोऽसौ कामनन्दनः ।  
पूर्वमप्यनिरुद्धारख्यो विष्णोस्तन्नाम्न एव च ।  
आवेशयुक्तो बलवान् रूपवान् सर्वशास्त्रवित् ॥ २१.२४ ॥  
तस्मात्तां स्त्रीनृते कृष्णः पार्थसाहाय्यकारणात् ।  
न्ययोजयत्सूतिकाले ब्राह्मण्याः स च फल्गुनः ॥ २१.२५ ॥  
अस्त्रैश्चकार दिग्बन्धं कुमारोऽथापितु क्षणात् ।  
अदर्शनं ययौ पार्थो विषण्णः सह यादवैः ।  
अधिक्षिप्तो ब्राह्मणेन ययौ यत्र श्रियः पतिः ॥ २१.२६ ॥  
वह्निं विविक्षन्तममुं निवार्य ययौ सविप्रः सहफल्गुनो हरिः ।  
आशामुदीचीं बृहता रथेन क्षणेन तीर्त्वेव च सप्तवारिधीन् ॥ २१.२७ ॥  
ददुश्च मार्गं गिरयोऽब्ध्यस्तथा विदार्य चक्रेण तमोऽन्धमीशः ।  
घनोदकं चाप्यतितीर्य तत्र ददर्श धाम स्वमनन्तवीर्यः ॥ २१.२८ ॥  
सं स्थाप्य दूरे सरथं सविप्रं पार्थं स्वरूपे द्विचतुष्कबाहौ ।

समस्तरत्नोज्ज्वलदिव्यभूषणे विवेश नित्योरुगुणार्णवे प्रभुः ॥ २१.२९ ॥  
सहस्रमूर्धन्युरुशेषभोग आसीनरूपेऽमितसूर्यदीधितौ ।  
रमासहाये तटिदुज्ज्वलाम्बरे मुक्तैर्विरिञ्चादिभिरर्चिते सदा ॥ २१.३० ॥  
स्थित्वैकरूपेण मुहूर्तमीश्वरो विनिर्ययौ विप्रसुतान् प्रगृह्य ।  
सुनन्दनन्दादय एव पार्षदास्ते वैष्णवा भूमितल् ए प्रजाताः ॥ २१.३१ ॥  
दर्पं निहन्तुं हरिरर्जुनस्य समानयद्विप्रसुतान् परेशः ।  
प्रीतिर्महत्येव यतोऽर्जुने हरेः सं शिक्षयामास ततः स एनम् ॥ २१.३२ ॥  
अप्राकृतात्सदनाद्वासुदेवो विस्सृत्य सूर्याधिकलक्षदीधितेः ।  
रथं समारुह्य सपार्थविप्र आगात्सुतांश्चैव ददौ द्विजाय ॥ २१.३३ ॥  
क्लिक्क्ष। लोकशिक्षार्थमेवासौ प्रायश्चित्तं च चालने ।  
चक्रे सार्द्धमुहूर्तेन समागम्य पुनर्मखम् ॥ २१.३४ ॥  
ब्रह्मादीनागतांश्चैव सदा स्वपरिचारकान् ।  
पूजयित्वाऽभ्यनुज्ञाय ब्राह्मणानप्यपूजयत् ॥ २१.३५ ॥  
सस्त्राववभृथं कृष्णः सदारः ससुहृज्जनः ।  
आयान्तं द्वारकां कृष्णं दन्तवक्रो रुरोध ह ॥ २१.३६ ॥  
जघान गदया कृष्णस्तं क्षणात्सविडूरथम् ।  
विडूरथस्तमोऽगच्छद्दन्तवक्रे च योऽसुरः ॥ २१.३७ ॥  
हरेः पार्षदः क्षिप्रं हरिमेव समाश्रितः ।  
कृष्णो प्राप्ते स्वलोकं च निस्सृत्यास्मात्स्वरूपतः ।  
एकीभावं स्वरूपेण द्वारपेण गमिष्यति ॥ २१.३८ ॥  
ततः कृष्णः पुरीमेत्य बोधयामास फल्गुनम् ।  
किमेतदृष्टमित्येव तेन पृष्टो रमापतिः ॥ २१.३९ ॥  
अयं द्वीपः सागरश्च लक्षयोजनविस्तृतौ ।  
तदन्ये तु क्रमेणैव द्विगुणेनोत्तरोत्तराः ॥ २१.४० ॥  
अन्त्याध्यर्द्धस्थलं हैमं बाह्यतो वाञ्जलेपिकम् ।  
एतत्सर्वं लोकनाम ह्येतस्माद्विगुणं तमः ।  
अन्धं यत्र पतन्त्युग्रा मिथ्याज्ञानपरायणाः ॥ २१.४१ ॥  
घनोदकं तद्विगुणं तदन्ते धाम मामकम् ।

यत्तद्वृष्टं त्वया पार्थ तत्र मुक्तैरजादिभिः ।  
 सेव्यमानः स्थितो नित्यं सर्वैः परमपूरुषः ॥ २१.४२ ॥  
 लोकालोकप्रदेशस्तु पञ्चाशल्लक्षविस्तृतः ।  
 सपञ्चाशत्सहस्रश्च तस्यापि गणनं तथा ॥ २१.४३ ॥  
 योजनानां पञ्चविं शत्कोटयो मेरुपर्वतात् ।  
 ऋक्षींहतसृष्वपि दिक्षूर्ध्वमधश्चाण्डं प्रकीर्तितम् ॥ २१.४४ ॥  
 अबघ्नैरनभोहऽ न्कृन्महत्तत्त्वगुणत्रयैः ।  
 क्रमाद्दशोत्तरैरेतदावृतं परतस्ततः ॥ २१.४५ ॥  
 व्याप्तोऽहं सर्वगोऽनन्तोऽनन्तरूपो निरन्तरः ।  
 अनन्तशीर्षोऽनन्ताक्षोऽनन्तपादकरोरुकः ।  
 अनन्तगुणमाहात्म्यश्चिदानन्दशरीरकः ॥ २१.४६ ॥  
 मद्दशा एव सर्वेऽपि त्वं चान्ये च धनञ्जय ।  
 मत्प्रसादाद्द्वलं चैव विजयश्चाखिला गुणाः ।  
 तस्मान्न विस्मयः कार्यो न दर्पश्च त्वयाऽनघ ॥ २१.४७ ॥  
 “मन्मना भव मद्भक्तो मद्याजी मां नमस्कुरु ।  
 मामेवैष्यसि सत्यं ते प्रतिजाने प्रियोऽसि मे” (७२) ।  
 इत्युक्तः प्रणिपत्यैनं क्षमस्वेत्याह फल्गुनः ॥ २१.४८ ॥  
 उषित्वा कतिचिन्मासान् ययुः सर्वेऽपि पाण्डवाः ।  
 अनुज्ञाताः केशवेन भक्तिनम्रधियोऽच्युते ।  
 सम्भाविताः केशवेन सौहार्देनाधिकेन च ॥ २१.४९ ॥  
 ततः कदाचित्प्रवरे सभातल् । ए धर्मात्मजो राजभिर्भ्रातृभिश्च ।  
 वृतो निशम्यैव सभाः सुराणां यथा स्थिता नारदमन्वपृच्छत् ॥ २१.५० ॥  
 अन्तरिक्षं त्वया प्रोक्तं लक्षयोजनमुच्छ्रितम् ।  
 अर्द्धकोट्युच्छ्रितः स्वर्गो विमानावलिङ्गुलः ॥ २१.५१ ॥  
 भुवः स्वर्गश्च कोट्यैव योजनानां प्रविस्तृतौ ।  
 महर्जनस्तपश्चैव क्रमाद्ध्यर्द्धयोजनाः ।  
 पञ्चाशत्कोटिविस्तारा योजनानां समस्तशः ॥ २१.५२ ॥  
 यावन्त एते मिल् । इतास्तत्प्रमाण उदीरितः ।

सत्याख्यो ब्रह्मलोकस्तु यत्र ब्रह्मा विराजते ॥ २१.५३ ॥

(७२) भगवद्गीता १८.६५

क्लक्षीइ । ततश्च द्विगुणः प्रोक्तो विष्णुलोकः सनातनः ।

उत्तरोत्तरतः सर्वे सुखे शतगुणोत्तराः ॥ २१.५४ ॥

अनन्तजनसम्पूर्णा अपि ते हीच्छया हरेः ।

अवकाशवन्तो दिव्यत्वात्पूर्यन्ते न कदाचन ।

सर्वकामसुखैः पूर्णा दिव्यस्त्रीपुरुषोज्ज्वलाः ॥ २१.५५ ॥

दिव्यरत्नसमाकीर्णं तथा पातालम् । असप्तकम् ।

अधस्ताच्छेषदेवेन बलिना समधिष्ठितम् ॥ २१.५६ ॥

कामभोगसमायुक्ता बहुवर्षसहस्रिणः ।

सप्तद्वीपेषु पुरुषा नार्यश्चोक्ताः सुरूपिणः ॥ २१.५७ ॥

एषां च सर्वलोकानां धाता नारायणः परः ।

विष्णुलोकस्थितो मुक्तैः सदा सर्वैरुपास्यते ॥ २१.५८ ॥

सेवका ब्रह्मणश्चैव देवा वेदाश्च सर्वशः ।

शक्रश्च मुनयः सर्वे हरिश्चन्द्रश्च भूमिपः ॥ २१.५९ ॥

अखिला अपि राजानः पाण्डुश्चास्मत्पिता मुने ।

यमस्यैवानुगाः प्रोक्ता राजभिस्तेर्यमेन च ॥ २१.६० ॥

उपास्यमानो भगवान् रामो यमसभातल् । ए ।

उक्त इन्द्रेण चोपास्यो वामनात्मा जनार्दनः ॥ २१.६१ ॥

प्रादुर्भावाश्च निखिला ब्रह्मणोपासिताः सदा ।

वरुणस्यानुगा नागास्तत्र मत्स्याकृतिर्हरिः ।

गन्धर्वा धनदस्यापि तत्र कल्की हरिः प्रभुः ॥ २१.६२ ॥

रुद्रस्योग्राणि भूतानि नृसिं हात्मा शिवेन च ।

उपास्यते सदा विष्णुरित्याद्युक्तं त्वयाऽनघ ।

सर्वरत्नस्थलान् दिव्यान् देवलोकान् प्रभाषता ॥ २१.६३ ॥

तत्र मे सं शयो भूयान् हरिश्चन्द्रः कथं नृपः ।

क्लिक्त्वऽइन्द्रं सभातल् अं प्राप्तः पाण्डुर्नास्मत्पिता मुने ॥ २१.६४ ॥

इत्युक्तो नारदः प्राह राजसूयकृतोन्नतिम् ।

हरिश्चन्द्रस्य तां दृष्ट्वा पिता यमसभातल । ए ।  
 स्थितस्त्वामवदत्पाण्डू रामद्वयसुदैवते ॥ २१.६५ ॥  
 करोतु राजसूयं मे पुत्रोऽजेयानुजार्चितः ।  
 पालितो वासुदेवेन किं तस्यासाध्यमत्र हि ॥ २१.६६ ॥  
 एतच्छ्रुत्वा धर्मसुतो भ्रातृभिः सहितो वशी ।  
 अवाप्तिं राजसूयस्य मन्त्रयामास धर्मवित् ॥ २१.६७ ॥  
 सुकार्यमेतदित्यलं निशम्य सोदरोदितम् ।  
 अयातयत्स्वसारथिं स केशवाय भूपतिः ॥ २१.६८ ॥  
 तदैव केशवस्य याः स्त्रियस्तदीयतातकैः ।  
 सहोदरैश्च यापितः सुदूत आप माधवम् ॥ २१.६९ ॥  
 प्रणम्य केशवं वचः स आह मागधेन ते ।  
 विवाहबान्धवा रणे विजित्य रोधिता गिरौ ॥ २१.७० ॥  
 नृपायुतद्वयेन सोऽष्टविं शकैः शतैरपि ।  
 यियक्षुरुग्ररूपिणं त्रिलोचनं त्वयि स्थिते ॥ २१.७१ ॥  
 विमोचयस्व तान् प्रभो निहत्य मागधेश्वरम् ।  
 अवैदिकं मुखं च तं विलुम्प धर्मगुप्तये ॥ २१.७२ ॥  
 इतीरितोऽथ सारथिं निशाम्य धर्मजस्य च ।  
 निशम्य तद्वचस्तदा जगाम पाण्डवालयम् ॥ २१.७३ ॥  
 स पाण्डवैः समर्चितो मखाय धर्मजेन च ।  
 प्रपृष्ट आह माधवो वचो जगत्सुखावहम् ॥ २१.७४ ॥  
 क्रतुर्यथाविधानतः कृतो हि पारमेष्ठ्यकम् ।  
 पदं नयेत तत्पदे सुयोग्यमेष नान्यथा ॥ २१.७५ ॥  
 च्छ्वःऽयोग्यकान्महापदे विधातुरेष हि क्रतुः ।  
 समानयोग्यतागणात्करोति मुक्तिगं वरम् ॥ २१.७६ ॥  
 पुरा तु मुक्तितोऽधिकं स्वजातितः करोति च ।  
 अतस्त्रिशङ्कुपुत्रको नृपानतीत्य वर्तते ॥ २१.७७ ॥  
 सुरां शकोऽपि ते पिता विना हिराजसूयतः ।  
 न शक्यति त्रिशङ्कुजाद्वरत्वमाप्तुमद्य तु ॥ २१.७८ ॥

तपश्चरन् समागते शचीपतौ पिता तव ।  
मरुद्गणोत्तमः पुरा नतूत्थितः शशाप सः ॥ २१.७९ ॥  
ब्रजस्व मानुषीं तनुं ततो मृतः पुनर्दिवम् ।  
गतोऽपि नः स्वकां तनुं प्रवेष्टुमत्र नेशसे ॥ २१.८० ॥  
तदाऽधिकस्त्रिशङ्कुजो भविष्यतु त्वदित्यथ ।  
क्षमापितश्च वासवो जगाद राजसूयतः ।  
त्रिशङ्कुजाधिको भवानवाप्स्यति स्वकां तनुम् ॥ २१.८१ ॥  
अतः सुकार्य एव ते युधिष्ठिर क्रतूत्तमः ।  
भवद्भिरप्यवाप्यते स्वयोग्यताऽमुनाऽखिला ॥ २१.८२ ॥  
उदीर्य चैवमीश्वरः क्रतोरमुष्य योग्यता ।  
वृकोदरे यतोऽखिला चतुर्मुखत्वयोग्यता ॥ २१.८३ ॥  
ततः सुपूर्णमस्य तत्फलं विधातुमञ्जसा ।  
जगाद वायुवाहनो वचो युधिष्ठिरं त्विदम् ॥ २१.८४ ॥  
क्व राजसूयमद्य ते जरासुते तु जीवति ।  
जयेत्क एव तं युधा मृतो न योऽपि सीरिणा ॥ २१.८५ ॥  
विरिञ्चशर्ववाक्यतः समस्तलोकजायिनि ।  
स्थिते तु ते जरासुते न सेत्स्यति क्रतूत्तमः ॥ २१.८६ ॥  
ञ्चिक्ष्व । इतीरिते रथाङ्गिना जगाद धर्मनन्दनः ।  
निवर्तितं मनः क्रतोरलं ममामुना प्रभो ॥ २१.८७ ॥  
बभूवुरेव भूभृतो नचाऽधिराज्यमापिरे ।  
यदा च चक्रवर्तिनस्तदेदृशा नशत्रवः ॥ २१.८८ ॥  
इतीरितेऽमुनाऽवदत्प्रधानमारुतात्मजः ।  
पदं चतुर्मुखस्य वा सुसाध्यमेव यत्नतः ॥ २१.८९ ॥  
निजानुभाववर्जिता हरेरनुग्रहोज्झिताः ।  
महाप्रयत्नवर्जिता जना न जग्मुरुन्नतिम् ॥ २१.९० ॥  
स्थिरोऽनुभाव एव मे महाननुग्रहो हरेः ।  
प्रयत्नमेकमग्रतो निधाय भूतिमाप्नुमः ॥ २१.९१ ॥

इतीरितेऽमुना हरिः समुद्यमात्प्रधानतः ।  
 स्थिते हि यज्ञकारणे वृकोदरे जगाद ह ॥ २१.९२ ॥  
 स एक एव पूरुषो जरासुतोऽद्य वर्तते ।  
 समस्तसद्विरोधिनां बलं कलेरनन्तरः ॥ २१.९३ ॥  
 तथा सतां समाश्रयो यदुद्भवाः सतां गुणाः ।  
 स एक एव तादृशस्त्वया विचिन्त्य यात्यताम् ॥ २१.९४ ॥  
 यदि स्म तेन मागधो निहन्यते सतां जयः ।  
 विपर्ययेण चासतामिति स्म विद्धि नान्यथा ॥ २१.९५ ॥  
 स पारमेष्ठ्यसत्पदं प्रयात्यसं शयं युधि ।  
 य एव हन्ति मागधं स वेदधर्मपालकः ॥ २१.९६ ॥  
 निहन्ति मागधेश्वरं य एष वैष्णवं जगत् ।  
 करोति शर्वपालितो यतः स बार्हद्रथः ॥ २१.९७ ॥  
 निहन्ति शैवनायकं य एष वैष्णावाग्रणीः ।  
 इति स्म भावसं युते वदत्यजेऽबिभेन्नृपः ॥ २१.९८ ॥  
 च्छ्वी । युधिष्ठिरे ब्रुवत्यजं मखेन मे त्वलं त्विति ।  
 तमाह मारुतात्मजो निहन्मि मागधं रणे ॥ २१.९९ ॥  
 इतीरितेऽवदद्धरिर्व्रजामहे वयं त्रयः ।  
 अहं च भीमफल्गुनौ निहन्तुमेव मागधम् ॥ २१.१०० ॥  
 वृकोदरेण हन्यते यदि स्म मागधाधिपः ।  
 मखश्च सेत्स्यते ध्रुवं जगच्च ते वशे भवेत् ॥ २१.१०१ ॥  
 इतीरिते तु शौरिणा जगाद धर्मनन्दनः ।  
 स शूरसेनमण्डलप्रहाणतो हरेस्त्रसन् ॥ २१.१०२ ॥  
 भयाद्धि यस्य माधुरं विहाय मण्डलं गताः ।  
 भवन्त एव सागरं ततो बिभेम्यहं रिपोः ॥ २१.१०३ ॥  
 इमौ हि भीमफल्गुनौ ममाक्षिणी सदा प्रभो ।  
 मनोनिभो भवान् सदा न वो विनाऽस्म्यतः पुमान् ॥ २१.१०४ ॥  
 अतो न जीवितात्प्रियानहं रिपोर्बलीयसः ।  
 सकाशमात्महेतुतः प्रयातयामि वो विभो ॥ २१.१०५ ॥

इतीरितेऽवदत्पुनर्वृकोदरोऽरिकक्षभुक् ।  
 यदीयनेतुका रमाविरिञ्चशर्वपूर्वकाः ॥ २१.१०६ ॥  
 वशे च यस्य तद्वलं सुरासुरोरगादिनाम् ।  
 स एष केशवः प्रभुः क्व चास्य बार्हद्रथः ॥ २१.१०७ ॥  
 अधृष्यमस्ति मे बलं हरिः प्रणायकोऽस्य च ।  
 समस्तलोकनेतरि प्रभौ हि सर्वशक्तिता ॥ २१.१०८ ॥  
 अजेयता तथाऽर्जुने हरेर्वरोद्भवाऽस्ति हि ।  
 अतो वयं त्रयोऽद्य तं प्रयाम मागधं रिपुम् ॥ २१.१०९ ॥  
 हनिष्य एव मागधं हरेः पुरो न सं शयः ।  
 च्छ्वीइ।इतीरितेऽमुना हरिर्जगाद धर्मनन्दनम् ॥ २१.११० ॥  
 वयं त्रयः समेत्य तं प्रयातयाम मृत्यवे ।  
 हनिष्यति स्फुटं रणे वृकोदरो जरासुतम् ॥ २१.१११ ॥  
 भयं न कार्यमेव ते मया हतः स नेति ह ।  
 मया हिनीतिहेतुतः स्वयं न हन्यते रिपुः ॥ २१.११२ ॥  
 स शर्वसं श्रयाग्रणीर्मदाश्रयोत्तमेन तु ।  
 निहन्यते यदा तदा प्रकाशितं हि मे बलम् ॥ २१.११३ ॥  
 अतो न शङ्कितं मनः कुरुष्व भूपते क्वचित् ।  
 प्रदर्शयामि तेऽनुजौ निहत्य मागधेश्वरम् ॥ २१.११४ ॥  
 इतीरितः स विष्णुना विचार्य तद्गुणान् परान् ।  
 तथेति चाऽह ते त्रयः प्रतस्थुराशु मागधान् ॥ २१.११५ ॥  
 समेत्य मागधां स्तु ते शिवोरुलिङ्गमित्यलम् ।  
 सुमाल्यवस्त्रभूषणैः समर्चितं गिरि ययुः ॥ २१.११६ ॥  
 स्वशीर्षतोऽपि चाऽदृतं जरासुतेन ते गिरिम् ।  
 न्यपातयन्त बाहुभिस्तमस्य चोत्तमाङ्गवत् ॥ २१.११७ ॥  
 अद्वारतस्ते नगरं प्रविश्य माषस्य नाल् । एन कृतास्त्रिभेरीः ।  
 पुष्टिप्रदा बिभिदुस्तस्य कीर्तिशास्त्रोपमा न्यकृतमागधेशः ॥ २१.११८ ॥  
 तथाऽपणेभ्यो बहुमाल्यगन्धान् प्रसह्य सङ्गृह्य शुभांश्च दधुः ।

अद्वारतस्तस्य गृहं च सस्रुर्भौशब्दतस्तं च नृपः प्रसस्रुः ॥ २१.११९ ॥  
 तान् विप्रवेषान् स निशाम्य राजा महाभुजान् स्नातकवेषयुक्तान् ।  
 द्वितीयवर्णान् प्रविचिन्त्य बाहून् ज्याकर्कशान् वीक्ष्य बभाष एतान् ॥ २१.१२० ॥  
 के ष्ठाथ किं हेतुत आगताश्च कृतश्च मे पर्वतलिङ्गभेदनम् ।  
 कृतं भवद्भिः कुत एव दुर्नयाः कृतास्तथाऽन्ये द्विजवर्षवेषैः ॥ २१.१२१ ॥  
 च्छिक्षक्ष् । इति ब्रुवाणं भगवानुवाच कार्यं हि शत्रोरखिलं प्रतीपम् ।  
 इत्युक्त ऊचे नहि विप्रशत्रुरहं कुतो वो मम शत्रुता भवेत् ॥ २१.१२२ ॥  
 इत्युक्तवाक्यं नृपतिं जगाद जनार्दनो नैव हि तादृशा द्विजाः ।  
 वयं रिपुस्तेऽस्मि हि वासुदेव इमौ च भीमार्जुननामधेयौ ॥ २१.१२३ ॥  
 यद्धान्धवान्नः पिशिताशिधर्मतो रौद्रे मखे कल्पयितुं पशुत्वे ।  
 इच्छस्यरे वेदपथं विहाय तं त्वां बलाच्छास्तुमिहाऽगता वयम् ॥ २१.१२४ ॥  
 विमोक्षयामः स्वजनान् यदि त्वं न मोचयस्यद्य निगृह्य च त्वाम् ।  
 मुञ्चाथवा तानभियाहि वाऽस्मान् रणाय मर्तुं कृतनिश्चयोऽत्र ॥ २१.१२५ ॥  
 इतीरितोऽसौ मगधाधिपो रुषा जगाद नाहं शिव यागयुक्तान् ।  
 मोक्ष्ये पशून् युगपद्वा क्रमेण योत्स्ये च वोऽथापि चमूसहायान् ॥ २१.१२६ ॥  
 निरायुधः सायुधो वा युष्मदिष्टायुधेन वा ।  
 एकोऽपि सकलैर्योत्स्ये ससेनो वा ससैनिकान् ॥ २१.१२७ ॥  
 इत्युक्तवन्तमवददजितोरुबलो हरिः ।  
 एह्येकमेको वाऽस्मासु ससैन्यो वा रणे नृप ॥ २१.१२८ ॥  
 येन कामयसे योद्धुं तं न आसादय द्रुतम् ।  
 निरायुधः सायुधो वा त्वदभीष्टायुधेन वा ।  
 इत्याऽह भगवाञ्छत्रुं यशो भीमे विवर्द्धयन् ॥ २१.१२९ ॥  
 घातयित्वा स्वशत्रुं च भीमसेनानुग्रहं परम् ।  
 भीमस्य कर्तुमिच्छंश्च भक्तिज्ञानादिवर्द्धनम् ॥ २१.१३० ॥  
 तृणीकर्तुं रिपुं चैव निरायुधतयाऽगमन् ।  
 कृष्णभीमार्जुनास्तेन विप्रवेषाश्च तेऽभवन् ॥ २१.१३१ ॥  
 निरायुधः क्षत्रवेषो नैव योग्यः कथञ्चन ।  
 ततो जग्मुर्विप्रवेषास्तृणीकर्तुं हि मागधम् ॥ २१.१३२ ॥

मागधस्य ससैन्यस्य स्वगृहे सं स्थितस्य च ।  
 च्लक्ष्क्षंइरायुधेन भीमेन समाह्वाने कृतेऽमितम् ।  
 धर्मं यशश्च भीमस्य वर्द्धयामास केशवः ॥ २१.१३३ ॥  
 तृतीयमर्जुनं चैव समादाय ययौ रिपुम् ।  
 हरिस्तस्माच्च भीमस्य महाधिक्यं प्रकाशयन् ।  
 मुखेन मागधस्यैव वृण्वेकं न इति ब्रुवन् ॥ २१.१३४ ॥  
 वृण्वेकमस्मास्विति स प्रोक्त आह जरासुतः ।  
 कुर्यां नैवार्जुनेनाहमबलेनैव सङ्गरम् ॥ २१.१३५ ॥  
 पञ्चपञ्चाशदब्दोऽद्य ह्ययमेवं च बालवत् ।  
 अबलत्वाद्युवाऽप्येष बाल एव मतो मम ॥ २१.१३६ ॥  
 इत्युक्तोऽप्यर्जुनो नाऽह कुरु तर्हि परीक्षणम् ।  
 बाहुभ्यां धनुषा वेति शङ्कमानः पराजयम् ॥ २१.१३७ ॥  
 अतो भीमे बलाधिक्यं सुप्रसिद्धमभून्महत् ।  
 एतदर्थं हि कृष्णेन सहाऽनीतः स फल्गुनः ॥ २१.१३८ ॥  
 जानन् कृष्णे बलं घोरमविषह्यं स मागधः ।  
 कुत्सयन् गोप इति तं भयान्नैवाऽह्वयत्प्रभुम् ॥ २१.१३९ ॥  
 आह्वयामास भीमं तु स्याद्वा मे जीवनं त्विति ।  
 हनिष्यत्येव मां कृष्ण इत्यासीन्नृपतेर्भयम् ।  
 तस्मात्तं नाह्वयामास वासुदेवं स मागधः ॥ २१.१४० ॥  
 अर्जुने तु जिते कृष्णभीमौ मां निहनिष्यतः ।  
 त्रयाणां दुर्बलाह्वानान्नश्येत्कीर्तिश्च मे ध्रुवा ॥ २१.१४१ ॥  
 इति मत्वाऽह्वयामास भीमसेनं स मागधः ।  
 कथञ्चिज्जीवितं वा स्यान्नतु नश्यति मे यशः ॥ २१.१४२ ॥  
 इति स्म भीमं प्रतियोधनाय सङ्गृह्य राजा स जरासुतो बली ।  
 राज्ये निजं चाऽत्मजमभ्यषिञ्चत्पुरा ख्यातं पत्रतापाख्यरुद्रम् ॥ २१.१४३ ॥  
 च्छिक्ष। बलं भीमे मन्यमानोऽधिकं तु गदाशिक्षामात्मनि चाधिकां नृपः ।  
 भीतो नियुद्धेऽस्य ददौ गदां स भीमाय चान्यां स्वयमग्रहीद्वली ॥ २१.१४४ ॥

तदर्थमेवाऽशु गदां प्रगृह्य भीमो ययौ मागधसं युतो बहिः ।  
पुरात्सकृष्णार्जुन एव तत्र त्वयुद्धतां केशवपार्थयोः पुरः ॥ २१.१४५ ॥  
वाचाऽजयत्तं प्रथमं वृकोदरः शिवाश्रयं विष्णुगुणप्रकाशया ।  
ततो गदाभ्यामभिपेततुस्तौ विचित्रमार्गानपि दर्शयन्तौ ॥ २१.१४६ ॥  
तयोर्गदे तेऽशनिसन्निकाशे चूर्णिकृते देहमहादृष्टिम्ना ।  
अन्योन्ययोर्वक्षसि पातिते रुषा यथाऽश्मनोः पां सुपिण्डौ सुमुक्तौ ॥ २१.१४७ ॥  
सञ्चूर्णितगदौ वीरौ जघ्नतुर्मुष्टिभिर्मिथः ।  
ब्रह्माण्डस्फोटसङ्काशैर्यथा केशवकैटभौ ॥ २१.१४८ ॥  
चचाल पृथ्वी गिरयश्च चूर्णिताः कुलाचलाश्चेलुरलं विचक्षुभुः ।  
समस्तवाराम्पतयः सुरासुरा विरिञ्चशर्वादय आसदन्नभः ॥ २१.१४९ ॥  
सुरास्तु भीमस्य जयाभिकाङ्क्षिणस्तथाऽसुराद्या मगधाधिपस्य ।  
पश्यन्ति सर्वे क्रमशो बलं स्वं समाददे मारुतनन्दनोऽपि ॥ २१.१५० ॥  
मानयित्वा वरं धातुर्दिवसान् दश पञ्च च ।  
वासुदेवाज्ञया भीमः शत्रुं हन्तुं नओ दधे ॥ २१.१५१ ॥  
स प्रणम्य हृषीकेशं हर्षादाश्लिष्य फल्गुनम् ।  
रिपुं जग्राह मकुटे वारणं मृगराडिव ॥ २१.१५२ ॥  
पृष्ठेऽस्य जानुमाधाय कूर्मदेशं बभञ्ज ह ।  
मृतिकाले पुनर्देहं विददार यथा पुरा ॥ २१.१५३ ॥  
मर्मण्येव न हन्तव्यो मयाऽयमिति मारुतिः ।  
स्वपुरुषप्रकाशाय बभञ्जैनममर्मणि ॥ २१.१५४ ॥  
भज्यमाने शरीरेऽस्य ब्रह्माण्डस्फोटसन्निभः ।  
बभूव रावो येनैव त्रस्तमेतज्जगत्त्रयम् ॥ २१.१५५ ॥  
ऋक्षींइहत्य कृष्णस्य रिपुं स भीमः समर्पयामास तदर्चनं हरेः ।  
कृतां हि भीमेन समर्चनां तां समक्षमादातुमिहाऽगतो ह्यजः ॥ २१.१५६ ॥  
स्वीकृत्य पूजां च वृकोदरस्य दृढं समाश्लिष्य च तं जनार्दनः ।  
प्रीतो नितान्तं पुनरेव कृष्णं ननाम भीमः प्रणतोऽर्जुनेन ॥ २१.१५७ ॥  
जग्मुः सुराश्चातितरां प्रहृष्टा ब्रह्मादयो दीनतराश्च दैत्याः ।  
बलादुमेशस्य वरे प्रभग्ने वृकोदरेणाच्युतसं श्रयेण ॥ २१.१५८ ॥

सुतो ययौ शरणं तान् रमेशभीमार्जुनान् सहदेवोऽस्य धीमान् ।  
रथं स्वसारं च ददौ स मारुतेर्ननाम कृष्णं परया च भक्त्या ॥ २१.१५९ ॥  
रथो ह्यसौ वसुना वासुदेवाच्छक्रान्तराऽप्तो वसुवं शजत्वात् ।  
जरासुतस्याऽस वृकोदरस्तं हरे रथं प्रार्पयामास तस्मै ॥ २१.१६० ॥  
कृष्णोऽस्मरद्गुरुडं स ध्वजेऽभूद्रथं कृष्णोऽथाऽरुहत्पाण्डवाभ्याम् ।  
भीमः कन्यां सहदेवस्य हेतोः समग्रहीदनुजस्याऽत्मनः सः ॥ २१.१६१ ॥  
नकुलस्याऽदान्मद्रराजो हि पूर्वं स्वीयां कन्यां सा तथैषाऽप्युषा हि ।  
एका पूर्वं ते अश्विनोश्चैव भार्या यमौ रेमाते यदुषा अश्विभार्या ।  
ततः कृष्णायामग्रजभ्रातृभार्यावृत्तिं हि तौ चक्रतुर्माद्रिपुत्रौ ॥ २१.१६२ ॥  
जरासुतस्याऽत्मजः केशवादीन् रत्नैः समभ्यर्च्य ययावनुज्ञया ।  
तदाज्ञया पितृकार्याणि कृत्वा तदाज्ञयैवामुचत्तान्मृपांश्च ।  
तैः सं स्तुतः केशवो भीमपार्थयुक्तो ययौ भक्तिनम्रैर्यथावत् ॥ २१.१६३ ॥  
सम्भावितास्ते सहदेवेन सम्यक्प्रशस्य कृष्णं भीमसेनं च सर्वे ।  
ययुर्गृहान् स्वानपतत्केशवद्विङ्गरासुतोऽन्धे तमसि क्रमेण ॥ २१.१६४ ॥  
कृष्णश्च पार्थौ च तथैकयानं समास्थिता धर्मजमभ्यगच्छन् ।  
तेषां शङ्खध्वनिसम्बोधितात्मा राजा प्रीतश्चातितरां बभूव ॥ २१.१६५ ॥  
द्वैपायनोऽथ भगवानभिगम्य पार्थानाज्ञापयत्सकलसम्भृतिसाधनाय ।  
तं राजसूयसहितं परमाश्रमेधयज्ञं समादिशदनन्यकृतं विरिञ्चात् ॥ २१.१६६ ॥  
च्छक्षीइ । कर्ता हि तस्यपरमेष्ठिपदं प्रयाति यद्यन्यसद्गुणवरैः परमेष्ठितुल्यः ।  
भीमे मखस्य फलमत्यधिकं निघातुं व्यासः क्रतुं तमदिशद्गुरुरञ्जस्य ॥  
२१.१६७ ॥  
असाधारणहेतुर्यः कर्मणो यस्य चेतनः ।  
स एव तत्फलं पूर्णं भुङ्क्तेऽन्योऽल्पमिति स्थितिः ।  
विना विष्णुं निर्णयोऽयं स हि कर्मफलोद्भिन्नः ॥ २१.१६८ ॥  
हेतवोऽपि हि पापस्य न प्रायः फलभागिनः ।  
देवाः पुण्यस्य दैत्याश्च मानुषास्तद्विभागिनः ॥ २१.१६९ ॥  
असाधारणहेतुश्च भीम एव प्रकीर्तितः ।

यज्ञस्यास्य जरासन्धवधात्कर्णजयादपि ॥ २१.१७० ॥  
 जयाच्च कीचाकादीनामन्यैर्जेतुमशक्यतः ।  
 द्वितीयः फल्गुनश्चैव तृतीयस्तु युधिष्ठिरः ॥ २१.१७१ ॥  
 तस्माद्ब्रह्मपदावास्यै व्यासो भीमस्य तं क्रतुम् ।  
 अनन्यकृतमादिश्य दिशां विजयमादिशत् ॥ २१.१७२ ॥  
 अथाब्रवीद्धनञ्जयो धनुर्ध्वजो रथो वरः ।  
 ममास्ति तद्दिशां जयो ममैव वाञ्छितः प्रभो ॥ २१.१७३ ॥  
 इतीरितोऽखिलप्रभुर्जगाद सत्यमस्ति ते ।  
 समस्तसाधनोन्नतिर्महच्च वीर्यमस्ति ते ॥ २१.१७४ ॥  
 तथाऽपि कीचकादयो वृकोदरादृते वशम् ।  
 न यान्ति नापि ते वशं प्रयाति कर्ण एव च ॥ २१.१७५ ॥  
 बलाधिकोऽसि कर्णतस्तथाऽपि नामृतः करम् ।  
 ददाति ते ह्यतिस्पृधा न वध्य एष तेऽद्य च ॥ २१.१७६ ॥  
 सर्वमकुण्डलत्वतो न वध्य एष यत्त्वया ।  
 ततो वृकोदरो दिशं प्रयातु ते पितुः प्रियाम् ॥ २१.१७७ ॥  
 च्छिक्ष्व । जीवग्राहभयात्कर्णो ददाति करमञ्जसा ।  
 भीमाय नात्र सन्देहो जितोऽनेन च सं युगे ॥ २१.१७८ ॥  
 अजेयौ शर्ववचनाद्रणे कीचकपौण्ड्रकौ ।  
 वशं प्रयातो भीमस्य तथाऽवध्योऽपि चेदिपः ॥ २१.१७९ ॥  
 जीवग्राहभयं ह्येषां भीमान्मागधपातनात् ।  
 तस्मात्करं प्रयच्छन्ति जिता वा पूर्वमेव वा ॥ २१.१८० ॥  
 प्रयाहि च त्वं धनदप्रपालितां दिशं द्वीपान् सप्त चाशेषदिक्षु ।  
 नागांश्च दैत्यांश्च तथाऽधरस्थान् विजित्य शीघ्रं पुनरेहि चात्र ॥ २१.१८१ ॥  
 रथो हि दिव्योऽम्बरगस्तवास्ति दिव्यानि चास्त्राणि धनुश्च दिव्यम् ।  
 येऽन्ये च बाणप्रमुखा अजेयाः शर्वाश्रयास्तानपि भीम एतु ॥ २१.१८२ ॥  
 तथा सुराश्चापि समस्तशोऽस्य बलिं प्रयच्छन्ति मदज्ञयेतरे ।  
 दिशं प्रतीचीमथ दक्षिणां च यातां यमौ क्रमशो ह्यध्वरार्थं ॥ २१.१८३ ॥

यशश्च धर्मश्च तयोरपि स्यादिति स्यदिति स्म कृष्णेन सुतेन काल् । याः ।  
 उक्ते ययुस्ते तमभिप्रणम्य दिशो यथोक्ताः परमोरुसद्गुणाः ॥ २१.१८४ ॥  
 वृकोदरोऽजयन्नृपान् विराटमाससाद् ह ।  
 जितेऽत्र कीचके रणे समाददे करं ततः ॥ २१.१८५ ॥  
 ततः क्रमान्नृपान् जित्वा चेदीनां विषयं गतः ।  
 मातृवाक्याद्भयाच्चैव शिशुपालेन पूजितः ॥ २१.१८६ ॥  
 मातृष्वसुगृहे चोष्य दिवसान् कतिचित्सुखम् ।  
 करं सुमहदादाय ततः पूर्वा दिशं ययौ ॥ २१.१८७ ॥  
 क्रमेण सर्वान्निर्जित्य पौण्ड्रकं च महाबलम् ।  
 विरथीकृत्य कर्णं च करमादाय सर्वतः ॥ २१.१८८ ॥  
 हिमवच्छिखरे देवान् जित्वा शक्रपुरोगमान् ।  
 क्रीडार्थं युध्यतस्तेभ्यस्तुष्टेभ्यो रत्नसञ्चयम् ॥ २१.१८९ ॥  
 ऋक्षक्ष्व् । बाहुयुद्धेन शेषं च गरुडं च महाबलम् ।  
 क्रीडमानौ विनिर्जित्य भूषणान्याप तोषतः ।  
 ताभ्यां च दृढमाश्लिष्टः स्नेहविक्लिन्नया धिया ॥ २१.१९० ॥  
 पोल्लूयमानः स ततोऽम्बुधौ बली जगाम बाणस्य पुरं हरं च ।  
 रणेऽजयद्वारणरूपमास्थितं क्रीडन्तमेतेन च तोषितो हरः ॥ २१.१९१ ॥  
 पृष्टश्च गिरिशेनासौ विस्तरं दिग्जयस्य च ।  
 सिं हव्याघ्रादिरूपाश्च आत्मना विजिता यथा ।  
 गरुत्मच्छेषशक्राद्या देवाः सर्वे तदब्रवीत् ॥ २१.१९२ ॥  
 निशम्य शङ्करोऽखिलं मखस्य च प्रसाधकम् ।  
 हरिं ततो बलेः सुताददौ च रत्नसञ्चयम् ॥ २१.१९३ ॥  
 स बाणदैत्यतो महच्छिवेन दत्तमुत्तमम् ।  
 प्रगृह्य रत्नसञ्चयं स्वकं पुरं समाययौ ॥ २१.१९४ ॥  
 स विप्रयादवेश्वरं द्विधास्थितं जनार्दनम् ।  
 पुरो निधाय तद्वसु प्रभूतमानमत्तदा ॥ २१.१९५ ॥  
 सोऽभिवाद्याग्रजं चैव यथावृत्तं न्यवेदयत् ।  
 आत्मनः कृष्णयोः सर्वं धर्मराजाग्रतो मुदा ॥ २१.१९६ ॥

यथा जिताः कीचकाद्या एकलव्यसहायवान् ।  
 यथा जितः पौण्ड्रकश्च कर्णाद्याश्च तथाऽपरे ॥ २१.१९७ ॥  
 यथा सिं हादितनवः शेषवीन्द्रेन्द्रपूर्वकाः ।  
 यथा गजतनुः शर्वस्तच्च सर्वमवर्णयत् ॥ २१.१९८ ॥  
 सम्भावितश्च कृष्णाभ्यां राज्ञा च सुमहाबलः ।  
 आज्ञया व्यासदेवस्य यज्ञाङ्गानि समार्जयत् ॥ २१.१९९ ॥  
 ऊचे तं भगवान् व्यासो जितं सर्वं त्वयाऽरिहन् ।  
 जये सर्वस्य यज्ञोऽयं पूर्णो भवति नान्यथा ॥ २१.२०० ॥  
 च्छिक्ष्व । विरिञ्चः सर्वजितपूर्वं द्वितीयस्त्वमिहाभवः ।  
 इत्युक्तवैनं समाश्लिष्य यज्ञाङ्गानि समादिशत् ॥ २१.२०१ ॥  
 तदैवान्ये दिशो जित्वा समीयुस्तस्य येऽनुजाः ।  
 सहदेवो दक्षिणाशां जित्वा रत्नान्युपाहरत् ॥ २१.२०२ ॥  
 तत्र रुग्मी न युयुधे सहदेवेन वीर्यवान् ।  
 जितः कृष्णेन पूर्वं यः शर्वादाप धनुर्वरम् ॥ २१.२०३ ॥  
 तपसा तोषितात्कृष्णादन्यानेवामुनाऽखिलान् ।  
 विजेष्यसि यदा कृष्णाविरोधस्ते तदा धनुः ।  
 मामेष्यतीति तेनोक्तो न व्यरुद्धत केशवे ॥ २१.२०४ ॥  
 स्वसुः स्नेहाच्च कृष्णस्य यज्ञकारयितृत्वतः ।  
 भीमार्जुनबलाच्चैव माद्रेयाय ददौ करम् ।  
 जिग्ये बलेनान्यनृपान् सहदेवः प्रतापवान् ॥ २१.२०५ ॥  
 तथा स्मृतं समागतं घटोत्कचं विभीषणे ।  
 समादिशद्ययौ च सोऽपि सोऽददान्महाकरम् ॥ २१.२०६ ॥  
 पुरा हिराघवोदितं तदस्य सोऽखिलं तदा ।  
 विचार्य केशवं च तं बलं च भीमपार्थयोः ।  
 दिवौकसश्च पाण्डवानवेत्य सोऽददात्करम् ॥ २१.२०७ ॥  
 महौघरत्नसञ्चयं स आप्य भीमसेनजः ।  
 ययौ च माद्रिनन्दनं स चाऽययौ स्वकं पुरम् ॥ २१.२०८ ॥  
 नकुलः पश्चिमाशायां विजिग्येऽखिलभूभृतः ।

करमाप च वीरोऽसौ सौहार्दादेव मातुलात् ।  
 आययौ च महारत्नसञ्चयेन स्वकं पुरम् ॥ २१.२०९ ॥  
 अर्जुनः कपिवरोच्छ्रितध्वजं स्यन्दनं समधिरुह्य गाण्डिवी ।  
 यात एव दिशमुत्तरां यदा पार्वतीयकनृपाः समाययुः ॥ २१.२१० ॥  
 च्लक्ष्मी । त्रैगर्ताः पार्वतेयाश्च सहिताः पाण्डुनन्दनम् ।  
 अभ्येत्य योधयामासुर्जानन्तस्तच्चिकीर्षितम् ॥ २१.२११ ॥  
 तान् विजित्य युगपत्स पाण्डवः सञ्जयन् क्रमश एव तां दिशम् ।  
 प्राव्रजच्च भगदत्तमूर्जितं तेन चास्य समभूमहारणः ॥ २१.२१२ ॥  
 सोऽभियुच्च सगजो दिनाष्टकं श्रान्त आह पुरुहूतनन्दनम् ।  
 ब्रूहि ते समरकारणं त्विति प्राह देहि करमित्यथार्जुनः ॥ २१.२१३ ॥  
 सोऽप्यदात्करममुष्य वासवो मद्गुरुस्तव पितेति सादरम् ।  
 नैव जेतुमिह शक्यसि त्वमित्यावदद्धरिवरास्त्रतेजसा ॥ २१.२१४ ॥  
 स्नेहपूर्वं प्रदत्ते तु करे नैवाऽह चोत्तरम् ।  
 अर्जुनो व्यर्थकलहमनिच्छन् स्नेहयन्त्रितः ॥ २१.२१५ ॥  
 पार्थो जित्वाऽष्टवर्षाणि षड्विपानपरानपि ।  
 अजयच्चतुर्दिशमपि सर्वशः शस्त्रतेजसा ॥ २१.२१६ ॥  
 पाताल् । असप्तकं गत्वा जित्वा दैतेयदानवान् ।  
 बलेश्च विष्णुवचनात्करं जग्राह सामतः ॥ २१.२१७ ॥  
 जित्वा चवासुकिं भूरि रत्नमादाय सत्वरः ।  
 आजगाम पुरं स्वीयं वीरो वत्सरमात्रतः ॥ २१.२१८ ॥  
 सुवर्णरत्नगिरयश्चतुर्भिस्तैः समार्जिताः ।  
 चत्वारो योजनानां हि दश त्रिं शच्छतं तथा ॥ २१.२१९ ॥  
 चतुः शतं च क्रमश उच्छ्रिता दिग्जयार्जिताः ।  
 प्रतीच्याद्यपसव्येन क्रमाद्दिग्भ्यः समार्जिताः ॥ २१.२२० ॥  
 विश्वकर्मकृतत्वात्तु पुरस्याल्पेऽपि च स्थल् । ए ।  
 अन्तर्गतास्ते गिरयस्तद्द्भुतमिवाभवत् ॥ २१.२२१ ॥  
 ततो यज्ञः प्रववृते कृष्णद्वैपायनेरितः ।  
 ऋत्विजो मुनयोऽत्रासन् सर्वविद्यासु निष्ठिताः ।

च्छक्ष्वीइ। द्वैपायनोक्तविधिना दीक्षयाञ्चकिरे नृपम् ॥ २१.२२२ ॥  
 ज्येष्ठत्वाद्याजमानं तु प्रणिधाय युधिष्ठिरे ।  
 भीमार्जुनादयः सर्वे सह तेन समासिरे ॥ २१.२२३ ॥  
 ब्रह्माणीपदयोग्यत्वात्कृष्णौका यज्ञपत्न्यभूत् ।  
 पदायोग्यतया नान्याः पत्न्यस्तेषां सहाऽसिरे ॥ २१.२२४ ॥  
 आज्ञयैव जगद्धातुर्व्यासस्यानन्ततेजसः ।  
 स्थलमप्यत्र सर्वं हि रत्नहेममयं त्वभूत् ।  
 किमु पात्रादिकं सर्वं शिविराणि च सर्वशः ॥ २१.२२५ ॥  
 आहूतं दिग्जये पार्थैस्तदा लोकद्विसप्तकम् ।  
 सर्वमत्राऽगमद्ब्रह्मशर्वशक्रादिपूर्वकम् ॥ २१.२२६ ॥  
 भीष्मो द्रोणश्च विदुरो धृतराष्ट्रः सहात्मजः ।  
 सस्त्रीका आययुस्तत्र बाह्लीकश्च सहात्मजः ॥ २१.२२७ ॥  
 तथैव यादवाः सर्वे बलभद्रपुरोगमाः ।  
 रुग्मिणीसत्यभामाद्या महिष्यः केशवस्य च ॥ २१.२२८ ॥  
 तत्र सर्वजगदेकसङ्गमे तत्त्वनिर्णयकथा बभूविरे ।  
 प्राश्निकोऽत्र परिपूर्णचिद्धनो व्यास एव भगवान् बभूव ह ॥ २१.२२९ ॥  
 तत्त्वनिर्णयकथासु निर्णयो वासुदेवगुणविस्तरोऽभवत् ।  
 नास्ति तत्सदृश उत्तमः कुतः पार एष न ततोऽन्य इत्यपि ॥ २१.२३० ॥  
 बादरायणभृगूत्थरामयोः शृण्वतोः परमनिर्णये कृते ।  
 मोदमानजनतासमागमेऽपृच्छदत्र नृपतिर्यतव्रतम् ॥ २१.२३१ ॥  
 जानमानोऽपि नृपतिः सर्वपूज्यतमं हरिम् ।  
 सं शयं भूभूतां भेत्तुं भीष्मं पप्रच्छ धर्मवित् ॥ २१.२३२ ॥  
 नास्ति नारायणसममिति वादेन निर्णये ।  
 कृते ब्रह्मादिभिरपि कृष्णं मर्त्यं हि मेनिरे ॥ २१.२३३ ॥  
 च्छिक्ष्वक्षेत्रपास्तस्मादयं कृष्णो नारायण इति स्म ह ।  
 सम्यग्ज्ञापयितुं धर्मसूनुर्भीष्ममपृच्छत ॥ २१.२३४ ॥  
 ब्रह्मादयः सुरा यस्माद्दृश्यन्ते मर्त्यवन्नुभिः ।  
 नचैवातितराभ्यासो नृणामस्ति मुनिष्वपि ॥ २१.२३५ ॥

सर्वशास्त्रविदं भीष्मं जानन्त्येते नृपा अपि ।  
 तस्माद्भीष्ममपृच्छत्स कुलवृद्धत्वतस्तथा ॥ २१.२३६ ॥  
 पितामहाय्यपूजार्हः कोऽत्र लोकसमागमे ।  
 ब्रह्मशर्वादयश्चात्र सन्ति राजान एव च ।  
 इति पृष्टोऽब्रवीद्भीष्मः कृष्णं पूज्यतमं प्रभुम् ॥ २१.२३७ ॥  
 यद्यप्येकस्त्रिधा विष्णुर्वसिष्ठभृगुवृष्णिषु ।  
 प्रादुर्भूतस्तथाऽप्येते नृपा हिव्यासरामयोः ॥ २१.२३८ ॥  
 विप्रत्वान्न विरुद्ध्यन्ते तत एव च युक्तताम् ।  
 मन्यन्ते न विरोधश्च तेषां तत्र हि तादृशः ॥ २१.२३९ ॥  
 अविवादे प्रसिद्धिश्च नैवास्य भविता क्वचित् ।  
 तस्मात्कृष्णाय दातव्यमिति भीष्मेण चिन्तितम् ॥ २१.२४० ॥  
 कृष्णाय दत्ते राजानो विवादं कुर्युरञ्जसा ।  
 विवादेन च कीर्तिः स्याद्वासुदेवस्य विस्तृता ।  
 ततः कृष्णायग्रपूजा दत्ता पार्थैर्जगत्पुरः ॥ २१.२४१ ॥  
 व्यासभार्गवयोः साक्षात्तदैक्यात्तदनन्तरम् ।  
 अग्र्यां पूजां दुदुश्चान्यान् यथायोग्यमपूजयन् ॥ २१.२४२ ॥  
 अग्र्योपहारमुपयापित एव कृष्णे कोपादनिन्ददमुमाशु च चेदिराजः ।  
 श्रुत्वैव तत्पवनजोऽभिययौ नृपं तं हन्तुं जगद्गुरुविनिन्दकमृद्धमन्युः ॥ २१.२४३ ॥  
 दूरेऽपि केशवविनिन्दनकारिजिह्वां मुच्छेत्स्य इत्युरुतराऽस्य सदा प्रतिज्ञा ।  
 भीमस्य तं तु जगृहे सरिदात्मजोऽथ सम्प्रोच्य केशववचो निजयोर्वधाय ॥  
 २१.२४४ ॥  
 च्लक्षक्षंअथैव वध्याविति तावाह यत्केशवः पुरा ।  
 तच्छ्रुत्वा भीमसेनोऽपि स्थितो भीष्मकरग्रहात् ॥ २१.२४५ ॥  
 जानन्नपि हरेरिष्टं स्वकर्तव्यतयोत्थितः ।  
 भीम एतावदुचितमिति मत्वा स्थितः पुनः ॥ २१.२४६ ॥  
 देवसङ्घभविनां महानभूदीक्ष्य तोष इह केशवेऽधिकाम् ।  
 अर्चनां य इह मानुषो जनो मध्य एव स तु सं स्थितोऽभवत् ॥ २१.२४७ ॥

आसुरा इह सुयोधनादयस्तत्र ते विमनसो बभूवुरे ।  
 दुर्वचोभिरधिकं च चेदिपः कृष्णामार्च्छदुरुसद्गुणार्णवम् ॥ २१.२४८ ॥  
 समाह्वयच्च केशवं युधे तमाशु केशवः ।  
 निवार्य तस्य सायकाञ्जघान चारिणा प्रभुः ॥ २१.२४९ ॥  
 निकृत्यमानकन्धरः स भक्तिमानभूद्धरौ ।  
 तमाश्रितश्च योऽसुरो महातमः प्रपेदिवान् ॥ २१.२५० ॥  
 जयः प्रविश्य केशवं पुनश्च पार्षदोऽभवत् ।  
 असौ च पाण्डवक्रतुः प्रवर्तितो यथोदितः ॥ २१.२५१ ॥  
 सुवर्णरत्नभारकान् बहून्नुपा उपानयन् ।  
 उपायनं सुयोधनं नृपोऽदिशद्गहेऽस्य च ॥ २१.२५२ ॥  
 अभोजयं स्तथा द्विजान् यथेष्टभक्ष्यबोज्यकैः ।  
 सुवर्णरत्नभारकान् बहूँश्च दक्षिणा ददुः ॥ २१.२५३ ॥  
 यदिष्टमास यस्य च प्रदत्तमेव पाण्डवैः ।  
 समस्तमत्र सर्वशोऽथ सख्यरुद्धता मुदा ॥ २१.२५४ ॥  
 नदत्सुरोरुदुन्दुभिप्रगीतदेवगायकाः ।  
 प्रनृत्तदिव्ययोषितः सुरापगां व्यगाहयन् ॥ २१.२५५ ॥  
 समस्तराजसं युता विगाह्य जाह्नवीजले ।  
 क्लिक्क्षक्ष्णः पुरं ययुः पुनश्च ते सुसद्म चागमन् सुराः ॥ २१.२५६ ॥  
 गतेषु सर्वराजसु स्वकां पुरं स्वकेषु च ।  
 सभीष्मकेषु सर्वशः सहाऽम्बिकेयकेषु च ॥ २१.२५७ ॥  
 विचित्ररत्ननिर्मिते रविप्रभे सभातल् । ए ।  
 सकेशवो वरासने विवेश धर्मनन्दनः ॥ २१.२५८ ॥  
 तथैव रुग्मिणीमुखाः परिग्रहा रमेशितुः ।  
 तथैव भीमफल्गुनावुपाविशन् हरेरुप ॥ २१.२५९ ॥  
 सहैव वायुसूनुना तथैव पार्षतात्मजा ।  
 उपैव रुग्मिणीं शुभा तथैव सत्यभामिनीम् ॥ २१.२६० ॥  
 यमौ च पार्षतादयो धनञ्जयान्तिकेऽविशन् ।  
 तथैव रामसात्यकी समीप एव भूभृतः ॥ २१.२६१ ॥

समासतां तु सा सभा व्यरोचताधिकं तदा ।  
यथा सभा स्वयम्भुवः समास्थिता च विष्णुना ॥ २१.२६२ ॥  
विचित्रहेममालिनः शुभाम्बराश्च तेऽधिकम् ।  
स्फुरत्किरीटकुण्डला विरेजुरत्र ते नृपाः ॥ २१.२६३ ॥  
विशेषतो जनार्दनः सभार्यको जगत्प्रभुः ।  
यथा दिवौकसां सदस्यनन्तसद्गुणार्णवः ॥ २१.२६४ ॥  
उपासिरे च तान्नृपाः समस्तशः सुहृद्गणाः ।  
तदाऽजगाम खड्गभृत्सहानुजः सुयोधनः ॥ २१.२६५ ॥  
द्वारं सभाया हरिनीलरश्मिव्यूढं न जानन् स विहाय भित्तिम् ।  
अभ्यन्तराणां दृशि नो विघातिनीं सं स्फाटिकामाशु दृढं चुचुम्बे ॥ २१.२६६ ॥  
प्रवेशयेतां च यमौ तमाशु सभां भुजौ गृह्य नृपोपदिष्टौ ।  
तत्रोपविश्य क्षणमन्यतोऽगादमृष्यमाणः श्रियमेषु दिव्याम् ॥ २१.२६७ ॥  
ऋक्षक्षी । तत्रेन्द्रनीलभुवि रत्नमयानि दृष्ट्वा पद्मानि नीरमनसा जगृहे स्ववस्त्रम् ।  
रत्नोरुदीधितिनिगूढजलं स्थलं च मत्वा पपात सहितोऽवरजैर्जलौघे ॥ २१.२६८ ॥  
तं प्राहसद्भगवता क्षितिभारनाशहेतोः सुसूचित उरुस्वरतोऽत्र भीमः ।  
पाञ्चालराजसुतया च समं तथाऽन्यैः स्वीयैस्तथाऽनु जहसुर्भगवन्महिष्यः ॥  
२१.२६९ ॥  
मन्दस्मितेन विलसद्ददनेन्दुबिम्बो नारायणस्तु मुखमीक्ष्य मरुत्सुतस्य ।  
नोवाच किञ्चिदथ धर्मसुतो निवार्य प्रास्थापयद्वसनमाल्यविलेपनानि ॥ २१.२७० ॥  
कृष्णावृकोदरगतं बहल । अं निधाय क्रोधं ययौ सशकुनिर्धृतराष्ट्रपुत्रः ।  
सम्भ्रील् इतो नृपतिं दत्तवाम्बरादीन्पृथक्कृत्य मार्गगत आह स मातुलं स्वम् ॥  
२१.२७१ ॥  
यौ मामहसतां कृष्णाभीमौ कृष्णस्य सन्निधौ ।  
तयोरकृत्वा सन्तापं नाहं जीवितुमुत्सहे ॥ २१.२७२ ॥  
यदि मे शक्तिरत्र स्याद्घातयेयं वृकोदरम् ।  
अग्रपूजां च कृष्णस्य विलुम्पेयं न सं शयः ॥ २१.२७३ ॥  
ईदृशं पाण्डवैश्वर्यं दृष्ट्वा कोनाम जीवितम् ।

इच्छेत करदा येषां वैश्यवत्सर्वभूमिपाः ॥ २१.२७४ ॥  
 इत्युक्तः शकुनिर्वैरं दृढीकर्तुं वचोऽब्रवीत् ।  
 किं ते वैरेण राजेन्द्र बलिभिर्भ्रातृभिः पुनः ॥ २१.२७५ ॥  
 अनुजीवस्व तान् वीरान् गुणज्येष्ठान् बलाधिकान् ।  
 इतीरितोऽतिसं वृद्धकोप आह सुयोधनः ॥ २१.२७६ ॥  
 यदि तेषां तदैश्वर्यं न मां गच्छेदशेषतः ।  
 सर्वथा नैव जीवेयमिति सत्यं ब्रवीमि ते ॥ २१.२७७ ॥  
 नच बाहुबलाच्छक्ष्य आदातुं तां श्रियं क्वचित् ।  
 नेन्द्रोऽपि समरे शक्तस्तान् जेतुं किमु मानुषाः ॥ २१.२७८ ॥  
 इतीरितः पापतम आह गान्धारको नृपः ।  
 पापानामखिलानां च प्रधानं चक्रवर्तिनम् ॥ २१.२७९ ॥  
 च्छक्षक्षीइ । यान्तां श्रियं प्रदीप्तां त्वं पाण्डवेषु प्रपश्यसि ।  
 तामक्लेशत आदास्ये क्रीडन्नक्षैस्त्वदन्तिके ॥ २१.२८० ॥  
 इतीरितः प्रसन्नघीः सुयोधनो बभूव ह ।  
 प्रजग्मतुश्च तावुभौ विचित्रवीर्यजं नृपम् ॥ २१.२८१ ॥  
 धृतराष्ट्रमथोवाच द्वापरां शोऽतिपापकृत् ।  
 नास्तिक्यरूपः शकुनिर्विवर्णं हरिणं कृशम् ॥ २१.२८२ ॥  
 दुर्योधनं तु तच्छ्रुत्वा कुत इत्याह दुर्मनाः ।  
 अब्रूतां तौ नृपायाऽशु द्वाभ्यां यन्मन्त्रितं पथि ॥ २१.२८३ ॥  
 श्रुत्वैव तन्नेत्यवदत्स भूपतिर्विरोधि धर्मस्य विनाशकारणम् ।  
 कुमन्त्रितं वो न ममैतदिष्टं स्वबाहुवीर्याप्तमहाश्रियो हि ते ॥ २१.२८४ ॥  
 त्वयाऽपि निर्जित्य दिशो मखाग्र्याः कार्याः स्पृधो मा गुणवत्तमैस्तैः ।  
 विशेषतो भ्रातृभिरग्र्यपौरुषैरित्युक्त आहाऽशु सुयोधनस्तम् ॥ २१.२८५ ॥  
 यदि श्रियं पाण्डवानां नाक्षैराच्छेत्तुमिच्छसि ।  
 मृतमेवाद्य मां विद्धि पाण्डवैस्त्वं सुखी भव ॥ २१.२८६ ॥  
 यदि मज्जीवितार्थी त्वमानयाऽश्विह पाण्डवान् ।  
 सभार्यान् देवनायैव नचाधर्मोऽत्र कश्चन ॥ २१.२८७ ॥

वेदानुजीविनो विप्राः क्षत्रियाः शस्त्रजीविनः ।  
 ऋद्यते येन शत्रुश्च तच्छस्त्रं नैव चेतरेत् ॥ २१.२८८ ॥  
 अतः स्वधर्म एवायं तवापि स्यात्फलं महत् ।  
 इत्युक्तो मा फलं मेऽस्तु तवैवास्त्विति सोऽब्रवीत् ॥ २१.२८९ ॥  
 एवं ब्रुवन्नपि नृप आविष्टः कलिना स्वयम् ।  
 पुत्रस्नेहाच्च विदुरमादिशत्पाण्डवान् प्रति ॥ २१.२९० ॥  
 आविवेश कलिस्तं हि यदा पुत्रत्वसिद्धये ।  
 क्लिक्क्ष्वक्ष्वडं शेन तत आरभ्य नैवास्मादपजग्मिवान् ॥ २१.२९१ ॥  
 यावत्पुरं परित्यज्य वनमेव विवेश ह ।  
 तदन्तरा ततस्तस्य पापयुक्तं मनोऽभवत् ॥ २१.२९२ ॥  
 न्यवारयत्तं विदुरो महत्ते पापं कुलस्यापि विनाशकोऽयम् ।  
 समुद्यमो नात्र विचार्यमस्ति कृथा न तस्मादयश्च ते स्यात् ॥ २१.२९३ ॥  
 इति ब्रुवाणं कलहोऽत्र न स्यान्निवारयामो वयमेव यस्मात् ।  
 द्रष्टुं सुतान् क्रीडत एकसं स्थानिच्छामि पार्थाश्च सुयोधनादीन् ॥ २१.२९४ ॥  
 अतः क्षिप्रमुपानेयाः पार्था इति बलोदितः ।  
 ययौ स विदुरः पार्थान् द्वारकां केशवे गते ॥ २१.२९५ ॥  
 गते हि पार्थसन्निधेः सुयोधने तु नारदः ।  
 शशं स धर्मसूनुना प्रचोदितोऽरिमागतम् ॥ २१.२९६ ॥  
 क उद्यमी नृपेष्विति प्रपृष्ट आह नारदः ।  
 स सौभराङ्गरं शिवादवाप वृष्णिनिर्जयम् ॥ २१.२९७ ॥  
 पां सुमुष्टिं सकृद्ग्रासी बहूनब्दां स्तपश्चरन् ।  
 आजगाम हरादाप्य वरं कृष्णजये पुनः ॥ २१.२९८ ॥  
 स श्रुत्वा मागधवधं दिशां विजयमेव च ।  
 राजसूयं क्रतुं चैव शिशुपालवधं तथा ॥ २१.२९९ ॥  
 यदून् प्रत्युद्यमं तूर्णं करोतीति निशम्य तत् ।  
 समैक्षद्धर्मजः कृष्णमुखशीतां शुमण्डलम् ॥ २१.३०० ॥  
 अस्त्वित्युक्त्वा स गोविन्दः प्रेषयामास यादवान् ।  
 प्रद्युम्नादीन् दिनैः कैश्चित्स्वयं चागात्सहाग्रजः ॥ २१.३०१ ॥

विदुरस्तु ततो गत्वा धर्मराजमथाऽह्वयत् ।  
 भ्रातृभिर्वार्यमाणोऽपि कृष्णया च स धर्मराट् ।  
 सार्द्धं मात्रा भ्रातृभिश्च कृष्णया च ययौ द्रुतम् ॥ २१.३०२ ॥  
 च्लक्ष्क्ष्व । ज्येष्ठाज्ञयैव विदुर आह्वयन्नपि धर्मजम् ।  
 नाऽगन्तव्यमिति प्राह दोषानुक्त्वाऽक्षजान् बहून् ॥ २१.३०३ ॥  
 इतीह दोषसञ्चयस्तथाच ते पितुर्वचः ।  
 समीक्ष्य तद्व्यं स्वयं कुरुष्व कार्यमात्मनः ॥ २१.३०४ ॥  
 इतीरितोऽपि पाण्डवो ययौ कलिप्रवेशितः ।  
 विचित्रवीर्यजं च तं समासदत्ससैनिकः ॥ २१.३०५ ॥  
 कल्यावेशान्नृपतिः प्रतिजज्ञे पूर्वमेव धर्मात्मा ।  
 आहूतो द्यूतरणान्निवर्तयं नैव वारितोऽपीति ॥ २१.३०६ ॥  
 तेनाऽयात्स्वसुहृद्भिर्निवार्यमाणोऽपि नागपुरमाशु ।  
 नहि धर्मो द्यूतकृतो विशेषतः क्षत्रियस्य लोकगुरोः ॥ २१.३०७ ॥  
 वैचित्रवीर्यतनयेन तु पाण्डुपुत्राः सम्भावितास्तमुप च न्यविशन्निशां ताम् ।  
 प्रातश्च भीष्ममुखराः सकलाश्च भूपा आसेदुराशु च सर्भां सह पाण्डुपुत्रैः ॥  
 २१.३०८ ॥  
 वैचित्रवीर्यनृपतिर्विदुरान्वितोऽस्य गान्धारराजसहितास्तनयाः सकर्णाः ।  
 प्राप्ताः सभातल् अमथाऽह्वयदत्र धर्मराजं सुतः सुबलकस्य स देवनाय ॥  
 २१.३०९ ॥  
 सर्वाश्च तत्र कलिराविशदेव भीमपूर्वान् विनैव चतुरः सपृथां च कृष्णाम् ।  
 क्षत्तारमेव च ततो नहि भीष्ममुख्यैस्ते वारिताः कुलविनाशनकर्मवृत्ताः ॥  
 २१.३१० ॥  
 भीमादिभिः स विदुरेण चवार्यमाणो द्यूते निधाय पणमप्यखिलं स्ववित्तम् ।  
 गान्धारकेण विदिताक्षहृदा जितो द्राक्पाण्डोः सुतोऽथ नकुलं न्यदधात्पणाय ॥  
 २१.३११ ॥  
 तस्मिन् जितेऽथ सहदेवमथार्जुनं च भीमं च सोमकसुतां स्वमपि क्रमेण ।  
 राजा निधाय विजितोऽथ सुयोधनः स्वं सूतं दिदेश पृषतात्मजपुत्रिकायाः ॥  
 २१.३१२ ॥

सूतो गत्वा तदन्तं समकथयदिमां द्यूतमध्ये जिताऽसि  
क्षिप्रं चाऽयाहि राज्ञां समितिमुरुतरामित्यथो साऽप्यवादीत् ।  
नाहं यास्ये गुरूणां समितिमिति ययौ सोऽप्यमुं भीमभीतं  
ज्ञात्वा दुः शासनं सोऽप्यदिशदथ नृपो धार्तराष्ट्रोऽनुजं स्वम् ॥ २१.३१३ ॥  
क्लिङ्क्ष्व । स पापपूरुषोत्तमः प्रगृह्य केशपक्षके ।  
पुरः स्वमातुरानयत्सभामयुग्मवाससीम् ॥ २१.३१४ ॥  
समाहृता रजस्वला जगाद भीष्मपूर्वकान् ।  
अधर्म एष वार्यते न धर्मिभिर्भवद्विधैः ॥ २१.३१५ ॥  
कथं छलात्मके द्यूते जिते धर्मजयो भवेत् ।  
नहि द्यूतं धर्म्यमाहुर्विशेषेण तुभूजाम् ॥ २१.३१६ ॥  
ये धर्मं न वदन्तीह न ते वृद्धा इतीरिताः ।  
अवृद्धमण्डितां नैव सभेत्याहुर्मनीषिणः ॥ २१.३१७ ॥  
कथं द्यूते जिता चाहमजिते स्वपतौ स्थिते ।  
समानधर्मिणीमाहुर्भार्या यस्माद्विपश्चितः ॥ २१.३१८ ॥  
सहैव कर्म कर्तव्यं पतौ दासे हि भार्यया ।  
दासीत्वं न पृथङ्भ्रेस्याज्जितेऽपि हि पतौ ततः ॥ २१.३१९ ॥  
इत्युक्ता अपि भीष्माद्याः कल्यावेशेन मोहिताः ।  
पृच्छ धर्मजमित्युक्त्वा तूष्णीमेव बभूवुरे ॥ २१.३२० ॥  
दुर्योधनप्रतीपं हि न कश्चिदशकत्तदा ।  
उवाच विदुरस्तत्र न धर्मोऽयमिति स्फुटम् ॥ २१.३२१ ॥  
न तस्य वाचं जग्राह धृतराष्ट्रः सहात्मजः ।  
ऊर्ध्वबाहुः स चुक्रोश देवानां ख्यापयं स्तदा ॥ २१.३२२ ॥  
स्वाशक्तिं द्रौपदीं चाऽह जिता नैवासि धर्मतः ।  
अधर्मो हि महानेतां सभामाक्रम्य तिष्ठति ॥ २१.३२३ ॥  
एवं तु विदुरेणोक्ते विकर्णः पापकोऽपि सन् ।  
आह डम्भार्थमेवात्र धर्मवित्त्वं प्रकाशयन् ।  
अधर्म एवायमिति कर्णोऽथैनमभर्त्सयत् ॥ २१.३२४ ॥

च्लक्षक्ष्वी। दृष्ट्वा भीमः क्लिश्यमानां तु कृष्णां धर्मात्ययं धर्मराजे च दृष्ट्वा ।  
 राजा शास्यो युवराजेन धर्माच्चलन् यस्माद्वाक्यमिदं बभाषे ॥ २१.३२५ ॥  
 इमां न्यस्तवतो द्यूते धक्षणीयौ हि ते भुजौ ।  
 नैवमित्यर्जुनोऽवादीत्तमाहाथ वृकोदरः ॥ २१.३२६ ॥  
 वक्तव्यं नतु कर्तव्यं तस्मान्नहि मया कृतम् ।  
 उत्तमे वचसा शिक्षा मध्यमेऽर्थापहारणम् ।  
 अधमे देहदण्डश्च तस्माद्वाच्यो युधिष्ठिरः ॥ २१.३२७ ॥  
 अथ कर्णोऽब्रवीत्कृष्णामपतिर्ह्यसि शोभने ।  
 धार्तराष्ट्रगृहं याहीत्यथ दुर्योधनोऽवदत् ।  
 परस्परविरोधार्थं पाण्डवानामिदं वचः ॥ २१.३२८ ॥  
 युधिष्ठिरो दुःखहेतुस्तवैको यद्येनमन्ये न गुरुर्न एषः ।  
 इति ब्रूयुरथवा भीमपार्थवैकोऽपिवा भीम इहोत्सुजे त्वाम् ॥ २१.३२९ ॥  
 इत्युक्त ऊचे पवमानसूनुः पूज्योऽस्माकं धर्मजोऽसं शयेन ।  
 गुरुश्चाहं वोऽखिलानां यतो हि बलज्येष्ठं क्षत्रमाहुर्महान्तः ॥ २१.३३० ॥  
 बलज्येष्ठे यदि वः सं शयः स्यादुत्तिष्ठध्वं सर्व एवाद्य वीराः ।  
 मृद्गामि वः पादतल् एन सर्वान् सहानुबन्धान् यश्च मां योद्धुकामः ॥ २१.३३१ ॥  
 इति श्रुवन् समुत्थितो नदन् वृकोदरो यदा ।  
 विघूर्णिता सभाऽखिला भयान्नचाऽह किञ्चन ॥ २१.३३२ ॥  
 भीष्मो द्रोणो विदुराद्याः क्षमस्व सर्वं त्वयोक्तं सत्यमित्येव हस्तौ ।  
 गृहीत्वैनं स्थापयामासुरस्मिन् स्थिते शान्तिं चाऽपिरे धार्तराष्ट्राः ॥ २१.३३३ ॥  
 निवारितो धर्मजेन गुरुभिश्चापरैस्तदा ।  
 माननार्थं गुरूणां तु न भीमस्तान् जघान ह ॥ २१.३३४ ॥  
 नचात्यवर्तत ज्येष्ठं धर्मात्मानं युधिष्ठिरम् ।  
 तेषां पापाभिवृद्ध्यर्थं ज्येष्ठवृत्तिं च दर्शयन् ॥ २१.३३५ ॥  
 च्लक्षक्ष्वीइऽथ दुर्योधनः पापो भीमसेनस्य पश्यतः ।  
 ऊरुं सन्दर्शयामास कृष्णायै भीम आह तम् ॥ २१.३३६ ॥  
 तवोरुमेनं गदयोरुवेगया बिभेत्स्य इत्येव पुनः सुयोधनः ।  
 ऊचे नान्यद्भवतामस्ति वित्तं द्यूते कृष्णं स्थापयध्वं पणाय ॥ २१.३३७ ॥

अथाब्रवीद्वृकोदरः कृतेऽवमानने हरेः ।  
 निपात्य भूतल ए हितेशिरो मृदिष्य इत्यलम् ॥ २१.३३८ ॥  
 स वध्य एव मे सदा परोक्षतोऽपि यो हरिम् ।  
 विनिन्दयेदिति ध्रुवं प्रतिश्रुतं हि मारुतेः ॥ २१.३३९ ॥  
 पुनश्च पापवृद्धये तदैव नो जघान तम् ।  
 विकर्तनात्मजः पुनर्जगाद सोमकात्मजाम् ॥ २१.३४० ॥  
 प्रयाहि भूभृतो हि नो गृहं न सन्ति पाण्डवाः ।  
 इतीरिते समुत्थितौ वृकोदरोऽनु चार्जुनः ॥ २१.३४१ ॥  
 उभौ च तौ युधिष्ठिरो न्यवारयत्तथाऽपरे ।  
 ततो विषण्णयोस्तयोः सुयोधनो वचोऽब्रवीत् ॥ २१.३४२ ॥  
 दुः शासनैषां वासां सि दासानां नो व्यपाकुरु ।  
 इत्युक्तोऽभ्यगमत्पार्थान् स्ववासां स्यथ ते ददुः ॥ २१.३४३ ॥  
 ते चर्मवसना भूत्वातानशिष्टान् प्रकाश्य च ।  
 निषेदुश्च क्षमायान्ते क्षमामालम्ब्य विस्तृताम् ॥ २१.३४४ ॥  
 पुनर्दुर्योधनेनोक्तः पार्थानामथ पश्यताम् ।  
 चकर्ष वासो द्रौपद्यास्तदाऽवादीद्वृकोदरः ॥ २१.३४५ ॥  
 पापेषु पूर्वस्य तथाऽधमस्य वं शे कुरूणामुरुधर्मशीलिनाम् ।  
 दुः शासनस्यास्य विदार्य वक्षः पिबामि रक्तं जगतः समक्षम् ॥ २१.३४६ ॥  
 विकृष्यमाणे वसने तु कृष्णा सस्मार कृष्णं सुविशेषतोऽपि ।  
 तदाऽन्यदासीद्वसनं च तस्या दिव्यं सुसूक्ष्मं कनकावदातम् ॥ २१.३४७ ॥  
 क्लिङ्क्षक्षक्ष्णुः पुनः पुनश्चैव विकर्षमाणे दुः शासनेऽन्यानि च तादृशानि ।  
 बभूवुरन्तं न जगाम पापः श्रान्तो न्यषीदत्स्विन्नगात्रः सभायाम् ॥ २१.३४८ ॥  
 वस्त्रोच्चये शैलनिभे प्रजाते दुर्योधनः प्राह सञ्जातकोपः ।  
 प्रवेशयेमां गृहमेव शीघ्रं किं नश्चिरेणेति सुमन्दबुद्धिः ॥ २१.३४९ ॥  
 तच्छ्रुत्वा वचनं कृष्णा प्रतिज्ञामकरोत्तदा ।  
 भीमो दुर्योधनं हन्ता कर्णं हन्ता धनञ्जयः ।  
 शकुनिं त्वक्षकितवं सहदेवो वधिष्यति ॥ २१.३५० ॥  
 इत्युक्ते तत्तथेत्याह भीमसेनः सभातल ए ।

प्रतिज्ञामाददे पार्थस्तां माद्रीनन्दनस्तथा ।  
 नकुलः प्रतिजज्ञेऽथ शाकुनेयवधं प्रति ॥ २१.३५१ ॥  
 ततः सुयोधनानुजश्चकर्ष पार्षतात्मजाम् ।  
 गृहाय तन्निशाम्य तु क्रुधाऽह मारुतात्मजः ॥ २१.३५२ ॥  
 अर्जुनार्जुन नैवात्र क्षमा मे तात रोचते ।  
 पतितस्यास्य देहस्य काष्ठविष्ठासमस्य च ।  
 फलानि त्रीणि शिष्यन्ते विद्या कर्म सुता इति ॥ २१.३५३ ॥  
 इति वेदोदितं वाक्यं न सुतो दारदूषणे ।  
 दुष्टदारो नचाऽप्रोति लोकानर्द्धो हि दूषितः ।  
 अरक्षणाद्दूषिताया न त्यागाच्च शुभं भवेत् ॥ २१.३५४ ॥  
 अतोऽद्य सानुबन्धकान्निहन्मि धार्तराष्ट्रकान् ।  
 इति ब्रुवन् व्यलोकयद्रिपून् दहन्निवौजसा ॥ २१.३५५ ॥  
 ददर्श च महाघोरमादातुं परिघं रुषा ।  
 कर्तुं व्यवसितो बुद्ध्या निशशेषान् धृतराष्ट्रजान् ॥ २१.३५६ ॥  
 तदा शिवा ववाशिरे सुयोधनाग्निगेहतः ।  
 तथैव तत्पितुर्गृहेऽप्यभूद्भयानकं बहु ॥ २१.३५७ ॥  
 च्छ्चंश्मिन्नान्यतिघोराणि कुपिते मारुतात्मजे ।  
 दृष्ट्वाऽम्बिकेयो विदुरं पप्रच्छैषां फलं द्रुतम् ॥ २१.३५८ ॥  
 आह तं विदुरो ज्येष्ठं क्षणेऽस्मिं स्तव पुत्रकाः ।  
 सानुबन्धा नशिष्यन्ति वृकोदरबलाहताः ॥ २१.३५९ ॥  
 क्रीडसेऽर्भकवत्त्वं हि किं जितं किं जितं त्विति ।  
 अधर्मेण जितानत्र जितान् पश्यसि पाण्डवान् ॥ २१.३६० ॥  
 स्त्रीषु द्यूतेषु वा दत्तं मदान्धेन नरेण वा ।  
 न दत्तमाहुर्विद्वां सस्तस्य बन्धुभिरेव च ॥ २१.३६१ ॥  
 आहार्यं पुनराहुश्च तथाऽपि नतु पाण्डवैः ।  
 तत्कृतं तव पुत्राणां ख्यापयद्भिरशिष्टताम् ॥ २१.३६२ ॥  
 इत्युक्त आहाऽम्बिकेयो निमित्तानां फलं कथम् ।  
 न भवेदिति स प्राह द्रुतं कृष्णा विमुच्यताम् ॥ २१.३६३ ॥

तोषयस्व वरैश्चैनामन्यथा ते सुतान्मृतान् ।  
 विद्धि भीमेन निष्पिष्टान्माऽत्र ते सं शयो भवेत् ॥ २१.३६४ ॥  
 कृष्णा च पाण्डवाश्चैव तपोवृद्धिमभीप्सवः ।  
 तपसा नैव दक्ष्यन्ति तेन जीवन्ति ते सुताः ॥ २१.३६५ ॥  
 तथाऽपि यदि कृष्णां त्वं न मोचयसि ते सुतान् ।  
 हनिष्यति न सन्देहो बलेनैव वृकोदरः ॥ २१.३६६ ॥  
 इतीरितो विनिर्भर्त्स्य पुत्रं दुः शासनं नृपः ।  
 अमोचयद्वरैश्चैनां छन्दयामास पार्षतीम् ॥ २१.३६७ ॥  
 छन्दिता सा वरैस्तेन धर्मे भागवते स्थिता ।  
 नैवाऽत्मनो वरान् वब्रे वब्रे तेषां विमोक्षणम् ॥ २१.३६८ ॥  
 युधिष्ठिरस्य सभ्रातुः सराष्ट्रस्य विमोक्षणम् ।  
 ददौ नृपोऽस्या न पुनश्छन्द्यमानाऽपि साऽवृणोत् ॥ २१.३६९ ॥  
 ऋक्ष्च । भर्तुर्विष्णोश्च नान्यस्माद्वरस्वीकार इष्यते ।  
 एवं हि भगवद्धर्मस्तस्मात्सा नावृणोत्परम् ॥ २१.३७० ॥  
 अधर्मतो हृतत्वात्तु तद्दानं न वरो भवेत् ।  
 इति मत्वा पाण्डवानां वब्रे कृष्णा विमोक्षणम् ॥ २१.३७१ ॥  
 श्वशुरादैहिकवराः क्षत्रियायास्त्रयो यतः ।  
 उक्ताः शतं च विप्राया धर्मे भागवते ततः ।  
 हेतुनाऽनेन वब्रे सा नान्यत्किञ्चिदतः परम् ॥ २१.३७२ ॥  
 ततो विमुक्ताः प्रययुश्च पार्था गुरून् प्रणम्य स्वपुरं सकृष्णाः ।  
 दुर्योधनानन्तरजो जगाद तातं निजं पापकृतां प्रधानः ॥ २१.३७३ ॥  
 समस्तपाण्डवश्रियं समागतामहो पुनः ।  
 व्यमोचयो वृकोदराद्धधश्च नो ध्रुवो भवेत् ॥ २१.३७४ ॥  
 अतः पुनश्च पाण्डवान् समाह्वयस्व नः कृते ।  
 पुनश्च देवनं भवेज्जितो वनं प्रयातु च ॥ २१.३७५ ॥  
 तेनोक्तः स तदा राजा पाण्डवान् पुनराह्वयत् ।  
 पुनः पित्रा समाहृतो देवनाय युधिष्ठिरः ।  
 भ्रातृभिर्वार्यमाणोऽपि कृष्णया चाऽगमत्सभाम् ॥ २१.३७६ ॥

द्वादशाब्दं वने वासमज्ञातत्वेन वत्सरम् ।  
 वासं प्रसिद्धनृपतेः पुरे नैवातिदूरतः ॥ २१.३७७ ॥  
 कृष्णायाः पाण्डवानां वा दर्शनेऽज्ञातवासिनाम् ।  
 एकस्यापि समस्तानां द्वादशाब्दं पुनर्वनम् ॥ २१.३७८ ॥  
 वत्सराज्ञातवासं च त्यागेऽप्युक्तविधेस्तथा ।  
 दुर्योधनः पणं चक्रे बुद्ध्या दुः शासनोक्तया ॥ २१.३७९ ॥  
 गान्धारेण पुनश्चाक्षहृदयज्ञेन धर्मजः ।  
 पराजितो वनं यातुमैच्छत्सभ्रातृको यदा ॥ २१.३८० ॥  
 चक्षुः। तदा ननर्त पापकृतसुयोधनानुजो हसन् ।  
 वदंश्च मारुतात्मजं पुनः पुनश्च गौरिति ॥ २१.३८१ ॥  
 उवाच च पुनः कृष्णां नृत्यन्नेव सभातल् । ए ।  
 अपतिर्ह्यसि कल्याणि गच्छ दुर्योधनालयम् ॥ २१.३८२ ॥  
 एतेऽखिलाः षण्ढतिलास्तमोऽन्धमाप्ता नचैषां पुनरुत्थितिः स्यात् ।  
 इति ब्रुवाणोऽनुचकार भीमं तदाऽहसन् धार्तराष्ट्राश्च सर्वे ॥ २१.३८३ ॥  
 तदाऽकरोद्भीमसेनः प्रतिज्ञां हन्ताऽस्मि वो निखिलान् सङ्गरेऽहम् ।  
 इतीरिते शरणं द्रोणमेव जग्मुः समस्ता धृतराष्ट्रपुत्राः ॥ २१.३८४ ॥  
 यत्र द्रोणस्तत्र पुत्रस्तत्र भीष्मः कृपस्तथा ।  
 नचात्येति गुरून् भीम इति तं शरणं ययुः ॥ २१.३८५ ॥  
 अब्रवीद्धार्तराष्ट्रांश्च द्रोणो विप्रोऽपि सन्नहम् ।  
 सपुत्रः सकृपः शस्त्रं ग्रहीष्ये भवतां कृते ॥ २१.३८६ ॥  
 रक्षणे भवतां चैव कुर्या यत्नं स्वशक्तितः ।  
 नतु भीमाद्रक्षितुं वः शक्तः सत्यं ब्रवीम्यहम् ॥ २१.३८७ ॥  
 ततो ययुः पाण्डवास्ते सभाया वनाय कृष्णासहिताः सुशूराः ।  
 गत्याऽनुचक्रे युवसिं हखेलगतिं भीमं धार्तराष्ट्रोऽपहस्य ॥ २१.३८८ ॥  
 दृष्ट्वा सभाया अर्द्धनिष्क्रान्तदेहो व्यावृत्य भीमः प्राह सं रक्तनेत्रः ।  
 ऊरुं तवान्यं च रणे विभेत्स्य इत्युत्तवाऽसौ निर्गतोऽसत्सभायाः ॥ २१.३८९ ॥  
 प्रयाताननु तान् कुन्ती प्रययौ पुत्रगृद्धिनी ।  
 रोरुद्यमानां विदुरः स्थापयामास तां गृहे ।

प्रणम्य तां ययुः पार्थाः सकृष्णाः शीघ्रगामिनः ॥ २१.३९० ॥  
 युधिष्ठिरोऽवाग्वदनो ययौ न क्रोधचक्षुषा ।  
 दहेयं कौरवान् सर्वानिति कारुणिको नृपः ॥ २१.३९१ ॥  
 ऋचीइ । उद्धृत्य बाहू प्रययौ बाहुषाल् । ई वृकोदरः ।  
 आभ्यामेवाखिलाञ्छत्रूञ्छक्तो हन्तुमहं त्विति ॥ २१.३९२ ॥  
 अबद्धकेशा प्रययौ द्रौपदी सा सभातल् । आत् ।  
 मुक्तकेशा भविष्यन्ति धार्तराष्ट्रस्त्रियस्त्विति ॥ २१.३९३ ॥  
 वर्षन् पां सूनू ययौ पार्थ इत्थं शत्रुषु सायकान् ।  
 वर्षयानीत्यभिप्रायः परमास्त्रविदां वरः ॥ २१.३९४ ॥  
 यमाववाङ्मुखौ यातौ नावयोः शत्रवो मुखम् ।  
 पश्यन्त्वस्यामवस्थायामित्येव धृतचेतसौ ॥ २१.३९५ ॥  
 प्रेतसं स्कारसूक्तानि पठन् धौम्योऽग्रतो ययौ ।  
 हतेषु धार्तराष्ट्रेषु मया कार्याः क्रिया इति ॥ २१.३९६ ॥  
 तानथानुययुः सूता रथैः परिचतुर्दशैः ।  
 सूदाः पौरोगवाश्चैव भृत्या ये त्वाप्तकारिणः ॥ २१.३९७ ॥  
 ततस्ते जाह्नवीतीरे वने वटमुपाश्रिताः ।  
 न्यषीदन्नागतान् दृष्ट्वा समस्तान् पुरवासिनः ॥ २१.३९८ ॥  
 ततस्तु ते सर्वजगन्निवासं नारायणं नित्यसमस्तसद्गुणम् ।  
 स्वयम्भुशर्वादिभिरर्चितं सदा भक्त्याऽस्मरन् भक्तभवापहं प्रभुम् ॥ २१.३९९ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 पाण्डववनप्रवेशो नाम एकविंशोऽध्यायः ॥

## अथ द्वाविंशोऽध्यायः ।

(अरणीप्राप्तिः )

ॐ । आगन्तुकामान् पुरवासिनस्ते सं स्थाप्य कृच्छ्रेण कुरुप्रवीराः ।  
 रात्रौ प्रविष्टा गहनं वनं च किर्मीरमासेदुरथो नराशम् ॥ २२.१ ॥  
 बकानुजोऽसौ निखिलैरजेयो वराद्विरीशस्य निहन्तुकामः ।  
 सदारसोदर्यमभिप्रसस्त्रे भीमं महावृक्षगिरीन् प्रमुञ्चन् ॥ २२.२ ॥

स सम्प्रहारं सह तेन कृत्वा भीमो निपात्याऽशु धरातल् । ए तम् ।  
चक्रे मखे सङ्गरनामधेये प्रसं ह्य नारायणदैवते पशुम् ॥ २२.३ ॥  
निहत्य रक्षो वनमध्यसं स्थास्तदा यतीनामयुतैः समेताः ।  
अशीतिसाहस्रमुनिप्रवीरैर्दशां शयुक्तैः सहिता व्यचिन्तयन् ॥ २२.४ ॥  
विचिन्त्य तेषां भरणाय धर्मजः सम्पूज्य सूर्यस्थितमच्युतं प्रभुम् ।  
दिनेऽक्षयान्नं पिठरं तदाप रत्नादिदं कामवरान्नदं च ॥ २२.५ ॥  
बभार तेनैव युधिष्ठिरस्तान् प्रत्येकशस्त्रिं शतदासिदासकान् ।  
सुवर्णपात्रेषु हि भुञ्जते ये गृहे तदीये बहुकोटिदासिके ॥ २२.६ ॥  
सत्सङ्गमाकाङ्क्षिण एव तेऽवसन् पार्थैः सहान्ये च मुनीन्द्रवृन्दाः ।  
शृण्वन्त एभ्यः परमार्थसाराः कथा वदन्तश्च पुरातनास्तथा ॥ २२.७ ॥  
एवं गजानां बहुकोटिवृन्दां स्तथा रथानां च हयांश्च वृन्दशः ।  
विसृज्य रत्नानि नरांश्च वृन्दशो वने विजहुर्दिवि देववत्सुखम् ॥ २२.८ ॥  
गवां च लक्षं प्रददाति नित्यशः सुवर्णभारांश्च शतं युधिष्ठिरः ।  
सभ्रातृकोऽसौ वनमाप्य शक्रवन्मुमोद विप्रैः सहितो यथासुखम् ॥ २२.९ ॥  
पार्थेषु यातेषु किमत्र कार्यमिति स्म पृष्टो विदुरोऽग्रजेन ।  
आहूय राज्यं प्रतिपादयेति प्राहैनमाहाथ रुषाऽम्बिकेयः ॥ २२.१० ॥  
ज्ञातं प्रतीपोऽसि ममाऽत्मजानां न मे त्वया कार्यमिहास्ति किञ्चित् ।  
यथेष्टस्तिष्ठ वा गच्छ वेति प्रोक्तो ययौ विदुरः पाण्डुपुत्रान् ॥ २२.११ ॥  
ऋक्ष्च । तस्मिन् गते भ्रातृवियोगकर्षितः पपात भूमौ सहसैव राजा ।  
संज्ञामवाप्याऽदिशदाशु सञ्जयं जीवामि चेदाशु ममाऽनयानुजम् ॥ २२.१२ ॥  
इतीरितः सञ्जयः पाण्डवेयान् प्राप्याऽनयद्विदुरं शीघ्रमेव ।  
सोऽप्यागतः क्षिप्रमपास्तदोषो ज्येष्ठं ववन्देऽथ स चैनमाश्लिषत् ॥ २२.१३ ॥  
अङ्कं समारोप्य स मूर्ध्नि चैनमाग्राय लेभे परमां मुदं तदा ।  
क्षत्तारमायान्तमुदीक्ष्य सर्वे ससौबला धार्तराष्ट्रा अमर्षात् ।  
सम्मन्त्र्य हन्तुं पाण्डवानामुतैकं छन्नोपधेनैव ससूतजा ययुः ॥ २२.१४ ॥  
विज्ञाय तेषां गमनं समस्तलोकान्तरात्मा परमेश्वरेश्वरः ।  
व्यासोऽभिगम्यावददाम्बिकेयं निवारयाऽश्वेव सुतं तवेति ॥ २२.१५ ॥

अवाप्य पार्थानयमद्य मृत्युं सहानुबन्धो गमिता ह्यसं शयम् ।  
 इतीरिते तेन निवारयेति प्रोक्तो हरिः प्राह न सं वदे तैः ॥ २२.१६ ॥  
 मैत्रेय आयास्यति सोऽपि वाचं शिक्षार्थमेतेष्वभिधास्यतीह ।  
 तां चेत्करोत्येष सुतस्तवास्य भद्रं तदा स्याच्छप्स्यति त्वन्यथा सः ॥ २२.१७ ॥  
 उक्तवेति राजानमनन्तशक्तिर्व्यासो ययौ तत्र गतेषु तेषु ।  
 सुयोधनाद्येषु हतेषु पार्थैर्भूभारहानिर्न भवेदिति प्रभुः ॥ २२.१८ ॥  
 सर्वाश्च चेष्टा भगवन्नियुक्ताः सदा समस्तस्य चितोऽचितश्च ।  
 तथाऽपि विष्णुर्विनिवारयेत्कचिद्वाचा विधत्ते च जनान् विडम्बयन् ॥ २२.१९ ॥  
 मैत्रेय आगादथ भूपतिश्च पुत्रान् समाहूय सकर्णसौबलान् ।  
 सम्पूजयामास मुनिं स चाऽह दातुं राज्यं पाण्डवान् सम्प्रशं सन् ॥ २२.२० ॥  
 विशेषतो भीमबलं शशं स किर्मीरनाशादि वदन्मुनीन्द्रः ।  
 श्रुत्वाऽसहं स्तद्धृतराष्ट्रपुत्र आस्फालयामास निजोरुमुग्रः ॥ २२.२१ ॥  
 शशाप चैनं मुनिरुग्रतेजास्तवोरुभेदाय भवेत्सुयुद्धम् ।  
 इत्यूचिवान् धृतराष्ट्रानतोऽपि ययौ न चेद्राज्यदस्त्वं तथेति ।  
 श्रुत्वा तु किर्मीरवधं स्वपित्रा पृष्टक्षत्रोक्तं सोऽत्रसद्दार्तराष्ट्रः ॥ २२.२२ ॥  
 च्छिञ्च। वने वसन्तोऽथ पृथासुतास्ते वार्ता स्वकीयां प्रापयामासुराशु ।  
 कृष्णो सोऽपि द्रुतमायात्ससत्यः सम्बन्धिनो ये च पाञ्चालमुख्याः ॥ २२.२३ ॥  
 कुद्धं कृष्णं धार्तराष्ट्राय पार्थाः क्षमापयामासुरुच्चैर्गृणन्तः ।  
 गुणां स्तदीयानमितान् प्रणम्य तदा रुदन्ती द्रौपदी चाऽप पादौ ।  
 सा पादयोः पतिता वासुदेवमस्तौत्समस्तप्रभुमात्मतन्त्रम् ॥ २२.२४ ॥  
 अचिन्त्य नित्याव्यय पूर्णसद्गुणार्णवैकदेहाखिलदोषदूर ।  
 रमाब्जजेशेरसुरेन्द्रपूर्ववृन्दारकाणां सतताभिवन्द्य ।  
 समस्तचेष्टाप्रद सर्वजीवप्रभो विमुक्ताश्रय सर्वसार ॥ २२.२५ ॥  
 इति ब्रुवन्ती सकलानुभूतं जगाद सर्वेशितुरच्युतस्य ।  
 यस्याधिकानुग्रहपात्रभूता स्वयं हि शेषेशविपादिकेभ्यः ॥ २२.२६ ॥  
 श्रुत्वा समस्तं भगवान् प्रतिज्ञां चकार तेषामखिलाश्च योषाः ।  
 पतीन् समालिङ्ग्य विमुक्तकेश्यान् भीमाहतान् दर्शये नान्यथेति ।  
 तां सान्त्वयित्वा मधुरैः सुवाक्यैर्नारायणो वाचमिमां जगाद ॥ २२.२७ ॥

यदीहाहं स्थितो नैवं भविताऽहं त्वयोधयम् ।  
 साल्वराजं दुरात्मानं हतश्चासौ सुपापकृत् ॥ २२.२८ ॥  
 सन्निधानेऽथ दूरे वा कालव्यवहितेऽपि वा ।  
 स्वभावाद्वा व्यवहिते वस्तुव्यवहितेऽपि वा ।  
 नाशक्तिर्विद्यते विष्णोर्नित्याव्यवहितत्वतः ॥ २२.२९ ॥  
 तथाऽपि नरलोकस्य करोत्यनुकृतिं प्रभुः ।  
 दुष्टानां दोषवृद्ध्यर्थं भीमादीनां गुणोन्नतेः ॥ २२.३० ॥  
 युधिष्ठिरेऽतिवृद्धं तु राजसूयादिसम्भवम् ।  
 धर्मं च सङ्ग्रामयितुं कृष्णायामनुजेषु च ॥ २२.३१ ॥  
 योग्यताक्रमतो विष्णुरिच्छयेत्थमचीकृपत् ।  
 एधमानद्विल् इत्येव विष्णोर्नाम हि वैदिकम् ॥ २२.३२ ॥  
 ऋक्षी । स्वयोग्यताया अधिकधर्मज्ञानादिजं फलम् ।  
 भीष्मद्रोणाम्बिकेयादेः पार्थेष्वेव निधापितुम् ॥ २२.३३ ॥  
 पुनश्च पापवृद्ध्यर्थमजो दुर्योधनादिषु ।  
 व्यासोऽम्बिकासुतं प्राह पार्था मेऽभ्यधिकं प्रियाः ।  
 तेषां प्रवासनं चैव प्रियं न मम सर्वथा ॥ २२.३४ ॥  
 इति दुर्योधनादीनां पापवृद्ध्यर्थमेव सः ।  
 प्रिया इत्येव कथनात्पाण्डवानां शुभोन्नतेः ॥ २२.३५ ॥  
 गुरुत्वाद्भीमसेनस्य क्षमा द्यूतेऽर्जुनादिनाम् ।  
 नातिधर्मस्वरूपोऽत्र धर्मो भीमे निरौपधः ॥ २२.३६ ॥  
 द्रौपद्या अप्यतिक्लेशात्क्षमा धर्मो महानभूत् ।  
 सा हिभीममनो वेद न कार्यः शाप इत्यलम् ॥ २२.३७ ॥  
 तस्माद्यथायोग्यतया हरिणा धर्मवर्द्धनम् ।  
 कृतं तत्रासन्निधानकारणं केशवोऽब्रवीत् ॥ २२.३८ ॥  
 साल्वं श्रुत्वा समायातं रौग्मिणेयादयो मया ।  
 प्रस्थापिता हि भवतां सकाशात्ते ययुः पुरीम् ।  
 तदा साल्वोऽपि सौभेन द्वारकामर्दयद्भृशम् ॥ २२.३९ ॥  
 प्रद्युम्न आशु निरगादथ सर्वसैन्यैरन्यैश्च यादवगणैः सहितोऽनुजैश्च ।

साल्वोऽवगम्य तनयं मम तद्विमानात्पापोऽवरुह्य रथमारुहदत्र योद्धुम् ॥ २२.४० ॥  
 कृत्वा सुयुद्धममुना मम पुत्रकोऽसावस्त्राणि तस्य विनिवार्य महास्त्रजालैः ।  
 दत्तं मया शरममोघमथाऽददे तं हन्तुं नृपं कृतमतिस्त्वशृणोद्वचः खे ॥ २२.४१ ॥  
 नारायणेन हि पुरा मनसाऽभिक्लृप्तं कृष्णावतारमुपगम्य निहन्मि साल्वम् ।  
 इत्येव तेन हरिणाऽपि स भार्गवेण विद्रावितो न निहतः स्वमनोनुसारात् ॥  
 २२.४२ ॥

वध्यस्त्वया नहि ततोऽयमयं च बाणश्चक्रायुधस्य दयितो नितराममोघः ।  
 मा मुञ्च तेन तमिमं विनिवर्तयेऽहं साल्वं हृदि स्थित इतीरितमीरणेन ॥ २२.४३ ॥  
 च्छ्चीइ।श्रुत्वा वचः स पवनस्य शरं त्वमोघं सञ्जह आशु स च साल्वपतिः  
 स्वसौभम् ।

आरुह्य बालकलहेन किमत्र कार्यं कृष्णेन सङ्गर इति प्रययौ स्वदेशम् ॥ २२.४४ ॥  
 प्रद्युम्नसाम्बगदसारणचारुदेष्णाः सेनां निहत्य सह मन्त्रिगणैस्तदीयाम् ।  
 आह्लादिनः स्वपुरमाययुरप्यहं च तत्रागमं सपदि तैः श्रुतवानशेषम् ॥ २२.४५ ॥  
 यस्मिञ्छरे करगते विजयो ध्रुवः स्यान्मत्तेजसा तदनुसङ्ग्रहणात्सुतान्मे ।  
 यातं निशाम्य रिपुमात्मपुरीं च भग्नां दृष्ट्वैव तेन तदनुब्रजनं कृतं मे ॥ २२.४६ ॥  
 तं सागरोपरिगसौभगतं निशाम्य मुक्ते च तेन मयि शस्त्रमहास्त्रवर्षे ।  
 तं सन्निवार्य तु मया शरपूगविद्धो माया युयोज मयि पापतमः स साल्वः ॥ २२.४७ ॥  
 ताः क्रीडया क्षणमहं समरे निशाम्य ज्ञानास्त्रतः प्रतिविधूय बहूँश्च दैत्यान् ।  
 हत्वाऽशु तं च गिरिवर्षिणमाशु सौभं वार्धौ न्यपातयमरीन्द्रविभिन्नबन्धम् ॥  
 २२.४८ ॥

तं स्यन्दनस्थितमथो विभुजं विधाय बाणेन तद्रथवरं गदया विभिद्य ।  
 चक्रेण तस्य च शिरो विनिकृत्य धातृशर्वादिभिः प्रतिनुतः स्वपुरीमगां च ॥  
 २२.४९ ॥

तस्मादिदं व्यसनमास हि विप्रकर्षान्मे कार्यतस्त्विति निगद्य पुनश्च पार्थान् ।  
 कृष्णां च सान्त्वयितुमत्र दिनान्युवास सत्या च सोमकसुतामनुसान्त्वयन्ती ॥  
 २२.५० ॥

पाण्डवानां च या भार्याः पुत्रा अपि हि सर्वशः ।  
 अन्वेव पाण्डवान् याता वनमत्रैव च स्थिताः ॥ २२.५१ ॥

धृष्टद्युम्नस्ततः कृष्णां सान्त्वयित्वैव केशवम् ।  
 प्रणम्य समनुज्ञातो भागिनेयैः पुरं ययौ ॥ २२.५२ ॥  
 धृष्टकेतुश्च भागिनीं काशिराजः सुतामपि ।  
 पुरं ययतुरादाय कुन्त्यैवान्याः सह स्थिताः ॥ २२.५३ ॥  
 पार्वती नकुलस्याऽसीद्भार्या पूर्वं तिलोत्तमा ।  
 पूर्वोक्ते चैव यमयोर्भार्ये कुन्त्या हिवारिताः ॥ २२.५४ ॥  
 सुभद्रामभिमन्युं च रथमारोप्य केशवः ।  
 पाण्डवानभ्यनुज्ञाय सभार्यः स्वपुरीं ययौ ॥ २२.५५ ॥  
 च्छिचक्षुः। कञ्चित्कालं द्रौपदेया उष्य पाञ्चालके पुरे ।  
 ययुर्द्वारवतीमेव तत्रोषुः कृष्णलाल् इताः ॥ २२.५६ ॥  
 ततः परं धर्मराजो निर्विण्णः स्वकृतेन ह ।  
 भ्रातृभार्यापदे कृष्णां स्थापयामास सर्वदा ॥ २२.५७ ॥  
 ऊषुर्वने च ते पार्था मुनिशेषान्नभोजिनः ।  
 भुक्तवत्स्वेवानुजेषु भुङ्क्ते राजा युधिष्ठिरः ॥ २२.५८ ॥  
 अलङ्घ्यत्वात्तदाज्ञाया अनुजाः पूर्वभोजिनः ।  
 तस्यानन्तरमेवैका भुङ्क्ते सा पार्षतात्मजा ॥ २२.५९ ॥  
 एवं सदा विष्णुपरायणानां तत्प्रापणान्नैकभुजां प्रयातः ।  
 सं वत्सरस्तत्र जगाद कृष्णा भीमाज्ञया धर्मराजं सुवेत्ती ॥ २२.६० ॥  
 अतिमार्दवयुक्तत्वाद्धर्मराजश्चतुर्दशे ।  
 अपि वर्षे गुरुभयाद्राज्यं नेच्छेदिति प्रभुः ।  
 मारुतिः प्रेषयामास कृष्णां प्रस्तावहेतवे ॥ २२.६१ ॥  
 क्षमा सर्वत्र धर्मो न पापहेतुश्च दुर्जने ।  
 राज्ञां सामर्थ्ययुक्तानामिति सं स्थाप्य शास्त्रतः ॥ २२.६२ ॥  
 हत्वा चतुर्दशे वर्षे धार्तराष्ट्रानराज्यदान् ।  
 कर्तुं राज्यं पुरो गन्ता भवानीत्यग्रजेन ह ॥ २२.६३ ॥  
 कारयन् सत्यशपथं विवादस्य क्रमेच्छया ।  
 आदिशत्प्रथमं कृष्णां भीमः सा नृपमब्रवीत् ॥ २२.६४ ॥  
 नैव क्षमा कुजनतासु नृपस्य धर्मस्तां त्वं वृथैव धृतवानसि सर्वकालम् ।

इत्युक्त आह नृपतिः परमा क्षमैव सर्वत्र तद्विधृतमेव जगत्समस्तम् ॥ २२.६५ ॥  
कर्ता च सर्वजगतः सुखदुःखयोर्हि नारायणस्तदनुदत्तमिहास्य सर्वम् ।  
तस्मान्न कोपविषयोऽस्ति कुतश्च कश्चित्स्मात्क्षमैव सकलेषु परोऽस्य धर्मः ॥  
२२.६६ ॥  
च्च । इत्युक्तवन्तं नृपमाह पार्षती यदि क्षमा सर्वनरेषु धर्मः ।  
राज्ञा नकृत्यं नच लोकयात्रा भवेज्जगत्कापुरुषैर्विनश्येत् ॥ २२.६७ ॥  
सत्यं च विष्णुः सकलप्रवर्तको रमाविरिञ्चेशपुरस्सराश्च ।  
काष्ठादिवत्तद्वशगाः समस्तास्तथाऽपि न व्यर्थता पौरुषस्य ॥ २२.६८ ॥  
तदाज्ञया पुरुषश्चेष्टमानश्चेष्टानुसारेण शुभाशुभस्य ।  
भोक्ता न तच्चेष्टितमन्यथा भवेत्कर्ता तस्मात्पुरुषोऽप्यस्य वश्यः ॥ २२.६९ ॥  
वृथा यदि स्यात्पौरुषं कस्य हेतोर्विधिनिषेधश्च समस्तवेदगः ।  
विधेर्निषेधस्य च नैव गोचरः पुमान् यदि स्याद्भवतो हि तौ हरेः ॥ २२.७० ॥  
तेनैव लेपश्च भवेदमुष्य पुण्येन पापेन च नैव चासौ ।  
लिप्येत ताभ्यां परमस्वतन्त्रः कर्ता ततः पुरुषोऽप्यस्य वश्यः ॥ २२.७१ ॥  
इतीरितो धर्मजः कृष्णयैव निरुत्तरत्वं गमितस्त्वभर्त्सयत् ।  
कुतर्कमाश्रित्य हरेरपि त्वमस्वातन्त्र्यं साधयसीति चोक्त्वा ॥ २२.७२ ॥  
छलेन तेन प्रतिभर्त्सिता सा क्षमापयामास नृपं यतः स्त्री ।  
वाचाल् अता नातितरां हि शोभते स्त्रीणां ततः प्राह वृकोदरस्तम् ॥ २२.७३ ॥  
राजन् विष्णुः सर्वकर्ता नचान्यस्तत्तन्त्रमेवान्यदसौ स्वतन्त्रः ।  
तथाऽपि पुं सा विहितं स्वकर्म कार्यं त्याज्यं चान्यदत्यन्तयत्नात् ॥ २२.७४ ॥  
प्रत्यक्षमेतत्पुरुषस्य कर्म तेनानुमेया प्रेरणा केशवस्य ।  
स्वकर्म कृत्वा विहितं हि विष्णुना तत्प्रेरणेत्येव बुधोऽनुमन्यते ॥ २२.७५ ॥  
तेनैति सम्यग्गतिमस्य विष्णोर्जनोऽशुभो दैवमित्येव मत्वा ।  
हित्वा स्वकं कर्म गतिं च तामसीं प्रयाति तस्मात्कार्यमेव स्वकर्म ॥ २२.७६ ॥  
ज्ञातव्यं चैवास्य विष्णोर्वशत्वं कर्तव्यं चैवाऽत्मनः कार्यकर्म ।  
प्रत्यक्षैषा कर्तृता जीवसं स्था तथाऽगमादनुमानाच्च सर्वम् ॥ २२.७७ ॥  
विष्णोर्वशे तन्न हेयं द्वयं च जानन् विद्वान् कुरुते कार्यकर्म ।  
तत्प्रेरकं विष्णुमेवाभिजानन् भवेत्प्रमाणत्रितयानुगामी ॥ २२.७८ ॥

च्चि। पूर्णं प्रमाणं तत्त्रयं चाविरोधेनैकत्रस्थं तत्त्रयं चाविरोधि ।  
 पृथङ्मध्यं चाप्रमाणं विरोधि स्यात्तत्तस्मात्त्रयमेकत्र कार्यम् ॥ २२.७९ ॥  
 अज्ञः प्रत्यक्षं त्वपहायैव दैवं मत्वा कर्तृस्वात्मकर्म प्रजह्यात् ।  
 विद्वान् जीवं विष्णुवशं विदित्वा करोति कर्तव्यमजस्रमेव ॥ २२.८० ॥  
 स्वभावाख्या योग्यता या हठाख्या याऽनादिसिद्धा सर्वजीवेषु नित्या ।  
 सा कारणं तत्प्रथमं तु द्वितीयमनादि कर्मैव तथा तृतीयः ।  
 जीवप्रयत्नः पौरुषाख्यस्तदेतत्त्रयं विष्णोर्वशगं सर्वदैव ॥ २२.८१ ॥  
 स कस्यचिन्न वशे वासुदेवः परात्परः परमोऽसौ स्वतन्त्रः ।  
 हठश्चासौ तारतम्यस्थितो हि ब्रह्माणमारभ्य कलिश्च यावत् ।  
 हठाच्च कर्माणि भवन्ति कर्मजो यत्नो यत्नो हठकर्मप्रयोक्ता ॥ २२.८२ ॥  
 विना यत्नं न हठो नापि कर्म फलप्रदौ वासुदेवोऽखिलस्य ।  
 स्वातन्त्र्यशक्तेर्विनियामको हि तथाऽप्येतान् सोऽप्यपेक्ष्यैव युञ्जेत् ॥ २२.८३ ॥  
 एतानपेक्ष्यैव फलं ददानीत्यस्यैव सङ्कल्प इति स्वतन्त्रता ।  
 नास्यापगच्छेत्स हि सर्वशक्तिर्नाशक्तता क्वचिदस्य प्रभुत्वात् ॥ २२.८४ ॥  
 तस्मात्कार्यं तेन क्लृप्तं स्वकर्म तत्पूजार्थं तेन तत्प्राप्तिरेव ।  
 अतोऽन्यथा निरयः सर्वथा स्यात्स्वकर्म विप्रस्य जपोपदेशौ ।  
 विष्णोर्मुखाद्विप्रजातिः प्रवृत्ता मुखोत्थितं कर्म तेनास्य सोऽदात् ॥ २२.८५ ॥  
 बाह्वोर्जातः क्षत्रियस्तेन बाह्वोः कर्मास्य पापप्रतिवारणं हि ।  
 प्रवर्तनं साधुधर्मस्य चैव मुखस्य बाह्वोश्चातिसामीप्यतोऽस्य ।  
 जपोपदेशौ क्षत्रियस्यापि विष्णुश्चक्रे धर्मौ यज्ञकर्मापि विप्रे ॥ २२.८६ ॥  
 वैश्यो यस्मादूरुजस्तेन तस्य प्रजावृद्धिस्तज्जकर्मैव धर्मः ।  
 तत्सादृश्यात्स्थावराणां च वृद्धिः करोरूर्वोः सन्निकृष्टत्वहेतोः ।  
 वार्तात्मकं कर्म धर्मं चकार विष्णुस्तस्यैवाङ्घ्रिजः शूद्र उक्तः ॥ २२.८७ ॥  
 गतिप्रधानं कर्म शुश्रूषणाख्यं सादृश्यतो हस्तपदोस्तथैव ।  
 हस्तोद्भवं कर्म तस्यापि धर्मः सन्तानवृद्धिश्च समीपगत्वात् ॥ २२.८८ ॥  
 च्ची। भुजावुरो हृदयं यद्वलस्य ज्ञानस्य च स्थानमतो नृपाणाम् ।  
 बलं ज्ञानं चोभयं धर्म उक्तः पाणौ कृतीनां कौशलं केवलं हि ।  
 तस्मात्पाण्योरूरुपदोरुपस्थितोर्विद्वद्रकौ कर्मणां कौशलेतौ ॥ २२.८९ ॥

प्राधान्यतो धर्मविशेष एष सामान्यतः सर्वमेवाखिलानाम् ।  
 वयं हि देवास्तेन सर्वं हि कर्म प्रायेण नो धर्मतामेति शश्वत् ॥ २२.९० ॥  
 एतैर्धर्मैर्विष्णुना पूर्वक्लृप्तैः सर्वैर्वर्णैर्विष्णुरेवाभिपूज्यः ।  
 तद्भक्तिरेवाखिलानां च धर्मो यथायोग्यं ज्ञानमस्यापि पूजा ॥ २२.९१ ॥  
 पिता गुरुः परमं दैवतं च विष्णुः सर्वेषां तेन पूज्यः स एव ।  
 तद्भक्तत्वाद्देवताश्चाभिपूज्या विशेषतस्तेषु येऽत्यन्तभक्ताः ॥ २२.९२ ॥  
 सम्पूजितो वासुदेवः स मुक्तिं दद्यादेवापूजितो दुःखमेव ।  
 स्वतन्त्रत्वात्सुखदुःखप्रदोऽसौ नान्यः स्वतस्तद्वशा यत्समस्ताः ॥ २२.९३ ॥  
 स्वतन्त्रत्वात्सुखसज्ज्ञानशक्तिपूर्वैर्गुणैः पूर्ण एषोऽखिलैश्च ।  
 स्वतन्त्रत्वात्सर्वदोषोज्झितश्च निस्सीमशक्तिर्हि यतः स्वतन्त्रः ॥ २२.९४ ॥  
 दोषास्पृष्टौ गुणपूर्तौ च शक्तिर्निस्सीमत्वाद्धिद्यते तस्य यस्मात् ।  
 एवं गुणैरखिलैश्चापि पूर्णो नारायणः पूज्यतमः स्वधर्मैः ।  
 अस्माकं यत्तेन नातिक्षमैव धर्मो दुष्टानां वारणं ह्येव कार्यम् ॥ २२.९५ ॥  
 हन्याद्दुष्टान् यः क्षत्रियः क्षत्रियांश्च विशेषतो युद्धगतान् स्मरन् हरिम् ।  
 स्वबाहुवीर्येण च तस्य बाहू चैतन्यमात्रौ भवतः सदेहौ ॥ २२.९६ ॥  
 पापाधिकांश्चैव बलाधिकांश्च हत्वा मुक्तावधिकानन्दवृद्धिः ।  
 प्रीतिश्च विष्णोः परमैव तत्र तस्माद्धन्तव्याः पापिनः सर्वथैव ॥ २२.९७ ॥  
 ये त्वक्षधूर्ता ग्रहणं गता वा पापास्तेऽन्यैर्घातनीयाः स्वदोर्भ्याम् ।  
 राजानं वा राजपुत्रं तथैव राजानुजं वाऽभियातं निहन्यात् ॥ २२.९८ ॥  
 राज्ञः पुत्रोऽप्यकृतोद्वाहको यः स घातनीयो न स्वयं वध्य एव ।  
 क्रूरं चान्यद्धर्मयुक्तं परैस्तत्प्रसाधनीयं क्षत्रियैर्न स्वकार्यम् ।  
 च्चीड् । एवं धर्मो विहितो वेद एव वाक्यं विष्णोः पञ्चरात्रेषु तादृक् ॥ २२.९९ ॥  
 अक्षद्यूतं निकृतिः पापमेव कृतं त्वया गर्हितं सौबलेन ।  
 न कुत्रचिद्विधिरस्यास्ति तेन न तद्दत्तं द्यूतहतं वदन्ति ॥ २२.१०० ॥  
 भीतेन दत्तं द्यूतदत्तं तथैव दत्तं कामिन्यै पुनराहार्यमेव ।  
 एवं धर्मः शाश्वतो वैदिको हि द्यूते स्त्रियां नाल्पमाहार्यमाहुः ॥ २२.१०१ ॥  
 यद्येषां वै भोग्यमल्पं तदीयं भोगेन तद्वन्धुभिस्तच्च हार्यम् ।

निवारणे पुरुषस्य त्वशक्तैस्तद्राज्यं न पुनराहार्यमेव ॥ २२.१०२ ॥  
त्वं धर्मनित्यश्चाग्रजश्चेति राजनृतेऽनुज्ञां न मया तत्कृतं च ।  
दातास्यनुज्ञां यदि तान्निहत्य त्वय्येव राज्यं स्थापयाम्यद्य सम्यक् ॥ २२.१०३ ॥  
सत्यं पापेष्वपि कर्तुं यदीच्छा तथाऽपि मासा द्वादशः नः प्रयाताः ।  
वेदप्रामाण्याद्वत्सरास्ते हि मासैः सहस्राब्दं सत्रमुक्तं नराणाम् ।  
अज्ञातमेकं मासमुष्याऽथ शत्रून्निहत्य राज्यं प्रतिपालयामः ॥ २२.१०४ ॥  
मा मित्राणां तापकस्त्वं भवेथास्तथाऽमित्राणां नन्दकश्चैव राजन् ।  
ज्वलस्वारीणां मूर्ध्नि मित्राणि नित्यमाह्लादयन् वासुदेवं भजस्व ॥ २२.१०५ ॥  
स्वतन्त्रत्वं वासुदेवस्य सम्यक्प्रत्यक्षतो दृश्यते ह्यद्य राजन् ।  
यस्मात्कृष्णो व्यजयच्छङ्करादीन् जरासुतादीन् कादिवरैरजेयान् ॥ २२.१०६ ॥  
ब्रह्मादीनां प्रकृतेस्तद्वशत्वं दृष्टं हि नो बहुशो व्यासदेहे ।  
पाराशर्यो दिव्यदृष्टिं प्रदाय स्वातन्त्र्यं नोऽदर्शयत्सर्वलोके ॥ २२.१०७ ॥  
तस्माद्राजन्नभिनिर्याहि शत्रून् हन्तुं सर्वान् भोक्तुमेवाधिराज्यम् ।  
एवञ्च ते कीर्तिधर्मौ महान्तौ प्राप्यौ राजन् वासुदेवप्रसादात् ॥ २२.१०८ ॥  
एवमुक्तोऽब्रवीद्भीमं धर्मपुत्रो युधिष्ठिरः ।  
त्रयोदशाब्दस्यान्तेऽहं कुर्यामेव त्वदीरितम् ॥ २२.१०९ ॥  
सत्यमेतन्न सन्देहः सत्येनाऽत्मानमालभे ।  
लोकापवादभीरुं मां नातोऽन्यद्वक्तुमर्हसि ॥ २२.११० ॥  
च्छिव् । तुदसे चातिवाचा मां यद्येवं भीम मां वदेः ।  
तदैव मेऽत्ययः कार्यो हन्तव्याश्चैव शत्रवः ।  
नैतादृशैरिदानीं तु वाक्यैर्बाधितुमर्हसि ॥ २२.१११ ॥  
भीष्मद्रोणादयोऽस्त्रज्ञा निवार्याश्च कथं युधि ।  
पूज्यास्ते बाहुयुद्धेन न निवार्याः कथञ्चन ॥ २२.११२ ॥  
अस्त्राणि जानन्नपि हि न प्रयोजयसि क्वचित् ।  
तस्माद्गतदैव गन्तव्यं विज्ञातास्त्रे धनञ्जये ॥ २२.११३ ॥  
इत्युक्तो भीमसेनस्तु स्नेहभङ्गभयात्ततः ।  
नोवाच किञ्चिद्वचनं स्वाभिप्रेतमवाप्य च ॥ २२.११४ ॥  
अभिप्रायो हि भीमस्य निश्चयेन त्रयोदशे ।

युधिष्ठिरस्य राज्यार्थं गमनार्थं प्रतिश्रवः ।  
 अन्यथाऽतिमृदुत्वात्स न गच्छेद्भिन्नधीः परैः ॥ २२.११५ ॥  
 कृतकृत्ये तथा भीमे स्थिते धर्मात्मजो हि सः ।  
 भीष्मद्रोणादिविजयः कथं स्यादित्यचिन्तयत् ॥ २२.११६ ॥  
 निवारणं गुरूणां हि भीम इच्छति न क्वचित् ।  
 तस्मात्ते ह्यर्जुनेनैव निवार्या इत्यचिन्तयत् ॥ २२.११७ ॥  
 आपद्येव हि भीमस्तान्निवारयति नान्यथा ।  
 एवं चिन्तासमाविष्टं विज्ञायैव युधिष्ठिरम् ॥ २२.११८ ॥  
 सर्वज्ञः सर्वशक्तिश्च कृष्णद्वैपायनोऽगमत् ।  
 नृपतिं बोधयामास चिन्ताव्याकुलमानसम् ॥ २२.११९ ॥  
 इमं मन्त्रं वदिष्यामि येन जेष्यति फल्गुनः ।  
 भीष्मद्रोणादिकान् सर्वान् तं त्वं वद धनञ्जये ॥ २२.१२० ॥  
 इत्युक्तवैवावदन्मन्त्रं सर्वदैवतदृष्टिदम् ।  
 न स्वयं ह्यवदत्पार्थे फलाधिक्यं यतो भवेत् ॥ २२.१२१ ॥  
 च्च। भीष्मद्रोणादिविजय एतावद्वीर्यमेव हि ।  
 अलं नातोऽधिकं कार्यमेतावद्योग्यमस्य च ।  
 फल्गुनस्येति भगवान्न स्वयं ह्यवदन्मनुम् ॥ २२.१२२ ॥  
 गते व्यासे भगवति सर्वज्ञे सर्वकर्तारि ।  
 धर्मराजोऽदिशन्मन्त्रं फल्गुनाय रहस्यमुम् ॥ २२.१२३ ॥  
 तमाप्य फल्गुनो मन्त्रं ययौ ज्येष्ठौ प्रणम्य च ।  
 यमजौ च समाश्लिष्य गिरिमेवेन्द्रकीलकम् ।  
 तपश्चचार तत्रस्थः शङ्करस्थं हरि स्मरन् ॥ २२.१२४ ॥  
 षण्मासेऽतिगतेऽपश्यन्मूकं नामासुरं गिरौ ।  
 वराहरूपमायातं वधार्थं फल्गुनस्य च ॥ २२.१२५ ॥  
 तं ज्ञात्वा फल्गुनो वीरः सज्यं कृत्वा तुगाण्डिवम् ।  
 चिक्षेप वज्रसमितां स्तत्काये सायकान् बहून् ॥ २२.१२६ ॥  
 किरातरूपस्तमनु सभार्यश्च त्रियम्बकः ।  
 स ममार हतस्ताभ्यां दानवः पापचेतनः ॥ २२.१२७ ॥

तेनोक्तोऽसौ मयैवायं वराहोऽनुगतोऽद्य हि ।  
 तमविध्यो यतस्त्वं हि तद्युध्यस्व मया सह ॥ २२.१२८ ॥  
 इत्युक्तः फल्गुनः प्राह तिष्ठ तिष्ठ न मोक्ष्यसे ।  
 इत्युक्त्वा तावुभौ युद्धं चक्रतुः पुरुषर्षभौ ॥ २२.१२९ ॥  
 तत्राखिलानि चास्त्राणि फल्गुनस्याग्रसच्छिवः ।  
 ततोऽर्जुनस्तु गाण्डीवं समादायाभ्यताडयत् ॥ २२.१३० ॥  
 तदप्यग्रसदेवासौ प्रहसन् गिरिशस्तदा ।  
 बाहुयुद्धं ततस्त्वासीत्तयोः पुरुषसिं हयोः ॥ २२.१३१ ॥  
 पिण्डीकृत्य ततो रुद्रश्चिक्षेपाथ धनञ्जयम् ।  
 मूर्च्छामवाप महतीं फल्गुनो रुद्रपीडितः ॥ २२.१३२ ॥  
 च्चिचि । पूर्वं सम्प्रार्थयामास शङ्करो गरुडध्वजम् ।  
 अवराणां वरं मत्तो येषां त्वं सम्प्रयच्छसि ।  
 अजेयत्वं प्रसादात्ते विजेयाः स्युर्मयाऽपि ते ॥ २२.१३३ ॥  
 इत्युक्तः प्रददौ विष्णुरुमाधीशाय तं वरम् ।  
 तेनाजयच्छ्वेतवाहं गिरिशो रणमध्यगम् ॥ २२.१३४ ॥  
 केवलान् वैष्णवान्मन्त्रान् व्यासः पार्थाय नो ददौ ।  
 एतावताऽलं भीष्मादेर्जयार्थमिति चिद्धनः ॥ २२.१३५ ॥  
 केवलैर्वैष्णवैर्मन्त्रैः स्वदत्तैर्विजयावहैः ।  
 अतिवृद्धस्य पार्थस्य दर्पः स्यादित्यचिन्तयत् ॥ २२.१३६ ॥  
 पार्थः संज्ञामवाप्याथ जयार्थ्याराधयच्छिवम् ।  
 व्यासोदितेन मन्त्रेण तानि पुष्पाणि तच्छिरः ॥ २२.१३७ ॥  
 आरुहन् स तु तं ज्ञात्वा रुद्र इत्येव फल्गुनः ।  
 नमश्चक्रे ततः प्रादादस्त्रं पाशुपतं शिवः ॥ २२.१३८ ॥  
 अस्त्रं तद्विष्णुदैवत्यं साधितं शङ्करेण यत् ।  
 तस्मात्पाशुपतं नाम स्वान्यस्त्राण्यपरे सुराः ।  
 ददुस्तदैव पार्थाय सर्वे प्रत्यक्षगोचराः ॥ २२.१३९ ॥  
 इन्द्रोऽर्जुनं समागम्य प्राह प्रीतोऽस्मि तेऽनघ ।  
 रुद्रदेहस्थितं ब्रह्म विष्णवाख्यं तोषितं त्वया ।

तेन लोकं ममाऽगच्छ प्रेषयामि रथं तव ॥ २२.१४० ॥

इत्युक्त्वा प्रययाविन्द्रस्तद्रथेन च मातलिः ।

आयात्पार्थस्तमारुं ह्य ययौ तातनिवेशनम् ॥ २२.१४१ ॥

पूजितो दैवतैः सर्वैरिन्द्रेणैव निवेशितः ।

तेन सार्द्धमुपासीदत्तस्मिन्नैन्द्रे वरासने ॥ २२.१४२ ॥

प्रीत्या समाश्लिष्य कुरुप्रवीरं शक्रो द्वितीयां तनुमात्मनः सः ।

च्छी।ईक्षन्मुखं तस्य मुमोद सोऽपि ह्युवास तस्मिन् वत्सरान् पञ्च लोके ॥ २२.१४३ ॥

अस्त्राणि तस्मा अदिशत्स वासवो महान्ति दिव्यानि तदोर्वशी तम् ।

सम्प्राप्य भावेन तु मानुषेण माता कुलस्येति निराकृताऽभूत् ॥ २२.१४४ ॥

षण्ढो भवेत्येव तयाऽभिज्ञप्ते पार्थे शक्रोऽनुग्रहं तस्य चादात् ।

सं वत्सरं षण्ढरूपी चरस्व न षण्ढता ते भवतीति धृष्णुः ॥ २२.१४५ ॥

ततोऽवसत्पाण्डवेयो गान्धर्व वेदमभ्यसन् ।

गन्धर्वाच्चित्रसेनात्तु तथाऽस्त्राणि सुरेश्वरात् ॥ २२.१४६ ॥

सुभद्रयाऽभिमन्युना सह स्वकां पुरं गतः ।

जनार्दनोऽत्र सं वसन् कदाचिदित्थमैक्षत ॥ २२.१४७ ॥

मया वरो हि शम्भवे प्रदत्त आस पूर्वतः ।

वरं ग्रहीष्य एव ते सकाशतो विमोहयन् ॥ २२.१४८ ॥

“त्वामाराध्य तथा शम्भो ग्रहीष्यामि वरं सदा ।

द्वापरादौ युगे भूत्वा कलया मानुषादिषु” (७३) ॥ २२.१४९ ॥

इति वाक्यमृतं कर्तुमभिप्रायं विजज्ञुषी ।

प्रीत्यर्थं वासुदेवस्य रुग्मिणी वाक्यमब्रवीत् ॥ २२.१५० ॥

“जातेऽपि पुत्रे पुत्रार्थं सा हि वेद मनोगतम् ।

पुत्रो मे बलवान् देव स्यात्सर्वास्त्रविदुत्तमः” ॥ २२.१५१ ॥

इत्युक्तो भगवान् देव्या सम्मोहाय सुरद्विषाम् ।

ययौ सुपर्णमारुह्य स्वीयं बदरिकाश्रमम् ॥ २२.१५२ ॥

“एष मोहं सृजाम्याशु यो जनान्मोहयिष्यति ।

त्वं च रुद्र महाबाहो मोहशास्त्राणि कारय ॥ २२.१५३ ॥

अतत्स्थ्यानि वितत्स्थ्यानि दर्शयस्व महाभुज ।

(७३) पद्मपुराण ६.७१.१०६

ऋचीइ.प्रकाशं कुरु चाऽत्मानमप्रकाशं च मां कुरु ॥ २२.१५४ ॥

अहं त्वां पूजयिष्यामि लोकसम्मोहनोत्सुकः ।

तमोऽसुरा नान्यथा हियान्तीत्येतन्मतं मम ॥ २२.१५५ ॥

इत्युक्तवचनं पूर्वं केशवेन शिवाय यत् ।

तत्सत्यं कर्तुमायातं कृष्णं बदरिकाश्रमम् ।

सर्वज्ञा मुनयः सर्वे पूजयाञ्चक्रिरे प्रभुम् ॥ २२.१५६ ॥

रात्रौ कृष्णे मुनिमध्ये निविष्टे घण्टाकर्णः कर्णनामा पिशाचौ ।

समायातां गिरिशेन प्रदिष्टौ कृष्णं द्रष्टुं द्वारकां गन्तुकामौ ॥ २२.१५७ ॥

तौ दृष्ट्वा मुनिमध्यस्थं केशवं तदबोधतः ।

कृत्वा स्वजातिचेष्टाश्च ध्यानेनैनमपश्यताम् ॥ २२.१५८ ॥

दृष्ट्वा हृदि स्थितं तं तु कौतूहलसमन्वितौ ।

स्तुत्वा भक्त्या प्रणामं च बहुशश्चक्रतुः शुभौ ॥ २२.१५९ ॥

तयोः प्रसन्नो भगवान् स्पृष्ट्वा गन्धर्वसत्तमौ ।

चकार क्षणमात्रेण दिव्यरूपस्वरान्वितौ ॥ २२.१६० ॥

ताभ्यां पुनर्नृत्तगीतसं स्तवैः पूजितः प्रभुः ।

ययौ कैलासमद्रीशं चकारेव तपोऽत्र च ॥ २२.१६१ ॥

स्वीयानेव गुणान् विष्णुर्भुञ्जन् (युञ्जन्) नित्येन शोचिषा ।

शार्वं तपः करोतीव मोहयामास दुर्जनान् (७४) ॥ २२.१६२ ॥

पूर्वं तेनोदितं यत्तल्लोकान्मोहयताऽञ्जसा ।

शर्वं प्रति तवाहं तु कुर्यां द्वादशवत्सरम् ॥ २२.१६३ ॥

तपोऽसुराणां मोहाय सुराः सन्तु गतज्वराः ।

(७४) गुणान्विष्णोर्युञ्जन्नित्यत्र नित्येन शोचिषा प्रकाशरूपा

साक्षिणा युञ्जन्मनसा ध्यायन् । भुञ्जन्निति पाठेऽभुजि

पालनाभ्यवहारायोऽ इति धातोः मनसा पालयन् ध्यात्वा

स्थिरीकुर्वन् इति भावः । भा.प्र ।

चिच्चक्ष् । इति तस्मात्तदा कृष्ण एकाहेन बृहस्पतिम् ॥ २२.१६४ ॥

आज्ञया चारयामास क्षिप्रं द्वादशराशिषु ।  
 द्वादशाब्दमभूतेन तदहः केशवेच्छया ॥ २२.१६५ ॥  
 एकस्मिन्नहि भगवान् राशिं राशिं च वत्सरम् ।  
 कल्पयित्वोपवासादीन्मनसा नियमानपि ॥ २२.१६६ ॥  
 मासव्रतं सार्द्धशतश्वासकालैरकल्पयत् ।  
 मनसैव स्वभक्तानां द्वादशाब्दव्रताप्तये ॥ २२.१६७ ॥  
 तत्रास्य गरुडाद्याश्च परिचर्या स्वपार्षदाः ।  
 चक्रुर्होमादिकाश्चैव क्रियाश्चक्रे जनार्दनः ।  
 स्वात्मानं प्रति पापानां शिवायेति प्रकाशयन् ॥ २२.१६८ ॥  
 एवं स्थितं तमरविन्ददलायताक्षं ब्रह्मेन्द्रपूर्वसुरयोगिवरप्रजेशाः ।  
 अभ्याययुः पितृमुनीन्द्रगणैः समेता गन्धर्वसिद्धवरयक्षविहङ्गमाद्याः ॥ २२.१६९ ॥  
 शर्वोऽपि सर्वसुरदैवतमात्मदैवमायातमात्मगृहसन्निधिमाश्रवेत्य ।  
 अभ्याययौ निजगणैः सहितः सभार्यो भक्त्याऽतिसम्भ्रमगृहीतसमर्हणाग्र्यः ॥  
 २२.१७० ॥  
 अभ्येत्य पादयुगलं । अं जगदेकभर्तुः कृष्णस्य भक्तिभरितः शिरसा ननाम ।  
 चक्रे स्तुतिं च परमां परमस्य पूर्णषाङ्गुण्यविग्रहविदोषमहाविभूतेः ॥ २२.१७१ ॥  
 कृष्णोऽप्ययोग्यजनमोहनमेव वाञ्छं स्तुष्टाव रुद्रहृदिगं निजमेव रूपम् ।  
 रुद्रो निशम्य तदुवाच सुरान् समस्तान् सत्यं वदामि शृणुताद्य वचो मदीयम् ।  
 विष्णुः समस्तसुजनैः परमो ह्युपेयस्तत्प्राप्तयेऽहमनिलोऽथ रमाऽभ्युपायाः ॥  
 २२.१७२ ॥  
 एष ह्यशेषनिगमार्थविनिर्णयोत्थो यद्विष्णुरेव परमो मम चाज्जयोनेः ।  
 अव्यक्ततः सकलजीवगणाच्च नित्य इत्येव निश्चय उतैतदनुस्मरध्वम् ।  
 इत्युक्तवत्यखिलदेवगणा गिरीशे कृष्णं प्रणेमु रतिवृद्धरमेशभक्त्या ॥ २२.१७३ ॥  
 उत्तैरन्यैश्च गिरिशवाक्यैस्तत्त्वविनिर्णयैः ।  
 कृष्णस्यैव गुणाख्यानैः पुनरिन्द्रादिदेवताः ।  
 ज्ञानाभिवृद्धिमगमन् पुराऽपि ज्ञानिनोऽधिकम् ॥ २२.१७४ ॥  
 च्छक्ष। सर्वदेवोत्तमं तं हि जानन्त्येव सुराः सदा ।  
 तथाऽपि तत्प्रमाणानां बहुत्वाद्येऽत्र सं शयाः ।

युक्तिमात्रे तेऽपि रुद्रवाक्यादपगतास्तदा ॥ २२.१७५ ॥  
 ततः कृष्णः सुतवरं त्वत्त आदास्य इत्यजः ।  
 यदुक्तवाञ्छिवं पूर्वं सत्यं कर्तुं तदब्रवीत् ॥ २२.१७६ ॥  
 पुत्रं देहीति सोऽप्याह पूर्वमेव सुतस्तव ।  
 जातः प्रद्युम्ननामा यः स महत्तः प्रवादतः ॥ २२.१७७ ॥  
 पुरा दग्धो मया कामस्तदाऽयाचत मां रतिः ।  
 देहि कान्तं ममेत्येव तदा तामहमब्रुवम् ॥ २२.१७८ ॥  
 उत्पत्स्यते वासुदेवाद्यदा तं पतिमाप्स्यसि ।  
 इत्यतोऽसौ मया दत्त इव देव त्वदाज्ञया ॥ २२.१७९ ॥  
 दासोऽस्मि तव देवेश पाहि मां शरणागतम् ।  
 इत्युक्तवाऽभिप्रणम्यैनं पुनराह सुरान् हरः ॥ २२.१८० ॥  
 यदर्थमेष आयातः केशवः शृणुतामराः ।  
 योऽसुरो वक्रनामाऽसीदवध्यो ब्रह्मणो वरात् ।  
 तदाजाताद्वासुदेवपुत्रात्कामादृते क्वचित् ॥ २२.१८१ ॥  
 तं हन्तुमेव पुत्रं स्वं प्रद्युम्नमुदरेऽर्प्यं च ।  
 आयात इह तं चापि ददाह स्वोदरात्सुतम् ।  
 निस्सारयित्वा कक्षं च दग्धं पश्यत देवताः ॥ २२.१८२ ॥  
 ज्वालामालाकराल् । एन स्वतेजोवर्द्धितेन च ।  
 प्रद्युम्नेनैव तं दैत्यं दग्ध्वा वनसमन्वितम् ।  
 पुनश्च स्वोदरे पुत्रं स्थापयामास केशवः ॥ २२.१८३ ॥  
 सद्योगर्भं पुनस्तं च रुग्मण्यां जनयिष्यति ।  
 पूर्ववत्क्षणमात्रेण युवा च स भविष्यति ॥ २२.१८४ ॥  
 च्छिक्ष। दृष्टमेतन्नारदाद्यैर्मुनिभिः सर्वमेव च ।  
 एवं क्रीडत्ययं देवः पूर्णैश्वर्येण केवलम् ।  
 इत्युक्ते केशवं नेमुर्देवाः शक्रपुरोगमाः ॥ २२.१८५ ॥  
 ततो हरिर्ब्रह्मसुरेन्द्रमुख्यैः सुरैः स्तुतो गरुडस्कन्धसं स्थः ।  
 पुनः पुनः प्रणतः शङ्करेण स्तुतस्तृतीयेऽह्नि निजां पुरीमगात् ॥ २२.१८६ ॥  
 कृष्णे प्रयाते निलयं पुरद्विषो रात्रौ पौण्ड्रौ वासुदेवः समागात् ।

सहैकलव्येन निजेन मातुः पित्रा तथाऽक्षोहिणिकत्रयेण ॥ २२.१८७ ॥  
पुरीं प्रभञ्जन्तममुं विदित्वा सरामशैनेययदुप्रवीराः ।  
सं योधयामासुरथाभ्यवर्षच्छरैर्निषादाधिप एकलव्यः ॥ २२.१८८ ॥  
तदस्त्रशस्त्रैः सहसा विषण्णा यदुप्रवीरा विहतप्रदीपाः ।  
सहैव रामेण शिनेश्च नम्रा समाविशन् स्वां पुरमेव सर्वे ॥ २२.१८९ ॥  
पुनः समादाय तथोरुदीपिका अग्रे समाधाय च रौहिणेयम् ।  
विनिस्सुता आत्तशस्त्राः स्वपुर्याः सिं हा यथा धर्षिताः सद्गुहायाः ॥ २२.१९० ॥  
“अथाऽससादैकलव्यं रथेन रामः शैनेयः पौण्ड्रकं वासुदेवम् ।  
अयुद्धतां तौ सात्यकिः पौण्ड्रकश्च तथाऽन्योन्यं विरथं चक्रतुश्च” (७५) ॥  
२२.१९१ ॥  
ततो गदायुद्धमभूत्तयोर्द्वयोस्तथा रामश्चैकलव्यश्च वीरौ ।  
कृत्वाऽन्योन्यं विरथं गदाभ्यामयुद्धतां जातदर्पौ बलाग्र्यौ ॥ २२.१९२ ॥  
तस्मिन् काले केशवो वैनतेयमारुं ह्याऽयाद्यत्र ते युद्सं स्थाः ।  
दृष्ट्वा कृष्णं हर्षसम्पूरितात्मा रामो हन्तुं चैकलव्यं समैच्छत् ॥ २२.१९३ ॥  
उद्यम्य दोर्भ्यां स गदां जवेनैवाभ्यापतद्रौहिणेयो निषादम् ।  
बलं कोपं चास्य दृष्ट्वैकलव्यः पराद्रवजीवितेच्छुः सुदूरम् ॥ २२.१९४ ॥  
विद्रावयन् रौहिणेयोऽन्वयात्तं भीतोऽपतच्चैकलव्योऽम्बुधौ सः ।  
वेलान्तं तं द्रावयित्वाऽत्र तस्थौ रामो गदापाणिरदीनसत्त्वः ॥ २२.१९५ ॥  
(७५) हरिवंशे भविष्यत्पर्वणि आ. १०२  
च्छक्षी। सुपापोऽसावेकलव्यः सुभीतो रामं मत्वैवानुयातं पुनश्च ।  
समुद्रेऽशीतिं योजनानामतीत्य पश्चादैक्षद्वीपमेवाधिर्कं ह्य ॥ २२.१९६ ॥  
रामो विजित्यातिबलं रणे रिपुं मुदैव दामोदरमाससाद् ।  
पौण्ड्रस्त्ववज्ञाय शिनिप्रवीरं निवार्यमाणोऽपि ययौ जनार्दनम् ॥ २२.१९७ ॥  
तं केशवो विरथं व्यायुधं च क्षणेन चक्रे स ययौ निजां पुरीम् ।  
प्रस्थापयामास पुनश्च दूतं कृष्णायैको वासुदेवोऽहमस्मि ॥ २२.१९८ ॥  
मदीयलिऽन्गानि विसृज्य चाऽशु समागच्छेथाः शरणं मामनन्तम् ।  
तद्दूतोक्तं वाक्यमेतन्निशम्य यदुप्रवीरा उच्चकैः प्राहसन् स्म ॥ २२.१९९ ॥  
कृष्णः प्रहस्याऽह तवाऽयुधानि दास्याम्यहं लिङ्गभूतानि चाऽजौ ।

इत्युक्तोऽसौ दूत एत्याऽह तस्मै स चाभ्यागाद्योद्धुकामो हरिश्च ॥ २२.२०० ॥  
 तं शातकौम्भे गरुडे रथस्थे स्थितं चक्रादीन् कृत्रिमान् सन्दधानम् ।  
 श्रीवत्सार्थे दग्धवक्षस्थलं च दृष्ट्वा कृष्णः प्राहसत्पापबुद्धिम् ॥ २२.२०१ ॥  
 ततोऽस्त्रशास्त्राण्यभिवर्षमाणं विजित्य तं वासुदेवोऽरिणैव ।  
 चकर्त तत्कन्धरं तस्य चानु मातामहस्याच्छिनत्सायकेन ॥ २२.२०२ ॥  
 अपातयचाऽशु शिरः स तेन काशीश्वरस्येश्वरो वारणास्याम् ।  
 स च ब्रह्माहं वासुदेवोऽस्मि नित्यमिति ज्ञानादगमत्तत्तमोऽन्धम् ॥ २२.२०३ ॥  
 साहाय्यकृच्चास्य च काशिराजो यथैव किर्मीरहिडिम्बसाल्वाः ।  
 अन्ये च दैत्या अपतं स्तमोऽन्धे तथैव सोऽप्यपतत्पापबुद्धिः ॥ २२.२०४ ॥  
 निहत्य तौ केशवो रौग्मिणेयं पुनर्वैदर्भ्यां जनयामास सद्यः ।  
 स चैकलव्यो रामजितः शिवाय चक्रे तपोऽजेयतां चाऽप तस्मात् ॥ २२.२०५ ॥  
 स शर्वदत्तेन वरेण दृप्तः पुनर्योद्धुं कृष्णमेवाऽससाद् ।  
 तस्यास्त्रशास्त्राणि निवार्य केशवश्चक्रेण चक्रे तमपास्तकन्धरम् ।  
 स चाऽप पापस्तम एव घोरं कृष्णद्वेषान्नित्यदुःखात्मकं तत् ॥ २२.२०६ ॥  
 ऋक्षीइ । एवं यदूनामृषभेण सूदिते पौण्ड्रे तथा काशिनृपे च पापे ।  
 काशीशपुत्रस्तु सुदक्षिणाख्यस्तपोऽचरच्छङ्करायोरुभक्त्या ॥ २२.२०७ ॥  
 प्रत्यक्षगं तं शिवं पापबुद्धिः कृष्णाभावं याचते दुष्टचेताः ।  
 कृत्यामस्मै दक्षिणाग्नौ शिवोऽपि दैत्यावेशाददादावृतात्मा ॥ २२.२०८ ॥  
 स दक्षिणाग्निश्चासुरावेशयुक्तः सम्पूजितः काशिराजात्मजेन ।  
 वरादुमेशस्य विवृद्धशक्तिर्ययौ कृष्णो यत्र सम्पूर्णशक्तिः ॥ २२.२०९ ॥  
 कृष्णास्तस्य प्रतिघातार्थमुग्रं समादिशच्चक्रमनन्तवीर्यः ।  
 जाज्वल्यमानं तदमोघवीर्यं व्यद्रावयद्बहिमिमं सुदूरम् ॥ २२.२१० ॥  
 कृत्यात्मको वह्निरसौ प्रधानवह्नेः पुत्रश्चक्रविद्रावितोऽथ ।  
 सहानुबन्धं च सुदक्षिणं तं भस्मीचकाराऽशु सपुत्रभार्याम् ॥ २२.२११ ॥  
 दग्ध्वा पुरीं वारणसीं सुदर्शनः पुनः पार्श्वं वासुदेवस्य चाऽगात् ।  
 सुदक्षिणोऽसौ तम एव जग्मिवान् कृष्णद्वेषात्सानुबन्धः सुपापः ॥ २२.२१२ ॥  
 कृष्णः क्रीडन् द्वारवत्यां सुपूर्णानित्यानन्दः क्वचिदाह स्म भैष्मीम् ।  
 विडम्बयन् गृहिणामेव चेष्टा नित्याविरोधोऽपि तया विदोषया ॥ २२.२१३ ॥

त्वया नकार्यं मम किञ्च भद्रे मयाऽरीणां मानभङ्गार्थमेव ।  
 समाहृताऽसीति सा चावियोगं सदा कृष्णेनाऽत्मनोऽप्येव वेत्ती ॥ २२.२१४ ॥  
 स्त्रिया भेतव्यं भर्तुरित्येव धर्मं विज्ञापयन्ती दुःखितेवास देवी ।  
 तां सान्त्वयामास गृहस्थधर्मं विज्ञापयन् देवदेवोऽप्यदुःखाम् ॥ २२.२१५ ॥  
 एवं क्रीडत्यञ्जनाभे रमायां कृष्णादिष्टो गोकुलं रौहिणेयः ।  
 प्रायाद्दृष्ट्वा तत्र नन्दं यशोदां तत्पूजितः कृष्णवार्तां च पृष्टः ॥ २२.२१६ ॥  
 मासौ तत्र न्यवसद्गोपिकाभी रेमे क्षीबो यमुनामाह्वयञ्च ।  
 मत्तोऽयमित्येव नदीमनागतां चकर्ष रामो लाङ्गलेनाग्र्यवीर्यः ॥ २२.२१७ ॥  
 पुनस्तया प्रणतः सं स्तुतश्च व्यसर्जयत्तामथ नन्दगोपम् ।  
 आपृच्छञ्च जगाद् द्वारकां केशवाय न्यवेदयन्नन्दगोपादिभक्तिम् ॥ २२.२१८ ॥  
 च्छिक्ष्व । तदैव मैन्दो विविदश्च भौमे हते सखायौ दानवावेशयुक्तौ ।  
 आनर्तराष्ट्रं वासुदेवप्रतीपौ व्यनाशयेतां वासुदेवोऽथ चोचे ॥ २२.२१९ ॥  
 रामाय सोऽदाद्वरमञ्जनाभो वध्यावेतौ भवतां तेऽप्यवध्यौ ।  
 वराद्विरिञ्चस्य तथाऽमृताशनादुभौ च मैन्दो विविदो ब्रजेति ॥ २२.२२० ॥  
 गत्वा स मैन्दं प्रथमं जघान क्रोधात्युद्धायाऽगतं रैवताग्रे ।  
 दिने परस्मिन् विविदं जघान शिला वर्षन्तं मुसलेनाग्र्यकर्मा ।  
 तयोराविष्टौ तावसुरौ तमोऽन्धं प्राप्तौ च तावश्विनौ स्वं च लोकम् ॥ २२.२२१ ॥  
 दुर्योधनस्याऽस पुत्री रतिर्या पूर्वं नाम्ना लक्षणा कान्तरूपा ।  
 स्वयम्बरस्थां तां बलादेव साम्बो जग्राह सा चैनमासानुरक्ता ॥ २२.२२२ ॥  
 बलाद्गृहीतां वीक्ष्य तां कर्णमुख्या दुर्योधनाद्या युयुधुः क्रोधदीप्ताः ।  
 कृच्छ्रेण तं विरथीकृत्य चैकं सर्वे समेता जगुर्धार्तराष्ट्राः ।  
 कर्णेन भूरिश्रवसा चसार्द्धं बाहोर्बलादेव दुर्योधनस्य ॥ २२.२२३ ॥  
 श्रुत्वाैव तद्दृष्ट्वायः सर्व एव समुद्यमं चक्रिरे कौरवेषु ।  
 निवार्य तान् बलभद्रः स्वयं ययौ सहोद्धवः कौरवेयाञ्छमार्थी ॥ २२.२२४ ॥  
 पुरस्य बाह्योपवने स्थितः स प्रास्थापयञ्चोद्धवं कौरवार्थं ।  
 आगत्य सर्वे कुरवोऽस्य पूजां चक्रुः स चाऽहोग्रसेनस्य चाऽज्ञाम् ॥ २२.२२५ ॥  
 आज्ञापयद्वो नृपतिः स्म यन्नः कुमारकः प्रगृहीतो भवद्भिः ।

एकः समेतैर्बहुभिर्बान्धवार्थं क्षान्तं तन्नो मुञ्चताऽश्वेव साम्बम् ॥ २२.२२६ ॥  
 आज्ञापयामास व उग्रसेन इत्युक्तमेव तु निशम्य कुरुप्रवीराः ।  
 सं श्राव्य दुष्टवचनानि बलं पुरं स्वं क्रोधात्समाविविशुरत्र चुकोप रामः ॥ २२.२२७ ॥  
 स लाङ्गलेन तत्पुरं विकृष्य जाह्नवीजले ।  
 निपातयन्निवारितः प्रणम्य सर्वकौरवैः ॥ २२.२२८ ॥  
 सभार्यमाशु पुत्रकं सुयोधनाभिपूजितम् ।  
 सपारिबर्हमाप्य च प्रजग्मिवान् स्वकां पुरम् ॥ २२.२२९ ॥  
 ऋक्ष्व् । इत्यादिकर्माणि महान्ति रामस्याऽसञ्छेषस्याच्युतावेशिनोऽलम् ।  
 यस्याच्युतावेशविशेषकालं ज्ञात्वा भीमोऽप्यस्य नोदेति युद्धे ॥ २२.२३० ॥  
 क्रीडायुद्धे बहुशो रौहिणेये व्यक्तिं विष्णोर्भीमसेनो विदित्वा ।  
 तात्कालिकीं क्रीडमानोऽपि तेन नैवोद्यमं कुरुते विष्णुभक्त्या ॥ २२.२३१ ॥  
 तदा जयी प्रभवत्येष रामो नातिव्यक्तस्तत्र यदा जनार्दनः ।  
 तदा भीमो विजयी स्यात्सदैव विष्णोः केशावेशवान् यत्स रामः ॥ २२.२३२ ॥  
 एतादृशेनैव रामेण युक्ते कृष्णे द्वार्वत्यां निवसत्यञ्जनाभे ।  
 स्वप्नेऽनिरुद्धेन रता कदाचिद्द्वानात्मजोषा चित्रलेखामुवाच ॥ २२.२३३ ॥  
 तमानयेत्यथ सा चित्रवस्त्रे प्रदर्श्य लोकान् समदर्शयत्तम् ।  
 पौत्रं विदित्वा वचनाच्च तस्याः कृष्णस्य तं चाऽनयत्तत्र रात्रौ ॥ २२.२३४ ॥  
 अनिरुद्धं गुणोदारमानीतं चित्रलेखया ।  
 प्राप्य रेमे बाणसुता दिवसान् सुबहूनपि ॥ २२.२३५ ॥  
 गूढं कन्यागृहे तं तु ज्ञात्वा कन्याभिरक्षिणः ।  
 ऊर्चुर्बाणायामिदं किङ्करान् ग्रहणेऽस्य सः ॥ २२.२३६ ॥  
 आगताननिरुद्धस्तान् परिघेण महाबलः ।  
 निहत्य द्रावयामास स्वयमायात्ततोऽसुरः ।  
 स तु युद्धाऽतिकृच्छ्रेण नागास्त्रेण बबन्ध तम् ॥ २२.२३७ ॥  
 अथ कृष्णः समारुह्य गरुडं रामसं युतः ।  
 प्रद्युम्नेन च तत्रागात्प्रथमं तत्र वह्निभिः ॥ २२.२३८ ॥  
 युद्धैवाङ्गिरसा चैव क्षणाद्विद्राप्य तान् हरिः ।  
 विद्राप्य सर्वप्रमथानाससाद् ज्वरं ततः ॥ २२.२३९ ॥

तेन भस्मप्रहारेण ज्वरितं रोहिणीसुतम् ।  
 आश्लिष्य विज्वरं चक्रे वासुदेवो जगत्प्रभुः ॥ २२.२४० ॥  
 क्चिक्चव । स्वयं विक्रीड्य तेनाथ कञ्चित्कालं जनार्दनः ।  
 निषिष्य मुष्टिभिश्चान्यं ससर्ज ज्वरमच्युतः ॥ २२.२४१ ॥  
 स्वयं जित्वाऽपि गिरिशभृत्यं नालमिति प्रभुः ।  
 स्वभृत्येनैव जेतव्य इत्यन्यं ससृजे तदा ॥ २२.२४२ ॥  
 ज्वरेण वैष्णवेनासौ सुभृशं पीडितस्तदा ।  
 ग्रासार्थमुपनीतश्च जगाम शरणं हरिम् ।  
 तेन स्तुतः स भगवान्मोचयामास तं विभुः ॥ २२.२४३ ॥  
 क्रीडार्थमत्यल्पजनेष्वपि प्रभुः कथञ्चिदेव व्यजयद्यथां विना ।  
 इत्यादि मोहाय स दर्शयत्यजो नित्यस्वतन्त्रस्य कुतो व्यथादयः ॥ २२.२४४ ॥  
 यदा ज्वराद्या अखिलाः प्रविद्रुतास्तदा स्वयं प्राप हरि गिरीशः ।  
 तयोरभूद्युद्धमथैनमच्युतो विजृम्भयामास ह जृम्भणास्त्रतः ॥ २२.२४५ ॥  
 विजृम्भिते शङ्करे निष्प्रयत्ने स्थाणूपमे सं स्थिते कञ्जजातः ।  
 दैत्यावेशाद्वासुदेवानभिज्ञं सम्बोधयामास सदुक्तिभिर्विभुः ॥ २२.२४६ ॥  
 प्रगृह्य शर्वं च विवेश विष्णोः स तूदरं दर्शयामास तत्र ।  
 शिवस्य रूपं स्तम्भितं बिल्वनाम्नि वने गिरीशेन च यत्तपः कृतम् ॥ २२.२४७ ॥  
 शैवं पदं प्राप्तुमेवाच्युताच्च तच्चावदत्कञ्जजः शङ्करस्य ।  
 अपेतमोहोऽथ वृषध्वजो हरि तुष्टाव बाणोऽभिससार केशवम् ।  
 तस्याच्युतो बाहुसहस्रमच्छिनत्पुनश्चारि जगृहे तच्छिरोऽर्थं ॥ २२.२४८ ॥  
 तदा शिवेन प्रणतो बाणरक्षणकाम्यया ।  
 कृत्वा स्वभक्तं बाणं तं ररक्ष द्विभुजीकृतम् ।  
 मोचयित्वाऽनिरुद्धं च ययौ बाणेन पूजितः ॥ २२.२४९ ॥  
 एवमग्नीनऽन्गिरसं ज्वरं स्कन्दमुमापतिम् ।  
 बाणं चायत्नतो जित्वा प्रायाद्धारवतीं पुनः ॥ २२.२५० ॥  
 येनायत्नेन विजितः सर्वलोकहरो हरः ।  
 किं ज्वरादिजयो विष्णोस्तस्यानन्तस्य कथ्यते ॥ २२.२५१ ॥

च्छ्वी। ईदृशानन्तसङ्घानां शिवानां ब्रह्मणामपि ।  
 रमाया अपि यद्वीक्षां विना न चलितुं बलम् ॥ २२.२५२ ॥  
 नच ज्ञानादयो भावा नचास्तित्वमपि क्वचित् ।  
 अनन्तशक्तेः कृष्णस्य न चित्रः शूलिनो जयः ॥ २२.२५३ ॥  
 चित्रलेखासमेतोषान्वितपौत्रसमन्वितः ।  
 सरामः ससुतो वीन्द्रमारुह्य द्वारकां गतः ।  
 रेमे तत्र चिरं कृष्णो नित्यानन्दो निजेच्छया ॥ २२.२५४ ॥  
 एवं विधान्यगणितानि यदूत्तमस्य कर्माण्यगण्यमहिमस्य महोत्सवस्य ।  
 नित्यं रमाकमलजन्मगिरीशशक्रसूर्यादिभिः परिनुतानि विमुक्तिदानि ॥  
 २२.२५५ ॥  
 एवं वसत्यमितपौरुषवीर्यसारे नारायणे स्वपुरि शक्रधनञ्जयोक्तः ।  
 सम्प्राप्य लोमशमुनिः सकलानि तीर्थान्याप्तुं स पाण्डुतनयेषु सहाय आसीत् ॥  
 २२.२५६ ॥  
 पृथ्वीं प्रदक्षिणत एत्य समस्ततीर्थस्नानं यथाक्रमत एव विधाय पार्थाः ।  
 सम्पूज्य तेषु निखिलेषु हरिं सुभक्त्या कृष्णे समर्पयितुमापुरथ प्रभासम् ।  
 सम्भावनाय सकलैर्यदुभिः समेतस्तेषां च रामसहितो हरिराजगाम ॥ २२.२५७ ॥  
 पार्थैः सम्पूजितस्तत्र कृष्णो यदुगणैः सह ।  
 पार्थान् सम्पूजयामासुर्वृष्णयश्चाऽज्ञया हरेः ॥ २२.२५८ ॥  
 तत्र भीमं तपोवेषं दृष्ट्वाऽतिस्नेहकारणात् ।  
 दुर्योधनं निन्दयति रामे सात्यकिरब्रवीत् ॥ २२.२५९ ॥  
 सर्वे वयं निहत्याद्य सकर्णान् धृतराष्ट्रजान् ।  
 अभिमन्युं स्थापयामो राज्ये यावत्तयोदशम् ॥ २२.२६० ॥  
 सं वत्सरं समाप्यैव पुरं यास्यन्ति पाण्डवाः ।  
 ततो युधिष्ठिरो राजा राज्यं शासतु पूर्ववत् ॥ २२.२६१ ॥  
 एवं वदत्येव शिनिप्रवीरे जनार्दनः पार्थमुखान्युदीक्ष्य ।  
 उवाच शौनेय न पाण्डुपुत्राः परेण सं साधितराज्यकामाः ॥ २२.२६२ ॥  
 च्छ्वीइ। स्वबाहुवीर्येण निहत्य शत्रूनाप्स्यन्ति राज्यं त इतीरितेऽमुना ।  
 तथेति पार्था अवदं स्ततस्ते कृष्णं पुरस्कृत्य ययुर्दशार्हाः ॥ २२.२६३ ॥

क्रमेण पार्था अपि शैशिरं गिरि समासदं स्तत्र कृष्णां सुदुर्गे ।  
 विषज्जन्तीमीक्ष्य तैः संस्मृतोऽथ हैडिम्ब आयात्सहितो निशाचरैः ॥ २२.२६४ ॥  
 उवाह कृष्णां स तु तस्य भृत्या ऊहुः पार्था स्ते बदर्याश्रमं च ।  
 प्राप्यात्र नारायणपूजया कृतस्वकीयकार्या ययुरुत्तरां दिशम् ॥ २२.२६५ ॥  
 अतीत्य शर्वश्वशुरं गिरि ते सुवर्णकूटं निषधं गिरि च ।  
 मेरोः प्राच्यां गन्धमादे गिरौ च प्रापुर्बदर्याश्रममुत्तमं भुवि ॥ २२.२६६ ॥  
 तस्मिन्मुनीन्द्रैरभिपूज्यमाना नारायणं पूजयन्तः सदैव ।  
 चक्रुस्तपो ज्ञानसमाधियुक्तं सत्तत्त्वविद्यां प्रतिपादयन्तः ॥ २२.२६७ ॥  
 एवं बदर्या विहरत्सु तेषु क्वचिद्रहः कृष्णया वायुसूनौ ।  
 स्थिते गरुत्मानुरगं जहार महाहृदाद्वासुदेवासनाग्र्यः ॥ २२.२६८ ॥  
 तत्पक्षवातेन विचालिते तु तस्मिन् गिरौ कमलं हैममग्र्यम् ।  
 पपात कृष्णाभीमयोः सन्निधाने उद्यद्भानोर्मण्डलाभं सुगन्धम् ॥ २२.२६९ ॥  
 दृष्ट्वाऽतिगन्धं वरहेमकञ्जं कुतूहलाद्गौपदी भीमसेनम् ।  
 बहून्ययाचत्तादृशान्यानुभावमविषह्यं जानती देवदैत्यैः ॥ २२.२७० ॥  
 तयाऽर्थितः सगदस्तुङ्गमेनं गिरि वेगादारुहद्वायुसुनुः ।  
 प्रशस्यमानः सुरसिद्धसङ्घैः मृत्नन् दैत्यान् सिं हशार्दूलरूपान् ॥ २२.२७१ ॥  
 आसेदिवां स्तत्र हनूमदाख्यं निजं रूपं प्रोद्यदादित्यभासम् ।  
 जानन्नप्येनं स्वीयरूपं स भीमश्चिक्रीड एतेन यथा परेण ॥ २२.२७२ ॥  
 धर्मो देवानां परमो मानुषत्वे स्वीये रूपेऽप्यन्यवदेव वृत्तिः ।  
 अनादानं दिव्यशक्तेर्विशेषान्नरस्वभावे सर्वदा चैव वृत्तिः ।  
 तस्माद्भीमो हनुमांश्चैक एव ज्यायः कनीयोवृत्तिमत्राभिपेदे ॥ २२.२७३ ॥  
 च्छिक्षक्ष। सर्वे गुणा आवृता मानुषत्वे युगानुसारान्मूलरूपानुसारात् ।  
 क्रमात्सुराणां भागतोऽव्यक्तरूपा आदानतो व्यक्तिमायान्त्युरूपाम् ॥ २२.२७४ ॥  
 नैवाव्यक्तिः काचिदस्तीह विष्णोः प्रादुर्भावेऽप्यतिसुव्यक्तशक्तेः ।  
 इच्छाव्यक्तिः प्रायशो मारुतस्य तदन्येषां व्यक्तता कारणेन ॥ २२.२७५ ॥  
 तस्माद्भीमो धर्मवृद्ध्यर्थमेव स्वीये रूपेऽप्यन्यवद्वृत्तिमेव ।  
 प्रदर्शयामास तथाऽसुराणां मोहायैवाशक्तवच्छक्तिरूपः ॥ २२.२७६ ॥  
 तद्रूपवृद्धिं भीमसेनोऽथ दृष्ट्वा श्रुत्वा हनूमन्मुखतः कथाश्च ।

रामस्य तच्चातुरात्म्यं च दिव्यं चातुर्युगं धर्ममप्यग्र्यमेव ॥ २२.२७७ ॥  
 ध्वजाद्वीभत्सोर्गर्जनेनैव शत्रुपराभवे तेन दत्तेऽर्जुनस्य ।  
 ययौ प्रणम्यैनमाश्वेव भीमः सौगन्धिकं वनमत्यग्र्यरूपम् ॥ २२.२७८ ॥  
 नरागम्यां नल्। इनीमेत्य तत्र दृष्ट्वा पद्मान्यद्भुताकारवन्ति ।  
 हैमानि दिव्यान्यतिगन्धवन्ति सामासदद्वार्यमाणो नराशैः ॥ २२.२७९ ॥  
 ते भीममात्तायुधमुग्ररूपं महाबलं रूपनवावतारम् ।  
 न्यवारयन् क्रोधवशा समेताः शतं सहस्राण्यजितानि सङ्घे ॥ २२.२८० ॥  
 वराच्छिवस्यैव परैरजेयाः शस्त्रास्त्रवृष्टिं मुमुचुः सुभीमाम् ।  
 भीमेऽखिलज्ञे तपसां निधाने बलोदधौ शैवशास्त्रं वदन्तः ॥ २२.२८१ ॥  
 तान् वैष्णवैरेव शास्त्रैः स भीमो विजित्य पूर्वं वाङ्मये सङ्गरे तु ।  
 शास्त्रास्त्रवर्षस्य कुर्वन् प्रतीपं जघ्नेऽखिलान् गदया तेषु वीरान् ॥ २२.२८२ ॥  
 वातेन कुन्त्यां बलवान् स जातः शूरस्तपस्वी द्विषतां निहन्ता ।  
 सत्ये च धर्मे च रतः सदैव पराक्रमे शत्रुभिरप्रधृष्यः ॥ २२.२८३ ॥  
 तत्रापरांश्चैव बहूनसत्यं निरीश्वरं चाप्रतिष्ठं च लोकम् ।  
 सिद्धोऽहमीशोऽहमिति ब्रुवाणान् गुणान् विष्णोः ख्यापयन् वादतोऽजैत् ॥  
 २२.२८४ ॥  
 भिन्नं विष्णुमधिकं सर्वतश्च ब्रुवन् प्रवीरान् लक्षमेषां निजघ्ने ।  
 ते तस्य वीर्यं च बलं च दृष्ट्वा विद्याबलं बाहुबलं तथैव ।  
 च्छक्षुःशक्रुवन्तः सहिताः समस्ता हतप्रवीराः सहसा निवृत्ताः ॥ २२.२८५ ॥  
 विक्रम्य तान् गदयाऽसौ निहत्य विद्राप्य सर्वान्नल्। इनीं प्रविश्य ।  
 पीत्वाऽमृताम्रश्च ततोऽम्बुजानि दिव्यानि जग्राह कुरुप्रवीरः ॥ २२.२८६ ॥  
 अथो कलहशं सीनि निमित्तानि युधिष्ठिरः ।  
 दृष्ट्वा कृष्णामपृच्छच्च क भीम इति दीनधीः ॥ २२.२८७ ॥  
 सौगन्धिकार्थं यातं तं श्रुत्वा कृष्णामुखान्नृपः ।  
 आरुह्य राक्षसश्रेष्ठान् कृष्णया भ्रातृभिः सह ॥ २२.२८८ ॥  
 ययौ वृकोदरो यत्र दृष्ट्वा चैनमवस्थितम् ।  
 उवाच मैवमित्येनं भीतो गिरिशकोपतः ॥ २२.२८९ ॥  
 देवेभ्यो मरणाद्भीता राक्षसा वित्तपाज्ञया ।

तदीयां नल्। इनीं ते हि रक्षन्त्यस्याऽश्रयो हरः ।  
जानन् वित्तेश्वरो भीममाहात्म्यं न चुकोप ह ॥ २२.२९० ॥  
वसत्सु तत्र पार्थेषु पुनः कतिपर्यैर्दिनैः ।  
उवाच भीमसेनस्य यशोधर्मादिभिवृद्धये ॥ २२.२९१ ॥  
पञ्चवर्णानि पुष्पानि कृष्णा वीक्ष्याऽहतानि तु ।  
मारुतेन कुबेरस्य गृहान्भिरगम्यतः ॥ २२.२९२ ॥  
अगम्योऽयं गिरिः सर्वैः कुबेरेणाभिपालितः ।  
अद्य त्वयैव गन्तव्यो विधूयाखिलराक्षसान् ॥ २२.२९३ ॥  
इत्युक्त आशु सगदः सधनुः सबाणो भीमो गिरीन्द्रमजितोरुबलो विगाहे ।  
प्राप्तं निशाम्य बलदैवतसूनुमत्र पद्मत्रयं न्यरुणदुद्धतराक्षसानाम् ॥ २२.२९४ ॥  
अग्रे निधाय मणिमन्तमजेयमुग्रं शम्भोर्वराद्विविधशस्त्रमहाभिवृष्ट्या ।  
तान् सर्वराक्षसगणान्मणिमत्समेतान् भीमो जघान सपदि प्रवरैः शरौघैः ॥  
२२.२९५ ॥  
अवध्यां स्तान् क्षणेनैव हत्वा भीमो महाबलः ।  
रणे क्रोधवशान् सर्वानतिष्ठद्विरिमूर्च्छनि ॥ २२.२९६ ॥  
क्विच्छक्ष। ते हता भीमसेनेन प्रापुरन्धन्धन्तमोऽखिलाः ।  
हताः सौगन्धिकवने मणिमांश्र पुनः कलौ ।  
जातो मिथ्यामतिं सम्यगास्तीर्याऽपुस्तमोऽधिकम् ॥ २२.२९७ ॥  
ततो वैश्रवणो राजा महापद्मत्रये हते ।  
राक्षसानामवध्यानां सखाये मणिमत्यपि ।  
आरुरोह रथं दिव्यं योद्धुकामो वृकोदरम् ॥ २२.२९८ ॥  
असुरावेशतस्तस्य भीमे क्रोधो महानभूत् ।  
स आजगाम भीमेन योद्धुं वित्तपतिः स्वयम् ॥ २२.२९९ ॥  
तस्मिन् काले भीमसेनस्य घोषं श्रुत्वा राजाऽपृच्छदाशु स्म कृष्णाम् ।  
क्व भीम इत्येव तयोदितं च श्रुत्वा जगामऽशु रक्षोऽसं स्थः ॥ २२.३०० ॥  
सभ्रातृके मुनिभिः कृष्णया च गते राजन्यत्र भीमं कुबेरः ।  
दृष्ट्वाऽसुरावेशतो धर्मजं च किञ्चिन्मुक्तः स्नेहयुक्तस्तथाऽस ॥ २२.३०१ ॥  
धृतायुधं भीममीक्ष्यापि किञ्चिद्वैत्यावेशाद्बहु मेने न भीमम् ।

अगस्त्यशापं चावदत्स्वस्य पूर्वं सखायनाशे कारणं राजराजः ॥ २२.३०२ ॥

दैत्यावेशादुज्झितः शान्तभावो ददौ निजं स्थानमेषां सुतुष्टः ।

आवासार्थं तेऽवसं स्तत्र पार्थास्तथाऽन्येषां दैवतानां गृहेषु ॥ २२.३०३ ॥

तत्रैव तेषां वसतां महात्मनामानन्दिनामब्दचतुष्टये गते ।

पञ्चाब्दमध्याप्य महान्ति चास्त्राणीन्द्रो गुर्वर्थं फल्गुनेनार्थितोऽभूत् ॥ २२.३०४ ॥

वधं वव्रे स्वशत्रूणामिन्द्रः पार्थात्स्वरूपतः ।

निवातकवचाख्यानां येषां ब्रह्मा ददौ वरम् ।

अवध्यत्वं सुरैर्दैत्यैर्गन्धर्वैः पक्षिराक्षसैः ॥ २२.३०५ ॥

पुनरिन्द्रेणार्थितोऽदाज्जहीमान्नरदेहवान् ।

इति तेनार्जुनं शक्रः स्वात्मानं नरदेहगम् ।

जगाद तान् जहीत्येव किरीटं स्वं निबध्य च ॥ २२.३०६ ॥

ऋक्षक्षीऽइन्द्रं स्यन्दनमारुह्य पार्थो मातलिसं युतः ।

गाण्डीवं धनुरादाय ययौ हन्तुं महासुरान् ॥ २२.३०७ ॥

शङ्खं ददुस्तस्य देवा देवदत्तः स शङ्खराट् ।

नादयन् शङ्खघोषेण धनुर्विष्करयन्महत् ॥ २२.३०८ ॥

दधानः कुण्डले दिव्ये शक्रदत्ते सुभास्वरे ।

आससाद पुरं दिव्यं दैत्यानामिन्द्रनन्दनः ॥ २२.३०९ ॥

तस्य शङ्खध्वनिं श्रुत्वा गाण्डीवस्य च निस्स्वनम् ।

अभिसस्रुर्महावीर्या निवातकवचासुराः ॥ २२.३१० ॥

तिस्रः कोट्यो दानवानां स्वयम्भुवरगर्विताः ।

नानायुधै रणे पार्थमभ्यवर्षन् सुसं हताः ॥ २२.३११ ॥

तेषां स शस्त्राणि किरीटमाली निवार्य गाण्डीवधनुः प्रमुक्तैः ।

शरैः शिरां सि प्रचकर्त वीरो महास्त्रशिक्षाबलसम्प्रयुक्तैः ॥ २२.३१२ ॥

सर्वे हतास्तेन महारथेन ते दानवाः सोऽपि ययौ तथाऽन्यान् ।

पौलोमकालेयगणाभिधानान् षष्टिं सहस्राणि महारथानाम् ॥ २२.३१३ ॥

तानस्त्रशस्त्राण्यभिवर्षमाणान् धनञ्जयः पाशुपतास्त्रतो द्राक् ।

दग्ध्वा ययौ पुनरेवेन्द्रसन्न तं सस्वजे प्रीतियुक्तश्च शक्रः ॥ २२.३१४ ॥

ययुरन्धं तमस्तेऽपि सर्वदेवद्विषोऽसुराः ।

अथानुज्ञाप्य पितरं रथेनैन्द्रेण भास्वता ।  
 सोदर्याणां सकाशं स ययौ वज्रधरात्मजः ॥ २२.३१५ ॥  
 आयान्तमीक्ष्य बीभत्सुं मुमुदुर्भ्रातरोऽधिकम् ।  
 ऊषुश्च चतुरोऽब्दां स्ते पुनर्मैरौ प्रमोदिनः ॥ २२.३१६ ॥  
 कथाभिर्वासुदेवस्य ध्यानेनाभ्यर्चनेन च ।  
 ययौ कालः सुखेनैव तेषां विष्णुरतात्मनाम् ॥ २२.३१७ ॥  
 नैव शत्रून्नुत्साद्य नानादाय महद्यशः ।  
 च्छक्षीइंआकृत्वा वासुदेवाज्ञां राज्ञां मुख्यगतिर्भवेत् ॥ २२.३१८ ॥  
 तदन्येषां तु वर्णानां क्षमा बाह्येषु शत्रुषु ।  
 प्रायो धर्म इति प्रोक्तो हरेराज्ञाऽखिलस्य च ॥ २२.३१९ ॥  
 इति भीमवचः श्रुत्वा ससोदर्यो युधिष्ठिरः ।  
 राक्षसस्कन्धमारूढः कृष्णया चाऽययौ पुनः ॥ २२.३२० ॥  
 पादेषु तेषु निवसत्सु हिमाचलस्य याम्याश्रितेषु पवमानसुतः कदाचित् ।  
 धन्वी मृगाननुचरन् सहसाऽससाद् हाऽयोः सुतं नहुषमाजगरोरुरूपम् ॥  
 २२.३२१ ॥  
 पूर्वं हि वृत्रवधतोऽम्बुजनाल् । अतन्तुसं स्थे शचीप्रणयिनि प्रविचिन्त्य देवाः ।  
 चक्रुस्त्रिलोकपतिमायुसुतं वरं च दत्त्वाऽक्षिगोचरतपोऽस्य बलं च सर्वम् ॥  
 २२.३२२ ॥  
 स सर्वसुरविप्रेन्द्रतपश्च बलमक्षयम् ।  
 अवाप्य ववृधे नित्यं दर्पादैच्छच्छचीमपि ॥ २२.३२३ ॥  
 स इन्द्रवचनाच्छच्या महर्षिगणवाहने ।  
 नियुक्तो वञ्चनायैव वाहयामास तानृषीन् ॥ २२.३२४ ॥  
 स शचीप्रतिषेधार्थमगस्त्येन महात्मना ।  
 वेदप्रामाण्यविषये पृष्टो नेत्याह मूढधीः ।  
 प्रमाणमिति तेनोक्तः शिरस्येनं पदाऽहन्त् ॥ २२.३२५ ॥  
 तदा भृगुं तस्य जटासु लीनं कदाऽपि तस्याक्षिपथं न यातम् ।  
 आविश्य कञ्जप्रभवः शशाप ब्रजाऽशु पापाजगरत्वमेव ॥ २२.३२६ ॥  
 षष्ठे काले यस्त्वयाऽसादितः स्यात्स ते वशं यातु बलाधिकोऽपि ।

यदा गृहीतं पुरुषं निहन्तुं न शक्यसे यदि स त्वद्गृहीतः ।  
 शक्तोऽपि नाऽत्मानमभिप्रमोचयेत्तदाऽस्य स्यात्त्वत्तपोऽग्र्यं बलं च ॥ २२.३२७ ॥  
 सर्वदेवमुनीनां यत्तपस्त्वां समुपाश्रितम् ।  
 तच्च सर्वं तमेवैति नात्र कार्या विचारणा ॥ २२.३२८ ॥  
 यदा प्रश्नां स्त्वदीयांश्च कश्चित्परिहरिष्यति ।  
 ऋच्छिक्ष्व । तदा गन्ताऽसि च दिवं विसृज्याऽजगरं तनुम् ।  
 स्मृतिश्च मत्प्रसादेन सर्वदा ते भविष्यति ॥ २२.३२९ ॥  
 भृगुदेहगतेनैवं शप्तः कमलयोनिना ।  
 पपाताजगरो भूत्वा नहुषः क्षणमात्रतः ॥ २२.३३० ॥  
 इन्द्रोऽप्यवाप स्वं स्थानमिष्ट्वा विष्णुं विपापकः ।  
 धर्मवृद्ध्यर्थमेवैतत्पापमासीच्छचीपतेः ॥ २२.३३१ ॥  
 नहि लोकावनं पापं त्रैलोक्येशस्य वज्रिणः ।  
 वृत्रं हत्वा महानासेत्यादि वेदपदं च यत् ॥ २२.३३२ ॥  
 क्वचित्पापं च पुण्यानां वृद्धये भवति स्फुटम् ।  
 वृत्रहत्या यथेन्द्रस्य जाता धर्मस्य वृद्धये ॥ २२.३३३ ॥  
 देवानां वा मुनीनां वा भवेदेवं नवै नृणाम् ।  
 पापं यत्पुण्यमेवैतदसुराणां विलोमतः ।  
 एवं स्कान्दे हि वचनं न पापं तच्छचीपतेः ॥ २२.३३४ ॥  
 नान्यस्य पदमाप्स्यन्ति तद्देवानां व्रतं परम् ।  
 तस्मात्ते नहुषं शक्रपदे निदधुरीश्वराः ॥ २२.३३५ ॥  
 तस्मिन्नेवं निपतिते ब्रह्मणः शापकारणात् ।  
 अष्टाविं शतिमे प्राप युगे भीमस्तमुल्बणम् ।  
 जानन्नेव तदीयं तत्तप आदातुमीप्सया ॥ २२.३३६ ॥  
 यत्तत्सुराणां सर्वेषां मुनीनां च तपः स्थितम् ।  
 तद्गृहीतुं वशगवदिच्छयैवाऽस मारुतिः ॥ २२.३३७ ॥  
 देवानां हि नृजातानामल्पं व्यक्तं भवेद्वलम् ।  
 इच्छया व्यक्तां याति वायोरन्येषु तच्च न ॥ २२.३३८ ॥  
 नित्यव्यक्ता गुणा विष्णोरिति शास्त्रस्य निर्णयः ।

एवमन्येऽपि हि गुणा मानुषादिषु जन्मसु ॥ २२.३३९ ॥

च्छक्ष्व्। देवानां मानुषादौ तु शक्येऽप्यव्यक्तताकृतेः ।

धर्मवृद्धिर्भवेत्तेषां प्रीतो भवति केशवः ॥ २२.३४० ॥

तन्मानुषे बले तस्य वराद्वारितवत्स्थिते ।

दैवं बलं न शक्तोऽपि व्यक्तं चक्रे न मारुतिः ॥ २२.३४१ ॥

आत्ममोक्षाय न प्रश्नान् व्याजहार स चाभिभूः ।

विद्योपजीवनं धर्मो विप्राणामपि नो यतः ॥ २२.३४२ ॥

किमुत क्षत्रियस्येति जानन्नपि वृकोदरः ।

तत्प्रश्नपरिहारेण नाऽत्ममोक्षं समैच्छत् ॥ २२.३४३ ॥

अयतन्तमपि ह्येनं चालनायापि नाशकत् ।

पूर्णाऽपि सर्वलोकानां बलेन नहुषस्तदा ।

वेष्टयित्वैव तं भीमं स्थितोऽसौ नाशकत्परम् ॥ २२.३४४ ॥

भ्रातृमात्रादिषु स्नेहात्क्षिप्रमात्मविमोक्षणम् ।

इच्छन्नपि न मोक्षाय यत्नं चक्रे वृकोदरः ।

सर्वदेवमुनीन्द्राणां तप आदातुमत्रगम् ॥ २२.३४५ ॥

भ्रात्रादिषु स्नेहवशान्न स्थातव्यमिहेत्यपि ।

मन्वानः कालतो भङ्गं स्वयमेवैष यास्यति ।

आज्ञया वासुदेवस्य दाढ्याद्द्विहस्य मे तथा ॥ २२.३४६ ॥

स्रस्ताङ्गे पतिते सर्पे यास्यामीति विचिन्तयन् ।

तस्थौ भीमो हरि ध्यायन् स्वभावान्न तदिच्छया ॥ २२.३४७ ॥

तदैव ब्रह्मवचनात्पूर्वोक्तात्केशवाज्ञया ।

बलं तपश्च सर्वस्य तत्स्थमायाद्वृकोदरम् ॥ २२.३४८ ॥

पूरिते नहुषस्थेन तपसा च बलेन च ।

भीमे स नहुषोऽथाऽसीत्स्रस्तभोगः शनैः शनैः ॥ २२.३४९ ॥

गते भीमे निमित्तानि दृष्ट्वा राजा युधिष्ठिरः ।

पप्रच्छ क्व गतो भीम इति कृष्णां चलन्मनाः ॥ २२.३५० ॥

च्छिक्ष्व्। यातं मुगार्थं स निशम्य तस्यास्तदूरुवेगात्पतितान्नगेन्द्रान् ।

दृष्ट्वा पथा तेन ययौ स तत्र दृष्ट्वा च सर्पावृतमन्वपृच्छत् ॥ २२.३५१ ॥

स कारणं नहुषात्सर्वमेव शुश्राव तत्प्रश्नमशेषतश्च ।  
भ्रातृस्नेहाद्याकरोद्धर्मसूनुस्तदैव सोऽप्यारुहत्स्वर्गलोकम् ॥ २२.३५२ ॥  
दिव्याम्बरे कुण्डलिनि स्वपूर्वे गते विमानेन स धर्मराजः ।  
भीमश्चाऽयात्स्वाश्रमायैव सर्वं युधिष्ठिरः कथयामास तत्र ॥ २२.३५३ ॥  
श्रुत्वा कृष्णा भ्रातरश्चास्य सर्वे सर्वे मुनीन्द्रा भीमसेनेऽतिभक्ताः ।  
व्रील् आं ययुर्भीमसेनग्रहेण तथाऽब्रुवन् स्नेहतो भीमसेनम् ॥ २२.३५४ ॥  
नैतादृशं साहसं तेऽनुरूपं शक्तोऽपि यत्स्वात्मनो मोक्षणाय ।  
नैवाऽचरो यत्नमतो निजानां महद्दुःखं हृदये प्रार्पयस्त्वम् ॥ २२.३५५ ॥  
मैवं पुनः कार्यमिति ब्रुवन्तः समाश्लिषन् सर्व एवैत्य भीमम् ।  
ततोऽहोभिः कैश्चिदापुः कुरूणां राष्ट्रं पार्था मुनिमुख्यैः समेताः ॥ २२.३५६ ॥  
ततोऽमितौजाभगवानुपागमन्नारायणः सत्यभामासहायः ।  
सम्पूजितः पाण्डवैस्तैः समेतश्चक्रेऽथ सौहार्दानिमित्तसत्कथाः ॥ २२.३५७ ॥  
कृष्णा च सत्या च परस्परं मुदा सम्भाषणं चक्रतुर्योषिदृश्ये ।  
परीक्षन्त्या सत्यया सर्ववेत्त्या निर्दोषया चोदिता प्राह कृष्णा ॥ २२.३५८ ॥  
स्त्रीधर्मानखिलां स्तत्र सत्यां निर्दोषसं विदम् ।  
ज्ञात्वाऽपि कृष्णा प्रोवाच लोकशिक्षार्थमेव तु ॥ २२.३५९ ॥  
क्रीडार्थमेव वचनं ज्ञात्वा सत्यासमीरितम् ।  
तस्यानुसारवाक्यानि तत्प्रीत्या एव साऽब्रवीत् ॥ २२.३६० ॥  
ततः कतिपयाहानि निरुष्यात्र जनार्दनः ।  
ययौ सभार्यः स्वपुरीं पाण्डवाननुमान्य च ॥ २२.३६१ ॥  
ऋक्ष्क्ष्वी । ततः कदाचिन्मृगयां गतेषु पार्थेषु राजा सैन्धव आससाद् ।  
सकोटिकाश्रयः सबलश्च तेषां वराश्रमं सोऽत्र ददर्श कृष्णाम् ॥ २२.३६२ ॥  
ब्रजन् विवाहार्थमसौ निशाम्य कृष्णां कोटिं प्रेषयित्वैव काश्यम् ।  
आयाहि मामित्यवदत्सुपापस्तया निरस्तो जगृहे करे च ॥ २२.३६३ ॥  
तया धुतो निपपाताऽशु भूमौ पुनश्च सज्जोऽभ्यपतद्विलज्जः ।  
ततोऽसहायत्वत एव कृष्णा धौम्यायोक्त्वा साग्निरन्वेहि मेति ।  
समारुहत्सैन्धवस्यैव यानं सुखं न यासीति तमीरयित्वा ॥ २२.३६४ ॥  
तदा निमित्तानि निशाम्य पार्थाः समाययुस्त्वरयैवाऽश्रमाय ।

श्रुत्वा दासीवचनात्सर्वमेव चक्रुः क्षिप्रं सैन्धवस्यानुयानम् ॥ २२.३६५ ॥  
 आक्रोशमानं भीमसेनेति धौम्यं दृष्ट्वा तस्याग्रे सैन्धवं चातिपापम् ।  
 चक्रुर्नादान् सिं हवत्पाण्डुपुत्रा दृष्ट्वा कृष्णा चावतरद्रथात्तदा ।  
 धौम्येन सार्द्धं सा ययौ चाऽश्रमाय सैन्यं पार्थास्तत्र निजघ्नुरोजसा ॥ २२.३६६ ॥  
 अग्रे कृष्णां योऽवदत्सिन्धुराजं याहीति तं कोटिकाश्यं सुपापम् ।  
 छित्वा शिरो मृत्यवे भीमसेनो निवेदयामास तमः स चागात् ॥ २२.३६७ ॥  
 हत्वा सेनामखिलां सैन्धवस्य भीमार्जुनौ सयमं धर्मराजम् ।  
 विसृज्य धावन्तमथानुजग्मतुर्जयद्रथं विरथं फल्गुनोऽकः ॥ २२.३६८ ॥  
 पञ्चां धावन्तं भीमसेनो निगृह्य दत्त्वा प्रहारांश्च भृशं तमार्तम् ।  
 आदायाधाद्रौपदीपादयोश्च तं मोचयामास च धर्मसूनुः ॥ २२.३६९ ॥  
 दासो द्रौपद्या अहमित्येव वाक्ये तेनैवोक्ते भीमसेनोऽप्यमुञ्चत् ।  
 स ब्रील् इतोऽवाग्वदनो ययौ वनं पार्थाश्च तत्रोषुरतिप्रमोदिनः ॥ २२.३७० ॥  
 मार्कण्डेयस्तदाऽगत्य तेषामकथयत्कथाः ।  
 बह्व्यश्चैव विचित्राश्च भाषात्रयसमन्विताः ॥ २२.३७१ ॥  
 लोकदर्शनमाश्रित्य देवाश्च मुनयस्तथा ।  
 ब्रूयुः कथास्तत्र शिक्षा ग्राह्या नार्थाः कथञ्चन ॥ २२.३७२ ॥  
 च्छक्ष्वीइऽर्थः समाधिभाषासु ग्राह्यः सर्वोऽप्यसं शयम् ।  
 परदर्शनभाषासु ज्ञेयं तद्दर्शनं तथा ॥ २२.३७३ ॥  
 ग्राह्यो नार्थो वैदिकं तु दर्शनं ग्राह्यमेव च ।  
 अन्यार्थो गुह्यभाषासु ग्राह्य एवं विनिर्णयः ॥ २२.३७४ ॥  
 जयद्रथस्तु भीमेन तदा पञ्चशिखीकृतः ।  
 तपसा शिवमारध्य वत्रे पाण्डवरोधनम् ।  
 ऋतेऽर्जुनादर्जुनस्य तुष्टो हि तपसा शिवः ॥ २२.३७५ ॥  
 वने वसत्स्वेव च पाण्डवेषु चक्रे यज्ञं पौण्डरीकाख्यमेव ।  
 सं स्पर्धया राजसूयस्य राजा दुर्योधनो नाप्यसौ तत्कलार्हः ॥ २२.३७६ ॥  
 दुर्योधनस्याऽज्ञया पाण्डवानां दुः शासनः प्रेषयामास तत्रः ।  
 आगच्छतेत्यवमानाय तं तु भीमोऽवादीद्रणयज्ञं स्वगम्यम् ॥ २२.३७७ ॥  
 ततो दिनैः कैश्चन धार्तराष्ट्राः सकर्णगान्धारनृपाः कुमन्त्रतः ।

सभार्यकाः पाण्डवान् द्रौपदीं च महैश्वर्यं दर्शयित्वाऽवमन्तुम् ॥ २२.३७८ ॥  
ते स्यन्दनैः काञ्चनरत्नचित्रैर्महागजैस्तुरगैः पत्तिभिश्च ।  
स्वलङ्कृताश्चित्रमाल्याम्बराश्च विनिर्ययुर्द्वैतवनाय शीघ्रम् ॥ २२.३७९ ॥  
गवां दृष्टिच्छद्मना निर्गतां स्तान् ज्ञात्वा शक्रस्तेजसो भङ्गकामः ।  
तत्सामर्थ्यं वरमस्मै प्रदाय तद्वन्धनायादिशच्चित्रसेनम् ॥ २२.३८० ॥  
स षष्टिसाहस्रककोटियूथपैर्गन्धर्वमुख्यैः सं वृतोऽगात्सरस्तत् ।  
यस्मिन् स्नातुं वाञ्छति धार्तराष्ट्रस्तदाज्ञया पुरुषास्तानथोचुः ॥ २२.३८१ ॥  
स्नातुं समायास्यति धार्तराष्ट्रो राजेश्वरो निस्सरध्वं तदस्मात् ।  
तीर्थादाज्ञां धारयन्तश्च तस्येत्युक्ता गन्धर्वा जहसुस्तानथोच्चैः ॥ २२.३८२ ॥  
ऊर्चुर्वयं मानयामस्तदाज्ञां त्रिलोकानां यः पतिः शक्रदेवः ।  
न मानुषाणामपि चक्रवर्तिनां किम्बल्पसारस्य सुयोधनस्य ॥ २२.३८३ ॥  
इतीरिते कुपितो धार्तराष्ट्रो जघान गन्धर्ववराञ्छरौघैः ।  
क्विक्षक्ष्णुः।जघ्नुः सकर्णा अपि तस्य सोदरा जघ्नुश्च ते धार्तराष्ट्रस्य सेनाम् ॥  
२२.३८४ ॥  
मुहूर्तमासीत्सममेव युद्धं तेषां तदा धार्तराष्ट्रस्य चैव ।  
पुरां भिन्दोर्वरतो मायया च गन्धर्ववीरा ववृधुस्ततः स्म ॥ २२.३८५ ॥  
तेजोभङ्गं तत्र सुयोधनस्य पार्थार्थमत्र प्रविधातुमेव च ।  
बलं ददावज्जजः केशवश्च गन्धर्वाणां तेऽभ्ययुर्धार्तराष्ट्रान् ॥ २२.३८६ ॥  
स चित्रसेनः प्रथमं कर्णमेव युयोध पार्थस्पर्धया तेन युञ्चन् ।  
कर्णो नाशक्रोद्धचनाद्भार्गवस्य रामस्य नित्यामितषड्गुणस्य ॥ २२.३८७ ॥  
स भग्नयानश्च विकर्णयानमास्थाय तस्यैव नियम्य वाजिनः ।  
पराद्रवत्तेन सहैव शीघ्रं दुर्योधनश्चित्रसेनं युयोध ॥ २२.३८८ ॥  
मुहूर्तमेनेन समं स युञ्जन्नन्यैर्गन्धर्वैर्बहुभिर्माययैव ।  
भग्ने रथे भूमितल् ए स्थितः सन् गृहीत आसीच्चित्रसेनेन सहैव ॥ २२.३८९ ॥  
महाबलो धार्तराष्ट्रोऽपि शक्रवराद्विष्णोराज्ञया चाभिवृद्धे ।  
स चित्रसेनेन धृतस्तदाऽसीद्वद्धः पाशैर्वैद्युतैरिन्द्रदत्तैः ॥ २२.३९० ॥  
तस्यानुजाः शकुनी राजभार्याः सर्वे बद्धाः शक्रभृत्यैः प्रणीताः ।  
आदाय तानम्बरं सम्प्रयातेष्वरूवन् पाण्डवान्मन्त्रिणोऽस्य ॥ २२.३९१ ॥

समीपमागत्य पृथासुतानां परिभूतं वः कुलं शक्रभृत्यैः ।  
धृतः सभार्यः सानुजो धार्तराष्ट्रस्तं मोचयध्वं भ्रातरं भारताग्र्याः ॥ २२.३९२ ॥  
इत्युक्त ऊचे भीमसेनोऽग्रजं स्वं जाने राजन् यादृशोऽयं विमर्दः ।  
ऐश्वर्यं स्वं दर्शयन्न समागाद्दुर्योधनस्तेजसो भङ्गमिच्छन् ॥ २२.३९३ ॥  
विज्ञाय तेषां मन्त्रितं वज्रबाहुरेतच्चक्रे नात्र नः कार्यहानिः ।  
दिव्यं ज्ञानं स्वात्मनो दर्शयन् स एतावदुक्त्वा विरराम भीमः ॥ २२.३९४ ॥  
एकाहयज्ञे दीक्षितेनैव राज्ञा सम्प्रेषितो भीमसेनोऽर्जुनश्च ।  
समाद्रेयो चित्रसेनं रणे तौ विजित्य दुर्योधनमाश्वमुच्चताम् ॥ २२.३९५ ॥  
च्छक्षुः । स चित्रसेनो वासवोक्तं च सर्वं कुमन्त्रितं धार्तराष्ट्रस्य चाऽह ।  
पार्थस्य भीमस्य च तन्निशम्य सुब्रीलः इतो धृतराष्ट्रात्मजोऽभूत् ॥ २२.३९६ ॥  
समाप्य यज्ञं च ततोऽभियातं सर्वे प्रापुर्धर्मराजं स चाऽशु ।  
सम्पूज्य तूत्सृज्य च चित्रसेनमूचे गान्धारे न पुनः कार्यमीदृक् ॥ २२.३९७ ॥  
स पाण्डवैर्मोचितः सानुजश्च सभार्यकः किञ्चिदतोऽपगम्य ।  
सम्मेलः अनायोपविष्टश्च तत्र सुब्रीलः इतः सूतपुत्रं ददर्श ॥ २२.३९८ ॥  
स चाऽह दिष्ट्या जयसि राजन्निति सुयोधनम् ।  
ब्रीलः इतो नेति तं चोक्त्वा यथावृत्तं सुयोधनः ।  
उक्त्वा प्रायोपवेशं च चक्रे तत्र सुदुःखितः ॥ २२.३९९ ॥  
कर्णदुः शासनाभ्यां च सौबलेन च देविना ।  
अन्यैश्च याच्यमानोऽपि नैवोत्तस्थौ सुयोधनः ॥ २२.४०० ॥  
ततो निशायां प्राप्तायां स्वपक्षे प्रविषीदति ।  
मन्त्रयित्वाऽसुरैः कृत्या निर्मिता होमकर्मणा ॥ २२.४०१ ॥  
शुक्रेणोत्पादिता कृत्या सा प्रसुप्तेषु मन्त्रिषु ।  
धार्तराष्ट्रं समादाय ययौ पाताल् । अमाशु च ।  
अथ सम्बोधयामासुर्देत्या दुर्योधनं नृपम् ॥ २२.४०२ ॥  
त्वं दिव्यः पुरुषो वीरः सृष्टोऽस्माभिः प्रतोषितात् ।  
तपसा शङ्कराद्वज्रकायोऽवध्यश्च सर्वदा ।  
अस्माकं पक्षभूतस्त्वं देवानां चैव पाण्डवाः ॥ २२.४०३ ॥

इदानीं सर्वदेवानां वरात्त्वं विजितो रणे ।  
 वयं तथा करिष्यामो यथा जेष्यसि पाण्डवान् ॥ २२.४०४ ॥  
 कृष्णेन निहतश्चैव नरकः कर्ण आस्थितः ।  
 स च कृष्णार्जुनाभावं करिष्यति न सं शयः ॥ २२.४०५ ॥  
 भीष्मादींश्च वयं सर्वानाविशाम जयाय ते ।  
 तपसा वर्द्धयिष्यामस्त्वां कर्णादींश्च सर्वशः ॥ २२.४०६ ॥  
 च्छिच्छक्ष्ण । तस्माद्गत्वा पालयस्व राज्यं राजन्नपेतभीः ।  
 इदं कस्यापि नाऽख्येयं सुगुप्तं भूतिवर्द्धनम् ॥ २२.४०७ ॥  
 इत्युक्त्वा कृत्यया भूयः स्वस्थाने स्थापितो नृपः ।  
 उमया निर्मितात्मारुद्धमुत्तरं हरनिर्मितम् ।  
 ज्ञात्वैवावध्यतां चैव राज्ये बुद्धिं चकार सः ॥ २२.४०८ ॥  
 नोवाच कस्यचित्तेषु स्वानुभूतं सुयोधनः ।  
 प्रभातायां तु शर्वर्या पुनः कर्णो वचोऽब्रवीत् ॥ २२.४०९ ॥  
 भृत्यैस्तवैव पार्थैर्यन्मोचितोऽसि परन्तप ।  
 तेन मान्योऽधिकं लोके यद्भृत्या एव तादृशाः ।  
 किमु त्वं राजशार्दूल तदुत्तिष्ठ स्थिरो भव ॥ २२.४१० ॥  
 या च तेऽर्जुनमाहात्म्ये शङ्का सा व्यैतु मे शृणु ।  
 यावन्नैवार्जुनं हन्यां पादौ प्रक्षाल् अये स्वयम् ॥ २२.४११ ॥  
 इत्युक्तोऽवरजैश्चैव सर्वैः शकुनिना तथा ।  
 याचितो रथमारुह्य ययौ नागपुरं द्रुतम् ॥ २२.४१२ ॥  
 सकुण्डलं सकवचमवध्यं सूर्यनन्दनम् ।  
 ज्ञात्वेन्द्र उभयं तस्मादैच्छदादातुमुत्तमम् ॥ २२.४१३ ॥  
 तद्विज्ञाय रविः कर्णं स्वप्न उक्त्वा न्यवारयत् ।  
 सर्वथा दास्य इत्युक्ते प्राहाऽदेयं वरायुधम् ॥ २२.४१४ ॥  
 ददौ चोत्कृत्य कवचं कुण्डले च शचीपतेः ।  
 अमोघां शक्तिमादाय ज्ञात्वैव द्विजरूपिणम् ॥ २२.४१५ ॥  
 ऋतेऽर्जुनादेकमेव वधिष्यस्यनयेति सः ।  
 दत्त्वा शक्तिं ययौ शक्रः सार्द्धं कवचकुण्डलैः ॥ २२.४१६ ॥

पार्था विमुच्यैव सुयोधनं तं वने वसन्तो मुदिताः सदैव ।  
 सहारणीभाण्डमथो मृगेण हृतं द्विजस्याऽशु निशम्य चान्वयुः ॥ २२.४१७ ॥  
 च्छक्षक्षी । तस्मिन्नदृश्ये तृषिता एकैक उदकार्थिनः ।  
 ययुर्युधिष्ठिरमृते सुप्तास्ते धर्ममायया ॥ २२.४१८ ॥  
 अदृश्येनैव धर्मेण वारिता वारिपायिनः ।  
 क्षत्रधर्मस्य रक्षार्थं न तत्रश्रान् विदां वराः ।  
 व्याचक्रुः शक्तिमन्तोऽपि पानीयार्थमरिन्दमाः ॥ २२.४१९ ॥  
 न विप्राणां च धर्मोऽयं विद्याया उपजीवनम् ।  
 क्षत्रियाणां तु किमुत प्रसभं तेन ते पपुः ॥ २२.४२० ॥  
 देवा अपि मनुष्येषु जाताः सुबलिनोऽपि हि ।  
 मानुषेणैव भावेन युक्ताः स्युः केशवाहते ।  
 कार्येष्वेवां क्रमेणैव व्यक्तिमायान्ति सद्गुणाः ॥ २२.४२१ ॥  
 अतो भीमार्जुनौ धर्मादत्युत्तमबलावपि ।  
 देवमायां समाश्रित्य धर्मेण स्वापितौ क्षणात् ॥ २२.४२२ ॥  
 मुहूर्तमेव सा माया तयोराच्छादनक्षमा ।  
 ततः प्रबुद्धयोर्धर्मो नैव शक्तिशतां शभाक् ॥ २२.४२३ ॥  
 उक्तं पाद्मपुराणे च तदेतत्सर्वमञ्जसा ।  
 तस्मान्नाशक्तिरनयोः सम्भाव्या भीमपार्थयोः ॥ २२.४२४ ॥  
 धर्मात्मजोऽथाऽजगामोदकान्तं दृष्ट्वा भ्रातृं स्तत्र दुःखाभितप्तः ।  
 इच्छन् पातुं वारिं सं वारितश्च पित्रा बकाकारमितेन नापात् ॥ २२.४२५ ॥  
 अर्थे भ्रातृणामैच्छदसौ तदीयप्रश्नप्रतिव्याहरणं दयात् । उः ।  
 ततो धर्मो यक्षतनुः स भूत्वा प्रश्नांश्चक्रे व्याकरोत्तान् स पार्थः ॥ २२.४२६ ॥  
 ततस्तुष्टो वरमस्मै ददौ स एकोत्थानं भ्रातृमध्ये स वब्रे ।  
 यद्येकः स्यान्नकुलोऽस्त्वित्यथाऽह तुष्टो धर्मः कथमेतत्कृतं ते ।  
 अतिप्रीतिर्भीमसेने तवास्ति बली चासौ राज्यहेतुस्तव स्यात् ॥ २२.४२७ ॥  
 इत्युक्त ऊचे माद्रिपुत्रं विहाय कुन्तीपुत्रो न मयोत्थापनीयः ।  
 च्छक्षक्षीइ । स एवमुक्तो नितरां प्रीयमाण उत्थापयामास च तान् समस्तान् ॥  
 २२.४२८ ॥

यथेष्टरूपप्राप्तिमेषां पुनश्च स्वकामतोनिजरूपाप्तिमादात् ।  
 अज्ञातवासेऽज्ञाततां सर्वदैव ददौ तेषां प्रीत इवाऽनृशं स्यात् ।  
 एवं क्रीडन् पुत्र इत्यात्मनैव यशोधर्मावात्मनो वर्द्धयन् सः ॥ २२.४२९ ॥  
 युधिष्ठिरात्मनस्तस्य यशोधर्मविवृद्धये ।  
 कृत्वाऽरण्यपहारादि पुनर्दत्त्वा च तत्स्वयम् ।  
 दातुं विप्राय तद्धस्ते ययौ धर्मो दिवं पुनः ॥ २२.४३० ॥  
 ततो राजा भीमसेनार्जुनौ च सार्द्धं यमाभ्यामरणीं प्रदाय ।  
 मुदा युताः कृष्णया सार्द्धमेव सन्तुष्टुवुः कृष्णमनन्तमच्युतम् ॥ २२.४३१ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 अरणीप्राप्तिर्नाम द्वाविंशोऽध्यायः ॥

### अथ त्रयोविंशोऽध्यायः ।

(अज्ञातवाससमाप्तिः )  
 ॐ । नारायणानुग्रहतो यथावन्निस्तीर्य तान् द्वादशाब्दान् वने ते ।  
 विसृज्य च ब्राह्मणादीन् सधौम्यानज्ञातवासाय ततो मनो दधुः ॥ २३.१ ॥  
 गत्वा विराटस्य पुरीं निधाय हेतीः शम्यां छन्नरूपा बभूवुः ।  
 यतिः सूदः षण्ढवेषोऽश्वसूतवेषो गोपो गन्धकर्त्री चजाताः ॥ २३.२ ॥  
 सर्वे विराटं ययुरत्र देववत्सम्भावितास्तेन शुभोरुलक्षणाः ।  
 युधिष्ठिरस्यैव शुश्रूषणं ते चक्रुर्हृदा वासुदेवस्य नान्यत् ॥ २३.३ ॥  
 परपाको गृहस्थस्य क्षत्रियस्य विशेषतः ।  
 न योग्य इति सूदस्य बभ्रे वेषं वृकोदरः ॥ २३.४ ॥  
 वैदिकव्यवहारेषु ज्ञानाधिक्यप्रसिद्धितः ।  
 जानीयुर्भीम इत्येव शूद्रवेषस्ततोऽभवत् ॥ २३.५ ॥  
 स्वीयं वेदविदां सर्वं देवेशानां च किं पुनः ।  
 अतस्तेऽन्याश्रयं नैव चक्रुः स्वबलसं श्रयात् ॥ २३.६ ॥  
 शापादेवार्जुनः षण्ढवेषोऽभून्नकुलस्तथा ।  
 क्षत्रियानन्तरत्वात्तु सूतजातेस्तथाऽभवत् ॥ २३.७ ॥  
 सूतस्यानन्तरत्वात्तु वैश्यजातेस्तथाऽभवत् ।

सहदेवो वैश्यजातिर्गोपालस्तेषु चोत्तमः ।  
ततो गोपालतामाप यतिः पूज्योऽखिलैर्यतः ॥ २३.८ ॥  
यतिरासीद्धर्मजोऽतः सोऽभ्यासार्थं सदैव च ।  
अक्षासक्तोऽभवत्पश्चाद्दर्शयिष्यन् स्वशिष्टताम् ॥ २३.९ ॥  
भीमसेनसधर्मार्थं शूद्रा सैरन्ध्रिकाऽभवत् ।  
द्रौपदी भर्तृसाधर्म्यं स्त्रीणां धर्मो यतः सदा ॥ २३.१० ॥  
अथाऽजगाम मल्लकः समस्तभूमिमण्डले ।  
च्छृङ्क्ष्व् । वरेण योऽजितो जयी शिवस्य सङ्गर्ज च ॥ २३.११ ॥  
तमीक्ष्य सर्वमल्लका विराटराजसं श्रयाः ।  
प्रदुद्रुवुर्भयार्दितास्तदाऽवदद्युधिष्ठिरः ॥ २३.१२ ॥  
य एष सूद आशु तं निहत्य मल्लमोजसा ।  
यशस्तवाभिर्वर्द्धयेत्समाह्वयाद्य तं नृप ॥ २३.१३ ॥  
इतीरिते समाहुतो जगाद् मारुतिर्वचः ।  
प्रसादतो हरेरहं निसूदयेऽद्य मल्लकम् ॥ २३.१४ ॥  
समस्तदेववृन्दतो महान् य एव केशवः ।  
समस्तदेवनामवां स्तदीयभक्तितो बलम् ॥ २३.१५ ॥  
य एव देवनामधा इति श्रुतिर्जगाद् हि ।  
महांश्च देव एष तत्स मे जयं विधास्यति ॥ २३.१६ ॥  
युधिष्ठिराभिधश्च यो युधिष्ठिरे स्थितः सदा ।  
त्वयि स्थितस्त्वमित्यसौ सदाऽभिधीयते हरिः ॥ २३.१७ ॥  
इति ब्रुवाणो मल्लं तमभियातो वृकोदरः ।  
अनयन्मृत्युलोकाय बलाढ्यैरपि दुर्जयम् ॥ २३.१८ ॥  
एवं निवसतां तत्र पाण्डवानां महात्मनाम् ।  
सं वत्सरे द्विमासोने विजित्य दिश आगतः ।  
कीचको मत्स्यनृपतेः स्यालो बलवतां वरः ॥ २३.१९ ॥  
स द्रौपदीमीक्ष्य मनोभवार्तः सम्प्रार्थयामास तथा निरस्तः ।  
मासे गते भगिनीं स्वां सुदेष्णां सम्प्रार्थयामास तदर्थमेव ॥ २३.२० ॥  
तया निषिद्धोऽपि पुनः पुनस्तां यदा ययाचेऽथ च साऽह कृष्णाम् ।

समानयाऽश्वेव सुरां मदर्थमितीरिता नेति भीताऽवदत्सा ॥ २३.२१ ॥  
बलात्तया प्रेषिता तद्गृहाय यदाऽगमत्तेन हस्ते गृहीता ।  
विधूय तं प्राद्रवत्सा सभायै स्मृत्वाऽदित्यस्थं वासुदेवं परेशम् ॥ २३.२२ ॥  
च्चिक्ष्वक्ष्वऽनुद्रुत्यैतां पातयित्वा पदा स सन्ताडयामास तदा रविस्थितः ।  
नारायणो हेतिनामैव रक्षो न्ययोजयत्तददृश्यं समागात् ॥ २३.२३ ॥  
वायुस्तमाविश्य तु कीचकं तं न्यपातयत्तां समीक्ष्यैव भीमः ।  
चुकोप वृक्षं च समीक्षमाणं तं वारयामास युधिष्ठिरोऽग्रजः ॥ २३.२४ ॥  
कृष्णा रात्रौ भीमसकाशमेत्य हन्तुं पापं कीचकं प्रैरयत्तम् ।  
भीमस्य बुद्ध्या निशि सा कीचकं च जगाद गन्तुं शून्यगृहं स चागात् ॥ २३.२५ ॥  
तत्रैनमासाद्य तु भीमसेनो विजित्य तं बाहुयुद्धे निहत्य ।  
शिरो गुदे पाणिपादौ च तस्य प्रवेशयामास विमृद्य वीरः ॥ २३.२६ ॥  
अवध्यं तं निहतं वीक्ष्य तस्य पञ्चोत्तरं शतमेवानुजानाम् ।  
सर्वं वराच्छङ्करस्य ह्यवध्यं सहैव कृष्णां तेन दग्धुं बबन्ध ॥ २३.२७ ॥  
सा नीयमाना कीचकैः सं रुराव श्रुत्वैव तं भीमसेनो महान्तम् ।  
उद्धृत्य वृक्षं तेन जघान सर्वानादाय कृष्णां पुनरागात्पुरं च ॥ २३.२८ ॥  
एवं यत्नात्तपसा तैरवाप्तो वरः शिवादजयत्वं रणेषु ।  
अवध्यता चैव षडुत्तरास्ते शतं हता भीमसेनेन सङ्घे ॥ २३.२९ ॥  
गन्धर्व इत्येव निहत्य सर्वान्मुमोद भीमो द्रौपदी चाऽथ कृष्णाम् ।  
याहीत्यूचे तां सुदेष्णा भयेन त्रयोदशाहं पालयेत्याह तां सा ।  
अस्त्विदमेनामाह भयात्सुदेष्णा तथाऽवसन् पूर्णमब्दं च तेऽत्र ॥ २३.३० ॥  
तदा पार्थान् प्रविचिन्त्याखिलायां पृथ्व्यां छन्नान् धार्तराष्ट्रस्य दूताः ।  
अविज्ञाय प्रययुर्धार्तराष्ट्रमूर्चुर्हतं कीचकं योषिदर्थं ॥ २३.३१ ॥  
तेनावदद्वौपदीकारणेन दुर्योधनो निहतं कीचकं तम् ।  
भीमेनागुस्तत्र दुर्योधनाद्या भीष्मादिभिः सह कर्णेन चैव ॥ २३.३२ ॥  
अग्रे ययौ तत्र योद्धुं सुशर्मा सगा विराटस्य समाजहार ।  
श्रुत्वा विराटोऽनुययौ ससेनस्तं पाण्डवाश्चानुययुर्विनाऽर्जुनम् ॥ २३.३३ ॥  
च्चक्ष्वक्ष्वी। विजित्य सङ्घे जगृहे विराटं तदा सुशर्मा तमयादृकोदरः ।  
स तस्य सेनां विनिहत्य मात्स्यं विमोच्य जग्राह सुशर्मराजम् ।

युधिष्ठिरो मोचयामास तं च ततो रात्रौ न्यवसन् बाह्यतस्ते ॥ २३.३४ ॥  
 ततोऽपरदिने सर्वे भीष्मद्रोणपुरस्सराः ।  
 रहितं कीचकैर्मात्स्यं शक्यं मत्वाऽभिनिर्ययुः ॥ २३.३५ ॥  
 कीचकस्य हिडिम्बस्य बककिर्मीरयोरपि ।  
 जरासन्धस्य नृपतेः कं सादीनां च सर्वशः ॥ २३.३६ ॥  
 न बाधनाय भीष्माद्या अपि शेकुः कथञ्चन ।  
 तस्मात्ते कीचकं शान्तं श्रुत्वा मात्स्यं ययुर्गुधे ॥ २३.३७ ॥  
 यतिष्ये रक्षितुं भीमाद्धर्तराष्ट्रानिति स्वकाम् ।  
 सत्यां कर्तुं प्रतिज्ञां तु ययौ द्रोणः सपुत्रकः ॥ २३.३८ ॥  
 यदि युद्धाय निर्यान्ति ज्ञाताः स्युः पाण्डवास्तदा ।  
 न चेद्विराटमनतं नमयिष्यामहे वयम् ।  
 इति मत्वा विराटस्य जगूहुर्गाः समन्ततः ॥ २३.३९ ॥  
 तदोत्तरः सारथित्वे प्रकल्प्य पार्थं ययौ तान्निशाम्यैव भीतः ।  
 ततोऽर्जुनः सारथिं तं विधाय कृच्छ्रेण सं स्थाप्य च तं ययौ कुरून् ॥ २३.४० ॥  
 आदाय गाण्डीवमथ ध्वजं च हनूमदङ्कं सदरोऽग्रतो गाः ।  
 निवर्त्य युद्धाय ययौ कुरू स्तान् जिग्ये सर्वान् द्वैरथेनैव सक्तान् ॥ २३.४१ ॥  
 एकीभूतान् पुनरेवानुयातान् सम्मोहनास्त्रेण विमोहयित्वा ।  
 जग्राह तेषामुत्तरीयाण्यृते तु भीष्मस्य वेदास्त्रघातं स एव ॥ २३.४२ ॥  
 विधाय भीष्मं विरथं जगाम तदा श्रुत्वा मत्स्यपतिर्जितान् कुरून् ।  
 मुमोद पुत्रेण जिता इति स्म तदाऽह षण्ढेन जितान् युधिष्ठिरः ॥ २३.४३ ॥  
 तदा क्रुद्धः प्राहरत्तं विराटः सोऽक्षेण तद्भीमधनञ्जयाभ्याम् ।  
 श्रुतं तदा कुपितौ तौ निशाम्य न्यवारयत्तावपि धर्मसूनुः ॥ २३.४४ ॥  
 च्छक्ष्वीइंजस्वरूपेण समास्थितान्नो यदि स्म नासौ प्रणिपातपूर्वकम् ।  
 क्षमापयेद्वृध्य इत्यात्मरूपं समास्थितास्तस्थुरथापरे दिने ॥ २३.४५ ॥  
 तदा विराटासनमास्थितं नृपं युधिष्ठिरं वीक्ष्य विराट आह ।  
 किमेतदित्यूचिवानुत्तरोऽस्मै तान् पाण्डवान् गोग्रहणे चवृत्तम् ॥ २३.४६ ॥  
 ततो विराटो भयकम्पिताङ्गः प्रणम्य पार्थाञ्छरणं जगाम ।  
 ददौ च कन्यामुत्तरां फल्गुनाय पुत्रार्थमेव प्रतिजग्राह सोऽपि ॥ २३.४७ ॥

एवं विराटं मोचयित्वैव गाश्च तमस्यन्धे कीचकान् पातयित्वा ।  
 प्राप्तो धर्मः सुमहान् वायुजेन तस्यानु पार्थेन च गोविमोक्षणात् ॥ २३.४८ ॥  
 अयातयन् केशवायाथ दूतान् सहाभिमन्युः सोऽपि रामेण सार्द्धम् ।  
 आगादनन्तानन्दचिद्वासुदेवो विवाहयामासुरथाभिमन्युम् ॥ २३.४९ ॥  
 आसीन्महानुत्सवस्तत्र तेषां दशार्हवीरैः सह पाण्डवानाम् ।  
 स पाञ्चालानां वासुदेवेन सार्द्धमज्ञातवासं समतीत्य मोदताम् ॥ २३.५० ॥  
 दुर्योधनाद्याः सूतपुत्रेण सार्द्धं ससौबलेया युधि पार्थपीडिताः ।  
 भीष्मादिभिः सार्द्धमुपेत्य नागपुरं मन्त्रं मन्त्रयामासुरत्र ॥ २३.५१ ॥  
 अज्ञातवासे फल्गुनो नोऽद्य दृष्टस्तस्मात्पुनर्यान्तु पार्था वनाय ।  
 इति ब्रुवाणानाह भीष्मोऽभ्यतीतमज्ञातवासं द्रोण आहैवमेव ॥ २३.५२ ॥  
 तयोर्वाक्यं ते त्वनादृत्य पापा वनं पार्थाः पुनरेव प्रयान्तु ।  
 इति दूतं प्रेषयामासुरत्र जानन्ति विप्रा इति धर्मजोऽवदत् ॥ २३.५३ ॥  
 सौरमासानुसारेण धार्तराष्ट्रा अपूर्णताम् ।  
 आहुश्चान्द्रेण मासेन पूर्णः कालोऽखिलोऽप्यसौ ॥ २३.५४ ॥  
 दिनानामधिपः सूर्यः पक्षमासाब्दपः शशी ।  
 तस्मात्सौम्याब्दमेवात्र मुख्यमाहुर्मनीषिणः ।  
 सौम्यं कालं ततो यज्ञे गृह्णन्ति नतु सूर्यजम् ॥ २३.५५ ॥  
 तदेतदविचार्यैव लोभाच्च धृतराष्ट्रजैः ।  
 च्छिक्षक्षक्ष। राज्यं न दत्तं पार्थेभ्यः पार्थाः कालस्य पूर्णताम् ।  
 ख्यापयन्तो विप्रवरैरुपप्लाव्यमुपाययुः ॥ २३.५६ ॥  
 सुवासुदेवा अखिलैश्च यादवैः पाञ्चालमत्स्यैश्च युताः सभार्याः ।  
 उपप्लाव्ये ते कतिचिद्दिनानि वासं चक्रुः कृष्णसं शिक्षितार्थाः ॥ २३.५७ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 अज्ञातवाससमाप्तिर्नाम त्रयोविंशोऽध्यायः ॥

## अथ चतुर्विंशोऽध्यायः ।

(युद्धोद्योगः )

ॐ । ततः सम्मन्व्यानुमते कृष्णस्य स्वपुरोहितम् ।

द्रुपदः प्रेषयामास धृतराष्ट्राय शान्तये ॥ २४.१ ॥

स गत्वा धृतराष्ट्रं तं भीष्मद्रोणादिभिर्युतम् ।

उवाच न विरोधस्त उत्पाद्यो धर्मसूनुना ।

यस्य भीमार्जुनौ यौधौ नेता यस्य जनार्दनः ॥ २४.२ ॥

श्रुतास्ते भीमनिहता जरासन्धादयोऽखिलाः ।

यथा च रुद्रवचनादवध्या राक्षसाधिपाः ॥ २४.३ ॥

तीर्थविघ्नकराः सर्वतीर्थान्याच्छाद्य सं स्थिताः ।

तिस्रः कोट्यो महावीर्या भीमेनैव निसूदिताः ॥ २४.४ ॥

भ्रातृणां ब्राह्मणानां च लोकानां च हितैषिणा ।

ततो हि सर्वतीर्थानि गम्यान्यासन्नृणां क्षितौ ॥ २४.५ ॥

यथा जटासुरः पापः शर्वाणीवरसं श्रयात् ।

अवध्यो विप्ररूपेण वञ्चयन्नेव पाण्डवान् ॥ २४.६ ॥

ज्ञात्वाऽपि भीमसेनेन विप्ररूपस्य नो वधः ।

योग्य इत्यहतो भीमे मृगयार्थं गते क्वचित् ॥ २४.७ ॥

यमौ युधिष्ठिरं कृष्णां चाऽदायैव पराद्रवत् ।

दृष्टो भीमेन तां स्तयत्त्वा सं सक्तस्तेन सङ्गरे ॥ २४.८ ॥

निपात्य भूमौ पादेन सञ्चूर्णितशिरास्तमः ।

जगाम किमु ते पुत्राः शक्या हन्तुमिति स्म ह ॥ २४.९ ॥

निवातकवचाश्चैव हताः पार्थेन ते श्रुताः ।

जानासि च हरेर्वीर्यं यस्येदमखिलं वशे ।

सब्रह्मरुद्रशक्राद्यं चेतनाचेतनात्मकम् ॥ २४.१० ॥

क्विच्छ्ल। तस्मादेतैः पालितस्य धर्मजस्य स्वकं वसु ।

दीयतामिति तेनोक्तो धृतराष्ट्रो नचाकरोत् ॥ २४.११ ॥

ततः सहैव यदुभिः कृष्णं द्वारवतीं गतम् ।

युद्धसाहाय्यमिच्छन्तौ धार्तराष्ट्रधनञ्जयौ ॥ २४.१२ ॥

युगपद्यतुस्तत्र वेगेनाजयदर्जुनम् ।  
 दुर्योधनः शिरस्थान आसीनोऽभूद्धरेस्तदा ॥ २४.१३ ॥  
 दर्पान्नाहं राजराज उपास्ये पादयोरिति ।  
 तयोरोगमनं पूर्वं ज्ञात्वैव हि हरिः प्रभुः ॥ २४.१४ ॥  
 असुप्तः सुप्तवच्छिश्ये तत्रातिष्ठद्धनञ्जयः ।  
 प्रणम्य पादयोः प्रह्वो भक्त्युद्रेकात्कृताञ्जलिः ॥ २४.१५ ॥  
 तमैक्षत्रथमं देवो जानन्नपि सुयोधनम् ।  
 स्वागतं फल्गुनेत्युक्ते पूर्वमागामहं त्विति ।  
 आह दुर्योधनस्तं च स्वागतेनाभ्यपूजयत् ॥ २४.१६ ॥  
 तयोरोगमने हेतुं श्रुत्वा प्राह जनार्दनः ।  
 एकः पूर्वागतोऽत्रान्यः पूर्वदृष्टो मया यतः ॥ २४.१७ ॥  
 समं करिष्ये युवयोरेकत्राहं निरायुधः ।  
 अन्यत्र दशलक्षं मे पुत्राः शूराः पदातयः ॥ २४.१८ ॥  
 इत्युक्ते फल्गुनः कृष्णं वव्रे तद्भक्तिमान् यतः ।  
 अन्यस्तत्राभक्तिमत्त्वाद्ब्रूवे गोपान् प्रयुञ्जतः ॥ २४.१९ ॥  
 पार्थानामेव साहाय्यं करिष्यन्नपि केशवः ।  
 तस्याभक्तिं दर्शयितुं चक्रे समवदीश्वरः ॥ २४.२० ॥  
 ततः पार्थेन सहितः पाण्डवान् केशवो ययौ ।  
 दुर्योधनो ययौ रामं स भयात्केशवस्य च ।  
 न साहाय्यं करोमीति प्राह तत्स्नेहवानपि ॥ २४.२१ ॥  
 ऋक्षली। उपप्लाव्ये सभायां हि तत्पक्षीयं वचो ब्रुवन् ।  
 निराकृतः सात्यकिना समक्षं केशवस्य च ॥ २४.२२ ॥  
 ततो दुर्योधनं नायात्स च हार्दिक्यसं युतः ।  
 जगाम हस्तिनपुरमक्षोहिण्यो दशाभवन् ।  
 एका च धार्तराष्ट्रस्य नानादेश्यैर्नृपैर्युताः ॥ २४.२३ ॥  
 सप्त पाण्डुसुतानां च मात्स्यद्रुपदकेकयैः ।  
 धृष्टकेतुजरासन्धसुतकाशीनृपैर्युताः ॥ २४.२४ ॥

पुरुजित्कुन्तिभोजश्च चेकितानश्च सात्यकिः ।  
 पाण्डवान् सेनया युक्ताः समीयुर्देवपक्षिणः ॥ २४.२५ ॥  
 विन्दानुविन्दावावन्त्यौ जयत्सेनोऽन्यकेकयाः ।  
 क्षेमधूर्तिर्दण्डधारः कलिङ्गोऽम्बष्ठ एव च ॥ २४.२६ ॥  
 श्रुतायुरच्युतायुश्च बृहद्वलसुदक्षिणौ ।  
 श्रुतायुधः सैन्धवश्च राक्षसोऽलम्बुसस्तथा ॥ २४.२७ ॥  
 अलायुधोऽलम्बलश्च दैत्या दुर्योधनं ययुः ।  
 गत्वा दुर्योधनाहृतो भगदत्तोऽपि तं ययौ ॥ २४.२८ ॥  
 सपुत्रपौत्रो बाह्लीको भीष्मद्रोणकृपा अपि ।  
 प्रीत्यर्थं धृतराष्ट्रस्य बभूवुस्तत्सुतानुगाः ॥ २४.२९ ॥  
 पाण्ड्यश्च वीरसेनारव्यः पाण्डवानेव संश्रितः ।  
 शल्यं च पाण्डवानेव यान्तं ज्ञात्वा सुयोधनः ।  
 सुसभाः कारयामास सर्वभोगसमन्विताः ॥ २४.३० ॥  
 ता युधिष्ठिरकृष्णाः स मत्वा शल्योऽब्रवीदिदम् ।  
 य एताः कारयामास तदभीष्टं करोम्यहम् ॥ २४.३१ ॥  
 लीनः श्रुत्वा धार्तराष्ट्रः सत्यं कुर्वित्यभाषत ।  
 देहि मे युद्धसाहाय्यमिति सोऽपि यशोऽर्थयन् ।  
 रक्षार्थमात्मवाक्यस्य तथेत्येवाभ्यभाषत ॥ २४.३२ ॥  
 च्छक्लीइ।स पाण्डवांस्ततो गत्वा तैरनुज्ञात एव च ।  
 तेजोवधार्थं कर्णस्य धनञ्जयकृतेऽर्थितः ।  
 तथेत्युक्त्वा ययौ धर्मनन्दनं कौरवान् प्रति ॥ २४.३३ ॥  
 सञ्जयं प्रेषयामास धृतराष्ट्रोऽथ शान्तये ।  
 पाण्डवान् प्रत्यधर्मं च युद्धं स प्रत्यपादयत् ॥ २४.३४ ॥  
 हठवादेऽवदद्भीमो यं धर्मं द्रौपदी तथा ।  
 तमेवोक्तवा धर्मजस्तु चकार च निरुत्तरम् ।  
 कृष्णोऽपि तस्य धर्मस्य प्रामाण्यं प्रत्यपादयत् ॥ २४.३५ ॥  
 ततो निरुत्तरः कृष्णं पाण्डवांश्च प्रणम्य सः ।  
 धृतराष्ट्रं ययौ तं च विनिन्द्य प्रययौ गृहम् ॥ २४.३६ ॥

निन्दितः सञ्जयेनासावाहूय विदुरं निशि ।  
पप्रच्छ सोऽवदद्धर्मं पार्थानां राज्यदापनम् ॥ २४.३७ ॥  
ऐहिकस्य सुखस्यापि कारणं तदनिन्दितम् ।  
अन्यथा सर्वपुत्राणां नाशं धर्मातिलङ्घनम् ॥ २४.३८ ॥  
तत्र भावमकृत्वा स ज्ञानादिच्छन्नघक्षयम् ।  
विष्णोः स्वरूपं पप्रच्छ सोऽस्मरच्च सनातनम् ॥ २४.३९ ॥  
स आगत्यावदत्तत्त्वं विष्णोर्मायाविनः शुभा ।  
न गतिश्चेत्यथ प्रातः सञ्जयः पाण्डवोदितम् ।  
अवदद्धृतराष्ट्राय सभायां कुरुसन्निधौ ॥ २४.४० ॥  
तच्छ्रुत्वा सतुभीतोऽपि पुत्रस्नेहानुगो नृपः ।  
राज्यं नादात्पाण्डवानां ततो धर्मसुतो नृपः ॥ २४.४१ ॥  
यदुक्तवान् सञ्जयाय यदि दित्सतिः नः पिता ।  
राज्यं तदा त्वमागच्छ विदुरो वा न चेन्नच ।  
तावथानागतौ ज्ञात्वा मन्त्रयामास शौरिणा ॥ २४.४२ ॥  
क्ञिक्क्षलव् । सोऽप्याहाहं गमिष्यामि सभायामृषिसन्निधौ ।  
वक्ष्ये पथ्यानि युक्तानि यदि नासौ ग्रहीष्यति ।  
वध्यः सर्वस्य लोकस्य स भवेत्सर्वधर्महा ॥ २४.४३ ॥  
इत्युक्ते वैरमात्मोत्थं लोकमध्ये प्रहापयन् ।  
लोकसङ्ग्रहणार्थाय भीमसेनोऽब्रवीद्वचः ॥ २४.४४ ॥  
नास्मन्निमित्तनाशः स्यात्कुलस्यापि वयं कुलम् ।  
रक्षितुं धार्तराष्ट्रस्य भवेमाधश्चरा इति ॥ २४.४५ ॥  
इच्छताऽप्यखिलान् हन्तुं धार्तराष्ट्रान् दृढात्मना ।  
भीमेनोक्तो वासुदेवो लोकसङ्ग्रहणेच्छया ॥ २४.४६ ॥  
वधं तेषां धर्ममेव लोके ज्ञापयितुं हरिः ।  
आक्षिपन्निव भीमं तं युद्धाय प्रेरयद्दृढम् ॥ २४.४७ ॥  
अभिप्रायं केशवस्य जानन् भीमो निजं बलम् ।  
राज्ञां मध्येऽवदत्तच्च कृष्णोऽभ्यधिकमेव हि ॥ २४.४८ ॥  
शशं स सत्यैः सद्वाक्यै राज्ञां मध्ये प्रकाशयन् ।

वधं कुरूणां सद्धर्मं गुणान् भीमस्य चामितान् ॥ २४.४९ ॥  
 नित्यमेकमनस्कौ तावपि केशवमारुती ।  
 एवं लोकस्य सं वादहेतोः सं वादमक्रताम् ॥ २४.५० ॥  
 ततः कृष्णोऽर्जुनं चैव कृपालुं सन्धिकामुकम् ।  
 हेतुमद्भिः शुभैर्वाक्यैरनुनीय जगत्पतिः ।  
 उक्तो मानुषया बुद्ध्या नकुलेन सुनीतिवत् ॥ २४.५१ ॥  
 शौर्यप्रकाशनायैव युद्धं योजयतां भवान् ।  
 इत्युक्तः सहदेवेन युयुधानेन चाच्युतः ॥ २४.५२ ॥  
 दस्यूनां निग्रहो धर्मः क्षत्रियाणां यतः परः ।  
 अतो न धार्तराष्ट्रैर्नः सन्धिः स्यादिति पार्षती ।  
 जगाद कृष्णं सोऽप्येनां ओमित्युक्त्वा विनिर्ययौ ॥ २४.५३ ॥  
 ऋक्षल्व् । ससात्यकिः स्यन्दनवर्यसं स्थितः पृथातनूजैरखिलैः स भूमिपैः ।  
 अन्वागतो दूरतरं गिरा तान् सं स्थाप्य विप्रप्रवरैः कुरून् ययौ ॥ २४.५४ ॥  
 एकोऽपि विष्णुः स तु भार्गवात्मा व्यासः सशिष्यस्तदनन्यदृश्यः ।  
 ययौ तदुक्तेर्हि गुणान् प्रवेत्तुं नान्यो हि शक्तस्तमृते यतः प्रभुम् ॥ २४.५५ ॥  
 स वन्द्यमानोऽखिलराष्ट्रवासिभिः प्रसूनवर्षैरभिवर्षितः सुरैः ।  
 सं स्तूयमानः प्रणतोऽञ्जजादिभिर्गजाह्वयं प्राप परोऽप्रमेयः ॥ २४.५६ ॥  
 स भीष्ममुख्यैः सरसाभियातः सहैव तैः प्रययौ राजमार्गं ।  
 दिदृक्षवस्तं जगदेकसुन्दरं गुणार्णवं प्राययुरत्र सर्वं ॥ २४.५७ ॥  
 सभाजितस्तैः परमादरेण विवेश गेहं नृपतेरनन्तः ।  
 स भीष्ममुख्यान् पुरतो निधाय वैचित्रवीर्येण समर्चितोऽजः ।  
 रौगमे निषण्णः परमासने प्रभुर्बभौ स्वभासा ककुभोऽवभासयन् ॥ २४.५८ ॥  
 यथोचितं तेषु विधाय केशवो दौर्योधनं प्राप्य गृहं च पूजितः ।  
 पूजां तदीयां गुणवद्विडित्यसौ जग्राह नो विदुरं चाऽजगाम ॥ २४.५९ ॥  
 स भीष्मपूर्वैरभियाचितोऽपि जगाम नैषां गृहमादिदेवः ।  
 उपेक्षिता द्रौपदीयप्रमेयो जगाम गेहं विदुरस्य शीघ्रम् ॥ २४.६० ॥  
 स तेन भक्त्याऽभिगतः प्रसन्नः प्रविश्य चान्तर्गृहमीश्वरोऽजः ।  
 भक्त्याऽभिपूर्णेन ससम्भ्रमेण सम्पूजितः सर्वसमर्पणेन ॥ २४.६१ ॥

परे दिनेऽसौ धृतराष्ट्रसूनुना समानीतः सं सदि कौरवाणाम् ।  
 विवेश दिव्ये मणिकाञ्चनासने सार्द्धं मुनीन्द्रैः परमार्थवेदिभिः ॥ २४.६२ ॥  
 सम्पूजितो भीष्ममुख्यैः समस्तै रराज राजीवसमाननेत्रः ।  
 यथोचितास्तत्र विधाय वार्ता जगाद काले कलिकल्मषापहः ॥ २४.६३ ॥  
 वैचित्रवीर्यं स्वकुलस्य वृद्ध्यै प्रदेहि राज्यं तव सत्सुताय ।  
 यशश्च धर्मं परमं प्रसादं मम त्वमाप्नोषि तदैव राजन् ।  
 अतोऽन्यथा यशसो धर्मतश्च हीनः प्रतीपत्वमुपैषि मेऽतः ॥ २४.६४ ॥  
 ङ्किङ्क्ल्व । इतीरितः प्राह ममातिवर्तिनः सुतं स्वयं मे प्रतिबोधयेति ।  
 स वासुदेवेन विबोधितोऽपि पापाभिसन्धिर्धृतराष्ट्रसूनुः ।  
 उत्थाय तस्मादनुजैरमात्यैर्नियन्तुमीशं कुमतिर्व्यधान्मतिम् ॥ २४.६५ ॥  
 येये तदा केशवसं यमाय न्यमन्त्रयं स्ते विबुधप्रतीपाः ।  
 अतो विकर्णप्रमुखा अपि स्म वध्यत्वमायन्नशुभां गतिं च ॥ २४.६६ ॥  
 कर्णः सुराग्र्योऽपि सुयोधनार्थं न्यमन्त्रयद्भावतो नैव दुष्टः ।  
 अतो गतिश्चास्य सुशोभनाऽभूद्येऽत्रानुकूलाः परमस्य ते शुभाः ॥ २४.६७ ॥  
 ऋषिभिर्जामदग्न्येन व्यासेनाप्यमितौजसा ।  
 वासुदेवात्मना चैव त्रिरूपेणैव विष्णुना ॥ २४.६८ ॥  
 मातापितृभ्यां भीष्माद्यैरनुशिष्टोऽपि दुर्मतिः ।  
 दुर्योधनो मन्त्रयते मुकुन्दस्याऽशु बन्धनम् ॥ २४.६९ ॥  
 सात्यकिः कृतवर्मा च तच्छुश्रुवतुरञ्जसा ।  
 सं स्थाप्य कृतवर्माणं रहः सात्यकिरत्र च ।  
 अभ्येत्य केशवं प्राह दुर्योधनविनिश्चयम् ॥ २४.७० ॥  
 जानन्नप्यखिलं कृष्णस्तच्छ्रुत्वा सात्यकेर्मुखात् ।  
 वैचित्रवीर्यमवदत्पश्य मामिति सर्वगम् ॥ २४.७१ ॥  
 अथ तेनाऽहुते पुत्रे सामात्ये पुरुषोत्तमः ।  
 स्वं रूपं दर्शयामास सर्वगं पूर्णसद्गुणम् ॥ २४.७२ ॥  
 तत्कालसूर्यामितदीप्ति सर्वजगद्भरं शाश्वतमप्रमेयम् ।  
 दृष्ट्वैव चक्षूं षि सुयोधनाद्या न्यमीलयन् दीधितिवारितानि ॥ २४.७३ ॥  
 पिधाय रूपं पुनरेव तद्धरिवैचित्रवीर्येण समर्थितः पुनः ।

कृत्वाऽन्धमेव प्रययौ सुयोधनं सहानुगं पापतमं प्रकाश्य ॥ २४.७४ ॥  
 अनन्तशक्तिः पुरुषोत्तमोऽसौ शक्तोऽपि दुर्योधनचित्तनिग्रहे ।  
 नैव व्यधादेनमथोक्तकारिणं निपातयन्नन्धतमस्यनन्तः ॥ २४.७५ ॥  
 ऋक्षल्वी । पुनश्च कुन्तीगृहमेत्य कृष्णस्तयोद्योगं धर्मसुतस्य शिष्टम् ।  
 श्रुत्वा ययौ सूर्यजमात्मयाने निधाय तस्यावददात्मजन्म ॥ २४.७६ ॥  
 आयाहि पाण्डूनिति तद्वचः स नैवाकरोन्मानितो धार्तराष्ट्रैः ।  
 सं स्थाप्य तं भगवान् द्रौणये च रहोऽवदन्मित्रभावं पृथाजैः ॥ २४.७७ ॥  
 यावत्पितुर्मरणं सोऽपि मैत्रीं वव्रे पार्थैस्तं च विसृज्य कृष्णः ।  
 ययौ कुरून् पूर्वमेवोद्विसृज्य पृथासुतानां स सकाशमीशः ॥ २४.७८ ॥  
 सम्प्रार्थितः पृथया चैव कर्णः पार्थैर्योगं याहि सूनुर्ममासि ।  
 तेनाप्युक्ता वासविना विनाऽहं हन्यां सुतां स्ते न कथञ्चनिति ॥ २४.७९ ॥  
 ततो ययुः कौरवाः पाण्डवाश्च कुरुक्षेत्रं योद्धुकामाः सकृष्णाः ।  
 चक्रुश्च ते शिविराण्यत्र सर्वे शुभे देशे पाण्डवाः कृष्णबुद्ध्या ॥ २४.८० ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 युद्धोद्योगो नाम चतुर्विंशोऽध्यायः ॥

## अथ पञ्चविंशोऽध्यायः ।

(भीष्मपातः )

ॐ । ते सेने समरारम्भे समेते सागरोपमे ।  
 भीमभीष्ममुखे वीक्ष्य प्राह वासविरच्युतम् ॥ २५.१ ॥  
 “सेनयोरुभयोर्मध्ये रथं स्थापय मेऽच्युत” (७७) ।  
 इत्युक्तः स तथा चक्रे पार्थः पश्यंश्च बान्धवान् ।  
 विससर्ज धनुः पापाशङ्की तत्राऽह माधवः ॥ २५.२ ॥  
 स्वधर्मो दुष्टदमनं धर्मज्ञानानुपालनम् ।  
 क्षत्रियस्य तमुत्सृज्य निन्दितो यात्यधो ध्रुवम् ॥ २५.३ ॥  
 “यतः प्रवृत्तिर्भूतानां येन सर्वमिदं ततम् ।  
 स्वकर्मणा तमभ्यर्च्य सिद्धिं विन्दति मानवः” (७८) ॥ २५.४ ॥  
 नच शोकस्त्वया कार्यो बन्धूनां निधनेक्षया ।

देहस्य सर्वथा नाशादनाशाच्चेतनस्य च ॥ २५.५ ॥

सृष्टिस्थित्यप्ययाज्ञानबन्धमोक्षप्रवृत्तयः ।

प्रकाशनियमौ चैव ब्रह्मेशादिक्षरस्य च ।

अक्षरप्रकृतेः सन्तो मत्त एव नचान्यतः ॥ २५.६ ॥

न मे कुतश्चित्सर्गाद्याः स्वातन्त्र्याद्गुणपूर्तितः ।

अतः समाधिकाभावान्मम मद्वशमेव च ॥ २५.७ ॥

ज्ञात्वैषां निधनाद्यं च जीवादेरस्वतन्त्रताम् ।

अस्वातन्त्र्यान्निवृत्तौ च मामनुस्मर युद्ध्य च ॥ २५.८ ॥

“ये तु सर्वाणि कर्माणि मयि सं न्यस्य मत्पराः ।

अनन्येनैव योगेन मां ध्यायन्त उपासते ॥ २५.९ ॥

तेषामहं समुद्धर्ता मृत्युसं सारसागरात् ।

(७७) भगवद्गीता १.२१

(७८) भगवद्गीता १८.४६

क्विच्छ्लक्ष्। भवामि नचिरात्पार्थ मय्यावेशितचेतसाम्” (७९) ॥ २५.१० ॥

“मया ततमिदं सर्वं जगदव्यक्तमूर्तिना ।

मत्स्थानि सर्वभूतानि नचाहं तेष्ववस्थितः” (८०) ॥ २५.११ ॥

सुपूर्णसत्सर्वगुणदेहोऽहं सर्वदा प्रभुः ।

अस्पृष्टाखिलदोषैकनित्यसत्तनुरव्ययः ।

इत्युक्तो वासविः प्राह व्याप्तं ते दर्शयेश मे ॥ २५.१२ ॥

अथ दिव्यदृशं तस्य दत्त्वा व्याप्तं निजं वपुः ।

देशतः कालतश्चैव पूर्णं सर्वगुणैः सदा ।

दर्शयामास भगवान् यावत्यर्जुनयोग्यता ॥ २५.१३ ॥

तत्प्रार्थितः पुनः कृष्णस्तद्रूपं लोकमानतः ।

पूर्ववद्दर्शयामास पुनश्चैनमशिक्षयत् ॥ २५.१४ ॥

ज्ञानज्ञेयप्रकृत्यादि ज्ञापयन् पुरुषोत्तमः ।

तेनानुशिष्टः पार्थस्तु सशरं धनुराददे ॥ २५.१५ ॥

अथ व्यूढेष्वनीकेषु नदन् वायुसुतोऽभ्ययात् ।

समितिं धार्तराष्ट्राणां ते तं सर्वेऽभ्यवारयन् ।

ससृजुः शरवृष्टिं च भीमसेनस्य मूर्ध्नि ॥ २५.१६ ॥  
 क्षिप्रं नैव प्रहर्तव्यं ज्ञातिषु प्रहरत्स्वपि ।  
 इत्येवाप्रहरत्यस्मिन् शत्रुभिः शरविक्षते ॥ २५.१७ ॥  
 अमुचन धार्तराष्ट्रेषु शस्त्रवृष्टिं दुरासदाम् ।  
 सौभद्रप्रमुखा वीराः सर्वे पाण्डुसुतात्मजाः ॥ २५.१८ ॥  
 अपीडयं स्ताञ्छस्त्रौघैर्धार्तराष्ट्राः समन्ततः ।  
 ररक्ष तान् वायुसुतो विसृजञ्छरसञ्चयान् ॥ २५.१९ ॥  
 तत्र भीमशरैर्नुन्ना धार्तराष्ट्राः समन्ततः ।  
 (७९) भगवद्गीता १२.६७  
 (८०) भगवद्गीता ९.४  
 च्छल् । भग्नास्तानथ गाङ्गेयो दिव्यास्त्रविदधारयत् ॥ २५.२० ॥  
 अथ द्वन्द्वानि युद्धानि बभूवुर्विजिगीषताम् ।  
 द्रोणपार्षतयोश्चैव शौनेयकृतवर्मणोः ॥ २५.२१ ॥  
 दुः शासनेन वीरस्य माद्रेयस्य यवीयसः ।  
 नकुलस्य विकर्णस्य कार्ष्ण्यैर्दुर्मुखादिनाम् ॥ २५.२२ ॥  
 वृत्ते द्वन्द्वमहायुद्धे तत्र धर्मजपक्षगाः ।  
 जिता विनैव शौनेयं सोऽजयद्धृदिकात्मजम् ॥ २५.२३ ॥  
 अथ भीष्मद्रोणमुखैर्भगदत्तादिभिस्तथा ।  
 विद्राप्यमाणं स्वबलं स्थापयामास मारुतिः ॥ २५.२४ ॥  
 द्रोणं च भगदत्तं च कृपं दुर्योधनं तथा ।  
 केवलं बाहुवीर्येण व्यजयद्धीमविक्रमः ।  
 हत्वोत्तरं मद्रराजो व्यद्रावयदनीकिनीम् ॥ २५.२५ ॥  
 अथ भीष्ममुदीर्णास्त्रं द्रावयन्तं वरूथिनीम् ।  
 ससौमदत्तिं सौभद्रसहायोऽर्जुन आसदत् ॥ २५.२६ ॥  
 सौभद्रं तत्र विक्रान्तमतीत्य द्युसरित्सुतः ।  
 द्रावयामास पाञ्चालान् पश्यतः सव्यसाचिनः ॥ २५.२७ ॥  
 तस्य विक्रममालक्ष्य पार्थं तद्गौरवानुगम् ।  
 दृष्ट्वा युधिष्ठिरो राजा क्रुद्धः सेनामपाहरत् ॥ २५.२८ ॥

रात्रौ युधिष्ठिरश्चिन्तामाप्य पार्थ व्यगर्हयत् ।  
 स कृष्णाद्यैः सान्त्वितश्च पुनर्युद्धाय निर्ययौ ॥ २५.२९ ॥  
 एवं भीष्मो दशाहानि सेनापत्यं चकार ह ।  
 कृत्वाऽपि पाण्डवैर्युद्धं तत्कर्तुमकृतोपमम् ॥ २५.३० ॥  
 कर्णोऽर्द्धरथ इत्युक्त्वा तावद्युद्धात्प्रयापितः ।  
 यावत्त्वं योत्स्यसे तावन्न योत्स्यामीति निर्गते ॥ २५.३१ ॥  
 च्छिल । कर्णोऽयुतरथानां स नित्यशो वधमाहवे ।  
 प्रतिजज्ञेऽकरोत्तच्च पुनश्चास्त्रविदां वरः ॥ २५.३२ ॥  
 सुसमर्थावपि वधे तस्य भीमधनञ्जयौ ।  
 स्नेहेन यन्त्रितौ तस्य गौरवाच्चान्ववर्तताम् ॥ २५.३३ ॥  
 बभूवुस्तत्र युद्धानि चित्राणि सुबहूनि च ।  
 तान्यम्बरे विमानस्था ब्रह्मरुद्रपुरस्सराः ।  
 अपश्यन् देवताः सर्वा गन्धर्वाप्सरसोऽसुराः ॥ २५.३४ ॥  
 धृष्टद्युम्नो महेष्वासः प्रतिव्यूह्याऽपगासुतम् ।  
 चक्रे युद्धानि सुबहून्यजेयः शत्रुभी रणे ॥ २५.३५ ॥  
 तत्रोद्धार कृष्णोऽपि फल्गुनं मृदुयोधिनम् ।  
 दृष्ट्वा चक्रं तथोद्यम्य बाहुं भीष्माय जग्मिवान् ॥ २५.३६ ॥  
 तेन स्तुतो गृहीतश्च फल्गुनेन प्रणम्य च ।  
 प्रार्थितो रथमारूढः पुनः शङ्खमपूरयत् ॥ २५.३७ ॥  
 ततो भीष्मोऽर्जुनश्चैव शस्त्रास्त्रैरभ्यवर्षताम् ।  
 अयत्नेन जितश्चैव फल्गुनेनाऽपगासुतः ॥ २५.३८ ॥  
 अयुतानि बहून्याजौ रथानां निजघान च ।  
 जिताः सेनापहारं च चक्रुर्भीष्ममुखास्ततः ॥ २५.३९ ॥  
 कदाचिदग्रगो भीमो भीष्मद्रोणौ विसारथी ।  
 कृत्वा विद्राप्य तानश्वान् भित्वा व्यूहं विवेश ह ॥ २५.४० ॥  
 पुनः सं स्थापितरथौ विजित्यायत्नतो बली ।  
 यतमानौ महेष्वासौ धार्तराष्ट्रान् जघान ह ।  
 पञ्चविं शद्धतास्तत्र धार्तराष्ट्रा महाबलाः ॥ २५.४१ ॥

भगदत्तद्रौणिकृपशल्यदुर्योधनादयः ।  
 सर्वे जिता द्राविताश्च सेना च बहुला हता ॥ २५.४२ ॥  
 ऋच्छी । विरथो व्यायुधश्चैव दृढवेधविमूर्च्छितः ।  
 कृतो दुर्योधनः सर्वराज्ञां भीमेन पश्यताम् ॥ २५.४३ ॥  
 ततोऽपहारं सैन्यस्य जिताश्चक्रुश्च कौरवाः ।  
 दुर्योधनो निशायां च ययौ यत्र नदीसुतः ।  
 पीडितो भीमबाणैश्च क्षरद्गात्रो ननाम तम् ॥ २५.४४ ॥  
 उवाच हेतुना केन वयं क्षीयाम सर्वदा ।  
 पाण्डवाश्च जयं नित्यं लब्ध्वा हर्षमवाप्नुवन् ॥ २५.४५ ॥  
 तमाह भीष्मस्तेऽजेया देवास्ते धरणीं गताः ।  
 विशेषतः केशवेन पालितास्तत्रियाः सदा ॥ २५.४६ ॥  
 मानसोत्तरशैले हि पुरा ब्रह्मपुरस्सराः ।  
 स्थिता देवास्तदाऽपश्यद्ब्रह्मैको हरिमम्बरे ॥ २५.४७ ॥  
 स्तुत्वा सम्पूज्य भूमेः स भारावतरणाय तम् ।  
 प्रार्थयामास तेनोक्तं देवानामवदद्विभुः ॥ २५.४८ ॥  
 अयं नारायणो देवः पुर्णानन्तगुणार्णवः ।  
 आज्ञापयति वः सर्वान् प्रादुर्भावाय भूतलम् । ए ।  
 स्वयं च देवकीपुत्रो भविष्यति जगत्पतिः ॥ २५.४९ ॥  
 एवं तेन समादिष्टा धर्मवाय्वादयोऽखिलाः ।  
 अभवन् पाण्डवाद्यास्ते सेन्द्राः सहमरुद्गणाः ॥ २५.५० ॥  
 स च नारायणो देवो देवकीनन्दनोऽभवत् ।  
 तेनैते पालिताः पार्था अजेया देवसर्गिणः ।  
 तस्मात्तैः सन्धिमन्विच्छ यदीच्छस्यपराभवम् ॥ २५.५१ ॥  
 इत्युक्तो डम्भबुद्ध्यैव नत्वा विष्णुं ततो ययौ ।  
 प्रातर्निर्यातयामास सेनां युद्धाय दुर्मतिः ॥ २५.५२ ॥  
 दिव्यौषधेन भीष्मस्य भूत्वा च निरुजस्ततः ।  
 ऋच्छीइ । भीष्ममग्रे निधायैव ययौ युद्धाय दं सितः ॥ २५.५३ ॥  
 तत्राऽसीद्युद्धमतुलं भीमभीष्मानुयायिनाम् ।

पाण्डवानां कुरूणां च शूराणामनिवर्तिनाम् ॥ २५.५४ ॥  
 धृष्टद्युम्नस्तत्र भीमानुयायी दुर्योधनस्यावरजैः प्रयुञ्चन् ।  
 सम्मोहनास्त्रेण विमोहयित्वा विकर्णपूर्वानहनच्च सेनाम् ॥ २५.५५ ॥  
 ततो द्रोणस्तान् समुत्थाप्य सर्वान् विज्ञानास्त्रेणाऽसदत्पार्षतं च ।  
 तं भीमसेनः सूतहीनं विधाय व्यद्रावयच्छत्रुगणाञ्छरौघैः ॥ २५.५६ ॥  
 अथाऽसदत्कृतवर्मा रथेन धृष्टद्युम्नं सोऽभ्ययात्तावुभौ च ।  
 ववर्षतुः शरवर्षैरथोग्रैस्तत्राकरोद्विरथं द्रौपदिस्तम् ॥ २५.५७ ॥  
 तस्मिन् जिते रथवीरे स्वयं तं दुर्योधनः पार्षतमाससाद ।  
 तं भीमसेनो विरथायुधं च कृत्वा बाणेनाहनज्जत्रुदेशे ॥ २५.५८ ॥  
 विमूर्च्छितं तं रुधिरौघमुच्चैर्वमन्तमाशु स्वरथे निधाय ।  
 कृपो ययौ मारुतिर्धार्तराष्ट्रीं व्यद्रावयत्पृतनां बाणपूगैः ॥ २५.५९ ॥  
 अथेन्द्रसूनुः केशवप्रेरितेन रथेन शत्रून् विधमञ्छरौघैः ।  
 रथान् रणे पञ्चविंशत्सहस्राग्निनाय वैवस्वतसादनाय ॥ २५.६० ॥  
 तमन्वयाद्युयुधानः सुधन्वा विद्रावयन् धार्तराष्ट्रस्य सेनाम् ।  
 तमभ्ययात्सौमदत्तिस्तयोश्च सुयुद्धमासीदतिभैरवास्त्रम् ॥ २५.६१ ॥  
 पुत्रान् दशास्याऽऽशु निहत्य वीरः स सात्यकेः सौमदत्तिः सकाशे ।  
 समर्पयामास शरीरदारणैः शरैरुभौ तौ विरथौ च चक्रतुः ॥ २५.६२ ॥  
 अथासिपाणिं युयुधानमाशु महासिहस्तेन च सौमदत्तिना ।  
 आसादितं वीक्ष्य रथं स्वकीयमारोपयामास सुतोऽनिलस्य ॥ २५.६३ ॥  
 सुयोधनः सौमदत्तिं स्वकीयरथे व्यवस्थाप्य च भीमसेनात् ।  
 अपाद्रवद्वासविर्भीष्ममाजौ समाससादाऽऽशु महेन्द्रकल्पः ॥ २५.६४ ॥  
 ङ्क्लिच् । उभौ च तावस्त्रविदां प्रबर्हौ शरैर्महाशीविषसन्निकाशैः ।  
 ततक्षतुर्नाकसदां समक्षं महाबलौ सं यति जातदर्पौ ॥ २५.६५ ॥  
 स्वबाहुवीर्येण जितः स भीष्मः किरीटिना लोकमहारथेन ।  
 सेनामपाहृत्य ययौ निशायामासादितायामथ पाण्डवाश्च ॥ २५.६६ ॥  
 ततः परेद्युः पुनरेव भीमभीष्मौ पुरस्कृत्य समीयतुस्ते ।  
 सेने तदा सारथिहीनमाशु भीष्मं कृत्वा मारुतिरभ्यगात्परान् ।  
 निपातितास्तेन रथेभवाजिनः प्रदुद्रुवुश्चावशिष्टाः समस्ताः ॥ २५.६७ ॥

दुर्योधनाद्येषु पराजितेषु भीष्मद्रोणद्रौणिपुरस्सरेषु ।  
 महागजस्थो भगदत्त आगादायन् बाणं भीमसेनेऽमुचच्च ॥ २५.६८ ॥  
 तेनातिविद्धे भीमसेनेऽस्य पुत्र उद्यच्छमानं पितरं निवार्य ।  
 घटोत्कचोऽभ्यद्रवदाशु वीरः स्वमायया हस्तिचतुष्टयस्थः ॥ २५.६९ ॥  
 स वैष्णवास्त्रं भगदत्तसं स्थं विज्ञाय विष्णोर्वरतो विशेषतः ।  
 अमोघमन्यत्र हरेर्मरुत्सुतः पुत्रे याते न स्वयमभ्यधावत् ॥ २५.७० ॥  
 अनुग्रहादभ्यधिकादवध्यं जानन्नपि स्वं वासुदेवस्य नित्यम् ।  
 तद्भक्तिवैशेष्यत एव तस्य सत्यं वाक्यं कर्तुमरि नचायात् ।  
 यदा स्वपुत्रेण जितो भवेत्स किम्वात्मनेत्येव तदा प्रवेत्तुम् ॥ २५.७१ ॥  
 स विस्मृतास्त्रस्तु यदा भवेत्तदा भीमो भगदत्तं प्रयाति ।  
 ऋते भीमं वाऽर्जुनं नास्त्रमेष प्रमुञ्चतीत्येव हि वेद भीमः ॥ २५.७२ ॥  
 चतुर्गजात्मोपरिगात्मकश्च घटोत्कचः सुप्रतीकं च तं च ।  
 नानाप्रहारैर्वितुदंश्चकार सन्दिग्धजीवौ जगतां समक्षम् ॥ २५.७३ ॥  
 गजार्तनादं तु निशम्य भीष्ममुखाः समापेतुरमुं च दृष्ट्वा ।  
 महाकायं भीमममुष्य पृष्ठगोपं च वाय्वात्मजमत्रसन् भृशम् ।  
 ते भीतभीताः पृतनापहारं कृत्वाऽपजग्मुः शिबिराय शीघ्रम् ॥ २५.७४ ॥  
 दिने परे चैव पुनः समेताः परस्परं पाण्डवकौरवास्ते ।  
 तत्राऽसदन्नागसुतासमुद्भवः पार्थात्मजः शाकुनेयान् षट् एकः ॥ २५.७५ ॥  
 च्छ्वत् । तैः प्रासहस्तैः क्षतकायोऽतिरूढकोपः स खड्गेन चकर्त तेषाम् ।  
 शिरां सि वीरो बलवानिरावान् भयं दधद्द्वार्तराष्ट्रेषु चोग्रम् ॥ २५.७६ ॥  
 दृष्ट्वा तमुग्रं धृतराष्ट्रपुत्रो दिदेश रक्षोऽलम्बुसनामधेयम् ।  
 जह्यार्जुनिं क्षिप्रमिति स्म तच्च समासदन्नागसुतातनूजम् ॥ २५.७७ ॥  
 तयोरभ्युद्धमतीव दारुणं मायायुजोर्वीर्यवतोर्महाद्भुतम् ।  
 ससादिनोऽश्वान् स तु राक्षसोऽसृजत्ते पार्थपुत्रस्य च सादिनोऽहनन् ।  
 ततस्त्वनन्ताकृतिमाप्तमार्जुनिं सुपर्णरूपोऽहनदाशु राक्षसः ॥ २५.७८ ॥  
 हतं निशम्याऽर्जुनिमुग्रपौरुषो ननाद कोपेन वृकोदरात्मजः ।  
 चचाल भूर्नानदतोऽस्य रावतः ससागरागेन्द्रनगा भृशं तदा ॥ २५.७९ ॥

अलम्बुसस्तं प्रसमीक्ष्य मारुतेः सुतं बलाढ्यं भयतः पराद्रवत् ।  
 पराद्रवन् धार्तराष्ट्रस्य सेनाः सर्वास्तमाराथ सुयोधनो नृपः ॥ २५.८० ॥  
 स भीमपुत्रस्य जघान मन्त्रिणो महाबलांश्चतुरोऽन्यां स्तथैव ।  
 हतावशेषेषु च विद्रवत्सु घटोत्कचोऽभ्याहनदाशु तं नृपम् ॥ २५.८१ ॥  
 स पीड्यमानो युधि तेन रक्षसा प्रवेशयामास शरं घटोत्कचे ।  
 दृढाहतस्तेन तदा वलीयसा घटोत्कचः प्रव्यथितेन्द्रियो भृशम् ।  
 तस्थौ कथञ्चिद्भुवि पात्यमानः पुनः शरानप्यसृजत्सुयोधने ॥ २५.८२ ॥  
 चिरप्रयुद्धौ नृपराक्षसाधिपौ परस्पराजेयतमौ रणाजिरे ।  
 द्रोणादयो वीक्ष्य रिरिक्षिषन्तः सुयोधनं प्रापुरमित्रसाहाः ॥ २५.८३ ॥  
 स द्रोणशल्यौ गुरुपुत्रगौतमौ भूरिश्रवः कृतवर्मादिकांश्च ।  
 ववर्ष बाणैर्गगनं समाश्रितो घटोत्कचः स्थूलतमै सुवेगैः ॥ २५.८४ ॥  
 तमेकग्र्यै रथिभिः परिष्कृतं निरीक्ष्य भीमोऽभ्यगमत्समस्तान् ।  
 द्रोणोऽत्र भीमप्रहितैः शरोत्तमैः सुपीडितः प्राप्तमूर्च्छः पपात ॥ २५.८५ ॥  
 द्रौणिं कृपाद्यान् ससुयोधनांश्च चकार भीमो विरथान् क्षणेन ।  
 निवार्यमाणां स्तु वृकोदरेण घटोत्कचस्तान् प्रववर्ष सायकैः ॥ २५.८६ ॥  
 ङ्क्चिव । तेनाम्बरस्थेन तरुप्रमाणैरभ्यर्दिताः कुरवः सायकौघैः ।  
 भूमौ च भीमेन शरौघपीडिताः पेतुर्नेदुः प्राद्रवंश्चातिभीताः ॥ २५.८७ ॥  
 सर्वाश्च ताञ्छिविरं प्रापयित्वा विना भीष्मं कौरवान् भीमसेनः ।  
 घटोत्कचश्चानदतां महास्वनौ नादेन लोकानभिपूरयन्तौ ॥ २५.८८ ॥  
 दुर्योधनोऽथ स्वजनैः समेतः पुनः प्रायाद्रणभूमिं स भीष्मम् ।  
 जयोपायं भैमसेनेरपृच्छत्स्वस्यैव स प्राह न तं ब्रजेति ॥ २५.८९ ॥  
 प्राग्ज्योतिषं चैव घटोत्कचाय सम्प्रेषयामास सुरापगासुतः ।  
 स प्राप्य हैडिम्बमयोधयद्वली सचार्दयामास सकुञ्जरं तम् ॥ २५.९० ॥  
 तेनार्दितः प्राहिणोच्छूलमस्मै वियत्यभिप्लुत्य तदा घटोत्कचः ।  
 प्रगृह्य शूलं प्रबभञ्ज जानुमारोप्य देवा जहृषुस्तदीक्ष्य ॥ २५.९१ ॥  
 तदा स तस्यैव पदानुगान्नृपो जघान तं मारुतिरभ्ययाद्रणे ।  
 स प्राहिणोऽद्भीमसेनाय वीरो गजं तमस्तम्भयदाशु सायकैः ॥ २५.९२ ॥  
 सं स्तम्भिते बाणवरैस्तु नागे भीमस्याश्वान् सायकैरार्दयत्सः ।

सोऽभ्यर्दिताश्वोऽथ गदां प्रगृह्य हन्तुं नृपं तं सगजं समासदत् ॥ २५.९३ ॥  
 स हन्तुकामेन रुषाऽभिमपन्नो भीमेन राजा पुरतः पृष्ठतश्च ।  
 कृष्णोनास्त्रं वैष्णवं तद्गृहीतुं सहार्जुनेनापययौ सुभीतः ॥ २५.९४ ॥  
 तस्मिन् गते भीमसेनार्जुनाभ्यां विद्राविते राजसङ्घे समस्ते ।  
 भीष्मः सेनामपहृत्यापयातो दुर्योधनस्तं निशि चोपजग्मिवान् ॥ २५.९५ ॥  
 सं श्रावितः क्रूरवचः स तेन चक्रे सत्यं मृत्युभयं विहाय ।  
 शक्त्या हनिष्यामि परानिति स्म चक्रे च तत्कर्म तथा परेद्युः ॥ २५.९६ ॥  
 तं शक्तितो जुगुपुर्धार्तराष्ट्रास्तेनार्दिताश्चेदिपाञ्चालमत्स्याः ।  
 पराद्रवन् भीष्मबाणोरुभीताः सिं हार्दिताः क्षुद्रमृगा इवाऽर्ताः ॥ २५.९७ ॥  
 सं स्थाप्य तान् भीष्ममभिप्रयान्तमलम्बुसोऽवारयत्पार्थसूनुम् ।  
 ऋच्ल्वी । विजित्य तं केशवभागिनेयो ययौ भीष्मं धार्तराष्ट्रोऽमुमार ॥ २५.९८ ॥  
 तद्युद्धमासीन्नृपपार्थपुत्रयोर्विचित्रमत्यद्भुतमुग्ररूपम् ।  
 समं चिरं तत्र धनुश्चकर्त ध्वजं च राजा सहसाऽभिमन्योः ॥ २५.९९ ॥  
 अथैनमुग्रैश्च शरैर्ववर्ष सूतं च तस्याऽशु जघान वीरः ।  
 तदाऽसदद्भीमसेनो नृपं तं जघान चाश्वान् धृतराष्ट्रजस्य ॥ २५.१०० ॥  
 द्रोणो द्रौणिर्भगदत्तः कृपश्च सचित्रसेना अभ्ययुर्भीमसेनम् ।  
 सर्वांश्च तान् विमुखीकृत्य भीमः स चित्रसेनाय गदां समाददे ॥ २५.१०१ ॥  
 तामुद्यतां वीक्ष्य पराद्रवं स्ते स चित्रसेनश्च रथादवप्लुतः ।  
 सञ्चूर्णितो गदया तद्रथश्च तज्जीवनेनोद्धृषिताश्च कौरवाः ॥ २५.१०२ ॥  
 भीष्मस्तु पाञ्चालकरूशचेदिष्वहन् सहस्राणि चतुर्दशोयः ।  
 रथप्रबर्हानतितिग्मतेजा विद्रावयामास परानवीनिव ॥ २५.१०३ ॥  
 विद्राप्य सर्वांमपि पाण्डुसेनां विश्राव्य लोकेषु च कीर्तिमात्मनः ।  
 सेनां समाहृत्य ययौ निशागमे सम्पूज्यमानो धृतराष्ट्रपुत्रैः ॥ २५.१०४ ॥  
 द्रोणो विराटस्य पुरो निहत्य शङ्खं सुतं तस्य विजित्य तं च ।  
 विद्राप्य सेनामपि पाण्डवानां ययौ नदीजेन सहैव हृष्टः ॥ २५.१०५ ॥  
 भीमार्जुनावपि शत्रून्निहत्य विद्राप्य सर्वांश्च युधि प्रवीरान् ।  
 युधिष्ठिरेणापहृते स्वसैन्ये भीतेन भीष्माच्छिबिरं प्रजग्मतुः ॥ २५.१०६ ॥

युधिष्ठिरो भीष्मपराक्रमेण भीतो भीष्मं स्ववधोपायमेव ।  
 प्रष्टुं ययौ निशि कृष्णोऽनुजाश्च तस्यान्वयुस्तं स पितामहो यत् ॥ २५.१०७ ॥  
 भीमार्जुनौ शक्नुवन्तावपि स्म नर्तेऽनुज्ञां हन्तुमिमं तदैच्छताम् ।  
 पूज्यो यतो भीष्म उदारकर्मा कृष्णोऽप्ययात्तेन हि पाण्डवार्थे ॥ २५.१०८ ॥  
 प्राप्यानुज्ञां भीष्मतस्ते वधाय शिखण्डिनं तद्वचसाऽग्रयायिनम् ।  
 कृत्वा परेद्युर्युधये विनिर्गता भिष्मं पुरस्कृत्य तथा परेऽपि ॥ २५.१०९ ॥  
 च्छ्वीइ । शिखण्डिनो रक्षकः फल्गुनोऽभूद्भीष्मस्य दुः शासन आस चाग्रे ।  
 अन्ये च सर्वे जुगुपुर्भीष्ममेव न्यवारयन् भीमसेनादयस्तान् ॥ २५.११० ॥  
 भीष्माय यान्तं युयुधानमाजौ न्यवारयद्राक्षसोऽलम्बुसोऽथ ।  
 तं वज्रकल्पैरतुदद्वृष्णिवीरः शरैः स मायामसृजत्तदोग्राम् ॥ २५.१११ ॥  
 अस्त्रेण मायामपनुद्य वीरो व्यद्रावयद्राक्षसं सात्यकिस्तम् ।  
 तस्मिन् गते युयुधानो रथेन ययौ भीष्मं पार्थमन्वेव धन्वी ॥ २५.११२ ॥  
 द्रोणो द्रौणिर्घार्तराष्ट्रश्च राजा भूरिश्रवा भगदत्तः कृपश्च ।  
 शल्यो बाह्लीकः कृतवर्मा सुशर्मा सर्वाश्च सेना वारिता वायुजेन ॥ २५.११३ ॥  
 स तान्मुहुर्विरथीकृत्य वीरः प्राग्ज्योतिषं सगजं द्रावयित्वा ।  
 न्यवारयत्फल्गुनं रोद्धुकामं पार्थश्च देवव्रतमाससाद ॥ २५.११४ ॥  
 युधिष्ठिरं भीष्ममभिप्रयान्तं माद्रीसुताभ्यां सहितं नवीरम् ।  
 न्यवारयच्छकुनिः सादिनां च युतोऽयुतेनैव वराश्वगेन ॥ २५.११५ ॥  
 तान् सादिनोऽश्वान्श्च निहत्य सर्वान् विजित्य तं शकुनिं पाण्डवास्ते ।  
 प्रापुर्भीष्मं द्रौपदेयाश्च सर्वे तथा विराटद्रुपदौ कुन्तिभोजः ॥ २५.११६ ॥  
 धृष्टद्युम्नं भीष्ममभिप्रयान्तं न्यवारयत्सैन्धवस्तं स बाणैः ।  
 हताश्वसूतं सगणं द्रावयित्वा समासद्भीष्ममेवाऽशु वीरः ॥ २५.११७ ॥  
 गुप्तोऽथ पार्थेन रणे शिखण्डी भीष्मं समासाद्य शरैरताडयत् ।  
 भीष्मः स्त्रीत्वं तस्य जानन्न तस्मै मुमोच बाणान् स तु तं तुतोद ॥ २५.११८ ॥  
 शिखण्डिनं वारयामास बाणैर्दुर्मर्षणोऽमर्षणविह्वलेक्षणः ।  
 नात्येतुमेनमशकच्छिखण्डी दुः शासनः पार्थमवारयत्तदा ॥ २५.११९ ॥  
 स लोकवीरोऽपि दुरात्मनाऽमुना रुद्धोऽशकन्नैनमतीत्य यातुम् ।  
 भीष्मं पार्थः सायकाश्वास्य तस्मिन् ससजिरे पर्वतेष्वप्यसक्ताः ॥ २५.१२० ॥

अमर्षयुक्तौ चिरमेव वीरावयुद्धतामर्जुनधार्तराष्ट्रौ ।  
 समं तदासीन्महदद्भुतं च दिवोकसां पश्यतां भूभृतां च ॥ २५.१२१ ॥  
 च्छिच्छ । तदा विराटद्रुपदौ कुन्तिभोजं कृष्णासुतान् केकयांश्चेकितानम् ।  
 भूरिः शलः सोमदत्तो विकर्णः सकेकया वारयामासुरुच्चैः ॥ २५.१२२ ॥  
 जित्वैव तां स्तेऽभिययुश्च भीष्मं ततोऽर्जुनोऽतीत्य दुः शासनं च ।  
 भीष्मं शरैराच्छदरिप्रमाथिभिः शिखण्डिनं धार्तराष्ट्राद्विमुच्य ॥ २५.१२३ ॥  
 स तैः समस्तैर्बहुशस्त्रपूगैर्भृशं मर्मस्वर्दितश्चापमुक्तैः ।  
 शरैः समस्तान् विरथांश्चकार शैनैयपाञ्चाल्ययुधिष्ठिराद्यान् ॥ २५.१२४ ॥  
 स चेदिपाञ्चालकरूशमुख्यान् रथोत्तमान् पञ्चविं शत्सहस्रान् ।  
 सम्प्रेषयामास यमाय बाणैर्युगान्तकालेऽग्निरिव प्रवृद्धः ॥ २५.१२५ ॥  
 निरीक्ष्य तं सूर्यभिवाऽतपन्तं सञ्चोदितो वासुदेवेन पार्थः ।  
 चिच्छेद तत्कार्मुकं लोकवीरो रणेऽर्द्धचन्द्रेण सचान्यदाददे ॥ २५.१२६ ॥  
 चिच्छेद तच्चैवमष्टौ धनुं षि शक्तिं च चर्मासिवरं पराणि च ।  
 धनुं षि दत्तानि नृभिर्नृपस्य सर्वाणि चिच्छेद स पाकशासनिः ॥ २५.१२७ ॥  
 ततः शरैः सूर्यकरप्रकाशैर्विव्याध सर्वे च युधिष्ठिराद्याः ।  
 तैरर्दितो न्यपतद्भूतेल् ए सप्राणान् दधारापि तथोत्तरायणात् ॥ २५.१२८ ॥  
 निपातितेऽस्मिन्मारुतिद्रोणमुख्यान् विद्राप्य तत्राऽगमदाशु तेऽपि ।  
 तदायुधानि प्रणिधाय वीराः पार्थाः परे चैनमुपासदन् स्म ॥ २५.१२९ ॥  
 प्रणम्यतं तद्वचनात्समीयुस्तस्मिन् दिने शिविराण्येव सर्वे ।  
 परे दिने सर्व एवोपतस्थुर्भीष्मं यदूनाम्पतिना सहैव ॥ २५.१३० ॥  
 स पूर्वदिवसे पार्थदत्तबाणोपबर्हणः ।  
 तदाऽपि तृद्वीतात्मा योग्यं पेयमयाचत ॥ २५.१३१ ॥  
 धार्तराष्ट्रैरविज्ञातं तदभिज्ञाय वासविः ।  
 वारुणास्त्रेण भित्त्वा सभूमिं वारि सुगन्धि च ।  
 ऊर्ध्वधारमदादास्ये तर्पितोऽनेन सोऽवदत् ॥ २५.१३२ ॥  
 च्छिच्छ । यादृश्यस्त्रज्ञता पार्थे दृष्टाऽत्र कुरुनन्दनाः ।  
 यादृग्बाहोर्बलं भीमे सं युगेषु पुनः पुनः ॥ २५.१३३ ॥

यादृशं चैव माहात्म्यमनन्तमजरं हरेः ।  
 विज्ञातं सर्वलोकस्य सभायां दृष्टमेव च ॥ २५.१३४ ॥  
 उपारमत तद्युद्धं सुखिनः सन्तु भूमिपाः ।  
 यथोचितविभक्तां च भुङ्क्ष्व भूपाः सदा भुवम् ।  
 इत्युक्तः प्रययौ तूष्णीं धार्तराष्ट्रः स्वकं गृहम् ॥ २५.१३५ ॥  
 व्यासदत्तोरुविज्ञानात्सञ्जयादखिलं पिता ।  
 श्रुत्वा तदा पर्यतप्यत्पाण्डवाः कृष्णदेवताः ।  
 मुमुदुः शिविरं प्राप्य सर्वे कृष्णानुमोदिताः ॥ २५.१३६ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 भीष्मपातो नाम पञ्चविंशोऽध्यायः ॥

### अथ षड्विंशोऽध्यायः ।

(नारायणास्त्रोपशमनम्)  
 ॐ । अथाखिलानां पृथिवीपतीनामाचार्यमग्र्यं रथिनां सुविद्यम् ।  
 रामस्य विश्वाधिपतेः सुशिष्यं चक्रे चमूपं धृतराष्ट्रपुत्रः ॥ २६.१ ॥  
 कर्णोऽपि भीष्मानुमतो धनुष्मान् युद्धोद्यतोऽभूत्तदसत्कृतः पुरा ।  
 तस्मिन् स्थितेऽनात्तधनुस्तदैव रथं समास्थाय गुरुं समन्वयात् ॥ २६.२ ॥  
 द्रोणो वृतो धार्तराष्ट्रेण धर्मसुतग्रहे तेन कृते प्रतिश्रवे ।  
 ज्ञात्वा यत्ताः पाण्डवास्तं समीयुर्युद्धाय तत्राभवदुग्रयुद्धम् ॥ २६.३ ॥  
 पतत्रिभिस्तत्र दुधाव शात्रवान् द्रोणो धनुर्मण्डलमन्त्रनिस्सृतैः ।  
 तमाससादाऽशु वृकोदरो नदं स्तमासदन् द्रौणिकृपौ च मद्रराट् ॥ २६.४ ॥  
 स तान् विधूयाभ्यपतद्रणेऽग्रणीद्रोणं तमन्वार्जुनिरभ्ययात्परान् ।  
 ववार तं मद्रपतिस्तयोरभूद्रणो महान् स्तत्र गदां समाददे ।  
 शल्योऽथ भीमोऽभिययौ गदाधरस्तमेतयोरत्र बभूव सङ्गरः ॥ २६.५ ॥  
 उभावजेयौ गदिनामनुत्तमावतुल्यवीर्यौ प्रवरौ बलीयसाम् ।  
 विचेरतुश्चित्रतमं प्रपश्यतां मनोहरं तावभिनर्दमानौ ।  
 गदाप्रपाताङ्कितवज्रगात्रौ ददर्श लोकोऽखिल एव तौ रणे ॥ २६.६ ॥  
 गदाभिघातेन वृकोदरस्य विचेतनः प्रापतदत्र मद्रराट् ।

भीमोऽपि कोपात्प्रचलत्पदः क्षितौ निधाय जानुं सहस्रोत्थितः क्षणात् ॥ २६.७ ॥  
 विचेतनं पतितं मद्रराजं विलोक्य भीमं च तमाह्वयन्तम् ।  
 रथं समारोप्य जनस्य पश्यतः पुरश्च भीमस्य कृपोऽपजग्मिवान् ॥ २६.८ ॥  
 विजित्य मद्राधिपमोजसाऽरिहा नदन् रथं प्राप्य निजं स मारुतिः ।  
 व्यद्रावयद्वाणगणैः परेषामनीकिनीं द्रोणसमक्षमेव ॥ २६.९ ॥  
 विद्रावयत्याशु कुरून् वृकोदरे विधूय सौभद्रमुखान् ससात्यकीन् ।  
 द्रोणोऽभिपेदे नृपतिं गृहीतुं तमाससादाऽशु धनञ्जयो रथी ॥ २६.१० ॥  
 च्छ्ली । स वासुदेवप्रयते रथे स्थितः शरैः शरीरान्तकरैः समन्ततः ।  
 निहत्य नागाश्वनरान् प्रवर्तयन्नदृश्यताऽश्वेव च शोणितापगाः ॥ २६.११ ॥  
 निहन्यमानासु किरीटिना चमूष्वारक्षिते धर्मसुते तथाऽपदः ।  
 चमूं च भीमार्जुनबाणभग्नां द्रोणोऽपहृत्यापययौ निशागमे ॥ २६.१२ ॥  
 स धार्तराष्ट्रेण युधिष्ठिराग्रहात्सं श्रावितः क्रूरवचो निशायाम् ।  
 जगाद दूरं समराद्विनीयतां पार्थस्ततो धर्मसुतं ग्रहीष्ये ॥ २६.१३ ॥  
 ततः सुशर्मा सहितो महारथैः सं शप्तकैर्दूरतरं प्रणेतुम् ।  
 युद्धाय भीमानुजमाशु कृप्तो दुर्योधनेनोमिति सोऽप्यवादीत् ॥ २६.१४ ॥  
 समाह्वयामासुरथार्जुनं ते प्रातर्हुताशस्य दिशं रणाय ।  
 अयोधयत्तान् स च तत्र गत्वा भीमो गजानीकमथात्र चावधीत् ॥ २६.१५ ॥  
 निहन्यमानेषु गजेषु सर्वशो विद्राप्यमाणेष्वखिलेषु राजसु ।  
 प्राग्ज्योतिषो धार्तराष्ट्रार्थितस्तं समासदत्सुप्रतीकेन धन्वी ॥ २६.१६ ॥  
 विभीषिताः सुप्रतीकेन भीमहया न तस्थुस्तदनु स्म सात्यकिः ।  
 सौभद्रमुख्याश्च गजं तमभ्ययुश्चिक्षेप तेषां स रथानथाम्बरे ॥ २६.१७ ॥  
 शौनेयपूर्वेषु रथोज्झितेषु भूमाववप्लुत्य कथञ्चिदेव ।  
 स्थितेषु भीमे च विभीषिताश्वान् सं यम्य युद्धत्यपि कृष्ण ऐक्षत् ॥ २६.१८ ॥  
 सङ्क्षेशितो वैष्णवास्त्रं प्रमुञ्चेत्प्राग्ज्योतिषो भीमसेने ततोऽहम् ।  
 याम्यार्जुनैव तदस्त्रमात्मनः स्वीकर्तुमन्येन वरादधार्यम् ॥ २६.१९ ॥  
 इति स्म सञ्चिन्त्य सहार्जुनेन तत्राऽययावथ पार्थ त्रिगर्ताः ।  
 न्यवारयं स्त्वाष्ट्रमस्त्रं स तेषु व्यवासुजन्मोहनायाऽशु वीरः ॥ २६.२० ॥

तदस्त्रवीर्येण विमोहितास्ते परस्परं कृष्णपार्थाविति स्म ।  
 जघ्नस्तदा वासविस्तान् विसृज्य प्राग्ज्योतिषं हन्तुमिहाभ्यगाद्भुतम् ॥ २६.२१ ॥  
 विसृज्य भीमं स च पार्थमेव ययौ गजस्कन्धगतो गजं तम् ।  
 प्रचोदयामास रथाय तस्य चक्रेऽपसव्यं हरिरेनमाशु ॥ २६.२२ ॥  
 च्छलक्षीइंअनोजवेनैव रथे परेण सम्भ्राम्यमाणे नतु तं गजः सः ।  
 प्राप्तुं शशाकाथ शरैः सुतीक्ष्णैरभ्यर्हयामास नृपं स वासविः ॥ २६.२३ ॥  
 अस्त्रैश्च शस्त्रैः सुचिरं नृवीरावयुद्धतां तौ बलिनां प्रबर्हौ ।  
 अथो चकर्तास्य धनुः स पार्थः स वैष्णवास्त्रं च तदाऽङ्कुशोऽकरोत् ॥ २६.२४ ॥  
 तस्मिन्नस्त्रे तेन तदा प्रमुक्ते दधार तद्वासुदेवोऽमितौजाः ।  
 तदं सदेशस्य तु वैजयन्ती बभूव मालाऽखिललोकभर्तुः ॥ २६.२५ ॥  
 दृष्ट्वैव तद्धारितमच्युतेन पार्थः किमर्थं विधृतं त्वयेति ।  
 ऊचे तमाहाऽशु जगन्निवासो मयाऽखिलं धार्यते सर्वदैव ॥ २६.२६ ॥  
 न मादृशोऽन्योऽस्ति कुतः परो मत्सोऽहं चतुर्धा जगतो हिताय ।  
 स्थितोऽस्मि मोक्षप्रल्। अयस्थितीनां सृष्टेश्च कर्ता क्रमशः स्वमूर्तिभिः ।  
 स वासुदेवादिचतुः स्वरूपः स्थितोऽनिरुद्धो हृदि चाखिलस्य ॥ २६.२७ ॥  
 स एव च क्रोडतनुः पराऽहं भूमिप्रियार्थं नरकाय चादाम् ।  
 अस्त्रं मदीयं वरमस्य चादामवध्यतां यावदस्त्रं ससूनोः ॥ २६.२८ ॥  
 अस्त्रस्य चान्यो नतु कश्चिदस्ति योऽवध्य एतस्य कुतश्च मत्तः ।  
 इति स्म तेनैव मया धृतं तदस्त्रं तदेनं जहि चास्त्रहीनम् ॥ २६.२९ ॥  
 इत्युक्तमाकर्ण्य स केशवेन सम्मन्त्र्य बाणं हृदये मुमोच ।  
 प्राग्ज्योतिषस्यापरमुत्तमं शरं गजेन्द्रकुम्भस्थल आश्रमज्जयत् ॥ २६.३० ॥  
 उभौ च तौ पेततुरद्रिसन्निभौ महेन्द्रवज्राभिहताविवाऽशु ।  
 निहत्य तौ वासविरुग्रपौरुषो मुमोद साधु स्वजनाभिपूजितः ॥ २६.३१ ॥  
 अथाचलं वृषकं चैव हत्वा कनीयसौ शकुनेस्तं च बाणैः ।  
 विव्याध मायामसृजत्स तां च विज्ञानास्त्रेणाऽशु नाशाय चक्रे ॥ २६.३२ ॥  
 स नष्टमायः प्राद्रवत्पापकर्मा ततः पार्थः शरपूगैश्चमूं ताम् ।  
 विद्रावयामास तदा गुरोः सुतो माहिष्मतीपतिमाजौ जघान ॥ २६.३३ ॥  
 च्छित्क्ष्व। तदा भीमस्तस्य निहत्य वाहान् व्यद्रावयद्धार्तराष्ट्रीं चमूं च ।

भीमार्जुनाभ्यां हन्यमानां चमूं तां दृष्ट्वा द्रोणः क्षिप्रमपाजहार ॥ २६.३४ ॥  
 प्राग्ज्योतिषे निहतेऽथाग्रहाच्च युधिष्ठिरस्यातिविषण्णरूपः ।  
 दुर्योधनोऽश्रावयद्दीनवाक्यान्यत्र द्रोणं सोऽपि नृपं जगाद ॥ २६.३५ ॥  
 पार्थे गते श्वो नृपतिं ग्रहीष्ये निहन्मि वा तत्सदृशं तदीयम् ।  
 इति प्रतिज्ञां स विधाय भूयः प्रातर्ययौ युद्धमाकाङ्क्षमाणः ॥ २६.३६ ॥  
 पद्मव्यूहं व्यूह्य परैरभेद्यं वराद्विष्णोस्तस्य मन्त्रं ह्यजस्वा ।  
 पार्थाश्च तं प्रापुर्ऋतेऽर्जुनेन सं शप्तकैर्युयुधे सोऽपि वीरः ॥ २६.३७ ॥  
 पार्था व्यूहं तु तं प्राप्य नाशकन् भेत्तुमुद्यताः ।  
 जानश्च प्रतिभायोगात्काम्यं नैवाजपन्मनुम् ॥ २६.३८ ॥  
 भीमो युधिष्ठिरस्तत्र तज्ज्ञं सौभद्रमब्रवीत् ।  
 भिन्धि व्यूहमिमं तात वयं त्वामनुयामहे ॥ २६.३९ ॥  
 स एवमुक्तो रथिनां प्रबर्हो विवेश भित्त्वा द्विषतां चमूं ताम् ।  
 अन्वेव तं वायुसुतादयश्च विविक्षवः सैन्धवेनैव रुद्धाः ॥ २६.४० ॥  
 वरेण रुद्रस्य निरुद्धमानो जयद्रथेनात्र वृकोदरस्तु ।  
 विष्णोरभीष्टं वधमार्जुनेस्तदा विज्ञाय शक्तोऽपि नचात्यवर्तत ॥ २६.४१ ॥  
 जयद्रथस्थेन वृषध्वजेन प्रयुद्धमानेषु वृकोदरादिषु ।  
 प्रविश्य वीरः स धनञ्जयात्मजो विलोल् अयामास परोरुसेनाम् ॥ २६.४२ ॥  
 स द्रोणदुर्योधनकर्णशल्यैर्द्रोण्यग्रणीभिः कृतवर्मयुक्तैः ।  
 रुद्धश्चचारारिबलेष्वभीतः शिरां सि कृन्तं स्तदनुब्रतानाम् ॥ २६.४३ ॥  
 स लक्षणं राजसुतं प्रसह्य पितुः समीपेऽनयदाशु मृत्यवे ।  
 बृहद्वलं चोत्तमवीर्यकर्मा वरं रथानामयुतं च पत्रिभिः ॥ २६.४४ ॥  
 द्रोणादयस्तं हरिकोपभीताः प्रत्यक्षतो हन्तुमशक्नुवन्तः ।  
 सम्मन्त्र्य कर्णं पुरतो निधाय चक्रुर्विचापाश्वरथं क्षणेन ॥ २६.४५ ॥  
 ऋक्ष्व्। कर्णो धनुस्तस्य कृपश्च सारथी द्रोणो हयानाशु विधम्य सायकैः ।  
 सचर्मखड्गं रथचक्रमस्य प्रणुद्य हस्तस्थितमेव तस्थुः ॥ २६.४६ ॥  
 भीतेषु कृष्णादथ तद्वधाय तेष्वाससादाऽशु गदायुधं गदी ।  
 दौः शासनिस्तौ युगपच्च मम्रतुर्गदाभिघातेन मिथोऽतिपौरुषौ ॥ २६.४७ ॥

तस्मिन् हते शत्रुरवं निशम्य हर्षोद्भवं मारुतिरुग्रविक्रमः ।  
 विजित्य सर्वानपि सैन्धवादीन् युधिष्ठिरस्यानुमते न्यषीदत् ॥ २६.४८ ॥  
 व्यासस्तदा तानमितात्मवैभवो युधिष्ठिरादीन् ग्लपितानबोधयत् ।  
 विजित्य सं शप्तकपूगमुग्रो निशागमे वासविराप साच्युतः ॥ २६.४९ ॥  
 निशम्य पुत्रस्य वधं भृशार्तः प्रतिश्रवं सोऽथ चकार वीरः ।  
 जयद्रथस्यैव वधे निशायां स्वप्नेऽनयत्तं गिरिशान्तिकं हरिः ॥ २६.५० ॥  
 स्वयमेवाखिलजगद्रक्षाद्यमितशक्तिमान् ।  
 अप्यच्युतो गुरुद्वारा प्रसादकृदहं त्विति ॥ २६.५१ ॥  
 ज्ञापयन् फल्गुनस्यास्त्रगुरुं गिरिशमञ्जसा ।  
 प्रापयित्वैनमेवेतत्प्रसादादस्त्रमुद्वणम् ।  
 चक्रे तदर्धमेवास्य रक्षां चक्रे तदात्मिकाम् ॥ २६.५२ ॥  
 सान्त्वयित्वा सुभद्रां च गत्वोपप्लव्यमच्युतः ।  
 योजयित्वा रथं प्रातः सार्जुनो युद्धमभ्ययात् ॥ २६.५३ ॥  
 श्रुत्वा प्रतिज्ञां पुरुहूतसूनोर्दुर्योधनेनार्थितः सिन्धुराजम् ।  
 त्रातास्म्यहं सर्वथेति प्रतिज्ञां कृत्वा द्रोणो व्यूहमभेद्यमातनोत् ॥ २६.५४ ॥  
 स दिव्यमग्र्यं शकटाब्जचक्रं कृत्वा स्वयं व्यूहमुखे व्यवस्थितः ।  
 पृष्ठे कर्णद्रौणिकृपैः सशल्यैर्जयद्रथं गुप्तमधात्परैश्च ॥ २६.५५ ॥  
 अथार्जुनो दिव्यरथोपरिस्थितः सुरक्षितः केशवेनाव्ययेन ।  
 विजित्य दुर्मर्षणमग्रतोऽभ्ययाद्द्रोणं सुधन्वा गुरुमुग्रपौरुषः ॥ २६.५६ ॥  
 क्षिचक्ष्वप्रदक्षिणीकृत्य तमाश्वगात्ततः कालात्ययं त्वेव विशङ्कमानः ।  
 रथं मनोवेगमथानयद्धरिर्यथा शराः पेतुरमुष्य पृष्ठतः ॥ २६.५७ ॥  
 विजित्य हार्दिक्यमथाप्रयत्नः स इन्द्रसूनुः प्रविवेश तद्वलम् ।  
 विलोल् अयामास च सायकोत्तमैर्यथा गजेन्द्रो नल् इनीं बलोद्धतः ॥ २६.५८ ॥  
 स उच्चकाशेऽतिरथो रथोत्तमे सवासुदेवो हरिणा यथेन्द्रः ।  
 चकर्त चोग्रो द्विषतां शिरां सि शरैः शरीरान्तकरैः समन्ततः ॥ २६.५९ ॥  
 दृढायुमच्युतायुं च हत्वा विन्दानुविन्दकौ ।  
 शराभ्यां प्रेषयामास यमाय विजयो युधि ॥ २६.६० ॥  
 सुदक्षिणं च काम्बोजं निहत्याम्बष्ठमेव च ।

श्रुतायुधं नदीजातं वरुणादाससाद ह ।  
 यस्यादाद्वरुणो दिव्याममोघां महतीं गदाम् ॥ २६.६१ ॥  
 स तु तेन शरैस्तीक्ष्णैरर्पितो विरथं क्षणात् ।  
 चकार पार्थस्य रथमारुह्यारिधराय ताम् ॥ २६.६२ ॥  
 गदां चिक्षेप सा तस्य वारुणेः शिर एव तु ।  
 बिभेद शतधा शीर्णमस्तिष्कः सोऽपतद्भुवि ॥ २६.६३ ॥  
 अयुद्धन्तं स्वगदया यदि ताडयसि स्वयम् ।  
 तथा विशीर्णमस्तिष्को मरिष्यसि न सं शयः ।  
 अमोघा चान्यथा सेयं गदा तव भविष्यति ॥ २६.६४ ॥  
 इत्यब्रवीत्तं वरुणः पुरा तेन स केशवे ।  
 अयुद्धति गदाक्षेपात्तया शीर्णशिरा अभूत् ॥ २६.६५ ॥  
 हतेषु वीरेषु निजेषु सङ्घशो विद्रावितेष्वालुल्ल । इते च सैन्ये ।  
 दुर्योधनो द्रोणमुपेत्य दीनमुवाच हा पार्थ उपेक्षितस्त्वया ॥ २६.६६ ॥  
 इतीरितेऽभेद्यममुष्य वर्म बद्ध महामन्त्रबलात्स विप्रः ।  
 जगाद येनैव बलेन पार्थैर्विरुद्ध्यसे तेन हि याहि फल्गुनम् ॥ २६.६७ ॥  
 च्छक्ष्वी । इतीरितो धार्तराष्ट्रः स चापमादाय सौवर्णरथोपरिस्थः ।  
 जगाम पार्थं तमवारयच्च शरैरनेकैरनलप्रकाशैः ॥ २६.६८ ॥  
 विव्याध पार्थोऽपि तमुग्रवेगैः शरैर्न ते तस्य च वर्मभेदम् ।  
 चक्रुस्ततो वासविर्दिव्यमस्त्रं तद्वर्मभेदाय समाददे रुषा ॥ २६.६९ ॥  
 सन्धीयमानं तु गुरोः सुतस्तच्चिच्छेद पार्थोऽथ सुयोधनाश्वान् ।  
 हत्वा तल्ल एऽविद्ध्यदथैनमुग्रैर्द्रौणिः शरैः पार्थमवारयद्युधि ॥ २६.७० ॥  
 स द्रौणिकर्णप्रमुखैर्धनञ्जयो युयोध ते चैनमवारयञ्छरैः ।  
 बभूव युद्धं तदतुल्यमद्भुतं जयद्रथार्थेऽद्भुतवीर्यकर्मणाम् ॥ २६.७१ ॥  
 पार्थे प्रविष्टे कुरुसैन्यमध्यं द्रोणोऽविशत्पाण्डवसैन्यमाशु ।  
 स तद्रथानीकमुदग्रवेगैः शरैर्विधूय न्यहनच्च वीरान् ॥ २६.७२ ॥  
 स वीरवर्यः स्थविरोऽपि यूनां युवेव मध्ये प्रचचार धन्विनाम् ।  
 प्रपातयन् वीरशिरां सि बाणैर्युधिष्ठिरं चाऽसददुग्रवीर्यः ॥ २६.७३ ॥  
 नृपग्रहेच्छुं तमवेत्य सत्यजिन्म्यवारयद्रौपदिराशु वीर्यवान् ।

निवारितस्तेन शिरः शरेण चकर्त पाञ्चालसुतस्य विप्रः ॥ २६.७४ ॥  
निहत्य तं वीरतमं रणोत्कटं युधिष्ठिरं बाणगणैः समार्दयत् ।  
स शक्तिस्तेन विधाय सङ्गरं निरायुधो व्यश्वरथः कृतः क्षणात् ॥ २६.७५ ॥  
स ऊर्ध्वबाहुर्भुवि सं स्थितोऽपि गृहीतुमाजौ गुरुणाऽभिपन्नः ।  
माद्रीसुतस्यावरजस्य यानमारुह्य वेगादपजग्मिवां स्ततः ॥ २६.७६ ॥  
द्रोणं ततः शैशुपालिः सपुत्रो जारासन्धिः काशिराजः सशैव्यः ।  
समासदन् केकयाश्चैव पञ्च समार्दयन् बाणगणैश्च सर्वशः ॥ २६.७७ ॥  
स तान् क्रमेणैव निकृत्तकन्धराञ्छरोत्तमैरत्र विधाय विप्रः ।  
निनाय लोकं परमर्कमण्डलं व्रजन्ति निर्भिद्य यमूर्ध्वरेतसः ॥ २६.७८ ॥  
विधूयमाने गुरुणोरुसैन्ये पृथासुतानां पृतनाः परेषाम् ।  
प्रायो रणे मारुतसूनुनैव हतप्रवीरा मृदिताः पराद्रवन् ॥ २६.७९ ॥  
ञ्चल्लक्ष्मीइऽलम्बुसो नाम तदैव राक्षसः समासदन्मारुतिमुग्रपौरुषम् ।  
स पीडितस्तेन शरैः सुतेजनैः क्षणाददृश्यत्वमवाप मायया ॥ २६.८० ॥  
सोऽदृश्यरूपोऽनुचरानपीडयद्भीमस्य तद्वीक्ष्य चुकोप मारुतिः ।  
अस्त्रज्ञतामात्मनिकेशवाज्ञया सन्दर्शयन्नागतधर्मसङ्कटः ॥ २६.८१ ॥  
त्वाष्ट्रास्त्रमादत्त स काम्यकर्महीनोऽपि भीमस्तत उत्थिताः शराः ।  
ते बाणवर्यास्तददृश्यवेधिनो रक्षो विदार्याऽविविशुर्धरातल् अम् ॥ २६.८२ ॥  
तद्धन्यमानं प्रविहाय भीममपाद्रवहूरतरं सुभीतम् ।  
ततस्तु भीमो द्विषतां वरूथिनीं विद्रावयामास शरैः सुमुक्तैः ॥ २६.८३ ॥  
तदैव कृष्णातनयाः समेता जघ्नुः शलं सं यति सौमदत्तिम् ।  
अलम्बुसं प्राप तदा घटोत्कचः परस्परं तौ रथिनावयुच्च्यताम् ॥ २६.८४ ॥  
घटोत्कचस्तं विरथं विधाय खस्थं ख एवाभियुयोध सं स्थितः ।  
ततस्तु तं भीमसुतो निगृह्य निपात्य भूमौ प्रददौ प्रहारम् ॥ २६.८५ ॥  
पदा शिरस्येव स पिष्टमस्तको ममार मध्ये पृथिवीपतीनाम् ।  
तस्मिन् हते भैमसेनिः कुरूणां व्यद्रावयद्रथवृन्दं समन्तात् ॥ २६.८६ ॥  
तदाऽसदत्कृतवर्मा रथेन सेनां पाण्डूनां शरवर्षं प्रमुञ्चन् ।  
ददौ वरं तस्य हि पूर्वमच्युतः प्रीतः स्तुत्या सर्वजयं मुहूर्ते ॥ २६.८७ ॥

स तेन पाञ्चालगणान् विजिग्ये यमौ च भीमस्य पुरोऽथ तं च ।  
विज्याध बाणेन स वासुदेववरं विजानन्न तदा समभ्ययात् ॥ २६.८८ ॥  
विनैव वृष्णीन् विजये वरो यदमुष्य तेनास्य हयान् स सात्यकिः ।  
निहत्य बाणैरतुदत्स यानमन्यत्समास्थाय ततोऽपजग्मिवान् ॥ २६.८९ ॥  
तदा हरिः पाञ्चजन्यं सुघोषमापूरयामास जयेऽभियुञ्चति ।  
कर्णादिभिर्द्रौणिमुखै रिपूणां बलप्रहाणाय परः परेभ्यः ॥ २६.९० ॥  
स पाञ्चजन्योऽच्युतवक्रवायुना भृशं सुपूर्णोदरनिस्सृतध्वनिः ।  
क्ञ्चिक्षक्ष । जगद्विरिञ्चेशसुरेन्द्रपूर्वकं प्रकम्पयामास युगात्यये यथा ॥ २६.९१ ॥  
गाण्डीवघोषे च तदाऽभिभूते युधिष्ठिरो भीतभीतस्तदेत्य ।  
शौनेयमूचे परसैन्यमग्ने पार्थं स्वयं युञ्चति केशवः स्म ॥ २६.९२ ॥  
न श्रूयते गाण्डीवस्याद्य घोषः सं श्रूयते पाञ्चजन्यस्य घोषः ।  
तद्याहि जानीहि तमद्य पार्थं यदि स्म जीवत्यसहाय एषः ॥ २६.९३ ॥  
इतीरितः सात्यकिरत्र विप्रान् सम्पूज्य वित्तैः परमाशिषश्च ।  
जयाय तेभ्यः प्रतिगृह्य सेनामुखं ययौ भीमसेनानुयातः ॥ २६.९४ ॥  
भीमस्तु सेनामुखमाशु भित्त्वा प्रावेशयद्युधानं चमूं ताम् ।  
स युञ्जमानो गुरुणाऽभ्युपेक्षितः सूतं निहत्य द्रावयामास चाश्वान् ॥ २६.९५ ॥  
बलं विवृद्धं च तदाऽस्य सात्यकेर्विप्राशीर्भिः कृष्णवरादपि स्म ।  
बलस्य वृद्धिर्हि पुराऽस्य दत्ता कृष्णेन तुष्टेन दिने हि तस्मिन् ॥ २६.९६ ॥  
ततो विवृद्धोरुबलात्स सात्यकिः सं स्थाप्य भीमं प्रययौ रथेन ।  
तं बाणवर्षैः पृतनां समन्तान्निघ्नन्तमाजौ हृदिकात्मजोऽभ्ययात् ॥ २६.९७ ॥  
तयोरभूद्युद्धमतीव दारुणं तत्राकरोत्तं विरथं स सात्यकिः ।  
विजित्य तं सात्यकिरुग्रधन्वा ययावतीत्यैव शिरां सि यूनाम् ।  
कृन्तन् शरैस्तं जलसन्ध आगमद्रणे गजस्कन्धगतोऽभियोद्धुम् ॥ २६.९८ ॥  
निवारयन्तं तमसं ह्यविक्रमं निहत्य बाणैः समरे स सात्यकिः ।  
विलोत् अयामास बलं कुरूणां निघ्नन् गजस्यन्दनवाजिपत्तिनः ॥ २६.९९ ॥  
स पार्वतीयांश्च शिलाप्रवर्षिणो निहत्य विद्राप्य च सर्वसैनिकान् ।  
समासदत्केशवफल्गुनौ च बली तमाराऽशु च यूपकेतुः ॥ २६.१०० ॥  
तयोरभूद्युद्धमतीव घोरं चिरं विचित्रं च महद्विभीषणम् ।

परस्परं तौ तुरगान्निहत्य निपात्य सूतौ धनुषी निकृत्य ।  
 समीयतुश्चर्ममहासिधारिणौ विचित्रमार्गान् युधि सञ्चरन्तौ ॥ २६.१०१ ॥  
 स सौमदत्तिर्भुवि सात्यकिं रणे निपात्य केशेषु च सम्प्रगृह्य ।  
 च्छ्लक्ष्ण् । पदाऽस्य वक्षस्यधिरुह्य खड्गमुदग्रहीदाशु शिरोऽपहर्तुम् ॥ २६.१०२ ॥  
 तद्वासुदेवस्तु निरीक्ष्य विश्वतश्चक्षुर्जगादाऽशु धनञ्जयं रणे ।  
 त्रायस्व शैनेयमिति स्म सोऽपि भल्लेन चिच्छेद भुजं परस्य ॥ २६.१०३ ॥  
 स तेन चोत्कृत्तसखङ्गबाहुर्विनिन्द्य पार्थं निषसाद भूमौ ।  
 प्रायोपविष्टः शरसं स्तरे हरिं द्यायन् विनिन्दन्नसुरप्रवेशात् ॥ २६.१०४ ॥  
 गतेऽसुरावेश उतातिभक्त्या ध्यायत्यमुष्मिन् गरुडध्वजं तम् ।  
 शैनेय उत्थाय निवार्यमाणः कृष्णार्जुनाद्यैरहरच्छिरोऽस्य ॥ २६.१०५ ॥  
 तदा स्वकीयं रथमेतदर्थं क्लृप्तं ददौ सात्यकये ससूतम् ।  
 कृष्णोऽथ पार्थस्य हयास्तृषाऽर्दितास्तदाऽसृजद्धारुणास्त्रं स पार्थः ॥ २६.१०६ ॥  
 तेनैव तीर्थं परमं चकार तथाऽश्वशालामपि बाणरूपाम् ।  
 ततो विमुच्यात्र ह्यानपाययद्धरिस्तदा वासविरार्दयत्परान् ॥ २६.१०७ ॥  
 युयोज कृष्णस्तुरगान् रथे पुनर्गतश्रमानुद्धृतसायकान् प्रभुः ।  
 प्रचोदिते तेन रथे स्थितः पुनस्तथैव बीभत्सुररीनयोधयत् ॥ २६.१०८ ॥  
 शिनिप्रवीरे तु गते युधिष्ठिरः पुनश्च चिन्ताकुलितो बभूव ह ।  
 जगाद भीमं च न गाण्डिवध्वनिः सं श्रूयते पाञ्चजन्यस्य रावः ॥ २६.१०९ ॥  
 मया नियुक्तश्च गतः स सात्यकिर्भारं च तस्याधिकमेव मन्ये ।  
 तत्पाहि पार्थ युयुधानमेव च त्वं भीम गत्वा यदि जीवतस्तौ ॥ २६.११० ॥  
 इतीरितः प्राह वृकोदरस्तं न रक्षितं वासुदेवेन पार्थम् ।  
 ब्रह्मेशानावपि जेतुं समर्थो किं द्रौणिकर्णादिधनुर्भृतोऽत्र ॥ २६.१११ ॥  
 अतो भयं नास्ति धनञ्जयस्य न सात्यकेश्वैव हरेः प्रसादात् ।  
 रक्ष्यस्त्वमेवात्र मतो ममाद्य द्रोणो ह्ययं यतते त्वां गृहीतुम् ॥ २६.११२ ॥  
 इतीरितः प्राह युधिष्ठिरस्तं न जीवमाने युधि मां घटोत्कचे ।  
 धृष्टद्युम्ने चास्त्रविदां वरिष्ठे द्रोणो वशं नेतुमिह प्रभुः क्वचित् ॥ २६.११३ ॥  
 च्छ्लक्ष्ण् । यदि प्रियं कर्तुमिहेच्छसि त्वं मम प्रयाह्याशु च पार्थसात्यकी ।  
 रक्षस्व संज्ञामपि सिं हनादात्कुरुष्व मे पार्थशैनेयदृष्टौ ॥ २६.११४ ॥

तथा हते चैव जयद्रथे मे कुरुष्व संज्ञामिति तेन भीमः ।  
 उक्तस्तु हैडिम्बममुष्य रक्षणे व्यधाच्च सेनापतिमेव सम्यक् ॥ २६.११५ ॥  
 स चाऽह सेनापतिरत्र भीमं प्रयाहि तौ यत्र च केशवार्जुनौ ।  
 न जीवमाने मयि धर्षितुं क्षमो द्रोणो नृपं मृत्युरहं च तस्य ॥ २६.११६ ॥  
 इति ब्रुवाणे प्रणिधाय भीमः पुनः पुनस्तं नृपतिं गदाधरः ।  
 ययौ परानीकमधिज्यधन्वा निरन्तरं प्रवपन् बाणपूगान् ॥ २६.११७ ॥  
 न्यवारयत्तं शरवर्षधारो द्रोणो वचश्चेदमुवाच भीमम् ।  
 शिष्यस्नेहाद्वासविः सात्यकिश्च मया प्रमुक्तो भृशमानतौ मयि ॥ २६.११८ ॥  
 स्वीया प्रतिज्ञाऽपि हि सैन्धवस्य गुप्तौ मया पार्थकृते विसृष्टा ।  
 दास्ये न ते मार्गमहं कथञ्चित्पश्यास्त्रवीर्यं मम दिव्यमद्भुतम् ॥ २६.११९ ॥  
 इत्युक्तवाक्यः स गदां समाददे चिक्षेप तां द्रोणरथाय भीमः ।  
 उवाच चाहं पितृवन्मानये त्वां सदा मृदुस्त्वां प्रति नान्यथा क्वचित् ॥ २६.१२० ॥  
 अमार्दवे पश्य च यादृशं बलं ममेति तस्याऽशु विचूर्णितो रथः ।  
 गदाभिपातेन वृकोदरस्य ससूतवाजिध्वजयन्त्रकूबरः ॥ २६.१२१ ॥  
 द्रोणो गदामापततीं निरीक्ष्य त्ववप्लुतो लाघवतो धरातलः । ए ।  
 तदैव दुर्योधनयापितं रथं परं समास्थाय शरान् ववर्ष ह ॥ २६.१२२ ॥  
 शरैस्तदीयैः परमास्त्रमन्त्रितैः प्रवृध्यमाणो जगदीरणात्मजः ।  
 शिरो निधायाऽशु पुरो वृषो यथा तमभ्ययादेव रथादवप्लुतः ॥ २६.१२३ ॥  
 मनोजवादेव तमाप्य भीमो रथं गृहीत्वाऽम्बर आक्षिपत्क्षणात् ।  
 शक्तोऽप्यहं त्वां न निहन्मि गौरवादित्येव सुज्ञापयितुं तदस्य ॥ २६.१२४ ॥  
 सुवाजिसूतः स रथः क्षितौ पतन् विचूर्णितोऽस्माद्गुरुरप्यवप्लुतः ।  
 तदा विशोकोऽस्य रथं समानयत्तमारुहद्भ्रीम उदारविक्रमः ॥ २६.१२५ ॥  
 च्छक्षी । द्रोणोऽपि दुर्योधनदत्तमन्यं रथं समास्थाय युधिष्ठिरं ययौ ।  
 गृहीतुकामं नृपतिं प्रयान्तं न्यवारयत्सं यति वाहिनीपतिः ॥ २६.१२६ ॥  
 विदारितां द्रोणशरैः स्वसेनां सं स्थाप्य भूयो द्रुपदात्मजः शरैः ।  
 द्रोणं निवार्यैव चमूं परेषां विद्रावयामास च तस्य पश्यतः ॥ २६.१२७ ॥  
 तयोरभूद्युद्धमतीव रौद्रं जयैषिणोः पाण्डवधार्तराष्ट्रयोः ।

अत्यद्भुतं सन्ततबाणवर्षमनारतं सुचिरं निर्विशेषम् ॥ २६.१२८ ॥  
 ततः प्रायाद्भीमसेनोऽमितौजा मृद्गञ्छरैः कौरवराजसेनाम् ।  
 विन्दानुविन्दप्रमुखा धार्तराष्ट्रास्तमासेदुर्द्वादश वीरमुख्याः ।  
 विद्धः शरैस्तेर्बहुभिर्वृकोदरः शिरां सि तेषां युगपच्चकर्त ॥ २६.१२९ ॥  
 हतेषु तेषु प्रवरेषु धन्विनां सत्यव्रतः पुरमित्रो जयश्च ।  
 वृन्दारकः पौरवश्चेत्यमात्याः समासेदुर्धार्तराष्ट्रस्य भीमम् ॥ २६.१३० ॥  
 स तैः पृषत्कैरवकीर्यमाणः शितान् विपाठान् युगपत्समाददे ।  
 जहार तैरेव शिरां सि तेषां हतेषु तेष्वेव परे प्रदुद्रुवुः ॥ २६.१३१ ॥  
 स सिं हवत्क्षुद्रमृगान् समन्ततो विद्राप्य शत्रून् हृदिकात्मजं रणे ।  
 अभ्यागमत्तेन निवारितः शरैः क्षणेन चक्रे विरथाश्वसूतम् ।  
 स गाढविद्धस्तु वृकोदरेण रणं विसृज्यापययौ क्षणेन ॥ २६.१३२ ॥  
 विजित्य हार्दिक्यमथाऽशु भीमो विद्रावयामास वरूथिनीं ताम् ।  
 सम्प्रेषयन् सर्वनराश्वकुञ्जरान् यमाय यातो हरिपार्थपार्श्वम् ॥ २६.१३३ ॥  
 दृष्ट्वैव कृष्णविजयौ परमप्रहृष्टस्ताभ्यां निरीक्षित उत प्रतिभाषितश्च ।  
 संज्ञां नृपस्य स ददावपि सिं हनादान् श्रुत्वा परां मुदमवाप स चाग्र्यबुद्धिः ॥  
 २६.१३४ ॥  
 भीमस्य नानदत् एव महास्वनेन विण्मूत्रशोणितमथो मृतिमापुरेके ।  
 भीतेषु सर्वनृपतिष्वमुमाप तूर्णं कर्णो विकर्णमुखरा अपि धार्तराष्ट्राः ॥ २६.१३५ ॥  
 हत्वा विकर्णमुत तत्र च चित्रसेनं सञ्चूर्णितं च विदधे रथमर्कसूनोः ।  
 घोरैः शरैः पुनरपि स्म समर्द्यमानः कर्णोऽपयानमकरोद्भुतमेव भीमात् ॥  
 २६.१३६ ॥  
 च्छल्क्ष्मीइ । आश्वास्य चैव सुचिरं पुनरेव भीमं युद्धाय याति धृतराष्ट्रसुतैस्तथाऽन्यैः  
 ।  
 तांश्चैव तत्र विनिहत्य तथैव कर्णो व्यश्वायुधः कृत उतापययौ क्षणेन ॥ २६.१३७ ॥  
 विकर्णचित्रसेनाद्या एवं वीरतमाः सुताः ।  
 कर्णस्य पश्यतो भीमबाणकृत्तशिरोधराः ॥ २६.१३८ ॥  
 निपेतुर्धृतराष्ट्रस्य रथेभ्यः पृथिवीतल । ए ।  
 त्रयोविं शतिरेवात्र कर्णसाहाय्यकाङ्क्षिणः ॥ २६.१३९ ॥

एकवीं शतिवारं च व्यश्वसूतरथध्वजः ।  
 गाढमभ्यर्द्धितस्तीक्ष्णैः शरैर्भीमेन सं युगे ॥ २६.१४० ॥  
 प्राणसं शयमापन्नः सर्वलोकस्य पश्यतः ।  
 रणं त्यक्त्वा प्रदुद्राव रुदन् दुःखात्पुनः पुनः ॥ २६.१४१ ॥  
 द्वाविं शतिमयुद्धे तु रामदत्तं सुभास्वरम् ।  
 अभेद्यं रथमारुह्य विजयं धनुरेव च ॥ २६.१४२ ॥  
 तद्दत्तमेव सङ्गृह्य तूणी चाक्षयसायकौ ।  
 आससाद् रणे भीमं कर्णो वैकर्तनो वृषा ॥ २६.१४३ ॥  
 सुघोर आसीत्स तयोर्विमर्दो भीमस्य कर्णस्य च दीर्घकालम् ।  
 आकाशमाच्छादयतोः शरौघैः परस्परं चैव सुरक्तनेत्रयोः ॥ २६.१४४ ॥  
 ततो भीमो महाबाहुः सहजाभ्यां च सं युतम् ।  
 त्वां तु कुण्डलवर्मभ्यां शक्रुयां हन्तुमञ्जसा ॥ २६.१४५ ॥  
 इति ज्ञापयितुं तस्य कुण्डले कवचं तथा ।  
 शरैरुत्कृत्य समरे पातयामास भूतलम् ॥ २६.१४६ ॥  
 एवं तान्यपकृष्याहं हन्यां त्वामिति वेदयन् ।  
 पुनश्च बहुभिस्तीक्ष्णैः शरैरेनं समार्दयत् ॥ २६.१४७ ॥  
 ततस्तु भीमस्य बभूव बुद्धिरस्पर्धिनिः सर्वजयो हि दत्तः ।  
 क्विच्छक्षवऽमुष्य रामेण नच स्पृधाऽयं कर्णो मया युध्यति कृच्छ्रगो ह्ययम् ॥  
 २६.१४८ ॥  
 तथाऽपि मे भगवानत्यनुग्रहाज्जयं ददात्यात्मवचोऽपहाय ।  
 मया तुमान्यं वचनं हरेः सदा तस्माद्वास्ये विवरं त्वद्य शत्रोः ॥ २६.१४९ ॥  
 एवं स्मृत्वा तेन रन्ध्रे प्रदत्ते कर्णोऽस्त्रवीर्येण धनुर्न्यकृन्तत् ।  
 रश्मीन् हयानां च ततो रथं स तत्याज नैजं बलमेव वेदयन् ॥ २६.१५० ॥  
 न मे रथाद्यैर्धनुषाऽपि कार्यमित्येव स ख्यापयितुं वृकोदरः ।  
 खमुत्पपातोत्तमवीर्यतेजा रथं च कर्णस्य समास्थितः क्षणात् ॥ २६.१५१ ॥  
 भीतस्तु कर्णो रथकूबरे तदा व्यलीयतातः स वृकोदरो रथात् ।  
 अवस्रुतो ज्ञापयितुं स्वशक्तिं निरायुधत्वेऽप्यरिनिग्रहादौ ॥ २६.१५२ ॥  
 नैच्छद्गृहीतुं विनिहन्तुमेव वा रथं धनुर्वाऽस्य रणेऽपहर्तुम् ।

द्रोणस्य यद्वत्पूर्वमतीव शक्तोऽप्यमानयद्रामवचोऽस्य भक्त्या ॥ २६.१५३ ॥

सत्यां कर्तुं वासवेश्च प्रतिज्ञां सम्मानयन् वैष्णवत्वाच्च कर्णम् ।

दातुं रन्ध्रं सूर्यजस्य प्रयातः शरक्षेपार्थं दुरमतिष्ठदत्र ॥ २६.१५४ ॥

ततः कर्णो दूरगतं वृकोदरं सम्मानयन्तं रामवाक्यं विजानन् ।

शरैरविध्यत्स च तानवारयद्गजैर्मृतैस्तांश्च चकर्त कर्णः ॥ २६.१५५ ॥

व्यसूनं गजान् प्रक्षिपन्तं समेत्य सं स्पृश्य चापेन वचश्च दुष्टम् ।

सं श्रावयामास सुयोधनस्य प्रीत्यै प्रजानन्नपि तस्य वीर्यम् ॥ २६.१५६ ॥

सं श्रावयन्तं वचनानि रूक्षाण्यपाहनद्वाणवरैस्तदाऽर्जुनः ।

स वर्महीनः पार्थबाणाभितप्तो व्यपागमद्भीम आपाऽत्मयानम् ॥ २६.१५७ ॥

कर्णो भीमे वासवीं नैव शक्तिं विमोक्तुमैच्छन्नैव वीभत्सुतोऽन्यान् ।

हन्यामिति प्राह यतः स कुन्त्यै यद्यप्यवध्यः स तथाऽपि भीमः ॥ २६.१५८ ॥

नारायणास्त्रं शिरसि प्रपातितं न यस्य लोमाप्यदहच्चिरस्थितम् ।

किं तस्य शक्तिः प्रकरोति वासवी तथाऽन्यदप्यस्त्रशस्त्रं महच्च ॥ २६.१५९ ॥

ऋच्छक्ष्व् । भीमः कर्णरथं प्राप्तः शक्तिं नाऽदातुमैच्छत ।

अभिप्रायं केशवस्य जानन् हैडिम्बमृत्यवे ।

ततः कर्णोऽन्यमास्थाय रथमर्जुनमभ्ययात् ॥ २६.१६० ॥

दिव्यं रथं धनुश्चैव कृष्णबुद्ध्योऽर्जुनो हरेत् ।

इति भीतस्तु तां शक्तिमादायार्जुनमृत्यवे ।

युद्धायायाद्रथं चापं शक्तिं चैकत्र नाकरोत् ॥ २६.१६१ ॥

एकं हतं चेदन्यत्स्यादिति मत्वा भयाकुलः ।

बिभेति सर्वदा नीतेः कृष्णस्यामिततेजसः ॥ २६.१६२ ॥

निश्चितो मरणायैव मृतिकाले तु तं रथम् ।

आरुह्यागाद्धि पूर्वं तु न कालं मन्यते मृतेः ॥ २६.१६३ ॥

शक्तिं तु तद्रथगतां प्रसमीक्ष्य कृष्णः सं स्थाप्य पार्थमपि सात्यकिमेव योद्धुम् ।

दत्त्वा स्वकीयरथमेव विरोचनस्य पुत्रेण सोऽदिशदमुष्य बलं प्रदाय ॥ २६.१६४ ॥

शिष्यं त्वशक्तमिह मे प्रतियोधनाय पार्थो ह्यदादिति स सात्यकिमीक्षमाणः ।

सं स्पर्धयैव युयुधे विरथं चकार तेनैव सात्यकिरमुं हरियानसं स्थः ॥ २६.१६५ ॥

न केशवरथे कश्चित्स्थितो याति पराजयम् ।

अतश्च सात्यकिर्नाप कर्णेनात्र पराजयम् ॥ २६.१६६ ॥  
 शस्त्रसङ्ग्रहकाले तु कुमाराणां व्रतं भवेत् ।  
 इत्युक्तं जामदग्न्येन धनुर्विद्यापुराकृता ॥ २६.१६७ ॥  
 तच्छत्रुवधरूपं च पूर्वासिद्धं च गूहितम् ।  
 अविरुद्धं च धर्मस्य कार्यं रामस्य तुष्टिदम् ॥ २६.१६८ ॥  
 अनुपद्रवं च लोकस्येत्यतो भीमो व्रतं त्विदम् ।  
 चकार तूबरेत्युक्ते हन्यामिति रहः प्रभुः ॥ २६.१६९ ॥  
 अनुपद्रवाय लोकस्य सुव्यञ्जश्मश्रुमण्डलः ।  
 सुश्मश्रुं मां न कश्चिद्धि तथा ब्रूयादिति स्फुटम् ।  
 तदर्जुनो विजानाति स्नेहाद्भीमोदितं रहः ॥ २६.१७० ॥  
 च्छिच्छ्वःक्ष्वःर्जुनस्यापि गाण्डीवं देहीत्युक्तो निहन्यहम् ।  
 इति तच्च विजानाति भीम एको नचापरः ।  
 गाण्डीवस्याऽगमं पूर्वं जानात्येव हि नारदात् ॥ २६.१७१ ॥  
 प्रतिज्ञां भीमसेनस्य ब्रुवतः फल्गुने रहः ।  
 दुर्योधनस्तु शुश्राव तां च कर्णाय सोऽब्रवीत् ॥ २६.१७२ ॥  
 अतूबरोऽपि तेनासौ तस्मात्तूबर इत्यलम् ।  
 उक्तः प्रकोपनायैव तस्मादर्जुनमब्रवीत् ॥ २६.१७३ ॥  
 जानासि मत्प्रतिज्ञां त्वं त्वत्प्रतिज्ञामहं तथा ।  
 तत्र हन्तव्यतां प्राप्तो मम वैकर्तनोऽत्रहि ॥ २६.१७४ ॥  
 प्रतिज्ञातो वधश्चास्य त्वयाऽपि मदनुज्ञया ।  
 अतस्त्वया मया वाऽयं हन्तव्यः सूतनन्दनः ॥ २६.१७५ ॥  
 इत्युक्तो वासविः प्राह हन्तव्योऽयं मयैव हि ।  
 त्वदीयोऽहं यतस्तेन मत्कृतं त्वत्कृतं भवेत् ॥ २६.१७६ ॥  
 न त्वत्कृतं मत्कृतं स्याद्गुरुर्मम यतो भवान् ।  
 अतो मयैव हन्तव्य इत्युक्त्वा कर्णमब्रवीत् ॥ २६.१७७ ॥  
 रूक्षा वाचः श्रावितोऽयं भीमः कृष्णस्य शृण्वतः ।  
 यच्चाभिमन्युर्युष्माभिरेकः सम्भूय पातितः ॥ २६.१७८ ॥  
 अतस्त्वां निहनिष्यामि त्वत्पुत्रं च तवाग्रतः ।

इत्युक्तोऽन्यरथं प्राप्य कर्ण आवीज्यद्रथम् ॥ २६.१७९ ॥  
 द्रौणिकर्णाभिगुप्तं तं नाशकद्धन्तुमर्जुनः ।  
 तत्र वेगं परं चक्रे द्रौणिः पार्थनिवारणे ॥ २६.१८० ॥  
 नचैनमशकत्तर्तुं यत्नवानपि फल्गुनः ।  
 तयोरसीच्चिरं युद्धं चित्रं लघु च सुष्ठु च ॥ २६.१८१ ॥  
 च्छल्क्ष्वी । तदृष्ट्वा भगवान् कृष्णो लोहितायति भास्करे ।  
 अजिते द्रोणतनये त्वहते च जयद्रथे ।  
 अर्जुनस्य जयाकाङ्क्षी ससर्ज तम ऊर्जितम् ॥ २६.१८२ ॥  
 तमोव्याप्ते गगने सूर्यमस्तं गतं मत्वा द्रौणिपूर्वाः समस्ताः ।  
 विशश्रमुः सैन्धवश्चार्जुनस्य हतप्रतिज्ञस्य मुखं समैक्षत ॥ २६.१८३ ॥  
 तदा हरेराज्ञया शक्रसूनुश्चकर्त बाणेन जयद्रथस्य ।  
 अग्निं विविक्षन्निव दर्शितः शिरस्तदा वचः प्राह जनार्दनस्तम् ॥ २६.१८४ ॥  
 नैतच्छिरः पातय भूतल् । ए त्वमितीरितः पाशुपतास्त्रतेजसा ।  
 दधार बाणैरनुपुङ्खपुङ्खैः पुनस्तमूचे गरुडध्वजो वचः ॥ २६.१८५ ॥  
 इदं पितुस्तस्य करे निपात्यतां वरोऽस्य दत्तो हि पुराऽमुनाऽयम् ।  
 शिरो निकृत्तं भुवि पातयेद्यस्तवास्य भूयाच्च शिरः सहस्रधा ॥ २६.१८६ ॥  
 इति स्म बध्यः स पिताऽपि तेनेत्युदीरिते तस्य सन्ध्याक्रियस्य ।  
 अङ्गे व्यधात्तच्छिर आशु वासविः स सम्भ्रमात्तद्भुवि च न्यपातयत् ॥ २६.१८७ ॥  
 ततोऽभवत्तस्य शिरः सहस्रधा हरिश्च चक्रे तमसो लयं पुनः ।  
 तदैव सूर्ये सकलैश्च दृष्टे हाहेति वादः सुमहानथाऽसीत् ॥ २६.१८८ ॥  
 भीमस्तदा शल्यसुयोधनादीन् कृपं च जित्वा व्यनदत्सुभैरवम् ।  
 कुर्वन् साहाय्यं फल्गुनस्यैव तुष्टो बभूव शैनेय उतो हते रिपौ ॥ २६.१८९ ॥  
 अपूरयत्पाञ्चजन्यं च कृष्णो मुदा तदा देवदत्तं च पार्थः ।  
 भीमस्य नादं सहपाञ्चजन्यघोषं श्रुत्वा निहतं सिन्धुराजम् ।  
 ज्ञात्वा राजा धर्मसुतो मुमोद दुर्योधनश्चाऽस सुदुःखितस्तदा ॥ २६.१९० ॥  
 ततो द्रौणिमुखां सेनां सर्वा भीमोऽभ्यवर्तत ।  
 पार्थः कर्णमुखाञ्छिष्टान् ततोऽभज्यत तद्वलम् ॥ २६.१९१ ॥  
 शीर्णां सेनां प्रविविशुर्धृष्टद्युम्नपुरोगमाः ।

ततस्तं देशमापुस्ते यत्र भीमघनञ्जयौ ॥ २६.१९२ ॥  
 च्छ्लक्ष्मीइ। तत एकीकृताः सर्वे पाण्डवाः सहसोमकाः ।  
 परान् विद्रावयामासुस्ते भीताः प्राद्रवन् दिशः ॥ २६.१९३ ॥  
 विद्राप्यमाणं सैन्यं तं दृष्ट्वा दुर्योधनो नृपः ।  
 जयद्रथवधाच्चैव कुपितोऽभ्यद्रवत्परान् ॥ २६.१९४ ॥  
 स भीमसेनं च धनञ्जयं च युधिष्ठिरं माद्रवतीसुतौ च ।  
 धृष्टद्युम्नं सात्यकिं द्रौपदेयान् सर्वानेकः शरवर्षैर्ववर्ष ॥ २६.१९५ ॥  
 ते विव्यधुस्तं बहुभिः शिलीमुखैः स ताननादृत्य चकर्त बाणैः ।  
 धनुं षि चित्राणि महारथानां चकार सङ्घे विरथौ यमौ च ॥ २६.१९६ ॥  
 आदाय चापानि पराणि तेऽपि दुर्योधनं ववृषुः सायकौघैः ।  
 अचिन्तयित्वैव शरान्स एको न्यवारयत्तानखिलांश्च बाणैः ॥ २६.१९७ ॥  
 तं गाहमानं द्विषतां बहूनां मध्ये द्रोणद्रौणिकृपप्रधानाः ।  
 दृष्ट्वा सर्वे जुगुपुः स्वात्तचापा अनारतं बाणगणान् सृजन्तः ॥ २६.१९८ ॥  
 सुयोधनः कर्णमाह जहि भीममिमं युधि ।  
 स आह नैष शक्यो हि जेतुं देवैः सवासवैः ॥ २६.१९९ ॥  
 दैवाज्जीवाम्यहं राजन् युञ्जनेनातिपीडितः ।  
 अतो घटामहे शक्त्या जयो दैवे समाहितः ॥ २६.२०० ॥  
 दुर्योधनो द्रोणमाह सैन्धवस्त्वदुपेक्षया ।  
 पार्थेन निहतो भीमसात्यकिभ्यां च मे बलम् ॥ २६.२०१ ॥  
 प्रतिज्ञा च परित्यक्ता पाण्डवस्नेहतस्त्वया ।  
 इत्युक्तः कुपितो द्रोणः प्रतिज्ञामकरोत्ततः ॥ २६.२०२ ॥  
 इतः परं नैव रणाद्रात्रावहनि वा क्वचित् ।  
 गच्छेयं नच मोक्ष्यामि वर्म बद्धं कथश्चन ॥ २६.२०३ ॥  
 मत्पुत्रश्च त्वया वाच्यः पाञ्चालान्नैव शेषयेः ।  
 सदौहित्रानितीत्युक्त्वा विजगाहे निशागमे ॥ २६.२०४ ॥  
 च्छ्लक्ष्मणं हं परेषामभ्यागाद्धृष्टद्युम्नस्तमाशु च ।  
 द्रौणिदुर्योधनौ तत्र विरथीकृत्य मारुतिः ।  
 द्रावयामास तत्सैन्यं पश्यतां सर्वभूताम् ॥ २६.२०५ ॥

अक्षोहिण्यस्तु सप्तैव सेनयोरुभयोरपि ।  
 हतास्तासां च भीमेन तिस्रो द्वे फल्गुनेन च ॥ २६.२०६ ॥  
 सौभद्रसात्यकिमुखैस्तन्मध्ये षोडशां शकः ।  
 हैडिम्बपार्षतमुखैस्त्रयाच्च दशमां शकः ॥ २६.२०७ ॥  
 भीष्मद्रोणद्रौणिभिश्च द्वे समं निहते तदा ।  
 तदन्यैर्मिल् इतैः सर्वैस्तच्चतुर्थां श एव च ॥ २६.२०८ ॥  
 ततो रात्रौ पञ्चभिश्च पार्थाः षड्भिश्च कौरवाः ।  
 अक्षोहिणीभिः सं व्यूह्य युद्धं चक्रुः सुदारुणम् ।  
 भीमं सेनां द्रावयन्तं पुनः कर्णः समासदत् ॥ २६.२०९ ॥  
 स कर्णपुरतो भीमो दुष्कर्णं कर्णमेव च ।  
 दुर्योधनस्यावरजौ निष्पिपेष पदा क्षणात् ।  
 रथाश्वध्वजसूतैश्च सह तौ न व्यदृश्यताम् ॥ २६.२१० ॥  
 निरायुधोऽहमिति मां त्वमात्थ पुरुषं वचः ।  
 निरायुधः पदैवाहं त्वां हन्तुमशकं तदा ॥ २६.२११ ॥  
 इति कर्णस्य तौ भीमः संज्ञया ज्ञापयन् भुवि ।  
 पदा पिपेष कालिङ्गं मुष्टिनैव जघान ह ॥ २६.२१२ ॥  
 मुष्टिना त्वद्वधायाहं समर्थ इति किं वदे ।  
 तस्मान्मया रक्षितस्त्वमिति ज्ञापयितुं प्रभुः ।  
 साश्वसूतध्वजरथः कालिङ्गो मुष्टिचूर्णितः ॥ २६.२१३ ॥  
 केतुमांश्च पिता तस्य शक्रदेवः श्रुतायुधः ।  
 अक्षोहिण्या सेनया च सह भीमेन पातिताः ।  
 खड्गयुद्धे पुरा भीष्मे सेनापत्यं प्रकुर्वति ॥ २६.२१४ ॥  
 च्छल्क्षक्ष्ण।कर्णानुजान् ध्रुवाद्यांश्च बहून् जग्ने स वै निशि ।  
 संज्ञां भीमकृतां ज्ञात्वा शक्तिं चिक्षेप चापराम् ।  
 कर्णः शक्तिर्मया दिव्या न मुक्ता तेन जीवसि ॥ २६.२१५ ॥  
 इति ज्ञापयितुं तां तु ज्ञात्वा भीमः क्षणात्तदा ।  
 खमुत्पत्य गृहीत्वा च कर्णे चिक्षेप सत्वरः ॥ २६.२१६ ॥

यदि त्वया तदा मुक्ता शक्तिस्त्वां सा हनिष्यति ।  
 इति ज्ञापयितुं सा च कर्णरक्षणकाङ्क्षिणा ॥ २६.२१७ ॥  
 मुक्ता दक्षभुजे साऽथ विदार्य धरणीं तथा ।  
 भित्त्वा विवेश कर्णस्य दर्शयन्ती निदर्शनम् ॥ २६.२१८ ॥  
 ततो भीमः पुनः स्वं तु रथमास्थाय चापभृत् ।  
 कर्णस्य पुरतः शत्रून् द्रावयामास सर्वतः ॥ २६.२१९ ॥  
 तं कर्णो वारयामास शरैः सन्नतपर्वभिः ।  
 भीमः कर्णरथायैव गदां चिक्षेप वेगतः ॥ २६.२२० ॥  
 स तद्गदाविघाताय स्थूणाकर्णास्त्रमासृजत् ।  
 तेनास्त्रेण प्रतिहता सा गदा भीममाब्रजत् ॥ २६.२२१ ॥  
 भीमो गदां समादाय कर्णस्य रथमारुहत् ।  
 तया सञ्चूर्णयामास कर्णस्य रथकूबरम् ॥ २६.२२२ ॥  
 एवं त्वच्चूर्णने शक्तो मत्कामात्त्वं हि जीवसि ।  
 एवं निदर्शयित्वैव पुनः स्वं रथमाब्रजत् ॥ २६.२२३ ॥  
 पुनः कर्णपुरः सेनां जघान बहुशो रणे ।  
 कर्णस्तु तं परित्यज्य सहदेवमुपाद्रवत् ॥ २६.२२४ ॥  
 स तु तं विरथीकृत्य धनुः कण्ठेऽवसज्य च ।  
 कुत्सयामास बहुशः स तु निर्वेदमागमत् ॥ २६.२२५ ॥  
 च्छिच्छक्ष्क्षंअ हन्तुमैच्छत्तं कर्णः पृथायै स्वं वचः स्मरन् ।  
 तं विजित्य रणे कर्णो जघ्ने पार्थवरूथिनीम् ॥ २६.२२६ ॥  
 ततो द्रौणिर्विविधैर्बाणसङ्घैर्जघान पार्थस्य चमूं समन्ततः ।  
 सा हन्यमाना रणकोविदेन न शं लेभे मृत्युनाऽर्ता प्रजेव ॥ २६.२२७ ॥  
 दृष्ट्वा सेनां द्रौणिबलाभिभूतां तमाह्वयामास घटोत्कचो युधे ।  
 द्रौणिस्तमाहाऽलमलं न वत्स पुत्रस्तातं योधयस्वाद्य मां त्वम् ॥ २६.२२८ ॥  
 इत्युक्त ऊचे न पिता मम त्वं सखा पितुर्यद्यपि शत्रुसं श्रयात् ।  
 अरिश्च मेऽसीति तमाह यद्यरि मां मन्यसे तद्वदहं करोमि ते ॥ २६.२२९ ॥  
 इत्यूचिवाञ्छक्रधनुः प्रकाशं विष्फार्य चापं प्रकिरञ्छरौघान् ।  
 अभ्यागमद्राक्षसमुग्रवेगः स्वसेनया सोऽपि तमभ्यवर्तत ॥ २६.२३० ॥

स रक्षसां लक्षसमावृतो बली नृभिश्च वीरैर्बहुभिः सुशिक्षितैः ।  
अक्षोहिणीमात्रबलेन राक्षसः सङ्क्षोभयामास गुरोः सुतं शरैः ॥ २६.२३१ ॥  
स तेन बाणैर्बहुभिः प्रपीडितो विभिन्नगात्रः क्षतजाप्लुताङ्गः ।  
व्यावृत्य नेत्रे कुपितो महद्वनुर्विष्कार्य बाणै रजनीं चकार ॥ २६.२३२ ॥  
सोऽक्षोहिणीं तां क्षणमात्रतः क्षरन्महाशरां स्तानपि राक्षसान् क्षयम् ।  
निनाय पुत्रं च घटोत्कचस्य निष्ठं पुरा योऽञ्जनवर्मनामकः ॥ २६.२३३ ॥  
निरीक्ष्य सेनां स्वसुतं च पातितं घटोत्कचो द्रोणसुतं शरेण ।  
विव्याध गाढं स तु विह्वलो ध्वजं समाश्रितश्चाऽशु ससंज्ञकोऽभवत् ॥ २६.२३४ ॥  
उत्थाय बाणं यमदण्डकल्पं सन्धाय चापे प्रविकृष्य राक्षसे ।  
मुमोच तेनाभिहतः पपात विनष्टसंज्ञः स्वरथे घटोत्कचः ॥ २६.२३५ ॥  
विमूर्च्छितं सारथिरस्य दूरं निनाय युद्धाज्जगतो विपश्यतः ।  
द्रौणिश्च सेनां निशि तैः शरोत्तमैर्व्यद्रावयत्पाण्डवसोमकानाम् ॥ २६.२३६ ॥  
संज्ञामवाप्याथ घटोत्कचोऽपि क्रुद्धोऽविशत्कौरवसैन्यमाशु ।  
विद्रावयामास स बाणवर्षैः प्रकम्पयामास महारथां स्तथा ॥ २६.२३७ ॥  
ऋच्छक्षक्षी । तदैव पार्थ प्रति योद्धुमागतं वैकर्तनं वीक्ष्य जगत्पतिर्हरिः ।  
घटोत्कचं प्राहिणोच्छक्तिमुग्रां तस्मिन्मोक्तुं पार्थरक्षार्थमेव ॥ २६.२३८ ॥  
स कर्णमाहूय युयोध तेन तस्यानु दुर्योधनपूर्वकाश्च ये ।  
द्रोणेन चैतान् समरे स एको निवारयामास ममर्द चाधिकम् ॥ २६.२३९ ॥  
ते बाध्यमाना बहुशो बलीयसा कर्णं पुरोधाय तमभ्ययोधयन् ।  
न विव्यथे तत्र रणे स कर्णः स्ववीर्यमास्थाय महास्त्रवेत्ता ॥ २६.२४० ॥  
निवारयामास गुरोः सुतं तदा भीमस्त्रिगर्ताञ्छतमन्युनन्दनः ।  
अलम्बलो नाम तदैव राक्षसः समागमद्भीमसुतं निहन्तुम् ॥ २६.२४१ ॥  
युद्धा प्रगृह्यैनमथो निपात्य घटोत्कचो भूमितल् । एऽसिनाऽस्य ।  
उत्कृत्य शीर्षं तु सुयोधनेऽक्षिपद्विषेदुरत्रारिखिलभूमिपालाः ॥ २६.२४२ ॥  
अलायुधोऽथाऽगमदुग्रवीर्यो नराशनस्तं स घटोत्कचोऽभ्ययात् ।  
युद्धा मुहूर्तं स तु तेन भूमौ निपात्य तं यज्ञपशुं चकार ॥ २६.२४३ ॥  
अथास्य शिर उद्धृत्य क्रोधादुर्योधनोरसि ।

चिक्षेप तेन सम्भ्रान्ताः सर्वे दुर्योधनादयः ॥ २६.२४४ ॥  
 घटोत्कचबलख्यात्यै समर्थनापि यो रणे ।  
 न हतो भीमसेनेन हतोऽस्मिन् भैमसेनिना ॥ २६.२४५ ॥  
 सर्वे सञ्चोदयामासुः कर्णं शक्तिविमोक्षणे ।  
 अस्मिन् हते हतं सर्वं किं नः पार्थः करिष्यति ॥ २६.२४६ ॥  
 एवं सञ्चोद्यमानः स धार्तराष्ट्रैः पुनः पुनः ।  
 हैडिम्बेनार्धमानैस्तु स्वयं च भृशपीडितः ।  
 आदत्त शक्तिं विपुलां पाकशासनसम्मताम् ॥ २६.२४७ ॥  
 तामम्बरस्थाय घटोत्कचाय शैलोपमायातुलविक्रमाय ।  
 चिक्षेप मृत्यो रसनोपमामलं प्रकाशयन्तीं प्रदिशो दिशश्च ॥ २६.२४८ ॥  
 च्छक्षक्षीदंश्चिभिर्णिणवक्षाः स तथा पपात विचूर्णयञ्छत्रुबलं हतोऽपि ।  
 तस्मिन् हते जहषुर्धार्तराष्ट्रा उच्चक्रुशुर्दुधुवुश्चाम्बराणि ॥ २६.२४९ ॥  
 तदा ननर्त केशवः समाश्लिषच्च फल्गुनम् ।  
 ननाद शङ्खमाधमज्जहास चोरुनिस्वनः ॥ २६.२५० ॥  
 तमपृच्छद्गुडाकेशः किमेतदिति दुर्मनाः ।  
 हते सुतेऽग्रजेऽस्माकं वीरे किं नन्दसि प्रभो ॥ २६.२५१ ॥  
 तमाह भगवान् कृष्णो दिष्ट्या जीवसि फल्गुन ।  
 त्वदर्थं निहिता शक्तिर्विमुक्ताऽस्मिन् हि राक्षसे ॥ २६.२५२ ॥  
 ततो युधिष्ठिरो दुःखादमर्षाच्चाभ्यवर्तत ।  
 कर्णं प्रति तमाहाथ कृष्णद्वैपायनः प्रभुः ॥ २६.२५३ ॥  
 ययाऽर्जुनो निहन्तव्यस्तयाऽसौ राक्षसो हतः ।  
 तन्मा शुचस्त्वं राजेन्द्र दिष्ट्या जीवति फल्गुनः ।  
 इत्युक्त्वा प्रययौ व्यासस्ततो युद्धमवर्तत ॥ २६.२५४ ॥  
 भीमार्जुनाभ्यामिह हन्यमाने बले कुरूणामितरैश्च पाण्डवे ।  
 प्रदीपहस्ता अथ योधकाश्च सर्वेऽपि निद्रावशगा बभूवुः ॥ २६.२५५ ॥  
 दृष्ट्वैव तानाह धनञ्जयस्तदा स्वप्स्यन्तु यावच्छशिनः प्रकाशः ।  
 इतीरिता आशिषः फल्गुनाय प्रयुज्य सर्वे सुषुपुर्थास्थिताः ॥ २६.२५६ ॥  
 पुनश्च चन्द्रेऽभ्युदिते युधे ते समाययुः शस्त्रमहास्त्रवर्षाः ।

तत्राऽयातः सात्यकिं सोमदत्तो भूरिश्च ताभ्यां युयुधे स एकः ॥ २६.२५७ ॥

हतौ च तौ पेततुस्तेन भूमौ बाह्लिक एनं समरे त्वयोधयत् ।

स सात्यकिं विरथीकृत्य बाणं वधाय तस्याऽशु मुमोच वीरः ॥ २६.२५८ ॥

चिच्छेद तं भीमसेनस्त्रिधैव तस्मै शतघ्नीं प्रजहार बाह्लिकः ।

तया हतो विह्वलितो वृकोदरो जघान तं गदया सोऽपतच्च ॥ २६.२५९ ॥

बाह्लिकः प्रार्थयामास पूर्वं स्नेहपुरस्सरम् ।

क्विच्छक्षक्ष्व । भीमं त्वयैव हन्तव्यो रणेऽहं प्रीतिमिच्छता ।

तदा यशश्च धर्मं च लोकं च प्राप्नुयामहम् ॥ २६.२६० ॥

इत्युक्त आह तं भीमो नितरां व्यथितस्तदा ।

हन्यां नैवान्यथा युद्धे तत्ते शुश्रूषणं भवेत् ।

इति तेन हतस्तत्र भीमसेनेन बाह्लिकः ॥ २६.२६१ ॥

हते बाह्लिके कौरवा भीमसेनमभ्याजग्मुः कर्णदुर्योधनाद्याः ।

द्रौणिं पुरस्कृत्य गुरुं च पार्षतः सभ्रातृकः सात्यकिना समभ्ययात् ॥ २६.२६२ ॥

सं शप्तकैरेव पार्थो युयोध तद्युद्धमासीदति रौद्रमद्भुतम् ।

अक्षोहिणी तत्र भीमार्जुनाभ्यां निसूदिता रात्रियुद्धे समस्ता ॥ २६.२६३ ॥

ततः सूर्यश्चाभ्युदितस्तदाऽतिघोरं द्रोणः कर्म युद्धे चकार ।

स पाञ्चालानां रथवृन्दं प्रविश्य जघान हस्त्यश्वरथान्नरांश्च ॥ २६.२६४ ॥

विद्रावितास्तेन महारथाश्च नैवाविन्दञ्छर्म बाणान्धकारे ।

युवेव वृद्धोऽपि चचार युद्धे स उग्रधन्वा परमास्त्रवेत्ता ॥ २६.२६५ ॥

रथार्बुदं तेन हतं च तत्र ततः सहस्रं गुणितं नराणाम् ।

ततो दशां शो निहतो हयानां गजार्बुदं चैव रणोत्कटेन ॥ २६.२६६ ॥

तथा विराटद्रुपदौ शराभ्यां निनाय लोकं परमाजिमध्ये ।

ततो विजित्यैव गुरोः सुतादीन् धृष्टद्युम्नं भीमसेनो जुगोप ॥ २६.२६७ ॥

धृष्टद्युम्नो भीमसेनाभिगुप्तो द्रोणं हन्तुं यत्नमुच्चैश्चकार ।

निवारयामास गुरुः शरौघैर्धृष्टद्युम्नं सोऽपि तं सायकेन ।

विव्याध तेनाभिहतः स मूर्च्छामवाप विप्रो निषसाद् चाऽशु ॥ २६.२६८ ॥

धृष्टद्युम्नः सत्वरं खड्गचर्मणी आदाय तस्याऽरुरुहे रथोत्तमम् ।

संज्ञामवाप्याथ गुरुः शरौघैः प्रादेशमात्रैर्व्यथयामास तं च ॥ २६.२६९ ॥

स तैरतिव्यथितस्तद्रथाच्च परावृत्तः स्वं रथमारुरोह ।  
सुसं रब्धौ तौ पुनरेव युद्धं सञ्चक्रतुर्वृष्टशराम्बुधारौ ॥ २६.२७० ॥  
च्छ्लक्ष्णक्ष्वंइवार्यं शत्रुं स शरैर्ब्रह्मास्त्रमसृजद्विजः ।  
तेन सन्दाहयामास पाञ्चालान् सुबहून् रणे ।  
पुरुजित्कुन्तिभोजश्च तेनान्ये च हतास्तदा ॥ २६.२७१ ॥  
भीमोऽर्जुनः सात्यकिश्च पर्यायेण गुरोः सुतम् ।  
दूरतो वारयामासुर्महत्या सेनया सह ॥ २६.२७२ ॥  
कर्णदुर्योधनादींश्च शल्यं भोजं कृपं तथा ।  
भीमार्जुनौ शरौघेण वारयामासतू रणे ॥ २६.२७३ ॥  
तत्र भीमो गजानीकं जयत्सेनं च मागधम् ।  
जघान सुबहूँश्चैव मागधानां रथव्रजान् ॥ २६.२७४ ॥  
अथ माल्। अवराजस्य त्वश्वत्थामामिधं गजम् ।  
भीमसेनहतं दृष्ट्वा वासुदेवप्रचोदितः ।  
अश्वत्थामा हत इति प्राह राजा युधिष्ठिरः ॥ २६.२७५ ॥  
अश्वत्थामवधं श्रुत्वा नाहं योत्स्य इति स्वयम् ।  
पुरोक्तं धर्मजायैव तेन द्रोणो युधिष्ठिरम् ॥ २६.२७६ ॥  
ब्रूहि सत्यमिति प्राह सत्यमित्येव सोऽब्रवीत् ।  
उपां शु कुञ्जरश्चेति द्रोणोऽतो व्यथितोऽभवत् ॥ २६.२७७ ॥  
तस्य भीमो रथेषां च गृहीत्वा न तवेदृशम् ।  
योग्यं गुणवतो नित्यं परधर्मोपजीवनम् ॥ २६.२७८ ॥  
इत्याह खस्था मुनयश्चालमेहीति तं तदा ।  
ऊचुस्तदखिलं ज्ञात्वा द्रोणः शस्त्रमवासृजत् ॥ २६.२७९ ॥  
स न्यस्य कर्माणि तदाऽखिलानि योगारूढः परमं वासुदेवम् ।  
सर्वेश्वरं नित्यनिरस्तदोषं ध्यायन्मुक्त्वा देहमगात्स्वधाम ।  
तं केशवः पाण्डवा गौतमश्च यान्तं स्वलोकं ददृशुर्विहायसा ॥ २६.२८० ॥  
धृष्टद्युम्नः पाण्डवैर्वार्यमाणोऽप्यगात्क्वङ्गं चर्म चाऽदाय तत्र ।  
छित्त्वाऽसिना तस्य शिरः पुनश्च रथं स्वकीयं त्वरया समास्थितः ।

च्चिच्छक्ष्व। दृष्ट्वा कृपस्तं सुभृशं भयार्दितः सम्प्राद्रवद्वाजिनमेकमास्थितः ॥  
२६.२८१ ॥

सञ्छिन्ने द्रोणशिरसि गर्हयामास वासविः ।  
युधिष्ठिरं च पाञ्चाल्यं सात्यकिश्चापि कोपितः ॥ २६.२८२ ॥

धृष्टद्युम्नस्तु तावाह कथं भूरिश्रवा हतः ।  
इति तं सात्यकिः क्रुद्धो गदापाणिः समभ्ययात् ।  
आह्वयामास पाञ्चाल्यस्तं धृतासिरविस्मयः ॥ २६.२८३ ॥

तदा जग्राह शैनेयं भीमः कृष्णप्रचोदितः ।  
शमयामास पार्थं च पाञ्चाल्यस्नेहयन्त्रितः ॥ २६.२८४ ॥

ते वासुदेवेन तदाऽनुशिक्षिताः स्नेहं पुनः पूर्ववदापुरुत्तमम् ।  
यत्ताश्च युद्धाय समुद्यताश्च तदाऽगमद्द्रौणिरप्यात्तधन्वा ॥ २६.२८५ ॥

आश्रुत्य तातं निहतं प्रतिज्ञां चकार निः शेषरिपुप्रमाथने ।  
नारायणास्त्रं विससर्ज कोपात्तदा भीता भीममृते समस्ताः ॥ २६.२८६ ॥

युधिष्ठिरः प्राह विषण्णचेतनः शैनेयपूर्वाः प्रतियान्तु सर्वे ।  
सभ्रातृकोऽहं द्रौणिवरास्त्रमग्नो भवेयमित्यत्र जगाद केशवः ॥ २६.२८७ ॥

नमध्वमस्त्रस्य ततो विमोक्ष्यथेत्यथ प्रणेमुश्च धनञ्जयादिकाः ।  
सर्वे न भीमस्तदमुष्य मूर्ध्नि पपात सोऽग्नाविव सं स्थितोऽग्निः ॥ २६.२८८ ॥

अदह्यमाने भीमेऽपि वह्नौ वह्निरिव स्थिते ।  
अवेष्टयद्धारुणेन पार्थोऽत्राऽत्मप्रपत्तये ॥ २६.२८९ ॥

न देहे पतितास्त्रस्य बहिर्वेष्टनतः फलम् ।  
तथाऽपि स्नेहवशगो वेष्टयामास फल्गुनः ॥ २६.२९० ॥

अमोघत्वं निजास्त्रस्य भीमस्यावध्यतामपि ।  
साधयन् सार्जुनः कृष्णो भीमस्य रथमारुहत् ॥ २६.२९१ ॥

वेष्टितं वारुणास्त्रेण प्रविष्टं बाह्यतस्तदा ।  
सहितत्वात्केशवेन नरत्वादथ फल्गुनम् ॥ २६.२९२ ॥

च्चिच्छक्ष्वी। तदस्त्रं नादहत्ताभ्यां स्वरथादवरोपिते ।  
भीम आच्छिन्नहेतौ च तदस्त्रं शान्तिमागमत् ॥ २६.२९३ ॥

शुद्धक्षत्रियधर्मेषु निरतत्वाद्दृकोदरः ।

वाहनादवतीर्यान्वैः प्रणतेऽपि निरायुधैः ।  
सायुधः सरथोऽयुध्यदविषह्यमपीश्वरैः ॥ २६.२९४ ॥  
स्वधर्महानौ मित्राणां कर्तव्यं यन्निषेधनम् ।  
अतः सोऽन्यानपि प्राह मा गमध्वमिति स्वयम् ॥ २६.२९५ ॥  
नमस्कार्यमपि ह्यस्त्रं न नम्यं जीवनेच्छया ।  
समरे शत्रुणा मुक्तं तस्मात्तन्न चकार सः ॥ २६.२९६ ॥  
अस्त्राभिमानी वायुर्हि देवताऽस्य हरिः स्वयम् ।  
तस्माद्धीमं स्वरूपत्वान्नादहच्चाग्निमग्निवत् ॥ २६.२९७ ॥  
मनसैवाऽदरं चक्रे भीमोऽस्त्रे च हरौ तदा ।  
क्षत्रधर्मानुसारेण न ननाम च बाह्यतः ॥ २६.२९८ ॥  
वासुदेवः स्वकीयास्त्रं भीमं चामोघमेव तु ।  
साधयित्वाऽनन्तशक्तिः पुनरश्वानचोदयत् ॥ २६.२९९ ॥  
पुनः प्रयोक्तुमस्त्रं तं धार्तराष्ट्रोऽभ्यचोदयत् ।  
द्रौणिर्न शक्यमित्युक्त्वा धृष्टद्युम्नं समभ्ययात् ॥ २६.३०० ॥  
आयान्तमीक्ष्यैव गुरोः सुतं तं धृष्टद्युम्नं सात्यकिरन्वयाद्रणे ।  
उभौ च तौ सायकाभ्यामविध्यन्निपेततुस्तौ च विमूर्च्छितौ रणे ॥ २६.३०१ ॥  
भीमस्याभ्यागतस्याश्वान् द्रौणिव्यर्वावयद्रणे ।  
सं स्थापयति तान् भीमे ददर्श द्रौणिमर्जुनः ॥ २६.३०२ ॥  
ततोऽर्जुनस्तं प्रतियोद्धुमागमद्रुक्षा वाचः श्रावयन् क्रुद्धरूपः ।  
तत्राऽग्नेयं द्रौणिरमुञ्चदस्त्रं तेन व्याप्ता पृतना पाण्डवानाम् ॥ २६.३०३ ॥  
ऋक्षक्ष्वीइऽक्षोहिणी निहता चात्र सेना पार्थ सयानं हरिरुज्जहार ।  
जीवन्तमालोक्य सुरेन्द्रनन्दनं द्रौणिः कोपात्कार्मुकं चापहाय ।  
ययौ तमागत्य जगाद कृष्णो वेदान्तकृत्पूर्णषाङ्गुण्यदेहः ॥ २६.३०४ ॥  
मा याहि साक्षाद्गिरिशः सुराणां कार्याय भूमौ बलवानजायथाः ।  
महच्च कार्यं पुनरस्ति दृष्टं तवाऽशु तच्च प्रतिपादयेति ॥ २६.३०५ ॥  
तथोदितः प्रातरिति ब्रुवाणो ययौ प्रणम्याखिलवेदयोनिम् ।  
ययुस्तमन्वेव सुयोधनादयो दुःखानतास्ते शिबिराय भीताः ॥ २६.३०६ ॥  
पार्थाश्च सर्वे मुदिता जनार्दनं परं स्तुवन्तः शिबिराय जग्मुः ।

तत्रापि रात्रावमितान् हरेर्गुणाननुस्मरन्तो मुमुदुः समेताः ॥ २६.३०७ ॥  
इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
नारायणास्त्रोपशमनं नाम षड्विंशोऽध्यायः ॥

## अथ सप्तविंशोऽध्यायः ।

(कर्णवधः )

ॐ । अथानुज्ञामुपादाय द्रौणेर्दुर्योधनो नृपः ।  
कर्णं सेनापतिं चक्रे सोऽगाद्युद्धाय दं सितः ॥ २७.१ ॥  
तत्राभवद्युद्धमतीव दारुणं पाण्डोः सुतानां धृतराष्ट्रजैर्गजे ।  
तत्रोदयाद्रिप्रतिमे प्रदृश्यते भीमो यथोद्यन् सविताऽतिनिर्मलः ॥ २७.२ ॥  
तं कालयन्तं नृपतीन् क्षेमधूर्तिरभ्यागमत्तस्य गजं जघान च ।  
तं वीर्यमत्तं प्रतिलभ्य भीमो निनाय मृत्योः सदनाय शीघ्रम् ॥ २७.३ ॥  
निहत्य तं मारुतिरभ्यकृन्तच्छिरां सि यूनां परपक्षपातिनाम् ।  
विक्षोभयामास च शत्रुसैन्यं सिं हो यथैव श्वसृगालयूथम् ॥ २७.४ ॥  
सङ्क्षोभ्यमाणं तदनीकमीक्ष्य द्रौणी रथेन प्रतिजग्मिवां स्तम् ।  
तद्युद्धमासीदतिघोरमद्भुतं पुरा यथा नाऽस च कस्यचित्कचित् ॥ २७.५ ॥  
दृष्ट्वैव तद्देवगन्धर्वविप्रा ऊचुर्नेदृग्दृष्टपूर्वं सुयुद्धम् ।  
नचोत्तरं वाऽपि भविष्यतीदृक्कलां च सर्वाणि न षोडशीमियुः ॥ २७.६ ॥  
नैतादृशी ज्ञानसम्पद्बलं वा द्वयं कुतो वायुमृते शिवं तथा ।  
द्वयोः समाहार इह द्वयोरपि ज्ञानस्य बाहोश्च बलस्य सूर्जितः ॥ २७.७ ॥  
इतीर्यमाणे विबुधैर्नरोत्तमौ दिशः समस्ता गगनं च पत्रिभिः ।  
निरन्तरं चक्रतुरुत्तमोजसौ दृष्ट्वैव तद्द्रीतिमगुर्महारथाः ॥ २७.८ ॥  
शरासने मारुतिना निराकृतो द्रौणिर्महास्त्राणि मुमोच तस्मिन् ।  
तान्यस्त्रवर्षैर्बलवानविस्मयः सं शामयामास सुतोऽनिलस्य ॥ २७.९ ॥  
पुनः शरैरेव परस्परं तावयुद्धतां चित्रमलं च स्रुष्टु ।  
तदा तुभीमस्य शरैर्भृशार्तो द्रौणिः पपाताऽशु दृढं विचेतनः ॥ २७.१० ॥  
भीमश्च विह्वलतनुः स तु किञ्चिदेव पूर्वं गते गुरुसुते प्रययौ क्षणेन ।  
निर्धूतयुद्धश्रम आत्तधन्वा योद्धुं गजौघं प्रतिनादिताशः ॥ २७.११ ॥

चक्ष्च। तस्मिन् गजान्मर्दयति धार्तराष्ट्रो युधिष्ठिरम् ।  
 अगाद्युद्धाय तौ युद्धं राजानौ चक्रतुश्चिरम् ॥ २७.१२ ॥  
 तत्र तं विरथं चक्रे सहसैव युधिष्ठिरः ।  
 स गदामाददे गुर्वी तं भीमोऽभ्यपतद्गदी ॥ २७.१३ ॥  
 दृष्ट्वा कृपस्तं स्वरथमारोप्यापययौ ततः ।  
 तदैव कर्णनकुलौ भृशं बाणैर्युद्धताम् ॥ २७.१४ ॥  
 नकुलं विरथं कृत्वा कर्णोऽथ प्रपलायितम् ।  
 अनुद्रुत्य च वेगेन कण्ठे धनुरवासृजत् ॥ २७.१५ ॥  
 उक्त्वा च पुरुषा वाचः कुन्त्या वचनगौरवात् ।  
 न जघानैव नकुलं विसृज्य च ययौ परान् ॥ २७.१६ ॥  
 विन्दानुविन्दावथ कैकयौ रणे समासदत्सात्यकिरुग्रविक्रमः ।  
 तयोरमुष्याभवदुग्रवैशसं प्रवर्षतोरुत्तमसायकान् बहून् ॥ २७.१७ ॥  
 ताभ्यां निरुद्धः सहसा जहार तत्रानुविन्दस्य शिरोऽथ विन्दः ।  
 युयोध शैनेयमथारथावुभौ परस्परं चक्रतुरुत्तमाहवे ॥ २७.१८ ॥  
 ततश्च चर्मासिधरौ प्रचेरतुः श्येनौ यथाऽकाशतल् । ए कृतश्रमौ ।  
 निकृत्य चान्योन्यमुभौ च चर्मणी वरासिपाणी युगपत्समीयतुः ॥ २७.१९ ॥  
 तत्रापहस्तेन शिरः सकुण्डलं जहार विन्दस्य मृधे स सात्यकिः ।  
 निहत्य तं बन्धुजनैः सुपूजितो जगाम शत्रूनपरान् प्रकम्पयन् ॥ २७.२० ॥  
 कृपमायान्तमीक्ष्यैव तपसां मां प्रपीडयेत् ।  
 इति मत्वा पार्श्वतस्तु भीमं शरणमेयिवान् ॥ २७.२१ ॥  
 कर्णं समन्तात्प्रतिकालयन्तं वरूथिनीमिन्द्रसुतः समभ्ययात् ।  
 क्षणात्तमाजौ विरथं च चक्रे ततोऽपहारं स चकार चम्वाः ॥ २७.२२ ॥  
 पराजितः सं यति सूर्यसूनुः सुतेन शक्रस्य स धार्तराष्ट्रम् ।  
 च्छिक्ष्च। जगाद बाहुं प्रतिगृह्य पार्थो जिगाय मामन्यमनस्कमाजौ ॥ २७.२३ ॥  
 कामं रथो मे धनुरप्यभेद्यं दत्तं भृगूणामधिपेन दिव्यम् ।  
 यन्ता नताहृद्भ्रम यादृशो हरिः शल्यो यदि स्यात्त्वदरि निहन्याम् ॥ २७.२४ ॥  
 इतीरिते सौत्यकृते स शल्यं प्रोवाच स क्रुद्ध इवाभवत्तदा ।

दुर्योधनो रथिनः सारथेस्तु व्यावर्णयन्नुत्तमतामशामयत् ॥ २७.२५ ॥  
 बुद्ध्या बलेन ज्ञानेन धैर्याद्यैरपि योऽधिकः ।  
 रथिनः सारथिः स स्यादर्जुनस्य यथा हरिः ।  
 यथा शिवस्य ब्रह्माऽभूद्दहतस्त्रिपुरं पुरा ॥ २७.२६ ॥  
 इत्यादिवाक्यैः सं शान्त इव शल्योऽस्य सारथिः ।  
 बभूव तेन सहितः सेनां व्यूह्य रवेः सुतः ॥ २७.२७ ॥  
 गच्छन् युद्धाय दर्पेण प्राह यो मेऽर्जुनं पुमान् ।  
 दर्शयेत्तस्य दास्यामि प्रीतो वित्तमनर्गल् अम् ॥ २७.२८ ॥  
 इति ब्रुवन्तं बहुशः प्राह शल्यः प्रहस्य च ।  
 निवातकवचा येन हता दग्धं च खाण्डवम् ।  
 को नाम तं जयेन्मर्त्यो दृष्टो वोऽपि स गोग्रहे ॥ २७.२९ ॥  
 काकगोमायुधर्मा त्वं हं ससिं होपमं रणे ।  
 मा याहि पार्थ मा याहि हतोऽनेन यमक्षयम् ॥ २७.३० ॥  
 इत्युक्ते रविजो मद्रान्नितरां पर्यकुत्सयत् ।  
 शल्योऽपि सर्वदेशेषु नीचमध्योत्तमा नराः ।  
 सन्तीत्युक्तवाऽस्य सारथ्यं चक्रे पार्थहितेप्सया ॥ २७.३१ ॥  
 कर्णोऽथ शल्यनियतेन रथेन पार्थसेनामवाप्य विदुधाव शरैः समन्तात् ।  
 सं रक्षितो युधि सुयोधनगौतमाद्यैराचार्यजेन च महास्त्रविदां वरेण ॥ २७.३२ ॥  
 तं भीमपार्षतशिनिप्रवराभिगुप्ता सा पाण्डवेयपृतनाऽभिववर्ष बाणैः ।  
 तां सूर्यसूनुरथ बाणवरैर्विदार्य सम्प्रार्दयच्छितशरैरपि धर्मसूनुम् ॥ २७.३३ ॥  
 ऋक्षची। कृत्वा तमाशु विरथं धनुरस्य कण्ठे सज्यं निधाय परुषा गिर आह चोच्चैः  
 ।  
 दृष्ट्वैव मारुतिरमुं भृशमातुतोद दुर्योधनं विरथकार्मुकमत्र कृत्वा ॥ २७.३४ ॥  
 तं प्राणसं शयगतं नृपतिं निरीक्ष्य कर्णं जगाद युधि मद्रपतिः प्रदर्श्य ।  
 यस्यार्थ एव समरस्त्वमियं च सेनां तं त्वं यमस्य सदनं प्रयियासुमद्य ।  
 भीमेन पीडितममुं परिपाहि शीघ्रं किं ते युधिष्ठिरमिमं हि मुधाऽभिपीड्य ॥ २७.३५ ॥  
 श्रुत्वाऽस्य वाक्यमतिहाय युधिष्ठिरं तं कर्णो ययौ नृपतिरक्षणतत्परोऽलम् ।  
 दृष्ट्वैव तं पवनसूनुरभि त्वियाय क्रोधाद्दिधक्षुरिव कर्णममेयधामा ॥ २७.३६ ॥

राजावनाय शिनिपुङ्गवपार्षतौ च सन्दिश्य कर्णमभिगच्छत आस रूपम् ।  
 अन्ते कृतान्तनरसिं हतनोर्यथैव विष्णोर्हरं ग्रसत आत्तसमस्तविश्वम् ।  
 तद्वेगतः प्रतिचचाल धरा समस्ता विद्राविता च सकला प्रतिवीरसेना ॥ २७.३७ ॥  
 वैकर्तनेन शरसञ्चयताडितः स बाणं च वज्रसदृशं प्रमुमोच तस्मिन् ।  
 तेनाऽहतो मृतकवत्स पपात कर्णो भीमः क्षुरं च जगृहेऽभिययौ च पद्भ्याम् ॥  
 २७.३८ ॥  
 निन्दां हरेस्तु विदधाति परोक्षगोऽपि यस्तं प्रगृह्य करवाणि विजिं ह्यमेव ।  
 एवं हि वायुतनयस्य महाप्रतिज्ञा छेतुं स तेन रविजस्य ससार जिं ह्याम् ॥ २७.३९ ॥  
 आयान्तमन्तिकममुं प्रसमीक्ष्य शल्यो नेत्याह हेतुभिरहो न मृषा प्रतिज्ञा ।  
 कार्या त्वयैव पुरुहूतसुतस्य जिं ह्यां मा तेन पातय मरुत्सुत सूतसूनोः ॥ २७.४० ॥  
 इत्युक्त्वा प्रमुखात्तस्य रथेनैव तु मद्रराट् ।  
 वैकर्तनमपोवाह सर्वलोकस्य पश्यतः ॥ २७.४१ ॥  
 जित्वा सूर्यसुतं भीमः कौरवाणामनीकिनीम् ।  
 सर्वा विद्रावयामास द्रौणिदुर्योधनावृताम् ॥ २७.४२ ॥  
 अक्षोहिणीत्रयं तेन तदा विलुल्ल । इतं क्षणात् ।  
 तदैव गुरुपुत्रोऽयात्पाण्डवानामनीकिनीम् ॥ २७.४३ ॥  
 विमृद्य सकलां सेनां कृत्वा च विरथं नृपम् ।  
 धृष्टद्युम्नं यमौ चैव सात्यकिं द्रौपदीसुतान् ।  
 क्षणेन विरथीकृत्य सर्वाश्चक्रे निरायुधान् ॥ २७.४४ ॥  
 ऋक्ष्चीइ । तान् भग्नदर्पान् रणतोऽपयातानन्वेव बाणावृतमन्तरिक्षम् ।  
 कुर्वन् ययौ धर्मराजस्तमाह किं नः स्वधर्मं निरतान् विहं सि ॥ २७.४५ ॥  
 क्षत्रियान् परधर्मस्थो मा हिं सीरिति चोदितः ।  
 प्रहस्य तान् विहायैव ययौ यत्राच्युतार्जुनौ ॥ २७.४६ ॥  
 सं शप्तकैस्तत्र सं युध्यमानं समाह्वयामास सुरेशसूनुम् ।  
 स बाणयुक्तं भुजगेन्द्रकल्पमुन्नम्य बाहुं युधये सुशूरम् ॥ २७.४७ ॥  
 पार्थः सं शप्तकगणैः सं सृष्टः समरार्थिभिः ।  
 आहूतो द्रौणिना चैव कार्यं कृष्णमपृच्छत ।  
 चोदयामास च हयान् कृष्णो द्रौणिरथं प्रति ॥ २७.४८ ॥

उभौ च तावस्त्रविदां प्रधानौ महाबलौ सं यति जातदर्पौ ।  
 शरैः समस्ताः प्रदिशो दिशश्च द्रोणेन्द्रसूनू तिमिराः प्रचक्रतुः ॥ २७.४९ ॥  
 द्रौणिस्तदा स्यन्दनवाजिरोमस्वरोमकूपध्वजकार्मुकेभ्यः ।  
 शरानमोघान् सततं सृजानो बबन्ध पार्थ शरपञ्जरेण ॥ २७.५० ॥  
 तस्मिन्निबद्धे हरिरप्रमेयो विबोधयामास सुरेन्द्रसूनूम् ।  
 आलिङ्गनेनास्य ददौ बलं च स उत्थितोऽस्त्राण्यमुचन्महान्ति ॥ २७.५१ ॥  
 निवार्य तान्यस्त्रवरैर्गुरोः सुतश्चिच्छेद च ज्यां युधि गाण्डिवस्य ।  
 ववर्ष पार्थ च शरैरथाऽन्या ज्याऽसीत्तया गाण्डिवं सोऽप्ययुङ्क्त ॥ २७.५२ ॥  
 ततः शरेण कुपितः शितेन द्रौणिसारथेः ।  
 शिरो जहार कौन्तेयः सारथ्यं सोऽकरोत्स्वयम् ॥ २७.५३ ॥  
 शरान् विसृजता तेन सारथ्यमपि कुर्वता ।  
 शरकूटेन पार्थः स पुनर्बद्धो द्विजन्मना ॥ २७.५४ ॥  
 पुनरालिङ्ग्य कृष्णस्तमघाच्छत्रुविघातकम् ।  
 बलमस्मिं स्ततः पार्थः उत्तस्थौ शरचापभृत् ।  
 ववर्ष चशरान् भूयो द्रोणपुत्रेऽरिर्मर्दनः ॥ २७.५५ ॥  
 किञ्चिच्चव्। पुनस्तस्य नुनोद ज्यां द्रौणिः सन्धाय तां पुनः ।  
 पार्थो द्रोणसुतस्याश्वरश्मीश्चिच्छेद सायकैः ॥ २७.५६ ॥  
 विरश्मयो हया द्रौणेः पुनः पार्थशराहताः ।  
 अपोहुर्दूरमेतस्मात्सोऽपि सं स्थाप्य तान् पुनः ।  
 चिन्तयामास नैतस्मादधिकं शक्यतेऽर्जुने ॥ २७.५७ ॥  
 सारथित्वात्केशवस्य ध्वजस्थत्वाद्धनूमतः ।  
 गाण्डिवत्वात्कार्मुकस्य चेष्टुर्ध्वोरक्षयत्वतः ॥ २७.५८ ॥  
 अवध्यत्वात्तथाऽश्वानामभेद्यत्वाद्रथस्य च ।  
 अतो योद्धुं समर्थोऽपि नाद्य यामि धनञ्जयम् ॥ २७.५९ ॥  
 एवं स मत्वा प्रविवेश सेनां पाण्डोः सुतानामथ तं समभ्ययात् ।  
 पाण्ड्यस्तयोरस सुयुद्धमद्भुतं प्रवर्षतोः सायकपूगमुग्रम् ॥ २७.६० ॥  
 अष्टावष्टशतान्यूहुः शकटानि यदायुधम् ।  
 अहस्तदष्टभागेन द्रौणिश्चिक्षेप तत्र ह ॥ २७.६१ ॥

अथ तं विरथं कृत्वा छित्वा कार्मुकमाहवे ।  
 सकण्डलं शिरो द्रौणिर्जहार मकुटोज्ज्वलम् ॥ २७.६२ ॥  
 अथ विद्रावयामास पृतनां पाण्डवीं शरैः ।  
 तदा जघान पार्थोऽपि दण्डधाराख्यमागधम् ॥ २७.६३ ॥  
 विद्राप्यमाणां पृतनां निरीक्ष्य गुरोः सुतेनाभ्यगमत्त्तरावान् ।  
 धृष्टद्युम्नस्तं स ऊचे सुपापं हनिष्ये त्वामद्य युद्धे गुरुघ्नम् ॥ २७.६४ ॥  
 इत्युक्तो दर्शयामास पार्षतः खड्गमुत्तमम् ।  
 अयं तव पितुर्हन्ता वदिष्यति तवोत्तरम् ॥ २७.६५ ॥  
 इत्युक्त्वा धनुरादाय ववर्ष चशरान् बहून् ।  
 तयोः समभवद्युद्धं तुमुलं रोमहर्षणम् ॥ २७.६६ ॥  
 ऋक्षच्च । तत्र पार्षतं द्रौणिः क्षणेन विरथायुधम् ।  
 कृत्वाऽन्ताय शरां स्तीक्ष्णान्मुमोच नच तस्य ते ।  
 त्वचं च चिच्छिदुर्द्रौणिः खड्गहस्तोऽभिजग्मिवान् ॥ २७.६७ ॥  
 खड्गेन सास्त्रैः शस्त्रैरप्यनिर्भिण्णत्वचं तदा ।  
 मौर्व्या ममन्थ धनुषः पातयित्वा धरातल् ए ॥ २७.६८ ॥  
 आकृष्यमाणं पार्षतं दृष्ट्वा कृष्णप्रचोदितः ।  
 पार्थो भीमश्चोभयतः शरैरभिनिजघ्नतुः ॥ २७.६९ ॥  
 स ताभ्यां वज्रसदृशैः शरैरभिहतो भृशम् ।  
 विसृज्य पार्षतं स्वीयमारुरोह रथं पुनः ॥ २७.७० ॥  
 जगाम च ततोऽन्यत्र पाञ्चाल्योऽपि रथं पुनः ।  
 आरुं ह्यान्यं स्वात्तधन्वा कृतवर्माणमभ्ययात् ॥ २७.७१ ॥  
 तयोरासीत्सुतुमुलं युद्धमद्भुतदर्शनम् ।  
 तत्र नातिप्रयत्नेन पाञ्चाल्यो विरथायुधम् ।  
 चकार कृतवर्माणं तमपोवाह गौतमः ॥ २७.७२ ॥  
 अथ दुर्योधनो राजा माद्रेयावभ्ययाद्रथी ।  
 ताभ्यां तस्याभवद्धोरं युद्धमद्भुतदर्शनम् ।  
 तत्र नातिप्रयत्नेन तेन तौ विरथीकृतौ ॥ २७.७३ ॥  
 स्वयं युधिष्ठिरो राजा तदा तं समवारयत् ।

व्यश्वसूतध्वजं चक्रे तं च दुर्योधनो रणे ॥ २७.७४ ॥  
 अथाऽगतं सूर्यसुतं पुनश्च जगाम भीमो रभसो रथेन ।  
 दुर्योधनं चास्य समक्षमेव चकार वीरो विरथं क्षणेन ॥ २७.७५ ॥  
 निवार्य कर्णं च शरैरमुष्य सूनोः सुषेणस्य शिरश्चकर्त ।  
 पपात भूमौ स पितुः समीपे यथा हतः सत्यसेनोऽमुनैव ।  
 यथैव कर्णावरजौ पुरैव निशायुद्धे कर्णपुरः प्रपातितौ ॥ २७.७६ ॥  
 हतं तमीक्ष्यैव विकर्तनात्मजः क्रोधान्वितो भीमसेनं विहाय ।  
 क्चिच्छ्वयौ प्रमुद्यैव चमूं युधिष्ठिरं रथेऽपरे स्वश्वयुते व्यवस्थितम् ॥ २७.७७ ॥  
 न्यवारयेतां शिनिपौत्रपार्षतौ कृष्णासुताः सोमकसङ्गयुक्ताः ।  
 स तान् समस्तान् विरथान् विधाय युधिष्ठिरं प्राप युतं यमाभ्याम् ॥ २७.७८ ॥  
 निहत्य सोऽश्वान् युधि धर्मसूनोर्निरायुधौ तौ च यमौ चकार ।  
 तानेकयानोपगतान् पुनश्च ममर्द बाणैश्च वचोभिरुग्रैः ॥ २७.७९ ॥  
 तदैव मोक्षाय नृपस्य भीमो दुर्योधनं विरथं सं विधाय ।  
 विव्याध मर्मस्वतितीक्ष्णसायकैस्तं दर्शयामास रवेः सुताय ॥ २७.८० ॥  
 शल्यस्तदा धर्मसुतं विहाय कर्णो ययौ तत्र युधिष्ठिरोऽपि ।  
 गत्वा शनैः शिविरं तत्र शिश्ये कर्णो यदा राजगृध्री जगाम ॥ २७.८१ ॥  
 द्रौणिः कृपश्चात्र तदैव जग्मतुस्तदा भीमो द्रौणिकर्णो जगाम ।  
 यदा भीमो द्रौणिकर्णो जगाम कृपो नृपं रथमारोपयच्च ॥ २७.८२ ॥  
 नृपं समादाय कृपेऽपयाते भीमार्दितौ द्रौणिकर्णो शरौघैः ।  
 विहाय तं जग्मतुः सोमकानां चमूं शरौघैरभिपातयन्तौ ॥ २७.८३ ॥  
 अथात्र राजानमचक्षमाणो धनञ्जयो वासुदेवप्रणुन्नः ।  
 अभ्याययौ पार्षतः स्वां तु सेनां कर्णाहतां वीक्ष्य कुरूनपीडयत् ॥ २७.८४ ॥  
 न्यवारयत्समायान्तं कपिप्रवरकेतनम् ।  
 द्रौणिर्दुः शासनश्चैव धृष्टद्युम्नवारयत् ॥ २७.८५ ॥  
 उभावतिरथौ तौ तु शस्त्रास्त्रैरभ्यवर्षताम् ।  
 दुः शासनः पार्षतश्च कुर्वन्तौ बाणजं तमः ॥ २७.८६ ॥  
 तत्र दुः शासनेनाऽजौ स्तम्भितो द्रुपदात्मजः ।  
 यतमानोऽपि निर्यत्नः कृतो युद्धे निरायुधः ॥ २७.८७ ॥

तदाऽभवद्युद्धमतीव दारुणं द्रौणेस्तनूजेन तु वज्रपाणेः ।  
तत्रापि बद्धः शरपञ्जरेण पार्थोऽपनुत्ताऽपि हि गाण्डिवज्या ॥ २७.८८ ॥  
ऋक्ष्ची।पार्थोऽथ कृष्णोधितबाहुवीर्यो निहत्य सूतं गुरुपुत्रकस्य ।  
छित्वा चरश्मीं स्तुरगानमुष्य विद्रावयामास शरैः सुदूरम् ॥ २७.८९ ॥  
अतीत्य पुत्रं तु गुरोः समागते पार्थे कर्णो द्रावयामास सेनाम् ।  
पाण्डोः सुतानां शरवर्षधारो दुर्योधनश्चानु ययौ तमेव ॥ २७.९० ॥  
कर्णमायान्तमालोक्य द्रावयन्तं निजां चमूम् ।  
धनुरन्यत्समादाय धृष्टद्युम्नो न्यवारयत् ॥ २७.९१ ॥  
तयोरसीन्महद्युद्धं चिरं सममविश्रमम् ।  
तदैव सात्यकिर्वीरो दुर्योधनमवारयत् ॥ २७.९२ ॥  
निवारितः सात्यकिना रणे दुर्योधनो नृपः ।  
निहत्य सात्यकेरश्वान् द्रौपदेश्चापमच्छिनत् ॥ २७.९३ ॥  
तदन्तरैव कर्णोऽपि पार्षताश्वानपातयत् ।  
तयोर्विरथयोरेव भग्नं तत्पाण्डवं बलम् ॥ २७.९४ ॥  
बलं स्वकीयं बहुधा विभिन्नं समीक्ष्य भीमो मृगराजकेतुः ।  
कृत्वा धराकम्पकमुग्रनादं रणेऽभ्ययात्कौरवराजसैन्यम् ॥ २७.९५ ॥  
नादेन बाणैश्च वृकोदरेण भग्नं तदा कौरवसैन्यमाशु ।  
दिशो विदुद्राव सुयोधनोऽपि कृतो रणे तेन विवाहननायुधः ॥ २७.९६ ॥  
दृष्ट्वैव तत्पाण्डवानां च सेना समावृत्ता क्षिप्रमवार्यवेगा ।  
तया पुनः कौरवाणां बलं तद्भग्नं दूरादूरतरं प्रदुद्रुवे ॥ २७.९७ ॥  
हन्यमानं दिशो यातं पाञ्चालैर्भीमसं श्रयात् ।  
सुयोधनबलं दृष्ट्वा जज्ज्वालाऽधिरथिः क्रुधा ॥ २७.९८ ॥  
सोऽमोघं रामदेवत्यमस्त्रं भार्गवसंज्ञितम् ।  
सर्वास्त्रनाशकं दिव्यमप्रतिद्वन्द्वमाददे ॥ २७.९९ ॥  
तच्च भीमपुरोगेषु सैन्येष्वमुचदुद्बल्लणम् ।  
तदस्त्रं वर्जयामास भीमं रामप्रसादतः ।  
ऋक्ष्चीइऽन्ये तु दुद्रुवुः केचिच्छिष्टाः प्रापुर्यमक्षयम् ॥ २७.१०० ॥

नह्यस्त्रं द्रवमाणां स्तद्धन्ति तेन सपार्षताः ।  
 पाञ्चाला द्रौपदेयाश्च शौनेयाद्याश्च सर्वशः ॥ २७.१०१ ॥  
 पलायनेनोर्वरिता अर्जुनोऽप्यस्त्रमुद्यतम् ।  
 वीक्ष्य प्रत्यस्त्रहीनं तदप्राप्यैव रवेः सुतम् ॥ २७.१०२ ॥  
 वासुदेवमिदं प्राह वर्जयित्वैव सूतजम् ।  
 अन्यत्र यामि नैवास्मादस्त्राज्जीवनमन्यथा ॥ २७.१०३ ॥  
 इत्यूचिवां सं पार्थं तं कृष्णोऽप्राप्यैव सूतजम् ।  
 अन्येनैव पथा भीमं प्रापयामास विश्वकृत् ॥ २७.१०४ ॥  
 तत्रार्जुनोऽवदद्भीमं याहि द्रष्टुं युधिष्ठिरम् ।  
 प्रवृत्तिं विद्धि भूपस्य मां तु सं शप्तका युधे ।  
 आह्वयन्ति हतोच्छेषास्तानहं यामि तद्युधे ॥ २७.१०५ ॥  
 इत्यूचिवां सं तमुवाच भीमो जानन् स्वबाहोर्बलमप्रमेयम् ।  
 सं शप्तकान् सूतजं कौरवांश्च योत्स्येऽहमेकस्त्वमुपैहि भूपम् ॥ २७.१०६ ॥  
 त्यक्त्वा रणं नाहमितो व्रजेयं न मां वदेत्कश्चन युद्धभीतम् ।  
 इति ब्रुवाणं तमनन्तशक्तिः प्रीतः कृष्णः प्रशशं साधिकेष्टम् ॥ २७.१०७ ॥  
 ययौ युधिष्ठिरं द्रष्टुं शिविरं सार्जुनो हरिः ।  
 दृष्ट्वा तौ नृपतिः कर्णं हतं मत्वा शशं स ह ॥ २७.१०८ ॥  
 अभिवाद्य हनिष्यामीत्युक्तः पार्थेन सा क्रुधा ।  
 भृशं विनिन्द्य वीभत्सुमाह कृष्णाय गाण्डिवम् ।  
 देहि पुत्रं स राधाया हनिष्यति न सं शयः ॥ २७.१०९ ॥  
 अथवा भीम एवैनं निवृत्ते त्वयि पातयेत् ।  
 त्वं तु कुन्त्या वृथा सूतः क्लीबो मिथ्याप्रतिश्रुतः ॥ २७.११० ॥  
 अहं हि सूतपुत्रेण क्लिष्टो मारुतितेजसा ।  
 च्छिद्दक्ष्चक्षुः जीवामीत्यग्रजेनोक्त उद्वबर्हासिमुत्तमम् ।  
 वासुदेवस्तदाऽहेदं किमेतदिति सर्ववित् ॥ २७.१११ ॥  
 तमाह गाण्डिवं दातुं यो वदेत्तद्वधो मया ।  
 प्रतिज्ञातस्ततो हन्मि नृपमित्याह तं हरिः ॥ २७.११२ ॥  
 सत्यस्य वचनं श्रेयः सत्यज्ञानं तु दुष्करम् ।

यत्सतां हितमत्यन्तं तत्सत्यमिति निश्चयः ॥ २७.११३ ॥  
 धर्मस्य चरणं श्रेयो धर्मज्ञानं तु दुष्करम् ।  
 यः सतां धारको नित्यं स धर्म इति निश्चयः ॥ २७.११४ ॥  
 कौशिकारख्यो ब्राह्मणो हि लीनं ग्रामजनं क्वचित् ।  
 तस्करेष्वभिधायैव निरयं प्रत्यपद्यत ॥ २७.११५ ॥  
 कश्चिद्ब्याधो मृगं हत्वा मातापितृनिमित्ततः ।  
 भक्षार्थमभ्यगात्स्वर्गमसुरोऽसौ मृगो यतः ।  
 उपद्रवाय लोकस्य तपश्चरति दुर्मतिः ॥ २७.११६ ॥  
 तस्मात्सद्धारको धर्म इति कृत्वा विनिश्चयम् ।  
 मा नृपं जहि सत्यां त्वङ्कुरु वाचं ततः कुरु ।  
 इत्युक्तो बहुधाऽनिन्दत्कोधादेवार्जुनो भृशम् ॥ २७.११७ ॥  
 त्वं नृशं सोऽकृतज्ञश्च निर्वीर्यः परुषं वदः ।  
 त्वत्तः सुखं नास्ति किञ्चिन्न मां गर्हितुमर्हसि ॥ २७.११८ ॥  
 भीमो मां गर्हितुं योग्यो यो ह्यस्माकं सदा गतिः ।  
 यो युद्ध्यते सर्ववीरैरद्यापि त्वं तु निन्दकः ॥ २७.११९ ॥  
 इत्याद्युत्तवाऽत्मनाशाय विकोशं चकृवानसिम् ।  
 पुनः कृष्णेन पुष्टः सन् स्वाभिप्रायमुवाच सः ।  
 तच्छ्रुत्वा गर्हयित्वैनं पुनराह जनार्दनः ॥ २७.१२० ॥  
 मतिपूर्वं देहहानात्पापं महदवाप्यते ।  
 धर्मार्थकाममोक्षाणां साधनं देहतोऽस्ति यत् ॥ २७.१२१ ॥  
 च्छुतो मा त्यज देहं तु कुरु चाऽत्मप्रशं सनम् ।  
 वधो गुरूणां त्वङ्कारः स्वप्रशं सैव चात्मनः ।  
 इत्युक्तः स त्वहङ्काराच्छशं स स्वगुणानलम् ॥ २७.१२२ ॥  
 गुरुनिन्दाऽत्मपूजा च न धर्माय भवेत्क्वचित् ।  
 तथाऽप्यर्जुनहार्दं तत्सम्प्रकाश्य जनार्दनः ॥ २७.१२३ ॥  
 तस्य लज्जां समुत्पाद्य नाशयित्वा च तं मदम् ।  
 नाहं वेद परं धर्मं कृष्ण एव गतिर्मम ॥ २७.१२४ ॥  
 इति भावं समुत्पाद्य दोषान्नाशयितुं हरिः ।

कारयामास तत्सर्वमर्जुनेन जगत्पतिः ॥ २७.१२५ ॥  
तत एवदविज्ञानात्कुपितो नृपतिर्भृशम् ।  
आहास्तु राजा भीमस्त्वं युवा मां जहि च स्वयम् ।  
वनं वा विफलो यामीत्युत्तवोत्तस्थौ स्वतल्पतः ॥ २७.१२६ ॥  
तं वासुदेवः प्रतिगृह्य हेतुमुक्त्वा सर्वं शमयामास नेता ।  
पार्थश्च भूपस्य पपात पादयोः क्षमापयन् सोऽपि सुप्रीतिमाप ॥ २७.१२७ ॥  
तौ भ्रातरौ वासुदेवप्रसादान्महापदो मुक्तिमाप्यातिहृद्यौ ।  
भक्त्या समस्ताधिपतिं शशं सतुस्त्वया समः को नु हरे हितो नः ॥ २७.१२८ ॥  
ततः प्रणम्य बीभत्सुरग्रजं परिरम्भितः ।  
तेनाभिनन्दितः प्रीत्या चाऽशीर्भिः प्रययौ युधे ॥ २७.१२९ ॥  
तं शङ्कितं कर्णजये स्विन्नगात्रं हरिस्तदा ।  
सङ्कीर्त्य पूर्वकर्माणि नरावेशं विशेषतः ।  
व्यञ्जयामास धैर्यं च तस्याऽसीत्तेन सुस्थिरम् ॥ २७.१३० ॥  
भीमस्तदा शत्रुबलं समस्तं विद्रावयामास जघान चाऽजौ ।  
वीरान् रणायाभिमुखान् स्वयन्त्रा कुर्वन् वार्ता रममाण एव ॥ २७.१३१ ॥  
तदाऽसदत्तं शकुनिः ससैन्यो दुर्योधनस्यावरजैरूपेतः ।  
च्छिद । तं भीमसेनो विरथं निरायुधं विधाय बाणैर्भुवि च न्यपातयत् ॥ २७.१३२ ॥  
न जघ्निवां स्तं सहदेवभागं प्रकल्पितं स्वेन तदाऽक्षगोष्ठ्याम् ।  
तं मूर्च्छितं श्वासमात्रावशेषं दुर्योधनः स्वरथेनापनिन्ये ॥ २७.१३३ ॥  
दुर्योधनस्यावरजा दशात्र प्रदुद्बुर्भीमसेनं विहाय ।  
तदाऽर्जुनं वासुदेवं च दृष्ट्वा प्रीतः श्रुत्वा धर्मराजप्रवृत्तिम् ॥ २७.१३४ ॥  
पुनश्च निघ्नन्तमरिप्रवीरान् विद्रावयन्तं च निजां वरूथिनीम् ।  
ससार दुः शासन आत्तधन्वा भीमोऽपि तं सिं ह इवाभिपेतिवान् ॥ २७.१३५ ॥  
तं रूक्षवाचो मुहुरर्पयन्तं विधाय भीमो विरथं क्षणेन ।  
प्रगृह्य भूमौ विनिपात्य वक्षो विदारयामास गदाप्रहारतः ॥ २७.१३६ ॥  
आक्रम्य कण्ठं च पदोदरेऽस्य निविश्य पश्यन्मुखमात्तरोषः ।  
विकोशमाकाशनिभं विधाय महासिमस्योरसि सञ्चखान् ॥ २७.१३७ ॥  
कृत्वाऽस्य वक्षस्युरुसत्तटाकं पपौ निकामं तृषितोऽमृतोपमम् ।

तच्छोणिताम्भो भ्रमदक्षमेनं सं स्मारयामास पुराकृतानि ॥ २७.१३८ ॥  
 वाक्सायकांश्चास्य पुरा समर्पितान् सं स्मारयामास पुनः पुनर्भृशम् ।  
 दन्तान्तरं न प्रविवेश तस्य रक्तं ह्यपेयं पुरुषस्य जानतः ॥ २७.१३९ ॥  
 तथाऽपि शत्रुप्रतिभीषणाय पपाविवाऽस्वाद्य पुनः पुनर्भृशम् ।  
 स्मरन्नृसिं हं भगवन्तमीश्वरं स मन्युसूक्तं च ददर्श भक्त्या ॥ २७.१४० ॥  
 “यस्ते मन्यो” (८१) इत्यतो नारसिं हं सोमं तस्मै चाऽर्पयच्छोणिताख्यम् ।  
 युद्धाख्ययज्ञे सोमबुद्ध्याऽरिवक्ष इहेति साम्ना गदया विभिन्दन् ॥ २७.१४१ ॥  
 उवाच वाचं पुरुषप्रवीरः सत्यां प्रतिज्ञां लोकमध्ये विधाय ।  
 याः सपतयस्ता अपतयो हि जाता यासाऽपतिः सा सपतिश्च जाता ॥ २७.१४२ ॥  
 पश्यन्तु चित्रां परमस्य शक्तिं ये वै तिलाः षण्ढतिला बभूवुः ।  
 (८१) ऋग्वेद १०.८३.१  
 च्दी। एनं गृहीतं च मया यदीह कश्चित्पुमान्मोचयतु स्ववीर्यात् ॥ २७.१४३ ॥  
 इति ब्रुवाणः पुनरेव रक्तं पपौ सुधां देववरो यथा दिवि ।  
 पुनश्च सप्राणममुं विसृज्य नदन्ननर्तारिबले निरायुधः ॥ २७.१४४ ॥  
 प्रत्यनृत्यन् येऽस्मान् पुनर्गौरिति गौरिति ।  
 तान् वयं प्रतिनृत्यामः पुनर्गौरिति गौरिति ॥ २७.१४५ ॥  
 इति ब्रुवन्नृत्यमानोऽरिमध्य आस्फोटयच्छत्रुगणानजोहवीत् ।  
 शशाक च द्रष्टुममुं न कश्चिद्वैकर्तनद्रौणिसुयोधनादिषु ॥ २७.१४६ ॥  
 भयाच्च कर्णस्य पपात कार्मुकं निमीलयामास तदाऽक्षिणी च ।  
 सम्बोधितो मद्रराजेन युद्धे स्थितः कथञ्चित्स तु पार्थभागः ॥ २७.१४७ ॥  
 द्रौणिर्विहायैनमपाजगाम दूरं तदा भीमसेनो जगाद ।  
 पीतः सोमो युद्धयज्ञे मयाऽद्य वध्यः पशुर्मे हरये सुयोधनः ॥ २७.१४८ ॥  
 इति ब्रुवन्मृतमुत्सृज्य शत्रुं दुर्योधनं चाऽशु रुषाऽभिदुद्भुवे ।  
 आयान्तमीक्ष्यैव तमुग्रपौरुषं दुद्राव भीतः स सुयोधनो भृशम् ॥ २७.१४९ ॥  
 बलद्वयं चापययौ विहाय भयाद्भीमं कृष्णपार्थीं विनैव ।  
 आयोधनं शून्यमभून्मुहूर्तं ननर्त भीमो व्याघ्रपदेन हर्षात् ॥ २७.१५० ॥  
 सङ्कल्प्य शत्रून् गोवदेवाऽजिमध्ये शार्दूलवत्तच्चरितं निशाम्य ।  
 जहास कृष्णश्च धनञ्जयश्च शशं सतुश्चैनमतिप्रहृष्टौ ॥ २७.१५१ ॥

यदा सरङ्गः पवमानसूनुना शून्यः कृतस्तत्र महूर्तमात्रात् ।  
 दुर्योधनस्यावरजाः शरौघैरवीवृषन् भीममुदारसत्त्वम् ॥ २७.१५२ ॥  
 तान्मारुतिर्बाणवरैर्निकृत्तशीर्षान् यमायानयदाशु वीरः ।  
 तस्मिन् दिने विं शतिधार्तराष्ट्र हतास्तदन्ये समरात्प्रदुद्रुवुः ॥ २७.१५३ ॥  
 कर्माण्यनन्यौपयिकानि भीमे कुर्वत्येवं भीतभीतेऽरिसऽन्ये ।  
 निमीलिताक्षे च भयेन कर्णे कर्णात्मजो नकुलं प्रत्यधावत् ॥ २७.१५४ ॥  
 च्छ्दीङ्आद्रीसुतो वृषसेनं शरौघैरवारयत्तं विरथं चकार ।  
 कर्णात्मजः सोऽप्यसिचर्मपाणिस्तस्यानुगां स्त्रिसहस्रं जघान ॥ २७.१५५ ॥  
 कर्णात्मजस्तस्य सञ्छिद्य चर्म भीमार्जुनादीनपि बाणसङ्घैः ।  
 अवीवृषत्तस्य पार्थः शरेण ग्रीवाबाहूरून् युगपच्चकर्त ॥ २७.१५६ ॥  
 एकेन बाणेन सुते हते स्वे वैकर्तनो वासविमभ्यधावत् ।  
 तयोरभूद्वैरथयुद्धमद्भुतं सर्वास्त्रविद्वरयोरुग्ररूपम् ॥ २७.१५७ ॥  
 पक्षग्रहास्तत्र सुरासुरास्तयोरन्ये च जीवा गगनं समास्थिताः ।  
 महान् विवादोऽप्यभवत्तयोः कृते तदा गिरीशोऽवददब्जयोनिम् ॥ २७.१५८ ॥  
 सुरासुराणां भीमदुर्योधनौ द्वौ समाश्रयौ तत्त्रियौ कर्णपार्थौ ।  
 प्राणोपमौ तेन चैतत्कृते ते सुरासुराः कर्तुमिच्छन्ति युद्धम् ।  
 तदा विनाशो जगतां महान् स्यात्तेनानयोः सममेवास्तु युद्धम् ॥ २७.१५९ ॥  
 इतीरिते वासवः पद्मयोनिं जगाद कृष्णो यत्र जयश्च तत्र ।  
 कामो न कृष्णस्य मृषा भवेद्धि कामोऽस्य पार्थस्य जयं प्रदातुम् ॥ २७.१६० ॥  
 इत्यूचिवान् वासवः फल्गुनस्य जयोऽस्तु कर्णस्य वधस्तथेति ।  
 उक्त्वाऽनमत्कञ्जभवस्तथेति प्राहासुरान् देवताश्चाऽबभाषे ॥ २७.१६१ ॥  
 न कर्णार्जुनयोरर्थे विरोधं कुरुत क्वचित् ।  
 भीमदुर्योधनार्थे वा पश्यन्त्वेव च सं युगम् ।  
 इत्युक्ते शान्तिमापन्ना ददृशुः सं युगं तयोः ॥ २७.१६२ ॥  
 ववर्षतुस्तौ च महास्त्रशस्त्रैर्भीमो रथस्थोऽवरजं जुगोप ।  
 शौनेयपाञ्चालमुखाश्च पार्थमावार्यं तस्थुः प्रसभं नदन्तः ॥ २७.१६३ ॥  
 दुर्योधनो द्रौणिमुखाश्च कर्णं ररक्षुरावार्यं तदाऽस युद्धम् ।

तत्रार्जुनं बाणवरैः स कर्णः समर्दयामास विशेषयन् रणे ॥ २७.१६४ ॥  
 तदा नदन् भीमसेनो जगाद् गदां समादाय समात्तरोषः ।  
 अहं वैनं गदया पोथयामि त्वं वा जहीमं समुपात्तवीर्यः ।  
 कृष्णोऽपि तं बोधयामास सम्यङ्गरावेशं व्यञ्जयन् भूय एव ॥ २७.१६५ ॥  
 च्छिद्व । समृद्धवीर्यः स तदा धनञ्जयः सुयोधनद्रौणिकृपान् सभोजान् ।  
 साकं च बाणैर्विरथांश्चकार विव्याध तानप्यरिहा सुपुङ्खैः ॥ २७.१६६ ॥  
 ते किञ्चिद्दूरतस्तस्थुः पश्यन्तो युद्धमुत्तमम् ।  
 अमानुषं तत्पार्थस्य दृष्ट्वा कर्म गुरोः सुतः ।  
 गृहीत्वा पाणिना पाणिं दुर्योधनमभाषत ॥ २७.१६७ ॥  
 दृष्टं हि भीमस्य बलं त्वयाऽद्य तथैव पार्थस्य यथा जिता वयम् ।  
 अलं विरोधेन समेत्य पाण्डवैः प्रशाधि राज्यं च मया समेतः ॥ २७.१६८ ॥  
 धनञ्जयस्तित्थति वारितो मया जनार्दनो नैव विरोधमिच्छति ।  
 वृकोदरस्तद्वचने स्थितः सदा युधिष्ठिरः शान्तमनास्तथा यमौ ॥ २७.१६९ ॥  
 हितार्थमेतत्तव वाक्यमीरितं गृहाण मे नैव भयादुदीरितम् ।  
 अहं ह्यवध्यो मम चैव मातुलो न शङ्कितुं मे वचनं त्वमर्हसि ॥ २७.१७० ॥  
 इतीरितः प्राह सुयोधनस्तं दुः शासनस्याद्य पपौ हि शोणितम् ।  
 शार्दूलचेष्टामकरोच्च भीमो न मे कथञ्चित्तदनेन सन्धिः ॥ २७.१७१ ॥  
 इत्युक्तो द्रौणिरासीत्स तूष्णीं कर्णधनञ्जयौ ।  
 महास्त्रशस्त्रवर्षेण चक्रतुः खमनन्तरम् ॥ २७.१७२ ॥  
 आग्नेयवारुणैन्द्रादीन्येतान्यन्योन्यमृत्यवे ।  
 ब्रह्मास्त्रमप्युभौ तत्र प्रयुज्याऽनदतां रणे ।  
 अन्योन्यास्त्रप्रतीघातं कृत्वोभौ च विरेजतुः ॥ २७.१७३ ॥  
 क्रमेण वृद्धोरुबलेन तत्र सुरेन्द्रपुत्रेण विरोचनात्मजः ।  
 निराकृतो नागमयं शरोत्तमं ब्रह्मास्त्रयुक्तं विससर्ज वासवौ ॥ २७.१७४ ॥  
 तं वासुदेवो रथमानमय्य मोघं चकारार्जुनतः किरीटम् ।  
 चूर्णीकृतं तेन सुरेन्द्रसूनोर्दिव्यं ययौ बाणगतश्च नागः ॥ २७.१७५ ॥  
 नमिते वासुदेवेन रथे पञ्चाङ्गुलं भुवि ।  
 अपाङ्गदेशमुद्दिश्य मुक्ते नागे किरीटिनः ॥ २७.१७६ ॥

च्छद्मं भङ्गा किरीटं वियति गच्छति प्रभुणोदितः ।  
 बाणैस्तक्षकपुत्रं तं वासविः पूर्ववैरिणम् ॥ २७.१७७ ॥  
 हत्वा निपातयामास भूमौ कर्णस्य पश्यतः ।  
 ब्रह्मास्त्रस्यातिवेगित्वं प्राप्तं कर्णेन भार्गवात् ॥ २७.१७८ ॥  
 पुनश्च पार्थेन महास्त्रयुद्धं प्रकुर्वतः सूर्यसुतस्य चक्रम् ।  
 रथस्य भूमिर्ग्रसति स्म शापादस्त्राणि दिव्यानि च विस्मृतिं ययुः ॥ २७.१७९ ॥  
 उद्धर्तुकामो रथचक्रमेव पार्थं ययाचेऽवसरं प्रदानुम् ।  
 नेत्याह कृष्णोऽञ्जलिकं सुघोरं त्रिनेत्रदत्तं जगृहे च पार्थः ॥ २७.१८० ॥  
 सत्येन धर्मेण च सन्नियोज्य मुमोच कर्णस्य वधाय बाणम् ।  
 चिच्छेद तेनैव च तस्य शीर्षं सन्धित्सतो बाणवरं सुघोरम् ॥ २७.१८१ ॥  
 अपराह्णेऽपराह्णस्य सूतजस्येन्द्रसूनुना ।  
 छिन्नमञ्जलिकेनाऽजौ सोत्सेधमपतच्छिरः ॥ २७.१८२ ॥  
 तस्मिन् हते दीनमुखः सुयोधनो ययौ समाहृत्य बलं सशल्यः ।  
 युधिष्ठिरः कर्णवधं निशम्य तदा समागत्य ददर्श तत्तनुम् ॥ २७.१८३ ॥  
 शशं स कृष्णं च धनञ्जयं च भीमं च येऽन्येऽपि युधि प्रवीराः ।  
 गत्वा चतेशिविरं मोदमाना ऊषुः सकृष्णास्तदनुव्रताः सदा ॥ २७.१८४ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 कर्णवधो नाम सप्तविंशोऽध्यायः ॥

### अथ अष्टाविंशोऽध्यायः ।

(पाण्डवराज्यलाभः )  
 ॐ । प्रभातायां तु शर्वर्या गुरुपुत्रानुमोदितः ।  
 शल्यं सेनापतिं कृत्वा योद्धुं दुर्योधनोऽभ्ययात् ॥ २८.१ ॥  
 तमभ्ययुः पाण्डवाश्च हृष्टा युद्धाय दं सिताः ।  
 तत्राऽसीत्सुमहद्युद्धं पाण्डवानां परैः सह ॥ २८.२ ॥  
 अग्रे भीमः पाण्डवानां मध्ये राजा युधिष्ठिरः ।  
 पृष्ठे गाण्डीवधन्वाऽसीद्वासुदेवाभिरक्षितः ॥ २८.३ ॥  
 चक्ररक्षौ यमौ राज्ञो धृष्टद्युम्नश्च सात्यकिः ।

नृपस्य पार्श्वयोरास्तामग्रेऽन्येषां गुरोः सुतः ॥ २८.४ ॥  
 मध्ये शल्यः पृष्ठतोऽभूद्भ्रातृभिश्च सुयोधनः ।  
 चक्ररक्षौ तु शल्यस्य शकुनिस्तत्सुतस्तथा ।  
 कृपश्च कृतवर्मा चपार्श्वयोः समवस्थितौ ॥ २८.५ ॥  
 तत्रभवन्महद्युद्धं भीमस्य द्रौणिना सह ।  
 राज्ञः शल्येन च तथा घोररूपं भयानकम् ॥ २८.६ ॥  
 तत्र नातिप्रयत्नेन द्रौणिर्भीमेन सायकैः ।  
 विरथीकृतस्तथा धर्मसूनुः शल्येन तत्क्षणात् ॥ २८.७ ॥  
 आससाद तदा शल्यं कपिप्रवरकेतनः ।  
 तयोरासीन्महद्युद्धमद्भुतं रोमहर्षणम् ॥ २८.८ ॥  
 रथमन्यं समास्थाय द्रौणिर्भीमं समभ्ययात् ।  
 दुर्योधनश्च भीमस्य शरैरावारयद्दिशः ॥ २८.९ ॥  
 तावुभौ शरवर्षेण वारयामास मारुतिः ।  
 ताभ्यां तस्याभवद्युद्धं सुघोरमतिमानुषम् ॥ २८.१० ॥  
 दुर्योधनस्यावरजान् द्रौपदेया युयुत्सुना ।  
 च्छ्नी । शिखण्ड्याद्यैर्मातुलैश्च सह सर्वान्न्यवारयन् ॥ २८.११ ॥  
 सहदेवस्तु शकुनिमुलूकं नकुलस्तदा ।  
 धृष्टद्युम्नश्च हार्दिक्यं सात्यकिः कृपमेव च ।  
 तेषां तदभवद्युद्धं चित्रं लघु च सुष्ठु य ॥ २८.१२ ॥  
 शल्यस्तु शरसङ्घातैः पार्थस्यावारयद्दिशः ।  
 सोऽपि विव्याध विशिखैः शल्यमाहवशोभिनम् ।  
 तयोः सुसममेवाऽसीच्चिरं देवासुरोपमम् ॥ २८.१३ ॥  
 ततः शरं वज्रनिभं मद्रराजः समाददे ।  
 तेन विव्याध बीभत्सुं हृदये स मुमोह च ॥ २८.१४ ॥  
 उपलभ्य पुनः संज्ञां वासविः शत्रुतापनः ।  
 चिच्छेद कार्मुकं सङ्घे मद्रराजस्य धीमतः ॥ २८.१५ ॥  
 सोऽन्यत्कार्मुकमादाय मुमोचास्त्राणि फल्गुने ।  
 सौरं याम्यं च पार्जन्यं तान्यैन्द्रेण जघान सः ॥ २८.१६ ॥

पुनर्न्यकृन्तत्तच्चापमिन्द्रसूनुरमर्षितः ।  
 शल्यो गदां समाविध्य चिक्षेपार्जुनवक्षसि ।  
 तदा मुमोह बीभत्सुस्तत उच्चुकुशुः परे ॥ २८.१७ ॥  
 प्राप्य संज्ञां पुनः पार्थः शल्यं विव्याध वक्षसि ।  
 स विह्वलितसर्वाङ्गः शिश्रये ध्वजमुत्तमम् ॥ २८.१८ ॥  
 समाश्वस्तः पुनर्बाणं यमदण्डनिभं रणे ।  
 मुमोच पार्थस्य स च निर्विभेद स्तनान्तरम् ॥ २८.१९ ॥  
 तेन विह्वलितः पार्थो ध्वजयष्टिं समाश्रितः ।  
 समाश्वस्तः प्रचिच्छेद मद्रराजस्य कार्मुकम् ।  
 छत्रं ध्वजं च तरसा सारथिं च न्यपातयत् ॥ २८.२० ॥  
 तदाऽन्यं रथमास्थाय धर्मराजः शरोत्तमैः ।  
 चतुर्भिश्चतुरो वाहाञ्छल्यस्य निजघान ह ॥ २८.२१ ॥  
 च्छ्दीइ । शल्योऽन्यं रथमास्थाय सर्वां स्ताञ्छरवृष्टिभिः ।  
 छादयामास राजानं विरथं च चकार ह ॥ २८.२२ ॥  
 निहत्याश्वान् सात्यकेश्च धृष्टद्युम्नस्य चाभिभूः ।  
 चापे च्छित्त्वा च यमयोर्दध्मौ शङ्खं महास्वनम् ॥ २८.२३ ॥  
 ततस्तु शल्यं समुदीर्यमाणं दृष्ट्वा रणे भीमसेनस्तरस्वी ।  
 न्यवारयद्बाणवरैरनेकैश्चकार चैनं विरथं क्षणेन ॥ २८.२४ ॥  
 आस्थाय चान्यं रथमापतन्तं पुनश्च शल्यं भृशमेव मर्मसु ।  
 निर्भिद्य बाणौर्विरथं चकार पुनस्तृतीयं च रथं रुरोज ॥ २८.२५ ॥  
 आत्तान्यात्तान्यायुधान्यस्य भीमः सर्वाणि चिच्छेद बिभेद चास्य ।  
 मर्माणि बाणैर्नितरां पुनश्च स मुष्टिमुद्यम्य जगाम धर्मजम् ॥ २८.२६ ॥  
 तं भीमभिन्नमर्माणं विवर्माणं निरायुधम् ।  
 श्वासमात्रावशिष्टं च मरणायैव केवलम् ॥ २८.२७ ॥  
 आत्मानमभिगच्छन्तं दृष्ट्वाऽन्यं रथमास्थितः ।  
 हन्तुकामो रणे वीरममोघां शक्तिमाददे ॥ २८.२८ ॥  
 दिव्यास्त्रैरपि सं योज्य तां तदा धर्मनन्दनः ।  
 सत्यधर्मफलैश्चैव चिक्षेपास्य हृदि त्वरन् ॥ २८.२९ ॥

स भिन्नहृदयो भूमौ पपाताभिमुखो नृपम् ।  
सत्यधर्मरतः शल्य इन्द्रस्यातिथितामगात् ॥ २८.३० ॥  
मद्रराजे हते वीरे सुशर्माऽर्जुनमभ्ययात् ।  
सं शप्तकावशिष्टैस्तमनयन्मृत्यवेऽर्जुनः ॥ २८.३१ ॥  
दुर्योधनस्यावरजानवशिष्टान् वृकोदरः ।  
सर्वान् जघान सेनां च निशशेषमकरोद्रणे ॥ २८.३२ ॥  
उलूकं सहदेवोऽथ शकुनिं चातिपापिनम् ।  
च्चिदक्ष्।जघान द्रौणिहार्दिक्यकृपान् भीमार्जुनौ ततः ॥ २८.३३ ॥  
बहुशो विरथीकृत्य पीडयित्वा पुनः पुनः ।  
द्रावयामासतुस्ते तु भीषिता विविशुर्वनम् ॥ २८.३४ ॥  
शैनेयेन गृहीतोऽथ सञ्जयोऽनन्तशक्तिना ।  
व्यासेन मोचितोऽथैकः पार्थान् दुर्योधनोऽभ्ययात् ॥ २८.३५ ॥  
तेषामभूत्तस्य च घोररूपं युद्धं स बाणैर्बहुशोऽर्जुनं च ।  
चकार मूर्च्छाभिगतं युधिष्ठिरं यमावयत्नाद्विरथांश्चकार ॥ २८.३६ ॥  
तं भीमसेनो विरथं चकार गजं समारुह्य पुनः समभ्ययात् ।  
पुनश्च शैनेयशिवखण्डिपार्षतान् यमौ नृपं च व्यदधान्निरायुधान् ॥ २८.३७ ॥  
गजे च भीमेन शरैर्निपातिते समारुहद्वाजिवरं सुनिर्भयः ।  
स तेन च प्रासकरो रणेऽरिहा चचार शैनेयमताडयच्च ॥ २८.३८ ॥  
मुमोह तेनाभिहतः स सात्यकिर्यमावपि प्रासनिपीडितौ रथे ।  
निषीदतुर्धर्मसुतं प्रयान्तं समीक्ष्य भीमोऽस्य जघान वाजिनम् ॥ २८.३९ ॥  
प्रासे निकृत्ते च वृकोदरेण विवाहनः सोऽपययौ सुयोधनः ।  
आदाय गुर्वी च गदां प्रयातो द्वैपायनस्योरुसरो विवेश ॥ २८.४० ॥  
एवमक्षोहिणीषट्कं भीमेन निहतं रणे ।  
पञ्च पार्थेन निहता अर्द्धं कालिङ्गकानृते ।  
एकादशाक्षोहिणीभ्यः शिष्टमन्यैर्निसूदितम् ॥ २८.४१ ॥  
अक्षोहिणीचतुष्कं च पार्थानां द्रौणिना हतम् ।  
अन्यैरन्याः समस्तैश्च द्रोणकर्णमहाब्रताः ।  
दुर्योधनो भौमसूनुः प्रायः सेनाहनः क्रमात् ॥ २८.४२ ॥

जयं लब्ध्वा तदत्सूचैः पाण्डवेषु महात्मसु ।  
दुर्योधनो जलस्तम्भं कृत्वा मन्त्रान् जजाप ह ॥ २८.४३ ॥  
मन्त्रा दुर्वाससा दत्ता मृतसञ्जीवनप्रदाः ।  
च्छक्ष। जले स्थित्वा जपन् सप्तदिनैः सर्वान्मृतानपि ।  
उद्धरेद्द्वार्तराष्ट्रोऽयं स्युरवध्याश्च ते पुनः ॥ २८.४४ ॥  
इति विद्याबलं तस्य ज्ञात्वा पाण्डुसुतास्ततः ।  
अन्वेषन्तः शुश्रुवुश्च व्याधेभ्यस्तं जले स्थितम् ।  
अगच्छंश्च ततस्तत्र पुरस्कृत्य जनार्दनम् ॥ २८.४५ ॥  
तदा जलात्समुन्मज्ज्य त्रिभिर्द्रौणिपुरस्सरैः ।  
मन्त्रयन्तं स्म ददृशुस्तान् दृष्ट्वा ते प्रदुद्रुवुः ॥ २८.४६ ॥  
दुर्योधनोऽविशत्तोयं दृष्ट्वा तं केशवाज्ञया ।  
युधिष्ठिरः सुपुरुषैर्वाक्यैरेनमथाऽह्वयत् ॥ २८.४७ ॥  
अमर्षितोऽसौ धृतराष्ट्रपुत्रः श्वसं स्तदा दण्डहतो यथाऽहिः ।  
उवाच शाठ्यात्तपसे वनाय यायां भवाञ्छासतु सर्वपृथ्वीम् ॥ २८.४८ ॥  
तमाह धर्मजो राजा यस्त्वं कृष्णे समागते ।  
सूच्यप्रवेध्यां पृथिवीं दातुं नैच्छः कथं पुनः ॥ २८.४९ ॥  
घातयित्वा सर्वपृथ्वीं भीष्मद्रोणमुखानपि ।  
दातुमिच्छसि सर्वां च पृथ्वीं नाद्य वयं पुनः ॥ २८.५० ॥  
अहत्वा प्रतिगृहीमेहि युद्धे स्थिरो भव ।  
न कुरूणां कुले जातस्त्वं यो भीतो ह्यपोऽविशः ॥ २८.५१ ॥  
इत्यादि रूक्षवचनं श्रुत्वा दुर्योधनो रुषा ।  
जलस्तम्भात्समुत्तस्थौ श्वसन्नाशीविषो यथा ॥ २८.५२ ॥  
उवाच चैक एवाहमकिरीटो विवर्मकः ।  
भवन्तो बहवो वर्मशिरस्त्राणयुता अपि ॥ २८.५३ ॥  
यद्येवमपि मे युद्धं भवद्भिर्मन्यसे समम् ।  
सर्वैरेकेन वायुद्धं करिष्ये नच भीर्मम ॥ २८.५४ ॥  
इत्युक्त आह धर्मात्मा वर्माद्यं च ददामि ते ।  
च्छिक्ष। वृणीष्व प्रतिवीरं च पञ्चानां यं त्वमिच्छसि ॥ २८.५५ ॥

हत्वैकं त्वं भुङ्क्ष्व राज्यमन्ये याम वयं वनम् ।  
 हते वा त्वयि तेनैव भुञ्जीमश्चाखिलां भुवम् ।  
 आदत्स्व चाऽयुधं येन जेतुमिच्छसि शात्रवान् ॥ २८.५६ ॥  
 इत्युक्त ऊचे नहि दुर्बलैरहं योत्स्ये चतुर्भिर्भवदर्जुनादिभिः ।  
 भीमेन योत्स्ये गदया सदा हि मे प्रिया गदा नान्यदथाऽयुधं स्पृशे ॥ २८.५७ ॥  
 श्रुत्वाऽस्य वाक्यं रभसो वृकोदरो गदां तदाऽध्यर्द्धभराधिकां मुदा ।  
 राज्ञो गदायाः परिगृह्य वीरः समुत्थितो युद्धमनाः समुन्नदन् ॥ २८.५८ ॥  
 अथाऽह नारायण आदिदेवो युधिष्ठिरं कष्टमिदं कृतं त्वया ।  
 नह्येष राजा गदया रणे चरन् शक्यो विजेतुं निखिलैः सुरासुरैः ॥ २८.५९ ॥  
 स निश्चयाद्द्वश्चतुरो निहन्यात्सहार्जुनान् भीमसेनः कथञ्चित् ।  
 हन्तैनमाजौ नहि भीमतुल्यो बले क्वचिद्धार्तराष्ट्रः कृती च ॥ २८.६० ॥  
 ऊरू भीमेन भेत्तव्यौ प्रतिज्ञां रक्षता रिपोः ।  
 नाभेरधस्ताद्धननं जना आहुर्गदामृधे ॥ २८.६१ ॥  
 अधर्म इति तत्कृष्णो लोकनिन्दानिवृत्तये ।  
 आपद्धर्मं दर्शयितुं किञ्चिद्वाजेन सं युतः ॥ २८.६२ ॥  
 भीमो हन्याद्धार्तराष्ट्रमित्यूचे यद्यपि स्फुटम् ।  
 अव्याजेनापि शक्तोऽसौ बलं निस्सीममाह च ॥ २८.६३ ॥  
 आह शिक्षामप्यनूनां यत्नं दुर्योधनेऽधिकम् ।  
 नहि भीमोऽतिप्रयत्नं कुर्यादिति गुणो ह्ययम् ॥ २८.६४ ॥  
 प्रतिज्ञापालनं धर्मो दुष्टेषु तु विशेषतः ।  
 इति धर्मरहस्यं तु वित्तः कृष्णवृकोदरौ ॥ २८.६५ ॥  
 नान्यस्ततो लोकनिन्दां व्यपनेतुमुभावपि ।  
 अनापद्यापदिव च दर्शयेतां जनस्य तु ॥ २८.६६ ॥  
 च्दक्षी। ततो भीमः सर्वलोकस्य धर्मं प्रकाशयन् वाक्यमिदं जगाद ।  
 ऊरू तवाहं हि यथाप्रतिज्ञं भेत्स्यामि नैवात्र विचारणीयम् ॥ २८.६७ ॥  
 इत्युक्तवन्तं प्रससार चाऽजौ दुर्योधनस्तत्र बभूव युद्धम् ।  
 भीमस्तदाऽग्र्यप्रकृतिं विधित्सुर्मन्दः स आजौ व्यचरज्जनार्थं ॥ २८.६८ ॥  
 दर्शयन्तौ गदामार्गं चित्रं तौ प्रविचेरतुः ।

बलभद्रोऽप्याजगाम तदा तौ प्रतिवारितुम् ॥ २८.६९ ॥  
 वारितावपि तेनोभौ नैव युद्धं प्रमुञ्चताम् ।  
 ततो ददर्श तद्युद्धं मानितः कृष्णपूर्वकैः ।  
 तौ शिक्षाबलसं युक्तौ मण्डलानि विचरेतुः ॥ २८.७० ॥  
 ततो भीमं वञ्चयितुं धार्तराष्ट्रः शिरः क्षितौ ।  
 न्यधादुच्छ्रितसक्थीकस्तदा कृष्णाभ्यनुज्ञया ।  
 पृष्ठमूलेऽहनद्भीमो भिन्नसक्थिश्च सोऽपतत् ॥ २८.७१ ॥  
 प्रतिज्ञापालनार्थाय नोभेर्नोपर्यधस्तदा ।  
 गदायुद्धस्य मर्यादां यशश्चाप्यभिरक्षितुम् ॥ २८.७२ ॥  
 नाधस्तान्मध्य एवासौ निजघ्ने तं वृकोदरः ।  
 एवं प्रतिज्ञायुग्मार्थं भयं सक्थियुगं रणे ॥ २८.७३ ॥  
 कृष्णं द्यूते निधेहीति यदवादीत्सुयोधनः ।  
 तत्प्रतिज्ञानुसारेण भीमो मूर्ध्निममक्रीत् ।  
 “ऋषभां मा समानानां” (८२)  
 (८२) ऋग्वेद १०.१६६.१)इति सूक्तं ददर्श च ॥ २८.७४ ॥  
 तेषां पुण्यानि विद्याश्च समादायैव सर्वशः ।  
 तांश्चकार तमोगन्तुन्स्तस्य मूर्ध्नि पदाऽक्रमन् ॥ २८.७५ ॥  
 स्मारयामास कर्माणि यानि तस्य कृतानि च ।  
 कृष्णबन्धे कृतो मन्त्र इति मूर्ध्नि पदाऽहनत् ॥ २८.७६ ॥  
 पुनः पुनश्च तद्वीक्ष्य चुक्रोध मुसलायुधः ।  
 चुक्रोश नैव धर्मोऽयमित्यसावूर्ध्वबाहुकः ॥ २८.७७ ॥  
 पुनः क्रोधाभिताम्राक्ष आदाय मुसलं हलम् ।  
 अभिदुद्राव भीमं तं न चचाल वृकोदरः ॥ २८.७८ ॥  
 अभये सं स्थिते भीमे रामं जग्राह केशवः ।  
 आह धर्मेण निहतो भीमेनायं सुयोधनः ॥ २८.७९ ॥  
 न मण्डलेऽभिसारे वा नापसारे च नाभितः ।  
 अघो हन्याद्वञ्चयन्तमघो हत्वा न दुष्यति ॥ २८.८० ॥  
 कृता प्रतिज्ञा च वृकोदरेण भेत्स्ये तवोरू इति युक्तिपूर्वम् ।

सं श्रावयानेन तदेष धर्मतो जघान दुर्योधनमग्र्यकर्मा ॥ २८.८१ ॥

वासुदेववचः श्रुत्वा धर्मच्छलमिति ब्रुवन् ।

रौहिणेयो जगामाऽशु स्वपुरीमेव सानुगः ॥ २८.८२ ॥

तस्मिन् गते वासुदेवं समपृच्छद्युधिष्ठिरः ।

धर्मोऽयमथवाऽधर्म इति तं प्राह केशवः ॥ २८.८३ ॥

न साक्षाद्धर्मतो वध्या ये तुपापतमा नराः ।

देवैर्हि वञ्चयित्वैव हताः पूर्वं सुरारयः ।

अतोऽयमप्यधर्मेण हतो नात्रास्ति दूषणम् ॥ २८.८४ ॥

भीष्मद्रोणौ च कर्णश्च यदैवोपधिना हताः ।

को नु दुर्योधने पापे हते दोषः कथञ्चन ॥ २८.८५ ॥

प्रतिज्ञापालनायापि विभेदोरू वृकोदरः ।

धर्मतश्च प्रतिज्ञेयं कृता तेनानुरूपतः ॥ २८.८६ ॥

लोकतोऽपि न धर्मस्य हानिरत्र कथञ्चन ।

ये भीमस्याप्रभावज्ञाऽऽपद्धर्मं च मन्वते ॥ २८.८७ ॥

अवध्यत्वे शिववराद्गदाशिक्षाबलादपि ।

जरासन्धोपमो यस्माद्धार्तराष्ट्रः सुविश्रुतः ॥ २८.८८ ॥

तस्मात्सद्धर्मं एवायं भीमचीर्णं इति ब्रुवन् ।

अपि सं शयिनं चक्रे धर्मराजं जगत्पतिः ॥ २८.८९ ॥

भूभारक्षतिजो धर्मो मच्छुश्रूषात्मकस्तु यः ।

भीमस्यैव भवेत्सम्यगिति बुद्ध्या परः प्रभुः ॥ २८.९० ॥

च्छिद्क्षव्।स्वेनैव बलभद्राय जनाय च पुनः पुनः ।

श्रुत्वाऽप्युक्तं न तत्याज सं शयं धर्मजो यतः ।

ततोऽप्यसं शयं कृष्णो न चकार युधिष्ठिरम् ॥ २८.९१ ॥

मुख्यं धर्मं हि भगवान् बलायाऽह जनाय च ।

धर्मणैव हतो राजा धार्तराष्ट्रः सुयोधनः ।

इति यद्वक्ष्यति पुनर्निश्चयार्थेऽर्जुनाय च ॥ २८.९२ ॥

पुनः पुनर्धर्मत एव भीमो जघान राजानमिति ब्रुवन्तम् ।

जगाद कृष्णं स्फुरिताधरोष्ठः क्रोधात्सुपापो धृतराष्ट्रसूनुः ।

त्वयैव पापे निहिता हि पार्थाः पापाधिकस्त्वं हि सदैक एव ॥ २८.९३ ॥  
 इत्यूचिवां सं प्रजगाद कृष्णो न त्वत्समः पापतमः कदाचित् ।  
 भीष्मादिहत्याऽपि तवैव पापं यदन्वयुस्त्वामतिपापनिश्चयम् ।  
 पापं च पापानुगतं च हत्वा कथञ्चनाप्यस्ति नचैव पापम् ॥ २८.९४ ॥  
 न पाण्डवेष्वस्ति ततो हि किञ्चित्पापं प्रयत्नाच्च निसर्गतोऽपि ।  
 गुणाधिकास्ते मदपाश्रयाच्च को नाम तेष्वण्वपि पापमाह ॥ २८.९५ ॥  
 निसर्गतः पापतमस्त्वमन्यान् धर्मस्थितान् पापपथे निधाय ।  
 स्वयं च पापे निरतः सदैव पापात्सुपापां गतिमेव यासि ॥ २८.९६ ॥  
 इति ब्रुवन्तं पुनराह कृष्णं दुर्योधनः पापकृतां प्रधानः ।  
 स्वन्तोत्तमो नाम क एव मत्तः को नाम दोषोऽस्ति मया कृतोऽत्र ॥ २८.९७ ॥  
 इष्टं च यज्ञैश्चरितं च पूर्तैः पदं रिपूणां निहितं हि मूर्ध्नि ।  
 मृत्युश्च सङ्ग्रामशिरस्यवाप्तो रणोन्मुखेनैव मया किमन्यत् ॥ २८.९८ ॥  
 इष्टा भोगा मया भुक्ताः प्राप्ता च परमा गतिः ।  
 दुःखिनो दुःखमाप्स्यन्ति पार्थास्ते कूटयोधिनः ॥ २८.९९ ॥  
 चन्द्रसूर्यनिभैः शूरैर्धार्मिकैः सद्भिरुज्झिता ।  
 केवला रत्नहीनेयं पाण्डवैर्भुज्यतां मही ॥ २८.१०० ॥  
 इत्युक्तवत्येव नृपे सुरेशैः प्रसूनवृष्टिर्विहिता पपात ।  
 तामेव बुद्धिं धृतराष्ट्रसूनोः कृत्वा दृढां पातयितुं तमोऽन्धे ॥ २८.१०१ ॥  
 सम्भावयत आत्मानं वासुदेवं विनिन्दतः ।  
 तत्परांश्च कथं न स्यात्तमोऽन्ते च विशेषतः ॥ २८.१०२ ॥  
 यदैकैकमलं तत्र दुःखाधिक्यं समुच्चयात् ।  
 इति तत्कारयित्वेश आह मोघं तवाखिलम् ॥ २८.१०३ ॥  
 च्दक्ष्वंशं सस्य कृतघ्नस्य गुणवद्द्वेषिणः सदा ।  
 यदि धर्मफलं ध्वान्तं सूर्यवत्स्यात्प्रकाशकम् ॥ २८.१०४ ॥  
 वदन् पुनः पुनरिदं धर्मतो हत इत्यपि ।  
 ख्यापयामास भगवान् जने निजजनेष्टदः ॥ २८.१०५ ॥  
 प्रख्यापिते वासुदेवेन धर्मे सतां सर्वेषां हृद्यमासीत्समस्तम् ।  
 हतं च धर्मेण नृपं व्यजानन् पापोऽयमित्येव च निश्चितार्थाः ॥ २८.१०६ ॥

युधिष्ठिरोऽपायदर्शी सदैव ससं शयोऽभूत्सुमनोऽभिवृष्ट्या ।  
 स्नेहाद्द्वौणिः सञ्जयो रौहिणेयो दुर्योधनात्पापमित्येव चोचुः ॥ २८.१०७ ॥  
 ततः कृष्णः पाण्डुपाञ्चालकैस्तेर्भृशं नदद्भिर्हृषितैः समेतः ।  
 ययौ विरिञ्चेशसुरेन्द्रमुख्यैः सम्पूजितस्तैश्च रणाङ्गणात्मयन् ॥ २८.१०८ ॥  
 ततः श्रुत्वा सञ्जयाहुःखतप्तं सम्बोधयिष्यन् पितरं युयुत्सुः ।  
 कृष्णस्य राज्ञश्च मतेन यातो जगाम चान्वेव जनार्दनश्च ॥ २८.१०९ ॥  
 धर्मयुक्तैश्च तत्त्वार्थैर्लोकवृत्तानुदर्शकैः ।  
 वाक्यै राजानमाश्वास्य प्रायात्पार्थान् पुनर्हरिः ॥ २८.११० ॥  
 कालानुसारतो दैवांश्चोपसं हर्तुमच्युतः ।  
 ययौ सपार्थशैनेयः कुरूणां शिविरं निशि ॥ २८.१११ ॥  
 तदैव हार्दिक्यकृपान्वितोऽयात्सुयोधनं द्रौणिरमुं शयानम् ।  
 प्रभग्नसक्थिं च सृगालभूतैः सम्भक्ष्यमाणं ददृशे श्वसन्तम् ॥ २८.११२ ॥  
 स दुःखशोकाभिहतो विनिन्द्य पार्थान्मया भूप किमत्र कार्यम् ।  
 इत्याह निष्पाण्डवतां कुरुष्वेत्यमुं व्यधात्पां स्वभिषेकिणं नृपः ॥ २८.११३ ॥  
 उच्छिद्य सन्ततिं पाण्डोः कृत्वा स्वक्षेत्रसन्ततिम् ।  
 तया भूरक्षणहृदा सोऽभिषिक्तस्तथेत्यगात् ॥ २८.११४ ॥  
 स कृष्णभीमपार्थानां भयादेव पुनर्वनम् ।  
 कृपसात्वतसं युक्तो विवेश गहनं रथी ॥ २८.११५ ॥  
 तस्य चिन्तयतो द्रोणवधं दुर्योधनस्य च ।  
 नाऽगान्निद्रा निशीथे च ध्वाक्षान्त्र्यग्रोधवासिनः ॥ २८.११६ ॥  
 हतान् सुबहुसाहस्रानेकेनातिबलेन तु ।  
 कौशिकेन निरीक्ष्यैव प्राह तौ कृपसात्वतौ ॥ २८.११७ ॥  
 च्छिद्वंश्चदर्शनेन ह्येनेन प्रेरितः परमात्मना ।  
 यामि पाण्डुसुतान् हन्तुमित्युक्त्वाऽरुरुहे रथम् ॥ २८.११८ ॥  
 निवारितोऽपि ताभ्यां स प्राद्रवच्छिविरं प्रति ।  
 अनुजग्मतुस्तावपि तं शिविरद्वारि चैक्षत ॥ २८.११९ ॥  
 उग्ररूपधरं रुद्रं स्वकीयां तन्वमेव सः ।

परीतं वासुदेवं च बहुकोटिस्वरूपिणा ॥ २८.१२० ॥  
 दृष्ट्वैव वासुदेवं तमत्रसद्गौतमीसुतः ।  
 वासुदेवाज्ञयैवात्र स्वात्मनाऽपि सदाशिवः ॥ २८.१२१ ॥  
 अयुद्धदग्रसच्चाऽशु द्रौणेः सर्वायुधान्यपि ।  
 अचिन्त्या हरिशक्तिर्यद्दृश्यन्ते त्महनोऽपि हि ॥ २८.१२२ ॥  
 अतस्तया प्रेरितेन स्वात्मनैवाखिलेष्वपि ।  
 आयुधेषु निगीर्णेषु द्रौणिर्यज्ञं तु मानसम् ।  
 चक्रेऽत्मानं पशुं कृत्वा स्वात्मस्थायैव विष्णवे ॥ २८.१२३ ॥  
 यज्ञतुष्टेन हरिणा प्रेरितः शङ्करः स्वयम् ।  
 आत्मने द्रोणपुत्राय ददौ सर्वायुधानि च ॥ २८.१२४ ॥  
 उवाच चाहमादिष्टो विष्णुना प्रभविष्णुना ।  
 अरक्षं पार्थशिबिरमियन्तं कालमेव तु ॥ २८.१२५ ॥  
 तदिच्छयैव निर्दिष्टो दास्ये मार्गं तवाद्य च ।  
 आयुधानि च सर्वाणि हन्तुं सर्वानिमान् जनान् ॥ २८.१२६ ॥  
 इत्युदीर्य प्रदायाऽशु सर्वा हेतीर्वृषध्वजः ।  
 तत्रैवान्तर्दधे सोऽपि प्रोवाच कृपसात्वतौ ॥ २८.१२७ ॥  
 ये निर्यास्यन्ति शिबिराज्जहितं तां स्तु सर्वशः ।  
 इत्युक्त्वा प्रविवेशान्तर्धन्वी खड्गी कृतान्तवत् ॥ २८.१२८ ॥  
 पारावताश्वं स तदा शयानमुपेत्य पञ्चां समताडयच्च ।  
 वक्षस्यसाववदद्वीतनिद्रो जाने भवन्तं हि गुरोस्तनूजम् ॥ २८.१२९ ॥  
 समुत्थितं मां जहि शस्त्रपाणिं शस्त्रेण वीरोऽसि स वीरधर्मः ।  
 लोकाश्च मे सन्त्वथ शस्त्रपूता इति ब्रुवाणं स रुषा जगाद ॥ २८.१३० ॥  
 न सन्ति हि ब्रह्महणां सुलोका विशेषतश्चैव गुरुद्रुहां पुनः ।  
 च्दक्ष्वींअ धर्मयुद्धेन वधार्हकाश्च ये त्वद्विधाः पापतमाः सुपाप ॥ २८.१३१ ॥  
 अवश्यभाविनं मृत्युं धृष्टद्युम्नो विचिन्त्य तम् ।  
 तूष्णीं बभूव स्वप्नेऽपि नित्यं पश्यति तां मृतिम् ॥ २८.१३२ ॥  
 द्रौणिं च काल्। अरात्रिं च द्रोणपातादनन्तरम् ।  
 विशसन्तं कृषन्तीं च स्वप्नेऽपश्यद्वि पार्षतः ॥ २८.१३३ ॥

समाक्षिपद्रोणसुतोऽस्य कण्ठे निबद्ध मौर्वी धनुषोप्युरस्थः ।  
ममन्थ कृच्छ्रेण विहाय देहं ययौ निजं स्थानमसौ च वह्निः ॥ २८.१३४ ॥  
ततः शिखण्डिनं हत्वा युधामन्यूत्तमोजसौ ।  
जनमेजयं च पाञ्चालीसुतानभिययौ ज्वलन् ॥ २८.१३५ ॥  
तैरुत्थितैरस्यमानः शरैः खड्गेन जघ्निवान् ।  
सर्वान् सव्यापसव्येन तथाऽन्यान् पाण्डवात्मजान् ।  
ऋत एकं भैमसेनिं काशिराजात्मजात्मजम् ॥ २८.१३६ ॥  
तं तदाऽन्तर्हितः शर्वः कैलासमनयत्क्षणात् ।  
स शर्वत्रातनामाऽसीदतस्तत्रैव सोऽवसत् ॥ २८.१३७ ॥  
पुराऽर्थितः स्वदौहित्रस्यामरत्वाय शङ्करः ।  
काशिराजेन तेनासौ जुगोपैनं कृपायुतः ॥ २८.१३८ ॥  
वासुदेवमतं ज्ञात्वा साम्राज्याय परीक्षितः ।  
वारयामास भूलोकं नैव याहीत्यमुं शिवः ॥ २८.१३९ ॥  
सामान्यतोऽपाण्डवाय द्रौणिनाऽप्यभिसन्धितम् ।  
तद्रूपेणैव रुद्रेण विनैनमिति चिन्तितम् ॥ २८.१४० ॥  
अस्त्रं ब्रह्मशिरश्चैनं न जघानैक्यतस्तयोः ।  
चेकितानादिकांश्चैव जघानान्यान् स सर्वशः ॥ २८.१४१ ॥  
स चेदिपाञ्चालकरूशकाशीनन्यांश्च सर्वान् विनिहत्य वीरः ।  
शिश्नून् स्त्रियश्चैव निहन्तुमुग्रः प्राज्वालयत्तच्छिबिरं समन्तात् ॥ २८.१४२ ॥  
जिजीविषूंस्तत्र पलायमानान् द्वारि स्थितौ गौतमः सात्वतश्च ।  
निजघ्नतुः सर्वतः पार्षतस्य सूतस्त्वेकः शेषितो दैवयोगात् ॥ २८.१४३ ॥  
खड्गेन प्रहतं दृष्ट्वा हार्दिक्येन पपात ह ।  
भूमौ प्रागेव सं स्पर्शान्न ज्ञातस्तमसाऽमुना ।  
अन्यासक्ते समुन्थाय प्राद्रवद्यत्र पार्षती ॥ २८.१४४ ॥  
चद्रक्ष्वीइ । तस्या अकथयत्सर्वं सा भीमायाऽह दुःखिता ।  
प्राद्रवद्रथमारुह्य स धन्वी गौतमीसुतम् ॥ २८.१४५ ॥  
तदन्तरे द्रौणिरपि प्रयातः कृष्णासुतानां मुदितः शिरां सि ।

आदाय हार्दिक्यकृपानुयातो दुर्योधनं सन्निकृष्टप्रयाणम् ॥ २८.१४६ ॥  
 दृष्ट्वा तदुक्तं च निशम्य पापस्तुष्टोऽत्यजत्साध्विति देहमाशु ।  
 भीमार्जुनाभ्यामथ केशवाच्च भीताः पृथग्द्रौणिमुखाः प्रयाताः ॥ २८.१४७ ॥  
 तत्रैकलं द्रोणसुतं रथेन यान्तं रथी मारुतिरन्वधावत् ।  
 तमाद्रवन्तं प्रसमीक्ष्य भीतः पराद्रवद्रौणिरतिद्रुताश्वैः ॥ २८.१४८ ॥  
 आद्रवन्तं पुनर्दृष्ट्वा भीमं द्रोणात्मजो रुषा ।  
 आवृत्य युञ्चन् विजितोऽस्त्रं ब्रह्मशिर आददे ॥ २८.१४९ ॥  
 एतस्मिन्नन्तरे कृष्णो धर्मजेनार्जुनेन च ।  
 तत्राऽगमत्तदस्त्रं च भीमं चाव्यर्थतां नयन् ।  
 अवध्यो भीमसेनस्तदस्त्रं चामोघमेव यत् ॥ २८.१५० ॥  
 विष्णुनैवोभयं यस्मात्कृप्तं भीमोऽस्त्रमेव तत् ।  
 गायत्री तत्र मन्त्रो यद्ब्रह्मा तद्धानदेवता ।  
 ध्येयो नारायणो देवो जगत्प्रसविता स्वयम् ॥ २८.१५१ ॥  
 ऊचे च पार्थयोः कृष्णो यत्कृतं द्रौणिना पुरा ।  
 स्वायुधानां याचनं चाप्यशक्तेन तदुद्धृतौ ॥ २८.१५२ ॥  
 पृष्टेनोक्तं त्वया हीनां कृत्वा दुर्योधनाय गाम् ।  
 दातुं त्वदायुधं मेऽद्येत्येवमुक्ते त्मनोदितम् ।  
 मैवं कार्षीः पुनरिति द्यायताऽब्धेस्तटे स्वमु ॥ २८.१५३ ॥  
 तदस्त्रं प्रज्वलदृष्ट्वाऽपाण्डवत्वविधित्सया ।  
 धरायां द्रौणिना मुक्तं कृष्णेन प्रेरितोऽर्जुनः ॥ २८.१५४ ॥  
 स्वस्त्यस्तु द्रोणपुत्राय भूतेभ्यो मह्यमेव च ।  
 इति ब्रुवं स्तदेवास्त्रमस्त्रशान्त्यै व्यसर्जयत् ॥ २८.१५५ ॥  
 अनस्त्रज्ञेषु मुक्तं तद्वन्यादस्त्रमुचं यतः ।  
 गुरुभक्त्या ततो द्रौणेः स्वस्त्यस्त्वित्याह वासविः ॥ २८.१५६ ॥  
 तदाऽस्त्रयोस्तु सं योगे भूतानां सं हृतिर्भवेत् ।  
 भूतानां स्वस्तिरप्यत्र काङ्क्षिता करुणात्मना ॥ २८.१५७ ॥  
 चिद्वक्षक्ष् । श्रीमहाभारततात्पर्यनिर्णये  
 तथाऽप्यस्त्रद्वयं युक्तं भूतानां नाशकृद्भुवम् ।

तस्मान्निवारयन् योगं तयोर्मध्येऽभवत्क्षणात् ।  
निस्सीमशक्तिः परमः कृष्णः सत्यवतीसुतः ॥ २८.१५८ ॥  
सं स्थाप्यास्त्रद्वयं दूरे तावाह पुरुषोत्तमः ।  
सन्ति ह्यस्त्रविदः पूर्वं प्रायश्चैतन्न तैः कृतम् ।  
लोकोपद्रवकृत्कर्म सन्तः कुर्युः कथं क्वचित् ॥ २८.१५९ ॥  
इत्युक्ते फल्गुनः प्राह मया मुक्तं महापदि ।  
शान्त्यर्थमेव च विभो क्षन्तव्यं भवता ततः ॥ २८.१६० ॥  
द्रौणिरप्येवमेवाऽह तौ वेदपतिरब्रवीत् ।  
निवर्त्यतामस्त्रमिति शक्रसूनुस्तथाऽकरोत् ।  
निवर्तनाप्रभुं द्रौणिं वासुदेवोऽभ्यभाषत ॥ २८.१६१ ॥  
क्षत्रतेजा ब्रह्मचारी कौमारादपि पाण्डवः ।  
निवर्तने ततः शक्तो नायं द्रोणात्मजोऽपि सन् ।  
अब्रह्मचर्यादित्युक्ते व्यासो द्रौणिमभाषत ॥ २८.१६२ ॥  
निवर्तनासमर्थस्त्वं देहि नैसर्गिकं मणिम् ।  
जितः प्रागेव भीमेन भीमायैव महाप्रभम् ।  
अपि केवलया वाचा पार्थेभ्योऽस्त्रं निवर्तय ॥ २८.१६३ ॥  
इत्युक्तो मूर्धजं रत्नं जरामरणनाशनम् ।  
क्षुत्तुङ्गमापहं दिव्यगन्धं ध्वान्तहरं शुभम् ॥ २८.१६४ ॥  
उत्कृत्य भीमाय ददौ मुक्ताः पञ्चैव पाण्डवाः ।  
अस्त्रादिति ततो वेदभर्ता वासविमब्रवीत् ॥ २८.१६५ ॥  
तात मुक्तं द्रौणिनाऽपि त्वमेवास्त्रं निवर्तय ।  
इत्युक्तस्तं प्रणम्याऽशु सञ्जहारार्जुनोऽपि तत् ॥ २८.१६६ ॥  
यादवेशोऽथ गौतम्याः सुतमाहैकसन्ततेः ।  
वाचा निवर्तयास्त्रं ते इत्युक्तो द्रौणिरब्रवीत् ॥ २८.१६७ ॥  
पक्षपातादिच्छसि त्वं भागिनेयस्य सन्ततिम् ।  
तत्रैव पातयाम्यस्त्रमुत्तरागर्भकृन्तने ॥ २८.१६८ ॥  
वासुदेवः पुनः प्राह यदि हन्तव्य एव ते ।  
गर्भस्तथाऽपि नैवास्त्रं पातयास्मिन् कथञ्चन ॥ २८.१६९ ॥

च्दक्षः अभिमन्योर्मृतस्यैव देहे पातय मानद ।  
 एवं त्वदस्त्रनिहतं गर्भमुज्जीवयाम्यहम् ॥ २८.१७० ॥  
 पातये गर्भ एवाहमित्यूचे गौतमीसुतः ।  
 अथाऽह वासुदेवस्तमीषत्क्रुद्ध इव प्रभुः ॥ २८.१७१ ॥  
 दुर्मते पश्य मे वीर्यं यत्ते शक्यं कुरुष्व तत् ।  
 उज्जीवयाम्यहं गर्भं यततः शक्तितोऽपि ते ॥ २८.१७२ ॥  
 सन्ततिर्वर्षसाहस्रं पाण्डवानां भवेद्भुवि ।  
 मत्पालितां न कश्चित्तां तावद्धन्तुं क्षमः क्वचित् ॥ २८.१७३ ॥  
 जानामि ते मतिं दुष्टां जिघां सोः पार्थसन्ततिम् ।  
 चिकीर्षोर्धार्तराष्ट्रस्य तन्तुं भूयः सुदुष्करम् ॥ २८.१७४ ॥  
 मदाज्ञया सा विफला भवित्री वाञ्छा मुमुक्षा विमुखस्य विष्णोः ।  
 यथैव तेनैव नराधिरूढो गम्यस्तव स्यान्नच भूमिभागः ॥ २८.१७५ ॥  
 दुर्गन्धयुक्तो व्रणसञ्चिताङ्गः सदा चरः स्या विपिनेषु मन्द ।  
 यावद्भुवि स्यादिह पार्थतन्तुर्व्यासोऽपि तं प्राह तथेति देवः ॥ २८.१७६ ॥  
 रूपद्वयेनापि हरेस्तथोक्तो जगाद काल् । ईतनयं स कृष्णम् ।  
 त्वया सह स्यान्मम सङ्गमो विभो यथेष्टतः स्यान्नच मेऽत्र विघ्नः ॥ २८.१७७ ॥  
 इत्युक्त ओमिति प्राह भगवान् बादरायणः ।  
 तं प्रणम्य ययौ सोऽपि स्वप्नदृष्टमनुस्मरन् ॥ २८.१७८ ॥  
 स्वप्ने हि द्रौपदेयानां वधो दृष्टो त्मना निशि ।  
 अर्जुनेन प्रतिज्ञानं द्रौपद्यै स्ववधं प्रति ॥ २८.१७९ ॥  
 निबध्याऽनयनं चैव तेनैव शिविरं प्रति ।  
 मुञ्चेति द्रौपदीवाक्यं नेति भीमवचस्तथा ।  
 कृष्णवाक्यान्मणिं हत्वा देशान्निर्यातनं तथा ॥ २८.१८० ॥  
 इत्यादि स्वप्नदृष्टं यत्प्रायः सत्यमभूदिति ।  
 चिन्तयन् प्रययौ दावं द्रौणिः शस्त्रभृतां वरः ॥ २८.१८१ ॥  
 स कृष्णोक्तमपि प्राप्य बादरायणशिष्यताम् ।  
 प्राप्योत्तरद्वापरे च वेदान् सं विभजिष्यति ॥ २८.१८२ ॥  
 ततः सप्तर्षिर्भूत्वा पाराशर्यप्रसादतः ।

एकीभावं स्वरूपेण यास्यत्यच्युतनिष्ठया ॥ २८.१८३ ॥  
 पाण्डवराज्यलाभो नाम अष्टाविंशोऽध्यायः ॥  
 कृपोऽथ पाण्डवान् प्राप्य गौरवात्पूजितश्च तैः ।  
 अभूदाचार्य एवासौ राज्ञां तत्तन्तुभाविनाम् ॥ २८.१८४ ॥  
 बादरायणशिष्यत्वं पुनः प्राप्य भजन्नमुम् ।  
 साकं स्वभागिनेयेन भाव्येको मुनिसप्तके ।  
 कृतवर्मा द्वारवतीं ययौ कृष्णानुमोदितः ॥ २८.१८५ ॥  
 कृष्णायै तं मणिं दत्वा भीमस्तां पर्यसान्त्वयत् ।  
 विक्रोपा भीमवाक्येन राज्ञे सा च मणिं ददौ ॥ २८.१८६ ॥  
 राजार्हं हि मणौ दत्ते मह्यं भीमेन लौकिकाः ।  
 स्त्रीपक्षपातं राजा चशङ्केयुर्मारुतेरिति ॥ २८.१८७ ॥  
 मणिं राज्ञे ददौ कृष्णा भर्तृप्रियहिते रता ।  
 सोऽप्याबध्य मणिं मूर्ध्नि रेजे राजा गवामिव ॥ २८.१८८ ॥  
 वेदेश्वरेणापि यदूत्तमेन कृष्णेन युक्तास्तत आशु पार्थाः ।  
 ययुः सभार्या निजराजधानीं हत्वैव सन्तोऽन्तररीन् स्वराज्यम् ॥ २८.१८९ ॥  
 युधिष्ठिरस्यानु विचित्रवीर्यसुतस्य पादावभिवन्दमानम् ।  
 आकृष्य भीमं परमेश्वरोऽयो मयाकृतिं धात्पुरतो नृपस्य ॥ २८.१९० ॥  
 भीमाकृतिं तां स सुयोधनेन कारापितामभ्यसने गदायाः ।  
 आश्लिष्य चूर्णीकृतवानसृग्वमन् हा तात भीमेति वदन् पपात ॥ २८.१९१ ॥  
 तमाह कृष्णो न हतोऽद्य भीमो नच त्वयाऽन्यैरपि शक्यतेऽसौ ।  
 हन्तुं स्वबुद्धिः प्रथिता त्वयाऽद्य पापा हि ते बुद्धिरद्यापि राजन् ॥ २८.१९२ ॥  
 स्वबुद्धिदोषादतिपापशीलपुत्रारख्यपापानि विवर्द्धयित्वा ।  
 नीतो वशं तैः फलमद्य भुञ्जन्न क्रोधितुं चार्हसि भीमसेने ॥ २८.१९३ ॥  
 इत्युक्ते शान्तबुद्ध्यैव राज्ञाऽहृतो वृकोदरः ।  
 अभ्यवन्दत तत्पादावनुजाद्याश्च तस्य ये ॥ २८.१९४ ॥  
 वज्राच्च दृढदेहत्वादविकारे वृकोदरे ।  
 न दोषो विवृतोऽस्य स्यादिति कृष्णेन वञ्चितः ।  
 सर्वानाश्लिष्य च प्रेम्णा युयोज नृप आशिषः ॥ २८.१९५ ॥

कुलनाशकरः पापः शापयोग्यस्तव ह्यहम् ।  
 इत्युक्तवैव प्रणमतो गान्धारी सुपदाङ्गुलीः ॥ २८.१९६ ॥  
 च्छक्षी।ददर्श धर्मराजस्य पट्टान्तेन प्रकोपिता ।  
 तस्याः क्रोधाग्निनिर्दग्धनखः स कुनखोऽभवत् ॥ २८.१९७ ॥  
 वन्दमानं पुनर्भीममाह सा क्रोधविह्वला ।  
 अधर्मतः कथं भीम सुतं मे त्वं निजघ्निवान् ॥ २८.१९८ ॥  
 इत्युक्तोऽस्याः शमयितुं क्रोधमग्रे वृकोदरः ।  
 प्राह न प्राणसन्देहे पापं स्यात्पापिनो वधे ॥ २८.१९९ ॥  
 इत्युक्त्वा तां पुनः प्राह प्रतिज्ञाहानिमन्तरा ।  
 न मेऽस्ति प्राणसन्देह इति जानन् वृकोदरः ॥ २८.२०० ॥  
 यथाप्रतिज्ञं भ्रातृव्यान् रणे मम निजघ्नषः ।  
 क्वाधर्मः क्षत्रजातेस्तु तद्धानौ जीवितं नहि ॥ २८.२०१ ॥  
 “पापा नशुद्धधर्मेण हन्तव्या” इति च श्रुतिः ।  
 “अन्यवत्पापहननं पापयेत्याह” इति श्रुतिः ।  
 अतोऽसुरान्नैकृतिकान्निकृत्या घ्नन्ति देवताः ॥ २८.२०२ ॥  
 “निकृत्या निकृतिं हन्यान्निकृत्या नैव धार्मिकम्” ।  
 इति श्रुतिर्हि परमा पठ्यते पैङ्गिभिः सदा ॥ २८.२०३ ॥  
 इत्युक्त्वा तं पुनः प्राह कथं ते नरशोणितम् ।  
 पीतं नरेणैव सता नपीतमिति सोऽब्रवीत् ॥ २८.२०४ ॥  
 दन्तान्तरं न मे प्राप शोणितं तत्सुतस्य ते ।  
 प्रतिज्ञापालनायापि प्रतिकर्तुं च तत्कृतम् ॥ २८.२०५ ॥  
 भीषणाय च शत्रूणां पीतवच्च प्रदर्शितम् ।  
 वेददृष्टश्च धर्मोऽयमतिपापजनं प्रति ॥ २८.२०६ ॥  
 इत्युक्तोवाच नैवान्धद्वयस्यास्य वृकोदर ।  
 घ्नता पुत्रशतं यष्टिमात्रं चोर्वरितं त्वया ॥ २८.२०७ ॥  
 तामाह भीमः पापिष्ठा वधयोग्यापराधिनः ।  
 सर्वे हता इति पुनः साऽह येनाकृतस्तव ।

अपराधः स एकोऽपि किं नास्तीत्यवदत्स ताम् ॥ २८.२०८ ॥  
 सर्वैः समेतैः कृष्णस्य बन्धनाय विनिश्चितम् ।  
 अन्यानि च सुपापानि कृतान्यत्र पुराऽपिच ॥ २८.२०९ ॥  
 वासुदेवं सभासं स्थं ब्रुवाणं धर्मसं हितम् ।  
 च्दक्षीइ । (समस्तधर्मसङ्ग्रहः )  
 पुनः पुनरवज्ञाय यान्तं दुर्योधनं बहिः ।  
 सर्वेऽन्वगच्छन्नित्यादीन्यभिप्रेत्य वृकोदरः ॥ २८.२१० ॥  
 नैकोऽप्यनपराधी मे स्वयं ताननुशिक्षितुम् ।  
 असमर्था मयि क्रोधं किं करोषि निरर्थकम् ॥ २८.२११ ॥  
 इत्युक्त्वा साऽभवत्तूष्णीं क्रमात्सर्वैश्च पाण्डवैः ।  
 वन्दिता व्यासवाक्याच्च किञ्चिच्छान्ताऽथ साऽभवत् ॥ २८.२१२ ॥  
 तस्या याश्च स्तूषाः सर्वास्ताभिः सह पुरस्कृताम् ।  
 कृत्वा तं धृतराष्ट्रं च विदुरादींश्च सर्वशः ॥ २८.२१३ ॥  
 पाण्डवाः प्रधानस्थानं सभार्याः पृथया सह ।  
 कृष्णाभ्यां च ययुस्तत्र गान्धार्यास्तपसो बलम् ॥ २८.२१४ ॥  
 जानन् पाण्डवरक्षार्थं चिकीर्षुस्तत्तपोव्ययम् ।  
 वेदेश्वरो ददौ दिव्यं चक्षुः सत्यवतीसुतः ॥ २८.२१५ ॥  
 तेन दृष्ट्वा प्रेतदेहान् सर्वां स्तत्र समाकुला ।  
 शशाप यादवेशानं त्वयाऽस्मत्कुलनाशनम् ।  
 यत्कृतं तत्तव कुलं गच्छत्वन्योन्यतः क्षयम् ॥ २८.२१६ ॥  
 इत्युक्तो भगवान् कृष्णः स्वचिकीर्षितमेव तत् ।  
 अस्त्वेवमित्याह विभुरीश्वरोऽप्यन्यथा कृतौ ॥ २८.२१७ ॥  
 तेन तस्यास्तपो नष्टं हीना साऽतो हि भर्तुतः ।  
 नाशयेद्धि सदा विष्णुः स्वयोग्यादधिकान् गुणान् ॥ २८.२१८ ॥  
 तत आश्लिष्य भर्तृणां देहान् प्ररुदतीः स्त्रियः ।  
 सर्वा दुर्योधनादीनां दर्शयामास केशवः ।  
 कृष्णायै सा च तं देवमस्तुवत्पूर्णसद्गुणम् ॥ २८.२१९ ॥  
 ततो देहान् प्रसिद्धानां पार्थाः समदहन् सताम् ।

अन्येषां धृतराष्ट्रादीन् पुरस्कृत्यैव कांश्चन ।  
 सूतैः पञ्चभिरेव स्वैः सरस्वत्यां प्रचिक्षिपुः ॥ २८.२२० ॥  
 स्नेहान्नृपो यमौ च स्वान्नाऽजौ तस्मिन् ह्ययोजयन् ।  
 शवाः प्रायो बहुत्वेन तत्रतत्रैव सं स्थिताः ॥ २८.२२१ ॥  
 ततो ददत्सु पानीयं गङ्गायां स्वजनस्य तु ।  
 पृथा कर्णाय दत्तेति पार्थानाहाग्रजं च तम् ॥ २८.२२२ ॥

### अथ एकोनत्रिंशोऽध्यायः ।

ॐ । यदैव कृष्णौ सकलाधिराज्ये युधिष्ठिरं यौवराज्ये च भीमम् ।  
 विप्रैर्युतावभिषिच्याऽशिषश्च युक्ता दत्त्वा हर्षयामासतुस्तौ ॥ २९.१ ॥  
 तदैव चार्वाक इति प्रसिद्धं रक्षस्त्रिदण्डी यतिरेव भूत्वा ।  
 युधिष्ठिरं गर्हयामास विप्रास्त्वां गर्हयन्तीति सुपापशीलम् ॥ २९.२ ॥  
 श्रुत्वैव तद्दुःखितमाशु धर्मजं दृष्ट्वा विप्राः शोपुरमुं भृशार्ताः ।  
 अगर्हितं नित्यमस्माभिरेनं यतोऽवोचो गर्हितमद्य पाप ।  
 भस्मीभवाऽश्वेव ततस्त्वितरीरिते क्षणादभूत्पापतमः स भस्मसात् ॥ २९.३ ॥  
 भस्मीकृतेऽस्मिन् यतिवेषधारिणि युधिष्ठिरं दुःखितं वृष्णिसिं हः ।  
 प्रोवाच नायं यतिरुग्रकर्मा सुयोधनस्यैव सखा सुपापः ॥ २९.४ ॥  
 रक्षोऽधमोऽयं निहतोऽद्य विप्रैस्तन्मा शुचः कृतकार्योऽसि राजन् ।  
 इतीरितः शान्तमनाः स विप्रान् सन्तर्पयामास धनैश्च भक्त्या ॥ २९.५ ॥  
 असान्त्वयच्च बान्धवान् स पौरसं श्रितादिकान् ।  
 ददौ यथेष्टतो धनं ररक्ष चानु पुत्रवत् ॥ २९.६ ॥  
 स भीष्मद्रोणकर्णानां वधादुर्योधनस्य च ।  
 पापाशङ्की तप्यमानो राज्यत्यागे मनो दधे ॥ २९.७ ॥  
 सोऽनुजैः कृष्णया विप्रैरप्युक्तो धर्मशासनम् ।  
 ततो हाहेति विलपन् राजा परमदुःखितः ।  
 शशाप सर्वनारीणां गुह्यं हृदि न तिष्ठतु ॥ २८.२२३ ॥  
 हा मातस्तव धृत्यैव वयं सर्वे भृशं हताः ।  
 ज्येष्ठं पितृसमं हत्वा प्रतिपत्स्याम कां गतिम् ॥ २८.२२४ ॥

एवं वदन्तं कौन्तेयं वासुदेवः सनारदः ।  
 शमयामास सद्वाक्यैर्गुणान् कर्णस्य चाब्रवीत् ॥ २८.२२५ ॥  
 ततस्ते प्रेतकार्याणि चक्रुः सर्वेऽपि सर्वशः ।  
 सर्वेषामाधिराज्ये च स्थितोऽभूत्पाण्डवाग्रजः ॥ २८.२२६ ॥  
 च्दक्ष्व् । भीमं सम्प्रार्थयित्वैव न वेत्थसीत्याह फल्गुनम् ॥ २९.८ ॥  
 तस्मिन् क्रुद्धे नृपं प्राहुर्विप्रास्त्वत्तोऽपि तत्त्ववित् ।  
 शक्रोऽर्जुन इति श्रुत्वाऽप्येतद्धर्मं ससं शयम् ॥ २९.९ ॥  
 मत्स्नेहादेव सर्वेऽपि धर्मोऽयमिति वादिनः ।  
 इत्येवं शङ्कमानं तमूचतुर्विप्रयादवौ ।  
 कृष्णो धर्मोऽयमित्येव शास्त्रयुक्त्वा पुनः पुनः ॥ २९.१० ॥  
 नातिनिश्चितबुद्धिं तं तदाऽपि पुरुषोत्तमौ ।  
 हतपक्षगतत्वेन तच्छङ्काया अगोचरः ।  
 यतो भीष्मस्ततो याहि तमित्यूचतुरव्ययौ ॥ २९.११ ॥  
 स ताभ्यां भ्रातृभिश्चैव मुनिभिश्च समन्वितः ।  
 भीष्मं ययौ लज्जितेऽस्मिन्स्तं भीष्मायाऽह केशवः ॥ २९.१२ ॥  
 पृच्छेत्युक्तः स भीष्मेण पप्रच्छाखिलमञ्जसा ।  
 तत्रोवाचाखिलान् धर्मान् कृष्णो भीष्मशरीरगः ॥ २९.१३ ॥  
 भीष्मो ह्याह हरि पार्था बोधनीयास्त्वयैव हि ।  
 का शक्तिर्मम देवेश पार्थान् बोधयितुं प्रभो ॥ २९.१४ ॥  
 इत्युक्तो भगवानाह त्वत्कीर्त्यै त्वयि सं स्थितः ।  
 प्रवक्ष्याम्यखिलान् धर्मान् सूक्ष्मं तत्त्वमपीति ह ॥ २९.१५ ॥  
 राज्ञः प्रथमतो धर्मो भगवद्धर्मपालनम् ।  
 तदर्थं कण्टकोद्धारो धर्मा भागवता अपि ।  
 मनोवाक्कर्मभिर्विष्णोरच्छिद्रत्वेन चार्चनम् ॥ २९.१६ ॥  
 पूर्णाशेषगुणो विष्णुः स्वतन्त्रश्चैक एव तु ।  
 तद्वशं सर्वमन्यच्च सर्वदेति विनिश्चयः ॥ २९.१७ ॥  
 देवताक्रमविज्ञानमपूजाऽन्यस्य वै हरेः ।  
 पूजा भागवतत्वेन देवादीनां च सर्वशः ॥ २९.१८ ॥

च्छिद्रक्ष्व । वृथा कर्माकृतिः कापि निराशीस्त्वं सदैव च ।  
 विष्णोर्भागवतानां च प्रतीपस्याकृतिः सदा ।  
 परस्परविरोधे तु विशिष्टस्यानुकूलता ॥ २९.१९ ॥  
 प्रियं विष्णोस्तदीयानामपि सर्वं समाचरेत् ।  
 धर्ममप्यप्रियं तेषां नैव किञ्चित्समाचरेत् ॥ २९.२० ॥  
 साम्ये विरोधे च बहून्ननुवर्तेत वैष्णवान् ।  
 एते साधारणा धर्मा ज्ञेया भागवता इति ॥ २९.२१ ॥  
 तत्त्वविज्ञापनं धर्मो विप्रस्य तु विशेषतः ।  
 शारीरदण्डसन्त्यागः पुत्रभार्यादिकानृते ।  
 तत्रापि नाङ्गहानिः स्याद्वेदना वा चिरं नतु ॥ २९.२२ ॥  
 नचार्थदण्डः कर्तव्यो विप्रवैश्यादिभिः क्वचित् ।  
 शारीरदण्डविषये वैश्यादीनां च विप्रवत् ॥ २९.२३ ॥  
 यथालब्धेन वर्तेत भिक्षया वा द्विजोत्तमः ।  
 शिष्ययाज्योपलब्धैर्वा क्षत्रधर्मेण वाऽपदि ॥ २९.२४ ॥  
 महापदि विशां धर्मैः क्षत्रियः सुरविप्रयोः ।  
 अन्यत्र सर्ववित्तेन वर्तेतैतांश्च पालयन् ॥ २९.२५ ॥  
 विरोधिनः क्षत्रियाच्च प्रसह्यैव हरेद्धनम् ।  
 सामादिक्रमतो धर्मान् वर्तयेद्दण्डतोऽन्ततः ।  
 अपलायी सदा युद्धे सतां कार्यमृते भवेत् ॥ २९.२६ ॥  
 कृषिवाणिज्य गोरक्षा कुसीदं वैश्यजीवनम् ।  
 परिचर्यैव शूद्रस्य वृत्तिरन्ये स्वपूर्ववत् ।  
 वर्तेयुर्ब्राह्मणाद्याश्च क्रमात्पूज्या हरिप्रियाः ॥ २९.२७ ॥  
 हरिभक्तावनुच्चस्तु वर्णोच्चो नातिपूज्यते ।  
 विना प्रणामं पूज्यस्तु वर्णहीनो हरिप्रियः ।  
 आदरस्तत्र कर्तव्यो यत्र भक्तिर्हरेर्वरा ॥ २९.२८ ॥  
 च्छिद्रक्ष्वी । ज्ञापनं क्षत्रियाणां च धर्मो विप्राभ्यनुज्ञया ।  
 तदभावे तु वैश्यानां शूद्रस्य परमापदि ॥ २९.२९ ॥  
 “वर्णेष्वज्ञेष्ववर्णस्तु न ज्ञानी स्यात्कथञ्चन” ।

इति श्रुतेरवर्णस्य ज्ञापनप्राप्तिरेव न ॥ २९.३० ॥  
 ज्ञेयं सर्वत्रिवर्णस्थस्त्रीभिर्वेदान् विनाऽखिलम् ।  
 स्वीयपुत्रियतिः स्त्रीणां स्वदारनियतिर्नृणाम् ॥ २९.३१ ॥  
 धर्मो गुणोत्तमानां तु स्मृत्यैवान्धं तमो ब्रजेत् ।  
 गुणसर्वस्वहानिः स्यादुत्तरोत्तरतोऽत्र च ॥ २९.३२ ॥  
 अधोऽधोऽधिकदोषः स्यात्स्त्रीणामन्यत्र मध्यतः ।  
 वेदा अप्युत्तमस्त्रीभिः कृष्णाद्याभिरिवाखिलाः ॥ २९.३३ ॥  
 देव्यो मुनिस्त्रियश्चैव नरादिकुलजा अपि ।  
 उत्तमा इति विज्ञेयास्तच्छूद्रैरप्यवैदिकम् ।  
 ज्ञेयमन्यैर्हरेर्नाम निजकर्तव्यमेव च ॥ २९.३४ ॥  
 सर्वथाऽन्धं तमो याति वरं सदृशमेव वा ।  
 यो विष्णोर्मन्यते किञ्चिद्गुणैः कैश्चिदपि क्वचित् ॥ २९.३५ ॥  
 ब्रह्मेशानादिकमपि भेदं यो वा न मन्यते ।  
 भेददृक्तद्गुणादौ च प्रादुर्भावगतेऽपि यः ॥ २९.३६ ॥  
 प्राकृतं देहमथवा दुःखाज्ञानश्रमादिकम् ।  
 मन्यते तारतम्यं वा तद्भक्तेष्वन्यथैव यः ॥ २९.३७ ॥  
 मनोवाक्कनुभिर्यो वा तस्मिन्स्तद्भक्त एव वा ।  
 विरोधकृद्विष्वधीनादन्यत्किञ्चिदपि स्मरन् ॥ २९.३८ ॥  
 अन्याधीनत्वविच्चास्य सर्वपूर्त्यविदेव च ।  
 भक्तिहीनश्च ते सर्वे तमोऽन्धं यान्त्यसं शयम् ॥ २९.३९ ॥  
 तत्त्वे सं शययुक्ता ये सर्वे ते निरयोपगाः ।  
 च्दूक्ष्वीइ । दोषेभ्यस्ते गुणाधिक्ये नैव यान्त्यधमां गतिम् ।  
 गुणदोषसाम्ये मानुष्यं सर्वदैव पुनः पुनः ॥ २९.४० ॥  
 यावद्दोषक्षयश्चोर्ध्वा गतिः क्रमश एव तु ।  
 सर्वदोषक्षये मुक्तिरात्मयोग्यानुसारतः ॥ २९.४१ ॥  
 भक्तिज्ञानोन्नतावेव स्वर्गश्च शुभकर्मणः ।  
 विष्णुवैष्णवावाक्येन हानिः पापस्य कर्मणः ॥ २९.४२ ॥  
 इत्यादि धर्मसर्वस्वं भीष्मस्थेनैव विष्णुना ।

पार्थानां गदितं तच्च श्रुत्वा धर्मसुतोऽनुजान् ।  
 पप्रच्छ विदुरं चैव सारं धर्मादिषु त्रिषु ॥ २९.४३ ॥  
 आह क्षत्ता धर्ममेव सारमर्थं च मध्यमम् ।  
 नीचं कामं निष्फलत्वादर्थमेवार्जुनोऽब्रवीत् ॥ २९.४४ ॥  
 सारं स द्विविधो ज्ञेयो दैवो मानुष एव च ।  
 दैवो विद्या हिरण्यादिर्मानुषः परिकीर्तितः ॥ २९.४५ ॥  
 मध्यमो धर्म एवात्र साध्यं साधनमेव च ।  
 विद्याह्वयोऽर्थो धर्मस्य विद्ययैव च मुच्यते ॥ २९.४६ ॥  
 मानुषोऽर्थोऽपि विद्यायाः कारणं सुप्रयोजितः ।  
 तुष्टोऽर्थेन गुरुर्यस्मात्कैवल्यं दातुमप्यलम् ॥ २९.४७ ॥  
 धर्मार्थतां विनाऽप्यर्थैस्तुष्येयुर्गुरुदेवताः ।  
 यद्यनुद्देशितो धर्मोऽप्यर्थमेवानुसं व्रजेत् ॥ २९.४८ ॥  
 गुरुताऽर्थगतैव स्यात्कामोऽवस्ताद्धि निष्फलः ।  
 यमावत्र विदां श्रेष्ठावर्जुनोक्तमनूचतुः ॥ २९.४९ ॥  
 अथाह भीमः प्रवरः सुतत्त्वदृशां समस्तानभिभाष्य हर्षात् ।  
 स्मयन्न कामादतिरिक्तमस्ति किञ्चिच्छुभं कावरतां स यायात् ॥ २९.५० ॥  
 काम्यं हि कामाभिधमाहुरार्याः काम्याः पुमर्थाः सह साधनैर्यत् ।  
 च्छिक्षक्षऽकाम्यतां यात्यपुमर्थ एव पुमर्थितत्वाद्धि पुमर्थ उक्तः ॥ २९.५१ ॥  
 विज्ञानभक्त्यादिकमप्यतीव सत्साधनं कामबहिष्कृतं चेत् ।  
 न साधनं स्यात्परमोऽपि मोक्षो न साध्यतां याति विना हिकामात् ॥ २९.५२ ॥  
 परात्परोऽप्यादिपुमान् हरिश्च स्वस्येतरेषामपि काम्य एव ।  
 अकामितोऽवाग्गतिमेव दद्यात्कामः पुमर्थोऽखिल एव तेन ॥ २९.५३ ॥  
 इच्छैव कामोऽस्तु तथाऽपि नैतामृते हि चित्तं घटकुड्यवत्स्यात् ।  
 सारस्ततः सैव चिदात्मकाऽपि सा चेतना गूढतनुः सदैव ॥ २९.५४ ॥  
 न प्रश्नयोग्यः पृथगेव कामस्तेनैष राजन् यदि तारतम्यम् ।  
 इच्छस्ययं ते त्रिविधो हि वेद्यो धर्मार्थयुक्तः परमो मतोऽत्र ।  
 एकाविरोधी यदि मध्यमोऽसौ द्वयोर्विरोधी तु स एव नीचः ॥ २९.५५ ॥  
 तस्मात्स्वबुद्धिप्रमदाभिरेव कामं रमेथा अनुरूपकामः ।

राजन्न कामादपरं शुभं हि परो हि कामो हरिरेव येन ॥ २९.५६ ॥  
 प्राज्ञः सुहृच्चन्दनसारलिप्तो विचित्रमाल्याभरणैरुपेतः ।  
 इदं वचो व्याससमासयुक्तं सम्प्रोच्य भीमो वरराम वीरः ॥ २९.५७ ॥  
 प्रशस्य भीममन्यांश्च राजा मोक्षमथास्तुवत् ।  
 स्वयुक्तेरप्रतीपत्वान्निराचक्रे न मारुतिः ॥ २९.५८ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 (समस्तधर्मसङ्ग्रहो नम)एकोनत्रिंशोऽध्यायः ॥

### अथ त्रिंशोऽध्यायः ।

(यागसमाप्तिः )

ॐ । अथ कृष्णमनुस्मृत्य भीष्मे स्वां वसुतां गते ।  
 कृत्वा कार्याणि सर्वाणि गङ्गामाश्वस्य दुःखिताम् ॥ ३०.१ ॥  
 आश्वसितश्च कृष्णाभ्यां धर्मजो दुःखितः पुनः ।  
 पराशरसुतेनोक्तः कृष्णेनानन्तराधसा ॥ ३०.२ ॥  
 अपापे पापशङ्कित्वादश्वमेधैर्यजाच्युतम् ।  
 कुरु राज्यं च धर्मेण पालयापालकाः प्रजाः ॥ ३०.३ ॥  
 इत्युक्तः स तथा चक्रे त्यक्त्वा भोगांश्च कृत्स्नशः ।  
 गोब्रतादिब्रतैर्युक्तः पालयामास मेदिनीम् ॥ ३०.४ ॥  
 ददौ देयानि मुख्यानि यथाकाममखण्डितम् ।  
 नैवार्थी विमुखः कश्चिदभूद्योग्यः कदान्चन ॥ ३०.५ ॥  
 प्रष्टा च दाताऽखिलराजनभ्यो यष्टा च धर्मात्मज एव तत्र ।  
 बभूव पाण्डोर्गृहमावसंश्च राजाधिराजो वनितानिवृत्तः ॥ ३०.६ ॥  
 भीमस्तु दौर्योधनमेव सद्म प्रपेदिवानूर्जितवीर्यलब्धम् ।  
 कृष्णासहायः सुरराजयोग्यानभुङ्क्त भोगान् युवराज एव ॥ ३०.७ ॥  
 कृष्णा च पार्थाश्चतुरो विहाय सुव्यक्तसारस्वतशुद्धभावा ।  
 रराज राजावरजेन नित्यमनन्ययोगेन शिखेव बह्वेः ॥ ३०.८ ॥  
 प्रीत्यैव विज्ञानयुजाऽन्यपार्थैः सं वादतः परिहृता गतभाविकाले ।  
 अपि स्वकीयं पतिमेव भीममवाप्य सा पर्यचरन्मुदैव ॥ ३०.९ ॥

राज राजावरजस्तया स द्विरूपया सोमककाशिजातया ।  
 श्रिया भुवा चैव यथाऽञ्जनाभो निहत्य सर्वान् दितिजान्महाब्धौ ॥ ३०.१० ॥  
 सर्वोत्तुङ्गो नामतः प्राणवायोरं शो निशायां गुरुपुत्रसूदितः ।  
 माताऽस्य देवीति च रौहिणेयी भीमप्रियाऽसीद्या पुराऽस्यैव राका ॥ ३०.११ ॥  
 च्छिदक्षक्षऽन्याश्चाऽसुर्वासुदेव्यो दिशो याऽऽपश्च पूर्वं विं शतिरग्न्यरूपाः ।  
 ताभिर्युतो दैवतैरप्यलभ्यानभुङ्क्ते भोगान् विबुधानुगार्चितः ॥ ३०.१२ ॥  
 ररक्ष धर्मानखिलान् हरेः स निधाय विप्राननुशास्य युक्तान् ।  
 सत्त्वैष्णवान् विदुषः पञ्चपञ्च सवेतनान् ग्राममनु स्वकीयान् ॥ ३०.१३ ॥  
 दधार दण्डं तदवर्तिषु स्वयं जग्राह चान्वेव मुदाऽथ तद्गतान् ।  
 तद्धृत्तमन्यैरपि विप्रवर्यैः सं शोधयन् सर्वमसौ यथा व्यधात् ॥ ३०.१४ ॥  
 नावैष्णवः कश्चिद्भूत्कुतश्चिन्नैवान्यनिष्ठो नच धर्महन्ता ।  
 न विध्यवर्ती नच दुःखितोऽभून्नापूर्णवित्तश्च तदीयराष्ट्रे ॥ ३०.१५ ॥  
 वासिष्ठवृष्णिप्रवरौ प्रपश्यतां ताभ्यां च भीमेन मुनीश्वरैश्च ।  
 सं शिक्षितानां प्रथमाद्युगाच्च गुणाधिकः कलिरासीत्प्रजानाम् ॥ ३०.१६ ॥  
 शुभं महत्स्वल्पफलं कृते हि विपर्ययेणाशुभमेष दोषः ।  
 तद्धीनमप्युच्चशुभं कृताद्युगाच्चक्रे कलिं मारुतिरच्युताश्रयात् ॥ ३०.१७ ॥  
 धनञ्जयः प्रोद्यतदण्ड आसीत्सदाऽन्यचक्रेषु निजाग्रजेरितः ।  
 विभीषयित्वा नृपतीन् सरलान् पदोर्नृपस्याग्रभुवो न्यपातयत् ॥ ३०.१८ ॥  
 सदैव कृष्णस्य मुखारविन्दाद्विनिस्सृतं तत्त्वविनिर्णयामृतम् ।  
 पिबन् सुताद्याधिमसौ क्रमेण त्यजंश्च रेमेऽविरतातिभोगः ॥ ३०.१९ ॥  
 दुःशासनस्याऽवसथं सुभद्राचित्राङ्गदासहितोऽध्यावसंश्च ।  
 सचन्द्रिकाकान्तिरनूनबिम्बो नभस्थितश्चन्द्र इवात्यरोचत ॥ ३०.२० ॥  
 समस्तभृत्याश्रितवेतनानां माद्रेय आसीत्प्रथमः प्रदाता ।  
 स दुर्मुखस्याऽवसथेऽवसच्च स मद्रराजात्मजयाऽग्न्यवर्ती ॥ ३०.२१ ॥  
 सन्धानभेदानुगतप्रवृत्तिस्तिष्ठंश्च दुर्मर्षशुभ्रसद्भानि ।  
 नृपङ्गरक्षः प्रगृहीतखड्गस्तस्यानुजो मागधकन्ययाऽसीत् ॥ ३०.२२ ॥  
 सेनापतिः कृप आसीद्युत्सुः ससञ्जयो विदुरश्चाऽम्बिकेयम् ।

चद्रक्षक्षी। पार्थेरिताः पर्यचरन् स्वयं च सर्वे यथा दैवतमादरेण ॥ ३०.२३ ॥

द्विरूपकृष्णप्रहितेषु पाण्डुषु क्षितिं प्रशासत्सु न कश्चनाऽतुरः ।

नचाक्रमान्मृत्युरभून्न नार्यो विभर्तृका नो विधुरा नराश्च ॥ ३०.२४ ॥

शब्दादयश्चाऽसुरतीव हृद्या निकामवर्षी च सुरेश्वरोऽभूत् ।

प्रजा अनास्पृष्टसमस्ततापा अनन्यभक्त्याऽच्युतमर्चयन्ति ॥ ३०.२५ ॥

पृथ्वी च गावः ससरस्वतीका निकामदोहा अभवन् सदैव ।

अब्दाब्धिनद्यो गिरिवृक्षजङ्गमाः सर्वेऽपि रत्नप्रसवा बभूवुः ॥ ३०.२६ ॥

कृष्णाश्रयात्सर्वमिदं वशे ते विधाय सम्यक्परिपालयन्तः ।

दिवीव देवा मुमुदुः सदैव मुनीन्द्रगन्धर्वनृपादिभिर्वृताः ॥ ३०.२७ ॥

समुज्ज्वला पाण्डवकीर्तिनारी पदं विधायसुरपक्षमूर्धसु ।

वराभये चैव सतां कराभ्यां कृष्णप्रसूता जगदण्डमावृणोत् ॥ ३०.२८ ॥

पाताल्। अपादां पृथिवीनितम्बामाकाशमध्यां करसन्तताशाम् ।

ग्रहर्क्षताराभरणद्युवक्षसं विरिञ्चलोकस्थलसन्मुखाम्बुजम् ॥ ३०.२९ ॥

विकुण्ठनाथाभयहस्तमादरान्मूर्ध्ना वहन्तीं वरभारताख्याम् ।

निशम्य तामीक्ष्य समस्तलोकाः पवित्रिता वेदिभवामिवान्याम् ॥ ३०.३० ॥

प्रपालयत्स्वेव धरां सकृष्णोष्वद्वैव पार्थेषु कलिर्बलिश्च ।

सुपापदैत्यौ क्वच राष्ट्रविप्लवं सञ्चक्रतुस्तच्छ्रुतमाशु पार्थैः ॥ ३०.३१ ॥

नृपेण कृष्णेन च साधु चोदितो भीमस्तदा तौ सगणौ विजित्य ।

बलिं प्रविद्राव्य कलिं निबद्ध समानयत्कृष्णानृपेन्द्रयोः पुरः ॥ ३०.३२ ॥

पप्रच्छ तं कृष्णपुरो युधिष्ठिर उदारधीः ।

कले किमिति मे राष्ट्रं विप्लावयसि दुर्मते ॥ ३०.३३ ॥

इत्युक्त आह कालोऽयं दुर्योधननिपातनम् ।

आरभ्य मम तत्र त्वं बलादाक्रम्य तिष्ठसि ।

ततो मया कृतो राष्ट्रविप्लवस्ते नराधिप ॥ ३०.३४ ॥

चद्रक्षक्षीइ। तमाह राजा राज्ञां हि बलाद्राज्यं प्रवर्तते ।

अपि कालभवं राष्ट्रं त्वदीयं मादृशैर्नृपैः ।

हियते बलवद्भिर्हि राज्याशा ते कुतस्तदा ॥ ३०.३५ ॥

“कालो वा कारणं राज्ञो राजा वा कालकारणम् ।

इति ते सं शयो मा भूद्राजा कालस्य कारणम्” (८३) ॥ ३०.३६ ॥

तमुवाच कलिः काले मदीये त्वादृशः कुतः ।

राजानं पूर्वमाविश्य विप्रांश्च स्यामहं नृप ॥ ३०.३७ ॥

वासुदेवसहायेषु तेजो युष्मासु मे नहि ।

क राजाऽसावृते युष्मान् यो मया नाभिभूयते ॥ ३०.३८ ॥

मदीयकाले भूपाल विप्रवेदविरोधिनि ।

मदृष्टिपाते क्व गुणाः क्व वेदाः क्व सुयुक्तयः ॥ ३०.३९ ॥

जगाद नृपतिः सत्यं कले वक्ष्यनृतोऽपि सन् ।

मोचये त्वर्तवचनाद्यदाऽस्मत्सन्ततेः परम् ।

विलुम्पस्यखिलान् धर्मान् करं तत्रापि नोऽर्पय ॥ ३०.४० ॥

सीमाधिर्बहुवाक्यं च तुलामाने च मे करः ।

नैवातिक्रममेतेषां कुरु सर्वात्मना क्वचित् ॥ ३०.४१ ॥

तमाह भगवान् कृष्णो यावत्पाण्डवसन्ततिः ।

तावन्न ते भवेच्छक्तिः प्रवृत्तस्यापि भूतल् ए ॥ ३०.४२ ॥

पाण्डवेभ्यः परं यावत्क्षेमकः क्रमवर्द्धिता ।

क्षेमकात्परतः पूर्तिं शक्तिस्ते यास्यति ध्रुवम् ॥ ३०.४३ ॥

न द्रष्टव्यं भूतल् । अं ते कुत एव स्पृशेर्भुवम् ।

यावत्पार्था अहं चात्र ततो भुवि पदं कुरु ॥ ३०.४४ ॥

(८३) महा. १२.७०.६

चिद्वक्षक्षव् । इत्युक्तो वासुदेवेन मोचितो धर्मजेन च ।

तान् प्रणम्य ययौ पारे समुद्रस्याऽश्रयद्गुहाम् ।

पार्थाश्च कृष्णसहिता रक्षन्तः क्षमां मुदं ययुः ॥ ३०.४५ ॥

एवं पार्थान् प्रतिष्ठाप्य शक्रप्रस्थे तु सार्जुनः ।

क्रीडन् दिव्याः कथाः प्राह पुत्रशोकापनुत्तये ।

गीतोक्तं विस्मृतं चास्मै पुनर्विस्तरतोऽवदत् ॥ ३०.४६ ॥

वाणी प्राणो वासुदेव इत्येतैरखिलं ततम् ।

सर्वोत्तमत्वमेतेषां सर्वमेतद्वशे जगत् ।

उत्तरोत्तरमेतेऽपि गुणोच्चास्तद्वशेऽपरे ॥ ३०.४७ ॥

इत्थं हरेर्वशे सर्वगुणपूर्णश्च स प्रभुः ।  
 एक एव नचान्योऽस्ति प्राणोच्चा तदधो रमा ॥ ३०.४८ ॥  
 स हुताश इति प्रोक्तो हुतमत्त्यखिलं यतः ।  
 वाक्प्राणमध्यगो नित्यं धारयत्यखिलं जगत् ।  
 स ईशो ब्रह्मरुद्राद्या जीवा एव प्रकीर्तिताः ॥ ३०.४९ ॥  
 ये तस्यानादिसद्भक्ता मुक्तियोग्या हि ते स्मृताः ।  
 अनादिद्वेषिणो येऽस्मिन्स्तमोयोग्याः सुपापिनः ॥ ३०.५० ॥  
 मिश्रा मध्या इति ज्ञेयाः सं सारपरिवर्तिनः ।  
 एवं जीवास्त्रिधा प्रोक्ता भवन्त्येते नचान्यथा ॥ ३०.५१ ॥  
 तारतम्यं च विज्ञेयं लिङ्गैर्देहिकमानसैः ।  
 विष्णोर्लिङ्गानुसारित्वतारतम्यात्तदीक्षणम् ॥ ३०.५२ ॥  
 विष्णोस्तदनुगानां च प्रीतिकृद्धर्म ईरितः ।  
 अधर्मोऽन्य इयं निष्ठा प्रलापः किं करिष्यति ॥ ३०.५३ ॥  
 एवमाद्यनुशास्याजः पार्थ पार्थैः सुसत्कृतः ।  
 कथञ्चित्तानवस्थाप्य सुदूरानुगतान् प्रभुः ।  
 सुभद्रासहितः प्रायाद्यानेन द्वारकापुरीम् ॥ ३०.५४ ॥  
 च्छक्ष्वक्ष्व । समाधिविरतोदङ्कपरिपृष्टः पथि प्रभुः ।  
 हतं दुर्योधनं प्राह सभ्रातृसुतसैनिकम् ॥ ३०.५५ ॥  
 तं शिष्यवधकोपेन शम्भुमात्मानमुद्यतम् ।  
 केशवोऽशमयद्वाक्यैर्विश्वरूपं प्रदर्श्य च ॥ ३०.५६ ॥  
 मद्भक्तो नितरामेष मदाराधनतत्परः ।  
 मामवज्ञाय निरयं माऽनुत्थानं व्रजेदिति ॥ ३०.५७ ॥  
 कृपया वासुदेवेन बोधितः शान्तमानसः ।  
 पश्चात्तापाभितप्तात्मा तमेव शरणं ययौ ॥ ३०.५८ ॥  
 तस्मै देवोऽभयं दत्त्वा प्रेषयिष्येऽमृतं तव ।  
 दातुं शक्नोमिति प्रोक्त्वा ययौ द्वारवतीं प्रभुः ॥ ३०.५९ ॥  
 अथाऽदिदेश देवेशं वासुदेवोऽमृतं मुनेः ।  
 देहीति वञ्चयिष्यामीत्याह सोऽपि क्षमापयन् ॥ ३०.६० ॥

ओमित्युक्तो भगवता तत्स्नेहात्स शचीपतिः ।  
 सुजुगुप्सितमातङ्गवेषो भूत्वा मुनिं ययौ ॥ ३०.६१ ॥  
 मूत्रस्रोतसि सोऽधश्च निधाय कलशं वशी ।  
 मूत्रयन्निव तं प्राह वासुदेवः सुधामिमाम् ।  
 महर्षे प्रेषयामास तवार्थं तत्पिबेति च ॥ ३०.६२ ॥  
 स मूत्रमिति मत्वा तं याहीत्येवाऽह भत्सयन् ।  
 वञ्चयित्वैव तं शक्रो ययौ प्रीतः स्वमालयम् ॥ ३०.६३ ॥  
 असाधारणमन्नं हि देवानाममृतं सदा ।  
 अन्यपीतिस्ततस्तस्य देवानां परमाप्रिया ॥ ३०.६४ ॥  
 आत्मदत्तप्रसादाच्च स्वापराधात्प्रचालिते ।  
 उदङ्के वासुदेवस्तु युक्तमित्येव मन्यते ॥ ३०.६५ ॥  
 स्वपुरीं प्राप्य यदुभिः पूजितः शूरसूनवे ।  
 च्छिद्दक्षक्ष्व । वृत्तान्तं कथयामास केशवो यदुसं सदि ॥ ३०.६६ ॥  
 वधमन्तरितं सूनोः सात्वतेशेन सात्वती ।  
 प्रणम्य कथयेत्यूचे तत आह जनार्दनः ॥ ३०.६७ ॥  
 ततः सुदुःखिताः शूरपुत्राद्या अभिमन्यवे ।  
 श्राद्धदानानि बहुशश्चक्रुः केशवसं युताः ॥ ३०.६८ ॥  
 निवसत्यत्र विश्वेशे धर्मपुत्रः क्रतूत्तमम् ।  
 अश्वमेधमनुष्ठातुं नाविन्दद्विक्तमञ्जसा ॥ ३०.६९ ॥  
 हतशेषात्क्षत्रसङ्घात्करं नैच्छद्दयापरः ।  
 नच मध्यमकल्पेन यष्टुं तस्य मनो गतम् ॥ ३०.७० ॥  
 विज्ञाय नित्यविज्ञातनिखिलो बादरायणः ।  
 आविर्भूतो हिमवतः शृङ्गं यत्राभिसङ्गतम् ॥ ३०.७१ ॥  
 मेरुशृङ्गेण यत्रैव विष्णुः स्वात्मानमव्ययम् ।  
 लोकस्य सङ्घहायेजे कर्मबन्धोज्झितोऽपि सन् ॥ ३०.७२ ॥  
 शङ्कराद्याः सुरा यत्र मरुत्तश्चेजिरे हरिम् ।  
 दानवो वृषपर्वा च तत्रास्ति धनमक्षयम् ॥ ३०.७३ ॥  
 तच्छङ्करशरीरस्थं जामदग्न्यं हरि परम् ।

इष्ट्वैवानुज्ञया तस्य स्वीकृत्य यज तेन च ।  
 इत्याह व्यासवाक्यानु भीमोऽप्याह नृपोत्तमम् ॥ ३०.७४ ॥  
 धनस्य देवता विष्णुर्जामदग्न्योऽखिलेश्वरः ।  
 स शङ्करशरीरस्थो यज्ञोच्छिष्टधनाधिपः ॥ ३०.७५ ॥  
 तेनैव विष्णुना दत्तमर्जुनायास्त्रमुत्तमम् ।  
 कार्याण्यन्यानि चास्माकं कृतान्येतेन विष्णुना ॥ ३०.७६ ॥  
 स ब्रह्मरुद्रशक्रादिपददाताऽखिलप्रदः ।  
 स्वतन्त्रः परतन्त्रां स्तानावर्तयति चेच्छया ॥ ३०.७७ ॥  
 च्छक्षक्ष्वी.प्रियोऽस्माकं प्रियास्तस्य सर्वदैव वयं नृप ।  
 अतस्तदभ्यनुज्ञातधनेनैव यजामहे ॥ ३०.७८ ॥  
 सोऽयं पितामहोऽस्माकं व्यासस्तन्नः प्रदास्यति ।  
 इत्युक्त्वा तं पुरस्कृत्य कृष्णद्वैपायनं ययुः ॥ ३०.७९ ॥  
 धनं कृष्णः समादाय समन्ताच्छतयोजनम् ।  
 ददौ तेषां तेऽपि चोर्हुर्हस्त्युष्ट्राश्वनरादिभिः ॥ ३०.८० ॥  
 युधिष्ठिरमृते सर्वे भीमसेनपुरोगमाः ।  
 यज्ञार्थमूहिरे भूरि स्वर्णमुद्यद्रविप्रभम् ॥ ३०.८१ ॥  
 तदैव वासुदेवोऽपि सभार्यः सह भद्रया ।  
 आगच्छन् हस्तिनपुरं पथ्युदङ्केन पूजितः ॥ ३०.८२ ॥  
 तत्कामवर्षिणो मेघां स्तस्य दत्वोदकार्थिनः ।  
 सफलं स्ववरं कृत्वा जगाम गजसाह्वयम् ॥ ३०.८३ ॥  
 आसन्नेष्वेव पार्थेषु व्यासे च पुरुषोत्तमे ।  
 प्रविवेश पुरं कृष्णस्तदाऽसूतोत्तरा मृतम् ॥ ३०.८४ ॥  
 द्रौण्यस्त्रसूदितं बालं दृष्ट्वा कुन्त्यादिकाः स्त्रियः ।  
 शरण्यं शरणं जग्मुर्वासुदेवं जगत्पतिम् ॥ ३०.८५ ॥  
 प्रत्यक्षमात्मना गर्भं रक्षितं प्रसवे हतम् ।  
 पुनरुज्जीवयामास केशवः पार्थतन्तवे ॥ ३०.८६ ॥  
 तदैव विविशुः पार्था सकृष्णाः सधनोच्चयाः ।  
 सर्वे मुमुदिरे दृष्ट्वा पौत्रं केशवरक्षितम् ॥ ३०.८७ ॥

ददौ दानानि बहुशो धर्मपुत्रो युधिष्ठिरः ।  
 पौत्रजन्मनि हृष्टात्मा वासुदेवं ननाम च ॥ ३०.८८ ॥  
 कुन्तीकृष्णासुभद्राभिर्वैराट्याऽन्याभिरेव च ।  
 च्द्रक्षक्ष्वीइ। पाण्डवैः पुरुषैश्चान्यैः सं स्तुतः प्रणतो हरिः ॥ ३०.८९ ॥  
 ततः कृष्णाभ्यनुज्ञाताः पाराशर्यसदस्यकाः ।  
 आरेभिरेऽश्वमेधं ते मुनिभिर्ब्रह्मवादिभिः ॥ ३०.९० ॥  
 सर्वयज्ञात्मकं तेषामश्वमेधं जगत्पतिः ।  
 कारयामास भगवान् कृष्णद्वैपायनः स्वयम् ॥ ३०.९१ ॥  
 साधनानि तु सर्वाणि शालां चैव हिरण्मयीम् ।  
 पवमानसुतश्चक्रे कृष्णद्वैपायनेरितः ॥ ३०.९२ ॥  
 अथानुमन्त्रितोत्सृष्टं पुरोहितपुरस्कृतम् ।  
 तुरगं कृष्णसारङ्गमनुवव्राज वासविः ॥ ३०.९३ ॥  
 स जित्वा रुन्धतः सर्वाङ्गपतीञ्छस्त्रतेजसा ।  
 चारयामास सर्वेषु राष्ट्रेष्वविजितोऽरिभिः ॥ ३०.९४ ॥  
 युधिष्ठिराज्ञया तेन न कश्चिन्निहतस्तदा ।  
 आहूताश्च नृपास्तेन यज्ञार्थं प्रीयताऽखिलाः ॥ ३०.९५ ॥  
 मणलूरं क्रमात्प्राप्तस्तत्रैनं बभ्रुवाहनः ।  
 अभ्ययादर्घ्यपाद्याद्यैस्तमाह विजयः सुतम् ॥ ३०.९६ ॥  
 योद्धुकामोऽर्घ्यमादाय त्वयाऽद्याभिगतो ह्यहम् ।  
 न प्रीये पौरुषं धिक्ते यन्मेध्याश्चो न वारितः ॥ ३०.९७ ॥  
 तदाऽपि पितृभक्त्यै नमयुच्चन्तमुलूपिका ।  
 प्राह युद्धस्व यत्प्रीत्यै गुरोः कार्यमसं शयम् ।  
 प्रीणनायैव युद्धस्व पित्रे सन्दर्शयन् बलम् ॥ ३०.९८ ॥  
 इत्युक्तो युयुधे पित्रा बलं सर्वं प्रदर्शयन् ।  
 अर्जुनस्तु सुतस्त्रेहान्मन्दं योधयति स्मयन् ॥ ३०.९९ ॥  
 स तु सर्वायुधक्षेपेऽप्यविकारं धनञ्जयम् ।  
 दृष्ट्वा बाल्यात्परीक्षायै मन्त्रपूतं महाशरम् ।

च्छिद्वक्षक्षक्ष्ँहिक्षेप पित्रे दैवेन तेनैनं मोह आविशत् ॥ ३०.१०० ॥

मूर्च्छितं तं गुरुं दृष्ट्वा तद्भक्त्या भृशदुःखितः ।

प्रायोपविष्टस्तन्माता विललापातिदुःखिता ॥ ३०.१०१ ॥

विजगर्ह तदोलूपीं धिग्जगत्त्रयपूजितम् ।

अजीघनो मे भर्तारं पुत्रेणैवाविजानता ॥ ३०.१०२ ॥

लोकवीरं पतिं हित्वा न मेकार्यं सुतेन च ।

पतिलोकमहं यास्ये तुप्ता भव कलिप्रिये ॥ ३०.१०३ ॥

इत्युक्त्वा मरणायैव तां विनिश्चितमानसाम् ।

धरायां विलुठन्तीं च दृष्ट्वा भुजगनन्दिनी ॥ ३०.१०४ ॥

नागलोकात्समादाय विशल्यकरणीं क्षणात् ।

उत्थापयामास पतिं त्रिलोकातिरथं तथा ॥ ३०.१०५ ॥

प्रहस्योवाच च तदा श्रुतं वाक्यं पुरा मया ।

सुरलोके सुरैः प्रोक्तं भीष्माद्या नातिधर्मतः ॥ ३०.१०६ ॥

यद्धतास्तेन दोषेण पार्थस्तेनातिवेदनाम् ।

रणे ब्रजेदिति न तत्परतः स्यादिति ह्यहम् ।

वचनादेव देवानां युञ्चेत्यात्मजमब्रुवम् ॥ ३०.१०७ ॥

देवानामेव सङ्कल्पान्मूर्च्छितश्चार्जुनोऽभवत् ।

भुक्तदोषफलश्चायं पुनर्भोक्ष्यति नान्यतः ॥ ३०.१०८ ॥

अन्येन पातितस्यास्य यशो नश्येत्त्रिलोकगम् ।

नार्जुनस्य यशो नश्येदिति दैवैरिदं कृतम् ॥ ३०.१०९ ॥

इत्युक्तः प्रीतिमापेदे पुत्रभार्यायुतोऽर्जुनः ।

यज्ञार्थं तावथाऽह्य पूजितः प्रययौ ततः ॥ ३०.११० ॥

द्वारकायाः समीपस्थं प्रद्युम्नाद्याः सुता हरेः ।

प्रसह्याश्रमपाजहुराह्वयन्तोऽर्जुनं युधे ॥ ३०.१११ ॥

च्छदक्षल् । सुभद्राहरणं मार्तुं नीतेऽश्वे तैर्धनञ्जयः ।

गौरवाद्वासुदेवस्य मातुलस्य च केवलम् ॥ ३०.११२ ॥

मातुलायाब्रवीदश्वं हतं पौत्रैरबन्धुवत् ।

स निर्भत्स्य कुमारं स्तान्मेध्यमश्वममोचयत् ॥ ३०.११३ ॥

मातुलं स प्रणम्याथ यज्ञार्थं तान्निमन्त्र्य च ।  
 गच्छन् गजाह्वयं दूतमग्रतोऽयापयन्नृपे ॥ ३०.११४ ॥  
 सकृष्णः सहसोदर्यः श्रुत्वाऽसौ प्राप्तमर्जुनम् ।  
 प्रीतो बाष्पाभिपूर्णाक्षो भ्रातृस्नेहादभाषत ॥ ३०.११५ ॥  
 वासुदेव न पश्यामि दुर्लक्षणमजार्जुने ।  
 केन दुर्लक्षणेनायं बहुदुःखी प्रवासगः ॥ ३०.११६ ॥  
 पृष्टस्तं केशवः प्राह भ्राता ते दीर्घपिण्डिकः ।  
 तेनायं दुःखबहुल इत्युत्त्वा पुनरेव च ।  
 वदन्तमेव पाञ्चाली कटाक्षेण न्यवारयत् ॥ ३०.११७ ॥  
 समस्तलक्षणाभिज्ञाः कृष्णः सत्या वृकोदरः ।  
 कृष्णा च पञ्चमो नास्ति विद्या शुद्धेयमञ्जसा ॥ ३०.११८ ॥  
 प्रसङ्गात्प्राप्तुमिच्छेत्तां विद्याशीलो युधिष्ठिरः ।  
 इति लोभात्तु पाञ्चाली वासुदेवं न्यवारयत् ॥ ३०.११९ ॥  
 तद्गौरवाद्वासुदेवो नोत्तरं प्रत्यभाषत ।  
 विस्मारयामास च तं प्रब्रुवाणः कथान्तरम् ॥ ३०.१२० ॥  
 उदरस्य किञ्चिदाधिक्यं वृषणाधिक्यमेव च ।  
 सव्यबाहोस्तथाऽधिक्यं दुर्लक्षणमतोऽर्जुने ॥ ३०.१२१ ॥  
 नैवोक्तं वासुदेवेन दृश्यमानमपि स्फुटम् ।  
 ज्ञानानन्दहासकरा ह्येते दोषाः सदातनाः ॥ ३०.१२२ ॥  
 च्छिद्ग्ल। समस्तजीवराशौ तद्दुष्टलक्षणवर्जितौ ।  
 पूर्णचित्सुखशक्त्यादेर्योग्यौ कृष्णा चमारुतिः ॥ ३०.१२३ ॥  
 अनादिदुःखहीनत्वे सुखाधिक्ये च लक्षणम् ।  
 रुग्मिणीसत्यभामादिरूपायाः श्रिय एव तु ॥ ३०.१२४ ॥  
 मुख्यं ततोऽपि मुख्यं तु स्वान्तन्त्र्यादेरशेषतः ।  
 गुणराशेः परं लिङ्गं नित्यं व्यासादिरूपिणः ।  
 विष्णोरेव नचान्यस्य स ह्येकः पूर्णसद्गुणः ॥ ३०.१२५ ॥  
 साश्वेऽर्जुने यज्ञवाटं प्रविष्टेऽस्य सहोदराः ।

पूजिताः पूजयामासुर्मुदिताः सहकेशवाः ॥ ३०.१२६ ॥  
 ततः स यज्ञो यदुवीररक्षितो व्यासोपदिष्टो मुनिभिः प्रवर्तितः ।  
 अशोभतालं सकलैर्नृपैश्च समागतैर्विप्रवरैश्च जुष्टः ॥ ३०.१२७ ॥  
 स कृष्णयुग्मेन च भार्गवेण त्रिधा विभक्तेन परेण पुं सा ।  
 अधिष्ठितोऽशोभत विश्वमेतद्विश्वादिरूपेण यथैव तेन ॥ ३०.१२८ ॥  
 यथा विरिञ्चस्य पुराऽस यज्ञो यथैव शक्रस्य शतक्रतुत्वे ।  
 तथैव सोऽभूद्विधिर्शर्वशक्रपूर्वैः सुरैराविरलङ्कृतोऽधिकम् ॥ ३०.१२९ ॥  
 न देवगन्धर्वमुनिस्वधर्ममर्त्यादिकेष्यास स योऽत्र नाऽस ।  
 स्वलङ्कृतैर्नाकिजनैः सकान्तैररूचन्नाकवदेतदोकः ॥ ३०.१३० ॥  
 तत्रैव तत्त्वानि ससं शयानि निस्सं शयान्यासुरलं विवादे ।  
 परस्परोत्थे हरिणा त्रिरूपिणा सं स्थापितान्यग्र्यवचोभिरुच्चैः ॥ ३०.१३१ ॥  
 प्रगीतगन्धर्ववरः प्रनृत्तसदप्सराः सन्ततवादिविप्रः ।  
 विवेचयद्देवनृपौघ एको रराज राजाऽखिलसत्क्रतूनाम् ॥ ३०.१३२ ॥  
 समस्तदेव्यः सहवासुदेव्यः स्वलङ्कृताः फुल्लमुखारविन्दाः ।  
 विचेरुरत्रैव सहाप्सरोभिर्निषेदुरप्यच्युतसत्क्रथारमाः ॥ ३०.१३३ ॥  
 न वै मुमुक्षुर्न बभूषुरत्र न वै प्रपित्सुश्च कुतो बुभुक्षुः ।  
 च्द्रक्ष्लीऽसत्यकामा अभवन् कुतश्चित्प्रदातरि प्राज्ञवरेऽनिलात्मजे ॥ ३०.१३४ ॥  
 दिनेदिने तत्र महान्नपर्वताः सभक्षसारा रसवन्त ऊर्जिताः ।  
 नद्यः पयः सर्पिरजस्रपूर्णाः समाक्षिकाद्या अपि पायसहृदाः ॥ ३०.१३५ ॥  
 हृदा महान्तस्त्रिदशादियोग्याः सुयोगयुक्ता हरिचन्दनादेः ।  
 तथाऽञ्जनालक्तकमुख्यमण्डनद्रव्याग्र्यवाप्यो मणिकाञ्चनोद्भवाः ॥ ३०.१३६ ॥  
 यथेष्टपानाशनभोगशिष्टाः सहस्रशो मारुतिना तुकारिताः ।  
 गन्धा रसाद्याश्च समस्तभोगा दिवीव तत्राऽसुरतीव हृद्याः ॥ ३०.१३७ ॥  
 नैतादृशः कश्चन भूतपूर्वो मखो विना रामविरिञ्चवज्रिणाम् ।  
 मखानिति प्रोचुरशेषलोका दृष्ट्वा मखं तं पुरुषोत्तमेरितम् ॥ ३०.१३८ ॥  
 स एवमद्वा हरिदैवतः क्रतुः पञ्चाश्वमेधात्मक उच्चकल्पः ।  
 दिनेदिने स्वद्विगुणो बभूव मुदावहो वत्सरपञ्चकत्रयम् ॥ ३०.१३९ ॥

यज्ञावसाने निखिलाश्च पाण्डवाः कृष्णा चपृथ्वीमखिलां सवित्ताम् ।  
 मङ्गल्यमात्रं दयिताशरीरे निधाय सर्वाभरणानि चैव ।  
 समर्पयामासुरजे वरेण्ये व्यासे विभागाय यथोक्तमृत्विजाम् ॥ ३०.१४० ॥  
 प्रियो विभागो यदमुष्य विष्णोरतो विभागार्थमिवाऽर्पयं स्ते ।  
 हृदा समस्तं हरयेऽर्पितं तैः स हि द्विजस्थोऽपि समस्तकर्ता ॥ ३०.१४१ ॥  
 देहेन्द्रियप्राणमनां सि चेतनैः सहैव तस्मा अतिसृज्य नेमुः ।  
 त्वदीयमेतन्निखिलं वयं च नास्त्यस्मदीयं क्वच किञ्चनेश ।  
 स्वतन्त्र एकोऽसि न कश्चिदन्यः सर्वत्र पूर्णोऽसि सदेति हृष्टाः ॥ ३०.१४२ ॥  
 ततो विभक्ते मुनयोऽवदं स्ते प्रत्यर्पयामो वयमेषु राज्यम् ।  
 पूर्णा हिरण्येन वयं धरायाः प्रपालने योग्यतमा इमे हि ॥ ३०.१४३ ॥  
 पार्थाः सभार्या द्विजवाक्यमेतन्निशम्य कृष्णाय पुनः प्रणम्य ।  
 ऊचुस्तपो नोऽस्तु वनेऽर्पयित्वा राज्यं मखान्ते त्वयि धर्मलब्धम् ॥ ३०.१४४ ॥  
 इतीरितः प्राह स बादरायणो मुनीश्वरैरप्यनुयाचितः प्रभुः ।  
 च्छुक्लीर्हरण्यमेव स्वमिदं मुनीनां मदाज्ञया भुङ्क्ष्वमशेषराज्यम् ॥ ३०.१४५ ॥  
 समर्पितं मे फलवच्च तत्स्यात्पुनर्ग्रहो नैव च दोषकारी ।  
 पितामहोऽहं भवतां विशेषतो गुरुः पतिश्चैव ततो मदहंथ ॥ ३०.१४६ ॥  
 इतीरितास्ते प्रतिपद्य राज्यं ददुर्हिरण्यं निखिलं च तस्मै ।  
 विभज्य विप्रान् स निजं तु भागमदात्पृथायै निखिलं प्रसन्नः ॥ ३०.१४७ ॥  
 सभार्यकाणां वररत्नभूषणान्यशेषतः पुत्रभुवां प्रदाय ।  
 पृथक्पृथग्योग्यवरानथैभ्यः प्रादात्प्रभुस्ते मुदिताः प्रणोमुः ॥ ३०.१४८ ॥  
 तद्यज्ञपञ्चकमजस्त्रिगुणां स एभ्यः सद्दक्षिणां क्रतुपतिर्निखिलामवाप्य ।  
 चक्रेऽश्वमेधत्रयमेकमेकं तेषां हरिर्बहुसुवर्णकनामधेयम् ॥ ३०.१४९ ॥  
 सकृष्णेष्वथ पार्थेषु सुस्नातावभृथेष्वलम् ।  
 पञ्चेन्द्रवद्विराजत्सु स्तूयमानेष्वृषीश्वरैः ॥ ३०.१५० ॥  
 स्तूयमाने च तद्यज्ञे क्रोधो नकुलतां गतः ।  
 कृत्वोग्रगर्जनं यज्ञं तांश्च यज्ञकृतोऽखिलान् ॥ ३०.१५१ ॥  
 गर्हयन्नूचिवानित्थं भार्यापुत्रस्रुषायुतः ।  
 सक्तुप्रस्थमदाद्विप्र उञ्छवृत्तिः सुभक्तितः ॥ ३०.१५२ ॥

धर्मायातिथये तस्य कलां नार्हति षोडशीम् ।  
 यज्ञोऽयमिति हेतुं च विप्रैः पृष्टोऽभ्यभाषत ॥ ३०.१५३ ॥  
 अतिथेस्तस्य पादोदक्लिन्नः पार्श्वो हिरण्मयः ।  
 एको ममाभूदपरः सर्वतीर्थादिकेष्वपि ॥ ३०.१५४ ॥  
 मज्जतोऽवभृथेष्वद्धा यज्ञानामत्र चाऽदरात् ।  
 नाभूदित्यथ तत्तत्त्ववेदिभिर्मुनिपुङ्गवैः ॥ ३०.१५५ ॥  
 कृष्णेन च तमोऽन्धं तं प्रापयद्भिः स्मिते कृते ।  
 अदर्शनं जगामाऽशु तमः प्राप च कालतः ।  
 तदर्थमेव हैरण्यः पार्श्वस्तस्याभवत्पुरा ॥ ३०.१५६ ॥  
 च्छिद्रक्षलव् । कृष्णस्य पाण्डवानां च मखादेश्च गुणान् बहून् ।  
 वदन्तो भत्सयाञ्चक्रुस्तन्मतज्ञा मधुद्विषः ॥ ३०.१५७ ॥  
 श्राद्धार्थं हि पयः पूर्वं जमदग्नेरदूषयत् ।  
 नाकुलेनैव रूपेण क्रोधस्तं पितरोऽशपन् ॥ ३०.१५८ ॥  
 भव त्वं नकुलस्तावद्यावद्धर्मादिकान् सुरान् ।  
 क्षेप्यसीति तमो घोरं भूयः पापेन यात्वयम् ।  
 इत्यभिप्रेत्यः तैः शप्तस्तथा कृत्वा तमोऽभ्ययात् ॥ ३०.१५९ ॥  
 यद्यप्यल्पधनत्यक्तं वित्तं बहुफलं भवेत् ।  
 तथाऽप्यनन्तफलदाः कर्तुरेव महागुणाः ॥ ३०.१६० ॥  
 सतां प्रीतिश्च तत्रापि सद्गुरो हरिरेव हि ।  
 पार्थेभ्योऽभ्यधिकः कर्ता समो वा को गुणैर्भवेत् ॥ ३०.१६१ ॥  
 सतां च प्रवरो विष्णुः सद्भिर्मुनिवरैर्युतः ।  
 प्रत्यक्षतः कारयति पार्थैः प्रियतमैश्च तैः ।  
 यं मखप्रवरं तस्य समं किं शुभसाधनम् ॥ ३०.१६२ ॥  
 पठन्ति पैङ्गिनश्चैतान्मन्त्रानन्वर्थकानिह ।  
 “अवैष्णवकृतं कर्म सर्वमन्तवदुच्यते ।  
 अनन्तं वैष्णवकृतं तत्र वर्णक्रमात्परम् ॥ ३०.१६३ ॥  
 वैष्णवेष्वपि मर्त्यैर्यत्कृतं शतगुणं ततः ।  
 गान्धर्वं कर्म तस्माच्च मुनिभिः पितृभिस्ततः ॥ ३०.१६४ ॥

देवशक्रशिवब्रह्मकृतं तस्मात्क्रमेण च ।  
 शतोत्तरमिति ज्ञेयं नान्यद्ब्रह्मकृतोपमम् ॥ ३०.१६५ ॥  
 वैष्णवत्वं क्रमोद्भूद्धं ब्रह्मान्तं जीवराशिषु ।  
 फलाधिक्यं कर्मणां हि विष्णोः प्रीत्यैव नान्यथा” ॥ ३०.१६६ ॥  
 च्दक्ष्व्। इति तेन न पार्थानां कर्मणाऽन्यत्समं क्वचित् ।  
 गुणैर्ज्ञानादिभिर्वाऽपि तस्मात्क्रोधः स तामसः ।  
 विनिन्द्य तान् सुसत्त्वस्थां स्तमोऽन्धमुपजग्मिवान् ॥ ३०.१६७ ॥  
 अथ पृष्ठे वासुदेवः सुरविप्रादिसं सदि ।  
 युधिष्ठिरेण सं हृष्टो जगादाशेषतः प्रभुः ॥ ३०.१६८ ॥  
 ते च श्रुत्वाऽखिलान् धर्मान् भक्त्या परमया युताः ।  
 पूजयन्तो जगन्नाथमापुश्च परमां मुदम् ॥ ३०.१६९ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 (यागसमाप्तिर्नाम)त्रिंशोऽध्यायः ॥

## अथ एकत्रिंशोऽध्यायः ।

(धृतराष्ट्रादिस्वर्गप्राप्तिः )  
 ॐ । यज्ञेश्वरेणाभियुतेषु युक्त्या महीं प्रशासत्सु पृथासुतेषु ।  
 यियक्षुरागान्निशि विप्रवर्यो युधिष्ठिरं वित्तमभीप्समानः ॥ ३१.१ ॥  
 प्रातर्ददानीति नृपस्य वाक्यं निशम्य विप्रस्त्वरितो मखार्थे ।  
 भीमं ययाचे स नृपोक्तमाशु निशम्य चादान्निजहस्तभूषणम् ॥ ३१.२ ॥  
 अनर्घमग्निप्रतिमं विचित्ररत्नाञ्चितं विप्रवरस्तदाप्य ।  
 ययौ कृतार्थोऽथ च नन्दिघोषमकारयद्वायुसुतस्तदैव ॥ ३१.३ ॥  
 अकालजं तं तु निशम्य राजा पप्रच्छ दूतैस्तमुवाच भीमः ।  
 यन्मर्त्यदेहोऽपि विनिश्चितायुरभून्नृपस्तेन ममाऽस हर्षः ॥ ३१.४ ॥  
 इतीरितोऽसौ नृपतिस्त्वरित धर्मार्थमित्यस्य मतं प्रपूजयन् ।  
 जगाद साध्वित्यथ भूय एव धर्मे त्वरावानपि सम्बभूव ॥ ३१.५ ॥  
 अथाम्बिकेयं विषयेषु सक्तं दुस्सङ्गदुष्टं कृतभूरिदोषम् ।  
 समस्तराजाप्ययहेतुभूतं निचाप्य तं मारुतिरन्वकम्पत ॥ ३१.६ ॥

अकुर्वतस्तीक्ष्णतपः कुतश्चिन्नैवास्य लोकाप्तिरमुष्य भूयात् ।  
 रागाधिकोऽयं न तपश्च कुर्यादित्यस्य वैराग्यकराणि चक्रे ॥ ३१.७ ॥  
 आज्ञां परैरस्य निहन्ति सोदरैर्वधूजनैरप्यतिपूजितेऽस्मिन् ।  
 स निष्टनत्येवमपीतरैः स सुपूजितो नाऽस तदा विरागः ॥ ३१.८ ॥  
 सर्वे हि पार्थास्तमृते सभार्या वैचित्रवीर्यं परमादरेण ।  
 पर्येव चक्रुः सततं सभार्यं कृष्णा च नस्यात्तनयार्तिमानिति ॥ ३१.९ ॥  
 स प्रीयमाणो नितरां च तेषु नैवाधिकं प्रीयते भीमसेने ।  
 स्मरन् सुतां स्तेन हतान् समस्तानपि प्रभावं परमस्य जानन् ॥ ३१.१० ॥  
 तस्यापनेतुं विषयेषु सक्तिं द्वेषं तथैवाऽत्मनि भीमसेनः ।  
 जगाद माद्रीसुतयोः समक्षमास्फोट्य सं शृण्वत एव तस्य ॥ ३१.११ ॥  
 च्छुक्ल्वी । ताविमौ मे भुजौ वृत्तौ पीनौ चन्दनरूपितौ ।  
 ययोरन्तरमासाद्य जरढस्य सुता हताः ॥ ३१.१२ ॥  
 यमौ तदन्वमोदेतां तत्स्नेहाद्गौरवादपि ।  
 नैव तत्कृष्णया ज्ञातं पृथया च सपुत्रया ॥ ३१.१३ ॥  
 तच्छ्रुत्वोत्पन्ननिर्वेदं क्षत्ता ज्येष्ठस्य वर्द्धयन् ।  
 उवाच जीविताशा ते ननु राजन्महीयसी ।  
 भीमापवर्जितं पिण्डमादत्से गृहपालवत् ॥ ३१.१४ ॥  
 नचापराधो भीमस्य ब्रुवतस्त्वामिदं वचः ।  
 अग्निर्निसृष्टो दत्तश्च गरो दाराश्च दूषिताः ।  
 हतं क्षेत्रं धनं यस्य किं भीमेन कृतं त्वयि ॥ ३१.१५ ॥  
 अलमासज्जतस्तेऽद्य निर्वेदकरमीरितम् ।  
 उपकाराय भीमेन तव द्वेषं त्यजात्र तत् ॥ ३१.१६ ॥  
 विमुच्य द्वेषकामौ त्वं वने तीर्थनिषेवकः ।  
 तपसाऽराधय हरि ततः पूतो भविष्यसि ॥ ३१.१७ ॥  
 इत्युक्तो द्वेषमुत्सृज्य भीमे निर्वेदमागतः ।  
 अनुज्ञां तपसे प्राप्तुमुपवासपरोऽभवत् ॥ ३१.१८ ॥  
 अनश्नन्तं चतुर्थेऽह्नि धृतराष्ट्रं युधिष्ठिरः ।  
 ज्ञात्वा सम्प्रार्थयामास भोजनार्थं पुनः पुनः ॥ ३१.१९ ॥

अनुज्ञां वनवासाय त्वत्तः प्राप्यैव सर्वथा ।  
 भोक्ष्येऽन्यथा नेति वदन् धृतराष्ट्रः श्रमान्वितः ।  
 उपवासकृशो भार्या शिश्रिये मूर्च्छितः क्षणात् ॥ ३१.२० ॥  
 शन्तमेन करेणाथ धर्मजस्तं मृदु स्पृशन् ।  
 शनैः संज्ञामगमयदब्रवीच्च सुदुःखितः ॥ ३१.२१ ॥  
 पुरस्कृत्य युयुत्सुं त्वं कुरु राज्यमकण्टकम् ।  
 च्क्ष्वीद्वि । वयमेव त्वदर्थाय कुर्मः सर्वे तपो वने ॥ ३१.२२ ॥  
 नेत्याह धृतराष्ट्रस्तं कुलधर्मो हि नो वने ।  
 अन्ते देहपरित्यागस्तन्माऽनुज्ञातुमर्हसि ॥ ३१.२३ ॥  
 तयोर्विवदतोरेवं कृष्णद्वैपायनः प्रभुः ।  
 सर्वज्ञः सर्वकर्तेश आविर्भूतोऽब्रवीन्नृपम् ॥ ३१.२४ ॥  
 तपसाऽशेषदोषाणां क्षयकाममिमं नृपम् ।  
 अनुजानीहि नैवास्य धर्मविघ्नकरो भव ॥ ३१.२५ ॥  
 काले निर्वेदमापन्नस्तपसा दग्धकिल्बिषः ।  
 शुभ्रां गतिमयं यायादन्यथा न कथञ्चन ॥ ३१.२६ ॥  
 इत्युक्तो धर्मराजस्तमनुजज्ञे स चाशितः ।  
 शिक्षयामास सद्धर्मान्नीतिं च विदुषेऽप्यलम् ।  
 केवलस्नेहतो राज्ञे शुश्राव विनयाय सः ॥ ३१.२७ ॥  
 अनुज्ञाय गृहं प्राप्ते धर्मजे विदुरं पुनः ।  
 श्राद्धाय वित्तमाकाङ्क्षन् प्रेषयामास तद्वचः ॥ ३१.२८ ॥  
 श्रुत्वा युधिष्ठिरो भीममाह दातव्यमद्य नः ।  
 पुत्रपौत्राप्तबन्धूनां श्राद्धेच्छोर्वित्तमञ्जसा ॥ ३१.२९ ॥  
 तमाह भीमः पापानां विमुखानां मधुद्विषः ।  
 पारलौकिकसाहाय्यं न कार्यमितरार्थतः ।  
 दत्तेनापि हि वित्तेन पुत्रश्राद्धं करिष्यति ॥ ३१.३० ॥  
 तज्ज्ञात्वा ददतां दोषो भवेदिति विचिन्तयन् ।  
 कष्टात्कष्टतरं यान्तु सर्वे दुर्योधनादयः ॥ ३१.३१ ॥  
 भीष्मादीनां वयं श्राद्धकर्तारस्तेन किं ततः ।

कानीनत्वात्तु कर्णस्य सहास्माभिः पृथैव हि ।  
 श्राद्धकर्मण्यधिकृता किं तस्मै दीयते धनम् ॥ ३१.३२ ॥  
 च्छिदक्षक्ष। इत्युक्तवन्तं नृपतिरर्जुनश्चोचतुः पुनः ।  
 यियासोर्याचमानाय निजबाहुबलार्जितम् ।  
 देहि वित्तं परमतः किं त्वामेषोऽभियाचते ॥ ३१.३३ ॥  
 इत्युक्तमपि नेत्येव ब्रुवाणं शुद्धधार्मिकम् ।  
 अप्रीत्या जोषमास्वेति प्रोच्योवाच युधिष्ठिरः ॥ ३१.३४ ॥  
 कोशतो यद्वहिवित्तं दानभोगादिकारणम् ।  
 मम सन्निहितं सर्वं तत्पित्रेऽद्यापितं मया ॥ ३१.३५ ॥  
 एवमेवार्जुनोऽप्याह विदुरं पुनरूचतुः ।  
 मुख्यधर्मरते भीमे न पिता क्रोद्धुमर्हति ।  
 इत्युक्तो वित्तमादाय गत्वा क्षत्ताऽग्रजेऽब्रवीत् ॥ ३१.३६ ॥  
 युधिष्ठिरार्जुनौ भक्तिं नितरां त्वयि चक्रतुः ।  
 नातिहृष्टस्त्वदाज्ञायां भीमस्तन्मा क्रुधोऽत्र च ॥ ३१.३७ ॥  
 शुद्धे क्षत्रियधर्मे हि नितरोऽयं वृकोदरः ।  
 नृपार्जुनौ धर्मरतावपि लोककृपापरौ ॥ ३१.३८ ॥  
 अजातकोपस्तच्छ्रुत्वा धृतराष्ट्रः प्रशान्तधीः ।  
 कृत्वा श्राद्धानि सर्वेषां महादानान्यनारतम् ।  
 दशरात्रं ददौ शुद्धमनसा निर्ऋणत्वधीः ॥ ३१.३९ ॥  
 सर्वं समर्प्य गोविन्दे पार्थभ्योऽन्येभ्य एव च ।  
 स्वजनेभ्यः समादाय स्रवन्नेत्रेभ्य उच्चधीः ।  
 अनुज्ञां निर्गतः प्राह पौरजानपदानृपः ॥ ३१.४० ॥  
 धर्मतो रक्षिता यूयमस्मत्पूर्वैर्महात्मभिः ।  
 नचाहं परमस्नेहाद्युष्माभिः सुकृपालुभिः ।  
 अरक्षितेति कथितः प्रमादादपि सज्जनाः ॥ ३१.४१ ॥  
 इष्टं च यज्ञैः पूर्तैश्च चरितं युष्मदाश्रयात् ।  
 पुत्रस्तु मम पापात्मा सर्वक्षत्रविनाशकः ।  
 सर्वातिशङ्की मूढश्च वृद्धानां शासनातिगः ॥ ३१.४२ ॥

च्दुल् । सौभ्रात्रं येन सन्त्यज्य पाण्डवेषु महात्मसु ।  
 कृतं विरूपं सुमहत्कुर्याद्यन्नापरः क्वचित् ॥ ३१.४३ ॥  
 अप्रियाणि च कृष्णस्य सुबहून्याचरत्कुधीः ।  
 प्रायस्तेनापि मन्देन न युष्मास्वशिवं कृतम् ॥ ३१.४४ ॥  
 भ्रातरोऽस्य च सर्वेऽपि तच्छीलमनुवर्तिनः ।  
 हताश्च स्वेन पापेन ससुतामात्यबान्धवाः ॥ ३१.४५ ॥  
 सोऽहं वयोगतश्चैव पुत्राधिभिरभिप्लुतः ।  
 तत्सम्बन्धकृतं पापं स्वकृतं चात्यपेशलम् ।  
 पाण्डवेषु सकृष्णेषु तपसा मार्ष्टुमुद्यतः ॥ ३१.४६ ॥  
 तत्र मामनुजानीध्वं कृपया मित्रवत्सलाः ।  
 मत्त्रियार्थमपि स्नेहः पाण्डवेषु महात्मसु ॥ ३१.४७ ॥  
 क्रियमाणोऽपि कर्तव्यो भूय एव सदाऽचलः ।  
 ते हि मे पुत्रकाः सन्त इहामुत्र च सौख्यदाः ॥ ३१.४८ ॥  
 इत्युक्तैः स्वगुणानुच्चैः कीर्तयद्भिः सुदुःखितैः ।  
 पर्यश्रुनयनैः कृच्छ्रात्पौरजानपदैश्चिरात् ।  
 अनुज्ञातो ययौ पार्थैरनुयातः सुदूरतः ॥ ३१.४९ ॥  
 सञ्जयो विदुरश्चैनं सभार्यमनुजग्मतुः ।  
 अनुवव्राज तं कुन्ती वनाय कृतनिश्चया ॥ ३१.५० ॥  
 वार्यमाणाऽपि तनयैः सभार्यैर्भृशदुःखितैः ।  
 सं स्थाप्य तान् सुकृच्छ्रेण ययौ साऽन्वेव तं नृपम् ॥ ३१.५१ ॥  
 सं न्दर्शितपथो राजा कुन्तीविदुरसञ्जयैः ।  
 गान्धारीसहितः प्राप कुरुक्षेत्रे जगद्गुरोः ।  
 क्रमेणैवाऽश्रमं व्यासदेवस्य सुरपूजितम् ॥ ३१.५२ ॥  
 त्रिवत्सरादस्य निजस्य लोकस्याऽपि सभार्यस्य जगाद् तत्र ।  
 च्दुल् । ब्रह्माङ्कजस्तेन भृशं प्रतीतो व्यासोपदिष्टं व्यचरत्तपोऽग्र्यम् ॥ ३१.५३ ॥  
 सक्षत्तृगान्धारिपृथे ससञ्जये तपोभिराराधयति प्रभुं हरिम् ।  
 वैचित्रवीर्येऽत्र सदारबन्धुभृत्यास्तु पार्था दृशये समाययुः ॥ ३१.५४ ॥  
 क्षत्तैकतामत्र युधिष्ठिरेण प्राप्तोऽथ भार्यासहितं ससञ्जयम् ।

उपासमानेषु विचित्रवीर्यपुत्रं पृथां चैव पृथासुतेषु ॥ ३१.५५ ॥  
 प्रादुर्बभूवामितशक्तितेजोज्ञानाद्भुतैश्वर्यसुखादिरूपः ।  
 व्यासो हरिस्तत्र समीक्ष्य सर्वे सम्पूजयामासुरुदग्रभक्त्या ॥ ३१.५६ ॥  
 तैः पूजितस्तत्र निषण्ण आह यद्यद्यदिष्टं प्रवदन्तु तत्तत् ।  
 दास्यामि तस्याद्य तदित्यमुष्मिन् भक्त्युच्छ्रयः पाण्डुसुतैः सदारैः ।  
 वृतोऽत्र कुन्ती रविसूनुजन्ममृत्यूथदोषापगमं ययाचे ॥ ३१.५७ ॥  
 तेषां प्रदत्तेष्वभिवाञ्छितेषु वैचित्रवीर्यः सह भार्ययैव ।  
 सम्मन्व्य निः शेषरणेहतानां सन्दर्शनं प्रार्थितवां स्तमीशम् ॥ ३१.५८ ॥  
 ततस्तु ते सत्यवतीसुतस्य सर्वेश्वरस्याऽज्ञया सर्व एव ।  
 समागताः स्वर्गलोकात्क्षणेन दत्ता चदिव्या दृगमुष्य राज्ञः ॥ ३१.५९ ॥  
 ऊषुश्च रात्रिं परमाज्ञयैव सर्वे स्वभार्यासहिता यथा पुरा ।  
 तृप्तः सदारो नृपतिश्च तत्र सर्वेऽपि दृष्ट्वा महदद्भुतं तत् ॥ ३१.६० ॥  
 अथाऽज्ञयैवास्य परस्य सर्वाः स्त्रियो निजेशैः सहिता ययुः स्वम् ।  
 विनोत्तरां तां तु कथां निशम्य पारीक्षितोऽयाचत तातदृष्टिम् ॥ ३१.६१ ॥  
 तं चाऽनयामास तदैव कृष्णो ह्यचिन्त्यशक्तिः स विकुण्ठलोकात् ।  
 दृष्ट्वा सपारीक्षित आप तुष्टिं स्वतातमीशेन समाहृतं पुनः ॥ ३१.६२ ॥  
 सम्पूज्य तं कृष्णमपीशवन्द्यं क्षमापयामास परीक्षिदात्मजः ।  
 चक्रे च विस्त्रम्भमतीव भारते पुनश्च तत्रत्यजनैः समेतः ॥ ३१.६३ ॥  
 पार्थाः पुनः प्राप्य पुरं स्वकीयं धर्मेण पृथ्वीं परिपालयन्तः ।  
 भोगानरागा अजुषन्त योग्यान् युक्ता जगद्धातरि वासुदेवे ॥ ३१.६४ ॥  
 च्छली । वर्षत्रयान्ते त्मसमाहिताग्निं त्यक्ताग्निभिस्तैर्वनमालिहद्भिः ।  
 ते शुश्रुवुर्धृतराष्ट्रं सभार्यं सहैव कुन्त्या परिदग्धदेहम् ॥ ३१.६५ ॥  
 व्रील् । आमुखा ध्यानपरा निशम्य स्वर्यातमात्मीयपितृव्यमाशु ।  
 समेत्य भर्त्रा प्रतिपूज्यमानां कुन्तीं च तप्ता विदधुः क्रियाश्च ॥ ३१.६६ ॥  
 ते विष्णुभक्त्या परिपूतकर्मभिर्ज्ञानेन चान्ते तमनुस्मरन्तः ।  
 पार्थैः सुपुत्रैः सुकृतोर्ध्वकर्मभिवृद्धिं सुखस्याऽपुरनप्ययां शुभाम् ॥ ३१.६७ ॥  
 गावद्गणिर्व्याससकाशमेत्य शुश्रूषया तस्य पुनर्निजां गतिम् ।  
 प्रपेदिवान् पाण्डुसुताश्च कृष्णं प्रतीक्षमाणाः पृथिवीमशासन् ॥ ३१.६८ ॥

अष्टादशाब्दाः पृथिवीं समस्तां प्रशासतामेवमगुर्महात्मनाम् ।  
 अरिक्तधर्मार्थसुखोत्तमानामनुज्झितानन्तपदस्मृतीनाम् ॥ ३१.६९ ॥  
 इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 (धृतराष्ट्रादिस्वर्गप्राप्तिर्नाम) एकत्रिंशोऽध्यायः ॥

## अथ द्वात्रिंशोऽध्यायः ।

(पाण्डवस्वर्गारोहणम्)

ॐ । ततः कुरुक्षेत्रमवाप्य कृष्णो दीक्षां प्रपेदे द्विषडब्दसत्रे ।  
 स एव च व्यासभृगूद्वहात्मा चक्रेऽत्र सादस्यमजोऽप्रमेयः ॥ ३२.१ ॥  
 तत्रत्विजो दक्षभृगुप्रधानाः पार्था यदूनां प्रवरैः समेताः ।  
 ब्रह्मेशशक्रप्रमुखाः सुराश्च चक्रुः सुसाचिव्यमनन्तदासाः ॥ ३२.२ ॥  
 सर्वे च जीवा वसुधातल् । अस्था येऽन्येऽन्तरिक्षच्युमुखोत्तरेषु ।  
 वसन्ति नारायणपादसं श्रयास्ते चात्र सर्वे मुमुदुः सनागाः ॥ ३२.३ ॥  
 सुनिर्णयस्तत्त्वविनिर्णयार्थिनां तत्त्वस्य चाभूदिह वादशीलिनाम् ।  
 मिथो विवादात्सुरभूसुराणां वाक्याद्धरेर्व्यासभृगूद्वहात्मनः ॥ ३२.४ ॥  
 धर्मार्थकामानखिलानवापुस्तदर्थिनो मुक्तिमपीह कृष्णात् ।  
 यथेष्टपानाशनवाससो जना विचेरुरत्रामरमानवादयः ॥ ३२.५ ॥  
 क्षेत्रं तदासीद्धरिलोकसम्मितं यदीयुरत्राखिलसज्जना युतिम् ।  
 नानाप्तकामाश्च ततो बभूवुर्निर्यलदृश्यश्च यतोऽत्र केशवः ॥ ३२.६ ॥  
 द्वादशाब्दं महासत्रमेवमेतादृशं हरिः ।  
 समाप्यावभृथस्नातः पूजयित्वाऽखिलान् जनान् ॥ ३२.७ ॥  
 अनुजज्ञे क्रमेणैव वत्सरेण समागतान् ।  
 स्वकुलं सञ्जिहीर्षुः स विप्रशापमजीजनत् ॥ ३२.८ ॥  
 उपदिश्य परं ज्ञानमुद्धवायामुमाश्रमम् ।  
 बदर्याख्यं प्रापयित्वा सप्तमाब्दं शतोत्तरम् ।  
 प्रतीक्षन् पालयामास पार्थैः सह भुवं प्रभुः ॥ ३२.९ ॥  
 समारब्धं कलियुगं यदा दुर्योधनोऽपतत् ।

षड्दिं शाब्दं पुनः कृष्णः कृतमेवान्ववर्तयत् ॥ ३२.१० ॥  
 कृतादपि विशेषोऽयं यत्पुण्यस्याधिकं फलम् ।  
 च्छिद्वल्पऽल्पमेव च पापस्य कालात्कृष्णाज्ञया तथा ॥ ३२.११ ॥  
 एवं सुधार्मिके लोके हरिभक्तिपरायणे ।  
 नष्टेषु कलिलि ज्ञेषु युगवृत्तिमभीप्सवः ॥ ३२.१२ ॥  
 ब्रह्मरुद्रादयो देवाः स्तुत्वा केशवमव्ययम् ।  
 व्यज्ञापयन् स्वलोकाग्निं ओमित्याह स चाच्युतः ॥ ३२.१३ ॥  
 प्राचुर्यं सज्जनस्य स्यान्न कलेर्वृद्धिरञ्जसा ।  
 इति स्वकुलसं हृत्यै प्रभासमनयत्प्रभुः ॥ ३२.१४ ॥  
 पुण्यक्षेत्रेऽपि न मृतिः स्वगृहे त्वतिधर्मदा ।  
 गत्यैवाल्यमपि क्षेत्रं स्यान्महत्फलमित्यजः ॥ ३२.१५ ॥  
 प्रकाशयितुमेवैनान् प्रभासाय कुशस्थलात् ।  
 नीत्वा दानादिसद्धर्मां स्तैरकारयदच्युतः ॥ ३२.१६ ॥  
 ते ततः शापदोषेण कृष्णेनैव विमोहिताः ।  
 मैरैयमत्ता अन्योन्यं निपात्य स्वां तनुं गताः ।  
 तदृष्ट्वा बलदेवोऽपि योगेन स्वतनुं ययौ ॥ ३२.१७ ॥  
 ततः परेशोऽगणितानुभावः स्वसारथिं पाण्डवानां सकाशम् ।  
 स्वलोकयानप्रतिवेदनाय स्वस्यानु चैषां त्वरयाऽभ्ययातयत् ॥ ३२.१८ ॥  
 अथाऽसतः पिप्पलमूल ईशितुरूरुस्थितं पादतल् । अं सुताम्रम् ।  
 दृष्ट्वा जरा नाम ससर्जं शल्यं भक्तोऽप्यलं रोहितं शङ्कमानः ॥ ३२.१९ ॥  
 अच्छेद्याभेद्यदेहस्य शल्ये पादमुपस्थिते ।  
 समीपमागतो व्याधो दृष्ट्वा भीतोऽपतद्भुवि ॥ ३२.२० ॥  
 विप्रवाक्यं मानयानः कारयित्वाऽमुना हरिः ।  
 पापं मां जहि देवेति याचन्तमनयद्विवम् ॥ ३२.२१ ॥  
 पादप्रहारदोषेण तं भृगुं व्याधतां गतम् ।  
 पश्चात्तापेन भक्त्या च सुप्रीतस्तच्छरीरिणम् ।  
 च्छल्त्वा स्वाज्ञाप्राप्तविमानेन दिवं निन्ये जनार्दनः ॥ ३२.२२ ॥  
 नीचा योनिर्नीचनीच कर्माऽप्तं नीचकर्मतः ।

अदुष्टत्वात्तु मनसो भक्तिलोपो नचाप्यभूत् ।  
 भृगोरत्राबुद्धिपूर्वं नातिदोषकृदप्यभूत् ॥ ३२.२३ ॥  
 ततो विरिञ्चेशपुरन्दराद्याः पुनः स्तुवन्तोऽभिययुः प्रणम्य ।  
 कृष्णं स चाऽश्वेव ययौ स्वलोकं स्वतेजसा सर्वमिदं प्रकाशयन् ॥ ३२.२४ ॥  
 गोपालमन्त्रं भजतां फलप्रदं एकेन रूपेण स भुव्यदृश्यः ।  
 तस्थौ द्वितीयेन च सूर्यमण्डले तृतीयमासीच्छिवपूजितं वपुः ॥ ३२.२५ ॥  
 सम्पूजितं ब्रह्मलोके चतुर्थं कञ्जोद्भवेनाथ परं स्वधाम ।  
 समाप्नुवानं वपुरस्य पञ्चमं भक्त्याऽन्वयुर्देववराः स्वशक्त्या ॥ ३२.२६ ॥  
 तत्तेजसा ते प्रतिमुष्टदृष्टयः पुरुष्टताद्या अमितोरुदीधितेः ।  
 यावत्स्वगम्यं त्वनुगम्यं तस्थुर्निमीलिताक्षा विहतोर्ध्वचाराः ॥ ३२.२७ ॥  
 वीन्द्रेशशेषानुगतः स्वयम्भूर्धाम प्रविष्टं तमजं प्रणम्य ।  
 वीन्द्रादिकैरप्ययुतः स्वपित्राऽश्लिष्टो रहश्चाकथयत्तथाऽस्तौत् ॥ ३२.२८ ॥  
 स पूर्वरूपेण समाप्य चैक्यं विभज्य चेच्छानुसृतोऽथ रेमे ।  
 हरिः श्रिया ब्रह्ममुखैश्च मुक्तैः सम्पूज्यमानोऽमितसद्गुणात्मा ॥ ३२.२९ ॥  
 ब्रह्माऽपि शर्वादियुतः स्वलोकं प्राप्तः पुनस्तत्र गतं च कृष्णम् ।  
 रेमेऽभिपश्यन् प्रतिपूजयं स्तं सुराश्च सर्वे रविबिम्बसं स्थम् ॥ ३२.३० ॥  
 यतो न दर्शिता भ्रान्तिः प्रादुर्भावेष्वापि क्वचित् ।  
 देहत्यागानुकारेण हरिणा तदिहाच्युतः ॥ ३२.३१ ॥  
 मोहयित्वाऽसुरानन्धं तमः प्रापयितुं प्रभुः ।  
 चिदानन्दैकदेहोऽपि त्यक्तं देहमिवापरम् ।  
 सृष्ट्वा स्वदेहोपमितं शयानं भुव्यगादिवम् ॥ ३२.३२ ॥  
 दारुकोक्त्या समायातः पार्थस्तमदहत्तदा ।  
 च्छिद्वल्ब । रौहिणेयादिकानां च शरीराणि प्रधानतः ।  
 दारुको विष्णुलोकं तु पुनराप यथागतम् ॥ ३२.३३ ॥  
 तथैव जनमोहाय प्राप्य ब्रह्मावदृश्यताम् ।  
 रुग्मिण्यगाद्धरेः पार्श्वं सत्या कृत्वा तपस्तथा ॥ ३२.३४ ॥  
 चिदानन्दैकदेहे हि द्विरूपे इव ते यतः ।  
 एकैवातः कृष्णवत्ते दुष्टान्मोहयतस्तथा ॥ ३२.३५ ॥

अन्या महामहिष्यस्तु त्यक्त्वा देहं हुताशने ।  
 काश्चित्काश्चित्तु तपसा त्यक्तदेहा हरि ययुः ॥ ३२.३६ ॥  
 रौहिणेयादिकानां च भार्या वह्निमुखे तनुम् ।  
 त्यक्त्वा स्वभर्तृनेवाऽपुः सर्वा एव पतिव्रताः ॥ ३२.३७ ॥  
 वसुदेवः पार्थमुखाच्छ्रुत्वैतद्योगमास्थितः ।  
 त्यक्त्वा देहं कश्यपत्वं प्राप कृष्णानुरागतः ॥ ३२.३८ ॥  
 तस्यार्जुनोऽश्वमेधाग्नावन्त्यकर्माकरोत्तदा ।  
 त्यक्तदेहास्तस्य भार्या वह्नौ प्रापुस्तमेव च ॥ ३२.३९ ॥  
 स्त्रियो बालां स्तथाऽदाय धनं चैव धनञ्जयः ।  
 विनिर्ययौ द्वारवत्यास्तां जग्रास च सागरः ॥ ३२.४० ॥  
 स्त्रीबालसहिते पार्थ एकस्मिन् पथि गच्छति ।  
 शापात्सुपापाऽऽभीराः स्त्रीजनान् जहुरुद्धताः ॥ ३२.४१ ॥  
 यास्ताः षोडशसाहस्रवनिताः शतसं युताः ।  
 कृष्णशापान्हेच्छवशं ययुर्दार्पनिमित्ततः ॥ ३२.४२ ॥  
 ह्रियमाणे धने चैव वनितासु च वासविः ।  
 युयुत्सुर्गाण्डिवं सज्यं कृच्छ्रेणैव चकार ह ॥ ३२.४३ ॥  
 क्षीणास्तस्य शरा दैवान्नास्त्राणि स्मृतिमाययुः ।  
 स तदैवकृतं ज्ञात्वा सं स्मरन् पुरुषोत्तमम् ।  
 च्दर्वींइम्रञ्चत्रून् गाण्डिवेन शेषं रक्षन् कुरूनगात् ॥ ३२.४४ ॥  
 तदा कुरुक्षेत्रगतं जगद्गुरुं सुपूर्णविज्ञानबलर्द्धिसत्सुखम् ।  
 तमेव वासिष्ठकुलोद्ब्रह्मं हरि निरीक्ष्य दुःखेन पपात पादयोः ॥ ३२.४५ ॥  
 स तेन पुं सां प्रवरेण हेतुभिः सम्बोधितोऽज्ञानतमोऽशुमालिना ।  
 सं स्थाप्य चेतः पुनरेव तस्मिन् जहौ शुचः प्रायश एव धैर्यात् ॥ ३२.४६ ॥  
 स्त्रियो म्लेच्छहताः कृष्णप्रेषिताद्दाल्भ्यतः पुनः ।  
 गोविन्दैकादशीं श्रुत्वा कृत्वा सारस्वते जले ।  
 निमज्ज्य वायोर्वचनात्त्यक्तदेहा दिवं ययुः ॥ ३२.४७ ॥  
 अर्जुनस्तु कुरुक्षेत्रे हार्दिकययुयुधानयोः ।  
 सुतौ सारस्वते चैव देशे राज्येऽभ्यषेचयत् ॥ ३२.४८ ॥

अनिरुद्धसुतं वज्रं प्रियं कृष्णस्य सद्गुणम् ।  
 सशूरसेनेन्द्रप्रस्थराजानमकरोद्वशी ॥ ३२.४९ ॥  
 स्त्रीबालांश्च धनं चैव तस्मिन् सं स्थाप्य फल्गुनः ।  
 ययौ भ्रातृनशेषं च वृत्तं तेषामवर्णयत् ॥ ३२.५० ॥  
 ते चावियोगसमयं स्मरन्तो मुरवैरिणा ।  
 अभ्यषिञ्चन् भागवतं माहाराज्ये परीक्षितम् ॥ ३२.५१ ॥  
 स्त्रीहारिणां च म्लेच्छानां वधायैनमयोजयन् ।  
 कृतं च तेन तत्कर्म वोढ्वा पैतामहं धुरम् ।  
 समयं परिरक्षद्भिर्न पार्थैरेव यत्कृतम् ॥ ३२.५२ ॥  
 वासुदेवपदा स्पृष्टभूकण्टकसमुद्धृतिः ।  
 समयः पाण्डवानां हि तस्यैवानुगतिः परम् ॥ ३२.५३ ॥  
 अनुव्रजद्भिर्विश्वेशं नास्माभिर्भूस्तदुज्झिता ।  
 भोज्या रक्ष्याऽपि वा तेषामित्येव समयः पुरा ॥ ३२.५४ ॥  
 तत्र काल् । ई भीमभार्या वैष्णवं योगमास्थिता ।  
 च्दूल्वीइ । कृष्णयैकत्वमापन्ना त्यक्त्वा देहं तु मानुषम् ॥ ३२.५५ ॥  
 सुभद्राद्यास्तु या भार्याः पार्थानां तु तदाज्ञया ।  
 युयुत्सुश्चात्र शिक्षार्थं पौत्रस्यैवावसन् पुरे ॥ ३२.५६ ॥  
 सन्त्यज्य राज्यचिह्नानि वैष्णवं योगमास्थिताः ।  
 वीराध्वानं ययुः सर्वे कृष्णया सह पाण्डवाः ॥ ३२.५७ ॥  
 प्रागुदीचीं दिशं पूर्वं ययुस्तत्रार्जुनो धनुः ।  
 नात्यजल्लोभतस्तं तु समुद्रमुप पावकः ।  
 दृष्ट्वा ययाचे राजानं तदुक्तः प्रास्यदम्बुधौ ॥ ३२.५८ ॥  
 प्रातिभाव्यं तु वरुणे निस्तीर्याग्निरदृश्यताम् ।  
 ययौ तेऽपि ययुः क्षिप्रं प्लवन्तः सप्तवारिधीन् ॥ ३२.५९ ॥  
 अहोभिः सप्तभिर्योगं समारूढाः प्रदक्षिणम् ।  
 कृत्वा क्वचिदसज्जन्त आसेदुर्गन्धमादनम् ।  
 अत्र नारायणक्षेत्रे तेषां तन्वोऽपतन् क्रमात् ॥ ३२.६० ॥  
 द्रौपदीसहदेवादिपञ्चानां तत्र मारुतिः ।

सदेहनाकानिच्छुत्वाद्देहप्रपतनं हि तत् ॥ ३२.६१ ॥  
तेषामिहेति याथार्थ्यं जानन् प्रच्छ धर्मजम् ।  
केनकेनापतद्देहो दोषेण न इति क्रमात् ॥ ३२.६२ ॥  
मृत्तिकाले हि यो यस्य दोषं वक्तव्यमोचनम् ।  
तस्मात्स्यादुक्तदोषस्येत्याह यच्छ्रुतिरेव तत् ।  
ऋणमोक्षाय सर्वेषां भीमो दोषानवादयत् ॥ ३२.६३ ॥  
सोऽपीच्छापतितान् देहानजानञ्छुद्धकर्मणाम् ।  
अपश्यन् कारणं प्राह दोषान् स्यादेवमित्यपि ।  
राजा सम्भावनामात्रं नहि कार्यमकारणम् ॥ ३२.६४ ॥  
“स्वच्छन्दमृत्यवो योगाद्देहानुत्सृज्य पाण्डवाः ।  
कृष्णा चाऽपुः परं स्थानं यन्न यान्त्यपि देवताः” ।  
च्छिद्लक्ष्मि इति श्रुतेर्न ते पापाद्देहां स्तत्यजुरुर्जिताः ॥ ३२.६५ ॥  
“ऋणान्युन्मुच्य दोषोक्त्या स्वानां भीमः स्वकां तनुम् ।  
तत्याज परमं ध्यायन्नाप च स्थानमुत्तमम्” ।  
इति स्कान्दपुराणोक्तं व्यासवाक्यमृषीन् प्रति ॥ ३२.६६ ॥  
भीमादृते हि चतुर्षु पक्षपातस्तु वासवौ ।  
योग्य एवेति कृष्णाया न दोषः स्यात्कथञ्चन ॥ ३२.६७ ॥  
नीतिरूपे वीर्यबले महान्तेषां यतः क्रमात् ।  
प्राणत्वाद्भोगशक्तिश्च नहि दोषाय मारुतेः ॥ ३२.६८ ॥  
“यथास्वरूपविज्ञानमात्मन्यपि न दोषकृत्” ।  
इति व्यासस्मृतैरेषामुक्तदोषोद्भवः कथम् ॥ ३२.६९ ॥  
कदाचिदतिमानोऽपि त्रयाणामेषु जायते ।  
तथाऽपि तत्फलं नैतत्तारतम्यं हि मुक्तिगम् ।  
गुणदोषाधिकाल्पत्वादत्रस्थमपि हि श्रुतम् ॥ ३२.७० ॥  
आरब्धकर्मनाशे हि पतेद्देहोऽप्यपापिनः ।  
युधिष्ठिरोऽपि हि स्वर्गं बुभुजे नैव तत्तनुः ॥ ३२.७१ ॥  
अतिमानादयो दोषाः कुत एव हि मारुतेः ।  
अनादिकालतः सर्वदोषहीना गुणाधिकाः ॥ ३२.७२ ॥

सर्वजीवगणेभ्यो ये ते हि वायुत्वमाप्नुयुः ।  
 ऋजवो नाम ये देवा देवानामपि देवताः ॥ ३२.७३ ॥  
 अभावं ह्यतिमानादेर्भीमस्याऽह च केशवः ।  
 “यत्किञ्चाऽत्मनि कल्याणं सम्भावयसि पाण्डव ।  
 सहस्रगुणमप्येतत्त्वयि सम्भावयाम्यहम्” ॥ ३२.७४ ॥  
 इति तस्माद्यथा युद्धे धर्महानिममन्यत ।  
 एवमत्राप्यधर्मेण देहपातं नृपोऽब्रवीत् ॥ ३२.७५ ॥  
 च्दक्ष्। पूज्येभ्यः पूर्वमेवैषां देहपातमभीप्सताम् ।  
 तत्कामाद्देहपातोऽभून्न पापान्मुच्यतां यथा ॥ ३२.७६ ॥  
 नहि पापफलान्मुक्तौ देहपातः कथञ्चन ।  
 किन्तु कर्मक्षयादेव तथा सर्वत्र निश्चितः ॥ ३२.७७ ॥  
 तेषु स्वलोकान् प्राप्तेषु धर्मजश्चाऽत्मना सह ।  
 ययौ पुरो देवरथस्तदाऽस्यावततार ह ॥ ३२.७८ ॥  
 रथमारुहेति कथितो रथिना पुरतः शुनः ।  
 आरोहमब्रवीन्नैतद्युक्तमित्याह सोऽपि तु ॥ ३२.७९ ॥  
 नाऽरुहेयं विना श्वानमिति तेन स्थिरोदिते ।  
 स्वरूपं दर्शयामास धर्मो ह्याप्तः श्वरूपताम् ॥ ३२.८० ॥  
 आनृशं स्यपरत्वेन कीर्तिमेवाऽत्मनो वृषः ।  
 ख्यापयामास कौन्तेयरूपिणो धर्मसूक्तिभिः ॥ ३२.८१ ॥  
 ततः स रथमारुह्य लोकानामुत्तरोत्तरम् ।  
 अतिक्रम्याखिलान् राज्ञो जगाम श्रीपतिप्रियः ॥ ३२.८२ ॥  
 सर्वेषामुत्तरं लोकमैन्द्रं प्राप्येदमेव ते ।  
 स्थानमित्युदितो देवैर्दुर्योधनमवैक्षत ।  
 सम्राट्कं ज्वलन्तं च सर्वेषामुपरि स्थितम् ॥ ३२.८३ ॥  
 तं दृष्ट्वा परमक्रुद्धो निमील्य नयने शुभे ।  
 भ्रातरो मे क्व कृष्णा च सकर्णाः क्व च बान्धवाः ।  
 धृष्टद्युम्नादयः पुत्रा हैडिम्बाद्याश्च सर्वशः ॥ ३२.८४ ॥  
 यादवश्चेति पप्रच्छ देवां स्ते च तमब्रुवन् ।

किं ते तैः स्वकृतं कर्म भुज्यतेऽत्र नचापरैः ॥ ३२.८५ ॥  
इत्युक्त आह पापोऽयं पृथिवीक्षयकारकः ।  
सर्वातिशङ्की मित्रघ्नृङ्गारायणपराङ्मुखः ॥ ३२.८६ ॥  
च्छिद्रक्षंआस्तिकोऽतिशठः क्रूरो द्वेषा विष्णोश्च तद्भुवाम् ।  
कथं दुर्योधनः स्थानं सर्वोत्तममवाप्तवान् ॥ ३२.८७ ॥  
कथं च सर्वधर्मज्ञा नारायणपरायणाः ।  
सं स्थिताः परमे धर्मे दृश्यन्तेऽत्र न मत्प्रियाः ॥ ३२.८८ ॥  
यत्र सन्तस्तु ते सन्ति तत्र स्थातव्यमेव मे ।  
निरयेऽपि नचात्रापि नानेन सह पापिना ।  
अस्य वीरतमस्येदं धार्तराष्ट्रस्य युज्यते ॥ ३२.८९ ॥  
इत्युक्त्वा देवता दूतं स्वानां सन्दर्शनार्थिनः ।  
राज्ञः सम्प्रेषयामासुस्तत्सन्दर्शितवर्त्मना ॥ ३२.९० ॥  
दुर्गन्धेन सुकृच्छ्रेण तमसा प्रावृतेन च ।  
गत्वैव कियतीं भूमिं तद्दुर्गन्धासहो नृपः ।  
इच्छन्निवर्तनं तत्र स्वानां वाच इवाशृणोत् ॥ ३२.९१ ॥  
क्षणं तिष्ठ महाराज सन्निधानबलात्तव ।  
वेदना नो न महतीत्येच्छ्रुत्वा युधिष्ठिरः ॥ ३२.९२ ॥  
के यूयमिति पप्रच्छ दीनध्वनिविशङ्कितः ।  
भीमोऽहमर्जुनः कर्ण इत्याद्युक्तमिवाशृणोत् ॥ ३२.९३ ॥  
श्रुत्वा तत्कृपयाऽविष्टः शोकामर्षसमन्वितः ।  
आह दूतं यथेष्टं त्वं गच्छ नाहमितो ब्रजे ॥ ३२.९४ ॥  
नच स्वर्गेण मे कार्यं त्यक्त्वा स्वजनमीदृशम् ।  
इत्युक्तः प्रययौ दूतस्तस्थावेव युधिष्ठिरः ॥ ३२.९५ ॥  
ततोऽत्र देवाः पुरुहूतपूर्वकाः समाययुः स्नेहवशाद्युधिष्ठिरे ।  
तेष्वागतेष्वेव न तत्र वाचो दीना न दुर्गन्धतमोऽप्यपश्यत् ।  
स्वर्गोत्तमं देशमपश्यदेतमभ्रान्तचेताः स युधिष्ठिरस्तदा ॥ ३२.९६ ॥  
आहात्र धर्मः पुनरात्मसद्यशः प्रकाशयन् पाण्डुसुताभिधं स्वम् ।  
धर्माद्विशिष्टा हि सदाऽनुशं सता दृष्टा चसा त्वय्यधिका त्रिशो मया ॥ ३२.९७ ॥

च्दक्षी। शक्रोऽप्युवाचैनमिदं मृषा ते प्रदर्शितं द्रोणकृते मृषागिरिः ।  
 कृच्छ्रादिदं ते कथितं नचातिविसम्भ आसीत्तव कृष्णावाक्ये ॥ ३२.९८ ॥  
 नह्याज्ञया वासुदेवस्य किञ्चित्पापं भवेत्सर्वविधर्मिणोऽपि ।  
 ब्रह्मापराक्ष्येऽपि विकर्म सूचकं प्रारब्धपापस्य विषाशनं यथा ॥ ३२.९९ ॥  
 पश्यात्र भीमप्रमुखान् सुखस्थान् सम्पूज्यमानानां स्त्रिदशैः सुरूपान् ।  
 कुतः परब्रह्मदृशां सुशुद्धसत्कर्मणां कृष्णपरायणानाम् ।  
 परेण योगेन विसृष्टतन्वां दुःखं भवेद्देववराधिपानाम् ॥ ३२.१०० ॥  
 एते हि देवप्रवराः पृथिव्यां जाता भुवो भारजिहीर्षुमीशम् ।  
 प्रतोष्य तद्भावितबुद्धिकर्मभिः पुनश्च तेनैव सहाऽपिरे दिवम् ॥ ३२.१०१ ॥  
 न ते नृपाद्यापि हि मानुषो गतो भावस्ततो द्वेष्टि सुयोधनादीन् ।  
 निमज्ज्य तद्विष्णुपदोदकेऽत्र विसृज्य देहं भज देवभावम् ॥ ३२.१०२ ॥  
 सुयोधनाद्या यदिमे सुपापाऽऽरब्धकर्मक्षयमाप्य नित्ये ।  
 निः शेषसौख्योज्झितनित्यदुःखेऽवशाः पतिष्यन्त्यपुनर्निवृत्ताः ॥ ३२.१०३ ॥  
 देवां शजा ये तु समस्तशस्ते स्वमूलरूपं समवाप्य काले ।  
 स्वतारतम्यानुसृतां विमुक्तिं प्राप्स्यन्ति नात्रापि विचार्यमस्ति ॥ ३२.१०४ ॥  
 इत्युक्त आश्वेव निमज्ज्य गङ्गां धर्मात्मजस्तं प्रविसृज्य देहम् ।  
 सद्यो बभौ दैवमवाप्य कायं विसृष्टरोषादिसमस्तदोषः ॥ ३२.१०५ ॥  
 स तु प्रपश्यन् स्वजनं समस्तं स्वमूलरूपातिसमीपसं स्थम् ।  
 ददर्श भीमं च मरुत्समीपे मध्ये ज्वलन्तं मरुतां गणस्य ॥ ३२.१०६ ॥  
 ददर्श कृष्णामपि तत्समीपे श्रिया ज्वलन्तीं समतीत्य चान्याः ।  
 स्पष्टं च सं स्कारवशादियेष निषिध्य तं प्राह सुराधिराजः ॥ ३२.१०७ ॥  
 एषा हि साक्षाज्जगतां प्रियस्य प्राणात्मनो जीववेश्वरस्य ।  
 प्राणप्रिया श्रीरिति नाम यस्याः शमात्मकेऽस्मिन् रमते यदेषा ॥ ३२.१०८ ॥  
 च्दक्षीइ। युष्मच्चतुर्देहगतस्य वायोर्वायुप्रिया भीमतनोस्तथैव ।  
 भोगाय सृष्टा पुरुषोत्तमेन युष्मत्प्रियार्थं भवतां च दारैः ॥ ३२.१०९ ॥  
 प्रीतिस्ततो ह्यभ्यधिका बभूव भीमस्य चास्यास्तदनु स्म पार्थे ।  
 ततो भवत्स्त्वेव यथाक्रमेण गुणानुसारेण समीरणस्य ॥ ३२.११० ॥  
 इदा हिंसा शुद्धतनुः प्रजाता शच्यादियोगापगताग्र्यदेहा ।

यूयं च सर्वे मरुतो विशेषसं योगहीनाः स्वशरीरसं स्थाः ॥ ३२.१११ ॥  
 स्पर्शोऽपि नास्याः पवमानपत्न्याः सुपूतताऽलं भवतामिदानीम् ।  
 नचोत्तरत्रापि भवेत्कथञ्चिद्विवौकसां मानुषदेहिनो यथा ॥ ३२.११२ ॥  
 इतीरितं तं प्रतिसन्निवृत्तं विनाशयन्मानुषवासनां स्वयम् ।  
 समाश्लिषच्छुद्धतनुः स्तनोत्थो धर्मो हरेः सोऽभवदाशु तत्समः ॥ ३२.११३ ॥  
 ततस्तु पार्था अखिलाः स्वमूलरूपैः सहैवाऽविविशुर्मुदाऽन्विताः ।  
 स्वीयानि धामानि ततोऽप्यनूनभोगाः सदा सन्न्यवसंश्च तत्र ॥ ३२.११४ ॥  
 तत्रापि कृष्णेन समागमोऽभूत्पुरेव तेषामतितत्पराणाम् ।  
 चिक्रीड एभिः सहितस्तथैव कृष्णोऽपि तद्वत्सरथोऽर्जुनेन ॥ ३२.११५ ॥  
 अन्ये च देवां शभवाः समस्ताः स्वमूलरूपैक्यमवापुराशु ।  
 कर्मक्षयादेव सुरेतरास्तु पुण्यक्षयं प्राप्य भुवि प्रजाताः ॥ ३२.११६ ॥  
 चतुः सहस्रं त्रिशतोत्तरं ते सं वत्सराणामनुभूय दिव्यान् ।  
 भोगान्नरत्वेऽपि सदेश्वरोऽहमसज्जगच्चेति धियाऽद्भुवं स्तमः ॥ ३२.११७ ॥  
 दुःखेऽपि तेषामिह तारतम्यं कलेः परं दुःखमिहाखिलाच्च ।  
 यथा विरिञ्चस्य सुखं परं स्यान्मुक्तौ हरिद्वेषकृतो विशेषः ॥ ३२.११८ ॥  
 केचित्पिशाचासुरराक्षसत्वमवाप्य विष्णोरपि तत्पराणाम् ।  
 द्वेषात्तमोऽन्धं त्वरया समाप्नुयुर्देवाः स्वकाले निजयोग्यमुक्तिम् ॥ ३२.११९ ॥  
 चतुः सहस्रे त्रिशतोत्तरे गते सं वत्सराणां तु कलौ पृथिव्याम् ।  
 जातः पुनर्विप्रतनुः स भीमो दैत्यैर्निगूढं हरितत्त्वमाह ॥ ३२.१२० ॥  
 च्छिद्लक्ष्म्व । तदैव कृष्णाऽपि भुवि प्रजाता प्रीत्यै हरेरन्धतमस्यपातयत् ।  
 महासुरान् विष्णुपरार्जुनाद्या कृते प्रजाता हरितोषणाय ।  
 पुनश्च ते स्थानमवाप्य सर्वे स्वीयं परान्ते तु विमुक्तिमाप्नुयुः ॥ ३२.१२१ ॥  
 वायुत्वमाप्तः स हनूमदं शो ब्राह्मं पदं प्राप्य वृकोदरश्च ।  
 वागीश्वरत्वं गतयैव कृष्णया सहैव मुक्तिं गमिताऽखिलोत्तमाम् ॥ ३२.१२२ ॥  
 भुवि द्युलोके च विरिञ्चतायां मुक्तौ च ताभ्यामधिकं समस्तात् ।  
 सन्तोष्यते पूर्णगुणो रमेशः सदैव नित्योर्जिततद्रतिभ्याम् ॥ ३२.१२३ ॥  
 “भूषन्न योऽधि बभ्रूषु नम्रते” “बल् । इत्था तद्वपुषे धायि दर्शतम्” ।  
 “तां सु ते कीर्तिं मघवन्महित्वा” (८४) इत्यादिसूक्तानि च तत्प्रमाणम् ॥ ३२.१२४ ॥

अन्यानि वाक्यानि च वैदिकानि सपञ्चरात्रोक्तिपुराणकानि ।  
 पृष्टश्च भीष्मोऽत्र युधिष्ठिरेणैतन्मोक्षधर्मेष्वपि किञ्चिदाह ॥ ३२.१२५ ॥  
 एवं प्रयातेषु सुकेशेषु स्वानेव लोकान् यदुपाण्डवेषु ।  
 परीक्षिदाद्यास्तु तदन्वयोत्था व्यासानुशिष्टाः पृथिवीमरक्षन् ॥ ३२.१२६ ॥  
 तै क्षेमकान्तैरिह भारतादिशास्त्राणि शृण्वद्भिरशेषविद्भिः ।  
 व्यासप्रभावाच्च कलौ च धर्मो ज्ञानं च सुत्रातमगान्न नाशम् ॥ ३२.१२७ ॥  
 सं वत्सराणां तु सहस्रके गते प्राप्तेषु चद्यामखिलेषु सत्सु ।  
 दग्धा पुरा ये त्रिपुरं ध्रुतैव रुद्रेण जाताः पृथिवीतल ए ते ॥ ३२.१२८ ॥  
 अदर्शनं सर्वमुनीन्द्रवृन्दैः सहैव सज्ज्ञानमहानिदाने ।  
 व्यासे प्रयातेऽपि सुतत्त्वविद्या तत्सम्प्रदायादपि तैरवाप्ता ॥ ३२.१२९ ॥  
 उत्सादितत्वाच्च दुरागमानां तत्सम्प्रदायस्य च नाशितत्वात् ।  
 प्रसारितत्वाच्च सदागमानां पापा अपि ज्ञानमवापुरेतत् ॥ ३२.१३० ॥  
 शुना पुरोडाशमिवावलीढं वेदश्रुतिं वाऽन्त्यजनैरवाप्ताम् ।  
 (८४) ऋग्वेद १.१४०.६, १.१४१.१, १०.५४.१  
 च्दृक्ष्वऽनन्तदुःखाप्तिसुयोग्यदैत्यैर्विद्यामवाप्तां तु न सेहिरे सुराः ॥ ३२.१३१ ॥  
 नावागगतिः कापि सुवेदिनां भवेत्प्राप्यं सुखं नित्यमवश्यमेभिः ।  
 प्राप्यं तमोऽन्धं त्वसुरैर्न मुक्तिः कदाचिदाप्या तदचिन्तयन् सुराः ॥ ३२.१३२ ॥  
 ज्ञानप्रदानाय सतां तदन्यज्ञानप्रणाशाय च विष्णुनैते ।  
 क्लृप्तास्ततस्ते सविरि च्छर्वा विज्ञापयामासुरुपेत्य विष्णुम् ॥ ३२.१३३ ॥  
 क्षीरोदधेरुत्तरतीरविष्टितैरभिष्टुतः सुष्टुतिभिः पुरुष्टुतः ।  
 प्रदाय तेषामभयं रमापतिः क्षणादभूच्चारुतमाकृतिः शिशुः ॥ ३२.१३४ ॥  
 यस्त्रैपुराणां प्रथमोऽत्र जातः शुद्धोदनेत्येव जिनेति चोक्तः ।  
 क्षेत्रे गयाख्येऽस्य शिशुं प्रजातं सम्प्रास्य दूरेऽत्र बभूव विष्णुः ।  
 अजानमानाः स्वशिशुं गतं तं शिशुं हरि वीक्ष्य निजं स्म मेनिरे ॥ ३२.१३५ ॥  
 तेषां तदा वैदिककर्म वीक्ष्य सम्प्राहसत्तद्वपुषैव केशवः ।  
 तं जातमात्रं प्रहसन्तमीक्ष्य सुविस्मितैः पृष्ट उवाच विष्णुः ।  
 बुद्धोऽहमित्येव सुनित्यबोधाज्जगाद चैषामथ बुद्धदर्शनम् ॥ ३२.१३६ ॥

तथाऽप्यविश्वासमवेक्ष्य तेषां सस्मार देवानखिलान् जनार्दनः ।  
 विज्ञाय ते तस्य मनोगतं निजान् प्रचिक्षिपुर्ह्येतिगणानमुष्मिन् ॥ ३२.१३७ ॥  
 स जातमात्रः शिवपूर्वकाणां शूलादिहेतीरखिला निगीर्य ।  
 दैत्यातिमोहाय निजं च चक्रं स्वमुक्तमाश्वेव वशी समग्रहीत् ॥ ३२.१३८ ॥  
 तदासनत्वेन विधाय तस्मिन् समास्थितं देवगणाः प्रणम्य ।  
 जग्मुः स्वधामानि वचां सि चास्य स्वीचक्रुराश्वेव जिनादिदैत्याः ॥ ३२.१३९ ॥  
 ते ज्ञानधर्मावपहाय पापा विमोहिता देववरेण सर्वे ।  
 जग्मुस्तमोऽन्धं क्षणिकं समस्तं ज्ञानं नसच्चेति दृढं स्मरन्तः ॥ ३२.१४० ॥  
 नारायणोऽप्याप्य सुरेन्द्रवृन्दं वृत्तं च तेषामखिलं निगद्य ।  
 पृष्टश्च तैराह निजं हृदिस्थं बौद्धागमार्थं सृतिबन्धमोचनम् ॥ ३२.१४१ ॥  
 क्षणादयं क्षणिकास्तद्विशेषा यतः प्रयान्त्येव निसर्गतोऽखिलाः ।  
 च्छिद्रलक्ष्व।ततः स्थिरत्वेऽपि विशेषसं श्रयादुक्तं क्षणस्थायि मया समस्तम् ॥  
 ३२.१४२ ॥  
 तद्वान् विशेषश्च यतो न भिन्नो सदा स्वनिर्वाहकशक्तियुक्तौ ।  
 अतः क्षणस्थायि समस्तमेतत्स्थिरात्मकं चेति हि नास्ति भेदः ॥ ३२.१४३ ॥  
 ज्ञोऽहं सदैकः परमो मयैतत्सदाऽननीयं हि यतोऽस्वतन्त्रम् ।  
 ज्ञानात्मकं विश्वमतो मयोक्तं जडस्वरूपं च किमु स्म चेतनम् ॥ ३२.१४४ ॥  
 शं शीलकोऽहं यत एव चोच्चः शूनामकस्तद्धि मया निधेयम् ।  
 शून्याभिधं दोषविरुद्धरूपो दोषोज्झितोऽन्यस्त्वखिलादनामा ।  
 एनैव साद्यं त्वसदेव नामतस्त्वभाव एनैव भवेद्यतस्तत् ॥ ३२.१४५ ॥  
 इत्यादि बोद्धव्यमिदं समस्तं मयोदितं कापि न हेयमस्ति ।  
 इत्यादि देवान् प्रतिबोधयंश्च देवैः सहोवास स बुद्धदेवः ।  
 गत्वा स्वधामाप्यपरेण रूपेणाऽस्ते पृथक्कैकतनुर्यथेष्टम् ॥ ३२.१४६ ॥  
 ततस्तु बुद्धोदितपक्षसं स्थो जिनोऽपि चक्रे मतमन्यदेव ।  
 बौद्धेन जैनेन मतेन चैव दैत्यां शकाः प्रीतिमगुः समस्ताः ॥ ३२.१४७ ॥  
 प्रशान्तविद्येत्यभिधं तथाऽन्यद्बुद्धोक्तशास्त्रं त्रिदशा अवाप्य ।  
 तोषं ययुर्वेदसमस्तसारं यामास्थितानामचिरेण मुक्तिः ॥ ३२.१४८ ॥  
 अन्ये मनुष्या अपि भारताद्यं सत्सम्प्रदायं परिगृह्य विष्णुम् ।

यजन्त आपुः परमां गतिं तन्न सेहिरे क्रोधवशादिदैत्याः ॥ ३२.१४९ ॥  
 शैवं तपस्ते विपुलं विधाय जगद्धिमोहोर्जितशक्तिमस्मात् ।  
 प्राप्य प्रजाता भुवि मोहनं च चक्रुः कुतर्कैरभिदां वदन्तः ॥ ३२.१५० ॥  
 तेषां प्रपाताय सतां च मुक्त्यै जन्माऽस भीमस्य यदुक्तमत्र ।  
 दुर्गा पुनर्विप्रकुलेऽवतीर्णा हनिष्यति व्रातमथासुराणाम् ॥ ३२.१५१ ॥  
 ततः कलेरन्तमवाप्य धर्मज्ञानादिकल्याणगुणप्रहीने ।  
 लोके विरिञ्चत्रिपुरघ्नशक्रपूर्वाः पयोब्धिं त्रिदशाः प्रजग्मुः ॥ ३२.१५२ ॥  
 नारायणस्तैः स्तुतिपूर्वमर्थितो भवाय लोकस्य स शम्भल् । आख्ये ।  
 च्छूलक्ष्वी । ग्रामे मुनेर्विष्णुयशोऽभिधस्य गृहे बभूवाऽविरचिन्त्यशक्तिः ॥  
 ३२.१५३ ॥  
 कलेस्तु कात्कारत एष कल्की ज्ञानं कलं कं सुखमेव तद्वान् ।  
 कल्कीति वा तेन समस्तदस्युविनाशनं तेन दिनाद्यधायि ॥ ३२.१५४ ॥  
 अधर्मवृत्तं विमुखं हरेश्च निहत्य निः शेषजनं तुरङ्गी ।  
 सं स्थापयामास स धर्मसेतुं ज्ञानं स्वभक्तिं च निजप्रजासु ॥ ३२.१५५ ॥  
 इत्याद्यनन्तानि हरेरुदारकर्माणि रूपाणि च सद्गुणाश्च ।  
 नित्यव्यपेताखिलदोषकस्य ब्रह्मेत्यनन्तेति च नाम येन ॥ ३२.१५६ ॥  
 आनन्दतीर्थाख्यमुनिः सुपूर्णप्रज्ञाभिधो ग्रन्थमिमं चकार ।  
 नारायणेनाभिहितो बदर्या तस्यैव शिष्यो जगदेकभर्तुः ॥ ३२.१५७ ॥  
 यस्तत्प्रसादादखिलांश्च वेदान् सपञ्चरात्रान् सरहस्यसङ्ग्रहान् ।  
 वेदेतिहासांश्च पुराणयुक्तान् यथावदन्या अपि सर्वविद्याः ॥ ३२.१५८ ॥  
 समस्तशास्त्रार्थविनिर्णयोऽयं विशेषतो भारतवर्त्मचारी ।  
 ग्रन्थः कृतोऽयं जगतां जनित्रं हरिं गुरुं प्रीणयताऽमुनैव ।  
 विनिर्णयो नास्त्यमुना विना यद्विप्रस्थितानामिव सर्ववाचाम् ॥ ३२.१५९ ॥  
 तद्ब्रह्मसूत्राणि चकार कृष्णो व्याख्याऽथ तेषामयथा कृताऽन्यैः ।  
 निगूहितं यत्पुरुषोत्तमत्वं सूत्रोक्तमप्यत्र महासुरेन्द्रैः ।  
 जीवेश्वरैक्यं प्रवदद्भिरुग्रैर्व्याख्याय सूत्राणि चकार चाऽविः ॥ ३२.१६० ॥  
 व्यासाज्ञया भाष्यवरं विधाय पृथक्पृथक्कोपनिषत्सुभाष्यम् ।  
 कृत्वाऽखिलान्यं पुरुषोत्तमं च हरिं वदन्तीति समर्थयित्वा ॥ ३२.१६१ ॥

तनुस्तृतीया पवनस्य सेयं सद्भारतार्थप्रतिदीपनाय ।  
 ग्रन्थं चकारेममुदीर्णविद्या यस्मिन् रमन्ते हरिपादभक्ताः ॥ ३२.१६२ ॥

“तृतीयमस्य वृषभस्य दोहसे दशप्रमतिं जनयन्त योषणः ।  
 निर्यदीं बुध्नान्महिषस्य वर्षस ईशानासः शवसा क्रन्त सूरयः ।  
 च्दूक्ष्वीइ।यदीमनु प्रदिवो मध्व आधवे गुहासन्तं मातरिश्वा मथायति” ॥  
 ३२.१६३ ॥

इत्यादिवाक्योक्तमिदं समस्तं तथा पुराणेषु च पञ्चरात्रे ।  
 अत्रोदिता याश्च कथाः समस्ता वेदेतिहासादिविनिर्णयोक्ताः ॥ ३२.१६४ ॥

तस्मादयं ग्रन्थवरोऽखिलोरुधर्मादिमोक्षान्तपुमर्थहेतुः ।  
 किं वोदितैरस्य गुणैस्ततोऽन्यैर्नारायणः प्रीतिमुपैत्यतोऽलम् ॥ ३२.१६५ ॥

यस्य त्रीण्युदितानि वेदवचने रूपाणि दिव्यान्यलं  
 बद्धदर्शतमित्थमेव निहितं देवस्य भर्गो महत् ।  
 वायो रामवचोनयं प्रथमकं पृक्षो द्वितीयं वपुः  
 मध्वो यत्तु तृतीयमेतदमुना ग्रन्थः कृतः केशवे ॥ ३२.१६६ ॥

यः सर्वगुणसम्पूर्णः सर्वदोषविवर्जितः ।  
 प्रीयतां प्रीत एवालं विष्णुर्मे परमः सुहृत् ॥ ३२.१६७ ॥

इति श्रीमदानन्दतीर्थभगवत्पादाचार्यविरचिते श्रीमहाभारततात्पर्यनिर्णये  
 पाण्डवस्वर्गारोहणं नाम द्वात्रिंशोऽध्यायः ॥

(मध्वाचार्यविरचितः)  
 समाप्तोऽयं ग्रन्थः ।

—  
*Shri Mahabharata Tatparyanirnayah*  
 pdf was typeset on October 7, 2025  
 —

Please send corrections to [sanskrit@cheerful.com](mailto:sanskrit@cheerful.com)

